

( *All Rights Reserved by the Publisher* )

---

PUBLISHED BY

JAYA KRISHNA DAS HARIDAS GUPTA  
*The Chowkhamba Sanskrit Series Office.*

B E N A R E S.

---

Printed at the Vidya Vilas Press, Benares,  
1936.

हरिदाससंस्कृतग्रन्थमालासमाख्य-

काशी-संस्कृत-सीरिज़-पुस्तकमालायाः

१११

व्याकरणविभागे (१३) त्रयोदशं पुष्पम् ।

॥ श्रीः ॥

अनुभूतिस्वरूपाचार्य्यप्रणीतं

सारस्वत-व्याकरणम् ।

श्रीचन्द्रकीर्त्तिसूरिप्रणीतया चन्द्रकीर्त्तिनाम्नया सुबोधिकया व्याख्यया,  
काशीस्थदेवनाथचतुष्पाठी-प्रधानाध्यापक-कवितार्किकोत्कल-यास्क-  
श्रीनवकिशोरशास्त्रिणा निर्मितया प्रसादाख्यया टीकया,  
मनोरमया विवृत्या, सटीकलिङ्गानुशासन-  
प्रक्रियया च समुद्धासितम् ।

( उत्तरार्द्धम् )

प्राप्तिस्थानम्—

जयकृष्णदास हरिदास गुप्तः—

चौखम्बा संस्कृत सीरिज़ आफिस,

बनारस सिटी ।

१९९३

[अस्य सर्वे पुनर्मुद्रणाद्यधिकाराः राजकायनियमानुसारं प्रकाशकेन स्वायत्तीकृतः]





प्राप्तिस्थानम्—

**जयकृष्णदास हरिदास गुप्तः—**

चौखम्बा संस्कृत सीरिज़ ऑफिस,

बनारस सिटी ।



## ❀ विज्ञप्तिः ❀



सुन्दरस्तुन्दिलशान्तो बालसूर्यसमप्रभः ।

विघ्नेशो हरतामत्र प्रत्यूहं कर्मघातुकम् ॥

अथ धर्मार्थकाममोक्षाख्यचतुर्विधपुरुषार्थो विश्वेषां विश्वेशयानां प्रार्थनीय इतिश्रुतिस्मृति-  
दुन्दुभिः । तत्र धर्मं समीहमानः—

स्वरूपान्तोऽनुभूत्यादिः शब्दोऽभूद्यत्र सार्थकः ।

स मस्करी शुभां चक्रे प्रक्रियां चतुरोचिताम् ॥

येयं मालतीमालेव सुमनसां तोषं बालानां कण्ठभूषामादधती संसारपरिसरसमुद्गके-  
ऽनायासज्ञानामोदकुञ्चिकां विमुञ्चति । चेत्यं प्रतिज्ञा ग्रन्थकर्तुर्धार्मिकस्य —

‘बालधीवृद्धिसिद्धये । सारस्वतीमृजुं कुर्वे’ ।

इति तत्र पूत्तित्रयात्मिकायां पूर्वाद्धोत्तराद्धभागभाजि चान्द्रीं प्रभामिव प्रकृतिव्यञ्जिकां  
प्रत्ययप्रदां चन्द्रकीर्तिमरीरचत्तरां पूर्णां सूरिश्वन्द्रकीर्तिः । भद्रोऽपि वासुदेवस्तत्र प्रसादमिव  
प्रसादं निचिक्षेपेति पूर्वाद्धोपद्धाते विस्तृतमस्माभिरभाषि । अभिष्टसिद्धिप्रदस्यापि भट्ट-  
विदुषो दुर्घटतया प्रापणे प्रसादस्य भाग्यतो यथोपलब्धं समूलं चन्द्रकीर्तिसनाथं १९९१  
वसन्तोत्सवावसरे तद्धितान्तैकभागं तन्तु प्राकाशयन्मदनुयोगेन प्रकाशको धीरः  
श्री जयकृष्णदासः । अस्मिन् किल सव्वत्सरे तेनानुदिनं प्रोत्साहितेन मयानुपलभ्य-  
मानस्योत्तरभागप्रसादस्य पूरणं सभाष्यचन्द्रिकातत्त्वदीपिकास्मरणमुखेनाकारि ।  
भद्रसमाजेषु निवेद्यते च—

श्रीवासुदेवभट्टेन पूर्वाद्धे या विनिर्मिता ।

टीकायाः पूरणं तस्या उत्तराद्धे प्रकाश्यते । इति ।

हेमाननीयविवुधाः कृतशास्त्रचर्चाः

यद्यत्र लेखनगता मम दोषसंघाः ।

जाता भवद्भिरनिशं परिमार्जनीया

दोषान्धरन्ति महतामपि ये तु दुष्टाः ॥

इति निवेदकः

प्रसादपूरकः

सारस्वतप्रक्रियोत्तरार्द्धगतविषयाणा-

मनुक्रमणिका ।

विषयः	पृष्ठम्	विषयः	पृष्ठम्
१ भ्वादि परस्मै०	१	२२ तुदादि० आत्मने०	१५९
२ " आत्मने०	६४	२३ क्त्वादि० उभये०	१६१
३ ,, उभये०	७७	२४ " परस्मै०	१६४
४ अदादि० परस्मै०	८५	२५ " आत्मने०	१६७
५ " आत्मने०	१०१	२६ चतुरादिगणः	१६८
६ " उभये०	१०६	२७ व्यन्तप्रक्रिया	१७३
७ जुहोत्यादि० परस्मै०	११२	२८ स प्रक्रिया	१८६
८ " आत्मने०	११७	२९ यङन्तप्रक्रिया	१९६
९ " उभये०	१९९	३० यङ्लृक् प्रक्रिया	२०५
१० दिवादि० परस्मै०	१२४	३१ नामधातुप्रक्रिया	२११
११ " आत्मने०	१३२	३२ आत्मनेपदप्रक्रिया	२१७
१२ " उभये०	१३५	३३ भावकर्मप्रक्रिया	२२२
१३ स्वादि० उभये०	"	३४ लकारार्थप्रक्रिया	२३२
१४ " परस्मै०	१३९	३५ कृ० प्र० १	२३५
१५ " आत्मने०	१४०	कृ० प्र० ३५ नि० २	२५८
१६ रुधादि० उभये०	१४१	कृ० प्र० ३५ क० ३	२६८
१७ " परस्मै०	१४४	कृ० प्र० ३५ शी० ४	२७४
१८ " आत्मने०	१४६	कृ० प्र० ३५ उ० ५	२८१
१९ तनादि० उभये०	१४७	कृ० प्र० ३५ भा० ६	२८७
" आत्मने०	१५०	कृ० प्र० ३५ कृ० ७	२९४
" परस्मै०	१५०	० प्र० ३५ स्त्री० ८	३०१
२० तुदादि० उभये०	"	कृ० प्र० ३५ क्त्वा० ९	३०५
२१ " परस्मै०	१५४	३६ लि० प्र०	३१३



## ॐ सारस्वतप्रक्रिया ॐ

प्रसाद—चन्द्रकीर्तिसमाख्यया व्याख्यया मनोरमा-  
ख्यविवृत्या च संवलिता ।

( उत्तरार्द्धम् )

भ्वादिषु परस्मैपदिनः १ ।

अथाख्यातप्रत्यया निरूप्यन्ते ॥ \* ॥

\* चन्द्रकीर्तिः \*

सरस्वतीं सदा भक्तवाञ्छितार्थविधायिनीम् ।

सद्वाग्विलाससन्दोहदोहां कामदुधामिव ॥ १ ॥

नत्वा नागपुरीयाहृतपोगणविभूषणम् ।

श्रीराजरत्नसूरिं चाख्यातव्याख्या विधीयते ॥ २ ॥ युग्मम् ।

अथ ग्रन्थकार आख्यातप्रत्ययान्विवक्षुः प्रतिज्ञां करोति—अथाख्यातेत्यादि ।  
अथेति संज्ञासन्धिविभक्तियुग्मदस्मद्धीप्रत्ययकारकसमासतद्धितलक्षणाधिकाराष्टककथनान-  
न्तरमाख्यातं नाम व्याकरणस्य नवमोऽधिकारः । तस्य प्रत्यया निरूप्यन्ते । आख्यायन्ते  
कथ्यन्ते अर्थात् निष्पाद्यन्ते भ्वादीनां रूपाणि येन तदाख्यातम् । अथवा आख्यान्ति  
आचक्षते कर्तृव्यापारमित्याख्याताः ॥ प्रतीयन्ते ज्ञायन्ते अर्थां ग्रेभ्यस्ते प्रत्ययाः आख्या  
तसंज्ञकाः प्रत्ययास्ते निरूप्यन्ते ॥ \* ॥

\* प्रसादः \*

सुन्दरस्तुन्दिलः शान्तो बालसूर्यसमप्रभः ।

विघ्नेशो हरतामत्र प्रत्युहं कर्मघातुकम् ॥ १ ॥

श्रीवासुदेवमष्टेन पूर्वाद्धं या विनिर्मिता ।

टीकायाः पूरणं तस्या उत्तरार्द्धं प्रकाशयते ॥ २ ॥

अथाख्यातप्रत्ययान्विविक्षुः प्रतिज्ञां करोति—अथेति । स्याद्यन्तशब्दाधिकारानन्तरमित्यर्थः । आख्यायन्तेऽस्मिन् धातुप्रत्ययार्था इत्याख्यातोऽधिकारविशेषः ॥\*॥

**धातोः ॥ वक्ष्यमाणाः प्रत्यया धातोर्ज्ञेयाः ॥ १ ॥**

( च० ) तत्र प्रथममधिकारसूत्रम्—‘धातोः’ ॥ धातुशब्दस्य पञ्चम्येकवचनान्तम् । वक्ष्यमाणा इति । वक्ष्यन्ते कथयिष्यन्ते ते वक्ष्यमाणाः अतः परं ये वक्ष्यन्ते प्रत्ययास्ते धातोरेवाग्रे ज्ञेयाः न नास्त्रः । अत्र प्रत्ययशब्देन प्रायो विभक्तयो ज्ञेयाः । तदधिकाराद्वादयोऽपि प्रत्यया धातोरेवाग्रे ज्ञेयाः । तांश्च यथाधिकारं ग्रन्थकृदेव वक्ष्यति ॥ १ ॥

( प्र० ) धातोरिति । अधिकारोऽयं नाम्नो य इत्यतः प्राक् । यदित ऊर्ध्वमनुक्रमिष्यामस्तत्र धातोरित्यधिकृतं वेदितव्यम् । तत्फलं तु ऊरीकरोति शुक्लीभवति सहायी-स्यादित्यादावूप्यादीनां च्यन्तस्य धातोः पूर्वं प्रयोगस्य नियतत्वेन विशिष्टात् प्रत्ययोत्पत्तिर्माभाभूदिति । अन्यथा अद्द्वित्वयोर्दोषः स्यादिति दिक् ॥ १ ॥

**भ्वादिः ॥ भू सत्तायामित्यादिगणो धातुसंज्ञो भवति ॥ स च त्रिविधः । आत्मनेपदी परस्मैपद्युभयपदी चेति ॥ २ ॥**

( च० ) अथ कोऽसौ धातुरित्याह—सूत्रम्—‘भ्वादिः’ ॥ भू आदिर्यस्यासौ भ्वादिः । सृ ‘स्रोवि०’ ॥ भूधातुः सत्तायां विद्यमानार्थं वर्तते इत्येवमादिर्यः शब्दो वर्ण-समुदायात्मको धातुपाठेऽभिहितः स धातुसंज्ञो भवति विभक्तिप्रत्ययरहितः केवलो भ्वादिर्धातुसंज्ञो भवति । तत्क्रमश्च धातुपाठादवगन्तव्यः । इह ग्रन्थगौरवभाष्यत्र लिख्यते । दधात्यर्थमिति धातुः ॥ स चेति । स च धातुस्त्रिविधः । तिलो विधाः प्रकारा यस्य स त्रिविधः पदभेदात्त्रिप्रकारः । आत्मनेपदमष्टादशश्च वक्ष्यमाणेषु विभक्तिवचनेषु अन्त्यं नववचनात्मकं विद्यते यस्य स आत्मनेपदी ‘एध वृद्धौ’ इत्यादिः । तथा परस्मैपदं वक्ष्यमाणवचनेष्वार्धं नववचनात्मकं विद्यते यस्य स परस्मैपदी ‘भू सत्तायाम्’ इत्यादिः । तथा उभे परस्मैपदात्मनेपदे विद्येते यस्मिन् स उभयपदी । पचतिकरोतीत्यादि । यद्यपि ‘नि-विशादेः’ इति सूत्रेण केषांचिद्धातूनां पदविपर्ययो भवति । तथाप्यत्र स्वभावेन पदत्रयेण त्रिविधत्वमुक्तम् ॥ २ ॥

( प्र० ) भ्वादिरिति । भवनं भूः क्रिया । आदीयतेऽर्थोऽनेनेत्यादिः शब्दः । आङ्-पूर्वात् दाजः किः । तथा च भूशब्दः क्रियावाचकः आदिशब्दः प्रकारवाचक इत्यर्थः । एवं सति हिस्कृ वर्जने इत्यव्ययेऽतिव्याप्तिः तस्यापि वर्जनरूपक्रियावाचित्वात् । अतो भ्वादि-रित्यावर्त्तनीयम् । अत्रादिशब्दो व्यवस्थार्थः । तथा च भूशब्दमारभ्य ये पठितास्ते धातुसंज्ञाः स्युः । एवञ्च क्रियावाचित्वे सति भ्वादिगणपठितत्वं धातुत्वमिति लक्षणम् । वादावव्ययेऽतिप्रसङ्गवारणाय सत्यन्तम् । तावन्मात्रोपादाने च हिरूगादावतिव्याप्तिः । अत्राहुः—क्रियावाचित्वलाभायावृत्तिर्न कर्त्तव्या । न च यादावतिव्याप्तिः; या इत्यस्य लाक्षणिकत्वेनैवाग्रहणात् , यदस्यदाद्यत्वम् आपि वेति सिद्धेः, वेत्यव्ययस्य च धातुत्वेऽप्यनिष्ठादर्शनात् । अथ धातुत्वे विकल्पादावपि गन्धनादाविव वातीति रूपमापद्येतेति

चेत्, श्रणु, तस्याव्ययत्वेन 'अव्ययाद्विभक्ति'रिति तिबादेर्लुकोऽनिवार्यत्वात् । एवं च सूत्रे विभक्तिग्रहणस्य सार्थक्यम् । न स्यादेरिति नोक्तम् । सर्वादिरुभशब्दस्य तु उभ उभे इत्यत्र पठितत्वेऽपि उभकावित्याद्यर्थतया सर्वादिराठस्योक्तत्वेन धातुत्वबाधनात्; धातुत्वे हि स्याद्यनुत्पत्तेरुभकावित्यस्यासम्भवात् । अथ द्यो दिवावित्यत्र स्वर्गवाचकस्य धातुत्वं स्यादिति वाच्यम्; न; तन्नोदितः पाठेनानुदितस्तस्याग्रहणात् । सानुबन्धकग्रहणेनातदनुबन्धकस्येत्युक्तेरिति । का पुनः क्रिया भावनैवेति गृह्णाण । तथा हि अभवतो गमनादेशक्रियमाणतया भवतश्च घटादेः क्रियमाणतया भवत्यर्थकर्तुः करोतिकर्मत्वम् । तथा च करोत्यर्थकर्तुर्भवितृप्रयोजकतया भवतेरुत्पत्त्यर्थात् प्रयोजकव्यापारो जिरुत्पद्यमानः करोत्यर्थमबलम्बते ॥ २ ॥

**आदनुदात्तङितः ॥ अनुदात्तेतो ङितश्च धातोरादित्यात्मनेपदं भवति ॥ ३ ॥**

( च० ) अथ प्रथममात्मनेपदं येभ्यो धातुभ्यो भवति तान् दर्शयति । सूत्रम्— 'आदनुदात्त०' इति ॥ आत् प्रथमैकवचनान्तम् । 'हसेपः' अनुदात्तश्च इ च अनुदात्तङौ अनुदात्तङौ इतौ यस्य सोऽनुदात्तङित् तस्मात् अनुदात्तङितः पञ्चम्येकवचनान्तम् । द्विपदं सूत्रम् । अनुदात्तेदिति धातुपाठे योऽभिहितः धातुपाठे यो धातुरनुदात्तेत्संज्ञकः कल्पितः 'एध वृद्धौ' इत्यादिकः । तथा ङित् इकारानुबन्धः 'शीङ् स्वप्ने' इत्यादिः ततोऽनुदात्तेतो ङितश्च धातोः आदितिशब्देन आत्मनेपदं भवतीत्यर्थः ॥ ३ ॥

( प्र० ) आदनुदात्तङित इति । अनुदात्तश्च इ च अनुदात्तङौ तावितौ यस्य धातोः सोऽनुदात्तङित् तस्मात् । द्वन्द्वान्ते श्रुयमाण इच्छब्दः प्रत्येकमभिसम्बध्यते । द्वन्द्वेऽल्पस्वरेति इत्य पूर्वनिपातो न हसान्तत्वात् । 'ण्यायनणि'त्यादि ज्ञापकसिद्धं हि तत् । ज्ञापकसिद्धं न सर्वत्रेति 'देवतेदमर्थ' इत्यादिना च तस्यानित्यत्वाच्च । अनुदात्तेतो ङितश्च धातोरात्मनेपदं भवति । एधते । जेते । अन्यपदार्थत्वेन धातोराश्रयणं किम्; अगमत अशिश्रियत् । डाङोर्ङित्त्वेऽपि धातुत्वाभावादात्र ॥ ३ ॥

**ञित्स्वरितेत उभे ॥ जितः स्वरितेतश्च धातोरात्मनेपदपरस्मैपदे भवतः ॥ आत्मगामि चेत्फलमात्मनेपदं परगामि चेत्फलं परस्मैपदं प्रयोक्तव्यम् । अन्वर्थानुगतार्थसंज्ञाबलत्वात् ॥ ४ ॥**

( च० ) अथोभयपदिनां लक्षणमाह—'ञित्स्वरितेत०' इत्यादि ॥ जकार इत् यस्य स जित् यश्च स्वरितेत्संज्ञको धातुपाठे उक्तः । जिच्च स्वरितेच्च जित्स्वरितेत् तस्मात् जित्स्वरितेतः पञ्चम्येकवचनम् । उभे प्रथमाद्विवचनान्तम् । 'ईमौ' 'अ इ ए' द्विपदमिदं सूत्रम् । जितो धातोः 'डुदाञ् दाने, डुकृञ् करणे, ब्रूञ्,' इत्यादितः प्रसिद्धात् तथा स्वरितेत इति यस्य धातुपाठे स्वरितेत इति संज्ञा कल्पिताऽस्ति तस्मात् 'डुपचप् पाके' इत्यादेर्धातुपाठोक्ताद्धानुगणादुभे इति आत्मनेपदपरस्मैपदे द्वे अपि भवतः ॥ अथ ग्रन्थकार एवोभयपदिनां धातूनां पदप्रयोजनशिक्षामाह—आत्मगामि चेदित्यादि । चेद्यदि उभयपदिनां

धातूनामुपायः फलं आत्मगामि भवति तदा आत्मनेपदं प्रयोज्यम् । यथा आत्माथं पचते । परार्थं पचति । यद्यपि 'सारस्वतीमृजुं कुर्वे' इत्यत्र पठनस्य परगामित्वात्परस्मैपदं युज्यते तथापि तत्पठनादुत्पन्नं पुण्यलक्षणं फलं कर्तृगाम्येवेत्यवधार्यात्मनेपदं प्रयुक्तम् ॥ परगामीति । चेद्यदि क्रियाफलं परगामि भवति तदोभयपदिनां धातूनां परस्मैपदं भवति ॥ यथा 'प्रक्रियाकौमुदीं कुर्मः' इत्यत्र करोतेर्धातोः परस्मैपदं ग्रन्थस्य शिष्यानुशिष्यपठनपाठनलक्षणस्य फलस्य परगामित्वात् युक्तम् । एवमन्यदपि यथासम्भवमूह्यम् । एतत्पदद्वयस्य प्रयोजनं कुत इत्याह—अन्वर्थीदिति । आत्मने परस्मै इति द्वयोः शब्दयोः नामानुगतार्थत्वात् यादृशं नाम तादृश एवार्थः । यथा आत्मनिमित्तमात्मनेपदम् परनिमित्तं परस्मैपदमित्यन्वर्थः । तस्मात् इदं चात्मगामीत्यादिना पदप्रयोगकथनं नाम तादृश एवार्थः । यथा आत्मनिमित्तमात्मनेपदं परनिमित्तं परस्मैपदमित्यर्थः । तस्मात् इदं चात्मगामीत्यादिपदप्रयोगकथनं । तूभयपदिनामेवावगन्तव्यम् । असावर्तिक्रश्चायं विधिः ॥ ४ ॥

( प्र० ) अिदिति । अत्र केचित्—उभयपदिनां धातूनां कुत्र किं पदं प्रयोक्तव्यं तदाह;—आत्मगामि चेति । चेत् यदि क्रियाफलं क्रियाजन्यफलमात्मगामि कर्त्तृनिष्ठं भवति तदा आत्मने पदं प्रयोक्तव्यं विधेयम् । चेत् क्रियाफलं परगामि परनिष्ठं भवति तदा परस्मैपदं प्रयोक्तव्यम् । कुत इत्यत्राह—अन्वर्थति । आत्मनेपदपरस्मैपदयोर्महासंज्ञयोरेवमन्वर्थसंज्ञाविज्ञानार्थत्वादिति भावः । यद्यपि सर्वासामपि क्रियाणां फलं कर्त्तृमेव भवति फलेच्छां विना कर्तुः प्रवृत्त्यभावात्, तथापि अव्यक्तं प्रधानगामीति न्यायेन फलशब्देनात्र प्रधानं फलं वाच्यम् । यदर्थः क्रियारम्भस्तदेव प्रधानं फलम् । यथा यागक्रियाया यजमानस्य स्वर्गप्राप्तिः पाकक्रियायाश्च भोक्तृस्तुसिस्तदर्थमेव क्रियारम्भात् । दक्षिणावेतनादिकन्तु न प्रधानं फलम् । देवदत्तः पचते इत्यत्र तुस्यर्थं पाकं कुरुते इत्यर्थः । सूफकारः पचतीत्यत्र परतृप्त्यर्थं पाकं करोतीत्यर्थः । तथा चोक्तम्—'स्वगामि चेत् फलं यत्र कामस्तत्र प्रयुज्यते परगामिफले चैषा कामना च तृतीयया । बहूनामेककर्तृणामेकश्चेत् स्वार्थमाचरेत्, परस्मैपदमेव स्यात्' इति । वस्तुतस्तु कर्त्तृगामिनि फले आत्मने पदं परगामिनि फले परस्मैपदमिति न संगच्छते उभेग्रहणस्य वैयर्थ्यापातात् । तथा हि—जित्स्वरितेत एतावदेव सूत्रमस्तु आदिति चानुवर्तनीयम् । तेन कर्त्तृगामिनि फले आत्, अन्यत्र परतोऽन्यदिति परम् । किञ्च करोति कुरुते वा घटमित्यत्र घटनिर्माणफलस्य कुल्लादन्यगामित्वस्यासम्भवात् सृष्टिं चकार चक्रे वा ईश्वर इत्यत्र जगन्निर्माणफलस्य ईश्वरेऽसम्भवाच्च । यजघातौ तु स्वर्गकामो यजेत होतर्थजेतेति श्रुतिभ्यां यजमानत्विजो-रात्प्रयोगनियमः, अन्यत्र तु यथेष्टं प्रयोक्तव्यम् ॥ ४ ॥

**परतोऽन्यत् ॥ पूर्वोक्तनिमित्तविधुरादन्यस्माद्धातोः परस्मैपदं भवति ॥५॥**

( च० ) अथ परस्मैपदप्रयोगमाह—'परतो०' ॥ परतः पञ्चम्येकवचनान्तं तत्प्रत्ययान्तम् । अन्यद् प्रथमैकवचनान्तम् । अन्यशब्दस्य नपुंसकलिङ्गे पदप्रयोगः । द्विपदमिदं सूत्रम् । पूर्वोक्तेत्यादि । पूर्वोक्तानि यानि सूत्रद्वयोक्तानि निमित्तानि तत्रानुदात्तङित्वे

आत्मनेपदनिमित्ते जित्स्वरितेभ्ये उभयपदनिमित्ते एभिर्विधुराद्रहितात् अस्माद्धातोः उदा-  
त्तेत्संज्ञकाद्धानुपाठोक्तात् लकारनकारानुबन्धरहिताच्च धातोः परस्मैपदं भवति । स च  
धातुपाठे ज्ञेयः ॥ ५ ॥

( प्र० ) परतोऽन्यदिति । अनुदात्तेतो ङितो निविशादेर्ङितः स्वरितेत्तश्च धातो-  
रन्यस्माद्धातोः परतः केवलं परस्मैपदं भवति ॥ ५ ॥

**नव परस्मैपदानि ॥** तिवादीनामष्टादशसंख्यकानामाद्यानि नव  
वचनानि परस्मैपदसंज्ञानि भवन्ति ॥ पराण्यात्मनेपदानि ॥ ६ ॥

( च० ) अथ विभक्तिषु परस्मैपदयोर्वचनसंख्यामाह—सूत्रम्—‘नव परस्मैप-  
दानि’ ॥ नव प्रथमाबहुवचनान्तम् । ‘जशशसोर्लुक्’ ‘परस्मैपदानि’ प्रथमाबहुवचनम् ।  
नपुसंकलिङ्गे द्विपदमिदं सूत्रम् । तिवादीनामिति । वर्तमाना, विधिसंभावना, आशीः  
प्रेरणा, अनद्यतना, परोक्षार्था, अद्यतना, श्रस्तनार्था, भविष्यति, क्रियातिपत्तीभूतार्था,  
इति लक्षणानां दशविभक्तीनां नान्यष्टादश वचनानि तेषां मध्ये आद्यानि नव वचनानि  
परस्मैपदसंज्ञानि भवन्ति । तत्रापि केषुचित्पुस्तकेषु ‘पराण्यात्’ इति सूत्रं दृश्यते । तत्र  
पराणि प्रथमाबहुवचनम् । आत् प्रथमैकवचनम् । द्विपदम् । पराणि नव वचनानि आत्म-  
नेपदसंज्ञानि भवन्तीति वृत्तिः सुगमा ॥ ६ ॥

**वर्तमाने—तिप् तस् अन्ति, सिप् थस् थ, मिप् वस् मस् ।**  
**ते आते अन्ते, से आथे ध्वे, ए वहे महे ॥** प्रारब्धापरिसमाप्तक्रि-  
योपलक्षितः कालो वर्तमानस्तस्मिन्नाभिधेये तिवादयः प्रत्यया भवन्ति ॥ अस्य  
तिबादेः पाणिनीयानां लङिति संज्ञा ॥ तत्रैकवचनादीनि व्याक्रियन्ते ॥ ७ ॥

( च० ) अथाख्यातविभक्तीनां मध्ये सर्ववैयाकरणसमयप्रतिपालनार्थं विभक्तिप्रयोग-  
सूत्रमाह—‘वर्तमाने०’ ॥ सप्तम्येकवचनान्तम् । तिप्, तस्, अन्ति । सिप्, थस्, थ ।  
मिप्, वस्, मस् । ते, आते, अन्ते । से, आथे, ध्वे । ए, वहे, महे । सर्वाण्येतानि प्रथ-  
मैकवचनान्तानि सांकेतिकानि । एवमेकोनविंशतिपदं सूत्रम् । अथ वृत्तिकारो वर्तमान  
इति पदं व्याचष्टे—प्रारब्धेति । कश्चित्कालः क्रियायाः प्रथमक्षणे एव लभ्यः सः प्रारब्धः  
स यावदपरिसमाप्तः अपरिपूर्णस्तावद्वर्तमान इत्युच्यते । प्रारब्धापरिसमाप्तक्रियोपलक्षितः  
कालो वर्तमानः तस्मिन्नुक्तलक्षणे वर्तमाने कालेऽभिधेये वाच्यमाने सति धातोस्तिबादयो  
महेपर्यन्ता अष्टादश प्रत्यया विभक्तिलक्षणा भवन्ति प्रयुज्यन्ते इत्यर्थः । तत्र तिबादयो  
मस्पर्यन्ताः परस्मैपदसंज्ञाः । ते आदयो महेपर्यन्ता आत्मनेपदसंज्ञाः । अथ ग्रन्थान्तरे  
पुत्रेषामेवाष्टादशवचनानां संज्ञान्तरमाह—अस्येति । पणिनीयानामाचार्याणां पणिन्युक्त-  
ग्रन्थपाठिनां वा मते अस्य तिबादेरष्टादशसंख्यस्य प्रत्ययस्य लट् इति संज्ञा ज्ञेया ।  
लट्, लिङ्, लोट्, लङ्, लिट्, लुट्, लेट्, लृट्, लुङ्, इति दश लकाराः । तत्र वर्त-  
माने लट् ॥ ७ ॥



( प्र० ) वर्त्तमानेति । तिवाद्यश्च वर्त्तमानक्रियाया द्योतका एव न तु वाचकास्तस्य चातुनैव लाभात् । वर्त्तमानत्वं तु प्रारब्धापरिसमाप्तत्वम् ; त्रिंशत्यादिवर्षपट्यर्षमन्तं वेदाध्ययनेऽपि अधीते इति प्रयोगदर्शनात् । भूतभविष्यदभिन्नत्वमिति लक्षणं तु न भविष्यद्वर्त्तमानभिन्नत्वं भूतत्वं वर्त्तमानभूतभिन्नत्वं भविष्यत्वमित्यपि स्यात्, तथा चान्योन्याश्रयो दोषः । पर्वतास्तिष्ठन्ति इत्यत्र तु स्वतो भूताद्यभावेऽपि कालत्रयवर्त्तिनां राज्ञां भूतादिभेदभिन्नपालनादिक्रियाभेदाद् भूतादिव्यवहारः ! तथा हि नलादिकाले तस्थुः । कल्कयादिकाले स्थास्यन्ति । इदानीं तनराजकाले तिष्ठन्ति । आत्मास्ति इत्यत्रापि शरीराद्युपाध्यतीतत्वादिनाऽतीतत्वादिव्यवहारोऽस्तीति दिक् ॥ ७ ॥

**नाम्नि च युष्मदि चास्मदि च भागैः ॥** नामादिषूपपदेषु प्राप्तेषु सत्सु त्रिभिर्भागैरेते प्रत्यया भवन्ति ॥ ( ते च त्रयो भागा यथाक्रमं प्रथममध्यमोत्तमसंज्ञाका भवन्ति ) ॥ नाम्नि प्रयुज्यमाने चशब्दादप्रयुज्यमानेऽपि प्रथमपुरुषः ॥ युष्मदि मध्यमः ॥ तथैवास्मद्युत्तमः ॥ ८ ॥

( च० ) एतेषामेव प्रत्ययानां त्रित्रिवचनविभागभेदेन पुरुषसंज्ञामाह सूत्रम्— 'नाम्नि च युष्मदि चास्मदि च भागैः' ॥ नास्त्रि सप्तम्येकवचनान्तम् । च प्रथमैकवचनान्तम् । युष्मदि सप्तम्येकवचनान्तम् । च प्रथमैकवचनान्तम् ॥ अस्मदि सप्तम्येकवचनान्तम् । च प्रथमैकवचनान्तम् । भागैः तृतीयाबहुवचनान्तम् । सप्तपदमिदं सूत्रम् । नामादिष्विति । देवः देवौ देवाः । अथवा सः तौ ते इति नाम । त्वं युवां यूयं इति युष्मत् । अहम् आवाम् वयम् इत्यस्मद् । ततः नाम, युष्मद्, अस्मत्, लक्षणेषु त्रिषु पदेषु उभयपदेषु समीपे प्रयुज्यमानेषु परस्मैपदानामात्मनेपदानां च त्रिभिर्भागैः छेदैः कृत्वा एते उक्ता वक्ष्यमाणाश्च प्रत्यया भवन्ति । तिप् तस् अन्ति इति परस्मैपदानि । ते आते अन्ते इत्यात्मनेपदानि एकवचनद्विवचनबहुवचनभेदेषु प्रथमपुरुषसंज्ञां लभन्ते । सिप् थस् थ । से आथे ध्वे । इति परस्मैपदात्मनेपदयोर्मध्यमपुरुषसंज्ञा । मिप् वस् मस्, इति परस्मपदे ए वहे महे, इत्यात्मनेपदे इत्युत्तमपुरुषसंज्ञा ॥ अथ नामादिषु प्रथमादिषु पुरुष-प्रयोगशिक्षामाह—नास्त्रीति । नाम्नि सामान्यलक्षणप्रयुज्यमाने उच्यमाने चशब्दादप्रयुज्यमानेऽप्यनुच्यमानेपि प्रथमेति प्रथमपुरुषो ज्ञेयः । प्रयुज्यमाने यथा चम्पूकथायाम् । 'जयति गिरिसुतायाः कामसंतापवाहिन्युरसि रसनिषेकश्चान्दनश्चन्द्रमौलिः' इति । यदि वा—'तं सन्तः श्रोतुमर्हन्ति' । तथा अप्रयुज्यमाने यथा रत्नमालायाम्—'शिशिरपूर्व-मृतत्रयमुत्तरं ह्ययनमाहुहश्च तदाऽमरम्' इत्यत्र बुधा इत्यप्रयुज्यमानेऽपि नाम्नि आहुरिति प्रथमपुरुषप्रयोगः । तथा—युष्मदि प्रयुज्यमाने अप्रयुज्यमानेऽपि मध्यमः पुरुषः । यथा कुमारसंभवे—'त्वं पितृणामपि पिता देवानामपि देवता । परतोऽपिपरश्चासि विधाता वेधसामपि' । अप्रयुज्यमाने यथा—'अविनयमपनय विष्णो इमय मनः शमय विषयमृग-तृष्णाम् । भूतदर्यां विस्तारय तारय संसारसागरतः' ॥ इत्यत्र युष्मद्यप्रयुज्यमानेऽप्यप-नयेत्यादिर्मध्यमपुरुषप्रयोगः । अस्मदि प्रयुज्यमानेऽप्रयुज्यमानेऽप्युत्तमः पुरुषः । प्रयुज्य-

माने यथा—‘तमहमिह निमित्तं विश्वजन्मात्ययानामनुमितमभिवन्दे भग्रहैः कालमीशम्’ ।  
अप्रयुज्यमाने यथा—‘मन्दः कवियशः प्रार्थी गमिष्याम्युपहास्यताम्’ इत्यादि ॥ ८ ॥

( प्र० ) नास्मि चेत्यादि । अत्राद्भुवि कर्मणि’ इत्यादेः कर्मणीति कर्त्तरीति चानुवर्त्तते । पाच्छब्दावनुवृत्तौ च सप्तम्या विपरिणम्येते । ननु भागेरित्युक्ते कथं त्रय एव भागा लभ्यन्ते न चत्वारः पञ्च वेति चेत्, सत्यम्, कपिञ्जलालम्भनन्यायेनेति गुहाण । भवान् पचतीत्यत्र तु युष्मद्भवदर्थयोरसमानार्थत्वान्न मध्यमः । तथा हि अलिङ्गः सम्बोधनविषयश्च युष्मदर्थः भवदर्थस्तु लिङ्गवान् न च सम्बोधनैकविषयः ॥ ८ ॥

**कर्त्तरि पं च ॥** पं परस्मैपदं कर्त्तरि भवति ॥ चकारादात्मनेपदमपि ॥  
तत्र भू इत्येतस्मात्परस्मैपदिनोऽञ्चिकरणात्कर्त्तरि तिबादयो योज्यन्ते ॥ भू सत्तायाम् ॥ तत्रैकत्वविवक्षायां प्रथमपुरुषैकवचनं तिप् । भू तिप् इति स्थिते ।  
पकारः पित्कार्यार्थः ॥ ९ ॥

( च० ) अथ परस्मैपदप्रयोगशिक्षामाह—‘कर्त्तरि पं च’ ॥ कर्त्तरि सप्तम्येकवचनान्तम् । पं प्रथमैकवचनान्तम् । च प्रथमैकवचनान्तम् । त्रिपदमिदं सूत्रम् । पम् इति परस्मैपदं तिप् तस् अन्ति इत्यादिनववचनलक्षणं कर्त्तरि कर्त्रुक्त्वावेव भवति । न केवलं परस्मैपदं किन्तु आत्मनेपदमपि भवति । उभयपदिनां तु उभे अपि परस्मैपदात्मनेपदलक्षणे भवतः । यथा ‘जयन्ति सन्तः’ इति परस्मैपदम् । ‘तदनु च विजयन्ते’ इत्यात्मनेपदम् । ‘सारस्वतीमृजुं कुर्वे’ इत्यत्र करोतेर्धातोरात्मनेपदम् । ‘प्रक्रियाकौमुदीं कुर्मः’ इति परस्मैपदम् । एवमन्यत्राप्युह्यम् । कर्मोक्तौ तु आत्मनेपदमेव भवति ॥ अत्र प्रथमं यदुक्तं ‘भ्वादिः’ इति सूत्रेण भू इत्यादीनां धातुसंज्ञा प्रतिपादिता । तेन भूधातोर्दशानामपि लकाराणां प्रयोगं चिकीर्षुः प्रथमं वर्तमानार्थप्रयोगं दर्शयति—तत्रेति । तेषु परस्मैपद्यात्मनेपद्युभयपदिलक्षणेऽपि धातुषु । भू सत्तायाम् इत्यादिधातुस्त्वात्त्वेस्त्वात् परस्मैपदी वर्तते स चाब्विकरणे भवति । विक्रियन्ते अवस्थान्तरं भजन्ते धातवोऽनेनेति विकरणम् । यद्वा प्रत्ययार्थाभिधाने सहायो विकरणम् । यद्वा प्रकृतिप्रत्ययान्तः पाती गणविभागकारकः प्रत्ययो विकरणः । सच ‘अप् कर्त्तरि’ इत्याद्याख्यातोक्तः प्रत्ययस्तद्विकरणमुच्यते । अवेव विकरणं यस्यासौ अञ्चिकरणास्तस्मात्परस्मैपदिनोऽञ्चिकरणाच्च तिबादयः परस्मैपदार्था नव प्रत्यया योज्यन्ते । इह हि धातवो दशधा । तत्राब्विकरणा भ्वादयः । लुग्विकरणा अदादयः । लुग्विकरणा अपि द्विरुक्त्वा ह्वादयः । यविकरणा दिवादयः । नुविकरणाः स्वादयः । नम्विकरणा रुधादयः । उब्विकरणास्तनादयः । अविकरणास्तुदादयः नाविकरणाः क्रयादयः । स्वार्थे ण्यन्ताश्चुरादयः ॥ तेषु भूधातुरञ्चिकरणास्तस्मात् तिबादयः प्रयुज्यन्ते ॥ भू सत्तायां । भू अर्थे धातुः सत्तायां विद्यमानार्थे भवनार्थे वर्तते । भूधातोः प्रथमपुरुषैकवचनम् तिप् । अत्र पकारः पित्कार्यार्थः । अपित्तादिर्ङित् इत्यादि तदर्थोऽर्थपकारः । भू इति स्थिते ॥ ९ ॥

**अप् कर्तरि ॥** धातोरप्प्रत्ययो भवति कर्तरि विहितेषु त्यादिषु चतुर्षु दिप्पर्यन्तेषु परतः ॥ पकारो विकरणभेदज्ञापनार्थो गुणार्थश्च ॥ प्रकृतिप्रत्ययान्तः पतति यः प्रत्ययः स विकरणः ॥ १० ॥

( च० ) सूत्रम्—‘अप् कर्तरि’ ॥ अप् प्रथमैकवचनान्तम् । कर्तरि सप्तम्येकवचनान्तम् । द्विपदं सूत्रम् । धातोरिति । भ्वादेशातोः प्रत्ययान्ताच्च धातोः कर्तरि अप्प्रत्ययो भवति । तिवादिषु दिवाद्यन्तेषु चतुर्षु विद्यमानार्थविधिसंभावनार्थांशीः प्रेरणार्थान्द्यतनार्थलक्षणेषु चतुर्षु प्रत्ययगणेषु परेषु सत्सु अप्प्रत्ययो भवतीत्यर्थः । अप् इत्यत्र पकारो विकरणाद्भेदज्ञापनार्थः । यतोऽत्र अप्प्रत्ययेऽप्यकारोऽवशिष्यते । ‘नुदादेरः’ इत्यत्राप्यकारो विधीयते । इत्यम् अप्प्रत्ययस्य अप्रत्ययस्यान्तरं न लक्ष्यते । अतः प्रत्ययभेदज्ञापनार्थमथं पकारः पित्कार्यार्थः । ‘भू अति इति स्थिते ॥ १० ॥

( प्र० ) अप्कर्त्तरीति । अपः पित्त्वमपित्तादिर्द्विदिति ङित्त्वाभावार्थम् । अन्यथा भवत इत्यादौ ङित्त्वाद्गुणो न स्यात् ॥ १० ॥

**गुणः ॥** धातोरन्त्यभूतस्य नामिनो गुणो भवति ॥ अवादेशश्च भवति ॥ अर्थविवक्षायां तम् ॥ ११ ॥

( च० ) ‘गुणः’ ॥ गुणः प्रथमैकवचनान्तम् । ‘स्त्रोर्वि०’ ॥ धातोः धातुसंबन्धिनोऽन्त्यभूतस्य नामिनः इवर्णोवर्णक्रवर्णानां च गुणः स्यात्संज्ञासंध्युक्तो भवति ॥ क्वचित् ‘णिति परे’ इति दृश्यते तद्दृश्यम् । पितं विनापि विभ्ररांचक्रुरित्यादौ गुणस्य दृश्यमानत्वात् । ‘भो अ ति’ इति स्थिते । अवादेशश्चेति । ‘ओ अक्’ ‘स्वरहीनं०’ । भवति इति सिद्धम् ॥ अर्थविवक्षायां द्वयोर्वाच्यमानयोः सतोः प्रथमपुरुषद्विवचनं तस् । भू तस् । ‘अप् कर्तरि’ भू अ तस् इति स्थिते ‘गुणः’ इति ॥ ११ ॥

( प्र० ) गुण इति । इह धातोः प्रेरणे इत्यतोऽनुवृत्तस्य धातोरित्यस्य पृथीनिर्दिष्टस्येत्यन्तरस्य नामिनो गुणो भवति तत्स्थानिनामेवारेदो नामिन इत्यनेन गुणसंज्ञाविधानादित्यभिप्रेत्याह—धातोरित्यादि ॥ ११ ॥

**अपित्तादिङित् ॥** पकारेत्तादिकं च विहायान्यः प्रत्ययो जिस्संज्ञो भवति ॥ अन्य इति किम् । इडाभायवर्जितो दशलकारान्तःपाती ङित् । आदिशब्दात्सीसिग्रहणम् ॥ १२ ॥

( च० ) ननु अप्प्रत्ययं विनापि गुणः क्रियतां तदर्थं सूत्रमाह—‘अपित्तादि०’ ॥ य इत् यस्यासौ पित् । त आदिर्यस्यासौ तादिः पिच्च तादिश्च पित्तादी ताभ्यानन्योऽपित्तादिः प्रथमैकवचनान्तम् । ङ इत् यस्यासौ ङित् प्रथमैकवचनान्तम् । द्विपदमिदं सूत्रम् । पकारानुबन्धं तिप् अप् उप् प्रत्ययादिकं तादिकं ता तारौ तारस् इत्यादिश्वस्तनार्थप्रत्ययं विहाय त्यक्त्वा योऽन्यः प्रत्ययः स ङकारानुबन्धं विनापि आख्याते

डित्संज्ञो भवति । पकारेत् तदिदं चेति आदिशब्दात्सिष्यपोर्ग्रहणं । तेन भूताथं सिप्र-  
त्यये परे अवर्तिष्ट अदर्शत् अदर्शतामित्यादौ भविष्यदाद्यथं स्यपि प्रत्यये परे 'भविष्यति'  
'अभविष्यत्' इत्यादौ च गुणः ॥ १२ ॥

( प्र० ) अपित्तादिरिति । अत्र पर्युदासबलात् पित्तादिभिन्नः प्रत्यय एव गृह्यते  
न धातुः । यत्तु आदिशब्दादायोऽपि गृह्यते तेन गोपायतीत्यादिसिद्धिरिति तद्रभसात् ॥ १२ ॥

**ङ्कित्यद्वयुसि** ॥ किति डिति च परे धातोर्गुणो न भवति द्व्युसं वर्ज-  
यित्वा ॥ कृतद्विवचनादुसि परे तु गुणो भवति ॥ ततो डित्त्वात्तसि गुणप्र-  
तिषेधेऽप्यपप्रत्ययनिमित्तो गुणो भवत्येव ॥ श्लोर्विसर्गः ॥ भवतः ॥ बह्वर्थवि-  
वक्षायां भव अन्ति इति स्थिते ॥ १३ ॥

( च० ) अथ डिप्रयोजनमाह—सूत्रम्—'किडत्यद्भ्युसि' ॥ क् च ड् च क्ङौ तौ इतौ य  
स्यस किडत् तस्मिन् किडति सप्तम्येकवचनान्तम् । द्विरिति द्विरुक्तो धातुः द्वेः उस् द्व्युस्  
तस्मादन्योऽद्व्युस् तस्मिन् अद्व्युसि । सप्तम्येकवचनान्तम् । द्विपदं सूत्रम् । किति  
पिता व्यतिरिक्ते णवादौ यक्प्रत्ययादौ च, डिति पित्तादिर्वर्जिते प्रत्यये यङ्प्रत्ययादौ च  
धातोर्नामिनो गुणो न भवति । तत्रापि विशेषमाह—द्व्युसमित्यादि । द्वेः द्विरुक्तस्य  
धातोः उस् द्व्युस् तं द्व्युसं वर्जयित्वा अन्यत्र गुणो न भवतीत्यर्थः । कृतद्विवचनात् इति  
अपप्रत्यये लुकि कृते ह्वादेधातोर्द्विरुक्तात्कृतद्वित्वात्परस्य यो झ उसादेशो विहितः तस्मिन्  
परे सति डित्त्वेऽपि गुणो भवतीत्यर्थः । ततोऽत्र प्रस्तुते भूधातोः डित्त्वात्तसि परे गुण-  
प्रतिषेधेऽपि अप्रत्यये पिन्निमित्तो गुणो भवत्येव । गुणे कृते । 'ओ अक्' 'स्वरहीनं'  
भवतः इति सिद्धम् ॥ बह्वर्थानां बहूनां वक्तुमिच्छा यत्र क्रियते तत्र बहुवचने भू अन्ति  
इति स्थिते । 'अप् कर्तरि' 'ओ अक्' 'स्वरहीनं०' भव अन्ति इति जातम् ॥ १३ ॥

( प्र० ) संज्ञाफलमाह—ङ्कित्यद्युसीति । यत्तु नोक्तमनित्यमित्यनेन अजुहवुरि-  
त्यादौ न गुण इति कैश्चिदुक्तं; तन्न युक्तम्; "आदेः स्वरेऽपि नोपधाया गुण" इति सूत्रेणै-  
वात्र गुणनिषेधे सिद्धे तदर्थं नोक्तमनित्यमित्याश्रयणस्य व्यर्थत्वात् ॥ १३ ॥

**अदे** ॥ अकारस्य लोपो भवति अकारे एकारे च परे ॥ भवन्ति ।  
भवसि भवथः भवथ ॥ १४ ॥

( च० ) सूत्रम्—'अदे' ॥ अच् ए च अदे तस्मिन् सप्तम्येकवचनान्तं सांकेतिकम् ॥  
अकारस्येत्यादि । प्रत्ययस्थे अकारे एकारे च परे लोपो भवति । अनेन च मध्यस्थित-  
स्य अप्रत्ययसंबन्धिनोऽकारस्य लोपः । 'स्वरहीनं' । भवन्ति । इति प्रथमपुरुषस्य वच-  
नत्रयसाधना ॥ एवं भवसि भवथः भवथ । इति मध्यमपुरुषे वचनत्रयसाधना ॥ उक्त-  
मपुरुषे वचनत्रयेऽपि अप्रत्यये नामिनो गुणे च कृते । 'ओ अक्' 'स्वरहीनं' भव सि भव  
वस् भव मस् इति स्थिते— ॥ १४ ॥

( प्र० ) अदे इति । आख्यातप्रकरणे एवार्थं विधिस्तेन न स्यादावतिव्याप्तिः ॥ १४ ॥

ऽमोरा ॥ अकारस्य आत्वं भवति वकारे मकारे च परे । भवामि भवावः भवामः ॥ स राजा धार्मिको भवति । त्वं साधुर्भवसि । अहमात्मविद्भवामीत्यादि प्रयोक्तव्यम् ॥ १५ ॥

( च० ) सूत्रम्—‘ऽमोरा’ ॥ व् च म् च ऽमौ तयोऽमौः सप्तमीद्विवचनान्तम् । आ प्रथमैकवचनं सांकेतिकम् । प्रत्ययसंबन्धिनोऽकारस्य तिबादेर्वकारे मकारे च परे आत्वं भवति । अनेन अपोऽकारस्य आकारः । भवामि ‘सो०’ भवावः भवामः ॥ अथ ग्रन्थकारः उक्तिप्रयोगमाह—‘स राजा धार्मिको भवति’ अत्र राजेति कर्तृपदम् । भवतीति क्रियापदम् । धातोः कर्मनिरपेक्षत्वात् अकर्मकत्वम् । धार्मिक इति विशेषणपदम् । एवं तौ राजानौ धार्मिकौ भवतः । ते राजानो धार्मिका भवन्ति । त्वं साधुर्भवसि । युवां साधू भवथः । वृथं साधवो भवथ । अहमात्मविद्भवामि । आवामात्मविदौ भवावः । वयमात्मविदो भवामः । इत्याद्युक्तवाक्यं प्रयोक्तव्यम् ॥ १५ ॥

( प्र० ) ऽमोरेति । अत्रापि स्यादावपि नातिप्रसङ्गः उक्तयुक्तेः । तेन धनवानित्यादौ नात्वम् । इत्यादि प्रयोक्तव्यमिति । इदमत्र बोध्यम्—युगपत्प्राप्तौ परः । स च त्वं च भवथः । अहं च त्वं च भवावः । अहं च त्वं च स च भवामः इति । उक्तं च—‘एकदाचेत् क्रियाकालसम्बन्धप्रतिपादनं धातोर्नामादिपृक्तेषु यः परः स पुमान् भवेत्’ । परत्वं चाभिधायकसूत्रापेक्षया न प्रयोगापेक्षया ग्राह्यम् । अस्मदर्थस्यैकत्वेऽपि समुदायाश्रिताः संख्या ग्राह्याः । तदुक्तम्—‘द्वयोर्नाम्नोर्बहूनां वा यदि वाक्ये समुच्चयः नामत्रयाश्रिता संख्या कृत्तिवाद्योर्विशेषणम् । स च त्वं च अहं चाहेति विवक्ष्यायां त्वेकशेषो भवति ॥ १६ ॥

अव्यवधानाच्च पुरुषविशेषः ॥ यस्य क्रियापदेन व्यवधानं नास्ति ततः पुरुषविशेषः । अत्र व्यवधानं सूत्रस्थं प्राह्वं न तु वाक्यस्थम् । सूत्रक्रमेण पुरुषप्रयोगो भवति ॥ साधू स च त्वं च भवथः ॥ अहं त्वं स च पण्डिता भवामः ॥ १६ ॥

( च० ) अथ पुरुषभेदमाह—नामयुष्मदस्मदां द्वयोस्त्रयाणां वा युगपत्प्रयोगे कस्य पुरुषस्य क्रियापदं भवतीत्याह । सूत्रम्—‘अव्यवधानाच्च०’ ॥ अव्यवधानात्पुरुषविशेषः । अव्यवधानाच्च पुरुषक्रियाभिः सहाव्यवधानादन्तरराहित्यात् प्रथममध्यमोत्तमानां क्रमेण पुरुषविशेषः । चकारात्क्रियाभिर्व्यवधानादन्तरराहित्यात् उत्तममध्यमप्रथमानां व्युत्क्रमेण पुरुषविशेषः । मध्यमप्रथमयोर्मध्यमः उत्तममध्यमयोर्मध्यमः उत्तममध्यमप्रथमेषूत्तमः । एवं सर्वलकारेषु ज्ञेयम् । स च त्वं च भवथः । इति व्युत्क्रमेण पुरुषविशेषः । अहं स च भवावः । अहं च त्वं च स च भवामः ॥ इति व्युत्क्रमोऽप्येवमेव ज्ञेयः । अव्यवधानात् अन्तरराहितात् क्रियायाः सामीप्यात् पुरुषविशेषः प्रयोक्तव्यः । प्रथमपुरुषमध्यमपुरुषोत्तमपुरुषाणां विशेषः स्यात् । अयमर्थः ।

नामयुष्मदस्मदां पुरुषत्रयाणां मध्ये द्वयोस्त्रयाणां वा युगपत्प्रयोगे सति क्रियायाः समी-  
पस्थं पदं तस्यैव पदस्य पुरुषो भवति । तस्यैव पुरुषस्य क्रियापदं प्रयोज्यम् । यथा  
साधुः स च त्वं च भवथः इति । अत्र स च त्वं चेत्यत्र युष्मदः क्रियासमीपवर्तित्वात्  
क्रियाया मध्यमपुरुषः । नामयुष्मदोः प्रयोगात् द्वित्वं च । स च त्वं च साधू भवतः ।  
अत्र नाम्नः क्रियायाः समीपवर्तित्वात्प्रथमपुरुषद्विवचनस्य प्रयोगः । एवं स च त्वं च  
अहं च साधवो भवामः इत्याद्यपि ज्ञेयम् ॥ व्याकरणान्तरे तु 'युगपद्वचने परः' पुरुषा-  
णामन्यच्च (नामयुष्मदस्मदां मध्ये) द्वययोगे त्रययोगे च पराश्रयमेव । वचनं तु क्रियायाः  
सामीप्येऽप्यादिमपुरुषवचनम् । इति वर्तमाने साधना ॥ १६ ॥

भूङ् प्राप्तौ आत्मनेपदी । तस्मात्तेप्रभृतीनि नव वचनानि प्रयोज्यानि ।  
अब्गुणावः । भवते ॥\*॥

( च० ) भूङ् प्राप्तौ ङित्वादात्मनेपदी तस्माद्वातोः तेप्रभृतीनि नव वचनानि  
प्रयोज्यानि । 'अप् कर्तरि' 'गुणः' 'ओ अव' भवते । भू आते इति स्थिते । 'अप्  
कर्तरि' 'गुणः' 'ओ अव' 'स्वरहीनं' भव आते इति स्थिते ॥\*॥

( प्र० ) भूङ्प्राप्ताविति । ननु भूङ्प्राप्ताविति आत्मनेपदिप्रकरणेऽनभिधाय कथं  
परस्मैपदिप्रकरणे उक्तः । उच्यते । सत्तार्थभिन्नप्राप्त्यर्थभूधातुरस्तीति झटिति ज्ञानार्थं  
सत्तार्थभूधातुकथनानन्तरं भूङ्प्राप्ताविति कथनम् । अथवा तिबादि नववचनकार्थ्यसु-  
क्त्वा तेप्रभृतिनववचनानां कार्थ्यप्रदर्शानार्थं तत्कथनम् ॥ \* ॥

आदाथ ई ॥ अकारात्परस्य आत् आथ्सवन्धिन् आकारस्य ईकारो  
भवति ॥ भवेते भवन्ते । भवसे भवेथे भवध्वे । अदे—भवे भवावहे भवामहे ॥  
स श्रियं भवते ॥ १७ ॥

( च० ) सूत्रम्—'आदाथ ई' ॥ आ सांके० । आत् च आथ् च अदाथ् तस्य  
आदाथः । इ । 'सो' । आदौ 'सव०' मध्ये 'आदवे लोपश्' । त्रिपदं सूत्रम् । अकारा-  
त्परस्य आते आथे आताम् आथाम् इति वर्तमाना आशीःप्रेरणाऽनद्यतनप्रथमपुरुषमध्य-  
मपुरुषद्विवचनस्याकारस्य इकारादेशो भवति । अनेन आते इत्यस्याकारस्य इकारः 'अ इ  
ए' भवेते । भू अन्ते इति स्थिते 'अप् कर्तरि' गुणः 'ओ अव' आदाथ ई' अनेन आका-  
रस्य इकारः 'अ इ ए' भवेथे भवध्वे । भू ए इति स्थिते । 'अप् कर्तरि' 'गुणः' 'ओ अव'  
'अदे' भवे । 'ओरा' भवावहे भवामहे । स पुरुषः श्रियं लक्ष्मीं भवते इत्युदाहरणम् ॥ १७ ॥

( प्र० ) आदाथ ई । आ किम् अन्त्यस्य माभूत् । तपरः किम् गाते । अन्तरङ्ग-  
त्वादयः सवर्णदीर्घं कृते पुनः सवर्णदीर्घः ॥ १७ ॥

विधिसंभावनयोः—यात् यातां युस्, यास् यातं यात, याम् याव याम, ईत्  
ईयाताम् ईरन्, ईथास् ईयाथाम् ईध्वम्, ईय ईवहि ईमहि ॥ विधिः कर्तव्या-

शौपदेशः । संभावनं कल्पनमूहः । तत्र यादादयः प्रत्यया भवन्ति ॥ लिङ्गिति  
चैषां संज्ञा पाणिनीयानाम् ॥ १८ ॥

( च० ) अथ द्वितीयं लकारमाह—‘विधिसंभावनयोः’ ॥ विधिश्च संभावनं च  
विधिसंभावने तयोः विधिसंभावनयोः । शेषाण्यष्टादशापि पदानि प्रथमैकवचनान्तानि ।  
एवमेकोनविंशतिपदं सूत्रम् । अथ विधिसंभावनयोरिति पदं व्याचष्टे—विधिरित्यादि ।  
कर्तव्यः कर्तुं योग्योऽर्थः स कर्तव्यार्थस्तस्योपदेशः शिक्षा स कर्तव्यार्थोपदेशः ॥ अथवा  
अज्ञातस्य वस्तुनो ज्ञापनं विधिः । कर्तव्यार्थो यथा—‘विप्रो वेदमधीयीत’ अज्ञातज्ञापनं  
प्रातःकृत्यादि शिक्षारूपम् । सर्वोऽप्ययं विधिः ॥ तथा संभावनं कल्पनं विचारणमुच्यते ।  
तस्य पर्यायान्तरमूह इति । वितर्क इत्यर्थः । ततो विधौ संभावने च यादादयोऽष्टादश  
प्रत्ययाः परस्मैपदात्मनेपदभेदेन भवन्ति । एषां यादादीनामष्टादशानां पाणिनीयव्याकरण-  
पाठकानां मते लिङ् इति संज्ञा ॥ भू इति स्थिते तत्र प्रथमैकवचने भू यात् । ‘अप्  
कर्तरि’ ‘गुणः’ ‘ओ अव्’ । भव यात् इति स्थिते ॥ १८ ॥

( प्र० ) विधीति । कर्तव्येऽर्थे उपदेशः आज्ञापनं भृत्यादेरित्यर्थः । एतेन निमन्त्र-  
णाधीष्ठानामप्यत्रान्तर्भावः सूचितः । तत्रापि प्रवर्त्तनमात्रस्य सद्भावात् । तत्र नियोग-  
करणं निमन्त्रणम् । इह भावान् भुञ्जीत । आमन्त्रणं कामचारकरणम् । इह भवानासीत्  
अधीष्ठः सत्कारपूर्वको व्यापारः अधीष्वभो मागवकः भवानुपनयेत । सम्भावनशब्दार्थ-  
माह—कल्पनमिति । अस्यापि पर्याय ऊहः ॥ १८ ॥

या ई ॥ अकारात्परो या ई भवति ॥ अ इ ए । भवेत् भवेताम् ॥ १९ ॥

युस इट् ॥ अकारात्परस्य युस इडागमो भवति ॥ भवेयुः । भवेः  
भवेतम् भवेत ॥ २० ॥

( च० ) सूत्रम् । ‘या ई’ ॥ या प्रथमैकवचनान्तं सांकेतिकम् । ई प्रथमैकवचना-  
न्तम् । अकारात्परो विधिसंबन्धिप्रत्ययस्य यो या इति वर्णः स ई इति भवति । इकारः  
‘अ इ ए’ भवेत् भवेताम् । बहुवचने भव युस् इति स्थिते । ‘युस इट्’ युसः षष्ठ्यैक-  
वचनान्तम् । इट् प्रथमैकवचनान्तम् । द्विपदम् । अकारात्परस्य युस इत्येतस्य वचनस्य  
इडागमो भवति । टित्त्वादादौ । ‘अ इ ए’ भवेयुः । भवेः भवेत् भवेत । सर्वत्र ‘या ई’  
इतीकारः । उत्तमपुरुषैकवचने भव याम् इति स्थिते ॥ १९-२० ॥

( प्र० ) या ई इति । अनुकार्यानुकरणयोरभेदविवक्षयाऽविभक्तिको निर्देशः ।  
‘आदाथ इ’ रित्यत इरित्यनुवर्त्तते । अन्त्यादेशः षष्ठ्यभावाच्च ॥ १९ ॥

यामियम् । अकारात्परो यामियं भवति ॥ भवेयम् भवेव भवेम ।  
शिष्यो गुरुशुश्रूषको भवेदिति विधिः । भवेदसौ वेदपारगो ब्राह्मणत्वादिति  
सम्भावनम् ॥ भवेत भवेयाताम् भवेरन् । भवेथाः भवेयाथाम् भवेष्वम् । भवेय  
भवेवहि भवेमहि । ‘अहं हरिभक्ति भवेय ॥’ २१ ॥

( च० ) सूत्रम्—‘यामियम्’ ॥ याम् षष्ठ्येकवचनान्तम् । इयम् प्रथमैकवचना-  
न्तम् । अकारात्परस्य यामिति वचनस्य इयम् भवति । गुरुत्वात्सर्वस्यादेशः । भवेत्तम् ।  
द्वित्वबहुत्वयोः । ‘या ई’ इतीकारः । भवेव भवेम । इति सिद्धम् ॥ अथोदाहरणम् ।  
शिष्यो गुरुशुश्रूषको भवेत् । विधिः । अत्र शिष्यस्य, गुरुशुश्रूषारूपः कर्तव्यार्थः, अस्यो-  
पदेशविधिः शिष्येण गुरुशुश्रूषा कर्तव्येत्युपदिश्यते । ततोऽत्र विधौ यादादयः । तथा  
असौ ब्रह्मणत्वाद्देवपारगो भवेत् इति सम्भावने सम्भवे यदादयः प्रत्ययाः स्युः । ब्राह्मण-  
त्वेन वेदपारगत्वं सम्भाव्यते इत्यर्थः । एवमन्यान्यप्युदाहरणानि ज्ञेयानि ॥ २१ ॥

( प्र० ) यामिति । भवेयमिति इयमादेशे एत्वं भवेव भवेमेति येतिच्चे एत्वं शिष्य  
इति शुश्रूषत इति शुश्रूषकगुरोः शुश्रूषक इति विधिरिति शुश्रूषकत्वलक्षणस्य कर्त्तव्य-  
स्यार्थस्य अत्रोपदेशादेवं तौ तादृशौ भवेतां ते तादृशा भवेयुः त्वं तादृग् भवेः युवां साधू  
भवेतं यूयं सन्तो भवेत । अहं साधुर्भवेयम् आवां तादृशौ भवेव वयं सन्तो भवेमेति  
प्रयोज्यम् । इति सम्भावनमिति ब्राह्मणत्वेन छन्दोऽवगतत्वस्य सम्भवात् ॥ २१ ॥

**आशीः प्रेरणयोः—स्तुप् ताम् अन्तु, हि तम् त, आनिप्  
आवप् आमप् । ताम् आताम् , अन्ताम् , स्व आथाम् ध्व-  
म् , ऐप् आवहैप् आमहैप् ॥ अप्राप्तप्रार्थनमाशीः परस्येष्टार्थसंनं वा  
प्रेरणं प्रवर्तनम् । तत्र तुबादयः प्रत्यया भवन्ति ॥ एषां संज्ञा लोट् ॥ २२ ॥**

( च० ) सूत्रम्—‘आशीः प्रेरणयोः’ ॥ आशीश्च प्रेरणं च आशीः प्रेरणे तयोरा-  
शीः प्रेरणयोः । सप्तमीद्विवचनान्तम् । शेषाणि तुवादीन्यामहैप्पर्यन्तानि अष्टादश पदानि  
प्रथमैकवचनान्तानि सांकेतिकानि । एवमेकोनविंशतिपदं सूत्रम् । आशिषं प्रेरणं व्याच-  
ष्टे—अप्राप्तस्य वस्तुनः स्वर्थं प्रार्थनं मे इदं वस्तु भवतु इत्याशीः । परस्यान्यजनस्य वा  
इष्टार्थसंनं वाञ्छितार्थकथनं वा आशीरुच्यते । तथा हे शिष्य इदं कार्यं कुरु इति यत्प्रव-  
र्तनं तदेव प्रेरणम् । तत्र आशिषि प्रेरणे च तुबादय आमहैप्पर्यन्ता अष्टादश प्रत्ययाः  
परस्मैपदात्मनेपदभेदेन भवन्ति । एषां च तुवादीनां पाणिनीयानां मते लोट् इति संज्ञा  
कथ्यते । भू । तुबादयः । सर्वत्रापि । ‘अप् कर्त्तरि’ ‘गुणः’ ‘ओ अव’ ‘स्वरहीनं’ पकारः  
पित्कारार्थः । भव तु । भू तुप् इति स्थिते ॥ २२ ॥

( प्र० ) आशीर्थमाह—अप्राप्तेति । प्रार्थना इच्छा । परस्येति । इष्टस्य प्रिया-  
र्थस्य प्रतिपादनमाशंसनं वा । पक्षान्तरे प्रेरणमिति । तेन विधेः प्रैपातिसर्गप्राप्तकालानां  
च ग्रहणं भवति । प्रवर्त्तमानमात्रस्य तत्रापि सत्त्वात् । तत्र विधिः प्राग्बुद्धाहार्यः ।  
प्रैपादौ भवान् कटं करोतु प्रेषितोऽतिसृष्टः प्राप्तकालश्च करणे अतिसर्गः कामचारानुज्ञा ।  
तत्रेति । आशीः प्रेरणार्थविशिष्टेषु कर्त्तादिष्वित्यर्थः ॥ २२ ॥

**तु ह्योस्तातड्डाशिषि वा वक्तव्यः ॥ भवतु—भवतात् भव-  
ताम् भवन्तु ॥ २३ ॥**



( च० ) 'तुह्योस्ताड्डाशिषि वा वक्तव्यः०' ॥ तुश्च हिश्च तुही तयोः तुह्योः आशीः प्रेरणे तुप् हि इत्येतयोर्वचनयोरशिष्यर्थे वाच्यमाने तातड्डित्यादेशो वा भवति । डकारो डित्कार्यार्थः । गुणनिषेधार्थस्तनुतादित्यादौ । अत्र तु अप्रत्ययनिमित्तो गुणो भवत्येव । अकार उच्चारणार्थः । गुरुत्वात्सर्वस्य तात् इति । तेन प्रथमपुरुषैकवचने रूपद्वयम् । भवतु भवतात् । भवताम् । भव अन्तु इति स्थिते 'अदे' इत्यकारलोपः । 'स्वर-हीनं०' भवन्तु । मध्यमपुरुषैकवचने भव हि इति स्थिते ॥ २३ ॥

( प्र० ) तुह्योरित्यादि । अत्र तातड्डो डित्त्वं गुणप्रतिषेधसम्प्रसारणाद्यर्थतया सम्भवत्प्रयोजनमतो नान्त्यादेशं प्रयोजयति । अनन्यप्रयोजनमेव डित्त्वमन्त्यादेशं प्रयोजयति ॥ २३ ॥

**अतः ॥** अकारात्परस्य हेर्लुग्भवति न तु तातडः ॥ तातडिति डित्कर-  
णं गुणवृद्धिप्रतिषेधार्थं न त्वन्त्यादेशार्थम् । भव-भवतात् भवतम् भवत ।  
भवानि भवाव भवाम । आयुष्मान् भवतु भवान् । अध्ययनायोद्यतो भव  
सौम्य ! ॥ भवताम् भवेताम् भवन्ताम् । भवस्व भवेथाम् भवध्वम् । भवै भवा-  
वहै भवामहे । हरिं भवस्व त्वम् ॥ २४ ॥

( च० ) 'अतः' ॥ पञ्चम्येकवचनान्तम् । अकारादुत्तरस्य हि इति वचनस्य लुग्भ-  
वति । अनेन हेर्लुग्भवति । भव इति सिद्धम् । द्वितीयरूपे । 'तुह्योस्तात०' इति तातड्-  
आदेशः । भवतात् भवत्तं भवत । उत्तमपुरुषैकवचनत्रयेऽपि 'सवर्णे दीर्घः०' भवानि भवाव  
भवाम । अथोदाहरणम्—भवानायुष्मान् भवतु । इत्याशीः । एवं भवन्तावायुष्मन्तौ  
भवताम् । भवन्तः आयुष्मन्तो भवन्तु । अत्र यद्यपि भवच्छब्दो युष्मच्छब्दवाची तथापि  
सामान्येन नामरूपत्वात् प्रथमपुरुषप्रयोगः । हे सौम्य ! त्वमध्ययनाय पठनाय उद्यतः  
सावधानो भव । अत्र प्रेरणे मध्यमपुरुषैकवचनप्रयोगः । एवमन्यदप्युदाहरणं ज्ञेयम् ॥ २४ ॥

( प्र० ) अत इति । स्थानिवद्भावेन तातड्डो हित्वेऽपि लोपो न । 'ओर्वा हे'रित्यतो  
वेत्यनुवृत्तस्य व्यवस्थितत्वेन स्वीकारात् । अतः किम् । युहि । तपरः किम् । याहि ।  
हेः किम् । भवतः । ननु अत इति सूत्रे वाग्रहणं कर्त्तव्यम् । ओर्वा हे रिति सूत्रे इतस्तद-  
नुवृत्तिकरणेनासंयोगपूर्वादिति लाभः, वैपरीत्यकल्पनायां विधानगौरवप्रसङ्ग इति चेन्न,  
ओर्वाहेरिति सूत्रे वापदोपादानेन कार्यद्वयप्राप्तिसत्त्वाद्ग्रहणमत्र तु कार्यैकत्वात्तदव्या-  
हारः कर्त्तव्यः ॥ २४ ॥

**अनद्यतनेऽतीते-दिप् ताम् अन् , सिप् तम् त, अमिप्  
व म । तन् आताम् अन्त, थास् आथाम् ध्वम्, इ वहि महि ॥**

अतीताया रात्रेर्यामद्वयादर्वाग्भावदागामिन्याः प्रथमयामद्वयं सोऽद्यतन-  
स्ततोऽन्योऽनद्यतनस्तस्मिन्नद्यतनेऽतीते काले दिवादयः प्रत्यया भवन्ति ॥

एषां संज्ञा लङ् ॥ दिसिमि इत्येतेषामिकार उच्चारणार्थः । ततो नकार 'इण्तन्यकर्त्तरि' इति विशेषणार्थः । 'वावसने' इति दकारस्य तकारः ॥ २५ ॥

( च० ) 'अनद्यतनेऽतीते' ॥ अद्य भवोऽद्यतनस्तदन्योऽनद्यतनस्तस्मिन् अनद्यतने सप्तम्येकवचनान्तम् । अतीते सप्तम्येकवचनान्तम् । अग्रे दिवादीन्यष्टादशपदानि प्रथमैकवचनान्तानि सांकेतिकानि । एवं विंशतिपदं सूत्रम् । अथ वृत्तिकारोऽनद्यतनेऽतीते इति पदं व्याचष्टे—अतीताया इति । वर्तमानदिनात्प्राक् अतीताया गताया रात्रेः अन्त्ययामद्वयादर्वाक् वर्तमानदिनं संयोज्य यावत् आगामिन्या आसन्नवर्तिन्या रात्रेः प्रथमप्रहरद्वयं सोऽष्टप्रहरप्रमाणः कालोऽद्यतन इत्युच्यते । ततोऽनद्यतनः कालोऽन्यः । सच अनद्यतनो द्विधा । अतीतानागतभेदात् । तत्रातीतेऽनद्यतने काले वाच्यमाने सति दिवादयो महिपर्यन्ताः परस्मैपदात्मनेपदभेदेनाष्टादश प्रत्यया भवन्ति । एषां चाष्टादशानां पाणिनीयमते लङ् इति संज्ञा—'अनद्यतने लङ्' इति ॥ दिसिमोत्यादि । तत्र दिप् सिप् अमिप् इत्येषां पकारः पित्कार्यार्थः । इकार उच्चारणार्थः । तेन द् स् अम् इत्यवशिष्यते । आत्मनेपदे तन् इति वचनस्य नकारः 'इण् तन्यकर्त्तरि' इति सूत्रार्थः । भू । दिवादीनि नव परस्मैपदवचनानि । सर्वत्र 'अप्कर्त्तरि' 'गुणः' 'ओ अक्' प्रथमपुरुषैकवचने । 'वावसाने' दस्य तः ॥ २५ ॥

( प्र० ) अनद्यतने इति । अस्मिन्नहनीत्यद्य । सद्य आदित्वादिदमद्यप्रत्ययश्राहनीत्यर्थे निपात्यते । तद्धितोक्तत्वात्प्रथमा । अद्यशब्दवाच्यः कियान् कालः इत्याह—अतीताया इत्यादि । अतीता गता या रात्रिश्चतुर्यामात्मिका तस्या यद्यामद्वयं ततोऽर्वाक् आगामिन्या रात्रेः प्रथमयामद्वयं यावद्भवति तावानष्टयामात्मकः कालोऽद्यशब्दवाच्यः । अरुणोदयादारभ्य अरुणोदयपर्यन्तः काल इति केचित् । सूर्योदयादारभ्य सूर्योदयपर्यन्तमित्यन्ये । लौकिकानां ह्योऽद्य एय इति तत्रैव व्यवहारदर्शनात् । अद्य-भवोऽद्यतनः 'त्यतनाविति' तनः । अद्यतनश्च कालश्चिद्विधः अतीतवर्त्तमानानागतभेदात् । अतीते सिः । वर्त्तमाने तिवादिः । अनागते स्यप् ! नास्त्यद्यतनो यस्मिन्निति बहुव्रीहिः तस्मिन् ह्यस्तने काले दिवादिरथोदपरोक्षे । नन्वेवं ह्यस्तन इत्येवास्तु अनागतकालशङ्कापि नेति चेत्सत्यम् , न जोक्तमनित्यमित्यद्यतनेऽपि परोक्षेऽपरोक्षे णादिविध्यर्थमिदम् । तेन 'बहुजगद पुरस्तात्तस्य, मत्ता किलाहं चकर च किल चाटु प्रौढयोषिद्वदस्य' इत्यादिप्रयोगाः सिद्धाः । बहुव्रीहियुक्तेऽद्यतनेऽद्यतनाभावादद्यतने दिवादिप्रसङ्गाशङ्का तु न । अद्यतने अन्यापकेऽद्यतनस्य व्याप्यस्य सत्त्वात् ॥ २६ ॥

**दिवादावट् ॥** दिवादौ परे घातोरडागमो भवति ॥ अभवत् अभवताम् अभवन् । अभवः अभवत् अभवत् । अभवम् अभवाव अभवाम् । ह्योऽभवत्त्वपुत्रः ॥ २६ ॥

( च० ) सूत्रम्—'दिवादावट्' ॥ दिप् आदिर्यस्यासौ दिवादिस्तस्मिन् दिवादौ सप्तम्येकवचनान्तम् । अट् प्रथमैकवचनान्तम् । मध्ये । 'ओ अक्' द्विपदमिदं सूत्रम् ।

दिवादौ प्रत्यये परे सति धातोः अट् इत्यागमो भवति । टित्त्वादादौ ॥ अभवत् अभवताम् । बहुवचने—‘अदे’ इत्यकारलोपः । ‘स्वर०’ अभवन् । मध्यमपुरुषैकवचने—‘सोर्वि०’ अभवः अभवतम् अभवत । उत्तमपुरुषैकवचने—‘अदे’ इत्यकारलोपः ‘स्वर०’ अभवम् । द्वित्वबहुत्वयोः—‘ओरा’ अभवाव अभवाम । अथोदाहरणं कल्पे—अतीतदिने पूर्वद्युः तव पुत्रोऽभवत् । एवं ह्यः तव पुत्रौ अभवताम् । तव पुत्रा अभवन् । ह्यस्त्वमभवः । ह्यो युवामभवतम् । ह्यो यूयमभवत । ह्योऽमभवम् । ह्य अवामभवाव । ह्यो वयमभवाम इत्याद्युदाहरणानि योज्यानि । एवं भवतिवत्कर्तरि विभक्तिचतुष्टये परस्मैपदिनां धातूनामुदाहरणानि योज्यानि ॥ ३६ ॥

अभवत् अभवेताम् अभवन्त । अभवथाः अभवेथाम् अभवध्वम् । अभवे अभवावहि अभवामहि । स राज्यमभवत् ॥

( च० ) अथात्मनेपदिनो भूधातोस्तनादयो नव प्रत्यया भवन्ति । भू तन् इति स्थिते ‘अप् कर्तरि’ ‘गुणः’ ‘ओ अच्’ ‘दिवादावट्’ तनो नकारः इत् । अभवत् । ‘आदाथ ई’ ‘अहृए’ अभवेताम् अभवन्त । अभवथाः अभवेथाम् अभवध्वम् । ‘अहृए’ अभवे अभवावहि । अभवामहि । स पुरुषो राज्यमभवत् । इत्युदाहरणम् ॥

अथ णवादि कर्तरि प्रणीयते—परोक्षे णप् अतुस् उस्, थप् अधुस् अ, णप् व म । ए आते इरे, सेआथे ध्वे; ए वहे महे ॥

धातोः परोक्षेऽतीते काले णवादयः प्रत्यया भवन्ति ॥ एषां संज्ञा लिट् ॥ २७ ॥

( च० ) अथ णवादि विभक्तिषट्कं कर्तरि कर्तृक्तौ प्रणीयते प्रदर्शयते इत्यर्थः ॥ सूत्रम्—‘परोक्षे’ ॥ अक्षेभ्यः परोऽगोचरः परोक्षस्तस्मिन् परोक्षे । ‘क्वचिद्गामान्तस्य परत्वम्’ इति परशब्दस्यादौ प्रयोगः अक्षशब्दस्य परत्वम् । परःशब्दोऽत्र सान्तो निपातो गृह्यते । परार्थवाचको न परशब्दः यथा ‘अलुक् क्वचित्’ ॥ प्रक्रियामते तु पारस्करादित्वात्सङ्हागमः । णवादीन्यष्टादशापि पदानि सांकेतिकप्रथमैकवचनान्तानि । एवमेकोनविंशतिपदं सूत्रम् । परोक्षे इन्द्रियागोचरे अतीते गते काले णवादयोऽष्टादश प्रत्ययाः परस्मैपदात्मनेपदभेदेन भवन्ति । एषां प्राणिनीयमते लिट् इति संज्ञा ॥ २७ ॥

( प्र० ) परोक्षे इति । अक्ष्णः पर इति परोक्षः, टाडका इत्यनेनाकारप्रत्ययः समासान्तः । यस्यलोपः । अक्षादिन्द्रियात् पर इति क्वचिद्गामान्तस्य परत्वमिति परत्वं सहादित्वात् परस्यौकारः । अनद्यतन इत्यनुवर्त्तते । अनद्यतनेऽतीते परोक्षे द्योत्ये वाच्ये वा धातोर्णावादयः प्रत्ययाः स्युरित्यर्थः । अनद्यतने किम् । देशान्तरे घटोऽभूत् । अत्र घटभवनं परोक्षमतीतं न चिरन्तनम् । अतीते किम् । अयमन्नं भोक्ता । अत्र भुजेर्भविष्यदनद्यतन्त्वेऽप्यतीतत्वाभावः । इह विशेषविहिततादिभिर्बांधो नाशङ्कनीयः । अपरोक्षे तादीनां सावकाशत्वात् परोक्षे णवादिभिरेव बाधसम्भवात् । परोक्षे किं रामोराज्यमकरोदिति ह्यनुमद्वचनम् । अथ पचतीत्यत्र विक्रित्यनुकूलो व्यापारसन्तानोऽधिश्चयणाद्यः श्रयणान्तः क्रियाशब्दाच्चयः पच्यर्थस्तस्य समुदायस्य युगपदुत्पत्त्यगादिः किदिति ।

‘अपित्तादिर्दि’ दित्यतोऽपिदित्यनुवृत्तम् । कित् कित् । काय्यातिदेशोऽयम् । ईजतुः । जुहुवतुः ॥ २७ ॥

**णादिः कित् ॥** अपित् णादिः कित्भवति ॥ २८ ॥ **द्विश्च ॥**  
णबादिसंयोगे धातोर्द्विवचनम् ॥ २९ ॥ **सस्वरादिर्द्विरद्विः ॥** सस्वरा-  
द्योऽवयवोऽद्विरुक्तो द्विर्भवति ॥ ३० ॥ भू भू णप् इति स्थिते । णकारो  
वृद्धयर्थः । पकारः पित्कार्यार्थः ॥

( च० ) सूत्रम्—‘णादिः कित्’ ॥ अपित् णादिः कित्भवति । कित्त्वाद्गुणाभावः ।  
अथ भूधातोः परस्मैपदप्रक्रिया प्रदर्शयते । भू णप् इति स्थिते णो वृद्धयर्थः । पकारः  
पित्कार्यार्थः । भू अ इति स्थिते । सूत्रम् ‘द्विश्च’ ॥ द्वि द्विवारम् इति विग्रहे ‘द्वित्रि-  
चतुर्भ्यः सुः’ इति सु द्विस् प्रथमैकवचनं सि ‘अव्यया०’ ‘सोर्वि०’ । च अव्ययं ॥ द्विपदं ॥  
णबादिसंयोगे सति धातोर्द्विवचनं द्वित्वं भवति ॥ सूत्रम्—‘सस्वरादिर्द्विरद्विः’ ॥  
स्वरेण सहितः सस्वरः स्वरसहित इत्यर्थः । सस्वरश्चासौ आदिश्च सस्वरादिः प्रथमैकवच-  
नान्तम् । द्विः अव्ययम् । न द्विः अद्विः त्रिपदं सूत्रम् । सस्वर अद्विरुक्तः आद्यावयवो  
द्विर्भवति । भू भू अ इति स्थिते ॥ २८-२९-३० ॥

( प्र० ) द्विश्चेति । अत्र द्विवचनं द्विः प्रयोग एव न त्वादेशः । तेन तुतोसेत्यादौ  
कृतस्य सस्याभावात् षत्वं न अनन्तरस्येति न्यायादुक्तणादिरेव गृह्यते न तु विदोनवाना-  
मित्यादिविहितोऽपि, तेन बेदेत्यादौ द्वित्वं न ॥ ३० ॥

**आभ्वोर्णादौ ॥** [ आ, अश्च भूश्च अभवौ तयोः ] पूर्वस्याकारस्य  
भूशब्दस्य च आकारो भवति णादौ सति ॥ ३१ ॥ **ह्रस्वः ॥** पूर्वसंबन्धिनो  
दीर्घस्य ह्रस्वो भवति ॥ ३२ ॥

( च० ) सूत्रम्—‘आभ्वोर्णादौ’ ॥ अश्च भूश्च अभवौ तयोः अभवोः । ण आदि-  
र्यस्यासौ णादिः तस्मिन् णादौ । आदौ ‘सवर्णे दीर्घः सह’ द्वितीये ‘नामिनो रः’ द्विपदं  
सूत्रम् ॥ णादौ परे द्वित्वे कृते सति पूर्वस्य द्विरुक्तरूपस्य अकारस्य तथा भूधातुसंबन्धि-  
न उकारस्य च आकारादेशो भवति । यद्यप्यासेत्यादौ आकारकरणं विनैव सिद्धिस्तथापि  
व्यानशे आनञ्ज आनर्च इत्यादिसिद्धयर्थमकारत्वम् । इति पूर्वस्य भूइत्येतस्य भा । भा  
भू अ इति जाते ॥ सूत्रम्—‘ह्रस्वः’ ॥ एकपदम् । पूर्वसंबन्धिदीर्घस्य ह्रस्वो भवति ।  
अनेन पूर्वस्य ह्रस्वः ॥ भू भू अ इति स्थिते ॥ ३१-३२ ॥

( प्र० ) आभ्वोर्णादाविति । यत्तु नो वेत्यतो वेत्यनुवृत्ते व्यवस्थया भावकर्मणो-  
र्भुवो नात्वं तेन बुभूवे सुखमनुबुभूवे इति । तन्नावभूवे अनुवभूवे इति रूपस्यैव न्याय्य-  
त्वात् । यद्यपि भूकारस्य दीर्घाकारकरणमनर्थकं तथाप्यानचेंत्याद्यर्थम् ॥ ३२ ॥

**ज्ञपानां जषचपाः ॥** पूर्वसंबन्धिनां ज्ञपानां जवाश्चपाश्च भवन्ति

॥ ३३ ॥ झडघबभानां जडदगबा भवन्ति । खफछठथानां चटतकपा भवन्ति इति पूर्वभकारस्य वकारः ॥ भुवो वुक् ॥ भुवो वुगागमो भवति णादौ स्वरे परे ॥ बभूव बभूवतुः बभूवुः ॥ ३४ ॥

( च० ) सूत्रम्—'झपानां जवचपाः' ॥ झपानां जवाश्च चपाश्च जवचपाः । पूर्व-संबन्धिनां झपानां जवाः चपा भवन्ति । झडघबभानां जडदगबा भवन्ति खफछठथानां कपचटता भवन्ति ॥ इत्यनेन सूत्रेण भकारस्य बकारो जातः । पुनश्च ब भू अ इति जाते ॥ सूत्रम्—'भुवो वुक्' ॥ भूधातोर्णबादौ स्वरे परे वुगागमो भवति ॥ किच्वादन्ते । उकार उच्चारणार्थः । वुग्विधानसामर्थ्यादेव गुणवृद्धी न भवतः । 'स्वरहीनं' । बभूव बभूवतुः बभूवुः । बभूथ इति स्थिते ॥ ३३-३४ ॥

क्रादेर्णादेः ॥ डुकृञ् करणे । स्र गतौ । डुभृञ् धारणपोषणयोः । वृञ् संवरणे । ड्रु गतौ । श्रु श्रवणे । सु प्रस्रवणे । ष्टुञ् स्तुतौ । कृष्टमृष्ट-द्वुश्रुसुस्तु इत्येतस्मात्परस्य वसादेर्णादेर्गणस्येद् न भवत्यन्यस्माद्भवतीति निय-मादनिटोऽपीडागमः । 'यदागमास्तद्गुणीभूतास्तद्गहणेन गृह्यन्ते' इति न्यायादिटोऽपि णबाद्यन्तत्वेन थपि वुक् । बभूविथ बभूवथुः वभूव । वभूव बभूविव बभूविम । बलिर्बलवान् बभूव ॥ ३५ ॥

( च० ) सूत्रम्—'क्रादेर्णादेः' ॥ कृआदिर्यस्यासौ क्रादिस्तस्मात्क्रादेः । णादेः । द्विपदं सूत्रम् । डुकृञ् करणे । स्र गतौ । डुभृञ् धारणपोषणयोः । वृञ् वरणे । ड्रु गतौ । श्रु श्रवणे । ष्टुञ् स्तुतौ । इत्येतेभ्यो धातुभ्यः परस्य वस् प्रत्याहारादेर्णादिगणस्य । वस् प्रत्याहारः आदौ यस्य स वस्प्रत्याहारादिस्तस्य वस्प्रत्याहारादेः । थप् व म से ध्वे वहे महे इति प्रत्ययस्येडागमो न भवति । यथा चकथं ससथं बभथं दुद्रोथ शुश्रोथ तुटोथ इत्यादौ इडागमो न भवति ॥ अन्यस्माद्धातोस्तु इडागमो भवति । यतो निषेधः प्राप्तिपूर्वको भवतीति । एभ्यो धातुभ्य इङ्निषेधेऽन्यस्माद्धातोः इट् भवतीति नियमः । इति भूधातोः णबादिषु स्वरादिव्यतिरिक्तेषु थकारवकारमकारेषु इडागमो भवति । 'वुक्' 'स्वर०' बभूविथ बभूवथुः बभूव । वभूव बभूविव बभूविम ॥ बलिर्बलिराजा बलवान् बभूव ॥ एवं रामलक्ष्मणौ बलवन्तौ बभूवतुः । पाण्डवा बलवन्तो बभूवुः । त्वं बलवान् बभूविथ इत्युदाहरणम् । इति लिट्कारस्य परस्मैपदम् ॥ ३५ ॥

( प्र० ) नियमादिति । विध्यभावादिडभावे सिद्धे सत्यारम्भो नियमाय भवतीति नियमः ॥ ३५ ॥

बभूवे बभूवाते बभूविरे । बभूविषे बभूवाथे ॥

( च० ) अथात्मनेपदं लिख्यते । बभूवे बभूवाते बभूविरे । बभूविषे बभूवाथे । एतेषु रूपेषु पूर्वोक्तसूत्रेणैव सिद्धिः । नभूविध्वे इति जाते सति ॥

**नामिनोऽचतुर्णां धो ढः ॥** नाम्यन्ताद्धातोरुत्तरस्य तिबादिचतु-  
ष्कव्यतिरिक्तस्य लिङो लुङ्लिटोश्च घस्य ढो भवति ॥ ३६ ॥ अत्र सेटो  
हलाद्धेति वक्तव्यम् ॥ बभूविध्वे-बभूविद्वे । बभूवे बभूविवहे बभूविमहे ।  
रामो राज्यं बभूवे ॥

( च० ) सूत्रम्—‘नामिनोऽचतुर्णां०’ नाम अस्यास्तीति नामी तस्य नामिनः ।  
अचतुर्णां धः ढः । नामी अन्ते यस्य सः नाम्यन्तः तस्मान्नाम्यन्तात् धातोरुत्तरस्य  
तिबादिचतुष्कव्यतिरिक्तस्य लिङो लुङ्लिटोः घस्य ढकारो भवति । अनेन सूत्रेण धका-  
रस्य ढकारो जातः । अत्र अस्मिन्सूत्रे ( सेटो हलाद्धेति वक्तव्यम् ) अस्यार्थः—इटा सह-  
वर्तमानः सेट् तस्मात् सेटः हलात् वा भवति इति विकल्पेन घस्य ढो भवति । अतो  
बभूविध्वे बभूविद्वे इति रूपद्वयं जातम् । बभूवे बभूविवहे बभूविमहे । रामो राज्यं  
बभूवे । भूधातोलिट्लकारः समाप्तिमगमत् । एवं पञ्च लकारा उक्ताः ॥ ३६ ॥

**आशिषि—यात् यास्ताम् यासुस्, यास् यास्तम् यास्त,  
यासम् मास्व यास्म । सीष्ट सीयास्ताम् सीरन् सीष्टास्  
सीयास्थाम् सीध्वम्, सीय सीवहि सीमहि ॥** धातोरशिषि  
यादादयो भवन्ति ॥ एषां संज्ञा लिङ् ॥ ३७ ॥

( च० ) अथ षष्ठो लकारः प्रारभ्यते । सूत्रम्—‘आशिषि०’ ॥ आशिषि सप्तम्येक-  
वचनान्तम् । अग्रे यादादीन्यष्टादशपदानि प्रथमैकवचनान्तानि सांकेतिकानि । एकान्वि-  
शतिपदं सूत्रम् । धातोः केवलायामाशिषि अप्राप्तप्रार्थनालक्षणायां परस्येष्टार्थंशंसनलक्ष-  
णायां वाच्यमानायां यादादयोऽष्टादशप्रत्ययाः परस्मैपदात्मनेपदभेदेन भवन्ति । पाणि-  
नीयानां मते एषां संज्ञा लिङ् । भूधातोः परस्मैपदित्वात् नव यादादयः प्रत्यया  
भवन्ति ॥ ३७ ॥

( प्र० ) आशिषीति । स्वस्य परस्य चेष्टार्थस्याऽऽशंसनमाशीः । तस्यां वाच्यायां  
यादादयः । यद्वा प्रार्थनप्रक्रिया वृत्तेर्द्धातोर्यादादयः ॥ ३७ ॥

**आशीर्वादादेः पं किदिति वक्तव्यम् ॥** तेन गुणाभावः ।  
भूयात् भूयास्ताम् भूयासुः । भूयाः भूयास्तम् भूयास्त । भूयासम् भूयास्व  
भूयास्म । सः श्रीमान् भूयात् ॥ ३८ ॥

( च० ) ‘आशीर्वादादेः’ ॥ पं परस्मैपदं कित् भवति इति वक्तव्यम् । कित्वा-  
द्गुणाभावः । भूयात् भूयासुः । भूयाः भूयास्तं भूयास्त । भूयासं भूयास्व भूयास्म ।  
स पुरुषः श्रीमान् लक्ष्मीवान् भूयात् । इत्युदाहरणम् । एवं तौ श्रीमन्तौ भूयास्ताम् ।  
ते श्रीमन्तौ भूयासुः ॥ ३८ ॥

( प्र० ) सः श्रीमानिति । एकतदभिन्नाश्रया श्रीमदनुकूला शत्रुनाशंसना आशंसान-  
विषया भवनक्रिया वेति बोधः ॥ ३८ ॥

भू सीष्ट इति स्थिते ॥ **सिसतासीस्यपामिट्** ॥ धातोः परेषां  
सि स तासी स्यप् इत्येतेषामिडागमो भवति ॥ ३९ ॥ गुणाबादेशौ ।  
पत्वम् । भविषीष्ट भविषीयास्ताम् भविषीरन् । भविषीष्ठाः भविषीयास्थाम्  
भविषीध्वम् । सीव्यवधानेऽपि ढत्वम् भविषीढ्वम् । भविषीय भविषीवहि  
भविषीमहि । हरिभक्तिं भविषीष्ठाः ॥

( च० ) भूङ् प्राप्तौ इति धातोरात्मनेपदित्वात् सीष्टादयो नव प्रत्यया भवन्ति । भू  
सीष्ट इति स्थिते । गुणः । भोसीष्ट इति जाते ॥ सूत्रम्—‘सिसतासि०’ ॥ सिश्च सश्च  
ता च सीश्च स्यप् च सिसतासीस्यपः तेषां सिसतासीस्यपाम् । इट् । द्विपदं सूत्रम् । सि  
‘भूते सिः’ । स इति इच्छार्थः सः । ता श्वस्तनार्थेऽष्टादशको गणः । सी सीष्ट सीयास्ता-  
मित्यादिः आशीरर्थात्मनेपदे नवको गणः । स्यप् भविष्यत् क्रियातिपत्त्योः । धातोः परे-  
षां इत्येतेषां प्रत्यायनामिडागमो भवति । टित्त्वादादौ । अत्र प्रथमं सीष्टादिकल्याडि-  
त्वाद् गुणं विधाय तत् इडागमः । अथवा इडागमे कृतेपि टित्वे सति डित्त्वाभावात्  
गुणकरणे न दोषः । ‘ओ अक्’ किलात् भविषीष्ट भविषीयास्ताम् भविषीरन् । भविषी-  
ष्ठाः भविषीयास्थाम् भविषीध्वम् । सीव्यवधानेपि णत्वं भवेत् । [ तत्र ‘सेटो हलाद्वा’  
इति विकल्पेन भविषीध्वम् ] भविषीढ्वम् । भविषीय भविषीवहि भविषीमहि । त्वं  
हरिभक्तिं भविषीष्ठा इत्युदाहरणम् । इत्यात्मनेपदिनौ रूपाणि ॥ समाप्तिमगमत्पष्टो  
लकारः ॥ ३९ ॥

**श्वस्तने--ता तारौ तारस् , तासि तास्थस् तास्थ, तास्मि  
तास्वस् तास्मस् । ता तारौ तारस्, तासे तासाथे ताध्वे,  
ताहे तास्वहे तास्महे ॥** श्वो आगतेऽहि भविष्यदर्थे तादयो भवन्ति ॥  
एषां संज्ञा लुट् ॥ इद्गुणावः । भविता भवितारौ भवितारः । भवितासि भविता-  
स्थः भवितास्थ । भवितास्मि भवितास्वः भवितास्मः । श्वस्ते हरिः प्रत्यक्षो  
भविता ॥ ४० ॥

( च० ) सूत्रम्—‘श्वस्तने’ ॥ श्वो भवः श्वस्तनस्तस्मिन् श्वस्तने । ता तारौ तारस् ।  
इत्याद्यष्टादश पदानि सांकेतिकानि प्रथमैकवचनान्तानि । इत्येकोनविंशतिपदं सूत्रम् ।  
धातोः श्व आगामिदिने भाविनि कालार्थे तादयोऽष्टादश प्रत्ययाः परस्मैपदात्मनेपदभे-  
देन भवन्ति । एषां पाणिनीयानां मते लुट् संज्ञा । प्रथमं परस्मैपदिनो धातो रूपाणि ।  
भू ता इति स्थिते । गुणः । ‘सिसतासीस्यपामिट्’ इत्यनेन सूत्रेण इट् । ‘ओ अक्’ भवि-

ता भवितारौ भवितारः । भदितासि भवितास्थः भवितास्थ । भवितास्मि भवितास्वः  
भवितास्मः । श्वः प्रातःकाले तव हरिः प्रत्यक्षो भविता ॥ ४० ॥

भविता भवितारौ भवितारः । भवितासे भवितासाथे भविताध्वे । भविताहे  
भवितास्वहे भवितास्वहे । श्वो हरिं भवितासे ॥

( च० ) अथात्मनेपदिनो भूङ् धातो रूपाणि पूर्वोक्तेनैव सूत्रेण साधितव्यानि ।  
भविता भवितारौ भवितारः । भवितासे भवितासाथे भविताध्वे-[ भविताध्वे ] भवि-  
ताहे भवितास्वहे भवितास्महे । इति रूपाणि । श्वो हरिं भविता इत्युदाहरणम् । पते-  
पामुदाहरणानि विस्तरभयात् लिखितानि । लुट्लकारः समाप्तः । समाप्तोयं सप्तमो लकारः ॥

**त्यादौ भविष्यति स्यप् ॥** धातोर्भविष्यति काले स्यप् प्रत्ययो  
भवति तिबादिष्वष्टादशसु परेषु । अस्य संज्ञा लृट् ॥ भविष्यति भविष्यतः  
भविष्यन्ति । भविष्यसि भविष्यथः भविष्यथ । भविष्यामि भविष्यावः भवि-  
ष्यामः । कल्किर्धर्मप्रवर्तको भविष्यति ॥ ४१ ॥

( च० ) सूत्रम्—‘त्यादौ भविष्यति स्यप् ॥ त्यादौ, भविष्यति, स्यप् । त्रि-  
पदं सूत्रम् । भविष्यतीति भविष्यन् तस्मिन् भविष्यति काले धातोः तिबाद्यष्टादशसु पर-  
स्मैपदात्मनेपदवचनेषु परेषु स्यप् प्रत्ययो भवति । पकारः पित्कारार्थः । पाणिनीयानां  
मते अस्य लृट् इति संज्ञा । भू तिप् इति स्थिते ‘त्यादौ भविष्यति स्यप्’ अनेन सूत्रेण  
स्यप् प्रत्ययः । ‘सिसतासीस्यपां’ अनेन सूत्रेणेट् । ‘गुण’ इति गुणः । ‘ओ अच् इति  
अच्’ । ‘क्विलाव०’ इति पकारः पूर्वोक्तेन सूत्रेण भविष्यति इति रूपं सिद्धम् । अत्रा-  
न्यानि सूत्राणि पूर्वोक्तानि ज्ञेयानि । भविष्यति भविष्यतः भविष्यन्ति । भविष्यसि  
भविष्यथः भविष्यथ । भविष्यामि भविष्यावः भविष्यामः । कल्किर्नामेश्वरस्यावतारो  
धर्मप्रवर्तको भविष्यति इत्युदाहरणम् । इति पस्मैपदिनो रूपाणि कथितानि ॥ ४१ ॥

भविष्यते भविष्येते भविष्यन्ते । भविष्यसे भविष्येथे भविष्यध्वे । भवि-  
ष्ये भविष्यावहे भविष्यामहे ॥ सावर्णी राज्यं भविष्यते ॥

( च० ) अथात्मनेपदिनो रूपाणि कथ्यन्ते । पूर्वोक्तेनैव सूत्रेणात्मनेपदिनोपि रूपा-  
णि सिद्ध्यन्ति । भविष्यते भविष्येते भविष्यन्ते । भविष्यसे भविष्येथे भविष्यध्वे ।  
भविष्ये भविष्यावहे भविष्यामहे । सावर्णिर्मनू राज्यं भविष्यते इत्युदाहरणम् । इत्या-  
त्मनेपदिनो रूपाणि । समाप्तोऽयं लृट्लकारः । अष्टमो लकारः समाप्तः ॥

**स्यप् क्रियातिक्रमे ॥** धातोः क्रियाया अतिक्रमे कुतश्चिद्वैगुण्याद-  
निष्पत्तौ सत्यां दिवादिपरः स्यप् प्रत्ययो भवति भविष्येऽर्थे कचिद्भूतेऽपि ॥  
अस्य संज्ञा लृट् ॥ अहागमः । अभविष्यत्-अभविष्यद् अभविष्यताम् अभ-



विष्यन् । अभविष्यः अभविष्यतम् अभविष्यत । अभविष्यम् अभविष्याव-  
अभविष्याम । यदि सुवृष्टिः सुराज्यं चाभविष्यत्तदा सुभिक्षमभविष्यत् ॥ ४२ ॥

( च० ) सूत्रम्—‘स्यप् क्रियातिक्रमे’ ॥ स्यप् क्रियातिक्रमे । द्विपदं सूत्रम् ।  
क्रियाया अतिक्रमोऽभवनं क्रियातिक्रमस्तस्मिन् क्रियातिक्रमे क्रियायाः कर्तव्यापाररूपायाः  
धात्वर्थलक्षणायाः कार्यस्य वातिक्रमे कृतश्चित्कारणादनिष्पत्तौ असिद्धौ सत्यां धातोर्दिवा-  
दिषु विभक्तिषु परतः स्यप्रत्ययो भवति । पाणिनीयानां मते एषां लृङ् इति संज्ञा । भृ  
दिप् इति स्थिते अनेन सूत्रेण स्यप् प्रत्ययः । ‘सिसतासी०’ अनेनेडागमः । ‘गुणः’ अनेन  
सूत्रेण गुणः । ‘ओ अव्’ इति सूत्रेणाव् । ‘क्रिलात्’ इति षकारः । ‘वावसाने’ अनेन तका-  
रस्य ढकारो भवति । ‘दिवादावट्’ इति सूत्रेणाडागमो भवति ‘स्वरहीनं’ अभविष्यत्  
अभविष्यताम् । ‘अदे’ इति सूत्रेणाकारस्य लोपः कार्यः । प्रथमपुरुषस्य बहुवचने अभ-  
विष्यन् । अभविष्यः अभविष्यतं अभविष्यत । ‘अदे’ अभविष्यम् । ‘भ्मोरा’ अभवि-  
ष्याव अभविष्याम । अथोदाहरणम् । यदि सुवृष्टिः सुराज्यं च अभविष्यत् तदा सुभिक्षम-  
भविष्यत् । इति परस्मैपदिनो भूधातो रूपाणि ॥ ४२ ॥

( प्र० ) स्यप् क्रियातिक्रम इति क्रियाया अतिक्रमोऽनिष्पत्तिरसिद्धिरिति यावत् ।  
भूतत्वं भविष्यत्त्वं चानुक्तमपि परिशेषाल्लभम् । यदि सुवृष्टिरिति । सुवृष्ट्याश्रयात्मधा-  
शानुकूला भूता भविष्यन्ती वा या क्रिया तदभावप्रयुक्ता सुभिक्षाश्रयात्मधारणानुकूला-  
याः क्रियाया असिद्धिः । क्रियातिक्रमे किं, सुवृष्टिरभूत्, सुवृष्टिर्भविष्यति । सुभिक्षम-  
भूत् सुभिक्षं भविष्यति । दिवादिषु किं कृष्णं नमेच्छेत् सुखं यायात् । कर्त्रादिकमाख्यात-  
वाच्यम् । कालस्तु धातोरख्यातस्य वार्थः । स्यपस्तु विकरणात्त्वादनर्थकत्वमेव ॥ ४२ ॥

अभविष्यत अभविष्येताम् अभविष्यन्त । अभविष्यथाः अभविष्येथाम्  
अभविष्यध्वम् । अभविष्ये अभविष्यावहि अभविष्यामहि । यद्यभविष्यत द्रव्यं  
भवांस्तदा रम्यमभविष्यत् ॥

( च० ) अथात्मनेपदिनो भूधातो रूपाणि कथ्यन्ते तेषामनेनैव सूत्रेण सिद्धिः ।  
अभविष्यत अभविष्येताम् अभविष्यन्त । अभविष्यथाः अभविष्येथाम् अभविष्यध्वम् ।  
अभविष्ये अभविष्यावहि अभविष्यामहि । यद्यभविष्यत द्रव्यं भवांस्तदा रम्यमभविष्यत् ।  
समासि गतो नवमोऽर्थ लङ्लकारः । अस्येतराण्युदाहरणानि न दर्शितानि विस्तरभयात् ॥ ४३ ॥

भूते सिः ॥ धातोर्भूतमात्रे काले सिः प्रत्ययो भवति दिवादिपरः ॥ ४३ ॥  
अस्य संज्ञा लृङ् ॥ इकारः सेरिति विशेषणार्थः । अभूस् त् इति स्थिते ॥ दादेः  
पे ॥ परस्मैपदे परे अपित् दाघास्थेण्भूपिवतिभ्यः परस्य सेल्लोपो भवति ॥ ४४ ॥

( च० ) सूत्रम्—‘भूते सिः’ ॥ धातोर्भूतमात्रे तत्कालोत्पन्नमात्रे अतीते कालेऽर्थे  
सिप्रत्ययो भवति दिवादौ परे । इकारः ‘सः’ इति विशेषणार्थः । अस्य पाणिनीयानां मते  
लृङ् इति संज्ञा । भृ दिप् इति स्थिते ‘भूते सिः’ अनेन सूत्रेण सिः प्रत्ययः । इकारः ‘सेः’  
इति विशेषणार्थं इत्संज्ञकत्वाल्लुप्यते ‘दिवादावट्’ अनेनाडागमः । ‘वावसाने’ अनेन

दकारस्य तकारः । पूर्वोक्तसूत्रैः अभू स् व इति जातम् ॥ सूत्रम् 'दादेः पे' ॥ अपित् दा  
था स्था इण् भू पा पाने इत्येतेभ्यः परस्य भूतार्थस्य सेर्लोपो भवति परस्मैपदविषयं  
॥ ४३-४४ ॥

( प्र० ) भूते सिरिति । भूतसामान्ये सिरित्याह—भूतमात्रे इति । तथा च सिवि-  
शिष्टदिवादेर्भूतसामान्योऽर्थः । अबादिविशिष्टस्य तु भूतविशेषानद्यतनोऽपरोक्षः भूतानद्यतन-  
परोक्ष णबादिः ॥ ४४ ॥

**शाच्छासाग्राधेटो वेति वक्तव्यम् ॥४५॥ भुवः सिलो-  
पो लुग्वाच्यः ॥ ४६ ॥ लुकि न तन्निमित्तम् । तेन गुणेद्बृद्धयो न ।  
अभूत् अभूताम् ॥ भुवः सिलोपे स्वरे वुग्वक्तव्यः ॥४७॥ अभूवन् ।  
अभूः अभूतम् अमूत् । अभूवम् अभूव अभूम । अभूद्वृष्टिः ॥**

( च० ) 'शाच्छासा०' ॥ शाच्छासाग्राधेट् एभ्यो धातुभ्यः सिलोपो वा भवतीति  
वक्तव्यम् । 'भुवः' [ इदं सूत्रमस्ति ] भूधातोः सिलोपो लुग्वाच्यः । लुकि न तन्निमित्त-  
म् । तेन गुणेद्बृद्धयो न भवन्ति । अभूत् अभूताम् । बहुवचने अभू अन् इति स्थिते  
'भुवः' भूधातोः सिलोपे कृते सति स्वरे परे अमि अनि च वुगागमो भवति । ककारो  
गुणप्रतिपेधार्थः स्थाननियमार्थश्च । उकार उच्चारणार्थः । इति अनि वकारागमः । 'स्वर-  
हीनं०' अभूवन् । अभूः अभूतम् अमूत् । अभूवम् अभूव अभूम । इति परस्मै-  
पदिनो भूधातो रूपाणि । अभूत् वृष्टिरित्युदाहरणम् । ४५-४६-४७ ॥

आत्मनेपदे सिः इट् गुणावौ षत्वं ष्टुत्वं अट् । अभविष्ट अभविषाताम् ॥

( च० ) अथात्मनेपदिनो भूद्धातो रूपाणि कथ्यन्ते । आत्मनेपदे सिः इट् गुणावौ  
षत्वम् ष्टुत्वं अट् एते भवन्ति । अभविष्ट अभविषाताम् ॥ अभविष् अन्त इति स्थिते ॥

**आतोऽन्तोऽदनतः ॥ आत आत्मनेपदस्यान्त इत्येतस्याद्भवति  
अकारादुत्तरस्य तु न ॥ अभविषत । अभविष्ठाः अभविषाथाम् ॥४८॥ ध्वे  
च सेर्लोपः ॥ ध्वे परे सेर्लोपो भवति ॥ सस्य वा द इति केचित् । अभ-  
विद्ध्वम् । अभविषि अभविष्वहि अभविष्महि । देवदत्तो राज्यमभविष्ट ॥४९॥**

( च० ) सूत्रम्—आतोऽन्तोऽदनतः' ॥ आतः, अन्तः, अत्, अत अकारः न अट्  
अनत् तस्मात् अनतः । आद्ये पदद्वये 'अतोत्युः' 'उओ' 'एदो' नृतीये 'चपा अवे' चतु-  
प्पदं सूत्रम् । आत्मनेपदसंबन्धिनः प्रथमपुरुषबहुवचनस्य अन्त इत्यस्याद्भवति । अन्ते  
इत्यस्य 'अते' इति भवति, अन्तां इत्यस्य 'अताम्' अन्त इत्यस्यातो भवतीति भावः ।  
परं अकारादुत्तरस्य न भवति । अनेनान्त इत्यस्याते कृते 'स्वरहीनं' अभविषत । अभ-  
विष्ठाः अभविषाथाम् ॥ अभविष् ध्वम् इति स्थिते । सूत्रम्—'ध्वे च सेर्लोपः' ॥ ध्वे  
च अव्ययम्, सेः, लोपः ॥ ध्वे परे सति सेर्लोपो भवति । अभविष्वम् ॥ [ इति जाते  
'नामिनोऽचतुर्णाम्' 'सेटोह्लाद्वा' इति दत्वविकल्पे अभविष्वम् जभविष्वम् ] 'वा सस्य

दकारो भवति' इति केचित् । केषांचिदाचार्याणां मतेन सकारस्य दकारो भवति । 'स्वर-  
हीनं०' अभविद्भवम् । अभविषि अभविष्वहि अभविष्महि । इत्यात्मनेपदिनो रूपाणि ।  
देवदत्तो राज्यमभविष्टेत्युदाहरणम् ॥ ४८-४९ ॥

**माडि लुडेव वक्तव्यः ॥ ५० ॥ सर्वलकारापवादः ॥ मेटः ॥**  
माशब्दे प्रयुज्यमाने आटो लोपो भवति ॥ ५१ ॥ मा हर्यभक्तो भवान् भूत् ॥  
स्मयोगे भूतार्थता वक्तव्या ॥ ५२ ॥

( च० ) [ सूत्रम्— ] 'माडि०' । माडि प्रयुज्यमाने लुङ्लकार एव वक्तव्यः ।  
सर्वलकारापवादो भवति ॥ सूत्रम्—'मेटः' ॥ [ इदं सूत्रमस्ति । ] मे अटः । द्विपदम् ।  
निषेधार्थमाशब्दे प्रयुज्यमाने दिवादिनिमित्तोत्पन्नस्याटोऽडागमस्य लोपो भवति । अनेन  
सूत्रेणाटो लोपो भवति । मा हर्यभक्तो भवान् भूत् । इत्यादिप्रयोगसिद्धिः । सूत्रम्—'स्म-  
योगे०' । स्पष्टमिदं सूत्रम् ॥ ५२ ॥

( प्र० ) मेट इति । योगशब्दोऽत्र अर्थेन योगः । न तु अव्यवहितपूर्वापरैकतरव-  
र्तित्वं-योगः । तेन 'मा हर्यभक्तो भवान् भूत्' इत्यादिप्रयोगः सिद्ध्यति । केचित्तु माङ्-  
योगेऽपि अटो लोपो न स्यात्, तेन 'मा निषाद प्रतिष्ठान्त्वमगमः शाश्वतीः समा' इत्या-  
दिसिद्धमित्याहुः । डकारस्य प्रयोगोऽश्रवणादपि माडित्यत्र सिंहावलोकनन्यायेन 'डित्यदुः  
रित्युत्तरोक्तसूत्राद्भ्याकरणान्तरानुरोधेन डकारः सम्बध्यते इति चिन्त्यम् ॥ ५२ ॥

**मास्मयोगे लङ् च ॥ मा स्म भवत् । मा स्म भूत् ॥ ५३ ॥**

( च० ) द्वितीयं सूत्रम्—'मास्मयोगे लङ् च ॥ स्पष्टम् । च पुनः मास्म इत्ये-  
तयोः द्वयोर्योगे लङ् लकारो भवतीत्यर्थः । मा स्म भवत् इत्युदाहरणम् द्वितीयसूत्रस्य ।  
मा स्म भूत् इत्युदाहरणं प्रथमसूत्रस्यास्ति इति । भू सत्तायाम् इत्यस्य भूङ् प्राप्तौ इत्य-  
स्य च रूपाणि दर्शितानि । तत्र भूधातुः परस्मैपदी ज्ञातव्यः 'परतोऽन्यत्' इति सूत्रात् ।  
भूङ्धातुरात्मनेपदो ज्ञातव्यः डित्वात् । परस्मैपदिनः परस्मैपदानि भवन्ति आत्मनेपदिन  
आत्मनेपदानि भवन्तीति ज्ञातव्यम् । अत्र बहुस्थले सन्धिर्न कृतः बालानां सुखेन बोध-  
कत्वात् । समाप्तोऽयं दशमो लकारो लुङ् । इति द्वयोर्धात्वो रूपाणि ॥ ५३ ॥

चिती संज्ञाने । इकार इदित्कार्यार्थः । पूर्ववृत्तिवादयः । अप् कर्तरि ॥  
**उपधाया लघोः ॥ धातोरुपधाया लघोर्नामिनो गुणो भवति ॥ ५४ ॥** चेतति  
चेततः चेतन्ति १ ॥ चेतत् चेतताम् चेतयुः २ ॥ चेततु चेततात् चेतताम्  
चेतन्तु ३ ॥ अचेतत् अचेतताम् अचेतन् ४ ॥ द्वित्वम् । चिचेत । कित्वाद्गु-  
णाभावः । चिचित्तुः चिचितुः । चिचेतिथ चिचितथुः चिचित । चिचेत चि-  
चितिव चिचितिम ॥ कित्वाद्गुणाभावः । चित्यात् चित्यास्तां चित्यासुः ६ ॥ चेतिता  
चेतितारौ चेतितारः ७ ॥ चेतिष्यति चेतिष्यतः चेतिष्यन्ति ८ ॥ अचेतिष्यत्

अचेतिष्यताम् अचेतिष्यन् ९ ॥ चित् सिच् इति स्थिते । 'सिसता'  
इतीट् ॥

( च० ) अथ भ्वादिगणः प्रारभ्यते । तत्रादौ परस्मैपदप्रक्रिया निरूप्यते । चिती-  
संज्ञाने । ईकार ईदित्कार्यार्थः । पूर्ववत् तिबादयो भवन्ति । 'अप् कर्तरि' अनेनाप् । चित्  
अप् तिप् इति जाते ॥ सूत्रम्—'उपधाया लघोः' ॥ उपधाया लघोः । द्विपदं सूत्रम् ।  
धातोरुपधाभूतस्य लघोर्नामिनः क्तिङ्द्विजिते प्रत्यये परे गुणो भवति । पकारः पित्कार्यार्थः  
'स्व०' लट्—चेतति चेततः चेतन्ति । चेतसि चेतथः चेतथ । चेतामि चेतावः चेतामः ॥  
लिट्—चेतेत् चेतताम् चेत्युः । चेतैः चेतैतम् चेतैत । चेतैथम् चेतैव चेतैम ॥ लोट्—चे-  
ततु चेततात् चेतताम् चेतन्तु । चेत चेततात् चेततम् चेतत । चेतानि चेताव चेताम ॥  
लङ्—अचेतत् अचेतताम् अचेतन् । अचेतः अचेततम् अचेतत । अचेतम् अचेताव अचे-  
ताम ॥ लिट्—'द्विश्च' 'स्वरादिर्द्विराद्रिः' चि चित् णप् इति 'स्थिते णकारपकारावितौ  
'गुणः' 'स्वरह्रीनं०' चिचेत् । कित्त्वाद्गुणाभावः । चिचित्तुः चिचितुः । चिचेतिथ चि-  
चित्थुः चिचित् । चिचेत् चिचित्व चिचित्मि । लिङ्—चित्यात् चित्यास्ताम् चि-  
त्यासुः । चित्याः चित्यास्तं चित्यास्तः चित्यासं चित्यास्व चित्यासम् ॥ लुट्—चेतिता  
चेतितारौ चेतितारः । चेतितसि चेतितस्थः चेतितस्थ । चेतितास्मि चेतितास्वः  
चेतितास्वः ॥ लुट्—चेतिष्यति चेतिष्यतः चेतिष्यन्ति । चेतिष्यसि चेतिष्यथः चेतिष्यथ ।  
चेतिष्यामि चेतिष्यावः चेतिष्यामः ॥ लङ्—अचेतिष्यत् अचेतिष्यताम् अचेतिष्यन् ।  
अचेतिष्यः अचेतिष्यतम् अचेतिष्यत । अचेतिष्यम् अचेतिष्याव अचेतिष्याम । लुङ्—  
चित् सि दिप् इति स्थिते 'सिसता' अनेन इट् । चित् सि दिप् इति जाते ॥ ९४ ॥

( प्र० ) चिती संज्ञाने । सम्यग् ज्ञानं चैतन्यमित्यर्थः ॥

सेः ॥ सिशब्दात्परयोर्दिस्योरीडागमो भवति ॥ ५५ ॥ इट् ईटि ॥  
इट उत्तरस्य सेर्लोपो भवति ईटि परे ॥ अचेतीत् अचेतिष्टाम् ॥ ५६ ॥

( च० ) सूत्रम्—'सेः' सिशब्दात्परयोर्दिस्योरीडागमो भवति । अनेनेट् तदा चित्  
इट् सि ईट् दिप् इति जातम् । तत्र सूत्रं 'इट् ईटि ॥ इट् ईटि । इट उत्तरस्य सेरिटि लोपो  
भवति । इति दिस्योर्विपये सिलोपः । अनेन सूत्रेण सिलोपः कार्यः । तदा चित् इट् ईट् दिप्  
इति जाते टकारः टित्कार्यार्थः, दि सि मि पकारः पित्कार्यार्थः । तदा चित् इ ईट् इ इति  
स्थिते 'गुणः' 'स्वर्णे' 'स्वरहोने' 'दिवादावट्' 'वावसाने०' एभिः पूर्वोक्तेः सूत्रैः अवेतोत्  
इति रूपं सिद्धं भवति । अचेतीत् अचेतिष्टाम् । अचेति सि अन् इति स्थिते ॥ ५५-५६ ॥

स्याचिदः ॥ सेराकारान्ताद्विदश्चोत्तरस्यान उस् भवति ॥ अचेतिषुः ।  
अचेतीः अचेतिष्टम् अचेतिष्ट । अचेतिषम् अचेतिष्त् अचेतिष्म ॥ ५७ ॥

( च० ) सूत्रम्—'स्याचिदः' ॥ एकपदं सूत्रम् । सेः भूतार्थोत्पन्नात् आकारान्तात्  
दा इत्यादेः विद ज्ञाने इत्यस्माद्धातोश्च परस्य अन उस् भवति । अनेनान उस् जातः ।

‘स्वरहीनं०’ ‘स्रोवि०’ अचेतिषुः । अचेतीः अचेतिष्टम् अचेतिष्ट । अचेतिषम् अचेतिष्व  
अचेतिष्म । समासोऽयं घातुः ॥ ५७ ॥

( प्र० ) स्याविद् इति । अत्र वाक्यत्रयम् । सेरित्याद्यम् । तत्र प्रत्ययाप्रत्ययन्याये-  
न प्रत्यय एव गृह्यते, विकरणव्यवधानेन घातोः परस्यानोऽसम्भवात् । तत्राप्यस्तेरित्यनुवर्त्य  
विद्यमानात् सेरिति व्याख्येयम् । तेनाभूवन्नित्यत्र प्रत्ययलक्षणेन सेः परस्याप्यनोऽविद्यमान-  
त्वान्नो सादेशः । आ इति द्वितीयं वाक्यम् । अत्र सिप्रहणं नानुवर्त्तते । यद्यनुवर्त्तते तर्हि  
प्रत्ययलक्षणेन आदन्तादेव सेरन उस् स्यात्, नान्यस्मात् । तथा च अनद्यतने न स्यात् ।  
तेन विकल्पः फलितः । आयुः आयान् । विद् इति तृतीयम् । अत्राप्यद्यतने विलपेन ;  
भूतमात्रे तु सिरित्यनेनैव सिद्धम् । केचिच्च—अत्र सिविद् इति सूत्रणीयम्, तत आत इति  
सूत्रणीयम्, ततो ण्डाविति, इत्थं चाकारग्रहणं न कर्तव्यमिति लाघवम् । एवं कुतो न  
कृतमिति चिन्त्यमित्याहुः । तत्र समीचीनम्, एकमात्रालाघवाय योगविभागस्यानिष्प्रमा-  
णत्वेन उपेक्षणीयत्वात् ॥ ५७ ॥

च्युतिर् आसेचने । इर् अनुबन्ध ‘इरितो वे’ति विशेषणार्थः । उच्चारित-  
प्रध्वंसो ह्यनुबन्धः । च्योतति । च्योतेत् च्योततु । अच्योतत् । च्युन् णप्  
द्वित्वम् ॥

( च० ) च्युतिर् आसेचने ॥ इर् अनुबन्धोऽस्ति ‘इरितो वा’ इति सूत्रस्य वियोग-  
णार्थः । उच्चारितप्रध्वस्तो ह्यनुबन्धो भवति । पूर्ववत्तिवादयः ‘उपधाया लघोः’ अनेन  
गुणः । लट्—च्योतति च्योततः च्योतन्ति । लिङ्—च्योतेत् च्योतेताम् च्योतेयुः ।  
लोट् । च्योततु च्योततात् च्योतताम् च्योतन्तु । लङ्—अच्योतत् अच्योतताम् अच्यो-  
तन् । सुगमत्वादेतेषां विवरणं न कृतम् । लिट्—च्युत् णप् इति स्थिते । ‘द्विश्च’ च्युद्  
च्युत् णप् इति जाते ॥

**पूर्वस्य हसादिः शेषः ॥** पूर्वस्यादिर्हस् शिष्यते अन्यो लुप्यते ।  
चुच्योत चुच्युततुः चुच्युतुः । चुच्योतिथ चुच्युतथुः चुच्युत । चुच्योत  
चुच्युतिव चुच्युतिम । च्युत्यात् । च्योतिता । च्योतिष्यति । अच्योतिष्यत् ।  
अच्योतीत् अच्योतिष्टम् अच्योतिषुः । अच्योतीः अच्योतिष्टम् अच्योतिष्ट ।  
अच्योतिषम् अच्योतिष्व अच्योतिष्म ॥ ५८ ॥

( च० ) सूत्रम्—‘पूर्वस्य हसादिः शेषः’ ॥ पूर्वस्य हसयोर्हसानां वा संयुक्ता-  
नामादिः हसादिः शेषः । अथवा हस इति पृथक्पदं सांकेतिकं प्रथमैकवचनम् । द्विर्वचने  
कृते सति पूर्वस्य संयोगे सति आदिमो हसः शिष्यतेऽन्यो द्वितीयो लुप्यते । अनेन  
यकारतकारयोर्लोपः कार्यः । तदा चुच्युत् णप् इति जाते । गुणः । ‘उपधाया लघोः’ ‘स्वर-  
हीनं०’ ण्कारसंकारावितौ । चुच्योत चुच्युततुः चुच्युतुः । चुच्योतिथ चुच्युतथुः चुच्युत ।  
चुच्योत, चुच्युतिव चुच्युतिम । लिङ्—च्युत्यात् च्युत्यास्ताम् च्युत्यासुः । लट्—च्यो-

तिता च्योतितारौ च्योतितारः । लृट्-च्योतिष्यति च्योतिष्यतः च्योतिष्यन्ति । लृङ्-  
अच्योतिष्यत् अच्योतिष्यताम् अच्योतिष्यन् । लृङ्-अच्योतीत् अच्योतिष्टाम्  
अच्योतिषुः ॥ ५८ ॥

( प्र० ) पूर्वस्येति । हसेति लुसविभक्तिर्कं पृथक् पदं । शिष्यत इति शेषः ।  
कर्मणि घञ् । यद्यप्यादेरवस्थानं स्वत एव सिद्धं तथापि शेष इत्यस्य नियमार्थत्वेन तच्छे-  
शनिमित्तेनादिलोपोऽनेन विधीयते । पूर्वरूपापेक्षोऽयमादिशब्दः । पूर्वस्यादिर्हसः शिष्यते-  
अन्यो हसो लुप्यते । चुच्योत । ननु हसानामादिरिति षष्ठीतत्पुरुषो हसश्चासावादिश्चेति  
कर्मधारयो वा कुतो न स्यात् इति चेन्न, आद्ये आनक्षेत्यदौ स्वरादिष्वपि प्रसङ्गात् हसादि-  
त्वस्य हसान्तरापेक्षत्वात् । द्वितीये नीलोत्पलवद्विशेषणत्वेनादिशब्दस्य पूर्वेनिपातप्रसङ्गात् ।  
तथोक्तं पदमङ्गपर्याम्—“कर्मधारयपक्षे स्यादादिशब्दस्य पूर्वता । षष्ठीसमासे त्वानक्षेत्यादौ  
शेषः प्रयुज्यते” इति । न चातनुरित्यादावादिहसशेषासम्भवेनादेस्तकारादेर्लोपो न स्या-  
दिति शङ्कनीयं जातिपक्षाङ्गीकारेण पूर्वरूपजातावादेः शेषो विवक्षितो न प्रतिऽवकीर्त्ति सिद्धा  
त्वात् । आदिश्चासौ हसश्चेति विशेषणस्याप्यनेन परनिपातो ज्ञाप्यते इति सदानन्दः ॥ ५८ ॥

**इरितो वा ॥ इरितो धातोर्वा ङः प्रत्ययो भवति दिवादिपरः परस्मै  
पदे ॥ सेरपवादः । ङकारो गुणप्रतिषेधार्थः । अच्युतत् अच्युतताम् अच्युतन् ।  
अच्युतः अच्युततम् अच्युतत । अच्युतम् अच्युताव अच्युताम् ॥ ५९ ॥**

( च० ) अस्य धातुर्लृङ्ङकारे सेरपवादो ङप्रत्ययो विकल्पेन भवति तद्विधायकं  
सूत्रम्—‘इरितो वा’ ॥ इर् इत् यस्य स इरित् तस्मात् इरितः । द्विपदं सूत्रम् । च्युतिर्  
रुधिरं भिदिर् छिदिर् दृशिरु रुदिरु स्कन्दिर् इत्यादेरिनुबन्धाद्धातोर्भूतेषु दिवादौ परे  
वा ङप्रत्ययो भवति । ङकारो गुणप्रतिषेधार्थः । ङप्रत्ययोऽयं परस्मैपदे भवेन्मूल उक्त-  
त्वात् । यस्मिन्पक्षे ङप्रत्ययस्तस्मिन्पक्षे सेरभावः । अनेन ङप्रत्ययः । दिवादावत् ‘स्व-  
रहीनं०’ अच्युतत् अच्युतताम् अच्युतन् । अच्युतः अच्युततम् अच्युतत । अच्युतम्  
अच्युताव अच्युताम् । समाप्तोर्ध धातुः ॥ ५९ ॥

( प्र० ) सेरपवाद् इति । भूतमात्रार्थं दिवादौ पे इत्यपि बोध्यम् । तेन अत्रेवेक्  
भूतार्थत्वेऽपि न, रुग्दीत्यत्र दिवादिपरत्वाभावात् । न चात्र भूतार्थताभावादेवाप्राप्तिरिति  
वाच्यम्, वर्तमानसमीप इत्यनेन भूतेऽपि दिवादिविधानात्, अरुद्धेत्यत्र विवक्षितत्वाभा-  
वात् ॥

**श्च्युतिर् क्षरणे । श्च्योतति । श्च्योतेत् । श्च्योततु । अश्च्योतत् ।  
द्वित्वम् ॥**

( ष ) ‘श्च्युतिर् क्षरणे’ ॥ पूर्ववृत्तिबाहयो भवन्ति । लृट्-श्च्योतति श्च्योततः  
श्च्योतन्ति । लिङ्-श्च्योतेत् श्च्योतेताम् श्च्योतेयुः । लोट्-श्च्योततु श्च्योततात्  
श्च्योतताम् श्च्योतन्तु । लृङ्-अश्च्योतत् अश्च्योतताम् । अश्च्योतन् । लिट् ‘द्विश्र’-  
श्च्युत् श्च्युत् णप् इति स्थिते ॥

शसात् खपाः ॥ द्विर्वचने कृते यत्पूर्वरूपं तस्य शसादुत्तराः खपाः शिष्यन्ते न शसाः ॥ इति चकारशेषः । चुश्च्योत चुश्च्युततुः चुश्च्युतुः । इच्युत्यात् । इच्योतिता । इच्योतिष्यति । अश्च्योतिष्यत् । अश्च्युतत् । अश्च्योतीत् ॥ ६० ॥

( च० ) 'शसात् खपाः' ॥ शसात्खपा द्विपदं सूत्रम् । संयोगपूर्वस्य धातोर्द्वित्वे कृते सति यत्पूर्वरूपं द्वित्वसंबन्धि तस्य शसखपसंयोगे सति शसाबुत्तरा अत्र वर्तमानाः खपाः शिष्यन्ते न शसाः । आदौ वर्तमानाः शसा लुप्यन्त इत्यर्थः । अनेन शकारस्य यकारस्य तकारस्य च लोपः कार्यः । [ पुनः पूर्वस्य हसादिः शेषः इति सूत्रेण तकारस्य लोपः कार्यः ] 'गुणः' 'स्वरहीनं०' चुश्च्योत चुश्च्युततुः चुश्च्युतुः । चुश्च्योतिथ चुश्च्युतथुः चुश्च्युत । चुश्च्योत चुश्च्युतिव चुश्च्युतिम । मधु चुश्च्योतेत्युदाहरणम् ॥ लिङ्-इच्युत्यात् इच्युत्यास्ताम् इच्युत्यासुः ॥ लृट्-इच्योतिता इच्योतितारौ इच्योतितारः ॥ लृट्-इच्योतिष्यति इच्योतिष्यतः इच्योतिष्यन्ति ॥ लङ्-अश्च्योतिष्यत् अश्च्योतिष्यताम् अश्च्योतिष्यन् ॥ लुङ्-अस्मिन्नकारे साधनं तु पूर्ववत् । अश्च्युतत् । अश्च्योतीत् अश्च्योतिष्ठाम् अश्च्योतिषुः । समासोयं धातुः ॥ ६० ॥

मन्थ विलोडने ॥ मन्थति । मन्थेत् । मन्थतु । अमन्थत् । ममन्थ ॥ नोलोपः ॥ धातोरुपधाभूतरय नकारस्य लोपो भवति किति डिति च परे ॥ ६१ ॥ इत्युपधानकारलोपे प्राप्ते ॥ ऋसंयोगात् णादेरकित्त्वं वाच्यम् ॥ ६२ ॥ तेन नलोपो न । ममन्थतुः ममन्थुः । ममन्थिथ ममन्थथुः ममन्थ । ममन्थ ममन्थिव ममन्थिम ॥ केचित्संयोगाद्देति वक्तव्यम् ॥ ६३ ॥ ममथतुः ममथुः । नो लोपः० मथ्यात् । मन्थिता । मन्थिष्यति । अमन्थिष्यत् । अमन्थीत् अमन्थिष्ठाम् अमन्थिषुः ॥

( च ) मन्थ विलोडने ॥ लृट्-मन्थति मन्थतः मन्थन्ति । लिङ्-मन्थेत् मन्थेताम् मन्थेथुः । लोट्-मन्थतु मन्थतात् मन्थताम् मन्थन्तु । लङ्-अमन्थत् अमन्थताम् अमन्थन् । लिट्-ममन्थ, ममन्थ अतुस् इति स्थिते ॥ सूत्रम्-'नोलोपः' ॥ न लोपः । द्विपदं सूत्रम् । धातोरुपधाभूतरस्य नकारस्य अर्थात् तकारस्थानियानुस्वारस्य किति डिति च परे लोपो भवति । अत्र लोपाधिकारे नकारादेशरूपस्यानुस्वारस्य लोपः । अनेन सूत्रेण नकारस्य लोपे प्राप्ते सति । 'ऋसंयोगात्' इति वार्तिकं । ऋश्च संयोगश्च ऋसंयोगं तः स्मात् ऋसंयोगात् णआद्विर्धस्य स णादिः तस्य णादेः । कितो भावः कित्त्वं न कित्त्वं अकित्त्वं वाच्यम् । ऋकारान्तात्संयोगात् धातोश्च णादेरकित्त्वं वाच्यम् । अस्य धातोः संयोगत्वात् । अनेन सूत्रेण नकारस्य लोपाभावो भवति । 'स्वरहीनं०' 'स्वोर्वि०' ममन्थतुः पमन्थुः ॥ वार्तिकम्-केचिदाचार्याः संयोगात् धातोणादेः कित्त्वं वा वक्तव्यमिति वदन्ति ।

अनेन णादेर्विकल्पेन कित्त्वं तदा ममथतुः ममथुः । ईदृशानि रूपाणि भवन्ति ॥ लिङ् ।  
नलोपः । मथ्यात् मथ्यास्ताम् मथ्यासुः ॥ लुट् । मन्थिता मन्थितारौ मन्थितारः ॥  
लृट् मन्थिष्यति मन्थिष्यतः मन्थिष्यन्ति ॥ लृङ् । अमन्थिष्यत् अमन्थिष्यताम् अम-  
न्थिष्यन् ॥ लुङ् । अमन्थीत् अमन्थिष्टाम् अमन्थिषुः । समासोयं धातुः ॥ ६३ ॥

कुथि पुथि लुथि मथि हिंसासंक्लेशनयोः ॥ इदितो नुम् ॥ इदितो  
धातोर्नुमागमो भवति ॥ ६४ ॥ लघूपधत्वाभावान्न गुणः । कुन्थति । कुन्थेत् ।  
कुन्थतु । अकुन्थत् । द्वित्वम् ॥ कुहोश्चु ॥ पूर्वसम्बन्धिनोः कवर्गहकार-  
योश्चुत्वं भवति ॥ ६५ ॥ वर्गचतुर्थो हस्य सवर्णः । चुकुन्थ चुकुन्थतुः  
चुकुन्थुः । चुकुन्थिथ चुकुन्थथुः चुकुन्थ । चुकुन्थ चुकुन्थिव चुकुन्थिम ॥  
इदितो नलोपाभावो वाच्यः ॥ कुन्थ्यात् । कुन्थिता । कुन्थिष्यति ।  
अकुन्थिष्यत् । अकुन्थीत् अकुन्थिष्टाम् अकुन्थिषुः ॥ ६६ ॥

( च० ) कुथि पुथि लुथि मथि एते धातवो हिंसासंक्लेशनयोः प्रवर्तन्ते ॥ सूत्रम्—  
'इदितो नुम्' ॥ इत् इत् यस्य स इदित् तस्मात् इदितः नुम् । द्विपदं सूत्रम् । इदितो  
धातोर्देशस्वपि लकारेषु नुमागमो भवति । पूर्ववत्तिवाद्यः । 'इदितो नुम्' । 'मिदन्त्या-  
त्स्व०' 'नश्चापदान्ते' 'अमा यपेऽस्य०' लृट् लघूपधत्वाभावात् गुणाभावो भवति । लृट्-कुन्थ-  
ति । लिङ्-कुन्थेत् । लोट्-कुन्थतु । लङ्-अकुन्थत् । लिट्-कुन्थ्य णप् इति स्थिते 'द्विश्च'  
पूर्वस्य 'हसादिः शेषः । कुकुन्थ्य णप् इति जाते । सूत्रम्—'कुहोश्चुः' ॥ कुश्च ह्च कुहौ  
तयोः कुहोः, चुः, द्विपदं सूत्रम् । द्वित्वे कृते सति पूर्वसम्बन्धिनोर्द्वित्वसम्बन्धिनोः कवर्गह-  
कारयोश्चवर्गदेशो भवति ॥ ननु कवर्गस्य चवर्गो यथासंख्यं भवति परं हकारस्य चवर्गत्वं  
कथं क्रियते । अत्रोच्यते—मातृकापाठे शषसह इत्यत्र हकारस्य चतुर्थस्थानवर्तित्वात्  
हकारस्य चुत्वे झकारो भवति । अथवा 'वर्गचतुर्थो हस्य सवर्णः' इति वचनात् चवर्गमध्ये  
हस्य सवर्णो क्षो भवति ॥ अनेन कवर्गस्य चवर्गो भवति । 'स्वरहीनं०' चुकुन्थ चुकुन्थतुः  
चुकुन्थुः । लिङ्-नो लोपः' इति सूत्रेण नकारस्य लोपे प्राप्ते सति । वार्तिकम् 'इदितो  
धातोः किति डिति च परे नलोपस्याभावो वाच्यः' । कुन्थ्यात् । लुट्-कुन्थिता । लृट्-  
कुन्थिष्यति । लृङ्-अकुन्थिष्यत् । लुङ्-अकुन्थीत् ॥ पुथि लुथि मथि इति तिसृणां(?)  
धातूनां छगमत्वाद्रूपाणि न लिखितानि ॥ ६३-६६ ॥

( प्र० ) इदितो नुमिति । नुमि सिद्धे यन्नुमग्रहणे तत्खनित्यादौ इनकारश्चवर्णा-  
र्थम् । नुमिति योगो विभज्यते, क्वचिदन्यत्रापि नुम् सिद्धः ॥ ६४ ॥

षिषु गत्याम् । उकार उच्चारणार्थः ॥ आदेः षणः स्नः ॥ षोपदे-  
शस्य षोपदशस्य च धातोरौ वर्तमानयोः षकारणकारयोः सकारनकारौ  
भवतः ॥ ६७ ॥ नामधातुष्व्यैष्वक्कष्टिवां षः सो नेति वाच्यम् ॥  
गुणः । सेषति । निपूर्वः ॥ ६८ ॥



( च० ) षधु गत्याम् । उकार उच्चारणार्थः ॥ सूत्रम्—‘आदेः षणः स्नः’ ॥ आदेः षणः स्नः । त्रिपदं । षः उपदेशे यस्य स षोपदेशः । ण उपदेशे यस्य स णोपदेशः । षोपदेशस्य णोपदेशस्य च धातोरादौ वर्तमानयोः षकारणकारयोः सकारणकारौ भवतः यथासंख्यम् । षोपदेशस्य णोपदेशस्य च धातोर्लक्षणं(१) प्रक्रियोक्तमेव ज्ञेयम् । अस्यां विस्तरमयात्र लिखितम् ॥ तथाच षस्य सत्वनिषेधकं सूत्रं (?) ‘नामधातु०’ नामधातुष्टयैष्वक्-ष्ठिदां षकारस्य सकारो न भवतीति वाच्यम् । गुणः । लट् । सेधति ॥ यदा निपूर्वोऽर्थं धातुः स्यात् तदा कीदृशं रूपं कार्यम् ॥ ६७-६८ ॥

( प्र० ) आदेः षणः स्न इति । षोपदेशानाह—सेकृ सृप् सृ स्तृ सृज् स्तृस्त्यान्ये दन्त्याजन्तसादयः । एकाचः षोपदेशाः ष्वक् स्विद्स्वद्स्वज्स्वप्स्मिडः ॥ सेकृगतौ । सृ-प्लृ गतौ । स्तृआच्छादने । सृज विसर्गे । स्तृ छादने । स्तृष्यैष्व्यै शब्दसंघातयोः । एभ्योऽन्ये दन्त्याजन्तसादयः एकाचः षोपदेशाः । दन्ते भवो दन्त्यः दन्त्यश्च अच्च दन्त्याचौ तौ अन्तौ यस्य स दन्त्याजन्तः स चासौ सश्च दन्त्याजन्तसः स आदिर्येषां ते दन्त्याजन्तसादयः । दन्त्यकेवलदन्त्यः न तु दन्तोऽपि ष्वक्कादीनां पृथग्रहणात् । ष्वक् गतौ । जिष्विदागात्रप्रक्षरणे । स्वद् आस्वादाने । स्वज् परिष्वङ्गे । जिष्पप् शये । स्मिड् ईषद्धसने । इति । षोपदेशानाह—अनर्दं नाटि नाथ् नाध् नन्द नक् नृ नृतः । नर्दं गतौ । नट नर्तने । नाथ् नाध् याञ्जोपतापैश्वर्यांशिष्णु । टुनदि समृद्धौ । नक् नाशने नृ नये । नृती गान्रविक्षेपे । एभ्योऽन्ये षोपदेशाः ॥ नकारजावनुस्वरपञ्चमौ झलि धातुषु । सकारजः शकारश्च षाट्टवर्गस्तवर्गजः । इति ॥ ६७ ॥

**प्रादेश्च तथा तौ सुनमाम् ॥** प्रादेरुपसर्गात्परेषां स्वादीनां नमादीनां च धातूनां सकारनकारयोस्तौ पूर्वभाविनावेव षकारणकारौ भवतः तथा तेष्वेव निमित्ते सत्सु ॥ निषेधति । सेधेत् । सेधतु । अट्ठव्यवधानेऽपि षत्वम् । न्यषेधत् । द्वित्वव्यवधानेऽपि षत्वम् । निषिषेध । सिषिधतुः । सिषिधुः । सिषेधिथ । सिध्यात् । सेधिता । सेधिष्यति । असेधिष्यत् । असेधीत् असेधिष्ठाम् असेधिषुः ॥ ६९ ॥

(१) (मनो०) सेवसृप्सृरत्सृज्स्तृस्त्यान्ये दन्त्याजन्तसादयः । एकाचः षोपदेशाः ष्वक्स्विद्स्वद्स्वज्स्वप्स्मिडः । सेकृ गतौ । सृप्लृ गतौ । सृ गतौ । रत् आच्छादने । सृज विसर्गे । रत् छादने । स्तृष्यैष्व्यै शब्दसंघातयोः । एभ्योऽन्ये दन्त्याजन्तसादयः एकाचः षोपदेशाः । दन्ते भवो दन्त्यः दन्त्यश्च अच्च दन्त्याचौ तौ अन्तौ यस्य स दन्त्याजन्तः स चासौ सश्च दन्त्याजन्तसः स आदिर्येषां ते दन्त्याजन्तसादयः । दन्त्यः केवलदन्त्यः न तु दन्तोऽपि ष्वक्कादीनां पृथग्रहणात् । ष्वक् गतौ । जिष्विदा गात्रप्रक्षरणे । स्वद् आस्वादाने । स्वज् परिष्वङ्गे । जिष्पप् शये । स्मिड् ईषद्धसने । एते षोपदेशाः ॥ षोपदेशास्तु अनर्दनादिनाथनाध् नन्दनक् नृनृतः ॥ नर्दं गतौ । नट नर्तने । नाथ् नाध् याञ्जोपतापैश्वर्यांशिष्णु । टुनदि समृद्धौ । नक् नाशने । नृ नये । नृती गान्रविक्षेपे । एभ्योऽन्ये षोपदेशाः ॥ नकारजावनुस्वरपञ्चमौ झलि धातुषु । सकारजः शकारश्च षाट्टवर्गस्तवर्गजः ॥

( च० ) तदर्थं सूत्रम्—‘प्रादेश्च तथा तौ सुनमाम्’ ॥ प्र आदिर्यस्य स प्रादिः तस्य प्रादेः, च, तथा, तौ सुनमाम् पञ्चपदं सूत्रम् । प्रादेरुपसर्गात्परेषां पुञ् अभिषवे, षोऽन्तकर्मणि, ष्टुञ् स्तुतौ, ष्टुभ् स्तोमे, षिङ् बन्धने, षजि सङ्गे, ष्वञ्ज परिष्वङ्गे, इत्यादीनां नमादीनां च णम् प्रह्वीभावे, णीञ् प्रापणे, टुनदि समृद्धौ, णिदि कुत्सायाम्, इत्यादीनां धातूनां यौ सकारनकारौ तयोः क्रमेण तौ पूर्वभाविनौ एव पूर्वावस्थायाम् वर्तमानौ षकारणकारावेव भवतः । तथा तेष्वेवेत्यादि । तथेति सूत्रोक्तं पदं तस्यार्थः तेष्वेव निमित्तेष्विति । अत्रार्थं भावः—सकारस्य षकारनिमित्तानि कवर्गलक्षणानि । नकारस्य णत्वनिमित्तानि षकाररेफक्त्वर्णाः । अवप्रत्याहारकवर्गपवर्गव्यवधानानि च । ततो यद्युपसर्गान्ते कवर्गस्यैलप्रत्याहारस्य च योगो भवति तदा तस्मात्परस्य सकारस्य षकारो भवति । यदा चोपसर्गं षकाररेफवर्णानामन्यतमो भवति नकारस्य वा प्रत्याहारकवर्गपवर्गान्तरं च भवति तदा नकारस्य णकारो भवति । अत्रोपसर्गं इलप्रत्याहारोऽस्ति तेन सेधतेः सकारस्य षकारो भवति । निषेधति । लिङ् सेधेत् । लोट्-सेधतु । लङ् । अङ् व्यवधानेपि षत्वं भवति न्यषेधत् इति प्रयोगदर्शनात् । यदा निपूर्वंस्तदा न्यषेधत् । तदभावे असेधत् । लिट्—द्वित्वव्यवधानेपि षत्वम् । नास्ति व्याख्यानेन प्रयोजनम्, तदभावेपि प्रयोगसिद्धेः । निषेधेध निपूर्वं सति । तदभावे सिषेध । लिङ्-सिध्यात् । लट्-सेधिता । लट्-सेधिष्यति । लङ्-असेधिष्यत् । लुङ्-असेधीत् । समाप्तोर्ध्वं धातुः ॥ ६९ ॥

( प्र० ) प्रादेश्च तथा तौ सुनमाम् । यद्यपि क्खिलादित्यैवानन्तरस्येति न्यायेनावृत्तिस्तथापि चकारेण ‘पुनोण’ इत्यनुवर्त्तते । तदेवानुवृत्तौ किं चकारेण । तथा तावित्यस्य तेन प्रकारेण तौ स्तः । तेष्वेव निमित्ते सत्सु इति । षत्वनिमित्तं क्खिलम् । णत्वनिमित्तं षकाररेफक्त्वर्णाः । तत्र स्वरादयः । सप्रत्ययस्यऽप्रत्यान्तेषु । पुञ् अभिषवे । ष्टुञ् स्तुतौ । षोऽन्तकर्मणि । धूपरेणे घागतिनिवृत्तौ व्यन्तसोनाशब्दः । षञ्ज संगे । ष्वञ्ज-रिष्वङ्गे । षिधुगत्याम् । अतिप्रतिपूर्वः षद्वृत्तिशरणगतयोः । अयङन्तः षिच् क्षरणे । अवपूर्वः षम्भनरोधेः । व्यवपूर्वको भोजनार्थः । स्वनशब्दे । परनिविपूर्वकः । षेवृ सेवने । सृट्प्रत्ययः । अङ्वर्जितः षिवु तन्तु सन्ताने ॥ ६९ ॥

षिधू शास्त्रे माङ्गल्ये च । ऊकार इङ्क्वकार्थः । सेधति । सेधेत् । सेधतु । असेधत् । सिषेध । सिध्यात् ॥ ऊदितो वा ॥ ऊदितो धातोः परस्य वसादेरिङ्वा भवति ॥ ७० ॥ स्वृसूतिसूयतिधूञ् रघादीनामिङ्वा वक्तव्यः ॥ ७१ ॥ स्वृशब्दे । षूङ् प्राणिगर्भविमोचने । षूङ् प्रसवे । धूञ् कम्पने । रघ् हिंसायाम् । नश् अदर्शने । तृप् प्रीणने । तृप् हर्षविमोचनयोः । ढुह जिर्घासायाम् । मुह वैचित्ये । णुह उद्दिरणे । स्निह-प्रीतौ । एते रघादयः । सेधिता ।

( च० ) षिधू शास्त्रे माङ्गल्ये च । ऊकार इङ्क्वकार्थः । ‘आदेः णः स्नः’ । पूर्ववृत्तिबादयः । सेधति । सेधेत् । सेधतु । असेधत् । लिट्-सिषेध । सिध्यात् । लुट्-सिध्

ता इति स्थिते ॥ सूत्रम्—'ऊदितो वा' ॥ ऊत् इत् यस्य स ऊदित् तस्मात् ऊदितः वा । ऊदितो धातोः परस्य वसादेः प्रत्ययस्य वा इडागमो भवति । द्वितीयं सूत्रम्—'स्वृसृति०' ॥ स्वृसृतिमूयतिध्रुञ्इत्यादीनां धातूनां वा इडागमो वक्तव्यः । वसादेः प्रत्ययस्यैवेति शेषः । धातवस्तु मूले दर्शिताः । अनेन सूत्रेण वा इट् । सेधिता ॥७०—७१॥

**पक्षे—'तथोर्धः'** ॥ दधार्ति विना झमान्ताद्धातोः परयोस्तकारथकारयोर्धकारादेशो भवति ॥ श्वे जवाः । सेद्धा । सेधिष्यति-सेत्स्यति । असेधिष्यत्-असेत्स्यत् । असेधात् असेधिष्ठाम् असेधिषुः ॥

( च० ) सिध् ता इति स्थिते ॥ सूत्रम्—'तथोर्धः' ॥ तश्च थ् च तथौ तयोः तथोः । द्विपदं सूत्रम् । दधार्ति वर्जयित्वा झमान्ताद्धातोः परयोस्तकारथकारयोर्धकारादेशो भवति । सुगममिदं सूत्रम् । अस्याधिकं व्याख्यानं नास्ति । अनेन तकारस्य धकारः । 'श्वे जवाः' प्रथमधकारस्य दकारः 'स्वरहीनं०' 'गुणः' । सेद्धा सेद्धारौ सेद्धारः । सेद्धासि सेद्धास्यः सेद्धास्य । सेद्धास्मि सेद्धास्वः सेद्धास्मः ॥ लृट्-सेधिष्यति सेत्स्यति । 'खसे०' ॥ लृट् । असेधिष्यत् असेत्स्यत् ॥ लृट् । असेधीत् । असेधिष्ठाम् असेधिषुः ॥

**इडभावे ॥ अनिटो नामिवतः ॥ नामिवतोऽनिटो धातोः परस्मैपदे परे सिप्रत्यये वृद्धिर्भवति ॥७२॥ चपत्वम् । सेः ॥ असैत्सीत् ॥**

( च० ) इडभावे असिध् सि ईड् दिप् इति स्थिते ॥ सूत्रम्—'अनिटो नामिवतः' । अनिटः नामिवतः । नास्ति इट् यस्य सः अनिट् तस्यानितः । नामी अस्यास्ति इति नामिवान् तस्य नामिवतः । द्विपदं सूत्रम् । नामिवतो नाम्युपधस्य 'नैकस्वरादनुदात्तात्' इति सूत्रेणोक्तात् अनिटो धातोः सम्बन्धिनो नामिनः परस्मैपदविषये सिप्रत्यये परे वृद्धिर्भवति । अनेन वृद्धिः । परं पूर्ववत् । 'खसे०' असैत्सीत् । असैध् सि ताम् इति स्थिते ॥ ७२ ॥

( प्र० ) अनिटो नामिवत इति । पे इत्यनुवर्त्तते । सिरित्यनुवर्त्तमानं विपरिणामेन साविति व्याख्येयम् । अनामिवत इतिच्छेदः । द्वयमिदंलब्धस्य धातोर्विशेषणम् । यद्यपि धातुसामान्यस्थानिट्त्वमेव तस्येड्विधानाऽभावात्तथापि नेट् यस्माद्धातोः परस्य तादिप्रत्ययस्येति व्याख्यानं कर्त्तव्यम् । अत्र नामी चानामिनौ तावस्याऽस्तोऽनामिवात् तस्याऽनामिवतः । क्वचिदमान्तोपधादपि वत्त्वनौ भवत इत्यनेन ज्ञापितम् । मत्वर्थीयो भवतीति च । अवतो नामिवतश्चानिटो धातोः वृद्धिः स्यात् पे सौ परतः । अवत्त्वं चानुपधाकारेणावसेयम् । उपधाकारस्य पूर्वेण विहितत्वात् । अत एवानुपधाभूतस्याकारस्योपधाभूतस्य नामिनश्च पूर्वेण न सिध्यतीदमारब्धम् । नन्वत्र एकस्य वतोःसत्त्वात् कथमवतोऽनामिवतश्चेति व्याख्यानमितिचेन्न, द्वन्द्वान्ते श्रूयमाणस्य वतोः प्रत्येकमन्वयात् ॥ ७२ ॥

**ज्ञसात् ॥ ज्ञसादुत्तरस्य सेलोपो भवति ज्ञसे परे ॥ ७३ ॥ प्रत्ययलोपे प्रत्ययलक्षणं कार्यं भवति ॥ ७४ ॥ असैद्धाम् असैत्सुः । असैत्सीः असैद्धम् असैद्ध । असैत्सम् असैत्स्व असैत्सम् ॥**

( च० ) सूत्रम्—‘भ्रसात्’ ॥ एकपदं सूत्रम् । ह्रसादुत्तरस्य सेर्लोपो भवति ह्रसे परे । अनेन सेर्लोपः कार्यः । ‘प्रत्ययलोपे प्रत्ययलक्षणं कार्यं भवती’ति न्यायात् वृद्धिर्भवति । ‘तथोधः’ ‘ज्ञमे जवाः’ ‘स्वरहीनं’ असैद्धाम् असैत्सुः । असैत्सीः असैद्धम् असैद्ध । असैत्सम् असैत्स्व असैत्सम् ॥ ७३-७४ ॥

खद् स्थैर्ये हिसायां च । खदति खदेत् खदतु अखदत् ॥ अत उपधायाः ॥ धातोरुपधाया अकारस्य वृद्धिर्भवति जिति गिति च परे ॥ ७५ ॥ चुत्वम् । चखाद् चखदतुः चखदुः । चखदिथ चखदथुः चखद ॥ णवुत्तमो वा णिद्वक्तव्यः ॥ ७६ ॥ चखाद्—चखद चखदिव चखदिम । खद्यात् । खदिता । खदिष्यति । अखादिष्यत् ॥ णित्पे ॥ परस्मैपदे परे सिर्णिङ्भवति ॥ ७७ ॥ ‘अत उपधायाः’ इति वृद्धिः । अखादीत् अखादिष्टाम् अखादिषुः ॥ ह्रसादेर्लघ्वकारोपधस्य वा वृद्धिः सेटि सौ वाच्या ॥ ७८ ॥ अखदीत् ॥

( च० ) खद् स्थैर्ये हिसायां च । पूर्ववत्तिबादयः । खदति खदेत् खदतु अखदत् । खद् खद् णप् इति स्थिते ‘पूर्वस्य ह्रसादिः शेषः’ खखद् णविति जाते ॥ सूत्रम्—‘अत उपधायाः’ ॥ अतः उपधायाः । धातोरुपधाया अकारस्य वृद्धिर्भवति जिति गिति च परे । ‘कुहोश्चुः’ । चखाद् चखदतुः चखदुः । चखदिथ चखदतुः चखद । ‘णवुत्तमो वा’ उत्तमो णपे वा णिद्वक्तव्यः । तेन वृद्धेर्विकल्पो भवति । चखाद्—चखद चखदिव चखदिम । खद्यात् खदिता खदिष्यति अखदिष्यत् । अखदीत् इति स्थिते । सूत्रम्—‘णित्पे’ ॥ ण् इत् यस्य स णित् पे द्विपदं सूत्रम् । परस्मैपदे परे सिर्णिङ्भवति । अनेन सेर्णित्त्वात् ‘अत उपधायाः’ इति वृद्धिः । अखादीत् अखादिष्टाम् अखादिषुः ॥ वृद्धिविकल्पकरं सूत्रम्—‘ह्रसादेः’ ॥ ह्रस आदिर्यस्य स ह्रसादिस्तस्य ह्रसादेः । लघुश्चासौ अकारश्च लघ्वकार उपधायां यस्य स लघ्वकारोपधस्तस्य लघ्वकारोपधस्य ह्रसादेर्लघ्वकारोपधस्य च धातोर्वा वृद्धिः सेटि सौ वाच्या । अनेन वृद्धिविकल्पो भवति । अखदीत् अखादिष्टाम् अखदिषुः । सुगमोयं धातुः समासः ॥ ७९-७८ ॥

गद् व्यक्तायां वाचि । गदति ॥ उपसर्गस्थनिमित्ताग्नेर्गदादौ णत्वं वाचधम् ॥ ७९ ॥ ‘गद् नद् पत् पद् स्था अपित् दा घा मा सो हन् या वा द्रा प्सा सप् वह् चि शम् दिह्’ एते गदादयः । गद् व्यक्तायां वाचि । नद् अव्यक्ते शब्दे । पत्ल पत्ने । पद् गतौ । घा गतिनिवृत्तौ । ङ्ङदान् दाने । ङ्ङघान् धारणपोषणयोः । माङ् माने । षोऽन्तकर्मणि । हन् हिंसागत्योः । या प्रापणे । वा गतिगन्धनयोः । द्रा कुत्सार्था गतौ च । प्सा भक्षणौ । टुवप् बीजतन्तुसन्ताने । वह् प्रापणे । चिञ् चयने । शम् उपशमे ।

दिह उपचये । प्रणिगदति । गदेत् । गदतु । अगदत् । कुहोश्चुः जगाद  
जगदतुः जगदुः । जगदिथ जगदथुः जगद । गघात् । गदिता । गदिष्यति ।  
अगदिष्यत् । अगादीत्-अगदीद् ॥

( च० ) गद् व्यक्तायां वाचि । गदति । 'उपसर्गस्थनिमित्तात्०' उपसर्गस्थनिमि-  
त्तान्नेर्गदादौ णत्वं वाच्यम् । गदादयस्तु मूले उक्ताः सन्ति, त एव ज्ञातव्याः । अतो-  
ऽनेन सूत्रेण नकारस्य णकारो भवति । प्रणिगदति । गदेत् । गदतु । अगदत् । 'कुहोश्चुः' ।  
अनेन गकारस्य जकारः । 'अत उपधायाः' । जगाद् जगदतुः जगदुः । गघात् गदिता  
गदिष्यति अगदिष्यत् अगादीत् 'हसादेः' । अगदीत् ॥ ७९ ॥

रद् विलेखने । रदति । रेदेत् । रदतु । अरदत् । रराद ॥ लोपः पचां  
कित्ये चास्य ॥ पचादीनामनादेशादीनां किति णादौ सति पूर्वस्य लोपः ।  
असंयुक्तहसयोर्मध्यस्थस्याकारस्यैकारः ॥ ८० ॥ रेदतुः रेदुः ॥ सेटि थपि  
एत्वपूर्वलोपौ बक्तव्यौ ॥ ८१ ॥ रेदिथ रेदथुः रेद । रराद-ररद रेदिव रेदिम ।  
रघात् । रदिता । रदिष्यति । अरदिष्यत् । अरादीत् अरादिष्टाम् अरादिषुः ।  
अरदीत् ॥

( च० ) रद् विलेखने । रदति । रेदेत् । रदतु । अरदत् । रराद । रद् अतुम् इति  
स्थिते ॥ सूत्रम्—'लोपः पचां०' ॥ लोपः पचां किति ए च अस्य षट्पदमिदं सूत्रम् ।  
येषां धातूनां द्विवचनस्य 'कुहोश्चुः' 'ज्ञपानां जबचपाः' इति जबादिरादेशो न भवति तेषां  
पचादीनां पचसदृशानां पत् पद् चल् चर् तन् भन् इत्यादीनां पूर्वस्य द्वित्वस्य किति णादौ  
सति लोपो भवति । एक एव हसो यस्य सः । यद्वा एकश्च एकश्च एकौ असंयुक्तौ केवलौ  
संयोगरहितौ पूर्वापरौ हतौ यस्य स एकहसस्तस्य एकहसस्य असंयुक्तहसमध्यस्थस्याका-  
रस्य च एकारो भवति । मूले तु न संयुक्तौ असंयुक्तौ च तौ हसौ असंयुक्तहसौ तयोरसं-  
युक्तहसयोः । पूर्वव्याख्यानं चन्द्रिकानुसारेण इदं तु मूलानुसारेण । चकारादुक्तनिमित्ताभा-  
वेऽपि नृ फल् भज् त्रप् सघ् ग्रन्थ् दम्भानामेत्वपूर्वलोपौ भवतः । तथा जृप् भ्रम् त्रसृग्ण्  
राज् भाश् आज् भ्लाश् खन् राध् एतेषां विकल्पेन एत्वपूर्वलोपौ भवत इति सूत्रम् ।  
अनेन पूर्वकारस्य लोपश्च घातोरकारस्यैकारो भवति । 'स्वरहीनं' रेदतुः रेदुः । 'ररद् थप्  
इति स्थिते' 'सिसता०' अनेनेद् । ररद् थप् इति जाते ॥ 'सेटि थपि०' वार्तिकम् । सेटि  
थपि परे एत्वपूर्वलोपौ बक्तव्यौ । अनेनैत्वपूर्वलोपौ स्तः । 'स्वर०' । रेदिथ रेदथुः रेद ।  
रराद्-ररद रेदिव रेदिम । लिङ् । रघात् । रदिता । रदिष्यति । अरदिष्यत् । अ-  
रादीत् । 'हसादेः' अरदीत् । समासोयम् ॥ ८०-८१ ॥

( प्र० ) लोपपचमिति । पचामिति बहुत्वं प्रकारार्थं तेन निमित्तवैरूप्यसंपादका-  
देशीनासंयुक्तहसाद्यकारोपधाः पचसदृशा धातवो गृह्यन्ते । तथा च पप्रच्छतुरित्यत्र एक-  
इसमध्यस्थत्वाभावान्नैत्वलोपौ । अनादेशादिः किम् । चरुनतुः । लिथ्यनादेशविशेषणत्वात्

नेमिथ, सेहे । अस्य किम्, दिदिवतुः ॥ रेदतुः, रेदुः । लोपोऽयं पूर्वान्त्यस्य न भवति नानर्थकेऽलोन्त्यविधिरिति न्यायात् । अनर्थकश्च पूर्वरूपमवयवत्वात् । अवयवा हि अनर्थकाः ॥ ८१ ॥

णद् अव्यक्ते शब्दे । आदेः षणः स्रः । नदति । नदेत् । नदतु । अनदत् । प्रपूर्वः । प्रादेश्च इति । णत्वम् । प्रणदति । गदादिस्वात् प्रणिनदति । ननाद् नेदतुः नेदुः । नेदिथ नेदथुः नेद । ननाद-ननद नेदिव नेदिम । नद्यात् । नदिता । नदिष्यति । अनदिष्यत् । अनादीत् अनादिष्टाम् अनादिषुः । अनदीत् अनदिष्टाम् ।

( च० ) णद् अव्यक्ते शब्दे । पूर्ववत् तिबादयः । 'आदेः षणः स्रः' नदति । अन्यानि रूपाणि सुगमत्वान्न लिखितानि । लिट् लकारे 'लोपः पचां०' अनेनैत्वपूर्वलोपौ कार्यौ । ननाद् नेदतुः । यदा प्रपूर्वोऽयं धातुस्तदा 'प्रादेश्च' अनेन सूत्रेण नकारस्य णकारः । प्रणदति इति रूपं भवति प्रपूर्वत्वे सति । यदा निपूर्वः स्यात् तदा गदादिस्वात् नेर्णत्वं भवति । प्रणिनदति इति रूपं सिद्धं भवति । नद्यात् नदिता नदिष्यति अनदिष्यत् अनादीत् । ह्रसादेः अनदीत् । सोऽनादीत् इत्युदाहरणम् ॥

अर्द गतौ याचने च । अर्दति । अर्देत् । अर्दतु आर्दत् । द्वित्वे कृते । आम्बोर्णादौ । आ अर्द इति स्थिते ॥ **नुगशाम्** ॥ अश्नोतेऋकारादिधातूनां संयोगान्ताकारादिधातूनां च पूर्वस्य नुमागमो भवति णादौ सति ॥ ८१ ॥ आनर्द आनर्दतुः आनर्दुः । आनर्दिथ आनर्दथुः आनर्द । आनर्द अनर्दिव आनर्दिम । अर्द्यात् । अर्दिता । अर्दिष्यति । आर्दिष्यत् । आर्दीत् आर्दिष्टाम् आर्दिषुः ॥

( च ) अर्द गतौ याचने च । अर्दति अर्देत् अर्दतु आर्दत् । लङ्लकारस्य रूपे 'स्वरादेः' अनेन वक्ष्यमाणेन सूत्रेण द्वितीयोऽडागमो भवति । अर्द णप् इति स्थिते द्वित्वम् । द्वित्वे कृते सति 'आम्बोर्णादौ' इति सूत्रेण पूर्वस्याकारस्याकारो भवति तदा आ अर्द णप् इति जाते ॥ सूत्रम्—'नुगशाम्' ॥ नुक् आशाम् । अशङ्क व्याप्तौ अञ्च् अर्च् अर्द् ऋच्छ इत्यादिनां धातूनां द्विमांसे कृते सति णबादौ परे पूर्वस्य द्वित्वस्य नुगागमो भवति । ककारः स्थानवृद्धयर्थः कित्वादन्ते । उकारः उच्चारणार्थः । अनेन सूत्रेण द्वयोर्मध्ये नुगागमो भवति । 'स्वरहीनं' आनर्द आनर्दतुः आनर्दुः । सर्वाणि रूपाणि मूले सन्ति । अर्द्यात् अर्दिता अर्दिष्यति 'स्वरादेः' आर्दिष्यत् आर्दीत् ॥ ८२ ॥

( प्र० ) नुगशामिति । णादावित्यनुवर्त्तते पूर्वस्येति च । अत्राश्नोतेः परिग्रहोऽतोऽश्नातेर्बहुत्वमाद्यर्थं तेनान्यपरिग्रहः । अश्नोतेः ऋकारादेस्संयोगान्ताकाराश्च पूर्वस्य नुमागमः स्थाण्णादावित्यर्थः । पूर्वस्येति किम्, परस्य माभूत् । णादौ किम्, अशिशिषते । अर्दिष्यति । अंजिष्यति । विपरितनिर्देशान्नुगिति विभज्य तत्र क्तो वेत्यतो वानु-

वृत्त्या क्वचिद्वा पुगागमः स्यादिति व्याख्येयम् । तेनाऽऽनञ्छ आञ्छेति िसद्धम् । अत्रेद-  
ममवधेयम्-आम्बोरित्यत अकारोऽनुवर्त्तते स चार्थात् ससम्यन्तोऽवसेयः । तथ च पूर्वस्या-  
त्वेकृते नुगिति व्याख्यानात् नुगात्वं न बाधेत ॥ ८२ ॥

इदि परमैश्वर्ये । इन्दति । इन्देत् । इन्दतु ॥ स्वरादेः ॥ स्वरा-  
देर्धातोर्द्वितीयोऽडागमो भवति दिवादौ परे ॥ ८३ ॥ अ इ ए । ए ऐ ऐ ।  
ऐन्दत् । इन्द् णप् इति स्थिते ॥ कासादिप्रत्ययादाम्क्रस्भूपरः ॥  
(१) कास्भास्दय् अय्नाम्यादिगुरुमद्भास्वनेकस्वरधातुभ्यः प्रत्ययान्ताच्च णवादौ  
परे आम् प्रत्ययो भवति स च कृ-अस्-भूपरः प्रयोक्तव्यः ॥ ८४ ॥ कास्  
दातौ । आम् उपवेशने । दय दानगतिर्हिंसादानेषु । अय् गतौ । एते का-  
सादयः ॥

( च० ) इदि परमैश्वर्ये । पूर्ववत्तिबादयः । 'इदितो नुम्' इत्यनेन नुम् । इन्दति  
इन्देत् इन्दतु ऐन्दत् इति जाते । 'स्वरादेः' स्वर आदिर्यस्य स स्वरादिस्तस्य स्वरादेः ।  
स्वरादेर्धातोर्द्वितीयोऽडागमो भवति । अनेन द्वितीयोऽडागमः । 'ए ऐ ऐ' । ऐन्दत् ऐन्दता-  
म् ऐन्दत् । ऐन्दः ऐन्दतं ऐन्दत । ऐन्दं ऐन्दाव ऐन्दाम् । अस्य धातोर्लिट्कारे विशेषो-  
ऽस्ति । इन्द् णप् इति स्थिते ॥ सूत्रम्—'कासादिप्रत्यया०' ॥ कास् आदिर्यस्यासौ  
कासादिः प्रत्यायन्तो धातुः प्रत्ययशब्देनोच्यते । कासादिश्च प्रत्ययश्च कासादिप्रत्ययं तस्मात्  
कासादिप्रत्ययात् आम् । कृ च अस् च भूश्च क्रस्भुवः क्रस्भुवः परं यस्मात्स क्रस्भुपरः ।  
त्रिपदमिदं सूत्रम् । कास् आस् दय् अय् नाम्यादि गुरुमद्भास्वनेकस्वरधातुभ्यः प्रत्यया  
न्ताण्णादौ परे आम् प्रत्ययो भवति स च आम् क्रस्भूपरः प्रयोक्तव्यः । सूत्रस्य सुगम-  
त्वाद्वाख्यानस्यानावश्यकत्वम्, तथापि सूत्रस्यास्य चन्द्रिकायां व्याख्यानं कृतमस्ति  
कासादेर्धातोः कास् आस् चकास् जागृ दरिद्रा दय् अय् उप् एष् ईक्ष् उह् इत्यादेर्धातोः,  
प्रत्ययान्ताच्च सयङायः इत्यादेः प्रत्ययाद्धातोर्णवादौ विषये आम् प्रत्ययो भवति स च  
आम् क्रस्भूधातुषु परेषु सत्सु प्रयोक्तव्यः । कासादेः प्रत्ययान्ताच्च णवादस्थाने आम्  
प्रत्ययः । तस्माच्च परेषां क्रस्भूधातूनां मध्ये अन्यतमस्य धातोः परोक्षप्रयोगो भवती-  
त्यर्थः । तस्य च धातोर्णवादौ पूर्ववत्प्रक्रिया । आम्प्रत्ययः पित्संज्ञकश्च ज्ञेयः ॥ ८३-८४ ॥

( प्र० ) स्वरादेरिति । अत्राटं विना स्वरादित्वं बोध्यम्, विधानसामर्थ्यात् ।  
अन्यथा दिवादावडित्यस्याग्रे अट् चेति सूत्रिते न द्वितीयाटः सम्भवात् । यत्तु आ-  
द्योच्चारणे स्वरादेः, अन्यथा सर्वस्यैव प्रथमाटा स्वरादित्वाद्ब्यावृत्तेरित्युक्तम्, तन्न,

मनो० (१) क्रियाविशेषणोवसर्गादिव्यवधानेऽपि आम्प्रत्ययो भवति, तेन 'तं पातर्यां प्रथममास पपात  
पश्चात्' 'उक्षां प्रचक्रुर्नगरस्य मार्गान्' इत्यादि प्रयोगाः साङ्गत्वं लभन्ते इति गुरवः । यत्तु क्रम-  
दीद्वरेण 'अप्रसादिक्रमवस्तिमिद्वे' त्यादि सूत्रं निर्माय 'उक्षां प्रचक्रित्युदाहृतम्, तत्र सार्वत्रिकम्,  
वपसर्गभिन्नक्रियाविशेषणादिव्यवधानदशार्थां तस्य गत्यन्तराभावात् इति ध्येयम् ।

औष्ट ऐज्यत इत्यादावप्रसङ्गात् । कारणसामर्थ्यादेकेनाया धातुकार्यानन्तरं द्वितीयेन कार्थर्मित्याह,—एपे ॥ ८३ ॥ कासादिप्रत्ययादामित्यादि । प्रत्ययग्रहणमनेकस्वरूप-लक्षकम् । तेन अ इवाचचार औ इत्यत्र प्रत्ययान्तत्वेऽपि अनेकस्वरत्वाभावात्नाम् । कथं तर्हि 'तं पातयां प्रथममास पपात पश्चात् प्रअ शयां यो नहुषं चकार' 'उक्षां प्रचक्रुर्नगरस्य मार्गान्' इत्यादिप्रयोगः, प्रमादत एवेति तत् गृहाण । क्रस्भुवां क्रियासामान्यवाचित्वा-दाम्प्रकृतीनां क्रियाविशेषवाचित्वात् तदर्थयोरभेदान्वयो भवति । सामान्यविशेषयोरभेदान्वयो लोकतः सिद्धोऽस्ति । एवञ्चेन्दांचकार इन्दांबभूवेत्यादौ एककर्तृका भूतानघतनपरो-क्षा परमैश्वर्याभिन्न क्रियेति तुल्यशाब्दबोधः । ननु करोतिः सकर्मकः भवतिस्त्वकर्मकः, कथं द्वयोस्तुल्यबोध इति चेदत्राहुः—यदा हि करोतिरूपादनार्थकः स्वातन्त्र्येण प्रयुज्यते तदा तस्य नियमेन सकर्मकत्वं भवति, घटं चक्रे राज्यं चकारेत्यादौ । यदा तु क्रियान्तर-समानाधिकरणः करोतिः प्रयुज्यते, तदा यत्समानाधिकरणः करोतिस्त्वत्सकर्मकत्वाकर्मक-त्वाभ्यां कृत्वा स्वयमपि तथा सकर्मकाकर्मकभावौ भजते । जुह्वां चकारेति । एवं भवस्त्योरप्याम् । प्रकृतिसमानाधिकरणत्वेन क्वचित् सकर्मकत्वं बोध्यम् । तथा च—'त-स्यातपत्रं विभरांवभूवे' 'तपत्तुपूर्त्वावपि मेदसां भरा विभावरीभिर्विभरां बभूविरे' इत्यत्र क्रियान्तरसमानाधिकरणाद् भवतेः सकर्मकत्वात् कर्मणि लिट् । एवञ्चाम्प्रकृत्यर्थगत कारकसंख्यादिविशेषाभिव्यक्तिरनुप्रयोगस्य फलमिति ॥ ८४ ॥

**विद् दरिद्रा कास् काश् चागृ उष् एभ्यो वाम् ॥ ८५ ॥** 'विद् ज्ञाने । दरिद्रा दुर्गतौ । काश् विकशने । जागृ निद्राक्षये । उष् दाहे' । एते विदादयः । इन्दां कृ-णप् इति स्थिते । कृ इत्येतस्य द्वित्वम् ॥ रः ॥ पूर्वसं-बन्धिन ऋकारस्याकारो भवति ॥ चुत्वम् ॥ ८६ ॥

( च० ) सूत्रम्—'विद् दरिद्रा०' ॥ विद् दरिद्रा कास् काश् जागृ उष् एभ्यो वाम् प्रत्ययो भवति । इद् आम् कृ णप् इति जाते 'स्वरहीनं०' इन्दां कृ णप् इति जाते 'दिश्च' कृ इत्यस्यास्य द्वित्वम् । इन्दां कृ कृ णप् इति जाते । सूत्रम्—'रः' ॥ ऋ सांके-तिकम् अः द्विपदं सूत्रम् । द्वित्वे कृते सति पूर्वसंबन्धिन ऋकारस्य अकारादेशो भवति । अनेन ऋकारस्याकारः तदा इन्दां क कृ णप् इति जाते 'कुडोश्चुः' अनेन सूत्रेण ककारस्य चकारः । इन्दां च कृ णप् इति स्थिते ॥ ८५-८६ ॥

( प्र० ) उदितो वेत्यतो वानुवृत्तेराह,—विद्दरिद्रेत्यादि । दरिद्राजागृत्योरने-कस्वरत्वान्नित्यप्राप्तौ वेत्योपत्योश्चाप्राप्तौ विकल्पः ॥ ८५ ॥

**धातोर्नामिनः ॥** धातोरन्वभूतस्य नामिनो वृद्धिर्भवति ङिति ङिति च परे ॥ ८७ ॥ इन्दांचकार इन्दांचक्रतुः इन्दांचक्रुः । क्रादित्वात्तेट् । इन्दांचकर्थ इन्दांचक्रथुः इन्दांचक । इन्दांचकार-इन्दांचकर इन्दांचकृव इन्दांचकृम । इन्दामास इन्दामासतुः इन्दामासुः । इन्दामासिथ । इन्दांबभूव । इन्धात् ।



इन्दिता । इन्दिष्यति ॥ स्वरादेः । ऐन्दिष्यत् । ऐन्दीत् ऐन्दिष्टाम् ऐन्दिषु ।  
ऐन्दीः ऐन्दिष्टम् ऐन्दिष्ट । ऐन्दिषम् ऐन्दिष्व ऐन्दिष्म ॥

( च० ) सूत्रम्—‘धातोर्नामिनः०’ ॥ धातोः नामिनः द्विपदं सूत्रम् । धातोः  
अन्त्यभूतस्य नामिनः णिति णिति च प्रत्यये परे वृद्धिर्भवति । अनेन वृद्धिस्तदा इन्दां  
च क् आर् णप् इति जाते ‘नश्चापदान्ते०’ ‘स्वरहीनं’ इन्दांचकार इति रूपं सिद्धं भवति ।  
एवमन्यान्यपि रूपाणि सिद्ध्यन्ति । किति णादौ गुणवृद्धी न भवतः किंतु ‘ऋरम्’ इत्य-  
स्य सूत्रस्य प्राप्तिः । इन्दांचकार इन्दांचक्रतुः इन्दांचक्रुः । ‘क्रादेणोः’ इति सूत्रे कृधातो-  
रिद्विनिषेधात् इडागमो न भवति पित्त्वाद्गुणो भवति । इन्दांचक्रथं इन्दांचक्रथुः इन्दांचक्र  
इन्दांचकार ‘णञुत्तमः’ इति सूत्रेण वा णित् तेन वा वृद्धिर्भवति । इन्दांचकार इत्यत्र  
गुणो भवत्येव वा । इन्दांचक्रव इन्दांचक्रम । यदा अस्धातोरनुप्रयोगस्तदा इन्दां अस् णप्  
इति स्थिते द्वित्वसूत्रेण अकारस्य द्विर्भावः ‘आम्बोणादौ’ ‘सवर्णे दीर्घः’ ‘स्वरहीनं०’  
इन्दांमास इन्दांमासतुः इन्दांमासुः । इन्दांमासिथ । यदा भूधातोरनुप्रयोगस्तदा इन्दां भू  
णप् इति जाते ‘नश्चापदा०’ पुनश्च बभूव इति रूपं यथा सिद्धं भवति तथैव रूपं कार्यम् ।  
इन्दांबभूव इन्दात् इन्दिता इन्दिष्यति । स्वरादेः । ऐन्दिष्यत् ऐन्दीत् ॥ ८७ ॥

( प्र० ) धातोर्नामिन इति । आदिस्वरस्य ञिणिति वृद्धिरित्यतो ञिणिति वृद्धिरि-  
त्यनुवर्त्तते । नामिन इति धातोर्विशेषणं तेन तदन्तलाभः । नाम्यन्तस्य धातोर्वृद्धिः स्या-  
द्धातोर्विहिते ञिणिति प्रत्यये परतः । नामिनः किम् । पप्रच्छ । धातोः किम् । आत्रेयः ।  
न चात्रादिवृद्धिर्यस्य लोपयोर्वाधकत्वेनान्तवृद्ध्यप्राप्ते धातोरिति व्यर्थमिति वाच्यम् ।  
परत्वात्तत्प्राप्तिसम्भवात् । अथ द्वयोर्लब्धावकाशयोः परत्वाश्रयणात् । कथमत्र परत्वात्  
प्राप्तिरिति चेदवधारय । मास्त्वत् इत्यादावादिवृद्धेरवकाशो निनायेत्यादावन्त्यवृद्धेर-  
वकाशः । णिति किम् । नेष्यति । धातोर्विहिते किम् । अग्निभुवोऽपत्यमाग्निभवः ।  
इहान्त्यवृद्धिर्माभूत् । यद्यपि क्बन्तस्य धातुत्वानपायः तथाप्यत्र नाम्नो विहितोऽण् न  
धातोरिति भावः । धातोर्लब्धेवं शब्देन विहिते णितीति यावत् । तेन क्बन्तान्नामधातो-  
रप्यणि आग्निभव इत्येव भवति । अत्र स्वरस्येत्यनुवृत्त्य वाक्यभेदेन व्याख्यानं कर्त्त-  
व्यम् । स्वरान्तस्य धातोर्वृद्धिः स्यात् णिति इत्यायातम् । तेन शावयति अर्थापयतीत्या-  
दि सिद्धमिति दिक् ॥ ८७ ॥

णिदि कुत्सायाम् । निन्दति ॥ निस्निक्षनिन्दामुपसर्गाण्ण-  
त्वं वाच्यम् ॥ ८८ ॥ प्राणिन्दति प्रनिन्दति । निन्देत् । निन्दतु । अनिन्दत् ।  
निनिन्द । निन्द्यात् । निन्दिता । निन्दिष्यति । अनिन्दिष्यत् । अनिन्दीत् ॥

(च०) णिदि कुत्सायां पूर्ववत् । इदितो जुम् । निन्दति । यदायं धातुः प्रपूर्वः स्यात्  
तदा प्रनिन्दति इति स्थिते ॥ सूत्रम्—‘निस्निक्षनिन्दा०’ ॥ निस्निक्षनिन्दां धातु-  
नामुपसर्गात् उपसर्गस्थनिमित्तात् णत्वं वा वाच्यम् । अनेन णत्वम् । प्राणिन्दति प्रनिन्दति  
निन्देत् निन्दतु अनिन्दत् । अत्र ‘उपधाया लघोः’ इति सूत्रस्य प्राप्तिरेव नास्ति उपधाया

मिकाराभावात् । निनिन्द निन्धाव निन्दिता निन्दिष्यति अनिन्दिष्यत् अनिन्दीव् । अस्य रूपाणि मूले सन्ति तथापि लिखितानि ॥ ८८ ॥

णिक्ष् चुम्बने । प्रणिक्षति । निक्षेत् । निक्षतु । अनिक्षत् । निनिक्ष । निक्ष्यात् । निक्षिता निक्षिष्यति । अनिक्षिष्यत् । अनिक्षीत् ।

( च० ) णिक्ष् चुम्बने । निक्षति । 'निसूनिक्ष' अनेन सूत्रेण णत्वम् । प्रणिक्षति । अन्यानि रूपाणि सुगमत्वान्न लिखितानि ।

उख् गतौ । ओखति । ओखेत् ओखतु । औखत् । द्विरेव उपवागुणे च कृते ॥ असवर्णे स्वरे पूर्वकारोकारयोरियुवौ वक्तव्यौ ॥ ८९ ॥ उवोख । सवर्णे दीर्घः । ऊखतुः । ऊबुः । उवोखिथ । उख्यात् । ओखिता ओखिष्यति । औखिष्यत् । औखीत् ॥

( च० ) उख् गतौ 'गुणः' ओखति ओखेत् ओखतु औखत् । अत्र 'स्वरादेः' इत्यनेन सूत्रेण द्वितीयोऽडागमो भवति । उख् णप् इति स्थिते 'द्विश्च' गुणः । उ ओख् णप् इति जाते सूत्रम्—'असवर्णे स्वरेः' ॥ असवर्णे स्वरे परे सति पूर्वयोरिकारोकारयोः इयुवौ यथासंख्येन वक्तव्यौ । अनेन सूत्रेण, उकारस्य उव् जातः । 'स्वरहीन०' उवोख । असवर्णस्वराभावान्नोव् । 'सवर्णे दीर्घः सह' ऊखतुः ऊबुः । उवोखिथ । उख्यात् । ओखिता । ओखिष्यति । 'स्वरादेः' औखिष्यत् । औखीत् ॥ ८९ ॥

अञ्चु गतिपूजनयोः । अञ्चति । नुगशाम् । आनञ्च आनञ्चतुः आनञ्चुः ॥ पूजायामञ्चेर्नलोपाभावो वाच्यः ॥ ९० ॥ अञ्च्यात् । गतौ तु अच्यात् । अञ्चिता । अञ्चिष्यति । आञ्चिष्यत् । आञ्चीत् ॥

( च० ) अञ्चु गतिपूजनयोः । अञ्चति अञ्चेत् अञ्चतु । 'स्वरादेः' आञ्चत् । अ अञ्च् णप् इति जाते 'आम्बोर्णादौ' 'नुगशाम्' 'स्वरहीन०' आञ्च आनञ्चतुः आनञ्चुः । पूजायाम् ॥ 'पूजायामञ्चेर्धातोर्नकारस्य लोपाभावो वाच्यः' अञ्च्यात् । गतौ तु 'नो लोपः' इति सूत्रेण नकारस्य लोपो भवति, अच्यात् । अञ्चिता । अन्यानि सुगमानि । अञ्चिष्यति । 'स्वरादेः' आञ्चिष्यत् । आञ्चीत् ॥ ९० ॥

आञ्छि आयामे । आञ्छति । आनाञ्छ । आञ्छतेर्नुमेति केचित् । आञ्छ । आञ्छ्यात् । आञ्छिता । आञ्छिष्यति । आञ्छिष्यत् । आञ्छीत् ।

( च० ) आञ्छि आयामे । इदितो नुम् । आञ्छति आञ्छेत् आञ्छतु । 'स्वरादेः' आञ्छत् । आ आञ्छ् णप् इति जाते 'नुगशाम्' 'आने मुक् (?)' 'स्वरहीनं' आनाञ्छ आनाञ्छतुः आनाञ्छुः । आञ्छतेर्धातोर् 'नुगशाम्' इति सूत्रेण विहितो नुक्वा भवतीति केचिदाचार्या वदन्ति, तदा द्विश्च । सवर्णदीर्घः । आञ्छ आञ्छतुः आञ्छुः । आञ्छ्यात् आञ्छिता आञ्छिष्यति । 'स्वरादेः' आञ्छिष्यत् आञ्छीत् ।

हुच्छा कौटिल्ये । 'य्बोर्विहसे' इति दीर्घः । हुच्छति । 'कुहोश्चुः' हस्य सवर्णः 'ज्ञपानां जवचपाः' । जुहूच्छ । अहूच्छति ।

( च० ) हुच्छा कौटिल्ये । पूर्ववत् तिबादयः । हुच्छ् अ तिप् इति स्थिते 'य्बोर्विहसे' अनेन दीर्घः । 'स्वरहीनं' हुच्छति हुच्छेत् हुच्छतु अहूच्छत् । हु हुच्छ् णप् इति स्थिते 'होश्चुः' वर्गचतुर्थो हस्य सवर्णः । अनेन हकारस्य झकारो भवति । 'ज्ञपानां जवचपाः' अनेन झकारस्य जकारः 'य्बोर्विहसे अनेन दीर्घः । 'स्वरहीनं' जुहूच्छ जुहूच्छत् । जुहूच्छुः । हुच्छयात् हुच्छता हुच्छिष्यति अहूच्छिष्यत् अहूच्छीत् ।

वज गतौ । वजति । वजेत् । वजतु । अवजत् । ववाज ॥ शस्द्दवादिगुणभूताकाराणां नैत्वपूर्वलोपौ वक्तव्यौ ॥ ६१ ॥ शसु हिंसायाम् । दद दाने । शशास शशसतुः । ददाद दददतुः । ववाज ववजतुः । ववजुः । ववाजिथ । अवाजीत्-अवजीत् ॥

( च० ) वज गतौ । पूर्ववत् । वजति वजेत् वजतु अवजत् । ववज् णप् इति जाते [ 'अत उपधायाः' अनेन सूत्रेण वृद्धिः । ववाज ॥ ववज् अतुस् इति स्थिते ] 'लोपः पचां' अनेन सूत्रेण एत्वपूर्वलोपे प्राप्ते सति ॥ 'शस्द्द०' शस् दद् वादि गुणभूताकाराणां किति णबादौ परे एत्वपूर्वलोपौ न वक्तव्यौ । अनेनास्यैत्वपूर्वलोपनिषेधः ववजतुः । ववजुः । ववजिथ वज्यात् वजिता वजिष्यति अवजिष्यत् । 'हसादेः' अवजीत् ॥ ६१ ॥

( प्र० ) गुणभूतेति । गुणे भवतीति गुणशब्देन भावितो योऽकारस्तस्येत्यर्थः । तथा च शशरतुश्चापि गुणे कृतेऽवयवस्यास्य न । लुलविथेत्यत्र ओकारे गुणे तस्यापि तदवयवस्यास्य न । गुणभूतत्वं साक्षात् परम्परासाधारणम् । तेनोक्तप्रयोगद्वयनिर्वाहः ॥ ६१ ॥

व्रज गतौ । व्रजति । व्रजेत् । व्रजतु । अव्रजत् । वव्राज वव्रजतुः । वव्रजुः । व्रज्यात् । व्रजिता । व्रजिष्यति । अव्रजिष्यत् ॥ वदिव्रज्योः सौ नित्यं वृद्धिः ॥ ६२ ॥ अव्राजीत् ॥

( च० ) व्रज गतौ । व्रजति । अन्यानि सुगमानि । लुङ्लकारे वृद्धिविकल्पे सूत्रम्—'वदिव्रज्योः' ॥ वदिव्रज्योर्धात्वोः सौ परे नित्यं वृद्धिर्भवति । अनेनास्य वृद्धिविकल्पाभावः अव्राजीत् ॥ ६२ ॥

( प्र० ) वदिव्रज्योरिति । अतो हसादेरिति विकल्पप्राप्तौ नित्यम् ॥ ६२ ॥

अज गतौ । अजति । अजेत् । अजतु । अजात् ॥ अजेरार्धधातुके वी वक्तव्यः वसादौ वा ॥ ९३ ॥ एतच्च विभक्तिचतुष्टयं सार्वधातुकं परमार्धधातुकसंज्ञं पाणिनीयानाम् । द्वित्वम् । वृद्धिः । विवाय ॥ नुधातोः ॥ विकरणस्य नोर्धातोश्चवर्णोवर्णयोरियुवो भवतः स्वरे परे ॥ ९४ ॥ अनेकस्वरस्यासंयोगपूर्वस्य तु यवौ ॥ विव्यतुः विव्युः ॥

( च० ) अज गतौ क्षेपणे च । अजति अजेत् अजतु । 'स्वरादेः' आजत् ॥ 'अजे-  
रार्धधातुके०' अजेर्धातोरार्धधातुके विषये वीवक्तव्यो वसादौ परे वा भवति । सार्वधातु-  
क्त्वर्यधातुकयोर्लक्षणं मूत्रे उक्तम् । अनेन वी आदेशः । वी णप् इति स्थिते । 'द्विश्च' ह-  
स्वः । वि वी णप् इति जाते 'धातोर्नामिनः' अनेन सूत्रेण वृद्धिर्भवति । 'स्वरहीनं०' वि-  
वाय । विवी अतुस् इति स्थिते ॥ सूत्रम्—'नुधातोः' ॥ नुश्च धातुश्च नुधातुस्तस्य नु-  
धातोः स्वादेनुरिति स्वादेरुत्पन्नस्य नु इति विकरणस्य तथा धातोरिति इवर्णान्तोवर्णा-  
न्तधातोः संबन्धिन इवर्णस्य उवर्णस्य इयुवौ भवतः । इवर्णस्य इय् उवर्णस्य उव् । अ-  
त्रापि विशेषमाह—अनेकेत्यादि । तु पुनः अनेकस्वरः । संयोगपूर्वरहितश्च यो धातुर्भ-  
वति तत्संबन्धिनोरिवर्णोवर्णयोर्थकारवकारावेव भवतः । पूर्वभूतस्य नुविकरणसंबन्धिनः उ-  
वर्णस्यापि वत्त्वम् । तुशब्दात् कचिदेकस्वरस्यापि यकारः । यथा वदन्ति(?) कचिद्नेकस्वर-  
स्यापि इय् । यथा ईयतुः ॥ 'अवोर्धातोः' 'अवौ वा' इति सूत्रद्वयेन केवलस्य ईकारस्य  
उकारस्य च इयादिकार्यम् । अत्र तु 'नुधातोः' इत्यनेन सूत्रेण सर्वत्र इवर्णस्य उवर्णस्य च  
इयादि कार्यं भवति इति विशेषः । अनेन सूत्रेणानेकस्वरस्यासंयोगपूर्वस्याप्येकारस्य य-  
कारो भवति । विव्यतुः विव्युः । गुणः । विवयिथ ॥ ९३-९४ ॥

( प्र० ) नुधातोरिति । सूत्रे ह्यत्र कनोरपि न ग्रहणं नुग्रहणेन 'निरुवन्धकग्रहणे  
न सानुबन्धकस्येति' परिभाषया विकरणस्यैव नोर्ग्रहणात् । णुस्तुताविति धातोरपि न  
'कृत्रिमाकृत्रिमयोः कृत्रिमस्यैव ग्रहणमिति परिभाषितत्वात् । परिशेषात् नु इत्यस्य वि-  
करणस्य ग्रहणम् ॥ ९४ ॥

**स्वरान्तान्नित्यानिटस्थपो वेट् ॥९५॥ विवयिथ-विवेथ-आजिथ**  
विव्यथुः-विव्य । विवाय-विवय, विव्यिव-आजिव, विव्विम-आजिम । वीयात् ॥  
**नैकस्वरादनुदात्तात् ॥ एकस्वराद्धातोर्धातुपाठेऽनुदात्त इत्येवं पठिता-**  
**दिडागमो न भवति ॥ ९६ ॥**

( च० ) 'स्वरान्तात्०' ॥ स्वरान्तान्नित्यानिदो धातोः त्रयो वा इट् भवति ।  
अनेनास्य वेट् भवति । 'गुणः' विवैथः विव्यथुः विव्य । विवाय-विवय विव्यिव विव्यि-  
म । वीयात् । अज् ता इति स्थिते 'अजेरार्धधातुके' अनेन वीरादेशः । वी ता इति  
स्थिते । सूत्रम्—नैकस्वरादनुदात्तात् ॥ न एक एव स्वरो यस्य स नैकस्वरस्तस्मात् नै-  
कस्वरात् अनुदात्तात् त्रिपदं सूत्रम् । यो धातुरेकस्वरात्मकः धातुपाठेऽनुदात्त इति संज्ञकः  
कथितस्तस्मात्परेषां पूर्वोक्तानां सिसतासीत्येषां इडागमो न भवति । उदात्ताः सेट् पृष्ठ-  
व्याः । तथाऽनुदात्ता अनिट् पृष्ठव्याः । अनुदात्ता धातवो धातुपाठाज्ञेयाः । अत्रानिट्-  
कारिकास्ति तस्याः श्लोकाः सन्ति ॥ ९५-९६ ॥

( प्र० ) नैकस्वरादिति । आद्योच्चारणे इत्युभयत्रान्वेति । आद्योच्चारणेऽनुदात्ता-  
देकस्वराच्चेत्यर्थः । तेन विभित्सतीत्यत्र सान्ताद् द्वित्वदशायामनेकास्त्वेषुपि इणिनषेधो  
भवत्येव ॥ ९६ ॥

## \* अथानिट्कारिकाः \*

अनिट्स्वरान्तो भवतीति दृश्यतामिमांस्तु सेटः प्रवदन्ति तद्विदः ।  
 अदन्तमूदन्तमृतां च वृङ् वृञ्चौ शिवडोड्विणेष्वथ शीङ्श्रिञ्चवपि ॥ १ ॥  
 गणस्थमूदन्तमृतां च रुनुवौ क्षुवं तथोर्णोतिमथो युणुक्षणुवः ।  
 इति स्वरान्ता निपुणैः समुच्चितास्ततो हसान्तानपि सन्निबोधत ॥ २ ॥  
 शक्तिस्तु कान्तेष्वनिडेक इष्यते घसिश्च सान्तेषु वसिः प्रसारणी ।  
 रभिश्च भान्तेष्वथ मैथुने यभिस्ततस्तृतीयो लभिरेव नेतरे ॥ ३ ॥  
 यमिर्जमान्तेष्वनिडेक ईष्यते रमिर्दिवादावपि पठ्यते मनिः ।  
 नमिश्चतुर्थो हनिरेव पञ्चमो गमिस्तु षष्ठः प्रतिषेधवाचिनाम् ॥ ४ ॥  
 दिहिर्दुहिर्मेहतिरोहती वहिर्नहिस्तु षष्ठा दहतिस्तथा लिहिः ।  
 इमेऽनिटोष्ठाविह मुक्तसंशया गणेषु हान्ताः प्रविभज्य कीर्तिताः ॥ ५ ॥  
 दिशिं दशिं दंशिमथो मृशिं स्पृशिं रिशिं रुशिं क्रोशतिमष्टमं विशिम् ।  
 लिशिं च शान्ताननिटः पुराणगाः पठन्ति पाठेषु दशैव नेतरान् ॥ ६ ॥  
 रुधिः सरार्घ्युधिबन्धिसाधयः क्रुधिः क्षुधिः शुध्यतिबुध्यती व्याधः ।  
 इमे तु घान्ता दश चानिटो मतास्ततः परं सिद्ध्यतिरेव नेतरे ॥ ७ ॥  
 शिषिं पिषिं शुष्यतिपुष्यती त्विषिं श्लिषिं विषिं तुष्यतिदुष्यती द्विषिम् ।  
 इमान्दशैवोपदिशन्त्यनिट्विधौ गणेषु घान्तान्कृषिकर्षती तथा ॥ ८ ॥  
 त्रिषिं तिषिं चापिमथो वृषिं स्वर्षिं लुषिं लिषिं तृष्यतिदृष्यती सृषिम् ।  
 स्वरेण नीचेन शर्षिं लुषिं क्षिषिं प्रतीहि पान्तान् पठतांस्त्रयोदश ॥ ९ ॥  
 ञर्दिं हर्दिं स्कन्दिभिदिच्छिदिक्षुदीन् शर्दिं सर्दिं स्विद्यतिपद्यतिस्विदीन् ।  
 तुर्दिं तुर्दिं विद्यति विन्द इत्यपि प्रतीहि दान्तान् दश पञ्च चानिटः ॥ १० ॥  
 पार्चिं वार्चिं विचिरिचिराञ्जिपृच्छतीन्निर्जिं सिर्चिं मुचिं भजिभञ्जिभृज्जतीन् ।  
 त्यार्जिं यार्जिं युजिरुजिसञ्जिमज्जतीन् मुर्जिं स्वर्जिं सृजिमृजी विद्ध्यनिट्स्वरान् ॥ ११ ॥

॥ इत्यनिट्कारिकाः ॥

वेता-अजिता । वेप्यति-अजिष्यति । अजिष्यत्-अवेप्यत् । आजीत् ।  
 'घातोर्नामिनः' 'सेः' अवैषीत् । ष्टुत्वम् । अवैष्टाम् अवैषुः ।

(च०) तथा चाकारान्ताः सर्वेष्वनिटो दरिद्रावर्जम् ॥ भूसन्तायाम् । रु शब्दे । स्तु प्रस्ववणे ।  
 श्यु तेजने । शीङ् स्वप्ने । यु मिश्रणे । णु शब्दे । टुक्षु शब्दे । टु ओशिवगतिवृद्धयोः ।

डीङ् विहायसा गतौ । श्रिञ् सेवायाम् । वृङ् सम्भक्तौ । वृञ् संवरणे । इत्येतद्वर्जं अन्ये इवर्णान्ता धातवोऽनियो ज्ञेयाः ॥ टु ओश्चिड् गतिवृद्धोः । श्रिञ् सेवायाम् । एतौ द्वौ वर्जयित्वा इकारान्ताः सर्वेऽप्यनितः ॥ ईकारान्तेषु शीङ् स्वप्ने । डीङ् विहायसा गतौ । एतौ द्वौ वर्जयित्वाऽन्ये सर्वेऽप्यनितः ॥ उकारान्तेषु यु रु नु क्षु स्तु ऊर्णञ् एतान्सप्तातून्वर्जयित्वाऽन्ये सर्वेऽप्यनितः । ऊकारान्ताः सर्वेऽपि सेटः न कोऽप्यनित् । ऋकारान्तेषु वृङ् संभक्तौ । वृञ् वरणे । जागृ निद्राक्षये । एतांस्त्रीन्धातून्वर्जयित्वाऽन्ये सर्वेऽप्यनितः । एकारान्ताः षडेवानितः ऐकारान्ताः सर्वेऽप्यनितः । ओकारान्ताः पञ्चैवानितः । औकारान्तो धातुः कोपि नास्ति ॥ अथ व्यञ्जनान्ताः कथ्यन्ते । तथात्रानित्वाधिकारात्कान्तन्त्रसूत्राणि लिख्यन्ते । शकेः कात् नेट् । पचि विचि सिचि विचि मुचेश्चात् । प्रच्छेः छात् । युजि रुचि भुजि भङ्गि त्यजि अस्ति यजि मस्ति सृजि निजि विजिर् प्वञ्जेजात् । अदि तुदि नुदि क्षुदि त्विदि त्विद्यति बिन्दति छिदि भिदि हृदि सदि पदि खिदेर्दात् । राधि रुधि ऋधि क्षुधि बन्धि साधि श्रुध्यति बुध्यति युधि बुधि व्यधेधात् । हनिमन्यतेर्नात् । आपि तपि तिपि स्वपि वपि क्षिपि लुपि छुपि लिपि सृपेः पात् । यभि-रभिलभिम्यो भेभ्यः यमि रमि मनि नमि गमेमात् । रिशि रुशि ऋशि लिशि विशि दिशि दृशि स्पृशि मृशि दंशेः शात् । त्विषि पुष्यति कृषि श्लिष्यति द्विपि रिषि विषि मिषि सिषि सुपि श्रुपि तुषि दुषेः षात् । वसि घसेः सात् । दहि दिहि दुहि मिहि मुहि रुहि लिहि नहि वहेर्हात् । च ग्रहिरुहेः सने एभ्यो धातुभ्यः 'सिसतासीस्यपामिट्' इति सूत्रेण इडागमो न भवति । अत्र सर्वस्य कात् अस्य पदस्य ककारात् क इत्यर्थं कार्यः (?) । इति धातवोऽनितः । एतेषामर्थो धातुपाठादवगन्तव्याः । अनेन सूत्रेण च व्याख्यानेन वीरादेशस्य इट्निषेधो भवति । गुणः । वेता अजिता । वेष्यति अजिष्यति । स्वरादेः । आजिष्यत् अवेष्यत् । आजीत् आजिष्टाम् । आजिषुः । 'धातोर्नामिनः' अवैषीत् । ष्टुत्वम् । अवैष्टाम् अवैषुः ॥

क्षि क्षये । क्षयति । क्षयेत् । क्षयतु । अक्षयत् । चिक्षाय । 'नुधातोः' चिक्षियतुः ॥ ये ॥ अनपि यकारे पूर्वस्य दीर्घो भवति ॥ ९७ ॥ क्षीयात् । क्षेता । क्षेप्यति । अक्षेप्यत् । 'धातोर्नामिनः' अक्षैषीत् अक्षैष्टाम् अक्षैषुः ॥

( च० ) क्षि क्षये । पूर्ववत् तिबादयः । गुणः । क्षयति । क्षयेत् । क्षयतु । अक्षयत् । क्षि णप् इति स्थिते 'द्विश्च' क्षि क्षि णप् इति जाते 'शसात् खपाः' अनेन सूत्रेण ककारः शेषः 'कुहोश्नुः' चिक्षिणविति जाते 'धातोर्नामिनः' अनेन वृद्धिः । 'स्वरहीनं' चिक्षाय 'नुधातोः' चिक्षियतुः चिक्षियुः । क्षि यात् इति जाते ॥ सूत्रम्—'ये' ॥ एकपदं सूत्रम् । अनपि यकारे परे सति पूर्वस्य दीर्घो भवति । अनेन दीर्घः । क्षीयात् क्षेता क्षेप्यति अक्षेप्यत् । 'धातोर्नामिनः' अक्षैषीत् अक्षैष्टाम् अक्षैषुः ॥ ९७ ॥

( प्र० ) ये इति । यकारस्तु प्रत्ययस्यैव प्रकरणत्वात् । तेन इयाजेत्यादौ नाति-प्रतङ्गः । वानुवृत्तेर्व्यवस्थया वा । अनपि ये किम् । चिनुयात् । संज्ञापूर्वकस्य विधेरनि-त्यत्वाद्वात्र न दीर्घः ॥ ९७ ॥

कटे वर्षावरणयोः । कटति । कटेत् । कटतु । अकटत् । चकाट ॥  
 ह्ययन्तक्षणश्वसिजागृहसादिवर्जं सेटि सो न वृद्धिः ॥ ९८ ॥  
 हसादय एकारेतः । अकटीत् अकटिष्टाम् अकटिषुः ।

( च ) कटे वर्षावरणयोः । कटति । लिट्लकारे 'कुहोश्चुः' 'अत उपधायाः' अनेन वृद्धिः । चकाट चकटतुः चकटुः । कट्यात् कटिता कटिष्यति अकटिष्यत् । 'पूर्वाक्तसूत्रैः अकट् इ सि ईट् दिप् इति जाते ॥ सूत्रम्—'ह्ययन्त०' ॥ ह्ययन्तक्षणश्वसिजागृहसादिवर्जं सेटि सौ परे वृद्धिर्भवति । अत्र हसादय एकारेतो ज्ञातव्याः । अनेन वृद्धिनिषेधः 'इट् ईटि' 'सहर्णे दीर्घः' अकटीत् ॥ ९८ ॥

( प्र० ) ह्ययन्तेति । ह्च म्च य्च ह्ययः ते अन्ते येषां ते ह्ययन्ताः हकारमकार यकारान्ता इत्यर्थः ॥ ९८ ॥

गुपू रक्षणे ॥ आयः ॥ गुप्धूप्विच्छिपणिपनिभ्यः स्वार्थे आयः प्रत्ययो भवति । अनपि तु वा ॥ ९९ ॥ उपधाया गुणः ॥ स धातुः ॥ स यडादिप्रत्ययान्तः शब्दो धातुसंज्ञो भवति ॥ १०० ॥ धातुत्वात्तिबादयः । गोपायति । गोपायेत् गोपायतु । अगोपायत् । 'कासादिप्रत्ययादाम्' गोपायांचकार । गोपायामास । गोपायाम्बभूव । जुगोप ॥ यतः ॥ यकारस्याकारस्य च लोपो भवत्यनपि ॥ १०१ ॥ गोपाय्यात्-गुप्यात् । गोपायिता-गोपिता । 'ऊदितो वा' गोप्ता । गोपायिष्यति गोपिष्यति गोप्स्यति । अगोपायिष्यत्-अगोपिष्यत्-अगोप्स्यत् । अगोपायीत् अगोपीत् । 'अनिटो नामिवतः' अगौप्सीत् । ज्ञसात् । अगोप्ताम् । एवं धूप् सन्तापे । धूपायति । धूपायाञ्चकार । धूपायामास । धूपायाम्बभूव । दुधूप । दीर्घोपघत्वान्न गुणः ।

( च० ) गुपू रक्षणे । जकारः 'ऊदितो वा' इति कार्यार्थः ॥ सूत्रम्-'आयः' ॥ एकपदं सूत्रम् । गुप्धूप्विच्छिपणिपनिभ्यो धातुभ्यः स्वार्थे आयः प्रत्ययो भवति अनपि वा भवति । गुप् आय इति स्थिते 'उपधाया लघोः' 'स्वरहीनं०' गोपाय इति जाते ॥ सूत्रम्-'स धातुः' ॥ सः धातुः । यडादिप्रत्ययान्तः शब्दो धातुसंज्ञो भवति । छगमम् । धातुत्वात्तिबादयः । गोपाय तिप् इति जाते 'अप् कर्तरि' गोपाय अप् तिप् इति जाते 'अदे' 'स्वर०' गोपायति गोपायेत् गोपायतु अगोपायत् । गोपाय णप् इति स्थिते 'कासादिप्रत्ययादाम्' । अनेन सूत्रेण आम् प्रत्ययो भवति तदा गोपाय आम् कृ णप् इति जाते 'सवर्णे दीर्घः सह' गोपायां कृ णविति जाते 'द्विश्च' 'रः' 'कुहोश्चुः' 'धातोर्नामिनः' 'नश्चापदान्ते झसे' 'स्वरहीनं०' गोपायाञ्चकार गोपायामास गोपायाम्बभूव । 'अनपि वा' इत्युक्तत्वात् वा आयप्रत्ययो भवति । आयप्रत्ययाभावे आम्प्रत्ययाभावो भवति । गुप् णविति स्थिते 'द्विश्च' 'कुहोश्चुः' अनेन गकारस्य जकारो भवति । 'उपधाया लघोः'

अनेन गुणो भवति 'स्वरहीनं०' । जुगोप जुगुपतुः जुगुपुः । गोपाय यात् इति स्थिते ॥ सूत्रम्—'यतः' ॥ य् च अत् च यत् तस्य यतः । यकारस्य अकारस्य च अनपि विषये लोपो भवति । अनेनाकारस्य लोपः । गोपाय्यात् । आयाभावे सति गुप्यात् । अस्य धातोः 'ऊदितो वा' अनेन सूत्रेणङ्विकल्पो भवति । अनपि आयप्रत्ययस्यापि विकल्पोऽस्ति । गोपायिता गोपिता 'ऊदितो वा' गोप्ता । अन्यानि रूपाणि मूले उक्तान्यतो न लिखितानि । अनियो नामिवतः । अनेन वृद्धिर्भवति । अगौप्सीत् । समाप्तोऽयं धातुः ॥ धूप् सन्तापे । 'आयः' अनेन सूत्रेणास्यापि आयः प्रत्ययः । दीर्घोपधत्वान्न गुणः । धूपायति धूपायाञ्चकार धूपायामास धूपायाम्बभूव । आयाभावे दुधूप । अन्यानि रूपाणि सुगमानि ॥ ९९-१००-१०१ ॥

( प्र० ) आय इति । स्वार्थे इति अपरस्यानिर्दिष्टत्वात् स्वार्थे एव लभ्यते ॥ ९८ ॥

सधातुरिति । तच्छब्देन यडादिः परामृश्यते । यडादिना च प्रत्ययग्रहणपरिभाषया तदन्तं गृह्यते । तेषां केवलानां संज्ञाप्रयोजनाभावाद्वा ।

'यङ् सकाम्या इयङ्चेति यगा यजिजिङस्तथा ।

आचारे क्विथो यश्च ज्ञेया दश यडादयः ॥'

प्रत्ययविशिष्टस्य धातुत्वात् तिवादिः ॥ ९९-१०० ॥

तप सन्तापे । तपति । तपेत् । तपतु । अतपत् । तताप तेपतुः तेपुः । तेपिथ ॥ अत्वतो नित्यानिटस्थपो वेट् ॥ १०२ ॥ ततप्य । तप्यात् । तप्ता । तप्स्यति । अतप्स्यत् । अताप्सीत् ।

( च० ) तप् सन्तापे पूर्ववत् तिवादयः । तपति तपेत् तपतु अतपत् । 'अत उपधायाः' अनेन वृद्धिः । तताप । 'लोपः पचां कित्ये चास्य' अनेनैत्वपूर्वलोपो भवतः । तेपतुः तेपुः । तेपिथ ॥ सूत्रम्—'अत्वतो०' ॥ अत्वतो नित्यानिटो धातोः थपो वा इट् भवति । अनेनास्य वा इट् । ततप्य तप्यात् । तप्ता तप्सारौ तप्सारः । तप्स्यति अतप्स्यत् । 'णित्पे' अनेन सूत्रेण सेर्णित्वात् 'अत उपधायाः' अनेन सूत्रेण वृद्धिः । अताप्सीत् । ज्ञसात् । अताप्तम् अताप्सुः ॥ १०२ ॥

क्रमु पादविक्षेपे ॥ क्रमुभ्रमुत्रसिञ्चुटिलष्भ्राइभ्लाशो वा यः प्रत्ययो वक्तव्यः ॥ १०३ ॥ चतुर्षु । क्राम्यति ॥ क्रमः पे चतुर्षु दीर्घता वक्तव्या ॥ १०४ ॥ क्रामति क्राम्यति । क्राम्येत् क्रामेत् । क्राम्यतु—क्रामतु । अक्राम्यत् अक्रामत् । चक्राम । क्रम्यात् । क्रमिता । क्रमिष्यति । अक्रमिष्यत् । अक्रमात् ।

( च० ) क्रमु पादविक्षेपे । 'क्रमु भ्रमु०' एभ्यो वा यः प्रत्ययश्चतुर्षु लकारेषु परेषु । सुगमोऽस्यार्थः ॥ द्वितीयं सूत्रम्—'क्रमः पे' ॥ क्रमधातोः परस्मैपदे चतुर्षु परेषु दीर्घता वक्तव्या अनेन दीर्घः प्रथमसूत्रेण यप्रत्ययः द्वितीयेन दीर्घता भवति । क्राम्यति । यप्रत्ययाभावे क्रामति । एवमन्यान्यपि रूपापि ज्ञेयानि । लिट्लकारे क्रम् णप् इति स्थिते



‘दिश्व’ पूर्वस्य ‘हसादिः’ इति रेफमकारस्योलोपे ‘चक्रम् अ’ इति स्थिते ‘अत उपधायाः’ अनेन सूत्रेण वृद्धिः । ( ‘रः’ ) ‘कुहोश्चुः’ चक्राम चक्रमतुः चक्रमुः । क्रम्यात् । क्रमिता । अन्यानि रूपापि मूले उक्कानि सन्ति । ‘णित्वे’ इति णिच्वात् । ‘अत उ०’ अनेन वृद्धि-प्राप्तौ ‘ह्रम्यन्तक्षण०’ इत्यनेन सूत्रेण वृद्धेरभावः । अक्रमीत् अक्रमिष्टाम् अक्रमिषुः १०३-१०४ ॥

( प्र० ) क्रमु भ्रम्वित्यादि । प्रासाप्रासविभाषेयम् । अनवस्थानार्थो भ्रमिःक्लमिः त्रसिश्च दिवाद्यस्तेभ्यो नित्ये प्राप्ते इतरेषामप्राप्तेश्चारम्भः । आश्वभ्लाश्वदीप्तौ णा-दावेतौ । भ्रमुचलने भ्वादिर्ज्वालादिश्च भ्रमु अनवस्थाने दिवादिः पुषादिः शमादिः । तत्र भ्वादेः भ्रमति भ्रम्यति, शमादेस्तु शमादीनामिति दीर्घे भ्राम्यति, इत्यन्त्रैरूप्यम् ॥ १०३ ॥

यम उपरमे ॥ गमां छः ॥ गम्यम् इपूर्णां छो भवत्यापि ॥ १०५ ॥  
यच्छति । यच्छेत् । यच्छतु । अयच्छत् । ययाम येमतुः येमुः । येमिथ-यमन्थ ।  
यम्यात् । यन्ता । यंस्यति । अयंस्यत् ॥

( च० ) यम उपरमे ॥ ‘गमां छुः’ ॥ इदं सूत्रमिति । गमां छः । गम् यम् इपूर्णां धातूनां छकारादेशो भवति तिवादिषु चतुर्षु लकारेषु परेषु । यम् अप् तिप् इति स्थिते अनेन मकारस्य छकारः । कुतोऽयमादेशो मकारस्य भवति, तत्राह ‘षष्ठीनि०’ अनेन निय-मसूत्रेण मकारस्य छादेशो भवति तदा यच्छ् अप् तिबिति जाते ‘स्वरहीनं०’ ‘छः’ ‘खसे चपा०’ । यच्छति यच्छेत् यच्छतु अयच्छत् । ‘अत उपधायाः’ ययाम । ‘य यम् अतुस्’ इति स्थिते ‘लोपः पचां०’ अनेनैत्वपूर्वलोपौ भवतः । येमतुः । येमुः । येमिथ । ‘अत्वतः’ अनेन वा इट् । इडभावे एत्वपूर्वलोपत्वाभावः ‘सेटि थपि’ इत्युक्तत्वात् । ययन्थ । यम्यात् । ‘नश्चा०’ यन्ता यंस्यति अयंस्यत् । अयं सि ईट् द्विप् इति स्थिते ॥ १०५ ॥

( प्र० ) गमांछु इति । बहुवचनान्तास्तद्गणसूचका इति गमयमेपूर्णां ग्रहणम् ॥ १०६ ॥

आदन्तानां यमिरमिनमीनां सेरिट् सक् च पे वक्त-  
व्यौ ॥ १०६ ॥ अयंसीत् अयंसिष्टाम् अयंसिषुः ॥

( च० ) सूत्रम्—‘आदन्तानाम्’ ॥ आदन्तानां यमिरमिनमीनां सेरिट् चैतेषां धातूनां सगागम एतौ द्वौ परस्मैपदे वक्तव्यौ । अनेनास्येट्सकौ भवतः । अयं सक् इट् सि ईप् द्विपिति स्थिते । ककारः टकारश्चेतौ ‘इट् ईटि’ ‘सवर्णे०’ दिसिमि पकारः इत् । ‘स्वरहीनं०’ ‘वावसाने’ ‘ह्रम्यन्त०’ अनेन वृद्धेरभावो भवति । ‘नश्चापदान्ते’ अनेन मका-रस्यानुस्वारो भवति । अयंसीत् अयंसिष्टाम् अयंसिषुः । समाप्तोऽयम् ॥ १०६ ॥

णमु प्रहृत्वे शठे च । नमति । नमेत् । नमतु । अनमत् । ननाम ।  
नेमतुः । नेमुः । नेमिथ-ननन्थ । नम्यात् । नन्ता । नंस्यति । अनंस्यत् ।  
अनंसीत् अनंसिष्टाम् अनंसिषुः ।

( च० ) णमु प्रहृत्वे शब्दे च । पूर्ववत्तिबादयः ‘आदेः षणः रुनः’ अनेन णकारस्य नकारो भवति । नमति । लिट्लकारे ‘अत उपधायाः’ ननाम । ‘लोपः०’ । नेमतुः । नेमुः ।

नेमिथ । 'अत्वतः' । ननन्थ । अन्येषां लकाराणां रूपाणि मूले उक्तानि । लुङ्लकारे 'आ-  
दन्तानां' अनेनेट्सकौ भवतः । 'ह्ययन्त०' अनेन वृद्धेरभावः । अनंसीद् । अनंसिष्टाम्  
अनंसिषुः । अयं धातुरनिट् ।

गम्ल् गतौ । लृकारो लिट्कार्यार्थः । गच्छति । गच्छेत् । गच्छतु ।  
अगच्छत् । जगाम ॥ गमां स्वरे ॥ गम् हन् जन् खन् घस् एतेषामुपधाया  
लोपो भवति किङ्कत्यडे स्वरे ॥ १०७ ॥ जग्मतुः जग्मुः । जगमिथ जगन्थ ।  
गम्यात् । गन्ता ॥ हनृतः स्यपः ॥ हन्तेर्ऋकारान्तात् स्यप इडागमो भवति  
गमेश्च पे ॥ १०८ ॥ गमिष्यति । अगमिष्यत् ॥ लिट्पुषादेर्ङः ॥ लितो  
धातोः पुषादेर्द्युतादेश्च डप्रत्ययो भवति दिवादौ परस्मैपदे ॥ १०९ ॥ सेरप-  
वादः । अडे इत्युक्तेर्नोपधालोपः ॥ अगमत् अगमताम् अगमन् ॥

( च० ) गम्ल् गतौ । लृकारो लृदित्कार्यार्थः । गम् अप् तिप् इति स्थिते । 'गमां  
छः' अनेन सकारस्य छकारः । 'स्वर' 'छः' 'खसे०' गच्छति । गम् णप् इति स्थिते 'द्विष्व'  
पूर्ववत् 'कुहोश्चुः' 'अत उपधायाः' जगाम । ज गम् अतुस् इति स्थिते ॥ सूत्रम्—'गमां  
स्वरे' ॥ गमां स्वरे । गम् हन् जन् खन् घस् एतेषां धातूनां किति डिति च स्वरे परे च  
उपधाया लोपो भवति अडे स्वरे । अनेनोपधाया लोपो भवति । 'स्वर०' जग्मतुः जग्मुः ।  
जगमिथ । 'अत्वतो०' 'नश्चा०' जगन्थ । अन्यानि मूले सन्ति तथापि लिखामि ।  
गन्ता । गम् स्यप् तिपिति स्थिते । सूत्रम्—'हनृतः स्यपः' ॥ हन्च ऋत्व हनृत-  
तस्मात् हनृतः स्यपः । हन्तेर्ऋकारान्ताद्धातोः स्यप इडागमो भवति गमेश्च परस्मैपदे ।  
अनेनेट् । गमिष्यति अगमिष्यत् ॥ सूत्रम्—'लिट्पुषादेर्ङः' ॥ लृ लृकारः इत् यस्यासौ  
लित् । पुष् आदिर्यस्यासौ पुषादिः । लिच्च पुषादिश्च लिट्पुषादिः तस्मात् लिट्पुषादेः  
डः द्विपदं सूत्रम् । लितो धातोः पुषादेर्द्युतादेश्च भूतार्थे डप्रत्ययो भवति दिवादौ परे सति ।  
सेरपवादो भवति । अ गम् छ दिबिति जाते 'गमां स्वरे' अनेनोपधाया लोपे प्राप्तेऽड इत्यु-  
क्तत्वात्नोपधाया लोपः । लृकारो गुणप्रतिषेधार्थः । 'स्वर०' अगमत् ॥ १०७—१०८—१०९ ॥

( प्र० ) गमां स्वरे इति । बहुवचनस्य बहुपलक्षकत्वमभिप्रेत्य गणयति-गमहने-  
त्यादि । वानुवृत्तेर्व्यवस्थया क्वचिन्नेत्यभिप्रेत्याह—अड इति । डिद्भिन्ने स्वरे इत्यर्थः ।  
तेनागमदित्यत्र लोपो न ॥ हनृतः स्यपइति । ऊदितो वेत्यतो वेत्यनुवृत्तेर्व्यवस्थया  
गमेः परस्मैपदमेवेत्याह—गमेश्च पे इति । तेन संगस्यते इत्यादौ न ॥ लिट्पुषादेरिति ।  
ननु जेरङ् द्विश्चेत्यनन्तरोक्तसूत्रादडनुवृत्तेः किं डप्रहणेनेति चेत् सत्यम् । डप्रहणं योग-  
विभागोनान्यतोऽपि विधानार्थम् । तेन द्युतादिभ्योऽपि अस्यतिवक्तिख्यातिभ्यश्च  
भवति । अथैकयोगनिर्दिष्टन्यायेनाडि द्वित्वं भवेदिति वाच्यम्, ओरिति ग्रहणात् ।  
भ्यन्तादेवाडि द्वित्वविधानात् । नत्वन्यस्मात् ॥ १०९ ॥

इपु इच्छायाम् । इच्छति । इच्छेत् । इच्छतु । ऐच्छत् । इयेष ईषतुः  
इषुः । इयेषिथ । इष्यात् ॥ इषुसहलुभरिषरुषामनपि तस्येड्वा

वक्तव्यः ॥ ११० ॥ एषिता-एष्टा । एषिष्यति । ऐषिष्यत् । ऐषीत् । ऐषि-  
ष्टाम् ऐषिषुः ॥

( च० ) इषु इच्छायाम् । पूर्ववत् तिवाद्यः 'गमां छः' अनेन षस्य छः । 'छः;  
'खसे०' 'स्वर०' इच्छति । लिट्‌लकारे इ इष् णविति स्थिते 'उपधाया लवोः' अनेन  
गुणः । 'असवर्णे०' अनेनेय् 'स्वर०' इयेष । 'सवर्णे' ईषतुः ईषुः । इयेषिथ । इष्यात् ।  
इष् ता इति स्थिते सूत्रम्—'इषुसह०' ॥ इषुश्च सहश्च लुभश्च रिषश्च रूप्च इषुसहलु-  
भरिषरुषः तेषां इषुसहलुभरिषरुषां धातूनामनपि विषये तादिप्रत्ययस्येद् वा वक्तव्यः ।  
अनेनेद् । गुणः । एषिता । इडभावे गुणः । 'ष्टुभिः' एष्टा एषिष्यति 'स्वरादेः' अनेन  
द्वितीयोऽद् । ऐषिष्यत् ॥ ११० ॥

जिफला विशरणे । फलति । फलेत् । फलतु । अफलत् । पफाल ॥  
आदेशादिस्वेनैत्वपूर्वलोपनिषेधे प्राप्ते ॥ तृफलभजत्रपां किति णादौ  
सेटि थपि चैत्वपूर्वलोपौ वक्तव्यौ ॥ १११ ॥ फेलतुः फेलुः ।  
फेलिथ । फल्यात् । फलिता । फलिष्यति । अफलिष्यत् । लध्वकारोपधत्वेन  
वृद्धिविकल्पे प्राप्ते ॥ लरान्तस्याकारस्य सौ नित्यं वृद्धिर्वाच्या  
॥ ११२ ॥ अफालीत् ।

( च० ) जिफला विशरणे । पूर्ववत्तिवाद्यः । फलति । लिट्‌लकारे 'अत उपधायाः'  
अनेन वृद्धिः । 'ज्ञपानां' अनेन फस्य पः । पफाल । पफल् अतुस् इति स्थिते आदेशादि-  
स्वेनैत्वपूर्वलोपनिषेधे प्राप्ते ॥ सूत्रम्—'तृफल' ॥ तृफलभजत्रपां धातूनां किति णादौ परे  
च सेटि थपि परे एत्वपूर्वलोपौ वक्तव्यौ । अनेनास्यैत्वपूर्वलोपौ । फेलतुः फेलिथ । अ-  
न्यानि मूले सन्ति । लुङ्लकारे 'हसादेः' अनेन वृद्धिविकल्पे प्राप्ते सूत्रम्—'लरान्त-  
स्या०' ॥ लकारान्तस्य रेफान्तस्य च धातोरकारस्य सौ परे नित्यं वृद्धिर्वाच्या । अनेन  
नित्यं वृद्धिः । अफालीत् ॥ ११२ ॥

जि जये । जयति । जयेत् । जयतु । अजयत् ॥ सपरोक्षयोर्जेर्गिः ॥  
सप्रत्यये परोक्षे च जि जय इति धातोर्गिरादेशो भवति ॥ ११३ ॥ जिगाय  
जिग्यतुः जिग्युः । जिगयिथ जिगेथ । जीयात् । जेता । जेष्यति । अजेष्यत् ।  
अजैषीत् अजैष्टाम् अजैषुः ।

( च० ) जि जये । गुणः । जयति । लिट्‌लकारे जि जि णपिति स्थिते ॥ सूत्रम्—  
'सपरोक्षयोः०' ॥ सत्र परोक्षश्च सपरोक्षौ तयोः सपरोक्षयोः जेः गिः त्रिपदं सूत्रम् ।  
सप्रत्यये च परोक्षे णादादौ परे सति जिजय इति धातोर्गिरादेशो भवति । अनेन गिरा-  
देशः । 'द्विश्च' 'धातोः' 'कुहोश्च' अनेन गकारस्य जकारः । जिगाय । 'नु धातोः' अनेन  
यकारः । जिग्यतुः । 'ये' जीयात् । जेता । अनिद्योऽनेन ( धातोर्नामिनः ) वृद्धिः ।  
अजैषीत् ॥ ११३ ॥

( प्र० ) सपरोक्षयोरिति । परोक्षशब्देन तदर्थकणवादिग्रहः । द्वित्वनिमित्तयोरिति व्याख्येयम् । यथाश्रुतव्याख्याने तु यद्ग्लुगन्ताज्जेग्यादिशः स्यात् ॥ ११३ ॥

कृष् विलेखने । कर्षति । कर्षेत् । कर्षतु । अकर्षत् । चकर्ष 'उपधाया लघोः' चकृषतुः चकृषुः । चकर्षिथ । कृष्यात् । गुणे कृते ॥ रारो झसे दृशाम् ॥ दृशस्सृज्कृष्मृशृत्पृहृप्सृपां झसे परे अरो रो भवति ॥ ११४ ॥ रार इति तन्त्रोपात्तम् । तेन रा आरः र अरः । सकृदुच्चरितमनेकोपकारकं तन्त्रम् । ष्टुत्वम् । क्रष्टा ॥ कृषादीनां रो वा वक्तव्यः ॥ ११५ ॥ कर्षा । रारो झसे दृशाम् ॥ षढोः कः से ॥ धातोः षकारढकारयोः कत्वं भवति सकारे परे ॥ ११६ ॥ किलात्षः सः कृतस्य । कषसंयोगे क्षः । क्रक्ष्यति-कक्ष्यति । अक्रक्ष्यत्-अकक्ष्यत्-अक्राक्षीत् । अनिटो नामिबतः । अकार्षीत् ॥ कृषादीनां वा सिर्वक्तव्यः ॥ ११७ ॥ 'कृष् स्पृश् मृष् तृष् हृष्' एते कृषादयः, तत्पक्षे ॥ दृशाणान्तात्सक् ॥ हकारान्तात् शकारान्तात् षकारान्ताच्च नम्युपधादविद्यमानेटो दिवादौ परे सक्प्रत्ययो भवति दृशं वर्जयित्वा ॥ ११८ ॥ सेरपवदः ॥ अकृक्षत्-अकृक्षताम् अकृक्षन् ।

( च० ) कृष् विलेखने । पूर्ववत् । उपधायाः । कर्षति । लिट्लकारे 'द्विश्च' 'रः', 'कुहोरुचुः' 'उपधायाः' 'स्वर०' चकर्ष चकृषतुः चकर्षिथ कृष्यात् । कृष् ता इति स्थिते । 'उपधायाः । क् अर्प् ता इति जातम् ॥ तत्र सूत्रम्-'रारो झसे दृशाम्' ॥ र अरः झसे दृशां 'हवे' 'उओ' । दृशादीनां दृश् स्पृश् मृश् कृष् मृष् हृष् तृष् इत्यादीनां धातूनां संबन्धिनो र् इत्येतस्यावयवस्य झसे परे र इत्यादेशो भवति, सस्वर एवादेशो भवति । तत्र द्रष्टव्य इत्यादौ रस्यैव दर्शनात् अरो रो भवति । अर् इति निर्देशात् दृशादीनां गुणोऽपि सूचितस्तेन पूर्वं गुणं विधाय पश्चात् रकारः कार्यः इत्यभिप्रायः । रा र इति तन्त्रोपात्तम् । तेन रा आरः, र अरः । सकृदुच्चरितमनेकोपकारकं तन्त्रम् । अनेन अरः रः जातः । तदा क् र् प् ता इति जाते 'स्वरहीनं०' 'दुभिः दुः' क्रष्टा ॥ तथा च सूत्रम्-'कृषादीनाम्०' ॥ कृष् स्पृश् मृष् तृष् हृष् एतेषां धातूनां रः अरो वा भवति । अनेन विकल्पः । कर्षा । कृष् स्यप् इति स्थिते । गुणः । 'रारो झसे०' 'स्वरही०' तदा कृष् स्यप् इति जातम् ॥ तत्र सूत्रम्-'षढोः कः से' ॥ पश्च ढश्च षढौ तयोः षढोः कः से त्रिपदं सूत्रम् । धातुसंबन्धिनोः पकारढकारयोः कत्वं भवति सकारे परे । त्यादावेवार्थं विधिः । तेन मधुलिट् सु इत्यादौ ककारो न भवेत् अनेन पकारस्य ककारः । 'किलात्' 'कषसंयोगे क्षः' 'स्वरहीनं०' क्रक्ष्यति । विकल्पेन अरो रो न भवति । कक्ष्यति । लृङ् लकारे । अक्रक्ष्यत् । अकक्ष्यत् अकृष् सि ईट् दिप् इति स्थिते 'अनिटो०' 'रारो झसे' 'स्वरही०' अक्राष् सि ईट् दिप् इति जाते 'षढोः कः से' अनेन पस्य कः । 'किलात्' 'कषसं०' अक्राक्षीत्-अक्राष्टां अक्राक्षुः । र-

काराभावे अकार्षीत् अकार्षाम् अकार्षुः । सूत्रं-कृषादीना० ॥ कृषादीनां घातृनां 'भू-  
ते सिः' इति सूत्रेण विहितः सिप्रत्ययो वा भवति । सेरभावपक्षे ॥ सूत्रम्-'ह्रशषान्ता-  
त्सक्' ॥ ह्रश्च शश्च षश्च ह्रशषाः ते अन्ते यस्य स ह्रशषान्तस्तस्मात् ह्रशषान्तात् सक्  
हकारान्तात् दुह् लिह् इत्यादेः शकारान्तात् दृशि वर्जयित्वा विश् आदेः, पकारान्तात्  
कृषादेर्नाम्युपधात् अविद्यमानेदो घातोभूतेऽथं दिवादौ परे सेः स्थाने सक्प्रत्ययो भवति ।  
ककारो गुणनिषेधार्थः स्थाननियमार्थश्च । तदा अकृष् स दिप् इति जाते 'षढोः कः से'  
'किलात्०' 'कषसं०' 'स्वरहीनं०' अकृक्षत् अकृक्षतां अकृक्षन् । सक्प्रत्ययस्य सकारः स-  
स्वर एव तिष्ठति ॥ ११८ ॥

(प्र०) ह्रशषान्तात् सगिति । अत्र चानिदोऽनामिवत् इति पूर्वसूत्रानामिवत् इ-  
त्यनुवृत्त्य तस्य च विशेषणार्थतया विवक्षणात्राम्युपधत्त्वलाभः इत्यभिप्रेत्याह—नाम्युपधा-  
दिति । तेन स्तुहेरस्ताक्षीदित्येव रूपमिति बोध्यम् । ह्रशषान्तादित्यत्रान्तग्रहणं चिन्त्यम् ।  
ह्रशषादिति षाध्यम् । तेन च घातोर्विशेषणादन्तलाभः ॥ ११८ ॥

रुष् हिंसायाम् । 'उपधाया लघोः' रोषति । रोषेत् । रोषतु । अरोषत् ।  
रुरोष । रुरुषतुः । रुरुषुः । रुरोषिथ । रुप्यात् । रोषिता-रोष्टा । रोषिष्य-  
ति । अरोषिष्यत् । अरोषीत् ।

(च०) रुष् हिंसायाम् । पूर्ववत् तिबादयः 'उपधाया लघोः' रोषति । लिट् लकारे  
रुरोष । रुप्यात् रोषिता 'इषुसह०' अनेनेट् विकल्पः 'ष्टुभिः ष्टुः' रोष्टा । अन्यानि मूले सन्ति ।

उष् दाहे । ओषति । ओषेत् । ओषतु । औषत् ॥ उष्विद् जागृ-  
णामाम्वा वक्तव्यः ॥ ११९ ॥ ओषांचकार । उवोष । उवोषिथ । उष्यात् ।  
ओषिता । ओषिष्यति । औषिष्यत् । ओषीत् ।

(च०) उष् दाहे । पूर्ववत् । ओषति । 'स्वरादेः' । उष् णप् इति स्थिते सूत्रम्-  
'उष्विद् जागृणां०' ॥ ओषांचकार । आमभावे उवोष ऊषतुः । उवोषिथ । अन्यानि  
सन्ति ॥ ११९ ॥

मिह सेचने । मेहति । मेहेत् । मेहतु । अमेहत् । मिमेह मिमिहतुः  
मिमिहुः । मिमेहिथ । मिह्यात् । 'हो ढः' 'तथोर्धः' ष्टुत्वम् ॥ ढि ढो  
लोपो दीर्घश्च ॥ ढकारस्य ढकारे परे लोपो भवति पूर्वस्य च दीर्घः ॥ १२० ॥  
मेढा । मेक्ष्यति । अमेक्ष्यत् । 'ह्रशषान्तात्सक्' 'हो ढः' 'षढोः कः से' ।  
अमिक्षत् अमिक्षतात् अमिक्षन् ॥

(च०) मिह सेचने । 'उपधायाः' मेहति । लिट् मिमेह । मिह्यात् । मिह् ता  
इति स्थिते । 'हो ढः' तदा मिह् ता इति जाते तथोर्धः । मिह् ता इति जाते ॥ सूत्रम्-  
'ढि ढो लपो०' ॥ मी ढा इति जाते गुणः । वात्र 'ढि ढो लपो दीर्घश्च' इति सूत्रप्रा-  
प्तेः प्राक् 'उपधाया लघोः' अनेन गुणः कार्यः । मेढा मेढारौ मेढारः । मिह् स्यप् तिप्

इति स्थिते 'हो ढः' 'षढोः कः से' 'क्विलात्' 'कषसंयोगे' 'उपधाया लघोः' मेक्ष्यति । अ-  
मेक्ष्यत् । 'हशषान्तात्सक्' । मिह् स दिप् इति जाते 'हो ढः' 'षढोः कः सेः' 'क्विलात्'  
'कषसं०' 'स्वरहीनं०' अमिक्षत् ॥ १२० ॥

( प्र० ) ढिढो लोप इति । वान्यत्रेत्यतो वानुवृत्तेर्व्यवस्थयानृतः पूर्वस्येति बोध्य-  
म् । अत्र च ढिढो लोपश्चेति बाच्यम् । एवं च रिलोपो दीर्घश्चेति न सूत्रणीयम् ॥ १२० ॥

दह भस्मीकरणे । दहति । दहेत् । दहतु । अदहत । ददाह देहतुः  
देहुः । देहित्-ददग्ध । दद्यात् । दग्धा । दादेर्वः । आदिजवानां झान्तस्य  
झ्भाः स्र्वोः । खसे चपाः । क्विलात् षः सः कृतस्य । कषसंयोगे क्षः । घक्ष्य-  
ति । अघक्ष्यत् । अघाक्षीत् । 'झसात्' अदाग्धाम् अघाक्षुः ।

( च० ) दह भस्मीकरणे । दहति 'अत उपधायाः' ददाह । 'लोपः पचां' देहतुः दे-  
हित् । 'अत्वतो अनेनेड्विकल्पः । तदा दह् थप् इति स्थिते । 'दादेर्वः' अनेन हस्य घः  
'तथोर्धः' अनेन थस्य धः । 'झवे जवाः' अनेन घस्य गः । ददग्ध । दद्यात् । दग्धा ।  
इदमपि रूपं पूर्वोक्तसूत्रैः सिध्यति । दह् स्यप् तिप् इति स्थिते । 'दादेर्वः' अनेन हस्य  
घः "आदिजवानां" अनेन दस्य घः । 'खसे चपा०' अनेन घस्य कः 'क्विलात्०' 'कषसंयोगे'  
घक्ष्यति । अघक्ष्यत् । दह् सि इट् दिप् इति स्थिते दिवादौ 'दादेर्वः' 'आदिजवानां'  
'खसे' 'कष सं०' 'स्वरहीनं' 'अत उपधायाः' 'अघाक्षीत्' । 'झसात्' अदाग्धाम् । अवा-  
क्षुः । समाप्तोऽयम् ।

ग्लै म्लै हर्षक्षये । आयादेशः । ग्लायति । ग्लायेत । ग्लायतु । अग्ला-  
यत् ॥ सन्ध्यक्षराणामा ॥ सन्ध्यक्षराणां घातूनामात्वं भवति अनपि  
विषये ॥ १२१ ॥ णप् 'द्विश्च' 'ह्रस्वः' पूर्वस्य हसादिः शेषः । 'कुशोश्चुः' ॥  
आतो णप् डौ ॥ आकारान्ताद्धातोः परो णप् डौ भवति ॥ १२२ ॥  
टिलोपः । जग्लौ ॥ आतोऽनपि ॥ घातोरकारस्य लोपो भवति अनपि किति  
डिति स्वरे सेटि थपि च ॥ १२३ ॥ जगलतुः जगलुः । जग्लिथ-जग्लाय  
जगलथुः जगल । जग्लौ जग्लिव जग्लिम ॥ संयोगादेरादन्तस्य किति  
यादादावेकारो वा चक्तव्यः ॥ १२४ ॥ ग्लयात्-ग्लेयात् । ग्ला-  
ता । ग्लायति । अग्लायत् । अग्लासीत् अग्लासिष्टाम् अग्लासिषुः ।

( च० ) ग्लै म्लै हर्षक्षये । पूर्ववत्तिबादयः । 'ऐ आय्' ग्लायति । लिट्लकारे—  
ग्लै णप् इति स्थिते ॥ सूत्रम्—'संध्यक्षराणामा' ॥ संध्यक्षराणां आ सांकेतिकं  
द्विपदं । संध्यक्षरान्तानां घातूनां अन्त्यस्वरस्यानपि विषये कर्तेरि तिबादिचतुर्गणवर्जित-  
स्थले आकारो भवति । अनेन ग्लै इत्यस्य ग्ला जातः । तदा ग्ला णप् इति जाते 'द्विश्च'  
'ह्रस्वः' । ग्ला ग्ला णप् इति स्थिते—'पूर्वस्य हसादिः' अनेन गकारोऽवशिष्टः 'कुशोश्चुः'

जगला णप् इति जाते ॥ सूत्रम्—‘आतो णप् डौ’ ॥ आतः णप् डौ । सांके० त्रिप-  
इम् ॥ आकारान्ताद्धातोः परो यः प्रथमपुरुषे उत्तमपुरुषे च णप् डौ भवति । डकारटिलो-  
पार्थः । डित्करणं विनापि रूपसिद्धौ यत् डौ इति डित्करणं तत् ‘आतो युक्’ इति युगा-  
गमनिषेधार्थम् । कृतेऽपि युगागमे टिलोपः स्यादेव । अनेन णप् डौ जातः डित्त्वाट्टिलोपः  
‘स्वर०’ जगलौ जगला अतुक् इति जाते ॥ सूत्रम्—‘आतोऽनपि’ ॥ आतः न अप् अनप्  
तस्मिन् अनपि यत्र ‘अप् कर्तरि’ इत्यादि विकरणं न भवति तत्र विभक्तौ परतः तस्या  
एव किति डिति च स्वरे परे इटि च धातोराकारस्य लोपो भवति । यत्र णवाद्दौ अनप्  
तत्रापि तं विना सर्वोऽपि प्रत्ययः कित् । तत्रानेनाकारस्य लोपो भवति । जगलतुः ।  
अन्यानि मूले सन्ति । गलायात् इति स्थिते ॥ सूत्रं—‘संयोगादे०’ ॥ संयोगादेः आद-  
न्तस्य धातोः किति यादौ परे एकारो वा वक्तव्यः । ‘पठोनिर्दिष्ट’ अनेन नियमसूत्रेण  
अन्तस्यैव भवति । गलायात्-ग्लेयात् । अग्लासि ईट् दिप् इति स्थिते । ‘आदन्तानाम्’  
अग्लास् इट् सि ईट् दिप् इति जाते ‘इट ईटि’ ‘स्वर्णं’ ‘स्वरहीनं’ अग्लासीत् ॥ १२४ ॥

( प्र० ) आतो णविति । णवित्यत्रानुबन्धद्वयग्रहणं, प्रथमपुरुषबहुवचने गाते इत्या-  
दावतिप्रसङ्गवारणाय डित्करणम् । आतो युगवारणाय णित्त्वं वा स्थानिवत्त्वात् । तज्ज्ञा-  
यकं चात्र डग्रहणमेव । नित्यत्वात् प्रथमप्राप्तोऽपि युक् सावकाशन्यायेन वारितः ॥ १२२ ॥

आतोऽनीपति । आत इति योगविभागात् सेटि थपि चेत्यस्य लाभः ॥ १२३ ॥

गै रै कै शब्दे । गायति । गायेत् । गायतु । अगायत् । जगौ जगतुः  
जगुः ॥ दादेरे ॥ अपिद्वाधामागैहाक्पिबतिसोस्थानामाकारस्यैकारो भवति  
आशीर्यादादौ परस्मैपदे परे ॥ १२५ ॥ गेयात् । गाता । गास्यति । अगास्यत् ।  
अगासीत् अगासिष्टाम् अगासिषुः ।

( च० ) गै रै कै शब्दे । गायति । अन्यानि रूपाणि मूले सन्ति । आशिपि लि-  
ङ्लकारे विशेषः । गायात् इति स्थिते ॥ सूत्रम्—‘दादेरे’ ॥ दादेः ए ॥ अपित् दा धा  
मा गै हाक् पिबति सो स्थानां आकारस्य एकारो भवति यादादेः परस्मैपदे परे । गेयात् ।  
अन्यानि रूपाणि पूर्ववत्साध्यानि वैयाकरणैः ॥ १२६ ॥

ष्ट्रै शब्दसंघातयोः । सत्वनिषेधः । ष्ट्रयायति । ष्ट्रयायेत् । ष्ट्रयायतु ।  
अष्ट्रयायत् । ‘सन्ध्यक्षराणाम्’ ‘शसात्खपाः’ ‘षाट्टवर्गस्तवर्गजः’ इति षकारे  
गते तकार एव । तष्ट्रौ । ष्ट्रयायात्-ष्ट्रयेयात् । ष्ट्रयाता । ष्ट्रयास्यति । अष्ट्रया-  
स्यत् । अष्ट्रयासीत् ॥

( च० ) ष्ट्रै शब्दसंघातयोः । नामधातुः । अनेनास्य सत्वनिषेधः । ‘ऐ आय्’ ।  
ष्ट्रयायति । लिङ्लकारे ष्ट्रै णप् इति स्थिते ‘सन्ध्यक्ष०’ ष्ट्रया णप् इति जाते ‘द्विश्च’ ।  
‘ज्ञसात्’ । पूर्वस्य ‘षाट्टवर्गस्तवर्गजः’ इति षकारे गते तकार एव शेषः । तष्ट्रया णप्  
इति जाते । ‘आतो णप् डौ’ ‘स्वरहीनं’ तष्ट्रौ । अत्त्वतो नित्यानिट्श्च धातोः थपो वेट्

भवति । तष्टियथ-तष्च्याथ । 'संयोगादेः' । ष्टयायात् ष्टयेयात् । अन्यानि मूले सन्ति । तेषां साधनं सुगमं पूर्वधातुवत् ॥

( प्र० ) ष्टयै शब्दसंघायोरिति । अत्र केचित् नामधातुष्वकष्टयैष्टिवां सत्त्वं नेति वदन्ति, तद् भाष्यविरुद्धम् ॥

दैप् शोधने । दायति । दायेत् । दायतु । अदायत् । ददौ । पिच्वा-  
देकाराभावः । दायत् । दाता । दास्यति । अदास्यत् । अदासीत् अदासि-  
ष्टाम् अदासिषुः । पिच्वात्सिलोपाभावः इत्यादि ।

( च० ) दैप् शोधने । पकारो धातुभेदज्ञापनार्थः । पूर्ववत् तिबादयः । 'ऐ आय्' दायति । ददौ । पिच्वात् 'दादेरे' अनेन एकारो न भवति । दायत् । 'आदन्तानाम्' । अदासीत् । पिच्वात् 'दादेरे' अनेन सिलोपो न भवति ।

घेट् पाने । ट ईबर्थः । घयति । घयेत् । घयतु । अघयत् । दघौ ।  
धेयात् । घाता । घास्यति । अघास्यत् । वा सिलोपः । अघासीत् अघासि-  
ष्टाम् अघासिषुः । अघात् अघाताम् । 'स्याविदः' ॥ **उस्यालोपः** ॥ उसि  
परे घातोराकारस्य लोपो भवति ॥ १२६ ॥ अधुः । घेटः सेरङ् । घातोर्द्वित्वं  
वेति केचित् ॥ 'आतोऽनपि' अदधत् अदधताम् अदधन् ।

( च० ) घेट् पाने । ट ईबर्थः । 'ए अय्' घयति । लिट्लकारे । 'संध्यक्षराणां'  
'द्विश्च' 'ह्रस्वः' । 'ज्ञपानाम्' 'आतो णप् डौ' दघौ । 'दादेरे' धेयात् अघासीत् । 'शा-  
च्छा' अनेन वा सिलोपः । अघात् अघाताम् । अघा अन् इति जाते 'स्याविदः' अघा  
उस् इति जाते ॥ सूत्रम्—'उस्यालोपः' ॥ उसि, आ सांके०, लोपः । उसि परे सति  
घातोराकारस्य लोपो भवति । अनेनाकारस्य लोपः । अधुः ॥ घेटः सेः स्थाने अङ् घातो-  
र्द्वित्वं वा भवति इति केचिदाचार्या वदन्ति । अनेनाङ्द्वित्वे भवतः । अ घा घा अङ्  
दिप् इति जाते । 'ह्रस्वः' ! 'ज्ञपानां' 'आतोऽनपि' 'स्वरहीनं०' अदधत् ॥ १२६ ॥

हशिर् प्रेक्षणे ॥ **दशादेः पश्यादिः** ॥ दशादेर्धातोः पश्यादिरादेशो  
भवति चतुर्षु परेषु ॥ १२७ ॥ 'दृश् ऋ सृ शद् सद् पा घ्ना स्था ग्नाः  
दाण्' एते दशादयः । पश्य ऋच्छ घौ शीय सीद् पिब जिघ्र घम तिष्ठ मन  
यच्छ' एते पश्यादयः । पश्यति । पश्येत् । पश्यतु । अपश्यत् । ददर्श ददृशतुः  
ददृशुः । सृजिदृशोस्थपो वेट् । ददर्शित्थ । गुणः 'रारो झसे दृशाम्' यत्वम् ? ।  
ण्टुत्वम् । दद्रष्ट ददृशथुः ददृश । ददर्श ददृशिव ददृशिम । दृश्यात् । द्रष्टा  
द्रक्षति । अद्रक्षत् । 'अत उपधायाः' अद्राक्षीत् । 'ज्ञसात्' ण्टुत्वम् । अद्राष्टाम्  
अद्राक्षुः । पक्षे 'इरितो वा' 'दृशादेर्दे' गुणः । अदर्शत् अदर्शताम् अदर्शन् ।



( च० ) दृशिर् प्रेक्षणे । पूर्ववत्तिवादयः । इर् अनुबन्धः 'इरितौ वा' इति सूत्रस्थ-  
विशेषार्थः । दृश् अप् तिप् इति जाते ॥ सूत्रम्—'दृशादेः पश्यादिः' ॥ दृश् आदि-  
र्यस्यासौ दृशादिस्तस्य दृशादेः पश्य आदिर्यस्यासौ पश्यादिः दृशादेर्धातोस्तित्वादौ विभ-  
क्तिचतुष्टये परे पश्य इत्यादिरादेशो भवति । अनेन पश्यादेशः । पश्य अप् तिप् इति  
जाते । 'अदे' 'स्वरहीनं' पश्यति । लिट् लकारे—'उपधायाः' अनेन गुणः । ददर्श दृदृशतुः  
दृदृशुः । ददर्शित्थ । 'सृजिदृशोः' इति, सृजिदृशोर्धात्वोः थपो वा इट् भवति । अनेनास्य  
थपि वा इट् भवति । इडभावे दृदृश् थप् इति जाते 'उपधाया लवोः' गुणः । 'रारो झसे'  
अनेन अरो रः जातः 'छशष०' ष्टुत्वम् । दद्रृष्ट । 'रारो' द्रष्टा । 'अत उपधायाः' अद्रा-  
क्षीत् । 'झसात्' अद्राष्टाम् । अस्य 'इरितौ वा' अनेन ड प्रत्ययो भवति । तदा अदृश् ड  
दिप् इति जाते । 'दृशादेः' दृशादेर्धातोर्ङकारे परे गुणो भवति । अनेन गुणः । ङकारो  
ङित्कार्यार्थः 'स्वर०' अदर्शत् ॥ १२७ ॥

( प्र० ) दृशादेरिति । पा पाने इत्यस्यैव ग्रहणं नतु पारक्षणे इत्यस्यापि लुग्विक-  
रणालुग्विकरणयोरलुग्विकरणस्यैव ग्रहणमिति केचित्, तन्न न्यायेन सिद्धौ साहचर्यस्याग-  
तिकत्वात् ॥ १२७ ॥

ऋ गतौ । ऋच्छादेशः । ऋच्छति । ऋच्छेत् । ऋच्छतु । आच्छत् ।  
रः पश्चात् ऋ अर् वृद्धिः । आर आरतुः आरुः ॥ अर्च्यतिव्ययतीनां  
थपो नित्यमिट् ॥ १२८ ॥ आरिथ आरथुः । आर । आर आरिव  
आरिम ॥ गुणोर्तिसंयोगाद्योः ॥ अर्तेः संयोगादेर्ऋदन्तस्य च गुणो  
भवति यकि यङि किति णादावाशीर्यादादौ च ॥ १२९ ॥ अर्थात् । अर्ता ।  
'हनृतः स्यपः' अरिष्यति । आरिष्यत् ॥ सर्तिशास्त्यर्तिभ्यो ङो  
लुङि ॥ १३० ॥ सेरपवादः ॥ लिट्पुषादेर्ङः । आरत् आरताम् आरन् ॥  
अर्तेर्हीदेः सेरपवादो लुङीति केचित् । आर्षीत् ।

( च० ) ऋ गतौ । 'दृशादेः' अनेन ऋच्छादेशः । 'अदे' ऋच्छति चतुर्णां लकाराणां  
रूपाणि सन्ति सुगमत्वाद्वाच्यानं न कृतम् । ऋ णप् इति स्थिते 'द्विश्च' 'रः' । अ ऋ  
णप् इति जाते । 'ऋ अर् अर् णप् इति जाते 'अत उपधायाः' अनेन वृद्धिः । आर ।  
'गुणोर्ति' सवर्णे' आरतुः आरुः ॥ सूत्रम्—'अर्च्यति०' ॥ अर्च्यतिव्ययतीनां धातूनां  
थपो नित्यमिट् भवति । 'अत्वतो' अस्य विकल्पस्यायमपवादः । आरिथ । ऋ यात्  
इति स्थिते । सूत्रम्—'गुणोर्तिसंयोगाद्योः' ॥ अर्तिश्च संयोगादिश्च अर्तिसंयोगादी तयोः  
अर्तिसंयोगाद्योः ऋ गतावित्यस्य धातोः संयोगादेर्ऋदन्तस्य च ऋकारस्य गुणो भवति  
यकि यङि किति णादौ आशीर्यादादौ च । अनेनारतुरिति रूपं सिद्धं भवति । गुणोऽनेन  
तदा अर्थात् । 'गुणः' अर्ता । 'हनृतः स्यपः' अनेनास्येट् । गुणः अरिष्यति 'स्वरादेः'  
आरिष्यत् ॥ सूत्रम्—'सर्तिशास्त्य०' ॥ सर्तिशास्तिअर्ति पृभ्यो धातुभ्यो ङप्रत्ययो

भवति सेरपवादः । अनेनास्य ङः । 'दृशादेः' 'स्वरादेः' । आरत् ॥ 'अर्तः' । अर्तं हार्दि-  
धातोर्ङप्रत्ययो भवति लुङि । सेरपवादः इति केचिदाचार्या वदन्ति तेषां मते 'सेः' । 'स्व-  
रादेः' । आर्षोत् इति रूपं सिद्धं भवति ॥ १३० ॥

( प्र० ) गुणोऽर्ति सयेगाद्योरिति । अर्तीति भ्वादिह्वाद्योर्ग्रहणम् । लुक्निर्देश-  
स्तु सौत्रस्तितर्बन्नदेशो यङ्लुङ्निवृत्त्यर्थः ॥ १३० ॥

सृ गतौ । धावादेशः । धावति । शीघ्रगतावेव धावादेशः । सरति ।  
ससार सस्रतुः सस्रुः । क्रादित्वात् ससर्थ । सस्रथुः सस्र । ससार-ससर सस्रव  
सस्रम् ॥ यादादौ ॥ ऋकारस्य रिङादेशो भवति यदादौ परस्मैपदे परे  
॥ १३१ ॥ ङकारो व्यवधानार्थः तेन 'ये' इति न दीर्घः । स्त्रियात् । सर्ता ।  
सरिष्यति । असरिष्यत् । पुषादित्वात् ङः । असरत् असरताम् असरन् ।

( च० ) सृ गतौ । धावादेशः धावति । शीघ्रगतावेव धावादेशः । तद्भावे सरति ।  
लिट् लकारे । ससार । थपि क्रादित्वान्नेट् । ससर्थ । सृ यात् इति स्थिते ॥ सूत्रम्—  
'यादादौ' ॥ एकपदं सूत्रम् । आशीरथं यादादौ परे धातोर्ऋकारस्य रिङ् इत्यादेशः पर-  
स्मैपदे एव । अत्रापि ङकारो 'ये' इति सूत्रेण विहितदीर्घनिषेधार्थः । स्त्रियात् । सर्ता ।  
'हृत्तः स्यपः' सरिष्यति । असरिष्यत् । 'पुषादि०' अनेन ङः । 'दृशादेः' । असरत् ॥ १३१ ॥

( प्र० ) शीघ्रगतावेति । एतच्च विदो नवानामित्यतो वेत्यस्यानुवृत्तेर्व्यवस्थया बोध्यम् ।  
ङो व्यवधानार्थं इति । नत्वन्त्यादेशार्थः । धातोरधिकारात् षष्ठीनिर्दिष्टत्वेनैतल्लाभात् ।  
व्यवधानफलमाह—तेनेति ॥

शद्लृ शातने ॥ शीयादेशे आत्मनेपदं वाच्यम् ॥ १३२ ॥  
शीयते । शीयेत । शीयताम् । अशीयत । शशाद । 'लोपः पचां' शेदतुः  
शेदुः । शेदिथ-शशत्थ । शद्यात् । शत्ता । शत्स्यति । अशत्स्यत् । लृदि-  
त्त्वात् ङः । अशदत् ।

( च० ) शद्लृ शातने । शीयादेशः ॥ सूत्रम्—'शीयादेशे०' ॥ शीयादेशे कृते  
सति आत्मनेपदं वाच्यम् । अनेनास्यात्मनेपदत्वम् । शीयते । लिट् लकारे । 'अत उपधा-  
याः' शशाद 'लोपः पचां' शेदतुः । 'अत्वतः' अनेन वा इट् । शेदिथ । 'खसे चपा झसा-  
नाम्' शशत्थ शद्यात् 'खसे' शत्ता । अन्यानि मूले सन्ति । 'लिट्पुषादेर्ङः' अनेनास्य  
लृदित्त्वाद् ङः । अशदत् ॥ १३२ ॥

( प्र० ) शातन इति । विशीर्णतायामित्यर्थः । पिबतीत्यत्र पिबादेशोऽङ्गन्तः, 'अदे'  
इत्यलोपः । अल्लोपस्य असिद्धत्वात् उपधाया लघोरिति गुणो न । अकारयुक्तोच्चारणसाम-  
र्थ्याद् वा ॥

षद्लृ विशरणगत्यवसादनेषु । सत्वम् । सिदादेशः । सिदति । ससाद

सेदतुः सेदुः । सेदित्थ-ससत्थ । सद्यात् । सत्ता । सत्स्यति । असत्स्यत् ।  
असदत् । निपूर्वः । न्यषदत् ।

( च० ) षट् विशरणगत्यवसादनेषु । सत्वम् । सीदादेशः । सीदति । ससाद ।  
'लोपः' सेदतुः । 'अत्वतः' सेदित्थ । 'खसे०' ससत्थ । 'खसे०' सत्ता । अन्यानि मूले  
सन्ति ॥ लुङ्लकारे 'लित्पुषादेर्ङः' असदत् । अर्थं घातुर्यदा निपूर्वो भवति तदा 'प्रादेश्च'  
अनेन षत्वम् । न्यषदत् ।

पा पाने ॥ पिबादेशः । पिबति । पिबेत् । पिबतु । अपिबत् । पपौ  
पपतुः पपुः । पपिथ-पपाथ । 'दादेरे' पेयात् । पाता । पास्यति । अपास्यत् ।  
'दादेः पे' अपात् ।

( च० ) पा पाने । पिबादेशः । पिबति । लिट्लकारे पा णप् इति स्थिते । 'द्विश्च'  
'ह्रस्वः' 'आतो णप् डौ' पपौ 'आतोऽनपि' पपतुः 'अत्वतो' पपिथ-पपाथ । 'दादेरे'  
पेयात् । 'दादेः पे' अनेन सेर्लोपो भवति । अपात् । अपाताम् अपुः । 'आतोऽनपि'  
इत्यनेनाकारस्य लोपः ।

प्रा गन्धोपादाने । जिघ्रादेशः । जिघ्रति । जिघ्रेत् । जिघ्रतु । अजि-  
घ्रत् । जघ्रौ जघ्रतुः जघ्रुः । जघ्रिथ-जघ्राथ । प्रायात्-घ्रेयात् । प्राता ।  
प्रास्यति । अप्रास्यत् । अप्रासीत्-अप्रात् ॥ ध्मा शब्दाग्निसंयोगयोः । ध्मा-  
देशः । धमति । धमेत् । धमतु । अधमत् । दध्मौ । धमायात्-धमेयात् ।  
धमाता । ध्मास्यति । अध्मास्यत् । अध्मासीत् ॥

( च० ) प्रा गन्धोपादाने जिघ्रादेशः । जिघ्रति । प्रा णप् इति स्थिते 'द्विश्च'  
'ह्रस्वः' 'झपानाम्' 'कुहोश्चुः' 'आतो णप् डौ' जघ्रौ । 'अत्वतः'—जघ्रिथ जघ्राथ ।  
'संयोगादेः'—प्रायात्-घ्रेयात् । 'आदन्तानाम्' अप्रासीत् । 'शाच्छासा०' अनेन वा  
सेर्लोपः । अध्रात् ॥

( प्र० ) ध्माशब्दाग्निसंयोगयोः । शब्दशब्देन तदनुकूलो वायुरिह गृह्यते । तेन शङ्ख  
धमतीतिवत् मृदङ्गं धमतीति प्रयोगो न, अग्निसंयोगे सुवर्णे धमति अग्निना संयुनक्तीत्यर्थः ॥

ष्ठा गतिनिवृत्तौ । 'आदेः षणः स्नः' सकारे जाते निमित्ताभावेन षस्य  
थः । तिष्ठादेशः । तिष्ठति । तिष्ठेत् । तिष्ठतु । अतिष्ठत् । 'शशास्त्वपाः'  
तस्थौ तस्थतुः तस्थुः । स्थेयात्-स्थायात् । स्थाता । स्थास्यति । अस्था-  
स्यत् । निपूर्वः । षत्वम् । न्यष्ठात् ॥

( च० ) ष्टा गतिनिवृत्तौ । 'आदेः षणः स्नः' अनेन षस्य सः । 'निमित्ताभावे'  
अनेन न्यायेन षस्य थः । 'इशादेः' तिष्ठादेशः तिष्ठति । स्था णप् इति स्थिते । 'द्विश्च'

‘ह्रस्वः’ ‘शसात्’ ‘झपानां’ सवर्णत्वात् ‘आतो णप्’ तस्थौ । ‘दादेरे’ स्थेयात्-स्थायत् ।  
लुङ्लकारे निपूर्वोऽयं । ‘दादेः पे’ अनेन सेल्लोपो भवति । ‘प्रादेश्च’—न्यष्टात् ।

म्ना अभ्यासे । मनादेशः । मनति । मनेत् । मनतु । अमनत् । मन्मौ ।  
मन्नतुः मन्नुः । मन्निथ-मन्नाथ । म्नायात्-म्नेयात् । म्नाता । म्नास्यति ।  
अम्नास्यत् । अम्नासीत् ।

( च० ) म्ना अभ्यासे । मनादेशः । पूर्ववत् तिबादयः । ‘अदे’ मनति । ‘पूर्वस्य’  
मन्मौ । ‘अत्वतः’ मन्निथ-मन्नाथ । ‘संयोगादेः’—म्नायात्-म्नेयात् । अन्यानि मृच्  
सन्ति । लुङ्लकारे ‘आदन्तानाम्’ अम्नासीत् ।

दाण् दाने । यच्छादेशः । यच्छति । यच्छेत् । यच्छतु । अयच्छत् ।  
ददौ ददतुः ददुः । ‘दादेरे’ देयात् । दाता । दास्यति । अदास्यत् । अदात् ।

( च० ) दाण् दाने ‘दृशादेः’—अनेन यच्छादेशः । यच्छति । दा णप् इति स्थिते ।  
‘द्विश्च’ ‘ह्रस्वः’ ‘आतो णप्’ ददौ । ‘आतोऽनपि’ ददतुः ‘अत्वतः’ ददित्थ-ददाथ । ‘दादेरे’  
देयात् । लुङ्लकारे ‘दादेः पे’ अनेन सेल्लोपो भवति । अदात् ।

हृवृ कौटिल्ये । हरति । हरेत् । हरतु । अहरत् । जहार । ‘गुणोर्ति-  
संयोगाद्योः’ जहरतुः जहरुः ॥ ऋदन्तस्य थपो नेट् ॥१३३॥ जहृथ  
जहरथुः जहर । जहार-जहर जहरिव जहारिम । हर्यात् । हर्ता ।  
‘हनृतः स्यपः’ हरिष्यति । अहरिष्यत् । वृद्धिः अहार्षात् अहार्षाम् ॥

( च० ) हृवृ कौटिल्ये । कुटिलस्य भावः कौटिल्यं । तस्मिन्कौटिल्ये । गुणः ।  
हरति । हृवृ णप् इति स्थिते ‘द्विश्च’ ‘रः’ ‘पूर्वस्य’ ‘कुहोश्चुः’ ‘धातोर्नामिनः’ अनेन  
वृद्धिः—जहार । ‘गुणोर्तिसंयोगाद्योः’ अनेन किति णवादौ गुणः । जहरतुः ॥ सूत्रम्—  
‘ऋदन्तस्य०’ ॥ ऋदन्तस्य धातोः थप् इड् न भवति । जहृथ हर्त्यात् हर्ता । ‘हनृतः’  
हरिष्यति । अहरिष्यत् । ‘णित्पे’ अनेन णित्त्वाद्बृद्धिः अहार्षात् ॥ १३३ ॥

स्कन्दिर् गतिशोषणयोः । स्कन्दति । स्कन्देत् । स्कन्दतु । अस्कन्दत् ।  
चस्कन्द चस्कन्दतुः चस्कन्दुः । चस्कन्दिथ ॥ हसात्परस्य झसस्य  
सवर्णे झसे लोपो वाच्यः ॥१३४॥ चस्कन्थ । ‘नो लोपः’ स्कधात् ।  
स्कन्ता । स्कन्त्स्यति । अस्कन्त्स्यत् ॥ सावनिटो नित्यं वृद्धिः ॥१३५॥  
णित्त्वविधानसामर्थ्यादनुपधाभूतस्याप्यतो वृद्धिः । अस्कान्सीत् । ‘हरितो  
वा’ अस्कदत् ।

( च० ) स्कन्दिर् गतिशोषणयोः । इर् अनुबन्धः ‘हरितो वा’ इति सूत्रस्य विशेष-  
णार्थः । स्कन्दति । लिट्लकारः । स्कन्द् णप् इति स्थिते ‘द्विश्च’ ‘शसात्’ ‘पूर्वस्य’

‘कुहोश्चुः’ चस्कन्द । ‘ऋसंयोगात्’—अनेन कित्त्वात् ‘नो लोपः’ इति सूत्रेणानुस्वारस्य लोपो न भवति । चस्कन्दतुः । ‘अत्वतः’ अनेनास्य वेट् । चस्कन्दिथ । इडभावे चस्कन्द थप् इति स्थिते ॥ सूत्रम्—‘हसात्परस्य०’ ॥ हसात्परस्य सवर्णे इत्से परे लोपो वाच्यः । अनेन दस्य लोपः चस्कन्थ । ‘नोलोपः’ स्कन्धात् ‘हसात्’ स्कन्ता । ‘खसे’ स्कन्त्स्यति । अस्कन्त्स्यत् ॥ सूत्रम्—‘सावनिटः’ ॥ सौ परे सति अनियो धातोर्नित्यं वृद्धिर्भवति । अस्य धातोर्वृद्धिप्राप्तिरेव नास्ति, तत्राह—णित्त्वविधानसामर्थ्यात् अनुप-  
धाभूतस्यातोकारस्य वृद्धिः ‘खसे’ अस्कान्सीत् । ‘हरितो वा’ अनेनास्य वा ड प्रत्ययो भवति—‘नो लोपः’ अस्कदत् ॥ १३५ ॥

तृ प्लवनतरणयोः । तरति । तेरत् । तरतु । अतरत् । कित्त्वाभावा-  
द्गुणः ॥ ऋसंयोगादेर्णादेरकित्त्वं वाच्यम् ॥ १३६ ॥ तृफलमज-  
त्रपाम्’ इत्येत्वपूर्वलोपौ ॥ ततार तेरतुः तेरुः । तेरिथ ॥ ऋत इर् ॥  
ऋकारस्य इर् भवति किति परे ॥ १३७ ॥ ‘ध्वोर्विहसे’ तीर्यात् ॥ ईटो  
ग्रहाम् ॥ ग्रहादीनामिट ईकारो भवति ॥ १३८ ॥ तरीता-तरिता । तरीष्यति-  
तरिष्यति । अतरीष्यत्-अतरिष्यत् । अतारीत् अतारिष्टाम् अतारिषुः ॥  
वृद्धिहेतौ साविटो न दीर्घो वाच्यः ॥ १३६ ॥

( च० ) तृ प्लवनतरणयोः । गुणः । तरति । अन्यानि मूले सन्ति । लिट्लकारे ।  
‘ऋसंयोगात्’ अनेनाकित्त्वात् गुणः । ‘तृफलमजत्रपाम्’ अनेनास्यैत्वपूर्वलोपौ भवतः ।  
तेरतुः । तृ यादिति स्थिते ॥ सूत्रम्—‘ऋत इर्’ ॥ ऋतः इर्, ऋकारस्य किति ङिति  
च परे इर् भवति । ‘ध्वोर्विहसे’ अनेन दीर्घः । तीर्यात् । तर् इट् ता इति स्थिते ॥  
सूत्रम्—‘ईटो ग्रहाम्’ ॥ ई इटः ग्रहाम् । ग्रहादीनां धातूनामिट ईकारो भवति  
नतु णादौ । वृड् वृड्ऋदन्तानां वा भवति । अनेनास्येत् इकारो भवति । तरीता  
तरिता । अन्यानि मूले सन्ति । अतारीत् अतारिष्टाम् अतारिषुः । अत्रेत् ईकारे प्राप्ते ॥  
सूत्रम्—‘वृद्धिहेतौ’ ॥ वृद्धिहेतौ सौ परे इटो दीर्घो न वाच्यः । अनेन लुङ्लकारे  
दीर्घाभावः ॥ १३६—१३९ ॥

( प्र० ) ऋत इर् इति । तरतीत्यादौ विशेषविहितेन गुणादिना बाधितत्वान्नेत्य-  
न्याभिप्रायः । ऋतः किम्, भूयात् । ङिति किम्, तरति ॥ १३९ ॥

रञ्ज रागे । उभयपदी ॥ अपि रञ्जदंशषञ्जष्वञ्जाम् ॥ एषाम-  
नुस्वारस्य लोपो भवत्यपि परे ॥ १४० ॥ रजति रजते । रजेत् रजेत । रजतु  
रजताम् । अरजत् अरजत । ररञ्ज ररञ्जतुः ररञ्जुः । ररञ्जिथ—ररङ्कथ ररञ्जथुः  
ररञ्ज । ररञ्जे । रज्यात् । रङ्गीष्ट । रङ्गा । रङ्गयति रङ्गयते । अरङ्गयत् अर-

ङ्घत । अराङ्गीत् । 'चोः कुः' 'खसे चपा' षत्वम् । अराङ्काम् अराङ्क्षुः ।  
अरङ्क्त अरङ्गाताम् अरङ्घत ।

( च० ) रञ्ज रागे । उभयपदी ॥ सूत्रम्—'अपिरञ्ज०' ॥ अपि रञ्जदंशषञ्ज-  
ष्वज्जां ष्पां धातूनामनुस्वारस्य लोपो भवति अपि परे । अनेनास्यानुस्वारस्य लोपो  
भवति । रजति रजते । अन्यानि मूले लिखितानि सन्ति । लिट्लकारे । रञ्ज ।  
अकित्त्वादनुस्वारस्य लोपो न भवति । रञ्जतुः । 'अत्वतः'—रञ्जिथ । रञ्ज् थप् इति  
स्थिते । 'चोः कुः' 'खसे' रङ्क्थ । आत्मनेपदे । रञ्जे । 'नो लोपः'—रज्यात् । 'चोः  
कुः' 'खसे०' रङ्गीष्ट ॥ अराङ्गीत् 'क्षसात्' 'चोः कुः' 'खसे०' अराङ्काम् अराङ्क्षुः ।  
अरत्मनेपदे—अरङ्क्त अरङ्गाताम् अरङ्घत ॥ १४० ॥

दंश दशने । दशति । दशेत् । दशतु । अदशत् । ददंश ददंशतुः  
ददंशुः । ददंशित्थ-ददंष्ट्र ददंशथुः । दश्यात् । षुत्वम् । दंष्ट्रा । दंक्षति ।  
अदङ्घयत् । णित्पे' णित्त्वाद्बुद्धिः । 'षढोः कः से' अदाङ्गीत् ॥

( च ) दंश दशने । 'अपि रञ्जदंश' अनेनास्यापि लोपो भवत्यनुस्वारस्य । दशति ।  
ददंश ददंशतुः । 'अत्वतः'—ददंशित्थ । इडभावे ददंश् थप् इति जाते 'छशष०' अनेन  
पकारः । 'ष्टुभिः ष्टुः' ददंष्ट्र । 'नो लोपः' दश्यात् । दंष्ट्रा । 'षढोः कः से' दङ्घयति ।  
'णित्पे' अनेन णित्त्वाद् बुद्धिः । 'षढोः कः से' अदाङ्गीत् ॥

षञ्ज संगे । सजति । सजेत् । सजतु । असजत् । ससञ्ज ससञ्जिथ-  
ससङ्क्थ । सज्यात् । सङ्क्ता । सङ्घयति । असङ्घयत् । असाङ्गीत् असाङ्काम्  
असाङ्क्षुः ॥

( च० ) षञ्ज सङ्गे । 'आदेः ष्णः स्नः' अनेन षस्य सः । पूर्ववत्त्विवादयः । सजति ।  
लिट्लकारे । ससञ्ज । 'अत्वतः' अनेनास्य वेद् । ससंजिथ । इडभावे ससञ्ज थप् इति  
जाते 'चोः कुः' 'खसे०' ससंक्थ ॥ 'नो लोपः' सज्यात् । सञ्ज् ता इति स्थिते 'चोः कुः'  
'खसे०' 'स्वर०' सङ्क्ता । सञ्ज् स्यप् तिप् इति स्थिते 'चोः कुः' 'खसे०' 'षढोः' 'कि-  
लात्' 'कष संयोगे' सङ्घयति । असङ्घयत् । 'सावनिटः' असाङ्गीत् । 'क्षसात्'—असा-  
ङ्काम् असाङ्क्षुः ।

कित रोगापनये संशये च ॥ गुब्भ्यः ॥ गुप् तिञ् कित् मान् बध्  
दान् शान् एभ्यः स्वार्थे सः प्रत्ययो भवति घातोश्च द्वित्वम् ॥ १४१ ॥  
'कुहोश्चुः' गुप्तिञ्किद्भ्यः क्रमान्निन्दाक्षमारोगापनयनेषु सः । तेन गोपति  
तेजति केतति । 'सघातुः' 'गुवादिभ्यः सस्येणेष्यते' ॥ नानिटि से ॥  
इड्वर्जिते सप्रत्यये परे घातोर्गुणो न भवति ॥ १४२ ॥ तिप् । चिकित्सति ।  
चिकित्सेत् । चिकित्सतु । अचिकित्सत् । चिकित्सांचकार चिकित्सामास

चिकित्साम्बभूव । चिकित्स्यात् चिकित्सिता । चिकित्सिष्यति । अचिकित्सि-  
ष्यत् । अचिकित्सीत् । अचिकित्सिष्टाम् ॥

( च० ) क्विप् रोगापनयने संशये च ॥ सूत्रम्—‘गुब्भ्यः’ ॥ गुप् तिञ् क्विप् मान्  
बध् दान् शान् इत्येतेभ्यो धातुभ्यः स्वाथं धात्वर्थं एव । इगर्थं विनैव दशस्वपि लकारेषु,  
कृति च सः प्रत्ययो भवति तत्सन्नियोगे द्विश्च ॥ ‘अनिर्दिष्टार्थाः प्रत्ययाः स्वाथं एव  
भवन्ति’ । गुप् तिञ् क्विप् क्रमात् निन्दाक्षमारोगापनयनेषु सः प्रत्ययो भवति । तेन  
गोपति तेजति केतति इत्यत्र पूर्वोक्तसूत्रेण सः प्रत्ययो धातोः द्वित्वं च भवति । तदा  
‘क्विक्विप् स’ इति जाते ‘कुहोश्चुः’ अनेन कस्य चः । चिक्विप् स इति जाते ‘सिसिता’  
अनेनेति प्राप्ते । ‘गुपादिभ्यो धातुभ्यः सस्य इट् न इष्यते आचार्यैः’ अनेन इट्निषेधः ।  
‘उपधाया लघोः’ अनेन गुणे प्राप्ते ‘नानिदि से’ न अनिदि से । इड्वर्जिते सप्रत्यये  
परे धातोर्गुणो न भवति । अनेन गुणाभावः । चिकित्स इति जाते ‘स धातुः’ अनेन  
धातुत्वात्तिबादयः । चिकित्स तिप् इति स्थिते । ‘अप् कर्तरि’ ‘अदे’ चिकित्सति ।  
अन्यानि मूले सन्ति । लिट् लकारे ‘कासादिप्रत्ययादाम्’—चिकित्सांचकार । अन्ये द्वे  
मूले स्तः । चिकित्स्यात् । लुङ्लकारे अचिकित्सीत् । अचिकित्सिष्टाम् ॥ १४२ ॥

( प्र० ) कित् रोगापनयने संशयेचेति । रोगापनयनं व्याधिप्रतिकारः । संशये प्रायेण  
विपूर्वः । ‘विचिकित्सा तु संशयः’ इत्यमरः । गुब्भ्य इति । बहुवचनमाद्यर्थमतो गणय-  
ति—गुप्तिञ् इत्यादि । स्वाथं अन्याथानुक्तेरिति भावः । चिकित्सतीति आगमस्यानि-  
त्यत्वादिडभावस्ततो “नानिदि से” गुणाभावः ॥ १४२ ॥

पल्ल पतने । पतति । पतेत् । पततु । अपतत् । पपात पेततुः पेतुः ।  
पत्यात् । पतिता । पतिष्यति । अपतिष्यत् । लिट्पुषादेर्ङः ॥ पतेर्ङे पुगाग-  
मो वाच्यः ॥ १४३ ॥ अपप्तम् ॥

( च० ) पल्ल पतने । पतति । लिट् लकारे ‘अत उपधायाः’ पपात । ‘लोपः पचां  
पेततुः । पतिता । लुङ्लकारे ‘लिट्पुषा०’ अनेन ङः प्रत्ययो भवति । अपत् ङ दिप् इति  
जाते ॥ सूत्रम्—‘पतेर्ङे०’ पतेर्धातोः ङप्रत्यये परे पुगागमो वाच्यः । कित्त्वाद्दन्ते ।  
‘स्वर’ अपप्तत् अपप्तताम् ॥ १४३ ॥

असु चलने ॥ शमां दीर्घः ॥ शमादीनां दीर्घो भवति यकारे  
परे ॥ १४४ ॥ शम् दम् श्रम् अम् क्षम् क्रम् मद् पते शमादयः । आभ्यति—  
अमति । आभ्येत्—अमेत् । आभ्यतु—अमतु । आभ्यत्—अमद् । बभ्राम ॥  
फणादीनामेत्वपूर्वलोपौ वा वाच्यौ ॥ १४५ ॥

फणतिआजिराजी च आशिभ्लाशी स्यमिस्वनी ।

अभिन्नसी जीर्यतिश्च दशैते तु फणादयः ॥

भ्रमत्तुः—बभ्रमत्तुः । भ्रमुः—बभ्रमुः । भ्रमिथ-बभ्रमिथ । भ्रम्यात् । भ्रमिता ।  
भ्रमिष्यति । अभ्रमिष्यत् । अभ्रमीत् ॥

( च० ) भ्रमु चलने ॥ सूत्रम्—‘शमां दीर्घः’ ॥ शमां दीर्घः, द्विपदं सूत्रम् । शमा-  
दीनां धातूनां दीर्घो भवति यकारे परे । शमादयो मूले उक्ताः । भ्रम् तिप् इति स्थिते ‘क्रमु  
भ्रमु’ अनेन यः प्रत्ययः । भ्रम् य तिप् इति जाते ‘शमां दीर्घः’ अनेन दीर्घः । भ्राम्यति ।  
यप्रत्ययाभावे दीर्घाभावः । भ्रमति । अन्यानि मूले सन्ति । लिट्लकारे ‘अत उपधायाः’  
अनेन वृद्धिः । ‘झपानाम्’ बभ्राम ॥ ‘फणादीनाम्’ फणादीनां एत्वपूर्वलोपौ वा वक्तव्यौ ।  
अनेनास्य वा एत्वपूर्वलोपौ । भ्रमत्तुः बभ्रमत्तुः । बभ्रमिथ । फणादयः श्लोकेनोक्ताः ।  
भ्रम्यात् । भ्रमिता । लुङ्लकारे । अभ्रमीत् ॥ १४४-१४५ ॥

टुवम् उद्गिरणे । टु इत्संज्ञकः । वमति । वमेत् । वमतु । अवमत् ।  
ववाम ॥ वम एत्वपूर्वलोपौ वा वाच्यौ ॥ १४६ ॥ वेमतुः—ववमतुः  
वेमुः—ववमुः । वम्यात् । वमिता । वमिष्यति । अवमिष्यत्यत् । अवमीत् ॥

( च० ) टुवम् उद्गिरणे । टु इत्संज्ञकः । वमति । लिट्लकारे ‘शसद्द्वादि’ अनेन  
निषेधे प्राप्ते ॥ सूत्रम्—‘वम एत्व०’ ॥ वम्घातोरेत्वपूर्वलोपौ वा वक्तव्यौ । अनेनास्य  
वा एत्वपूर्वलोपौ । ववाम वेवतुः—ववमतुः । वमिता । लुङ्लकारे । अवमीत् ॥ १४६ ॥

( प्र० ) वम् एत्वमिति । ‘वेमुश्च केचिद्रूधिरम्’ इत्यादिप्रयोगा भाष्यविरुद्धाः ॥ १४६ ॥

फण गतौ । फणति । फणेतु । फणतु । अफणत् । पफाण फेणतुः फेणुः ।  
फण्यात् । फणिता । फणिष्यति । अफणिष्यत् । अफाणीत् । अफणीत् ॥

( च० ) फण गतौ । फणति । लिट्लकारे ‘अत उपधायाः’ ‘झपानां’ पफाण ।  
‘फणादीनाम्’ अनेन वा एत्वपूर्वलोपौ भवतः । फेणतुः पफणतुः । फेणिथ-पफणिथ ।  
फणिता । अफणीत्-अफाणीत् ।

स्वन स्यम शब्दे । स्वनति । स्वनेत् । स्वनतु । अस्वनत् । सस्वान स्वे-  
नतुः स्वेतुः । स्वन्यात् । स्वनिता । स्वनिष्यति । अस्वनिष्यत् । अस्वनीत्  
—अस्वानीत् ॥

( च० ) स्वन स्यम शब्दे । स्वनति । स्यमति । सस्वान । सस्याम । स्वनिता ।  
स्यमिता । अस्वानीत्-अस्वनीत् । ‘हसादेः’ अनेन वा वृद्धिः । अस्यामीत् । अस्यमीत् ।

वस निवासे । वसति । वसेत् । वसतु । अवसत् । वस्णप् इति  
स्थिते द्वित्वम् ॥ णवादौ पूर्वस्य ॥ णवादौ परे यजादीनां ग्रहादीनां च  
पूर्वस्य सम्प्रसारणं भवति । यकारवकाररेफाणामिकारोकारऋकारा भव-  
न्ति ॥ १४७ ॥ सस्वरस्य सम्प्रसारणं दीर्घस्य दीर्घो ह्रस्वस्य ह्रस्वः ।



ग्रहिर्यावयीव्यधिर्वष्टिविचतिवृश्चतिस्तथा ।

पृच्छतिर्भृज्जतिश्चैव नैवेते तु ग्रहादयः ॥

पूर्ववकारस्योत्वे । 'अत उपधायाः' उवास । उवस् अतुस् इति स्थिते ॥ यजां यवराणां य्वृतः सम्प्रसारणं किति ॥ यजादीनां संप्रसारणं भवति किति परे ॥ १४८ ॥

यजिर्वपिर्वहिश्रैव वेञ्ज्येञौ ह्यतिः स्वपिः ।

वद्वसी श्वयतिर्विक्त्तरेकादश यजादयः ॥

'सवर्णे दीर्घः सह' ॥ घसादेः षः ॥ घसिद्यासिवसीनां सस्य षो भवति षत्वानिमित्ते सति ॥ १४९ ॥ ऊषतुः ऊषुः । उवसिथ-उवस्थ । संप्रसारणम् । षत्वम् । उष्यात् । वस्ता ॥ सस्तोऽनपि ॥ सकारस्य तकारो भवति अनपि सकारे परे ॥ १५० ॥ वत्स्यति । अवत्स्यत् । वृद्धिः । अवात्सीत् । 'असात्' 'प्रत्ययलोपे प्रत्ययलक्षणम्' इति न्यायात् । अवात्ताम् । अवात्सुः ॥

( च० ) वस निवासे । वसति । वस् णप् इति स्थिते । 'द्विश्र' ववस् णप् इति जाते ॥ सूत्रम्—'णवादौ पूर्वस्य' यजादीनां यज् वच् स्वप् वह् वेञ् वप् वद् वसां श्वयतेर्गहादीनां ग्रह ज्या व्येञ् वेञ् व्यध् वश् व्यच् प्रच्छ भ्रश्च भ्रस्जादीनां च धातूनां पूर्वस्य द्वित्वस्य णवादौ परे संप्रसारणं भवति यकारवकारेफाणां इकारोकारऋकारा भवन्ति । सस्वरस्याक्षरस्य सम्प्रसारणं भवति । ह्रस्वस्याक्षरस्य ह्रस्वः । दीर्घस्याक्षरस्य दीर्घः । ग्रहादयः श्लोकोक्ताः सन्ति । अनेन पूर्वस्य वकारस्य संप्रसारणं जातम् । ह्रस्वत्वात् 'ह्रस्वः' अनेन सूत्रेण पूर्वस्य वकारस्य उकारः । तदा उवस् णप् इति जाते । 'अत उपधायाः' 'स्वरहीनं०' उवास । ववस् अतुस् इति स्थिते । 'णवादौ' अनेन पूर्वस्य सम्प्रसारणम् । उवस् अतुस् इति जाते ॥ सूत्रम्—'यजां यवराणां०' ॥ यजां यवराणां इश्च उश्च ऋत् च य्वृतः सम्प्रसारणं किति पञ्चपदं सूत्रम् । ग्रहादीनां तु किति ङिति च परे सम्प्रसारणं भवति । यजादीनां तु केवले किति पर एव सम्प्रसारणं भवति । अत एव पृथक्सूत्रकरणम् । यत्तु 'स्वप्प्येञोर्यङि सम्प्रसारणं' तत्र प्रक्रियायां पृथक् सूत्रमस्ति—'स्वपिस्वमिष्येञां यङि' ॥ अथवा 'स्वप्येङ्हेजां ग्रहादिमध्ये यद् ग्रहणं तत् यङि' प्रत्यये सम्प्रसारणार्थं नान्यत्र । यजादीनां धातूनां यकारवकारयोः किति परे सम्प्रसारणं भवति । यवराणामित्यत्र रकारग्रहणं 'ग्रहां ङिति' इति सम्प्रसारणं भवति । ह्रस्वस्य ह्रस्वः दीर्घस्य दीर्घः । अनेन द्वितीयस्य वकारस्य सम्प्रसारणं भवति ॥ यजादयस्तु मूले श्लोकेनोक्ताः । उ उस् अतुस् इति स्थिते ॥ 'सवर्णे०' ऊस् 'अतुस्' इति जाते सूत्रम्—'घसादेः षः' ॥ घस् आदिर्यस्य सः घसादिः 'तस्य घसादेः षः' । 'क्विलात्' 'घस्त्वे अदने' 'शास् अनु-

‘शिष्टौ’ वस् निवासे’ इत्येतेषां धातूनां सकारस्य षकारो भवति । अत्र ‘क्लिञात्’ इति सूत्रस्य प्राप्तिरेव नास्ति तस्मात्सूत्रं कृतम् । अनेन सस्य षः ‘स्वरहीनं’ ऊषतुः ऊदुः । ‘अत्त्वतः’ । उवसिथ उवस्य । ‘यजाम्’ । ‘वसादेः’ । उव्यात् । वस्ता । वस् स्वप् तिप् इति स्थिते ॥ सूत्रम्—‘सस्तोऽनपि ॥ सः, तः, अनपि, त्रिपदं सूत्रम् । धातोः सकारस्यानपि विषये णवादिबिभक्तिषट्कविषये सकारे परे तकारो भवति । अनेन सकारस्य तकारो भवति । वत्स्यति । अवत्स्यत् । ‘सावनिद्ये नित्यम्’ अनेन वृद्धिः । अवात्सीत् । ‘झसात्’ । ‘सस्तोऽनपि’ ‘प्रत्ययलोपे’ इति न्यायात् वृद्धिः । अवात्ताम् । अवात्सुः ॥ १५० ॥

( प्र० ) णवादाविति । यद्यपि ग्रहिवृश्चिपृच्छतिभृज्जतीनां पूर्वस्य सम्प्रसारणे कृते विशेषो नास्ति तथापि पज्जर्जन्यवलक्षणं प्रवर्त्तते ॥ १४७ ॥

यजामिति । बहुवचनेनान्यान् गृह्णाति । एषां ये यकारवकारेफास्तेषां सम्प्रसारणमित्यर्थः । यवयोश्च तद्विधौ प्रयाजनाभावात् ष्वृत इति इकारोकारयोर्ग्रहणम् । सम्प्रसारणमिति संज्ञानिर्देशः ष्वृत इत्येव सिद्धे संज्ञाविधानं पाणिनीयमतानुसरणार्थम् ॥ १४८ ॥

अवात्तामिति । सिलोपस्यासिद्धत्वात् पूव धातोः सस्य तकारे जाते वर्ण-समाम्नाय एतदर्थमेवाकृतिग्रहणस्य भाष्ये सिद्धान्तितत्वेन द्वयोरपि तयोस्तकारयोर्झसत्वाद् झसादिति सिलोपः ॥

वद व्यक्तायां वाचि । वदति । वदेत् । वदतु । अवदत् । उवाद ऊदतुः ऊदुः । उवदिथ । उद्यात् । वदिता । वदिष्यति । अवदिष्यत् । अवादीत् ॥

( च० ) वद व्यक्तायां वाचि । वदति । लिट्लकारे ‘णवाद्दौ’ अनेन सम्प्रसारणम् ‘अत उपधायाः’ अनेन वृद्धिः । उवाद । ‘यजाम्’ । ऊदथुः ऊदुः । उवदिथ । सम्प्रसारणम् । उद्यात् । वदिता । लृट् लकारे ‘वदिवज्योः सौ नित्यम्’ अवादीत् ॥

दुओशिव इर् गतिवृद्धोः । टुकारोकारौ कार्यार्थौ । इर् इत्संज्ञकः । श्वयति । श्वयेत् । श्वयतु । अश्वयत् ॥ श्वयतेर्णादौ प्रथमं सम्प्रसारणं वा वक्तव्यम् ॥ १५१ ॥ ततो द्वित्वम् । शुशाव शुशुवतुः शुशुवुः । शुशविथ । सम्प्रसारणाभावपक्षे । शिश्वाय शिश्वियतुः शिश्वियुः शिश्वियथ । सम्प्रसारणम् । ‘ये’ शूयात् । श्वयिता । श्वयिष्यति । अश्वयिष्यत् ॥ श्वयतेः सौ वृद्धयभावो वाच्यः ॥ १५२ ॥ अश्वयीत् अश्वयिष्टाम् अश्वयिषुः । इरितो वा ॥ श्वयतेरिलोपो डे वक्तव्यः ॥ १५३ ॥ अश्वत् ॥ श्वयतेर्डे द्वित्वं वा ॥ १५४ ॥ अशिश्वियन् इत्यादि ॥

इति भ्वादिषु परस्मैपदिनः ॥ १ ॥

( च० ) टुओशिव इर् गतिवृद्धयोः । टुकारोकारौ कार्याथौ । इर् इत्संज्ञकः । पूर्ववत् तिबादयः । गुणः 'ए अय्' श्वयति । लिट्लकारे ॥ सूत्रम्—'श्वयतेः०' ॥ श्वयतेर्धातोर्णादै परे प्रथमं सम्प्रसारणं वा वाच्यम् । अनेनास्य पूर्वं सम्प्रसारणं ततो द्वित्वम् । शु शु णप् इति जाते । 'धातोर्नामिनः' अनेन वृद्धिः । शुशाव । शुशु अतुस् इति जाते 'नु धातोः' अनेन वकारे प्राप्ते । 'नानप्योर्वः' अनेन वक्ष्यमाणेन सूत्रेण तन्निषेधः किं तु इय् एव भवति । शुशुवतुः शुशुविथ । सम्प्रसारणाभावपक्षे 'धातोर्नामिनः' शिश्वाय । 'नुधातोः' शिश्विथतुः । 'गुणः' । शिश्विथ । सम्प्रसारणम् । 'ये' । शूयात् । श्वयिता । श्वयिष्यति । अश्वयिष्यत् । अश्वि इ सि ईट् दिप् इति जाते 'णित्ये' अनेन सेर्णिन्त्वात् वृद्धेः प्राप्ता ॥ सूत्रम्—'श्वयतेः०' श्वयतेर्धातोः सौ परे वृद्धभावावो वाच्यः । अनेन तन्निषेधः । गुणः । 'इट ईटि' इत्यादिसुत्रैः अश्वयीत् इत्यादिरूपं सिद्धं भवति । अस्य 'इरितो वा' अनेन वा ङप्रत्ययो भवति । तदा अश्वि इ दिप् इति जाते ॥ सूत्रम्—'श्वयतेः०' ॥ श्वयतेर्धातोर्ङप्रत्यये परे इकारस्य लोपो वक्तव्यः । अनेनेकारस्य लोपो भवति । अश्वत् अश्वतां अश्वन् ॥ सूत्रं—'श्वयतेर्धातोः' ङ प्रत्यये परे द्वित्वं वा भवति पूर्वस्य । 'नुधातोः' अशिश्विथत् । अशिश्विथताम् । अशिश्विथन् इत्यादीनि रूपाणि ज्ञातव्यानि ॥ इति भ्वादिगणस्य परस्मैपदिनः कथिताः ॥ १ ॥ १६४ ॥

( प्र० ) अश्वयीदिति । नन्वत्र परस्मैपदसिनिमित्तकत्वेन वृद्धेर्वहिरङ्गत्वात् सिमात्रापेक्षत्वेनान्तरङ्गे गुणे छृते इकारान्तत्वाभावाद् वृद्धप्राप्त्याऽयादेशे यान्तत्वादेव हसदिलक्षणाया वृद्धेर्निषेधे सिद्धे किं 'हन्वत' इत्यत्र शिवग्रहणेनेति चेन्न, सौ वृद्धेयं न प्राप्तिन्यायेनान्तरङ्गत्वादिति ॥ इति प्रसाददीकायां भ्वादिपरस्मैपदप्रक्रिया ॥ १ ॥

### ॥ भ्वादिष्वात्मनेपदिनः ॥ २ ॥

अथ भ्वादिष्वात्मनेपदिप्रक्रिया ॥ एध वृद्धौ । अकार आत्मनेपदार्थः । ततः पराणि तिबादिवचनानि । अप् कर्तरि । एधते । 'आदाथ ई' । अकारान्तात्परस्य आतआथसंबन्धिन आकारस्येकारो भवति । अ इ ए एधते । धर्मादेधतेऽदो राज्यम् ॥ विधिसंभावनयोरीतेत्यादीनि नव वचनानि । एधेत । एधताम् । एधत । कासादिप्रत्ययादाम् । एधांचक्रे ॥ आम्रप्रत्ययो यस्माद्विहितः स चेदात्मनेपदी तर्हि अनुप्रयुक्तकृञ् आत्मनेपदं भवसोर्नात्मनेपदम् ॥ १ ॥ एधामास—एधावमूव । विधानसामर्थ्यादस्तेर्भूभावो न । इट् । एधिषीष्ट । एधिता । एधिष्यते । ऐधिष्यत । ऐधिष्यत ऐधिषाताम् ॥

( च० ) आत्मनेपदिनां प्रयोगमाह—एध वृद्धौ । एध् अयं धातुः वृद्धयर्थे । एध इत्यत्राकारोऽनुदात्तस्तेनायमनुदात्तेत् तेनात्मनेपदी । तदेव ग्रन्थकार आह—अकार आत्मनेपदार्थः । ततस्तस्मात्कारणात् विभक्तिचतुष्टयेऽपि पराणि ते आते अन्ते । तथा ईत्

ईयाताम्, ईरन् । ताम्, आताम्, अन्ताम् । तन् आताम् अन्त, इत्यादीनि नव वचनानि योज्यानि ॥ तत्र वर्तमानात्मनेपदे प्रक्रिया लिख्यते । अवादिप्रयोगः 'अपकर्त्तरि' इति कार्यं पूर्ववत् । सर्वत्र 'अप् कर्त्तरि' 'स्वरहीनं०' एधते । द्विवचने एध आते इति स्थिते सूत्रम्—'आदाथ ई' ॥ आ षष्ठ्येकवचनान्तं सांकेतिकम् । आच्च आथ् च आदाथ् तस्य आदाथ षष्ठ्येकवचनान्तम् । ई प्रथमैकवचनान्तम् । 'स्त्रोर्वि०' 'आदौ सवर्णे०' मध्ये । 'आदवे लोपः' त्रिपदमिदं सूत्रम् । अ अकारात्परस्य आते, आथे, आताम्, आथाम् इति वर्तमानाशीः प्रेरणानद्यतनीयप्रथमपुरुषमध्यमपुरुषद्विवचनस्याकारस्य ईकारादेशो भवति । अनेन आते इत्याकारस्य इकारादेशो भवति । 'अइए' एधते । बहुवचने—'अदे' इत्याकारलोपः । 'स्वरहीनं०' एधन्ते । एधसे । द्विवचने—'आदाथ ई' इतीकारः । 'अइ ए' एधेथे । एधञ्चे । उत्तमपुरुषैकवचने—'अदे' एधे । द्वित्वे बहुत्वञ्चे च—'मोरा' एधामहे एधामहे । अथोदाहरणम्—धर्मादिति । अदः समीपवर्ति राज्यं धर्मात् एधते—वर्धते इति वर्तमानप्रक्रिया । विधिसम्भावनयोः ईतेत्यादि नव वचनानि योज्यानि । सर्वत्र 'अप् कर्त्तरि' 'स्वरहीनं' 'अइए' एधेत एधेयाताम् एधेरन् इत्यादि नव रूपाणि । साधुर्जनो मनुष्यो धर्मतः धर्मात् एधेत वर्धेत इति विधिः । 'आशीःप्रेरणयोः' ताम् आताम् अन्ताम् इत्यादयो नव प्रत्ययाः । 'अपकर्त्तरि' आताम् आथाम् इत्यत्र 'आदाथ ई' 'अइ ए' । अन्तामित्यत्र । 'अदे' 'स्वरहीनं०' ॥ मध्यमपुरुषे द्वित्वे । 'आदाथ ई' 'अइए' । एकत्वबहुत्वयोरविशेषः । उत्तमपुरुषैकवचने । 'एपेए' एधे । द्विवहुत्वयोः 'सवर्णे०' एधताम् एधेतामित्यादीन्युदाहरणानि ज्ञेयानि । तवायुरेधताम् ॥ अथानद्यतने—एध् । तनादि नव वचनानि योज्यानि । सर्वत्र 'अप् कर्त्तरि' 'दिवादावट्' इति प्रागडागमः । सूत्रम्—'स्वरादेः' ॥ षष्ठ्येकवचनान्तम् । स्वर आदिर्यस्यासौ स्वरादिस्तस्य धातोः अडागमानन्तरमनेन द्वितीयोऽडागमः । 'सवर्णे०' 'एपेए' । अथवा द्विवारमपि । 'एपेए' साधना प्राग्वत् । केवलमुत्तमपुरुषैकवचने । 'अइए' एधत । एधेताम् 'आदाथ ई' । एधन्त 'अदे' इत्यादिरूपाणि ज्ञेयानि । अत्र यद्यपि द्वितीयमडागमं विनापि रूपसिद्धिर्भवति तथापि ऐक्षत इत्यादौ रूपसिद्धयर्थं सूत्रस्यास्य प्रयोगः ॥ १ ॥

( प्र० ) एध वृद्धाविति । अकारोऽनुदात्त आत्मनेपदार्थः । एधत इति । अत्र यद्यपि द्वितीयमडागमं विनापि रूपसिद्धिर्भवति तथापि ऐक्षत इत्यादौ रूपसिद्धयर्थं सूत्रस्यास्य प्रयोगः ।

ईक्ष दर्शनाङ्कनयोः । ईक्षते । ईक्षेत । ईक्षताम् । ऐक्षते । ईक्षाञ्चके । ईक्षिषीष्ट । ईक्षिता । ईक्षिष्यते । ऐक्षिष्यत । ऐक्षिष्ट ॥

( च० ) एवम् ईक्ष दर्शनाङ्कनयोः । ईक्षधातुः दर्शनाङ्कनार्थे । अङ्कनं परीक्षणम् । अत्राप्यकार आत्मनेपदार्थः । तेन विभक्तिवतुष्टयेऽप्यात्मनेपदानि योज्यानि । एधवत्प्रक्रिया । ईक्ष ते आते अन्ते । 'अप् कर्त्तरि' ईक्षते 'आदाथई' ईक्षेते । 'अदे' ईक्षन्ते । ईक्षसे ईक्षेथे ईक्षञ्चे । ईक्षे ईक्षामहे ईक्षामहे 'मोरा' ॥ विधिसम्भावनयोः । ईक्ष ईत ईयातामित्यादि । 'अप् कर्त्तरि' 'स्वरहीनं०' सर्वत्र । 'अइए' ॥ 'आशीःप्रेरणयोः' । ईक्ष

ताम् आताम् अन्तामित्यादयः । 'अप् कर्तरि' 'स्वरहीनं०' ईक्षताम् । आदाथ ई' 'अ-  
इए' ईक्षेताम् । ईक्षेत् । 'आदाथ ई' ईक्षेथाम् ईक्षध्वम् । ईक्षे 'एऐऐ' । ईक्षावहै ईक्षामहै  
'सवर्णे०' ॥ अनद्यतने तनादयः । 'अप् कर्तरि' 'दिवादावट्' 'स्वरादेः' इत्यडागमद्वयं वि-  
धाय अघेतनाडागमेन सह 'अइए' द्वितीयेन तु 'एऐऐ' ऐक्षत इत्यादीनि रूपाणि ॥

दद दाने । ददते । ददेत । ददताम् । अददत । 'शसददवा' इति  
नैत्वपूर्वलोपौ । दददे दददाते दददिरे । ददिषीष्ट । ददिता । ददिष्यते ।  
अददिष्यत । अददिष्ट ॥

( च० ) दद दाने । अत्राप्यकार आत्मनेपदार्थः । ददते । ददेत । ददताम् । अद-  
दत । 'लोपः' अनेनत्वपूर्वलोपे प्राप्ते । 'शसददवादि०' अनेन तन्निषेधः । दददे । ददि-  
षीष्ट । ददिता । लुङ् । अददिष्ट अददिषाताम् अददिषत । सुगमोऽयं धातुः ॥

( प्र० ) दददे इति । अत्र लोपपचामित्यनेनैत्वपूर्वलोपे प्राप्ते 'शश दद वा०' अनेन  
तन्निषेधः ।

ष्वष्क गतौ । 'नामधातु' अनेन सत्वाभावः । ष्वष्कते । ष्वष्केत । ष्व-  
ष्कताम् । अष्वष्कत । ष्वष्के । ष्वष्किषीष्ट । ष्वष्किता । ष्वष्किष्यत ।  
अष्वष्किष्यत । अष्वष्किष्ट अष्वष्किषाताम् ॥

( च० ) ष्वष्क गतौ । नामधातु० अनेन सत्वाभावः । ष्वष्कते । 'पूर्वस्य हसा-  
दिः' । ष्वष्के । ष्वष्काते । ष्वष्किरे । ष्वष्किषीष्ट । ष्वष्किता । लुङ्लकारे । अ-  
ष्वष्किष्ट । अष्वष्किषाताम् । अष्वष्किषत ॥

( प्र० ) ष्वष्कत इति । 'नामधातु ष्वष्कष्टिवाम्' इति सत्त्वनिषेधः ।

ऋज गतौ स्थैर्ये र्पशे च । 'उपधाया लघोः' अर्जते । अर्जेत । अर्ज-  
ताम् । अर्जत । 'नुगशाम्' 'अभ्वोर्णादौ' आनुजे । अर्जिषीष्ट । अर्जिता ।  
अर्जिष्यते । अर्जिष्यत । अर्जिष्ट ॥

( च० ) ऋज गतौ स्थैर्ये र्पशे च । अकार आत्मनेपदार्थः । पूर्ववत् तिवादयः ।  
'उपधायाः' अनेन गुणः । अर्जते । अर्जेत । अर्जताम् । 'स्वरादेः' । अर्जत । ऋज् णप्  
इति स्थिते । 'द्विश्र' । 'रः' । 'नुगशाम्' अनेन पूर्वस्य नुगागमो भवति । 'आभ्वोर्णा-  
दौ' । 'स्वरहीनं०' । आनुजे आनुजाते आनुजिरे । अर्जिषीष्ट । अर्जिता । 'स्वरादेः' ।  
अर्जिष्ट अर्जिषाताम् अर्जिषत ।

ष्वञ्ज परिष्वञ्जने । सत्वम् । 'अपिरञ्जदंशषञ्जष्वञ्जाम्' स्वजते । स्वजे-  
त । स्वजताम् । अस्वजत । सस्वञ्जे सस्वञ्जाते सस्वञ्जिरे ॥ स्वजतेर्णादौ  
वा किञ्चम् ॥ २ ॥ सस्वञ्जे सस्वजाते सस्वजिरे । 'चोः कुः' 'खसे चपाः'  
षत्वम् । 'कषसंयोगे क्षः' स्वङ्गीष्ट । स्वङ्गा । स्वङ्गयते । अस्वङ्गयत । 'ज्ञ-  
सात्' अस्वङ्ग अस्वङ्गाताम् अस्वङ्गत । अस्वङ्गयथाः ॥

( च० ) वृक्ष परिष्वजने । 'आदेः षणः स्नः' । अनेन सत्वम् । 'अपरिष्वज्' अने-  
नानुस्वारस्य लोपः । स्वजते । स्वजेत । स्वजताम् । अस्वजत । 'द्विश्च' । सस्वज्जे  
सस्वज्जाते सस्वज्जिरे ॥ सूत्रम्—'स्वजतेः०' ॥ स्वजतेधातोर्णादौ वा क्त्वं वाच्यम् ।  
क्त्वात् 'नो लोपः' अनेनैवानुस्वारस्य लोपो भवति । सस्वजे सस्वजाते सस्वजिरे ।  
स्वज् सीष्ट इति स्थिते । 'चोः कुः' । अनेन जकारस्य गकारः । 'खसे०' । अनेन गस्य  
कः । 'क्विलात्०' अनेन सस्य षः 'कषसं०' स्वंक्षीष्ट । 'चोः कुः' 'खसे०' अनेन गस्य कः  
'स्वरहीनम्' स्वङ्गा । स्वङ्गयते । अस्वङ्गयत । 'झसात्' अनेन सेर्लोपः । अस्वङ्ङ् ॥२॥

( प्र० ) सस्वजे इति । सदिस्वज्जोरिति षत्वनिषेधः । झसादिति सिलोपे अस्वङ्ङ् ।

त्रपूष् लज्जायाम् । ऊकारषकारौ कार्यार्थौ । त्रपते । त्रपेत । त्रपताम् ।  
अत्रपत । 'तृफलभजत्रपाम्' इत्येत्वपूर्वलोपौ । त्रेपे त्रेपाते । त्रेपिरे । 'ऊदितो  
वा' त्रपिषीष्ट-त्रप्सीष्ट । त्रपिता—त्रप्सा । त्रपिष्यते-त्रप्स्यते । अत्रपिष्यत-  
अत्रप्स्यत । अत्रपिष्ट अत्रपिषाताम् अत्रपिषत । अत्रप्त ॥

( च० ) त्रपूष् लज्जायाम् । ऊकारषकारौ कार्यार्थौ । पूर्ववत् आदयः । त्रपते । लिट्  
लकारे त्र त्रप् ए इति स्थिते 'तृफलभजत्रपाम्' अनेनैत्वपूर्वलोपौ भवतः । त्रेपे त्रेपाते  
त्रेपिरे । अस्य धातोः 'ऊदितो वा' अनेनेड्विकल्पो भवति । त्रपिषीष्ट-त्रप्सीष्ट । लुङ्-  
कारे अत्रपिष्ट । इडभावे 'झसात्०' अनेन सेर्लोपो भवति तदा अत्रप्त अत्रप्साताम्  
अत्रप्सत ॥

( प्र० ) त्रपूष् लज्जायाम् । षकारः 'षिट्भिदांमङ्' इत्यङ्प्रत्ययार्थः । ऊकार 'ऊदि-  
तो वे'तीड्विकल्पार्थः । लुङि 'झसादिति सिलोपः । अत्रप्त ।

तिज् निशाने क्षमायां च ॥ 'गुब्भ्यः' तितिक्षते । तितिक्षेत । तितिक्ष-  
ताम् । आतितिक्षत । तितिक्षाञ्चक्रे । तितिक्षांबभूव । तितिक्षामास । तितिक्षि-  
षीष्ट । तितिक्षिता । तितिक्षिष्यते । अतितिक्षिष्यत । अतितिक्षिष्ट ॥

( च० ) तिज् निशाने क्षमायां च । निशानं तीक्ष्णीकरणम् 'गुब्भ्यः' अनेन  
स्वार्थे सप्रत्ययो भवति धातोर्द्वित्वं च । तितिज् स अप् ते इति जाते । चोः कुः  
अनेन जस्य गः । 'खसे चपा०' अनेन गस्य कः । 'क्विलात्०' । 'कषसं०' । 'अदे' ।  
अनेनाकारस्य लोपो भवति । 'स्वरहीनं०' । तितिक्षते । तितिक्षेत । तितिक्षताम् ।  
अतितिक्षत । लिट्लकारे 'कासादिप्रत्ययादाम्' अनेनाम्प्रत्ययो भवति । तितिक्षाञ्चक्रे ।  
'आम्प्रत्ययो यस्मात्' अनेन व्याख्यानेन भ्वसोरनुप्रयोगे सति आत्मनेपदं न भवति ।  
तेन तितिक्षाम्बभूव । तितिक्षामास । अन्यानि मूले सन्ति तानि सुगमान्येव । लुङ्लकारे  
अतितिक्षिष्ट ॥

( प्र० ) तिज् निशाने इति निशानं तीक्ष्णीकरणम् । 'गुब्भ्यः' इति तिजेः क्षमायां  
सः । तितिक्षते क्षमां करोतीत्यर्थः ।

गुप गोपनकुत्सनयोः ॥ जुगुप्सते । जुगुप्सेत । जुगुप्सताम् । अजुगु-  
प्सत । जुगुप्साञ्चक्रे जुगुप्साम्बभूव जुगुप्सामास । जुगुप्सिषीष्ट । जुगुप्सिष्य-  
ते । अजुगुप्सिष्यत । अजुगुप्सिष्ट ॥

( च० ) गुप गोपनकुत्सनयोः । 'गुब्भ्यः' । अनेनास्य धातोरपि सप्रत्ययो भवति  
धातोर्द्वित्वं च । तदा गुगुप् स् इति जाते 'कुहोश्चुः' । अनेन गस्य जः । जुगुप् स इति  
जाते । 'स धातुः' अनेन धातुत्वात् तआदयः प्रत्यया भवन्ति । तदा जुगुप्सते इति  
जाते । 'अप् कर्तरि' । अदे जुगुप्सते । लिट्लकारे । जुगुप्साञ्चक्रे । जुगुप्सामास । जुगु-  
प्साम्बभूव । लुङ्लकारे अजुगुप्सिष्ट अजुगुप्सिषाताम् अजुगुप्सिषत । अन्येषां लकाराणां  
रूपाणि मूले सन्ति तस्मात् न लिखितानि ॥

( प्र० ) गुप गोपनकुत्सनयोरिति । गोपनं रक्षणं । गुपेर्निन्दायां सः । जुगुप्सते  
निन्दां करोति ।

मान विचारणे । द्वित्वम् । ह्रस्वः ॥ यः से ॥ पूर्वस्याकारस्येकारो  
भवति से परे ॥ ३ ॥ मानादीनां पूर्वस्य दीर्घो वक्तव्यः ॥ ४ ॥  
मीमांसते । मीमांसेत । मीमांसताम् । अमीमांसत । मीमांसांचक्रे मीमांसामास  
मीमांसांबभूव । मीमांसिषीष्ट । मीमांसिता । मीमांसिष्यते । अमीमांसिष्यत ।  
अमीमांसिष्ट ॥

( च० ) मान विचारणे । अकार इत् आत्मनेपदार्थः । 'गुब्भ्यः' अनेन सद्वित्वे  
भवतः । ह्रस्वः । 'म मान् स' इति जाते ॥ सूत्रम्—'यः से' ॥ धातोः पूर्वस्य अका-  
रस्य इकारो भवति सप्रत्यये परे । अनेनाकारस्य इकारः । तदा मि मान् स इति जाते ॥  
सूत्रम्—'मानादीनाम्' ॥ मान् बध् दान् शान् इत्येतेषां धातूनां पूर्वस्य सप्रत्यये परे  
दीर्घो वक्तव्यः । अनेन पूर्वस्येकारस्य दीर्घः । 'स धातुः' 'अप्कर्तरि' नश्चापदान्ते' मीमां-  
सते लिट्लकारे । मीमांसांचक्रे । लुङ्लकारे । अमीमांसिष्ट इत्यादीनि रूपाणि पूर्वोक्तैव  
सूत्रैः सिध्यन्ति पिष्टपेषणैः किं प्रयोजनम् ॥ ३-४ ॥

( प्र० ) मानादीनामिति । एषां पूर्वस्येकारस्य दीर्घः स्यात् । मानविचारणे । बध-  
निन्दायाम् । दान आर्जवे । शान्तेजने । इत्यादि ॥ ३-४ ॥

बध निन्दायाम् । आदिजवानाम् । बीभत्सते । बीभत्सेत । बीभत्स-  
ताम् । अबीभत्सत । बीभत्सांचक्रे । बीभत्सिषीष्ट । बीभत्सिता । बीभत्सि-  
ष्यते अबीभत्सिष्यत । अबीभत्सिष्ट ॥

( च० ) बध निन्दायाम् । अकार उभयपदार्थः । 'गुब्भ्यः' । 'आदिजवानाम्' ।  
'यः से' । 'मानादीनाम्' 'स धातुः' । 'अप्कर्तरि' 'अदे' 'खसे चपा०' बीभत्सते । लिट्  
लकारे । बीभत्सांचक्रे । अन्यानि मूले सन्ति । लुङ्लकारे । अबीभत्सिष्ट ॥

पण व्यवहारे स्तुतौ च । पन च । आयः । पणायते । पणायेत । पणायताम् । अपणायत । पणायार्चक्रे । आयाभावपक्षे । पेणे पेणाते पेणिरे । पणायिषीष्ट-पणिषीष्ट । पणायिता-पणिता । पणायिष्यते-पणिष्यते । अपणायिष्यत-अपणिष्यत । अपणायिष्ट-अपणिष्ट । एवं पन च ॥

( च० ) पण व्यवहारे स्तुतौ च । 'आयः' अनेनास्य आयः प्रत्ययो भवति । 'स धातुः' 'अष्कर्तरि' 'सर्वे दीर्घः सह' पणायते । पणायेत । पणायताम् । अपणायत । पणायार्चक्रे । आयप्रत्ययोऽनपि वा भवति सूत्रोक्तत्वात् । अयाभावपक्षे—'लोपः पचाम्' अनेनास्यैत्वपूर्वलोपौ । पेणे पेणाते पेणिरे । पणाय इट् सीष्ट इति जाते । 'यतः' 'स्वर-हीनं०' 'क्विलात्' पणायिषीष्ट । आयाभावपक्षे—पणिषीष्ट । पणायिता—पणिता । लुङ्-लकारे—अपणायिष्ट । अपणिष्ट । एवं पनघातोरपि रूपाणि ज्ञेयानि ॥

( प्र० ) पणव्यवहारे स्तुतौ चेति । व्यवहारः कुसीदादिः । 'विनानार्थं स्व सन्देहे हरणं हार उच्यते, नानासन्देहहरणात् व्यवहार इति स्मृतः' इति कात्यायनः । पनचेति । यद्यपि पृथङ्निर्देशो यथासंख्यनिवृत्त्यर्थमिति सुवचं तथापि सम्प्रदायानुरोधात् पनेति स्तुतावित्यनेन सम्बध्यते पृथङ्निर्देशादेव । स्तुताबनुबन्धस्य केवले चरितार्थत्वादाय प्रत्ययान्तादात्मनेपदं न भवति । भट्टिस्तु—'न चोपलेभे वणिजा पणायाम्' इत्यत्र व्यवहारेऽध्यायप्रत्ययं कृतवान् ॥

कमु कान्तौ ॥ कमेः स्वार्थे जिः प्रत्ययो वक्तव्यः ॥ ५ ॥  
अनपि तु वा । वृद्धिः । सधातुः । अप्गुणौ । अयादेशः । कामयते । काम-  
येत । कामयताम् । अकामयत । कामयार्चक्रे-चकमे । कामयिषीष्ट कमिषीष्ट ।  
कामयिता-कमिता । कामयिष्यते-कमिष्यते । अकामयिष्यत-अकमिष्यत ।  
अकामि त इति स्थिते ॥ अेरङ्द्विश्च ॥ व्यन्ताद्धातोर्मृतेऽर्थे अङ् प्रत्ययो  
भवति दिवादौ परतः ॥६॥ सेरपवादः । धातोश्च द्वित्वम् ॥ जेः ॥ इडा-  
गमवर्जिते अनपि विषये अेलोपो भवति ॥७॥ ह्रस्वः । कुहोश्चुः ॥ अङ्  
लघौ ह्रस्व उपधायाः ॥ अङ् सत्युपधाया ह्रस्वो भवति पूर्वसम्बन्धिनो-  
ऽकारस्यकारो भवति लघुनि धात्वक्षरे परे ॥८॥ लघोर्दीर्घ ॥ अङ् सति  
ह्रसादेर्लघोः पूर्वस्य दीर्घो भवति लघुनि धात्वक्षरे परे ॥ ९ ॥ अचीकमत  
अचीकमेताम् अचीकमन्त ॥ अेरभावपक्षे—॥ कमेरङ्द्वित्वे वाच्ये ॥  
व्यन्तत्वाभावान्न दीर्घकारौ ॥१०॥ अचकमत ॥

( च० ) कमु कान्तौ । कान्तिरत्र इच्छा । उकार इत् आत्मनेपदार्थः ॥ 'कमेः'  
कमेर्घातोः स्वार्थे जिः प्रत्ययो वक्तव्यः । अनपि तु वा वक्तव्यः । कम् जि इति जाते ।



‘अत उपधायाः’ अनेन वृद्धिः । ‘स धातु’ जकारो जित्कार्यार्थः । ‘अःकर्तरि’ ‘गुणः’ ‘एअय्’ कामयते । कामयेत । कामयताम् । अकामयत । कामयांचक्रे । जेरभावपक्षे—चक्रे । कामयिषीष्ट—कमिषीष्ट । कामयिता—कमिता । अन्यानि मूले सन्ति । लुङ्लकारे—अकामि तन् इति स्थिते । सूत्रम्—‘जेरङ् द्विश्च’ ॥ इदं जेः अङ् द्विः च चतुः पदं सूत्रम् । जिप्रत्ययान्ताद्धातोर्भूतमात्रेऽतीते काले सिविषये दिवादौ परे अङ्प्रत्ययो भवति । सेरपवादो धातोः द्वित्वं भवति । चकारात् श्रिद्रुभ्यो जिप्रत्ययाभावेऽपि अङ् द्वित्वं च ॥ ‘जेः’ जेः इडागमवर्जिते अनपि विषये जिप्रत्ययस्य लोपो भवति । तदा अ का काम् इति स्थिते । ‘ह्रस्वः’ । ‘कुहोश्चुः’ तदा अचकाम् तन् इति जाते सूत्रम्—‘अङि लघौ ह्रस्व उपधायाः’ ॥ अङि लघौ ह्रस्वः उपधायाः चतुःपदम् । अङि प्रत्यये सति धातोः लघौ परे पूर्वसम्बन्धिणोऽकारस्य इकारो भवति । दीर्घादेर्धातोर्ह्रस्वाया ह्रस्वोऽपि भवति । अनेन अकारस्य इकारः । उपधायाः ह्रस्वः । तदा अचिकम् अङ् तन् इति जाते सूत्रम्—‘लघोर्दीर्घः’ ॥ लघोः दीर्घः । अङि सति ह्रसादेर्लघोः पूर्वस्य दीर्घो भवति लघुनि धात्वक्षरे परे सति । अनेनेकारस्य दीर्घः अङ्तनोऽङ्कारनकारलोपः । ‘स्वरहीनं०’ अचीकमत अचीकमेताम् अचीकमन्त । जेरभावपक्षे । सूत्रम्—‘कमेः’ ॥ कमेधातोर्ङ्प्रत्ययद्वित्वे वाच्ये । अनेनाङ्प्रत्ययः द्वित्वं च भवति । व्यन्तत्वाभावात् न दीर्घकारौ । अचकमत । अचकमेताम् । अचकमन्त । इत्यादीनि रूपाणि ज्ञेयानि ॥ ९—१० ॥

( प्र० ) कसुकान्ताविति । कान्तिरिच्छा । जिडभावे उदित्वात् क्त्वयामिङ्क्विकल्पः । कमित्वा—कान्त्वा ।

जेरङ्द्विश्चेति । अस्य प्रत्ययत्वात्तदन्तलाभः । अप् कर्तरीत्यतो मण्डूकप्लुत्या कर्त्तरीत्यनुवर्तनीयम् । तत्किम् । अकारविषयातां घटौ कुलालेन ॥ ६ ॥

जेरिति । जिजिडोः सामान्येन ग्रहणम् । अनपि जेलोपो न त्विडामन्तालवाच्येतिन्य-ष्णुषु । इति व्याख्येयम् । तेन इटि—कामयिता । आम्—कामयामास । औणादिके अन्ते—मण्डयन्तः । आलुप्रत्यये—स्पृहयाच्यः । इत्नुप्रत्यये औणादिके—स्तनयित्नुः । इष्णुप्रत्यये छान्दसिके—पारयिष्णवः ॥ ७ ॥

अङिलघाविति । धात्वक्षरस्य ककारेण व्यवधानेऽपि ‘येन नाव्यवधानन्तेन व्यवहिते-ऽपीति’ वचनसामर्थ्यात् पूर्वस्यातोऽत्रेत्वम् । अजजागरदित्यत्र त्वनेकवर्णव्यवधानत्वाच्च भवति । न चाचिक्षणदित्यत्राप्यनेकवर्णव्यवधानत्वाच्च भविष्यतीति वाच्यम्, अस्सृ-द्वरेतीत्वबाधनार्थमत्वेन संयोगव्यवधाने भवतीति ज्ञापितत्वात् । तेन स्वरहससमुदाय एव न भविष्यतीति बोध्यम् ॥ ८ ॥

लघोर्दीर्घ इति । अत्राङि लघावित्यनुवर्त्तते इत्याह—लघुनीत्यादि । ह्रसादेर्धातोः पूर्वस्य लघोर्दीर्घो भवति । तेनारिरदित्यादावप्रसङ्ग इति प्राञ्च । वस्तुतस्तु अत्र दीर्घाप्रा-प्तिरेव लघुधात्वक्षरपरत्वाभावात् ॥ ९ ॥

अय गतौ । अयते । अयेत । अयताम् । आयत ॥ परापूर्वेऽयता-  
वुपसर्गरेफस्य लृत्वं वाच्यम् ॥ ११ ॥ पलायते । पलायेत । पलाय-

ताम् । अपलायत । अयांचक्रे-अयामास-अयांबभूव । अयिषीष्ट । अयिता । अयिष्यते । आयिष्यत । आयिष्ट आयिषाताम् आयिषत । आयिध्वम्-आयिध्वम् ॥

( च० ) अय गतौ । पूर्ववत् तेआदयः प्रत्यया भवन्ति । अयते । यदायं धातुः परापूर्वः स्यात्तदा वक्ष्यमाणेन सूत्रेण लृत्वं भवति ॥ सूत्रम्—‘परापूर्वेऽयतौ०’ ॥ अयतौ धातौ परे उपसर्गरेफस्य लृत्वं वाच्यम् । अनेन रकारस्य लकारः । तदा पलायते इति रूपं सिद्धम् । लिट्लकारे । ‘कासादिप्रत्ययादाम्’ अनेनाम् प्रत्ययो भवति । अयांचक्रे । द्वे मूले स्तः । अयिषीष्ट । लुङ्लकारे । आयिष्ट ॥ ११ ॥

( प्र० ) अय गतौ । अयते इति । अय कथं ‘उदयति वितथोर्ध्वरश्मिरज्ज्’ इति भावः । तथाचात्र शानप्रत्ययेन भाव्यमिति शङ्कितुराशयः । उच्यते । अनुदात्तत्वलक्षण-मात्मनेपदमनित्यं चक्षिडो डित्करणज्जापितम् । केचित्तु—इट क्रिड कटौ गतावित्यत्र इ इ इति प्रक्षिप्य इधातोःस्यतीति रूपे जाते ततः शतरि तद्रूपं सिद्धम् ।—इत्याहुः ।

दय दानगतिर्हिसादानेषु । दयते । अयतिवत्प्रक्रिया ॥

( च० ) दय दानगतिर्हिसादानेषु । अस्यापि धातोःस्यतिवत् रूपाणि ज्ञेयानि ॥

घट चेष्टायाम् । घटते । घटेत । घटताम् । अघटत । कुहोरश्चुः । जघटे । घटिषीष्ट । घटिता । घटिष्यते । अघटिष्यत-अघटिष्ट ॥

( च० ) घट चेष्टायाम् । पूर्ववत् तआदयः । घटते । लिट्लकारे । ‘कुहोरश्चुः’ अनेन वस्य झः । जघटे जघटाते जघटिरे । घटिषीष्ट । लुङ्लकारे । अघटिष्ट ॥

ईह चेष्टायाम् । ईहते । ईहेत । ईहताम् । ऐहत । ईहांचक्रे । ईहिषीष्ट । ईहिता । ईहिष्यते । ऐहिष्यत । ऐहिष्ट ॥

( च० ) ईह चेष्टायाम् । दीर्घोपधत्वात् न गुणः । ईहते लुङ्लकारे । ‘स्वरादेः’ ऐहत । लिट्लकारे । ‘कासादि०’ अनेनास्याम् । ईहांचक्रे । ईहिषीष्ट । लुङ्लकारे ऐहिष्ट ॥

काशुङ् दीप्तौ । काशते । काशेत । काशताम् । अकाशत ॥

( च० ) काशुङ् दीप्तौ । उकारलकारौ इतौ । काशते । लिट्लकारे । ‘विद्दरिद्रा’ अनेनास्य वाम् प्रत्ययो भवति । काशांचक्रे (?) ॥ आमभावे—‘कुहोरश्चुः’ ‘ह्रस्वः’ चकाशे । काशषीष्ट । लुङ्लकारे—अकाशिष्ट ॥

विद्दरिद्रा० । काशांचक्रे (?) । चकाशे । काशिषीष्ट काशिता । काशिष्यते । अकाशिष्यत । अकाशिष्ट ॥ कास्य शब्दकुत्सायाम् । कासते । कासेत । कासताम् । अकासत । कासांचक्रे । चकासे (?) । काशिषीष्ट । कासिता । काशिष्यते । अकाशिष्यत । अकाशिष्ट ॥

( च० ) कास्य शब्दकुत्सायाम् । ऋकार इत् । । पूर्ववत् तआदयः । कासते । लि-

ड्लकारे 'कासादिप्रत्ययादाम्' अनेन नित्ये प्राप्ते । 'विदृदिद्रा०' अनेन वा भवति । कासांचक्रे (?) । आमभावे-चकासे । कासिषीष्ट । कासिता । लुङ्लकारे अकासिष्ट ॥

षेवृ सेवने । सत्वम् । सेवते । सेवेत । सेवताम् । असेवत । सिषेवे सिषेवाते । सेविषीष्ट । सेविता । सेविष्यते । असेविष्यत । असेविष्ट ॥

( च० ) षेवृ सेवने । 'आदेः षणः स्नः' अनेन सत्वम् । ऋकार इत् । सेवते । लिङ्लकारे । सिषेवे सिषेवाते सिषेविरे । सेविषीष्ट । लुङ्लकारे । असेविष्ट ॥

गाङ् गतौ । सवर्णदीर्घे कृते आकारस्वात्—'आतोऽन्तोदनतः' । गाते गाते गाते । गेत् । गाताम् । अगात् । जगे जगाते जगिरे । गासीष्ट । गाता । गास्यते । अगास्यत । अगास्त अगासाताम् ॥

( च० ) गाङ् गतौ । ङकार आत्मनेपदार्थः । पूर्ववत् तआदयः । 'सवर्णे०' गाते । गाते । आकारान्तत्वात् । आतोऽन्तोदनतः' । अनेन अन्ते इत्यस्य अते भवति । 'सवर्णे०' गाते । गासे । गाथे । गत्यादिनी । 'अ इ ए' गेत् । गाताम् । गाताम् । गाताम् । अगात् अगाताम् अगात् । गा णप् इति स्थिते । 'द्विश्च' 'ह्रस्व' 'कुहोश्चुः' 'आतोऽनपि' । जगे जगाते जगिरे । गासीष्ट । गाता । गास्यते । लुङ्लकारे । अगास्त अगासाताम् अगास्त ॥

( प्र० ) गाङ्गताविति । गाते इत्यत्र पूर्वमपूप्रत्ययेन सह सवर्णदीर्घे कृते पश्चादादाथ इरिति न आतोऽन्तोदनत इति तु प्रवर्त्तत एव । तेन अन्ते परतस्तुल्यं रूपमिति भावः । गातेऽत्रादादिकोऽयमिति हरदत्तादयः । फले तु न भेदः ।

रुङ् गतौ भाषणे च । गुणः । रवते । रवेत् । रवताम् । अरवत् अरवेताम् । अनेकस्वरत्वादसंयोगपूर्वत्वाच्चोकारस्य वत्त्वे प्राप्ते ॥ नानप्योर्वः ॥ अनपि विषये धातोरुवर्णस्य वत्त्वं न भवति ॥१२॥ तत् उव् । नुधातोः । रुखे रुखाते रुखिरे । रविषीष्ट । रविता । रविष्यते । अरविष्यत । अरविष्ट ॥

( च० ) रुङ् गतौ भाषणे च । पूर्ववत् तआदयः 'गुणः' रवते । लिङ्लकारे—'नुधातोः' अनेनानेकस्वरसंयोगपूर्वत्वात् वकारे प्राप्ते ॥ सूत्रम्—'नानप्योर्वः' ॥ न अनपि ओः वः । तिवादिचतुष्टयस्यापूप्रत्ययो भवति नान्यविभक्तिगणस्य । ततो विभक्तिचतुष्टयवर्जितो विभक्तिगणोऽनप कथ्यते । ततोऽनपसंबन्धिनि स्वरे परे धातोरुवर्णस्य वत्त्वं न भवति । किंतु उवेव भवति । अनेनोव् भवति । रुखे । रुखाते । रुखिरे । रविषीष्ट । रविता । लुङ्लकारे—अरविष्ट अरविषाताम् अरविषत ॥ १२ ॥

देङ् पालने । दयते । दयेत् । दयताम् । अदयत् ॥ दयतेर्णादौ दिग्यादेशो द्वित्वाभावश्च वक्तव्यः ॥१३॥ दिग्ये । 'संघ्यक्षराणाम्' । दासीष्ट । दाता । दास्यते । अदास्यत ॥ आपिदूदाधास्थामित्वं

सेर्डित्त्वं आत्मनेपदे वाच्यम् ॥ १४ ॥ डित्त्वान्न गुणः ॥ लोपो  
ह्रस्वाज्झसे ॥ ह्रस्वादुत्तरस्य सेर्लोपो भवति झसे परे ॥ १५ ॥ अदित  
अदिषाताम् अदिषत ॥

( च० ) देङ् पालने । डकार आत्मनेपदार्थः । दयते । लिट्लकारे ॥ सूत्रम्—‘दय-  
तेः’ ॥ दयतेर्धातोर्णादौ परे सति दिग्ग्यादेशो भवति । द्वित्वाभावश्च वक्तव्यः । ‘आतो-  
ऽनपि’ दिग्ग्ये दिग्ग्याते दिग्ग्यरे । ‘संध्यक्षराणामा०’ दासीष्ट । दाता । दास्यते । अदा-  
स्यत । अदासि तन् इति स्थिते । सूत्रम्—‘अपिद्वाधास्थाम्०’ अपिद्वाधास्थाम्० धा-  
त्तां इत्त्वं सेर्डित्त्वं च आत्मनेपदे वाच्यत् । ‘षष्ठीनिर्दि०’ डित्त्वात् गुणाभावो भवति ।  
तदा अदि सि तन् इति जाते ॥ सूत्रम्—‘लोपो ह्रस्वाज्झसे’ ॥ लोपः ह्रस्वात् झसे ।  
ह्रस्वादुत्तरस्य सेर्लोपो भवति झसे परे । अनेन सेर्लोपो भवति । अदित अदिषाताम्  
अदिषत ॥ १५ ॥

डीङ् विहायसा गतौ । डयते । डयेत् । डयताम् । अडयत । ‘नुधातोः’  
डीङ्ये । डयिषीष्ट । डयिता । डयिष्यते । अडयिष्यत । अडयिष्ट ॥

( च० ) डीङ् विहायसा गतौ । डकारः सर्वत्रात्मनेपदार्थो ज्ञातव्यः । ‘गुणः’  
डयते । डयेत् । लिट्लकारे—‘नुधातोः’ अनेन इ य् भवति । डिङ्ये डिङ्याते डिङ्यरे ।  
‘गुणः’ डयिषीष्ट । अन्यानि मूले सन्ति । लुङ्लकारे—अडयिष्टअडयिषाताम् अडयिषत ॥

दैङ् त्रैङ् पालने । दायते । दायेत । दायताम् । अदायत ॥ दैङो  
णादौ दिग्ग्यादेशो द्वित्वाभावश्च ॥ १६ ॥ दिग्ग्ये । दासीष्ट ।  
‘अपिद्वाधास्थामि लोपो ह्रस्वाज्झसे’ अदित ॥ त्रायते । तत्रे । अत्रास्त ॥

( च० ) दैङ् त्रैङ् पालने । पूर्वावत् तआदयः । ‘ऐ आय्’ । दायते त्रायते । लिट्-  
लकारे सूत्रम्—‘दैङः०’ ॥ दैङो धातोर्णादौ परे सति दिग्ग्यादेशो द्वित्वाभावश्च भवति ।  
‘आतोऽनपि’ । दिग्ग्ये दिग्ग्याते दिग्ग्यरे । ‘संध्यक्षराणा० दासीष्ट । लुङ्लकारे । ‘अपि-  
द्वाधा०’ ‘लोपो ह्रस्वा०’ । अदित अदिषाताम् अदिषत ॥ त्रैङ्धातोर्लिट्लकारे ‘संध्य-  
क्षराणामा०’ अनेनाकारः ‘द्विश्च’ ‘ह्रस्वः’ । ‘पूर्वास्य’ ‘आतोऽनपि’ अनेनाकारलोपः ।  
तत्रे तत्राते तत्रिरे । अस्य धातोर्लुङ्लकारे । ‘संध्यक्षरा०’ अत्रास्त अत्रासाताम् अत्रा-  
स्त ॥ १६ ॥

द्युतङ् द्योतने । उपधाया लघोः । द्योतते । द्योतेत । द्योतताम् । अ-  
द्योतत ॥ द्युतेः पूर्वस्य संप्रासारणं वक्तव्यं णादौ परे ॥ १७ ॥  
दिद्युते । द्योतिषीष्ट । द्योतिता । द्योतिष्यते । अद्योतिष्यत । अद्योतिष्ट ॥  
द्युतादिभ्यो लुङि वा परस्मैपदं वाच्यम् ॥ १८ ॥ लिट्पुषादे-  
र्ङः । अद्युतत् ॥

( च० ) द्युत् इत्येतने । अकार उच्चारणार्थः । इकार आत्मनेपदार्थः । 'उपधायाः' अनेन गुणो भवत्यस्य । द्योतते । अन्यानि मूले सन्ति । द्युत् ण इति स्थिते । 'द्विश्र' द्यु द्युत् ण इति जाते ॥ सूत्रम्—'द्युतेः०' ॥ द्युतेर्धातोः पूर्वस्य सम्प्रसारणं वक्तव्यं णवादी परे सति । अनेनास्य पूर्वस्य सम्प्रसारणम् । 'स्वरहीनम्' । दिद्युते विद्युताते दिद्युतिरे । द्योतिषीष्ट । द्योतिता । लुङ्लकारे—अद्योतिष्ट । सूत्रम्—'द्युतादिभ्यः०' ॥ द्युतादिभ्यो लुङि वा परस्मैपदं वाच्यम् । अनेनास्य लुङि वा परस्मैपदं भवति । तदा 'लित्पुषादेर्ङः' अनेन ङः । ङित्वात् गुणाभावः । अद्युतत् अद्युतताम् अद्युतन् ॥ १८ ॥

वृत्तुङ् वर्तने । वर्तते वर्तेते वर्तन्ते । वर्तेत । वर्तताम् । अवर्तत । अवृते । वर्तिषीष्ट । वर्तिता । वर्तिष्यते । अवर्तिष्यत ॥ वृतादिभ्यः स्यप्स्योर्वा पं पेऽनिट्त्वं च ॥ १६ ॥ 'वृत् वृषु शृषु स्यन्दू कृषु' एते वृतादयः । वत्स्यति । अवत्स्यत् । अवर्तिष्ट । परस्मैपदपक्षे—लित्पुषादेर्ङः । अवृत्तत् ॥

( च० ) वृत्तुङ् वर्तने । उकार उच्चारणार्थः । वर्तते । लिट्लकारे 'द्विश्र' 'रः' वृत्ते । वर्तिषीष्ट । वर्तिता । वर्तिष्यते । अवर्तिष्यत् ॥ सूत्रम्—'वृतादिभ्यः०' ॥ वृतादिभ्यो धातुभ्यः स्यप्स्योः परतो वा पं परस्मैपदमनिट्त्वं च वाच्यम् । वृतादयस्तु मूले उक्ताः । 'गुणः' वत्स्यति । अवत्स्यत् । लुङ्लकारे । अवर्तिष्ट । परस्मैपदपक्षे—लित्पुषादेर्ङः' अनेनास्य ङः । अवृत्तत् ॥ १९ ॥

वृधुङ् वृद्धौ । वर्धते । वर्धेत । वर्धताम् । अवर्धत । ववृधे । वर्धिषीष्ट । वर्धिता । वर्धिष्यते । अवर्धिष्यत । वत्स्यति । अवत्स्यत् । अवर्धिष्ट । अवृधत् ॥ ( च० ) वृधुङ् । 'उपधाया लघोः' । वर्धते । लिट्लकारे । ववृधे । वर्धिषीष्ट । अस्य धातोरपि पूर्वधातुवत् रूपाणि साध्यानि ॥

शृधुङ् पर्दने । शर्धते । शर्धेत । शर्धताम् । अशर्धत ॥ शशृधे । शर्धिषीष्ट । शर्धिता । शर्धिष्यते । अशर्धिष्यत । अशर्धिष्ट । शत्स्यति । अशत्स्यत् । अशृधत् ॥

( च० ) शृधुङ् पर्दने । पर्दनें गुदरवः । शर्धते । अयमपि तद्वत् । न किञ्चिद्विशेषः । स्यन्दू प्रस्रवणे । स्यन्दते । स्यन्देत । स्यन्दताम् । अस्यन्दत । सस्यन्दे । ऊदितो वा । स्यन्दिषीष्ट । स्यन्त्सीष्ट । स्यन्दिता-स्यन्ता । स्यन्दिष्यते-स्यन्त्स्यते । स्यन्त्स्यति । अस्यन्दिष्यत-अस्यन्त्स्यत अस्यन्त्स्यत् । अस्यन्दिष्ट अस्यन्त । पक्षे अस्यदत् ॥

( च० ) स्यन्दू प्रस्रवणे । ऊकार इङ् विकल्पार्थः । स्यन्दते । लिट्लकारे द्वित्वम् । पूर्वस्य । सस्यन्दे सस्यन्दाते सस्यन्दिरे । अस्य धातोः 'ऊदितो वा' अनेनेङ् विकल्पो

भवति । स्यन्दिषीष्ट । इडभावपक्षे 'खसे चपा झसानाम्' अनेन दस्य तः । स्यन्त्सीष्ट । स्यन्दिता—स्यन्ता । स्यन्दिष्यते । इडभावपक्षे 'खसे०' स्यन्त्स्यते । अस्यन्दिष्यत-अस्यन्त्स्यत । अस्यन्दिष्ट । इडभावे । अस्यन्त । परस्मैपदपक्षे—'लित्पुषादेर्ङः' 'नो लोपः' अनेन अनुस्वारस्य लोपो भवति । अस्यदत् ॥

कृपू सामर्थ्ये । गुणः ॥ कृपो रो लः ॥ कृपो रेफस्य लो भवति ऋकारस्य लृकारो भवति ॥ २० ॥ कल्पते कल्पेत । कल्पताम् । अकल्पत । चकल्पे । कल्पिषीष्ट । इडभावपक्षे ॥ सिंस्योः ॥ उपधाया गुणो न भवति सिंस्योरनिटोः परतः ॥ २१ ॥ कल्पसीष्ट । कल्पिता—कल्पता । कल्पिष्यते कल्पस्यते कल्पस्यति । अकल्पिष्यत अकल्पस्यत । अकल्पिष्ट । अकल्पत अकल्पताम् अकल्पत । अकल्पत् ॥

( च० ) कृपू सामर्थ्ये । पूर्ववत् तआदयः । 'उपधायाः' सूत्रम्—'कृपो रो लः' ॥ कृपः रः लः । कृपो धातो रेफस्य लृकारो भवति ऋकारस्य लृकारो भवति । अनेन रस्य लः । कल्पते । लिट्लकारे 'कृपो रो लः' । अनेन ऋकारस्य लृकारः । चकल्पे । कल्पिषीष्ट । अस्यापि ऊदित्त्वादिङ्गविकल्पो भवति । तदा कल्पसीष्ट इति जाते । 'उपधाया लघोः' अनेन गुणे प्राप्ते सति ॥ सूत्रम्—'सिंस्योः' ॥ सिश्च सीश्च सिंस्यौ तयोः सिंस्योः । सिंस्योरनिटोः परत उपधाया गुणो न भवति । अनेन गुणाभावः । 'कृपो रो लः' । कल्पसीष्ट । कल्पिता । कल्पता । कल्पिष्यते । कल्पस्यते । अकल्पिष्यत । अकल्पस्यत । परस्मैपदपक्षे । कल्पस्यति । अकल्पस्यत् । अकल्पिष्ट । 'लित्पुषादेर्ङः' 'कृपो रो लः' अकल्पत् । अकल्पताम् । अकल्पन् । समासोऽयं धातुः ॥ २१ ॥

( प्र० ) कृपो रो ल इति । आवृत्त्या वाक्यद्वयसिद्धिरित्याह—ऋकारस्येति । तत्फलन्तु अकल्पदित्यादिसिद्धिः । यद्यपि कल्पसामर्थ्ये इति पाठेनैव रूपसिद्धिः सूत्राकरणलाघवं च । कृपणादिसिद्धिस्तु कृप कृपायामित्यस्योणादयो बहुलमिति बहुलग्रहणात् सम्प्रसारणे तथापि अचीकल्पदिति सिद्धयर्थस्तथा पाठः ॥ २१ ॥

व्यथ दुःखभयचलनयोः । व्यथते । व्यथेत । व्यथताम् । अव्यथत ॥ व्यथतेर्णादौ पूर्वस्य सम्प्रसारणं वक्तव्यम् ॥ २२ ॥ विव्यथे । व्यथिषीष्ट । व्यथिता । व्यथिष्यते । अव्यथिष्यत । अव्यथिष्ट ॥

( च० ) व्यथ दुःखभयचलनयोः । अकार आत्मनेपदार्थः । व्यथते ॥ 'व्यथतेर्धातो-र्णादौ परे पूर्वस्य सम्प्रसारणं वक्तव्यम्' इदं मूले सूत्रमस्ति । अनेनास्य धातोः सम्प्रसारणं भवति । विव्यथे विव्यथाते विव्यथिरे । व्यथिषीष्ट । व्यथिता । लुङ्लकारे । अव्यथिष्ट ॥ २२ ॥

रमु क्रीडायाम् । रमते । रमेत । रमताम् । अरमत ॥ व्याङ्पर्युपेभ्यो रमः पम् ॥ २३ ॥ विरमति आरमति परिरमति उपरमति । रमे ।

रंसीष्ट । रन्ता । रंस्यते । अरंस्त अरंसाताम् अरंसत । विपूर्वः । आदन्तानाम् इतीदसकौ । व्यरंसीत् व्यरंसिष्टाम् ॥

( च० ) रसु क्रीडायाम् । रमते । रमेत । रमताम् । अरमत ॥ सूत्रम्—‘व्याङ्पर्युपेभ्यः०’ । वि आङ्परि उप एभ्य उपसर्गोभ्यो रमधातोः पं परस्मैपदं भवति । विरमति । आरमति । परिरमति । उपरमति । लिट्लकारे । ‘लोपः पचाम्’ अनेनैत्वपूर्वलोपो भवतः । रेमे रेमारे रेमिरे । ‘नश्चापदान्ते झसे’ अनेन मकारस्थानुस्वारो भवति । रंसीष्ट । रन्ता । लुङ्लकारे—अरंस्त अरंसाताम् अरंसत । यदायं धातुविपूर्वः स्यात् तदात्मनेपदं भवति । ‘आदन्तानाम्’ अनेन परस्मैपदे सति इदसकौ भवतः । ‘व्यरम् सू इट् सि ई दिप् इति स्थिते । ‘इट् ईटि’ ‘स्वणं०’ स्वरहीनम् ‘नश्चापदान्ते’ । ‘वावसाने’ व्यरंसीत् । व्यरंसिष्टाम् । व्यरंसिष्ठुः ॥ २३ ॥

जित्वरा संभ्रमे । जिआवितौ । त्वरते । त्वरेत । त्वरताम् । अत्वरत । तत्वेरे । त्वरिषीष्ट । त्वरिता । त्वरिष्यते । अत्वरिष्यत । अत्वरिष्ट । अत्वरिद्ववं—अत्वरिध्वम् ॥

( च० ) जित्वरा संभ्रमे । जिआवितौ । पूर्ववत् तआदयः । त्वरते । लिट्लकारे ‘द्विश्र’ । पूर्वस्य हसादिः शेषः । तत्वेरे । तत्वरते । तत्वरिरे । त्वरिषीष्ट । लुङ्लकारे । अत्वरिष्ट अत्वरिपाताम् अत्वरिषत ॥

षह मर्षणे । सहते । सहेत । सहताम् । असहत । सेहे । सहिषीष्ट । सहिता । इषुसह । इति वेट् । हो ढः । तथोर्धः । ष्टुत्वम् । ढलोपः ॥ सहिवहोरोदवर्णस्य ॥ सहिवहोरवर्णस्योकारादेशो भवति ढलोपनिमित्ते ढकारे परे ॥ २४ ॥ सोढा । सहिष्यते । असहिष्यत । असहिष्ट ॥

इति भ्वादिष्वात्मनेपदिनः ॥

( च० ) षह मर्षणे । ‘आदेः षणः स्नः’ अनेन सत्वम् । सहते । लिट्लकारे । ‘लोपः पचाम्’ अनेनैत्वपूर्वलोपो । सेहे सेहाते सेहिरे । सहिषीष्ट । सहिता । ‘इषुसह०’ अनेनास्य वा इट् भवति । इडभावपक्षे सह ता इति स्थिते । ‘हो ढः’ अनेन हस्य ढः । ‘तथोर्धः’ अनेन तस्य षः ‘ष्टुभिः ष्टुः’ ‘ढि ढो लोपः’ दीर्घश्च तदा सा ढा इति जाते ॥ सूत्रम्—‘सहिवहोरोदवर्णस्य’ सहिवच वह च सहिवहौ तयोः सहिवहोः ओत्व अवर्णस्य । सहिवहोर्धात्वोरवर्णस्य ओकारो भवति ढलोपनिमित्ते ढकारे परे । अनेन ओकारः । सोढा सोढारौ सोढारः । सहिष्यते । असहिष्यत । असहिष्ट असहिषाताम् अमहिषत ॥ २४ ॥

इति भ्वादिष्वात्मनेपदिनः ।

( च० ) सहीति । सोढेति इडभावपक्षे ॥ २४ ॥

इति प्रसादटीकायामात्प्रक्रिया ।

भ्वादिषूभयपदिनः ॥ ३ ॥

अथोभयपदिप्रक्रिया ॥ राजृ दीप्तौ । ऋकार ऋदिस्कार्यार्थः । राजति । राजते । राजेत् । राजेत । राजतु । राजताम् । अराजत् । अराजत । रराज । फणादिस्वादेत्वपूर्वलोपौ । रेजतुः-रराजतुः रेजुः-रराजुः । रेजे-रराजे । राज्यात् । राजिषीष्ट । राजिता । राजिता । राजिष्यति । राजिष्यते । अराजिष्यत् । अराजिष्यत । अराजीत् । अराजिष्ट ॥

( च० ) अथ भ्वादिगणस्योभयपदिनः कथ्यन्ते । राजृ दीप्तौ । उभयपदिनो धातो-स्तिबादयस्तत्त्वाद्यश्च प्रत्यया भवन्ति । द्वयोः परयोः सतोः 'अप् कर्तरि' अनेन अप् प्रत्ययो भवति । ऋकार ऋदिस्कार्यार्थः । राजति । राजते । लिट्लकारे 'फगादीनां' अनेनास्य वा एत्वपूर्वलोपौ । रराज । रेजतुः । रराजतुः । रेजिथ । रराजिथ । आत्मनेपदे । रेजे । एत्वपूर्वलोपाभावे । रराजे । राज्यात् । राजिषीष्ट । राजिता । अन्यानि मूले सन्ति तानि सुगमानि पूर्वोक्तैः सूत्रैः सिद्धयन्ति । लुङ्लकारे । अराजीत् । अराजिष्ट अराजिषाताम् अराजिषत ॥

( प्र० ) राजृ इति । ऋदित्वमयुक्तोपधाहस्वादिनि वृत्त्यर्थम् ।

खन खनेन । खनति । खनते । खनेत् । खनेत । खनतु । खनताम् । अखनत् । अखनत । चखान । गमां स्वरे । चखनतुः चखनुः । वखने । खन्यात् ॥ जनखनसनां क्लिति ये आकारो वा वक्तव्यः ॥ १ ॥ खयात् खनिषीष्ट । खनिता-खनिता । खनिष्यति-खनिष्यते । अखनिष्यत्-अखनिष्यत । अखानीत्-अखनीत् । अखनिष्ट ॥

( च० ) खन खनने । अकार उभयपदार्थः । खनति । खनते । लिट्लकारे । 'अत उपधायाः' अनेन वृद्धिः । 'कुहोरुचुः' चखान । चखन् अतुस् इति जाते 'गमां स्वरे' अनेनोपाधाया लोपो भवति । 'स्वरहीनं०' चखने । खन्यात् ॥ सूत्रम्—'जनखनसनाम्' ॥ जन खन सन एतेषां धातूनां किति यकारे परे आकारो वा वक्तव्यः । 'षष्ठीनिर्दि०' खयात् । खनिषीष्ट । खनिता । खनिता । लुङ्लकारे 'हसादेः' अनेनास्य वा वृद्धिः । अखानीत्-अखनीत् । अखनिष्ट अखनिषाताम् अखनिषत ॥ १ ॥

हृन् हरणे । हरति । हरते । हरेत् । हरेत । हरतु । हरताम् । अहरत् । अहरत । जहार जहतुः जहुः ॥ ऋदन्तस्य थपो नेट् ॥ २ ॥ जहर्थ । जहे । यादादौ । हियात् ॥ उः ॥ ऋकारस्य गुणो न भवति सिस्थोरनिटोः परतः ॥३॥ हृषीष्ट । हर्ता । 'हनृतः स्यपः' । हरिष्यति हरिष्यते । अहरिष्यत् अहरिष्यत । अहार्षीत् । लोपो हस्वाज्ज्ञप्ते । अहत अहृषाताम् अहृषत ॥



( च० ) हञ् हरणे । जकार उभयपदार्थः । 'गुणः' । हरति । हरते । लिट्लकारे । धातोर्नामिनः । अनेन वृद्धिः । 'कुहोश्चुः' । जहार । जहतुः ॥ 'ऋदन्तस्य' ऋदन्तस्य धातोस्थप इट् न भवति । 'गुणः' जहर्थ । जहे 'थादादौ' अनेन ऋकारस्य रिडादेशः । हियात् । हषीष्ट इति जाते । 'गुणः' अनेन गुणे प्राप्ते । सूत्रम् 'उः' अनितोः सिस्योः परतः ऋकारस्य जुगो न भवति । अनेन गुणनिषेधः । हसीष्ट । 'गुणः' हर्ता । 'हृत्तः स्यपः' अनेन स्यपि इड् भवति । 'गुणः' हरिष्यति । हरिष्यते । लुङ्लकारे । वृद्धिः । अहार्षात् । 'लोपो ह्रस्वाज्ज्ञसे' अनेन सेर्लोपो भवति । अहृत अहृषाताम् अहृषत ॥३॥

गुह्र संवरणे ॥ गुह्ररूपधाया उद्गुणहेतौ स्वरे ॥४॥ गूहृति-  
गूहते । जुगूह । जुगूहतुः । जुगूहृथ-जुगोढ । जुघुक्षे-जुगुहिषे । जुगु-  
हिद्वे-ध्वे, जुघूद्वे । गूहिषीष्ट-घूक्षीष्ट । गूहिता गोढा । गूहिष्यति-घोक्ष्यति ॥  
दुहृदिहृलिहृगुहृभ्यः सको लृग्वा वकारतवर्गयोरिति ॥५॥  
अगूढ-अघुक्षत ॥ आति सकोऽकारलोपः स्वरे ॥ ६ ॥ अघुक्षाताम्  
अघुक्षन्त । अगूढाः-अघुक्षथाः । अघुक्षाथाम् । अघूढवं-अघुक्षध्वम् । अघु-  
क्षि । अगुहृदि अघुक्षावहि अघुक्षामहि ॥

( च० ) गुह्र संवरणे । उकार इड्विकल्पार्थः । पूर्ववत् तिबादयस्तआदयश्च प्रत्यया भवन्ति ॥ 'गुहेः' इदं सूत्रमस्ति । गुह्रधातोरुपधाया ऊत् स्याद् गुणहेतौ स्वरे परे । अनेनास्योपधाया ऊत् । गूहति । गूहते । अन्यानि मूले सन्ति तानि सुगमान्येवानेनैव क्रमेण साध्यानि । लिट्लकारे-जुगूह जुगूहतुः जुगूहुः । 'गुहेः' जुगूहृथ । 'ऊदितो वा' अनेनास्येड्विकल्पः । गुह्ररिति सूत्रे स्वरादौ इति वक्तव्यं तेन हलादौ गुणनिमित्ते प्रत्यये परे ऊत् न भवति किन्तु गुणो भवति । जुगूह् थप् इति स्थिते 'गुणः' । जुगोह् थप् इति जाते । 'हो ङः' 'तथोर्धः' 'ढिढो लोपो०' जुगोढ । आत्मनेपदे । जुगुहे जुगुहाते जुगुहिर । 'ऊदितो वा' जुगुहिषे । इडभावे जुगूह् से इति जाते । 'हो ङः' 'आदिजबानाम्' जुगुद् से इति जाते । 'षढोः कः से' अनेन ङस्य कः । 'क्लिात्०' 'कषसंयोगे क्षः' जुघुक्षे । जुगु-  
हिषे । जुगुहिध्वे-ध्वे, इडभावे 'हो ङः' 'तथोर्धः' 'आदिजबानां' 'ढि ङो०' जुगूद्वे । गुह्यात् । 'गुहेः' । 'सिसता०' गूहिषीष्ट । इडभावे 'हो ङः' 'आदिजबानाम्' 'षढोः कः से' 'क्लिात्०' कष०' घुक्षीष्ट ॥ गूहिता । इडभावे गुणः 'उपधाया लवोः' अनेन सूत्रेण भवति । 'होढः' 'तथोर्धः' 'ढिढो०' गोढा । आत्मनेपदे । गूहिता । गोढा ॥ गूहिष्य-  
ति । इडभावे । 'उपधायाः' । 'हो ङः' 'आदिजबानाम्' 'षढोः कः से' 'क्लिात्०' 'कष-  
सं०' घोक्ष्यति ॥ गूहिष्यते घोक्ष्यते ॥ अगूहिष्यत् । अघोक्ष्यत् । अगूहिष्यत् । अघो-  
क्ष्यत् ॥ लुङ्लकारे । अगूहृत् । इडभावे । 'हृषान्ता०' अनेन सक्प्रत्ययो भवति ।  
अघुक्षत् । आत्मनेपदे । अगूहिष्ट । इडभावे अगूह् सक् तन् इति स्थिते । 'होढः' 'आ-  
दिजबानाम्' अघुह् स् क् तन् इति जाते ॥ सूत्रम्—'दुहृदिहृलिहृगुहृभ्यः०' ॥ दुहृ

लिङ् गुह् ष्भ्यो धातुभ्यः सको वा लुग् भवति वकारस्तवर्गयोराति आत्मनेपदे ॥ [ वर्ग-ग्रहणात् ] धकारे परेऽपि भवति । अनेन सको वा लुक् । 'तथोर्थः' 'द्विढो लोपः' दीर्घ-श्च । अगूढ । लुगभावे अगूढ सक् तन् इति जाते । 'षढोः कः से' 'क्विलात्०' 'कषसंयोगे क्षः' अघुक्षत । अघुक्ष आताम् इत्यत्र । 'आदाथ इः' अनेन आकारस्य इकारे प्राप्ते 'आति०' आति आत्मनेपदे सकः अकारस्य लोपो भवति स्वरे परे । अनेन अकारस्य लोपः । अघुक्षाताम् अघुक्षत । अगूढाः अघुक्षथाः अघुक्षाथाम् अघूढ्वम् अघुक्षवम् । अघुक्षि अगूढ्वि अघुक्षावहि अघुक्षामहि ॥ ६ ॥

दान आर्जवे । गुब्भ्यः । यः से : मानादीनां पूर्वस्य दीर्घो वक्तव्यः ॥ ७ ॥ दीदांसति दीदांसते । दीदांसेत् दीदांसित् । दीदांसतु दीदांसताम् । अदीदांसत् अदीदांसत । दीदांसांचक्रे दीदांसामास दीदांसांभवत् । दीदां-स्यात् दीदांसि षीष्ट । दीदांसिता २ । दीदांसिष्यति-दीदांसिष्यते । अदीदां-सिष्यत्-अदीदांसिष्यत । अदीदांसीत् अदादींसिष्ट ॥

( च० ) दान आर्जवे । 'गुरूभ्यः' 'यः से' । 'मानादीनाम्' । 'स धातुः' 'नश्चा-पदान्ते' । दीदांसति दीदांसेत् । अन्यानि मूले सन्ति । दीदांसांचकार । दीदांसांचक्रे । द्वे मूले स्त । अस्यायतः । दीदांस्यात् । दीदांसिषीष्ट । अन्यानि मूले सन्ति तानि पूर्वोक्तैरेव सूत्रैः सिद्ध्यन्ति ॥ ७ ॥

शान तेजने । शीशांसति शीशांसते । दानवत् ॥

( च ) शान तेजने । 'गुब्भ्यः' शीशांसति शीशांसते । दानवत् ॥

भज सेवायाम् । भजति भजते । भजेत् भजेत । भजतु भजताम् । अ-भजत् अभजत । बभाज [ तृफलभज इत्येत्वपूर्वलोपौ ] भेजतुः भेजुः । भेजि-थ बभक्थ । भेजे भेजाते भेजिरे । भज्यात् भक्षीष्ट । भक्ता भक्ता । भक्ष्यति भक्ष्यते । अभक्ष्यत्-अभक्ष्यत । अभाक्षीत् अभाक्ताम् अभाक्षुः । अभक्त अ-भक्ताताम् अभक्षत ॥

( च० ) भज सेवायाम् । भजति भजते । लिट्लकारे । 'अत उपधायाः' बभाज । 'तृफलभज०' अनेनैत्वपूर्वलोपौ भवतः । भेजतुः । भेजे । भेजाते । 'चोः कुः' । 'खसे०' 'षढोः कः से' क्विलात्० 'कषसं०' भक्षीष्ट । भक्तां ॥ लुङ्लकारे । 'सावनिटः' अभाक्षी-त् । 'ज्ञसात्' अभाक्ताम् । अभक्त । अभक्ताताम् ॥

डुपचष् पाके । डुकारषकारौ कार्याथौ । पचति । पचते । पचेत् । पचेत । पचतु । पचताम् । अपचत् । अपचत । पपाच पेचतुः पेचुः । पेचे । पच्यात् । पक्षीष्ट । पक्ता । पक्ता । पक्ष्यति । पक्ष्यते । अपक्ष्यत् । अपक्ष्यत । अपाक्षीत् । अपक्त अपक्ताताम् अपक्षत ॥

( च० ) डुपचप् पाके । डुकारषकारौ कार्यार्थौ । पचति पचते । लिट्लकारे । 'अत उपधायाः' पपाच । 'लोपः पचाम्०' पेचतुः । पेचे । पेचाते । पच्यात् । पच् सीष्ट इति स्थिते । 'चोः कुः' 'क्विलात्०' 'कषसंयोगे क्षः' पक्षीट । 'चोः कुः पक्ता । लुङ्लकारे । 'सावनिटः' अपाक्षीत् । 'झसात्' अपाक्ताम् । आत्मनेपदे । अपक्त । अपक्षाताम् ॥

अञ्चु गतौ याचने च । आञ्चीत् ॥

व्यय गतौ । बव्यये । अव्ययीत् ॥

( च० ) अञ्चु गतौ याचने च । अञ्चति । लिट्लकारे । आनञ्च । आनञ्चे । 'नो-लोपः' अच्यात् । अङ्गीष्ट । अङ्क्ता । लुङ्लकारे । आञ्चीत् । आङ्क्त ॥

श्रिञ् सेवाम् । गुणः । श्रयति । श्रयते । शिश्राय शिश्रियतुः । शिश्रिये । श्रीयत् । श्रयिषीष्ट । श्रयिता-श्रयिता । श्रयिष्यति-श्रयिष्यते । अश्रयिष्यत्-अश्रयिष्यत ॥ सुश्रिद्रुवां सेरङ् धातोर्द्वित्वं च ॥८॥ अशिश्रियत्-अशिश्रियत ।

( च० ) श्रिञ् सेवाम् । पूर्ववत् तिबादयस्तत्तादयश्च । 'अप् कर्त्तरि' 'गुणः' 'ए अच्' श्रयति । श्रयते । लिट्लकारे । 'द्विश्र' । पूर्वस्य 'धातोर्नामिनः' अनेन वृद्धिः । शिश्राय । 'बुधातोः' शिश्रियतुः-शिश्रिये । श्रीयत् । श्रयिषीष्ट । श्रयिता । अन्यानि मूले सन्ति । लुङ्लकारे ॥ सूत्रम्—'सुश्रिद्रुवाम्०' ॥ चु श्रि द्रु प्लेषां धातूनां सेरङ् प्रत्ययो भवति धातोर्द्वित्वं च भवति । अशिश्रियत् अशिश्रियत ॥ ८ ॥

त्विष् दीप्तौ । त्वेषति-त्वेषते । तित्वेष तित्वेषे । त्विष्यात् । त्विषीष्ट । त्वेषा २ । त्वेक्ष्यति त्वेक्ष्यते । अत्वेक्ष्यत् अत्वेक्ष्यत । ह्रशषान्तात्सक् । अत्विक्षत ॥ सस्यात्मनेपदे स्वरे टिलोपो वाच्यः ॥९॥ अकार-लोपे कृते । 'आतोऽन्तोदनतः' अत्विक्षाताम् अत्विक्षत ।

( च० ) त्विष् दीप्तौ । 'उपधाया लघोः' अनेन गुणः । त्वेषति । त्वेषते । अन्यानि सुगमानि । लिट्लकारे । 'उपधायाः' 'पूर्वस्य' । तित्वेष । तित्विषतुः । आत्मनेपदे । तित्विषे । तित्विषाते । त्विष्यात् । 'षढोः कः से' । त्विषीष्ट । 'उपधायाः' । 'ष्टुभिः ष्टुः' । त्वेषा । अन्यानि मूले सन्ति । लुङ्लकारे । 'ह्रशषान्तात्सक्' अनेन सक् प्रत्ययो भवति । 'षढोः कः से' 'क्विलात्०' 'कषसंयोगे क्षः' अत्विक्षत् अत्विक्षताम् अत्विक्षन् । आत्मनेपदे । आत्विक्षत । अत्विक्ष आताम् इति जाते । 'आदाथ इः' अनेन आकारस्य इकारे प्राप्ते ॥ सूत्रम्—'सस्या०' ॥ सस्य आत्मनेपदे स्वरे परे सति टिलोपो वाच्यः । अनेन अकारस्य लोपः । 'स्वरहीनं०' अत्विक्षाताम् । 'आतोऽन्तोदनतः' अत्विक्षत् । अ-मासोऽर्थं धातुः ॥ ९ ॥

यज देवपूजासङ्गतिकरणदानेषु । यजति यजते । यजेत् यजेत । यजतु

यजताम् । अजयत् अजयत । 'गवादौ पूर्वस्य' इयाज । यजां यवराणां य्वृतः सम्प्रसारणम् । ईजतुः ईजुः । इयजिथ-इयष्ट । ईजे । इज्यात् । यक्षीष्ट । यष्टा यष्टा । यक्षयति-यक्षयते । अयक्षयत् अयक्षयत । अयाक्षीत् अयाष्टाम् अयाक्षुः । अयष्ट अयक्षाताम् अयक्षत । अयष्टाः अयक्षाथाम् ॥ ध्वे च सेर्लोपः ॥ १० ॥ षत्वम् । ज्ञवे जवाः । ष्टुत्वम् । अयड्ढ्वम् । अयाक्षि अयक्षवहि अयक्षमहि ।

( च० ) यज देवपूजासङ्गतिकरणदानेषु । यजति यजते । अन्यानि मूले सन्ति । लिट्लकारे—यज् णप् इति स्थिते । 'द्विश्च' 'गवादौ पूर्वस्य' अनेन सम्प्रसारणम् । 'अत उपधायाः' इयाज । य यज् अतुस् इति जाते । 'गवादौ पूर्वस्य' 'यजां यवराणाम्' 'सवर्णे' ईजतुः । ईजुः । इयजिथ । 'अत्वतो नित्यानिटः' अनेनास्य वा इड् भवति । इयज् थप् इति जाते । 'छशषराजादेः षः' अनेन जस्य षः । 'ष्टुभिः ष्टुः' इयष्ट । आत्मनेपदे द्वाभ्यां सूत्राभ्यां सम्प्रसारणं भवति । ईजे ईजाते ईजिरे । 'यजाम्' इज्यात् । 'छशषराजादेः षः' । 'षढोः कः से' । 'क्विलात्' 'कपसंयोगे' यक्षीष्ट । 'छशषराजादेः षः' 'ष्टुभिः ष्टुः' यष्टा । अन्यानि लिखितानि सन्ति सस्मान्न लिखितानि म्या । तानि पूर्वोक्तैरेव सूत्रैः सिध्यन्ति । लुङ्लकारे—'सावनिटः' अनेन वृद्धिः । अयाक्षीत् । 'ज्ञसात्' अयाष्टाम् । अयाक्षुः । आत्मनेपदे । 'ज्ञसात्' अनेन सेर्लोपः । 'ष्टुभिः ष्टुः' अयष्ट अयक्षाताम् । अयक्षत । अयज् स् ध्वं इति जाते ॥ 'ध्वे च सेर्लोपः' अनेन सेर्लोपः । 'छशषराजादेः षः' 'षो डः' । अनेन षस्य डः । ष्टुत्वम् । अयड्ढ्वम् ॥ १० ॥

डुवप् बीजतन्तुसन्ताने । डु इत् । वपति । वपेत् । उवाप ऊपतुः ऊपुः । उवपिथ-उवपथ । ऊपे । उप्यात् । वप्सीष्ट । वप्ता २ । वप्स्यति वप्स्यते । अवप्स्यन् अवप्स्यत । अवाप्सीत् अवप्त ।

( च० ) डु वप् बीजतन्तुसन्ताने । डु इत् । वपति वपते । लिट्लकारे । 'गवादौ' अनेन सम्प्रसारणम् । 'अत उपधायाः' उवाप । द्वे सम्प्रसारणे भवतः 'सवर्णे' । ऊपतुः । 'अत्त्वतः' उवपिथ इडभावे । उवपथ । ऊपे ऊपाते ऊपिरे । 'यजाम्' । उप्यात् । वप्सीष्ट । वप्ता अन्यानि मूले सन्ति । लुङ्लकारे । 'सावनिटः' अवाप्सीत् । 'ज्ञसात्' अवाप्तम् अवाप्सुः । आत्मनेपदे । अवप्त अवाप्साताम् अवप्सत ॥

वह प्रापणे । वहति वहते । उवाह ऊहतुः ऊहुः । उवहिथ । हो ढः । तथोर्धः । ष्टुत्वम् । ढलोपः । सहिवहोरोदवर्णस्य । उवोढ । उह्यात् । वक्षीष्ट । वोढा २ । वक्षयति वक्षयते । अवक्षयत् अवक्षयत । अवाक्षीत् अवोढाम् । अवोढ अवक्षताम् अवक्षत ।

( च० ) वह प्रापणे । वहति वहते । लिट्लकारे । 'गवादौ पूर्वस्य' । 'अत उप-

धायाः' उवाह । 'यजाम्' ऊहतुः । ऊहुः । उवहिथ । 'अत्त्वतः' । उवह् थप् इति जाते । 'हो ढः' अनेन हस्य ढः । 'तथोर्धः' अनेन थस्य धः । षट्त्वम् । ढलोपः । 'सहिवहोरोदवर्णस्य' । उवोढ । ऊहे । ऊहाते । ऊह्विरे । 'यजाम्' । उह्यात् 'हो ढः' । 'तथोर्धः' । षट्त्वम् । ढलोपः । 'सहिवहोरोदवर्णस्य' वोढा । 'षढोः कः से' वक्ष्यति । वक्ष्यते । अन्यानि सन्ति मूले । लुङ्लकारे 'सावनिटः' । अवाक्षीत् अवोढाम् अवाक्षुः । अवोढ अवक्षाताम् अवक्षत ॥

वेञ्जन्तुसन्ताने । वयति वयते ॥ वेञो णादौ सम्प्रसारणाभावो वाच्यः ॥११॥ सन्ध्यक्षराणाम् । ववौ । वादित्वात्रैत्वपूर्वलोपौ । ववतुः ववुः । ववे । वेञो वप् णादौ वा वक्तव्यः ॥१२॥ उवाय ॥

ग्रहां क्ति च ॥ ग्रहादीनां सम्प्रसारणं स्यात् किति डिति च परे ॥१३॥ इति सम्प्रसारणम् । यकारस्य सम्प्रसारणनिषेधः ॥१४॥ ऊयतुः ऊयुः । उवयिथ ऊयथुः । ऊये ऊयाते ऊयिरे ॥

वयो यस्य किति णादौ वो वा वक्तव्यः ॥१५॥ ऊवतुः ऊवुः । ऊवे । ऊयात् । वासीष्ट । वाता वाता । वास्यति वास्यते । अवास्यत् । अवास्यत । अवासीत् । आदन्तानाम् इति इट्सकौ अवासिष्टाम् अवास्त ।

( च० ) वेञ् तन्तुसन्ताने । अकार उभयपदार्थः । वयति वयते । लिङ्लकारे ॥ सूत्रम्—'वेञः०' ॥ वेञो धातोर्णबादौ परे सम्प्रसारणाभावो वाच्यः । अनेनास्य सम्प्रसारणनिषेधो भवति । 'सन्ध्यक्षराणाम्' 'द्विश्च' 'आतो णप् डौ' ववौ । 'लोपः पचाम्' अनेनैत्वपूर्वलोपौ प्रासौ । 'शसुदद्वादि' अनेन तन्निषेधः । 'आतोऽनपि' ववतुः । ववुः । आत्मनेपदे । ववे ववाते वविरे ॥ सूत्रम्—'वेञो वय् णादौ वा वक्तव्यः' ॥ वय् णप् इति स्थिते । 'द्विश्च' 'णबादौ पूर्वस्य' । 'अत उपधायाः' । उवाय । वय् अतुस् इति स्थिते । 'णबादौ-पूर्वस्य' सूत्रम्—ग्रहां किडिति च । त्रिपदं सूत्रम् । ग्रह उपादाने । ज्या वयोहानौ । वेङ् तन्तुसन्ताने । हेञ् आह्वाने । व्यध् ताडने । वश् कान्तावभिलाषे । व्यच् व्यक्तीकरणे । प्रच्छ ज्ञीप्सायां ( पृच्छायाम् ) । अस्ज् पाके । ऋश् छेदने । इत्येतेषां सम्बन्धिनां यकारवकारेफाणां किति डिति च परे सम्प्रसारणं भवति । यकारस्य इकारः । वकारस्य उकारः । रेफस्य ऋकारः । ' लकारस्य लृकारः ] सम्प्रसारणम् । अनेन द्वितीयं सम्प्रसारणम् । 'यकारस्य सम्प्रसारणनिषेधो वाच्यः' । अत्र । ऊयतुः ऊयुः । उवयिथ । आत्मनेपदे । ऊये ऊयाते ऊयिरे ॥ सूत्रम्—'वयः०' ॥ वयो यस्य किति णादौ परे वकारो वा वक्तव्यः । तदा । उवाय ऊवतुः ऊवुः । आत्मनेपदे । ऊवे ऊवाते ऊविरे । 'ग्रहां किडिति च' ऊयात् । 'सन्ध्यक्षराणाम्' वासीष्ट । वाता । वाता । अन्यानि मूले सन्ति । लुङ्लकारे । 'आदन्तानाम्' । अवासीत् अवासिष्टाम् अवासिष्टुः । अवास्त । अवासाताम् । अवास्त ॥ १६ ॥

( प्र० ) उरिति । षष्ठ्येकवचनान्तम् । ऋवर्णान्तस्य धातोर्गुणो न स्यात् अनिति-  
सिप्रत्यये सीष्टादौ च विशेषाप्रतिपादकलिङ्गाभावाद्द्वर्णमात्रं गृह्यते न तु ऋगताविति ।  
आस्मभसामर्थ्यादुपधाया न । अन्यथा सिस्वोरित्येव सिद्धे किमनेन ।

व्येञ् सम्बरणे । व्ययति व्ययते ॥ व्येङ्गो णादौ नात्वम् ॥१६॥  
विव्याय विव्यतुः विव्युः ॥ अस्यतिव्ययतीनां थपो नित्यमिद् ॥१७॥  
विव्ययिथ विव्ये । वीयात् व्यासीष्ट । व्याता व्याता । व्यास्यति व्यास्यते ।  
अव्यास्यत् अव्यास्यत । अव्यासीत् । अव्यास्त ।

( च० ) व्येञ् सम्बरणे । व्ययति व्ययते । लिट्लकारे ॥ सूत्रम्—‘व्येञः०’ ॥ व्येञो  
धातोर्णबादौ परे ‘सन्ध्यक्षराणाम्’ अनेन सूत्रेण आत्वं न भवति । व्येञ् णप् इति स्थिते ।  
‘द्विश्र’ णबादौ पूर्वस्यः अनेन सम्प्रसारणं तदा । विव्ये णप् इति जाते । ‘धातोर्नामिनः’ ।  
विव्याय विव्यतुः विव्युः । ‘अस्यति०’ विव्ययिथ । विव्ये । वीयात् । ‘सन्ध्यक्षराणाम्’  
व्यासीष्ट । व्याता । व्याता । अन्यानि मूले सन्ति । अव्यासीत् । अव्यास्त ॥१६-१७॥

ह्वेञ् स्पर्धायाम् । ह्वयति ह्वयते ॥ अद्विरुक्तस्य ह्वयतेः संप्रसा-  
रणं वक्तव्यम् ॥ १८ ॥ जुहाव जुहुवतुः जुहुवुः । जुह्विथ जुहोथ ।  
जुहुवे जुहुवाते जुहुविरे । हुयात् । ह्वासीष्ट । ह्वाता ह्वाता । ह्वास्यति ह्वास्यते ।  
अह्वास्यत् अह्वास्यत ॥ अस्यतिवक्तिख्यातिलिपिसिचिद्भ्रूय-  
तीनां सेडो वा वाच्यः ॥ १९ ॥ अह्वत अह्वताम् अह्वन्त । अह्वास्त  
अह्वासाताम् अह्वासत ।

( च० ) ह्वेञ् स्पर्धायाम् । ह्वयति । ह्वयते । लिट्लकारे ॥ सूत्रम्—‘अद्विरुक्त-  
स्य०’ ॥ अद्विरुक्तस्य ह्वयतेर्धातोः संप्रसारणं वक्तव्यम् । ‘द्विश्र’ ‘धातोर्नामिनः’ जुहाव  
जुहुवतुः जुहुवुः । जुह्विथ-जुहोथ । जुहुवे जुहुवाते जुहुविरे । संप्रसारणम् । हुयात् । ह्वा-  
सीष्ट । अन्यानि मूले सन्ति । लुङ्लकारे अह्वासीत् । सूत्रम्—‘अस्यतिवक्तिख्या-  
ति०’ ॥ अस्यति वक्ति ख्याति लिपि सिचि ह्वयति एतेषां धातूनां सेडो वा वाच्यः ।  
‘आतोऽनपि’ अह्वत् । अह्वत् अह्वताम् अह्वन्त । अह्वास्त ॥१९॥

( प्र० ) ह्वेञ् स्पर्धायां शब्दे चेति क्वचित् पाठः । शब्दे इति सामान्योक्तावपि स-  
म्बोधनरूपः शब्द एवात्र गृह्यते । तथाच माथे—‘यान्तोऽन्यतः प्लुतकृतस्वरमाशु दूरा-  
द्वाहुना जुहुविरे मुहुरात्मवर्गाः’ इति कर्मणि प्रयोगः । द्विरुक्तस्येति । ह्वेयः पूर्वं द्वित्वं  
तेन उभयत्र सप्रसारणं स्यात् ।

ऋत जुगुप्सायां कृपायां च । ऋतेरीयञ् स्वार्थेऽनपि तु वा ॥२०॥  
ऋतीयते । ऋतीयां चक्रे । आनर्त । ऋतीयिष्यते । आर्तीत् । आर्तीयिष्ट ॥  
इति भादिषूमयपदिप्रक्रिया ॥ ३ ॥ इति अन्विकरणा भ्वादयो धातवः ॥

( च० ) ऋत जुगुप्सायां कृतायां च ॥ सूत्रम्—'ऋतेः०' ॥ ऋतेर्धातोरीयङ्प्रत्ययो भवति स्वार्थे । अनपि तु वा भवति । ऋतीयते । ऋतीयां चक्रे । ईयङ्भावे । आनर्त । ऋतीयिष्यते । आतीत् । आतींषिष्ट ॥ इति भ्वादिगणस्थोभयपदिनः समाप्ताः ॥ इत्यव्विकरणा भ्वादयो धातवः ॥ २० ॥

( प्र० ) ऋतेरिति । ऋतिः सौत्रस्तस्मादीयङ् स्यात् स्वार्थे अनपि तु वा । सधत्तुरिति धातुत्वम् । अनुदात्तेदित्यात्मने पदम् ॥ २० ॥

इति प्रसाददीकायां भ्वादिप्रक्रिया ॥ ३ ॥

### अदादिषु परस्मैपदिनः ॥ ४ ॥

इदानीं लुग्विकरणाददादेर्गणात्कर्तरि तिवादयो वर्ण्यन्ते ॥ अद् भक्षणे ॥ अप्कर्तरि—अदादेर्लुक् ॥ अदादेर्गणादुत्पन्नस्यापो लुगभवति ॥ १ ॥ खसे चपा झसानां । अत्ति अत्तः अदन्ति । अत्सि अत्थः अत्थ । अद्भि अद्भः अद्भः । अद्यात् । अत्तु-अत्ताद्वा अत्ताम् अदन्तु ॥ झसाद्धिर्हेः ॥ झसादुत्तरस्य हेर्धिभेवति ॥ २ ॥ अद्धि-अत्ताद्वा अत्तम् अत्त । अदानि अदाव अदाम ॥ अदो दिस्योरडागमो वक्तव्यः ॥ ३ ॥ आदत् आदः ॥ जघास । गर्मां स्वरे । खसे चपा० । घसादेः षः, क्षः । जक्षतुः जक्षुः । जघ सिथ । पक्षे-आद आदतुः आदुः । आदिथ । अद्यात् । अत्ता । अत्स्यति । आत्स्यत् ॥ सिसयोरदेर्घस्त्वृ लिटि तु वा ॥ ४ ॥ लुदित्त्वाद्ङ् । अघसत् अघसताम् अघसन् ॥

( च० ) इदानीं लुग्विकरणादादेर्गणात् कर्तरि तिवादयो योज्यन्ते । अद् भक्षणे । पूर्ववत् तिवादयः 'अप्कर्तरि' सूत्रम्—अदादेर्लुक् ॥ अदादेः लुक् द्विपदं । अदादेर्धातोर्गणादुत्पन्नो योऽपुप्रत्ययः तस्य लुगभवति । अनेन सर्वत्राऽपि लुक् । तत्र वर्तमाने तिप् तस् अन्ति सिप् थस् इत्येतेषु । 'खसे चपा०' इति दस्य तकारः । अत्ति अत्तः अदन्ति । अद्यात् । अत्तु अत्तात् अत्ताम् अदन्तु । अद् हि इति स्थिते । सूत्रम्—'भ्रसाद्धिर्हेः' ॥ झसात् धिः हेः । झसादुत्तरस्य हि इति वचनस्य धिरित्यादेशो भवति । तातडादेशे कृते तु न भवति । 'स्वर०' अद्धि अत्तात् अत्तम् अत्त । उत्तमपुरुषे सर्वत्र । 'स्वर०' अदानि अदाव अदाम । अनद्यतनेऽपु । प्रत्ययलुकि कृते । 'दिवादावट्' 'स्वरादेः इत्याडागमद्वये च कृते उभयत्रापि 'सवर्णे०' ॥ सूत्रम्—'अदो दिस्यो०' ॥ अदो धातोः परयोर्दिप् सिप् इत्येतयोः अमागमो भवति । अनेनामागमः टित्त्वादादौ । 'स्वर०' 'वाक्सने०' आदत् । तकारादौ । 'खसे०' आत्ताम् आदन् । आदः आत्तम् आत्त । आदम् आद् आद्य । अद् णप् इति स्थिते । सूत्रम्—'सिसयोः०' ॥ सिसयोः परतः अदधातोर्घस्त्वृ इत्यादेशो-

भवति णवाद्दौ वा भवति । लकार लदित् कार्यार्थः । घस् गप् इति स्थिते । 'द्विश्च' 'कुहोश्चुः' । 'ज्ञपानां जवचपाः' । 'अत उपधायाः' जवास । जघस् अतुस् इति स्थिते । 'गमां स्वरे' अनेनोपधाया लोपः । 'खसे०' अनेन घस्य कः । 'घसादेः पः' । अनेन षत्वम् । 'कषसंयोगे०' जक्षतुः । जक्षुः । जघसिथ । पक्षे । आद आदतुः आदुः । अघात् । 'खसे०' अत्ता । अन्यानि सन्ति मूले । लुङ्लकारे । 'सिसयोः' 'लदित्त्वाद्ङ्' । अवसत् अवसताम् अवसन् ॥ ४ ॥

( प्र० ) अदादेरिति । अद् आदिर्यस्य स अदादिस्तस्माद्दादेरथाद्दभक्षण इत्यारभ्यैतद्गणप्राग्बर्त्तिधातुसमुदायोऽदादिपदेन गृह्यते । तस्य चानुद्भूतावयवभेदस्यान्यपदार्थत्वेन विवक्षणाददादेरित्येकवचनम् ॥ १ ॥

भ्रसाद्धिर्हरिति । अत्र स्थानिवद्भावेन तातडो हित्वेऽपि सङ्कृताविति न्यायेन न धिरादेशः ॥ २ ॥

प्सा भक्षणे । प्साति प्सातः प्सान्ति । प्सायात् प्सायाताम् प्सायुः । प्सातु-प्साताद्वा प्साताम् प्सान्तु । अप्सात् अप्साताम् ॥ आदन्तविद्द्विषामन उस् वा वक्तव्यः ॥ ५ ॥ उस्यालोपः । अप्पुः-अप्सान् । प्पसौ प्पस्तुः । प्पसुः । प्पसिथ-प्पसाथ । प्पेयात्-प्पसायात् । प्पसाता । प्पसास्यति । अप्पसास्यत् । आदन्तानाम् इतीट्सकौ । अप्पसासीत् अप्पसासिष्टाम् ॥

( च० ) प्सा भक्षणे । प्साति प्सातः प्सान्ति । अन्यानि मूले सन्ति तानि सुगमान्येव । लङ्लकारे । अप्पसात् अप्पसाताम् । आप्सा अन् इति स्थिते ॥ सूत्रम्—'आदन्तविद्द्विषाम्' ॥ आदन्तः विद् द्विष् एतेषां धातूनां अन उस् वा वक्तव्यः । 'उस्यालोपः' । अप्पुः । अप्पसान् । 'द्विश्च' 'पूर्वस्य' 'हसादिः' 'आतो गप् डौ' प्पसौ । प्पस्तुः । 'अत्त्वतः' प्पसिथ-प्पसाथ । 'संयोगादेः०' प्पेयात्-प्पसायात् । प्पसाता । लुङ्लकारे 'आदन्तानाम्' अप्पसासीत् ॥ ६ ॥

मा माने । माति । मायात् । मातु । अमात् अमाताम् अमुः-अमान् । ममौ । दादेरे । मेयात् । माता । मास्यति । अमास्यत् । अमासीत् ॥

( च० ) मा माने । माति । लिट्लकारे । ममौ । 'दादेरे' मेयात् । माता । 'आदन्तानाम्' अमासीत् । अमासिष्टाम् अमासिषुः । समाप्तोऽयम् ॥

या प्रापणे । याति । यायात् । यातु । अयात् । अयाताम् । अयुः-अयान् । ययौ । यायात् । याता । यास्यति । अयास्यत् । अयासीत् ॥

( च० ) या प्रापणे । याति । ययौ । अयासीत् ॥

वा गतिगन्धनयोः । वाति । यातिवत् ॥

( च० ) वा गतिगन्धनयोः । वाति । अयं धातुर्यातिवत् ज्ञेयः । न कश्चित् विशेषः ॥

रा दाने । ददत् ॥



( च० ) रा दाने । राति । अयमपि तद्वत् ॥

ला दानग्रहणयोः । लाति । ललौ । तद्वत् ॥

( च० ) ला दानग्रहणयोः । लाति । ललौ । अलासीत् ॥

द्रा कुत्सायां गतौ च । द्राति । दद्रौ । द्रायात्-द्रेयात् । द्राता । द्रा-  
स्यति । अद्रास्यत् । अद्रासीत् ॥

( च० ) द्रा कुत्सायां गतौ च । द्राति । 'रः' दद्रौ । 'संयोगादेः' द्रायात्-  
द्रेयात् । अद्रासीत् ॥

रूया प्रकथने । रूयाति । रूयायात् । रूयातु । अरूयात् । चरूयौ ।  
रूयायात्-रूयेयात् । रूयाता । रूयास्यति । अरूयास्यत् । पुषादित्वात् ङः ।  
आतोऽनपि अरूयत् ॥

( च० ) रूया प्रकथने । रूयाति । 'कुहोश्चुः' 'ज्ञपानाम्' चरूयौ । 'संयोगादेः'  
रूयायात्-रूयेयात् । अस्य धातोलुङ्ङकारे । पुषादित्वात् 'लित्पुषादेर्ङः' । 'आतोऽन-  
पि' अनेनाकारस्य लोपः । अरूयत् अरूयताम् अरूयन् ॥

पा रक्षणे । पाति । पायात् । पातु । अपात् । पपौ । पाता । पास्यति ।  
अपास्यत् । अपासीत् ॥ मा दीप्तौ । भाति । बभौ । अभासीत् ॥ ष्णा  
शौचे । स्नाति । सनौ । स्नायात्-स्नेयात् । अस्नासीत् ॥

( च० ) मा दीप्तौ । भाति । 'ज्ञपानां०' बभौ । अभासीत् अभासिष्टाम् अभासि-  
ष्टुः । सुगमत्वात् एतेषां धातूनां व्याख्यानं न कृतम् ॥

वश कान्तौ । 'छशषराजादेः षः' इति षत्वम् । ष्टुत्वम् । वष्टि । प्रहं  
क्लिङति च । उष्टः उशन्ति । षत्वम् । षटोः कः से । क्षः । वक्षि उष्टः उष्ट ।  
वक्षि उश्वः उश्वः । उश्यात् उश्याताम् उश्युः । वष्टु-उष्टात् उष्टाम् उश-  
न्तु । ज्ञसाद्धिर्हेः । ज्ञवे जबाः । ष्टुत्वम् । उष्टि-उष्टात् उष्टम् उष्ट । वशानि  
वशाव वशाम् ॥ दिश्योर्हसात् ॥ हसादुत्तरयोर्दिप्सिपोर्लोपो भवति ॥६॥  
षत्वम् । षो ङः । बावसाने । अवट्-अवड् । सम्प्रसारणम् । अडागमः । उ  
ओ । ओ औ औ । औष्टाम् औशन् । अवट्-अवड् औष्टम् औष्ट । अवशम्  
औश्व औश्व । उवाश ऊशिव ऊशिम । उश्यात् उश्याताम् उश्यासुः ।  
वशिता । वशिष्यति । अवशिष्यत् । अवाशीत् ॥

( च० ) वश कान्तौ । कान्तिरिच्छा । पूर्ववत् तिबादयः । 'अदादेर्लुङ्' अनेन स-  
र्वत्र अपो लुग् भवति । वश् तिप् इति जाते 'छशष०' अनेन शस्य षः । 'धुमिः षुः' ।  
अनेन तस्य ङः वष्टि । वश् तस् इति जाते । 'ग्रहां क्लिङति च' अनेन सम्प्रसारणम् ।

‘छशष्’ ध्रुत्वम् । उष्टः । उशन्ति । वश् सिप् इति स्थिते । ‘छशष्’ ‘षढोः कः से’ । ‘किलात्’ । ‘कषसंयोगे क्षः’ वक्षि । उश्यात् । लोट्लकारे । वष्टु । वश् हि इति जाते । सम्प्रसारणम् । ‘क्षसाद्धिहोः’ शस्य षत्वम् । ‘षो डः । उड्ढि । उष्टात् । वशानि वशाव वशाम् । वश् दिप् इति स्थिते । षत्वम् । वष् दिप् इति जाते । ‘षो डः’ ॥ सूत्रम्— ‘दिस्थोर्हसाम्’ ॥ दिश्च सिश्च दिसि तयोः दिस्थोः हसात् । हसादुत्तरौ यौ दिप्सिपौ तयोर्लोपो भवति । अनेनास्य वशो धातोर्दिस्थोर्लोपो भवति । ‘वावसाने’ अनेन डस्य टः । अवट् अवड् । वश् ताम् इति स्थिते । ‘ग्रहां किङ्कति च’ ! अनेन सम्प्रसारणम् । षत्वम् । ध्रुत्वम् । अडागमः । ‘इयं’ । ‘उ ओ । ओ औ औ’ । औष्टाम् । औशन । अन्यानि मूले सन्ति । वश् णप् इति स्थिते । ‘द्विश्च’ ‘गबादौ पूर्वस्य’ ‘अत उपधायाः’ । उवाश ‘ग्रहां किति’ अनेन द्वितीयं सम्प्रसारणम् । उशतुः । ऊशुः । उवशिय-संप्रसारणम् । उश्यात् । लुङ्लकारे-‘हसादेः’ अनेन वा वृद्धिः । अवाशीत्-अवशीत् ॥ ६ ॥

( प्र० ) दिस्थोरिति । संयोगान्तलोपेनैव सिद्धे समिन्नस्य रान्नेति ज्ञापयितुमय-मारम्भः । सिग्रहणं त्तरार्थं । ननु अरोदीदरोददित्यत्रातिप्रसङ्गो यदागमस्तद् गुणीभूत-स्तद् ग्रहणेन गृह्यत इति न्यायादिति चेन्न, तेन विभक्तित्वप्रत्ययत्वयोरेव ग्रहणात् न तु दित्वसित्वयोः ॥ ६ ॥

हन् हिंसागत्योः । हन्ति ॥ लोपस्त्वनुदात्तनाम् ॥ अनुदा-  
त्तानां तनादीनां च अमस्य लोपो भवति किति डिति श्से परे ॥७॥ तुश-  
ब्दात्कचिदशसेऽपि क्यप्प्रत्ययादौ अमस्य लोपः ॥

रमिर्थमिनमी हन्तिरनुदात्ता गमिर्मनिः ।

तनुः क्षण् क्षिण् ऋणुकृणू वनुर्वमुस्तनादयः ॥

हतः । ‘गमां स्वरे’ ‘हनो ज्ञे’ ङन्ति । हंसि हथः हथ । हन्मि हन्वः  
हन्मः । हन्यात् हन्याताम् हन्युः । हन्तु-हताद्वा हताम् ङन्तु ॥ जह्येधि-  
शाधि ॥ हन्तेर्जहिशब्दोऽस्तरोधिशब्दः शास्तेः शाधिशब्दो निपात्यते हि  
विषये ॥८॥ जहि-हताद्वा हतम् हत । हनानि हनाव हनाम् ॥ अहन् अहताम्  
अघ्नन् । अहन् अहतम् अहत । अहनम् अहन्व अहन्म ॥ हनो ज्ञे । वृद्धिः ।  
जघान जघ्नतुः जघ्नुः ॥ द्विरुक्तस्य हन्तेस्थपि घत्वं वाच्यम् ॥९॥  
जघानिथ-जघन्थ जघ्नथुः जघ्न । जघान-जघन जघ्निव जघ्निम् ॥ हन्तेः स्या-  
शीर्यादादौ वधादेशो वक्तव्यः ॥ १० ॥ वध्यात् वध्यास्ताम्  
वध्यासुः ॥ हन्ता हन्तारौ हन्तारः ॥ हनृतः स्यपः । हनिष्यति हनिष्यतः  
हनिष्यन्ति । अहनिष्यत् अहनिष्यताम् अहनिष्यन् ॥ जनिवध्योर्न

**वृद्धिः ॥११॥** वधादेशे कृते इट् । अवधीत् अवधिष्टाम् अवधिषुः । अवधीः  
अवधिष्टम् अवधिष्ट ॥

( च० ) हन् हिंसागत्योः । पूर्वं तिबादयः । 'नश्चापदान्ते झसे' । अनेन नस्याः  
नुस्वारः । 'जमा यपेऽस्य' हन्ति । तस् इति स्थिते ॥ सूत्रम्—'लोपस्त्वनुदात्तत-  
नाम्' ॥ लोपः अनुदात्तश्च तनश्च अनुदात्ततनः । तेषामनुदात्ततनाम् । अनुदात्तानां धातु-  
पाठोक्तानामनिटां हन् गम् नम् मन्यत्यादीनां तथा तनादीनां तन्मन्वन्वषण्क्षिण्क्षण्णृण्  
ऋण् इत्यादीनां धातूनां जमस्य लोपो भवति किति डिति च झसे परे । तुशब्दात्कचिद-  
झसेऽपि क्यप्प्रत्ययादौ जमस्य लोपो भवति । अनेन नकारस्य लोपः । हतः । हन् अन्ति  
इति स्थिते । 'अप् कर्त्तरि' । 'अदादेर्लुक्' । अनेनापो लुग्भवति । हन् अन्ति इति  
जाते । 'गमां स्वरे' अनेनोपधाया लोपः । हन् अन्ति इति जाते । 'हनो घे' अनेन हस्य  
घः । 'स्वरहीनम्०' । घ्नन्ति । हंसि हथः हथ । हन्मि हन्वः हन्मः ॥ हन्यात् हन्या-  
ताम् हन्युः ॥ लोट्लकारे । हन्तु । 'तुह्योः' । हतात् । हताम् । 'गमां स्वरे' । 'हनो  
घे' । 'स्वरहीनं०' । घ्नन्तु । हन् हि इति स्थिते ॥ सूत्रम्—'जह्येधिशिधाधि' ॥ जहिश्च  
एहिश्च शाधिश्च जह्येधिशिधाधि हिविषये हन इत्यस्य जहि, अस् इत्यस्य एधि, शास् इत्यस्य  
शाधि, एते आदेशा भवन्ति । हिसहितानामेतेषां धातूनां निपाता भवन्तीति ज्ञातव्यम् ।  
अनेन हिसहितस्य हन्तेर्धातोरयमादेशः । जहि हतात् हतम् हत । हनानि हनाव हनाम ।  
हन् दिप् इति स्थिते । 'दिस्योर्हंसात्' अनेन दिपो लोपो भवति । 'दिवादावट्' । अने-  
नाडागमः । अहन् । 'लोपस्त्वनुदात्ततनाम्' अनेन नस्य लोपः । अहताम् । 'गमां स्वरे'  
'हनो घे' अघ्नन् । अहन् अहतं अहत । अहनं अहन्व अहन्म । हन् णप् इति स्थिते ।  
'द्विश्च' 'पूर्वस्य हसादिः' 'कुहोश्चुः' । 'हनो घे' । 'अत उपधायाः' । अनेन वृद्धिः ।  
जघान । हन् अतुस् इति स्थिते । 'गमां स्वरे' । 'हनो घे' । जघ्नतुः जघ्नुः । हन् थस्  
इति स्थिते । 'द्विश्च' ॥ सूत्रम्—'द्विरुक्तस्य०' द्विरुक्तस्य हन्तेर्धातोस्थपि घत्वं वाच्यम् ।  
अनेन घत्वम् । 'क्रादेः' । जघनिथ । 'अस्वतः' । नश्चापदान्ते' । जघन्थ । जघने ।  
अन्यानि मूले सन्ति ॥ हन् यात् इति स्थिते । सूत्रम्—'हन्तेः०' ॥ हन्तेर्धातोः स्याशां-  
र्यादादौ परे सति वधादेशो वक्तव्यः । अनेन वधादेशः 'यतः' । वध्यात् वध्यास्ताम्  
वध्याष्टः । लुट्लकारे । 'नश्चापदान्ते' हन्ता हन्तारौ हन्तारः । 'हनृतः स्यपः' अनेन  
स्यपि इट् भवति । हनिष्यति । अहनिष्यत् । हन् दिप् इति स्थिते । 'भूते सिः' हन्  
सि दिप् इति जाते । 'हन्तेः' अनेन वधादेशः । तदा वध् सि दिप् इति जाते । 'यतः' ।  
'सिसतासीस्यपाम्' । 'सेः' । णित्ये' । अनेन सेर्णित्त्वात् वृद्धौ प्राप्तायाम् ॥ सूत्रम्—  
'जनिवध्योः०' जनिवध्योर्धात्वोर्द्विवृद्धिनं भवति । अनेन वृद्धिनिषेधः । 'इट ईटि' ।  
अवधीत् अवधिष्टाम् अवधिषुः ॥ ७—११ ॥

( प्र० ) लोपस्त्वनुदात्तेति । तु शब्दोऽपरलाभार्थं इत्याह—तनादीनामिति ।  
लुप्तघटीनिर्दिष्टन्यायेनान्त्यलोप इत्याशयेनाह—अमस्येति । अन्यथा जम्यादिष्वनन्त्य-  
स्थापि जमस्य सम्भवाद्भोपः स्यात् ॥ ७ ॥

अवधोदिति । अत्र वधादेशोऽदन्तः । तेनाद्योच्चारणेऽनेकस्वरत्वान्नैकस्वरादितोण्  
निषेधो न प्रवर्त्तते । यत् इत्यल्लोपः ।

यु मिश्रणे । ओरौ ॥ उकारस्याद्विरुक्तस्य औकारादेशो भवति पिति  
त्स्मि अबादौ विषये ॥१२॥ यौति युतः । नु घातोः । युवन्ति । यौषि युथः  
युथ । यौमि युवः युमः । युयात् । यौतु-युताद्वा युताम् युवन्तु । युहि-युताद्वा  
युतम् युत । यवानि यवाव यवाम । अयौत् अयुताम् अयुवन् । अयौः अयु-  
तम् अयुत । अयवम् अयुव अयुम ॥ घातोर्नामिनः । युयाव । नानप्योर्वः ।  
युयुवतुः युयुवुः । युयविथः युयुवथुः । यूयात् । गुणः । यविता । यविष्यति ।  
अयविष्यत् । अयावीत् अयाविष्टाम् अयाविषुः ॥

( च० ) यु मिश्रणे । पूर्ववत्तिबादयः । 'अदादेर्लुक्' अनेन लुग् भवति । यु तिप्  
इति स्थिते ॥ सत्रम्—'ओरौ' ॥ ओः औ । अद्विरुक्तस्य उकारस्य औकारादेशो भवति  
पिति त्स्मि परे अबादौ विषये । अनेनोकारस्यौकारः । यौति युतः । 'नुघातोः' ।  
युवन्ति । युयात् । यौतु-युतात् युताम् युवन्तु । युहि-युतात् युतम् युत । यवानि यवाव  
यवाम । अयौत् अयुताम् अयुवन् । अयौः अयुतम् अयुत । अयवम् अयुव अयुम । यु  
णप् इति स्थिते । 'द्विश्र' 'घातोर्नामिनः' अनेन वृद्धिः । युयाव । यु अतुस् इति स्थिते ।  
'द्विश्र' 'नुघातोः' 'नानप्योर्वः' युयुवतुः । युयुवुः । युयविथ । 'ये' यूयात् । 'गुणः'  
'स्सिसतासीत्यपाम्' 'ओ अच्' यविता । लुङ्लकारे । 'णित्ये' 'घातोर्नामिनः' । अयावीत्  
अयाविष्टाम् अयाविषुः ॥ १२ ॥

( प्र० ) ओराविति । विदो नवानामित्यतो वेत्यनुवर्त्य व्ययस्थयाऽद्विरुक्तस्येति  
बोध्यम् । तेन जुहोतीत्यादौ नातिप्रसङ्गः । गुणापवादकमिदम् ॥ १२ ॥

तु गतिवृद्धिर्हिंसासु ॥ तुरुनुस्तुभ्योऽद्विरुक्तेभ्यो हसादीनां  
चतुर्णामीड्वा ॥१३॥ तौति-तवीति तुतः-तुवीतः तुवन्ति । तौषि-तवीषि  
तुथः-तुवीथः तुथ-तुवीथ । तौमि-तवीमि ॥ तुयात्-तुवीयात् । तौतु-तवीतु  
तुतात्-तुवीतात् तुताम्-तुवीताम् तुवन्तु । तुहि-तुवीहि ॥ अतौत्-अतवीत् ।  
तुताव । तोता । तोष्यति । अतोष्यत् । अतौषीत् ॥

( च० ) तु गतिवृद्धिर्हिंसासु । पूर्ववत्तिबादयः । 'अदादेर्लुक्' 'ओरौ' तौति ॥  
सत्रम्—'तुरुनुस्तुभ्यः०' ॥ तु गतिवृद्धिर्हिंसासु । रु शब्दे । णु स्तुतौ । ष्टुञ् स्तुतौ ।  
अद्विरुक्तेभ्य एभ्यो हसादीनां चतुर्णां ईड् वा भवति । 'गुणः' 'ओ अच्' । तवीति तुतः ।  
'नुघातोः' तुवीतः तुवन्ति । लिङ्लकारे—तुयात्-तुवीयात् । तुयाताम्-तुवीयाताम् ।  
तुयुः-तुवीयुः । लोट्लकारे—तौतु-तवीतु । तुतात्-तुवीतात् । तुताम्-तुवीताम् । तुव-  
न्तु । तुहि-तुवीहि । तुतात्-तुवीतात् । तुतम्-तुवीतम् तुता तुवीत- । तवानि तवाव

तवाम् । लङ्लकारे—अतौत् अतुवीत् । अतुताम् अतुवीताम् । अतुवन् । अतौः अतवीः । अतुतम् अतुवीतम् । अतुत अतुवीत । अतवम् अतुव-अतुवीव । अतुम्—अतुवीम । लिट्लकारे—‘द्विश्र’ ‘धातोर्नामिनः’ अनेन वृद्धिः । तुताव । तुतु अतुस् इति जाते । ‘नु धातोः’ ‘नानप्योर्वः’ आभ्यामुव् भवति । तुतुवतुः तुतुवुः । ‘स्वरान्ताङ्गि०’ तुतोथ तुतविथ । ‘ये’ तूयात् । तोता । लुङ्लकारे । ‘अनियो नामिवतः’ । अनेन वृद्धिः । अतौ-षीत् अतौष्टाम् अतौषुः । अतौषीः अतौष्टम् अतौष्ट । अतौषम् अतौष्व अतौष्म ॥ १३ ॥

रु शब्दे । रौति-रवीति रुतः रूवीतः रुवन्ति । रौषि-रवीषि । रुयात् रूवीयात् । रौतु-रवीतु रुतात्-रूवीतात् । अरौत्-अरवीत् अरुताम्-अरूवीताम् अरुवन् । अरौः-अरवीः । रुराव रुरुवतुः रुरुवुः । रुरविथ । रूयात् । रोता । रोष्यति । अरोष्यत् । अरौषीत् ॥

( च० ) रु शब्दे । पूर्ववत्तिबादयः । ‘अदादेर्लुक्’ अनेन तिबादिचतुर्षु लकारेषु अपो लुग् भवति । अस्य धातोरपि रूपाणि तुधातुवत् ज्ञेयानि । ‘तुरुनुस्तुभ्यः०’ अनेन सूत्रेण हसादीनां प्रत्ययानां वा ईड् भवत्यस्य । ‘ओरौ’ अनेन अबादौ विषये पितित्स्मि परे ओकारस्य औकारः । रौति रूवीति । रुयात् रूवीयात् । रौतु रूवीतु । अरौत् अरूवीत् । लिट्लकारे । ‘धातोर्नामिनः’ अनेन प्रथमपुरुषस्यैकवचने वृद्धिः । रुराव । ‘नुधातोः’ रुरुवतुः । ‘गुणः’ रुरविथ । ‘ये’ अनेन पूर्वस्य दीर्घः । रुयात् । ‘गुणः’ रोता । लुङ्लकारे । ‘अनियो नामिवतः’ अनेन वृद्धिः । अरौषीत् अरौष्टाम् अरौषुः ॥

दु गतौ । भौवादिकः । दवति । दवेत् । दवतु । अदवत् । दुदाव । दूयात् । दोता । दोष्यति । अदोष्यत् । अदौषीत् अदौष्टाम् अदौषुः ॥

( च० ) दु गतौ । अयं धातुर्भवादिकः । तेन ‘अप् कर्तरि’ अनेनाप्रत्ययो भवति । तस्य ‘अदादेर्लुक्’ अनेन सूत्रेण लुग् न भवति भ्वादित्वात् । ‘गुणः’ दवति । अन्यानि मूले सन्ति तानि सुगमान्येधातो व्याख्यानस्यानावश्यकत्वम् । लिट्लकारे । ‘धातोर्नामिनः’ अनेन वृद्धिर्णित्प्रत्यये परे । दुदाव । ‘नुधातोः’ दुदुवतुः । ‘गुणः’ दुदुविथ दुदुोथ । ‘ये’ अनेन दीर्घः । दूयात् । ‘गुणः’ दोता । लुङ्लकारे—‘अनियो नामिवतः’ अनेन वृद्धिः । अदौषीत् अदौष्टाम् अदौषुः ॥

णु स्तुतौ । आदेः षणः स्नः । नौति-नवीति नुतः—नुवीतः नुवन्ति । नुनाव । नूयात् । नोता । नोष्यति । अनोष्यत् । अनौषीत् ॥

( च० ) णु स्तुतौ । ‘आदेः षणः स्नः’ अनेन णस्य नः । ‘अप् कर्तरि’ ‘अदादेर्लुक्’ अनेन तस्यापो लुग् भवति । ‘ओरौ’ अनेनोकारस्यौकारः । ‘तुरुनुस्तुभ्यः’ अनेनास्य ईड् भवति वा तदा ‘गुणः’ अनेन गुण एव । अस्यापि धातो रूपाणि तुधातुवत् ज्ञातव्यानि । नौति नवीति । लिट्लकारे । नुनाव नुनुवतुः नुनुवुः । ‘ये’ अनेन दीर्घः । नूयात् । ‘गुणः’ । लुङ्लकारे । ‘अनियो नामिवतः’ । अनौषीत् ॥

दुक्षु शब्दे । दु इत् । क्षौति क्षुतः क्षुवन्ति । क्षुयात् । क्षौतु । अ-  
क्षौत् । चुक्षाव चुक्षुवतुः चुक्षुवुः । क्षूयात् । क्षविता । क्षविष्यति । अक्षवि-  
ष्यत् अक्षावीत् ॥

( च० ) दुक्षु शब्दे । दु इत् । 'अप् कर्तरि' 'अदादेर्लुक्' 'ओरौ' । क्षौति । क्षुतः ।  
लिट्कारे । 'दिश्च' पूर्वस्य । 'कुहोश्चुः' । 'धातोर्नामिनः' । चुक्षाव । 'नु धातोः' चुक्षु-  
वतुः । 'ये' अनेन पूर्वस्य दीर्घः । क्षूयात् । 'सिसता०' 'गुणः' 'ओ अब्' क्षविता ।  
अन्यानि मूले सन्ति । लुङ्कारे । 'णित्पे' अनेन सेर्णित्त्वाद् वृद्धिः । अक्षावीत् ॥

क्षणु तेजने । क्षणौति क्षणुतः क्षणुवन्ति । क्षणुयात् । क्षणौतु । अक्षणौत् ।  
चुक्षणाव । क्षणूयात् । क्षणविता । क्षणविष्यति । अक्षणविष्यत् । अक्षणावीत् ॥

( च० ) क्षणु तेजने । अयमपि क्षुधातुवत् ज्ञातव्यः । क्षणौति । लिट्कारे—'द्विश्च'  
पूर्वस्य 'कुहोश्चुः' 'धातोर्नामिनः' अनेन वृद्धिः । चुक्षणाव 'नुधातोः' चुक्षणुवतुः । 'गुणः'  
चुक्षणविथ । 'ये' क्षणूयात् क्षणवीयात् । 'गुणः' 'सिसता०' क्षणविता । लुङ्कारे ।  
'धातोर्नामिनः' अनेन वृद्धिः । अक्षणावीत् अक्षणाविष्टाम् अक्षणाविषुः ॥

ष्णु प्रस्रवणे । स्नौति । स्नुयात् । स्नौतु । अस्नौत् । मुस्नाव । स्नु-  
यात् । स्नविता । स्नविष्यति । अस्नविष्यत् । अस्नावीत् ॥

( च० ) ष्णु प्रस्रवणे । 'आदेः ष्णः स्रः' अनेन षस्य सः । पूर्ववत् तिबादयः ।  
'अदादेर्लुक्' 'ओरौ' अनेन उकारस्थौकारः । स्नौति । लिट्कारे । मुस्नाव । 'नुधातोः'  
सुस्नुवतुः । 'गुणः' सुस्नविथ । 'ये' स्नुयात् । 'गुणः' 'सिसता०' । 'ओ अब्' स्नविता ।  
लुङ्कारे । अस्नावीत् ॥

इण् गतौ । गुणः । एति । इतः ॥ इणः क्छिति स्वरे यो वक्त-  
व्यः ॥१४॥ यन्ति । एषि इथः इथ । एमि इवः इमः । इयात् इयाताम्  
इयुः । एतु-इताद्वा इताम् यन्तु । इहि-इताद्वा इतम् इत । अयानि अयाव  
अयाम । अडागमद्वयम् । ऐत् पेटाम् आयन् । ऐः पेटम् एत । आयम् ऐव  
एम । द्वित्वम् वृद्धिः । पूर्वस्य इयादेशः । इयाय ॥ इणः किति णादौ  
पूर्वस्य दीर्घो वक्तव्यः ॥१५॥ ईयतुः ईयुः । इययिथ-इयेथ इययुः  
ईय । इयाय-इयय ईयिव ईयिम् । ये । ईयात् ईयास्ताम् ईयासुः । एता ।  
एष्यति । ऐष्यत् । दादेः पे । इणिकोः सिलोपे गा वक्तव्यः ॥१६॥  
अगात् अगाताम् अगुः ॥

( च० ) इण् गतौ । णकार 'इण्' इति सूत्रस्य विशेषणार्थः । पूर्ववत् तिबादयः ।  
'अदादेर्लुक्' 'गुणः' एति इतः । इ अन्ति इति स्थिते ॥ सूत्रम्—'इण०' ॥ इणो धातोः

क्लिङ्गति स्वरे परे सति यकारो वक्तव्यः । अनेनेकारस्य यकारः । 'स्वरहीनम्०' यन्ति । एषि । अस्मिन् रूपे क्लिलात्०' अनेन षत्वं भवति । इथः इथ । एमि इवः इमः । इ-यात् । एतु । इहि । 'गुणः' अयानि । लङ्लकारे-'गुणः' अडागमद्वयं भवति । एऐऐ पुनः । 'एऐऐ' ऐत् । 'अइए' एऐऐ' ऐताम् । अडागमद्वयम् 'सवणं०' 'इणः०' । आय-न् । ऐः ऐतम् ऐत । आयम् । इत्यत्र गुणो भवति । इ णप् इति स्थिते । 'द्विश्च' धातो-नांमिनः' । 'सवणं' अनेन पूर्वस्य इय् । 'स्वरहीनं०' इयाय । इ इ अतुस् इति जाते । 'नुधातोः' इय् अतुस् इति जाते ॥ सूत्रम्—'इण०' ॥ इणो धातोः किति णादौ परे पूर्वस्य दीर्घो वक्तव्यः । अनेन इकारस्य दीर्घः [ विधानसामर्थ्याद् 'ह्रस्वः' इति पूर्वस्य ह्रस्वो न भवति । 'सवणं०' ] ईयतुः ईयुः । 'गुणः' सवणं, 'ए अय्' 'क्रादेर्णादेः' । इय-यिथ । 'अश्चतः' । इयेथ ईयथुः ईय । इयाय । 'णबुत्तमः' । 'गुणः' इयय ईयिव ईयिम । 'ये' अनेन पूर्वस्य दीर्घः । ईयात् । 'गुणः' एता । अन्यानि मूले सन्ति । लङ्लकारे—अडागमद्वयम् । ऐष्यत् । लङ्लकारे—इ सि दिप् इति जाते । 'दादेः पे' । अनेन सेल्लोपो भवति । इ दिप् इति जाते ॥ सूत्रम्—'इणिकोः०' ॥ इणिकोर्धात्वोः' सिलोपे कृते सति गा इत्यादेशो वक्तव्यः । गुरुत्वात्सर्वस्यादेशः । 'दिवादावट्' अगात् अगाताम् अगुः । अस्मिन् रूपे । 'आतोऽनपि' अनेनाकारस्य लोपो भवति । अगाः अगातम् अगात् । अगाम् अगाव अगाम ॥ १६ ॥

इक् स्मरणे । इङ्गिकावध्युपसर्गतो न व्यभिचरतः । अध्येति अधीतः । अधियन्ति । अधीयात् । अध्येतु । अध्यैत् । अध्यैताम् अध्यायन् । अधीया-य । अधीयात् । अध्येता । अध्येष्यति । अध्यैष्यत् । अध्यगात् । इणवत् ॥

( च० ) इक् स्मरणे । ककार 'इणिकोः' इति सूत्रस्य विशेषणार्थः । अधिपूर्वार्थं नित्यम् । इङ्गिकौ धात् अध्युपसर्गतो न व्यभिचरतः । 'गुणः' 'इयं स्वरे' अध्येति । 'सवणं दीर्घः' अधीतः अधियन्ति । 'इण्वादिक इति वक्तव्यम्' । अनेन इणो यानि कार्याणि भवन्ति तानि कार्याणि इकोऽपि भवन्ति । लिट्लकारे—अधीयाय । अधीयतुः । अध्येता । 'गुणः' अध्येष्यति । लङ्लकारे 'दादेः पे' 'इणिकोः' अध्यगात् । अध्यगा-ताम् । 'आतोऽनपि' अध्यगुः ॥

( प्र० ) इक् स्मरणे इति । ककार इहेण्वदिक इति विशेषणार्थः । न व्यभिचरत इति । तथाच भट्टिः—'ससतीयो राघवयोरधीयन्' स्मरन्नित्यर्थः । इङ्गिकावध्युपसर्गं विना प्रयोगं नार्हत् इत्यर्थः ।

विद् ज्ञाने । उपधाया लघोः । वेत्ति वित्तः विदन्ति । वेत्सि विस्थः वित्थ । वेद्मि विद्मः विद्मः ॥ विदो नवानां त्यादीनां णवादिर्वा ॥१७॥ विद् उत्तरेषां तिवादीनां नवानां णवादिर्नवको वा भवति । वेद वि-दतुः विदुः । वेत्थ विदथुः विद । वेद विद्म विद्म । विद्यात् । वेत्तु-वित्ताद्वा

वित्ताम् विदन्तु । झसाद्धिहैः विद्धि-वित्ताद्वा वित्तम् वित्त । वेदानि वेदाव वेदाम् । दिस्योर्हसात् । अवेत् अवेद् अवित्ताम् । अन उस् वा । अविदन्-अविदुः ॥ दः सः ॥ दकारस्य वा सकारो भवति सिविषये ॥१८॥ अवेः-अवेत् अवित्तम् अवित्त । अवेदम् अविद्ध अविदुम् । विवेद विविदतुः विविदुः । विवेदिथ । पक्षे ॥ आमि विदेर्न गुणः ॥१९॥ विदाञ्चकार-विदाञ्चकार विदामास विदाम्बभूव । विद्यात् विद्यास्ताम् । वेदिता । वेदिष्यति । अवेदिष्यत् । अवेदीत् अवेदिष्टाम् अवेदिषुः ॥

( च० ) विद् ज्ञाने । पूर्ववत् तिबादयः । 'अदादेर्लुक्' 'उपधाया लघोः' अनेन गुणः । खसे चपा झसानाम्' अनेन दस्य तः । वेत्ति । 'खसे चपाः' इदं सूत्रं खसे परे सर्वत्र प्राप्नोति । वित्तः विदन्ति । अन्यानि मूले सन्ति ॥ सूत्रम्—'विदो नवानां त्यादीनां णवादिर्वा' ॥ विदः नवानां त्यादीनां णवादि , वे व्ययम् । पञ्चपदं सूत्रं वर्तते विद ज्ञाने इत्यस्मात्परेषां तिबादीनां नवानां वचनानां णवादिनवर्कं वा भवति । अनेन तिबादीनां णवाद्यो भवन्ति । णप् अतुस् इत्यादीनि नव वचनानि वा भवन्ति तिबाद्यर्थे एव । तदा विद् णप् इति जाते । 'द्विश्च' अनेन द्वित्वे प्राप्ते 'यदादेशः' इति न्यायेन द्वित्वं न भवति । किन्तु 'अप् कर्तरि' अनेनाप् प्रत्ययो भवति । तस्य 'अदादेर्लुक्' अनेन लुक् भवति । 'उपधाया लघोः' अनेन गुणः । वेद विदतु विदुः । 'उपधायाः' 'खसे०' वेत्थ । अन्यान्यस्य लकारस्य रूपाणि मूले सन्ति । विद्यात् । विद्याताम् । लोट्लकारे-बेतु । मध्यमपुरुषस्यैकवचने । 'झसाद्धिहैः' अनेन हस्य धः । 'स्वरहीनं०' विद्धि । अन्यानि मूले सन्ति । लङ्लकारे—विद् दिप् इति स्थिते । 'उपधाया०' 'दिस्योर्हसात्' अनेन दिप्सिपोर्लोपः । 'दिबादावट्' 'वावसाने' अवेत् । अवेद् । 'खसे०' अवित्ताम् । 'आदन्तविद्धिषाम्' अनेन वा अन उस् भवति । अविदन् । अविद् सिप् इति जाते । 'दिस्योः' अनेन सिपो लोपः । अविद् इति जाते । 'उपधायाः' ॥ सूत्रम्—द सः । दः दकारस्य सिविषये वा सकारो भवति । अनेन दस्य सः । 'स्रोर्विसर्गः' । अवेः । सस्याभावे । अवेत् । अन्यानि सन्ति । लिट्लकारे । 'उपधायाः' विवेद विविदतुः । विवेदिथ । 'विद्धिर्दिद्रा' अनेनास्य वा आमप्रत्ययः । आमि परे सति 'उपधायाः' अनेन गुणे प्राप्ते ॥ सूत्रम्—आमि० ॥ आमि परे सति विदेर्धातोर्गुणो न भवति । अने गुणनिषेधः । साधनं तु पूर्ववत् । विदाञ्चकार । विदामास । विदांबभूव । विद्यात् । विद्यास्ताम् । वेदिता । अन्यानि मूले सन्ति । लुङ्लकारे 'उपधाया लघोः' । अनेन गुणः । अन्यसु पूर्ववत् । अवेदीत् अवेदिष्टाम् अवेदिषुः ॥ १९ ॥

( प्र० ) विदेति । अनन्तरस्येति न्यायादुक्तार्थणादियोग एव द्वित्वं नान्यत्र । 'वेत्तेर्लोप्याम्' गुणाभावः करोत्यनुप्रयोगश्च वा' तनादेर्'विदांकरोतु । 'डित्यदुः' कृजोऽव उत् ङिति । विदांकुरुतात् । विदां कुर्वन्तु ॥ १७ ॥

अम् भुवि । अस्ति ॥ नमसोऽस्य ॥ नम् इत्येतस्य विकरणस्या-



सुभुवीति धातोश्चकारस्य लोपो भवति ङिति परे ॥२०॥ स्तः सन्ति ॥ **सि सः** ॥ अस्तेः सकारस्य लोपो भवति सकारे परे ॥२१॥ सि स इत्यत्र अस्तेः सलोपः सकारमात्रे न तु षिति । तेन व्यतिसे । असि स्थः स्थ । अस्मि स्वः स्मः । स्यात् स्याताम् स्युः । अस्तु-स्तात् स्ताम् सन्तु । जह्वेधिशधि । एधि स्तात् स्तम् स्त । असानि असाव असाम ॥ **अस्तेरीट्** ॥ अस्तेः परयोर्दिस्योरीडागमो भवति ॥२२॥ आसीत् ॥ **लोपागमयोर्मध्ये आगमविधिर्बलवान्** ॥२३॥ आस्ताम् आसन् । आसीः आस्तम् आस्त । आसम् आस्व आस्म ॥ **अस्तेरनपि भू वक्तव्यः** ॥२४॥ बभूव ॥

( च० ) अस् भुवि । भू सत्तायाम् । अर्थादयं धातुः सत्तायां वर्तते इत्यर्थः । पूर्ववत् तिबादयः । 'अदादेर्लुक्' अनेन लुक् । अस्ति । अस् तस् इति जाते ॥ सूत्रम्-'नमसोऽस्य' ॥ नम् च अस् च नमस् तस्य नमसः । अस्य द्विपदं सूत्रम् । नम इत्येतस्य रुधादिगणोत्पन्न-विकरणस्य अस् भुवि इति धातोश्च संबन्धिनोऽकारस्य ङिति विभक्तौ परतो लोपो भवति । अनेन अकारस्य लोपः । स्तः । नमसोऽस्य' सन्ति । अस् सिप् इति स्थिते ॥ सूत्रम्-'सि सः' ॥ अस्ते सकारस्य लोपो भवति सकारे परे । अनेन सकारस्य लोपे प्राप्ते 'सि सः' इत्यत्र अस्तेः सलोपः सकारमात्रे न तु पित्येव । तेन व्यतिसे इति रूपं सिद्धं भवति । अनेनात्र सलोपः । असि । अन्यानि मूले सन्ति । 'नमसोऽस्य' । स्याताम् स्युः । स्याः स्याताम् स्यात् । स्याम् स्याव स्याम । अस्तु स्ताव-स्ताम् सन्तु । 'जह्वेधिशधि' एधि स्तात् । अन्यानि सन्ति । अस् दिप् इति स्थिते ॥ सूत्रम्-'अस्तेरीट्' ॥ अस्तेः ईट् । अस्तेर्धातोः परयोर्दिस्योरीडागमो भवति । टित्त्वादादौ । 'दिबादावट्' 'स्वरादेः' । आसीत् । अस् ताम् इति जाते । 'लोपागमयोर्मध्ये' तेन प्रथममडागमद्वयं भवति । पश्चात् 'नमसोऽस्य' अनेन अकारस्य लोपो भवति । आस्ताम् आसन् । आसीः । अन्यानि सन्ति मूले ॥ सूत्रम्-'अस्तेः ०' ॥ अस्तेर्धातोरनपि गुरुत्वात् सर्वस्यादेशः । तेनास्य धातोरनपि भूधातुवत् रूपाणि ज्ञेयानि । बभूव बभूवतुः बभूवुः । इत्यादीनि ॥ २४ ॥

( प्र० ) नमसोऽस्येति । यत्तु नन्वसा धातुना साहचर्यान्नमपि धातुरेव गृह्यता-मिति केनचिदुक्तं, तन्न, अरुप्रत्ययस्यापि सम्भवेन धातोर्ग्रहणमिति निर्णयाभावात् ॥२०॥ अस्तेरीङिति । अस्तेरिति तु तन्त्रादिना व्याख्येयम् । तेन विद्यमानादस्तेरिति लभ्यते । विद्यमानात् किम्, अस्तेर्भूरित्यादेशेऽभूदित्यादौ माभूत् । स्थानिवद्भावेन नमसोऽस्ये-त्यत्र ओन्मौर्वैत्यतो वानुवृत्त्या व्यवस्थया लोपाभावे द्वितीयोऽट् । उपदेशस्वरान्दिति तु न, अगादित्यत्रातिव्याप्तेः ॥ २२ ॥

मृजूष् शुद्धौ ॥ **मृजेर्गुणानिमित्ते प्रत्यये परे वृद्धिर्वाच्या किति ङिति स्वरे वा** ॥२५॥ षत्वम् । ष्टुत्वम् ॥ **रात्सस्य** ॥ रेफादु-त्तरस्य सस्यैव लोपः स्यान्न त्वन्यस्य ॥२६॥ मार्ष्टिं मृष्टः मृजन्ति-मार्जन्ति ।

मार्क्षिं मृष्टः मृष्ट । मार्जिम मृज्वः मृज्मः । मृज्यात् ॥ माण्डु-मृष्टात् मृष्टाम्  
मृजन्तु-मार्जेन्तु । मृड्ढि-मृष्टात् मृष्टम् । मार्जानि मार्जाव मार्जाम । अमार्द्-  
-अमार्द् अमृष्टाम् अमृजन्-अमार्जन् । अमार्द्-अमार्द् अमृष्टम् अमृष्ट । अमा-  
र्जम् अमृज्व अमृज्म । ममार्जं ममृजतुः-ममार्जतुः ममृजुः-ममार्जुः । ममा-  
र्जिथ-ममार्ष्टं ममृजथुः-ममार्जिथुः । मृज्यात् । मार्जिता-मार्ष्टा । मार्जिष्यति-  
माक्ष्यति । अमार्जिष्यत्-अमाक्ष्यत् । अमार्जात् अमार्जिष्टाम् अमार्जिषुः ।  
अमार्क्षात् अमार्ष्टाम् अमार्क्षुः ॥

( च० ) मृजूष । उकारषकारो कार्यार्थो । पूर्ववत् तिवादयः । 'अदादेर्लुक्' मृज्  
तिप् इति जाते । सूत्रम्—'मृजेः०' ॥ मृजेर्घातोर्गुणनिमित्ते प्रत्यये परे वृद्धिर्भवति किति  
डिति स्वरे वा भवति । अनेन वृद्धिः । 'छशषराजादेः षः' अनेन षत्वम् । 'ष्टुभिः षुः'  
अत्र 'संयोगान्तस्य लोपः' अनेन षकारस्य लोपे प्राप्ते-सूत्रम्—'रात्सस्य' ॥ रात्  
सस्य । रेफाडुत्तरस्य सकारस्यैव लोपो भवति नान्यस्य । अनेन षकारस्य लोपो न भव-  
ति । मार्ष्टि मृष्टः मृजन्ति । 'मृजेः' अनेन वा वृद्धिः । मार्जन्ति । मृज् सिप् इति  
स्थिते । 'मृजेः०' 'छशषराजादेः०' 'षढोः कः से' 'क्विलात्०' 'कषसंयोगे क्षः' मार्क्षि  
मृष्टः । अन्यानि मूले सन्ति । मृज्यात् । मार्ष्टुं । मृष्टात् । मृष्टाम् मृजन्तु-मार्जेन्तु ।  
मृज् हि इति स्थिते । 'झसाद्धिर्हेः' । 'छशष०' 'षो डः' षुत्वम् । मृड्ढि । अन्यानि  
मूले सन्ति । छिट्लकारे—'मृजेः०' अनेन वृद्धिः । ममार्जं ममृजतुः ममृजुः । ममार्जि-  
थ । 'ऊदितो वा' अनेन इड्विकल्पे सति । 'मृजेः०' 'छशष०' षुत्वम् । ममार्ष्टं ममृज-  
थुः ममृज-ममार्जं । ममार्जं ममृजिव ममृजिम । मृज्यात् मृज्यास्ताम् मृज्याडः । अस्य  
धातोरुदित्वादिड् वा भवति । 'मृजेः' मार्जिता । इडभावे । वृद्धिः । 'छशष०' । षु-  
त्वम् । मार्ष्टा । मार्जिष्यति । मृज् थप् तिप् इति स्थिते । 'मृजेः' । छशष० 'षढोः  
कः से' । 'क्विलात्०' । 'कषसंयोगे क्षः' । माक्ष्यति । अमार्जिष्यत् अमाक्ष्यत् । अमा-  
र्जात् अमार्जिष्टाम् अमार्जिषुः । इडभावे । अमार्क्षात् । 'झसात्०' । 'छशष०' । षु-  
त्वम् । अमार्ष्टाम् अमार्क्षुः । अमार्क्षाः अमार्ष्टम् अमार्ष्टं । अमार्क्षम् अमार्क्ष्वं अमार्क्ष्मं ।  
समासोऽयं धातुः ॥ २६ ॥

वच परिभाषणे । वक्ति वक्तः ॥ नहि वचिरन्तिपरः प्रयोक्त-  
व्यः किन्तु वदन्तीत्युच्चारणीयम् ॥२७॥ वदन्ति । वक्षि वक्थः  
वक्थ । वच्मि वच्चवः वच्मः । वच्यात् । वक्तु-वक्तात् वक्ताम् वदन्तु । वग्धि-  
वक्तात् वक्ताम् वक्त । अवक् अवग् अवक्ताम् अवचन् । अवक् अवग् । अ-  
वक्तम् अवक्त । अवचम् अवच्च अवचम । णबादौ पूर्वस्य । उवाच । यजां  
यवराणां श्वृतः सम्प्रसारणम् । ऊचतुः ऊचुः उवचिथ-उवक्थ । उच्यात् ।

वक्ता । वक्ष्यति । अवक्ष्यत् ॥ अस्यतिवक्ति इति डः ॥ अस्यतिवक्ती-  
ति डे वचेरुमागमो वक्तव्यः ॥२८॥ उ ओ । अवोचत् अवोचताम्  
अवोचन् ॥

( व० ) वच परिभाषणे । पूर्ववत् तिबादयः । 'अदादेर्लुक्' 'चोः कुः' अनेन चका-  
रस्य ककारो भवति । वक्ति वक्तः ॥ सूत्रम्—'नहिवचिरन्तिपरः' ॥ वदन्ति । वच्  
सिप् इति स्थिते । 'चोः कुः' 'क्विलात्०' 'कषसं०' वक्षि । चोः कुः' वक्थः वक्थ । अ-  
न्यानि मूले सन्ति । वच्यात् वच्याताम् वच्युः । वक्तु-वक्तात् । 'नहि वचि०' वदन्तु ।  
वच् हि इति स्थिते । 'क्षसाद्धिहेंः' 'चोः कुः' । 'ज्ञवे जबाः' वग्धि । लङ्लकारे । 'चोः  
कुः' 'दिस्योर्हसात्' अनेन सेर्लोपो भवति । 'वावसाने' अवक्-अवग् । अन्यानि मूले  
सन्ति । लिट्लकारे—'द्विश्च' पूर्वस्य । 'णवादौ पूर्वस्य' अनेन पूर्वस्य सम्प्रसारणम् । 'अत  
उपधायाः' उवाच । 'यजां०' अनेन द्वितीयं सम्प्रसारणम् । 'सवणं०' ऊचतुः ऊचुः ।  
उवाचिथ । 'अत्त्वतः' । 'चोः कुः' उवक्थ । 'चोः कुः' वक्ता । 'चोः कुः' 'क्विलात्०'  
'कषसंयोगे क्षः' वक्ष्यति । अवक्ष्यत् । वच् सि दिप् इति स्थिते । 'अस्यति वक्ति' अनेन  
सेर्लो भवति । वच् दिप् इति जाते ॥ सूत्रम्—'अस्यतिवक्तीति डे०' ॥ डप्रत्यये पे  
सति वचोर्धातोः उमागमो भवति । 'मिदन्त्यात्०' । 'उओ' । 'दिवादावट्' । अवोचत्  
अवोचताम् अवोचन् ॥ २८ ॥

( प्र० ) अन्तिपर इति । बहुवचनपर इत्येके । अन्तिमात्रपर इत्यन्ये ॥ २७ ॥

रुदिर अश्रुविमोचने ॥ रुदादेश्चतुर्णां हसादेः ॥ रुदादेः परेषां  
तिबादिचतुर्णां मध्ये हकारवसादेः प्रत्ययस्येत् भवति ॥ २९ ॥

रोदितिः स्वपितिश्चैव श्रसितिः प्राणितिस्तथा ।

जक्षितिश्चैव विज्ञेयो रुदादिपञ्चको गणः ॥

रोदिति रुदितः रुदन्ति । रोदिषि रुदिथः रुदिथ । रोदिमि रुदिवः रुदिमः ।  
रुद्यात् । रोदितु-रुदिताद्वा रुदिताम् रुदन्तु । रुदिहि-रुदिताद्वा रुदितम् रुदित ।  
रोदानि रोदाव रोदाम ॥ रुदादेर्दिस्योरीडटौ च वक्तव्यौ ॥ ३० ॥  
अरोदात् अरोदत् । अरोद अरुदतुः । रुद्यात् । रोदिता । रोदिष्यति । अरो  
दिष्यत् । अरोदात् । इरितो वा । अरुदत् ॥

( च० ) रुदिर अश्रुविमोचने । इर् अनुबन्धः 'इरितो वा' इत्यस्य सूत्रस्य विशेष-  
णार्थः । तिबादयः 'अदादेर्लुक्' इत्येतत्सं पूर्ववत् । 'उपधाया लघोः' अनेन गुणः—सूत्रम्—  
रुदादेश्चतुर्णां हसादेः' ॥ रुदादेः चतुर्णां ह् च वस् च ह्सौ तौ आदी यस्य स ह्सा-  
दिः तस्य ह्सादेः त्रिपदं सूत्रम् । रुदादेः परस्य चतुर्णां तिबादीनां संबन्धिनो हकारादेर्वस्-  
प्रत्याहारादेश्च प्रत्ययस्य इडागमो भवति । टित्वादादौ । अनेन स्फरादिरहिते प्रत्यये परे  
इडागमो भवति । रुदाद्यस्तु मूले श्लोकेनोक्ताः । रोदिति रुदितः रुदन्ति । अन्यानि

मूले सन्ति । रद्यात् रद्याताम् । रोदितु । रदिहि । लङ्लकारे—सूत्रम्—‘रुदादेः०’ ॥  
रुदादेर्धातोः परयोर्दिप्सिपोरीडटौ च वक्तव्यौ इडपवादोऽयम् । अरोदीत् । अरोदत् ।  
‘उपधायाः’ स्रोद रुदत्तुः । स्रोदिथ । रद्यात् रद्यास्ताम् रद्यासुः । रोदिता । अन्यानि  
मूले सन्ति । अरोदीत् । ‘इरितो वा’ अनेनास्य वा डप्रत्ययो भवति । अरुदत् । अरुद-  
ताम् । अरुदन् । अत्र डिच्त्वाद्गुणाभावः ॥ ३० ॥

जिष्वप् शये । जि इत् । स्वपिति । स्वप्यात् । स्वपितु-स्वपिताद्वा ।  
अस्वपीत-अस्वपत् । संप्रसारणम् । सुष्वाप सुषुपतुः । सुषुपुः । सुष्वपिथि-सु-  
ष्वपथ । सुप्यात् । स्वप्ता । स्वप्स्यति अस्वप्स्यत् ॥ अस्वाप्सीत् अस्वाप्तम्  
अस्वाप्सुः ।

( च० ) जिष्वप् शयने । पूर्ववत् सर्वं भवति । जि इत् । ‘आदेः षणः स्रः’ अनेन  
सत्वम् । ‘रुदादेश्चतुर्णाम्’ अनेनास्यापि इट् । स्वपिति । लङ्लकारे । ‘रुदादेर्दिस्योः०’  
अस्वपीत् । अस्वपत् । लिट्लकारे । ‘द्विश्च’ । ‘णवादौ पूर्वस्य’ । अनेन संप्रसारणम् ।  
‘क्लिळात्०’ ‘अत उपधायाः’ । सुष्वाप । ‘यजां०’ । अनेन द्वितीयं संप्रसारणम् । सुषुपतुः ।  
‘अत्त्वतः’ सुष्वपिथ । सुष्वपथ । संप्रसारणम् । सुप्यात् सुप्यास्ताम् । स्वप्ता । लङ्लकारे ।  
‘सावनिटः’ अनेन नित्यं वृद्धिः । अस्वाप्सीत् । ‘श्रसात्’ । अनेन सेर्लोपः । अस्वाप्तम् ।  
अस्वाप्सुः ॥

श्वस् प्राणने । श्वसिति । श्वस्यात् । श्वसितु । अश्वसीत् । अश्वसत्  
अश्वसिताम् अश्वसन् । शश्वास शश्वसतुः । शश्वसुः । श्वस्यात् । श्वसिता ।  
श्वसिष्यति । अश्वसिष्यत् ह्मन्तक्षण इति वृद्धयभावः । अश्वसीत् ॥

( च० ) श्वस् प्राणने अयमपि पूर्ववत् । श्वसिति । लङ्लकारे दिप्सिपोरीडटौ भवतः ।  
अश्वसीत् अश्वसत् । लिट्लकारे । ‘दिश्च’ पूर्वस्य । ‘अत उपधायाः’ अनेन वृद्धिः । शश्वसत् ।  
शश्वसिथ । ‘अत्त्वतः’ शश्वत्थ । शश्वत्थ । श्वस्यात् । श्वसिता । अन्येषां रूपाणि मूले  
सन्ति । लुङ्लकारे ‘ह्मन्तक्षण०’ । अनेन वृद्धयभावः । अश्वसीत् अश्वसिष्टाम् अश्वसिषुः ॥

अन प्राणने ॥ अनिति । प्रपूर्वः । अनिति ॥ उपसर्गस्थान्निमित्ता-  
दनितेर्नस्य णत्वं वाच्यम् ॥ ३१ ॥ प्राणिति । अन्यात् । अनितु । आ-  
नीत् । आनत् । आन आनतुः आनुः । अन्यात् । अनिष्यति । आनिष्यत् ।  
आनीत् आनिष्टाम् आनिषुः ॥

( च० ) अन प्राणने । पूर्ववत्सर्वम् । अनिति । यदायं धातुः प्रपूर्वस्तदा ॥ सूत्रम्—  
[ अनिति ? ] ‘उपसर्गस्थान्निमित्तादनितेर्नस्य णत्वं वाच्यम्’ ॥ अनेन नकारस्यास्य ण-  
कारो भवति । ‘सवर्णे०’ प्राणिति । लङ्लकारे । ‘रुदादेः’ ‘स्वरादेः’ । आनीत् । आ-  
नत् । लिट्लकारे । ‘दिश्च’ । ‘सवर्णे०’ । आन आनतुः आनुः । अन्यात् अन्यास्ताम्  
अन्यासुः । अनिता । अन्यानि मूले सन्ति । लुङ्लकारे । ‘स्वरादेः परः’ । अनेन द्विती-  
योऽडागमो भवति । आनीत् आनिष्टाम् आनिषुः ॥ ३१ ॥

जक्ष भक्ष हसनयोः । जक्षिति जक्षितः ॥ जक्षादेरन्तोऽदन उस् ॥  
जक्ष-जागृदरिद्राशास्चकासृभ्यः परस्य अन्त अत् अन उस् भवति ॥ ३२ ॥  
जक्षति । जक्षिषि । जक्ष्यात् । जक्षितु । अजक्षीत् अजक्षत् । जजक्ष । ज-  
क्ष्यात् । जक्षिता । जक्षिष्यति । अजक्षिष्यत् । अजक्षीत् ॥

( च० ) जक्ष भक्षहसनयोः । पूर्ववत् सर्वं भवति । जक्षिति । जक्षितः । जक्ष अन्ति  
इति स्थिते ॥ सूत्रम्—‘जक्षादेरन्तोऽदन उस्’ ॥ जक्षादेः अन्तः अत् अनः उस् ।  
पञ्चपदं सूत्रम् ॥ जक्षजागृदरिद्राशास्चकासृभ्यः परस्य अन्तः अत् भवति । अन उस्  
भवति । जक्षादयः केनचिदाचार्येण गणिताः श्लोकेन ‘जक्षि जागृ दरिद्राति चकास्तिः  
शास्तिरेव च । दीधीङ् वेवीङ् च विज्ञेयो जक्षादिः सप्तको गणः ॥’ अनेन अन्ति इत्यस्य  
अतिः । जक्षति । जक्ष्यात् । जक्षितु जक्षितात् । जक्षिताम् । ‘जक्षादेः०’ जक्षतु । जक्षि-  
हि । ‘रूदादेर्दिस्योः०’ अजक्षीत् । अजक्षत् अजक्षताम् अजक्षुः । लिट् लकारे—‘द्विश्च’ ।  
‘पूर्वस्य हसादिः शेषः’ । जजक्ष जजक्षतुः जजक्षुः । जजक्षिथ । जक्ष्यात् । जक्ष्यास्ताम् ।  
जक्षिता । लुङ् लकारे—अजक्षीत् अजक्षिष्टाम् अजक्षिषुः ॥ ३२ ॥

( प्र० ) जक्षादेरिति । ‘जक्षजागृदरिद्रातिचकास्तिशास्तयस्तथा दीधीङ् वेवीङ्  
च विज्ञेयो जक्षादिः सप्तको गणः’ इत्युक्ताःसप्तजक्षप्रभृतयः ॥ ३२ ॥

जागृ निद्राक्षये । जागर्ति जागृतः जाग्रति । जागर्षि । जागृयात् । जा-  
गर्तु-जागृतात् जागृताम् जाग्रतु । जागृहि-जागृताद्वा जागृतम् जागृत । जाग-  
राणि जागराव जागराम । गुणः । दिस्थोर्हसात् । स्रोर्विसर्गः । अजागः अ-  
जागृताम् ॥ उसि जागर्तेर्धातोर्गुणो वक्तव्यः ॥३३॥ अजागरुः ।  
अजागः अजागृतम् अजागृत । अजागरम् अजागृव अजागृम । जजागार ॥  
जागर्तेः किति गुणो वक्तव्यः ॥३४॥ अजागरतुः अजागरुः । अजा-  
गरिथ अजागरथुः अजागर । अजागार-अजागर अजागरिव अजागरिम ।  
‘विद्’ इति पक्षे आम् । जागराञ्चकार जागरामास जागराम्भूव । जागर्यात् ।  
जागरिता । जागरिष्यति । अजागरिष्यत् । ह्यन्तक्षण इति न वृद्धिः । अ-  
जागरीत् ॥

( च० ) जागृ निद्राक्षये । पूर्ववत् तिवाद्यः । ‘अदादेर्लृक्’ । ‘गुणः’ । अनेन गुणो  
भवति । जागर्ति । जागृतः । ‘ऋरम्’ । ‘जक्षादेः०’ । जाग्रति । जागर्षि । अत्र ‘क्रि-  
लात्०’ अनेन षत्वम् । जागृथः जागृथ । जागर्मि जागृवः जागृमः । जागृयात् जागृया-  
ताम् आगृथुः । जागर्तु । अन्यानि मूले सन्ति । जागृ दिप् इति स्थिते ‘गुणः’ । ‘दि-  
स्थोर्हसात्’ । अनेन द्विपो लोपो भवति । ‘स्रोर्विसर्गः’ । ‘दिवादावट्’ अजागः । अजा-  
गृताम् । जागृ अन् इति स्थिते । ‘जक्षादेः०’ अनेन अन उस् ॥ सूत्रम्—‘उसि०’ ।

उसि परे सति जागर्तेर्धातोर्गुणो वक्तव्यः । अनेन गुणः । अजागरुः । अजागः अजागृतम् अजागृत । अन्यानि मूले सन्ति । लिट्लकारे । 'द्विश्व' । 'सस्वरादिः' । 'ह्रस्वः' 'धातोर्नामिनः' अनेन वृद्धिः । जजागार ॥ सूत्रम्—'जागर्तेः०' ॥ जागर्तेर्धातोः किति प्रत्यये परे गुणो वक्तव्यः । अनेन गुणः । जजागरतुः । अन्यानि मूले सन्ति । 'विद् दरिद्रा' अनेन सूत्रेणास्य वा आम् प्रत्ययो भवति । 'गुणः' । जागराञ्चकार । अन्ये द्वे मूले स्तः । 'जागर्तेः' अनेन गुणः । जागर्यात् । जागर्यास्ताम् । जागर्यासुः । 'गुणः' । जागरिता । अन्यानि मूले सन्ति । लुङ्लकारे 'ह्यन्यन्तक्षण०' अनेनास्य वृद्धेरभावः । किन्तु गुणः । अजागरीत् अजागरिष्टाम् अजागरिषुः ॥ ३४ ॥

( प्र० ) अजागरीदिति । लुङि जागृ इत् ई दीत्यत्र इत्वं प्राप्तं तद्गुणो बाधते । तं 'णित्ये' इति सेर्णित्वाद्धातोर्नामिन इति वृद्धिर्बाधते । तां जागर्तेरिति गुणो बाधते । तत्र गुणे कृते 'अतो हसादेरिति विकल्पं बाधित्वा लान्तस्येति वृद्धिः प्राप्ता ह्यन्यन्तेति सूत्रेण निषिध्यते । अतिदेशोऽयम्—हसादिलक्षणाया वृद्धेर्जागर्तिगुणेन बाधते, तेन गुणेन हसान्तत्वसम्पादनात् । याहि गुणप्रवृत्तसमये वृद्धिः सा बाधते नान्येति भावः । तदाहुः—गुणो वृद्धिर्गुणो वृद्धिः प्रतिषेधो विकल्पनं पुनर्वृद्धिनिषेधोतो यन् पूर्वाः प्राप्तयो न वा इति यत् इति यवरलाः ।

दरिद्रा दुर्गतौ । दरिद्राति ॥ दरिद्रातेरिदालोपश्च ङिति ॥ दरिद्रातेराकस्य लोपो भवति ङिति स्वरे परे, इकारश्च ङिति हसे परे ॥३५॥ दरिद्रितः दरिद्रति । दरिद्रासि दरिद्रिथः दरिद्रिथ । दरिद्रामि दरिद्रिवः दरिद्रिमः । दरिद्रियात् । दरिद्रातु-दरिद्रताद्वा दरिद्रिताम् दरिद्रतु । दरिद्राहि-दरिद्रिताद्वा दरिद्रितम् दरिद्रित । दरिद्राणि दरिद्राव दरिद्राम । अदरिद्रात् अदरिद्रिताम् । अदरिद्रुः । अदरिद्राः अदरिद्रितम् अदरिद्रित । अदरिद्राम् अदरिद्रिव अदरिद्रिम ॥ णप् णुण् सयुटो हित्वा अन्यस्माद्दरिद्रा-तेरनप्यालोपो लुङि वा ॥ ३६ ॥ ददरिद्रौ ददरिद्रतुः ददरिद्रुः । ददरिद्रिथ ददरिद्रथुः । पक्षे दरिद्राञ्चकार । दरिद्र्यात् । दरिद्रिता । दरिद्रि-प्यति । अदरिद्रिप्यत् । अदरिद्रोत् अदरिद्रिष्टाम् अदरिद्रिषुः । पक्षे । अद-रिद्रासीत् अदरिद्रासिष्टाम् अदरिद्रासिषुः ॥

( च० ) दरिद्रा दुर्गतौ । पूर्ववत् तिबादयः । 'अदादेर्लुक्' दरिद्राति । दरिद्रा तस् इति जाते ॥ सूत्रम्—'दरिद्रातेरिदालोपश्च ङिति' ॥ दरिद्रातेः इत् आलोपः । च अव्ययम् । ङिति पञ्चपदं सूत्रम् । दरिद्रातेर्धातोराकारस्य ङिति स्वरे परे लोपो भवति च ङिति हसे परे अकारस्य लोपो भवति । अनेनात्र अकारस्य इ । दरिद्रितः । अत्र 'दरिद्रातेः' अनेन अकारस्य लोपः । 'जक्षादेः' । दरिद्रति । अन्यानि मूले सन्ति । अने-नैव प्रकारेण साध्यानि । दरिद्रियात् । दरिद्रातु । अदरिद्रात् । लिट्लकारे । 'द्विश्व' ।

‘सस्वरादिः’ । ‘आतो ण्पडौ’ । ददरिद्रौ । ददरिद्रा अनुस् इति जाते ॥ सूत्रम्—  
 ‘णप् वुण् सयुट्ः०’ ॥ णप् वुण् सयुट्ः हित्वा अन्यस्मात् दरिद्रातेर्घातोर्नपि आका-  
 रस्य लोपो भवति लुङ्लकारे वा आकारस्य लोपो भवति । अनेनाकारस्य लोपः । दद-  
 रिद्रतुः । ददरिद्रिथ । ‘विद् दरिद्रा०’ अनेन सूत्रेणास्य घातोर्वा आम् प्रत्ययो भवति ।  
 ‘णप्’ अनेनाकारस्य लोपः । अन्यत् साधनं तु पूर्ववत् ज्ञेयम् । दरिद्रांचकार । दरिद्रा-  
 मास । दरिद्रांबभूव । ‘णप् वुण्०’ । अनेनाकारस्य लोपः । दरिद्रयास्ताम् । दरिद्रियासुः ।  
 अयं घातुः सेद् । अतः ‘सिसता०’ अनेनेद् भवति ‘णप् वुण्०’ अनेनाकारस्य लोपः ।  
 दरिद्रिता । दरिद्रिष्यति । अदरिद्रिष्यत् । लुङ्लकारे । अदरिद्रीत् अदरिद्रिष्टाम् अद-  
 रिद्रिषुः । ‘लुङि वा’ इत्युक्तत्वात् वा आकारलोपः । तत्पक्षे ‘आदन्तानां०’ अनेनेट्सकौ  
 भवतः । अदरिद्रासीत् । अदरिद्रासिष्टाम् अदरिद्रासिषुः । समाप्तोऽयं घातुः ॥ ३५-३६ ॥

( प्र० ) अदरिद्रुरिति । जक्षादेरित्यन उस् दरिद्राते रिद्रालोप इत्यनेन परत्वाद्दालोप  
 आदन्तत्वाभावादादन्ताद्द्विष इत्यादिलक्षणविकल्पप्रवृत्तिः ।

शास् अनुशिष्टौ । शास्ति ॥ शासेरिः ॥ किञ्चितीत्यनुवृत्तम् । शास्तेरा-  
 कारस्येकारादेशो भवति किति ङिति हसे ङे च परे ॥ ३७ ॥ घसादेः षः । शिष्टः  
 शासति । शास्ति शिष्टः शिष्ट । शास्मि शिष्वः शिष्वः । शिष्यात् । शास्तु-  
 शिष्टात् शिष्टाम् शासतु । जङ्घेशिशाधि । शाधि-शिष्टम् शिष्ट । शासानि शा-  
 साव शासाम ॥ दिपि सस्य तः सिपि वा ॥ दिपि परे सस्य तकारो  
 भवति सिपि तु वा भवति ॥ ३८ ॥ अशात् अशिष्टाम् अशासुः । अशात्-  
 अशाः अशिष्टम् अशिष्ट । अशासम् अशिष्व अशिष्व । अशास अशासतुः  
 अशासुः । शिष्यात् । शासिता । शासिष्यति । अशासिष्यत् लिट्पुषादेर्ङः ।  
 शासेरिः । अशिषत् ॥

( च० ) शास् अनुशिष्टौ । पूर्ववत्तिवादयः । ‘अशादेर्लुक्’ । अनेनापो लृग् भवति ।  
 शास्ति । शास् तस् इति स्थिते ॥ सूत्रम्—‘शासेरिः’ ॥ शासेः इः । शास्तेर्घातोराका-  
 रस्य इकारो भवति किति ङिति हसे ङे च परे । अनेन आकारस्य इकारः । ‘घसादेः  
 षः’ । अनेन सूत्रेण सस्य षः । शिष्टः । शासति । अस्मिन् रूपे ‘जक्षादेः’ अनेन अन्तो-  
 ऽत् अन उस् । अन्यानि मूले । लोट्लकारस्य मध्यमपुरुषैकवचने । ‘जङ्घेशिशाधि’ अनेन  
 हिसहितस्य शासः शाधिनिपातो भवति । शाधि । अस्यान्यानि सन्ति मूले । लङ्लकारे  
 शास् दिप् इति जाते ॥ सूत्रम्—‘दिपि सस्य तः सिपि वा’ ॥ दिपि सस्य तः सिपि  
 वा अव्ययम् । सकारान्तस्य घातोः सकारस्य दिपि परे तकारो भवति सिपि तु विकल्पेन  
 भवति सस्य तः । अनेन सकारस्य तकारः । ‘दिस्योर्ह्रसात्’ अनेन दिपो लोपः । ‘दिवा-  
 दावट्’ अशात् । दिपि परे द्वे रूपे भवतः । वाग्रहणात् । अशात् । अशाः । अन्यानि  
 सन्ति । लिट्लकारे ‘द्विष्व’ । पूर्वस्य ह्रस्वः । अशास । अशासतुः । अशासिथ । शासि-

ता । शासिष्यति । लुङ्लकारे । 'लित्पुषादेर्ङः' अनेन इप्रत्ययो भवति । 'शासेरिः' अनेनाकारस्येकारो भवति । 'वसादेः षः' अनेन सत्य षः । 'दिवादावट्' । अशिषत् अशिषताम् अशिषुः ॥ ३७-३८ ॥

( प्र० ) शासेरिरिति । डे चेति डानुवृत्तेराङ् शासु इच्छायामित्यस्य नेत्वम् । अर्तिसर्तिसाहचर्यात् परस्मैपदिन एव शासेर्ङविधानात् । तेन पे एव एत्वम् । नेह आशास्ते । अन्ये तु—व्यतिशिष्टे व्यतिशिद्धे इत्यात्मनेदेऽपि इत्वं स्वीकुर्वन्ति ॥ ३७ ॥

चकासृ दीप्तौ । ऋ इत् । चकास्तिः चकास्तः चकासति । चकास्यात् । चकास्तु-चकास्तात् चकास्ताम् चकासतु । झसाद्धिर्हेः ॥ धौ सलोपो वाच्यः ॥ ३९ ॥ चकाधि-चकास्तात् चकास्तम् चकास्त । अचकात् अचकास्ताम् अचकासुः । अचकात्-अचकाः । कासादिप्रत्ययादाम् । चकासाञ्चकार । चकास्यात् । चकासिता । चकासिष्यति । अचकासिष्यत् । अचकासीत् अचकासिष्टाम् अचकासिषुः ॥ इत्यदादिषु परस्मैपदिनः ॥ ४ ॥

( च० ) चकासृ दीप्तौ । ऋकार इत् । प्रत्ययलुगादि सर्वे पूर्ववत् । चकास्ति । प्रथमपुरुषस्य बहुवचने । 'जक्षादेः०' अनेन सूत्रेण अन्तः अत् अन उस् भवति । चकासति । चकास्यात् । चकास्तु । अस्य लकारस्य मध्यमपुरुषस्यैकवचने । 'झसाद्धिर्हेः' ; अनेन हेर्धिः । चकास् धि इति जाते ॥ सूत्रम्—'धौ सलोपो वाच्यः' ॥ धिप्रत्यये परे सति सकारस्य लोपो भवति । अनेन सकारस्य लोपः । चकाधि । लङ्लकारे । चकासृ दिप् इति स्थिते । 'दिपि सत्य तः' अनेन सत्य तः । 'दिस्योर्हसात्' 'दिवादावट्' । अचकात् । अस्य प्रथमपुरुषस्य बहुवचने । 'जक्षादेः०' । अनेन अन उस् । अचकासुः ॥ अन्यानि मूले सन्ति । कासादिप्रत्ययादाम् अनेनास्य धातोरामप्रत्ययो भवति चकासाञ्चकार । चकासामास । चकासाञ्चकार । चकास्यात् चकास्यास्ताम् चकास्यासुः । 'सिसिता०' अनेनेट् । चकासिता । अन्यानि मूले सन्ति । लुङ्लकारे । अचकासीत् ॥ ३९ ॥ इत्यादिगणे परस्मैपदिनः कथिताः ॥

( प्र० ) धाविति । मतमिदं भाष्यकारस्यापि ॥ ३९ ॥

इति प्रसादटीकायामदादिपरस्मैपदम् ।

## अदादिष्वात्मनेपदिनः ॥ ५ ॥

अथात्मनेपदिप्रक्रिया ॥ चक्षिङ् व्यक्तार्या वाचि । इकार उच्चारणार्थः । डकारः आत्मनेपदार्थः । स्कोराद्योश्च । ष्टत्वम् । चष्टे चक्षते । आतोऽन्तोदनतः । चक्षते । षढोः कः से । चक्षे चक्षाथे चङ्वे । चक्षे चक्ष्वहे चक्षमहे चक्षीत । चष्टाम् । अचष्ट अचक्षाताम् अचक्षत ॥ चक्षिङोऽनपि रूपा-



अक्ष्णौ णादौ वा वक्तव्यौ ॥१॥ चख्यौ चख्यतुः चख्युः । चक्षौ चक्षतुः चक्षुः । चचक्षे । ख्यायात् ख्येयात् क्शयात् क्शेयात् । ख्यासीष्टकशासीष्ट । ख्याता २ क्शाता २ । ख्यास्यति ख्यास्यते कशास्यति-कशास्यते । अख्यास्यत अख्यास्यत अकशास्यत्-अकशास्यत । पुषादित्वाद् डः । अख्यत् । अस्यतिवक्तिख्यातीनामात्मनेपदे सेडौ वाच्यः ॥२॥ अख्यत । अक्शासीत् अक्शास्ताम् ॥

( च० ) अथात्मनेपदिनः कथ्यन्ते । चक्षिङ् व्यक्तायां वाचि । इकार उच्चारणार्थः । इकार आत्मनेपदार्थः । तआद्यः प्रत्यया भवन्ति । अप् कर्तरि 'अदादेर्लुक्' । अनेनापो लुग्भवति तदा चक्ष ते इति जाते । 'स्कोराद्योश्च । अनेन ककारस्य लोपः । षुभिः षुः' । चष्टे चक्षाते । 'आतोन्तोऽनतः' । अनेन अन्तः अत् । चक्षते । चक्ष् से इति जाते स्कोराद्योश्च' अनेन कस्य लोपः । 'षटोः कः । 'क्विलात्०' । कषसंयोगे क्षः' । चक्षे । चक्ष ध्वे इति जाते । 'स्कोराद्योश्च' । 'षो डः' । चङ्वे । अन्यानि सुगमानि । चक्षीत चक्षीयाताम् चक्षीरन् । चष्टाम् चक्षाताम् चक्षताम् । 'स्कोराद्योश्च' । षुत्वम् । चष्टा । अन्यानि । तु सुगमान्येव तथापि लिखामि । चक्षायाम् चङ्ङ्वम् । चक्षै चक्षावहै चक्षामहै । अचष्ट अचक्षताम् अचक्षत । अचष्टाः अचक्षायाम् अचङ्ङ्वम् । अचक्षि अचक्षवहि अचक्षमहि । चक्ष णप् इति स्थिते ॥ सूत्रम्—'चक्षिङः०' ॥ चक्षिङ्घातोरनपि विषये ख्याञ्क्ष्णौ वा वक्तव्यौ णादौ वा वक्तव्यौ । गुरुत्वात्सर्वस्यादेशः । जकार उभयपदार्थः । ख्या-णप् इति जाते । 'द्विश्च' । 'पूर्वस्य हसादिः' । 'कुहोश्चुः' । 'ज्ञापानाम्' । आतो णप् डौ । चख्यौ । 'आतोऽनपि' । चख्यतुः । चख्युः । 'अत्त्वतः' । चख्यथ । चख्याथ । चख्ये चख्याते चख्यिरे । क्शाजादेशे कृते । 'द्विश्च' । पूर्वस्य ह्रस्वः । 'कुहोरश्चुः' । 'आतो णप्डौ' । चक्षौ । 'आतोऽनपि' । चक्षतुः । 'अत्त्वतः' । चक्षिथ चक्षायथ । चक्षे चक्षे चक्ष्णौ चक्ष्णौ । 'संयोगादेरादन्तस्य' ख्यायात् ख्येयात् । कशायात् क्शेयात् । अन्यानि मूले सति । सर्वत्र विकल्पेन ख्याञ्क्ष्णौ भवतः । अत एकस्मिँल्लकारे द्विधा रूपाणि भवन्ति । लुङ्लकारे । 'लित्पुषादेर्डः' । 'दिवादावट्' । 'आतोऽनपि' अख्यत् अख्यताम् अख्यन् । आत्मनेपदे ॥ सूत्रम्—'अस्यति०' ॥ अस्यति-वक्तिख्यातीनां घातूनामात्मनेपदे सेडौ वाच्यः । अनेन सेडः । 'आतोऽनपि' अख्यत अख्येताम् अख्यन्त । कशाजादेशे सति । लुङ्लकारे । 'आदन्तानाम्०' । अनैनेट्सकौ भवतः । अक्शासीत् अक्शासिष्टाम् अक्शासिष्टुः । अक्शास्त अक्शासाताम् अक्शासत । अक्शास्थाः अक्शासाथाम् अक्शाचवम् ॥ १-२ ॥

( प्र ) चक्षिङ् इति । अनुदात्तेस्त्वलक्षणमात्मनेपदमनित्यमिति ज्ञापनार्थो इकारः । अनेन 'अनुक्तमप्यूहति पण्डितो जनः' इत्यादि सिद्धम् । अयं धातुर्दर्शनार्थेऽपि प्रवर्तते ॥१॥

चक्षिड इति । चक्षिडः ख्याञ् क्शानौ आदेशौ भवतः अचतुर्षु । लिटि परे तु वा ।  
जित्वात्पदद्वयम् ॥ २ ॥

ईड स्तुतौ । खसे चपा झसानाम् । इष्टे ईडाते ईडते ॥ ईडीशोः  
सध्वयोरिड्वक्तव्यः ॥३॥ ईडिषे ईडाथे ईडिध्वे । ईडे ईड्वहे ईड-  
महे । ईडीत । ईडाम् । ऐष्ट ॥ लडो ध्वस्य नेट् ॥४॥ ऐड्वम् । ईडां-  
चक्रे । ईडिषीष्ट । ईडिता । ईडिष्यते । ऐडिष्यत ऐडिष्ट ॥

( च० ) इड स्तुतौ । पूर्ववत् तिबादयः । 'अदादेर्लुक्' । इड् ते इति जाते । 'खसे  
चपा झसानाम्' अनेन डकारस्य टकारः । ष्टुभिः ष्टुः' । ईष्टे ईडाते । 'आतोन्तोदनतः' ।  
ईडते । ईड् से इति स्थिते ॥ सूत्रम्—'ईडीशोः०' ॥ ईडीशोर्धात्वोः सध्वयोः प्रत्यय-  
योरिड्वक्तव्यः । अनेनेट् । 'क्विलात्०' ईडिषे । ईडाथे । ईड् ध्वे इति जाते पूर्वोक्तैव  
सूत्रेण इट् । ईडिध्वे । अन्यानि मूले सन्ति । लिङ्लकारे । ईडीत ईडीयाताम् ईडीरन् ।  
इत्यादीनि रूपाणि ज्ञातव्यानि । लोट्लकारे । ईडाम् ईडाताम् ईडताम् । 'ईडीशोः०'  
अनेनेट् । 'क्विलात्०' । ईडिष्व ईडाथाम् ईडिध्वम् । लघूपधत्वाभावात्तु गुणः । ईडे ईडा-  
वहे ईडामहे । लङ्लकारे ईड् तच् इति जाते । 'खसे चपा०' । 'ष्टुभिः ष्टुः' । 'दिवादा-  
वट्' । 'स्वरादेः परः' । 'अइए' । 'एपेपे' । ऐष्ट । ऐडाताम् । ऐडत । ऐष्टाः । ऐडाथाम् ।  
ऐड्वमिति जाते । 'ईडीशोः०' । अनेनेटि प्राप्ते सति ॥ सूत्रम्—'लडः० ॥ लङ्ल-  
कारस्य ध्वप्रत्ययस्य इट् न भवति । अनेन तन्निषेधः । 'ष्टुभिः ष्टुः' । ऐड्वम् । 'कासा-  
दिप्रत्ययादाम्' अनेन आम् प्रत्ययः । अन्यत् साधनं पूर्ववत् । ईडांचक्रे । अन्यानि सुग-  
मानि । ईडिषीष्ट । अन्यानि मूले सन्ति । अन्येषाम् लुङ्लकारे । 'भूते सिः' । 'सिस-  
ता०' । 'क्विलात्०' । 'ष्टुभिः ष्टुः' द्वौ अडागमौ । 'अइए' । 'एपेपे' । ऐडिष्ट ऐडिषाताम्  
ऐडिषत । अन्यानि सुगमानि ॥ ३-४ ॥

ईश् ऐश्वर्ये । ईष्टे । ईशिषे । ईशीत । ईष्टाम् । ऐष्ट । ईशाञ्चक्रे ।  
ईशिषीष्ट । ईशिता । ईशिष्यते । ऐशिष्यत । ऐशिष्ट ।

( च ) ईश् ऐश्वर्ये 'लडाष०' अनेन शकारस्य षकारः । 'ष्टुभिः ष्टुः' । इष्टे ईशाते  
ईशते 'ईडीशोः०' अनेनेट् । क्विलात्० । ईशिषे । ईशाथे ईशिध्वे । ईशे ईश्वहे ईशमहे ।  
ईशीत ईशीयाताम् ईशीरन् । लोट्लकारे । ईष्टाम् ईशाताम् ईशताम् । 'ईडीशोः०'  
अनेनेट् । 'क्विलात्०' । ईशिष्व ईशाथाम् । ईशिध्वम् । दीर्घोपधत्वात्तु गुणः । ईशै  
ईशावहे ईशामहे । लुङ्लकारे । अडागमद्वयं भवति । अन्यत् साधनं तु पूर्ववत् । ऐष्ट  
ऐशाताम् ऐशत । ऐष्टाः ऐशाथाम् । 'लडो ध्वस्य०' अनेन सूत्रेण इड्वनिषेधः । 'लडा-  
ष०' । 'ष्टुभिः ष्टुः' । ऐड्वम् । लिङ्लकारे । 'कासादिप्रत्ययादाम्' । ईशांचक्रे ।  
ईशामास । ईशाम्बभूव । 'सिसता०' ईशिषीष्ट । अत्र 'क्विलात्' अनेन षत्वम् । लुङ्ल-  
कारे । अडाममद्वयम् । ऐशिष्ट । ऐशिषाताम् । ऐशिषत । सुगमोऽयं धातुः ॥

आस् उपवेशने । आस्ते । आसीत् । आस्ताम् । आस्त । कासादित्वादात् ।  
आसाञ्चक्रे । आसिषीष्ट । आसिता । आसिष्यते । आसिष्यत् । आसिष्ट ॥

( च० ) आस् उपवेशने । 'अप्कर्तरि' । 'अदादेर्लुक्' आस्ते आसाते आस्ते । अत्र  
'आतोन्तोदनतः' । अनेन अन्तः अत् । आसीत् आसीयाताम् आसीरन् । आस्ताम्  
आसाताम् । 'आतोन्तोऽदनतः' । आसताम् । आस्त । आसाताम् । आसत । 'कासा-  
दिप्रत्ययादात्' आसाञ्चक्रे । आसामास । आसाम्बभूव । 'सिसता०' अनेनेट् । आसि-  
षीष्ट । अन्येषां सन्ति मूले रूपाणि तानि छसमान्येव । अतो व्याख्यानं न कृतम् ।  
लुङ्लकारे द्वौ अटौ । 'सवणं०' । आसिष्ट आसिषाताम् आसिषत ॥

वस् आच्छादने । वस्ते । वसीत् । अवसिष्ट ॥

( च० ) वस् आच्छादने । 'अप् कर्तरि' । 'अदादेर्लुक्' इत्यादि सर्वे पूर्ववत् । त  
आद्यः प्रत्यया भवन्ति । वस्ते वसाते । वसीत् वसीयाताम् वसीरन् । वस्ताम् वसा-  
ताम् वसताम् । 'आतोन्तोदनतः' । अनेन अन्तः अत् । पूर्वरूपम् । वस्ताम् वसाताम् ।  
वसताम् । अन्यानि सुगमानि । लिट्लकारे । 'द्विश्च' । पूर्वस्य हसादिः । 'लोपः पचां  
कित्ये चास्य' । अनेन सूत्रेण एत्वपूर्वलोपौ प्रासौ । वादित्वात्र भवतः एत्वपूर्वलोपौ । व-  
वसे ववसाते ववसिरं । 'क्रादेर्णादिः' अनेनेट् । 'क्विलात्०' । ववसिषे । अन्यानि सुगमा-  
नि । 'सिसता०' अनेनेट् । 'क्विलात्०' । वसिषीष्ट । वसिता । वसिष्यति । अवसि-  
ष्यत् । लुङ्लकारे । अवसिष्ट अवसिसाताम् अवसिषत । अत्र 'आतोन्तो'० अनेन अन्तः  
अत् भवति । अन्यानि सुगमानि ॥

षूङ् प्राणिगर्भविमोचने । आदेः षणः स्नः । सूते । सुवीत् । सूताम् ॥  
सूतेः पिति गुणाभावो वाच्यः ॥ ५ ॥ सुवै सुवावहै । सुवाम-  
है । असूत् । सुषुवे । स्वरति इति वेट् । सविषीष्ट-सोषीष्ट । सविता सोता ।  
सविष्यते—सोष्यते । असविष्यत-असोष्यत । असविष्ट-असोष्ट ॥

( च० ) षूङ् प्राणिगर्भविमोचने । पूर्ववत् सर्वम् । 'आदेः षणः स्नः' अनेन षस्य  
सः । सूते । 'नुघातोः' अनेन उव् । सुवाते । 'आतोन्तो०' । सुवते । 'क्विलात्०' ।  
सूपे सुवाथे सूध्वे । सुषे सूवहे सूमेहे । 'नुघातोः' सुवीत् सुवीयाताम् सुवीरन् । सूताम् ।  
'नुघातोः' । सुवाताम् । 'आतोन्तोद०' । सुवताम् । 'क्विलात्०' सूष्व सुवाथाम् सूध्व-  
म् । सू ऐप् इति जाते । 'गुणः' । अनेन गुणे प्राप्ते ॥ सूत्रम्—'सूतेः०' । सूतेर्घातोः  
पिति प्रत्यये परे गुणस्य अभावो वाच्यः । किं तु 'नुघातोः' अनेन उव् भवति । सुवै  
सुवावहै सुवामहै । लङ्लकारे । असूत् असुवाताम् । 'आतोन्तो०' । असुवत । इत्या-  
दीनि रूपाणि ज्ञातव्यानि । लिट्लकारे । 'द्विश्च' । 'सस्वरादिः' । 'क्विलात्०' । 'नुघा-  
तोः' । सुषुषे सुषुवाते सुषुविरं । इत्यादीनि । 'स्वरतिसूयति' अनेनास्य घातोर्लिङ्विक-  
ल्पः । 'सिसता०' । 'गुणः' 'ओ अव्' । सविषीष्ट । इडभावे गुणः । सोषीष्ट अन्येषां ।

लकाराणां द्वे रूपे मूले स्तः । लुङ्लकारे । 'सिसता०' । अनेनेट् । पूर्वं । 'भूते सिः' अनेन सिप्रत्ययः । 'क्विबलात्०' । ष्टुत्वम् । 'दिबादावट्' । असविष्ट । असविषाताम् असविषत । इडभावे । असोष्ट असोषाताम् असोषत । इत्यादीनि रूपाणि ज्ञात-  
व्यानि ॥ ६ ॥

शीङ् स्वप्ने ॥ शीङः सर्वत्र गुणो भवत्यपि विषये ॥६॥  
शेते शयाते ॥ शीङोऽतो रुट् ॥ ७ ॥ शीङः परस्यादित्येतस्य रुडागमो  
भवति ॥ शेरते । शयीत । शेताम् शयाताम् शेरताम् । अशेत अशयाताम्  
अशेरत । शिष्ये शिष्यते । शयिषीष्ट । शयिता । शयिष्यते । अशयिष्यत ।  
अशयिष्ट ॥

( च० ) शीङ् स्वप्ने । ङकार आत्मनेपदार्थः ॥ सूत्रम्—'शीङः०' ॥ शीङो  
धातोः सर्वत्र अपिविषये गुणो भवति । अनेनास्य धातोः सर्वत्र गुणो भवति । शेते ।  
'ए अय्' शयाते । गुणे कृते । शे अन्त इति जाते 'आतोत्तोदनतः' । शे अते इति  
जाते ॥ सूत्रम्—'शीङोऽतो रुट्' ॥ शीङः अतः रुट् । शीङ् धातोः परस्य अन्  
इत्येतस्य रुडागमो भवति । टित्त्वादादौ । टकाराष्टित्कार्यार्थः । उकार उच्चारणार्थः ।  
शेरते । शेपे ङयाथे शेध्वे । इत्यादीनि रूपाणि ज्ञातव्यानि तानि सुगमान्येव । शयीत  
शयीयाताम् शयीरन् । शेतां शयाताम् । 'शीङोतोऽरुट्' अनेन रुट् । शेरताम् । अशेत  
अशयाताम् । रुडागमः । अशेरत । अन्यानि सुगमानि । लिट्लकारे । 'द्विश्च' । 'सस्वरा-  
दिः' । 'ह्रस्वः' । 'नुधातोः' अनेन यकारः । शिश्ये शिश्यते शिश्चिरे । अन्यानि सुग-  
मानि । 'गुणः' । 'ए अय्' शयिषीष्ट । अत्र 'क्विबलात्—' । अनेन सकारस्य षकाणां  
भवति । लुङ्लकारे । अशयिष्ट अशयिषाताम् अशयिषत । इत्यादीनि रूपाणि ज्ञात-  
व्यानि ॥ ६-७ ॥

इङ् अध्ययने । अधिपूर्वः । अधीते अधीयाते अधीयते । अधीयीत  
अधीयाताम् अधीयताम् । अध्यैत । इयादेशे कृते पश्चाद्डागमद्वयम् । अध्यै-  
याताम् अध्यैयत ॥ इङो णादौ गा वक्तव्यः ॥ ८ ॥ अधिजगे ।  
अध्येषीष्ट । अध्येता । अध्येष्यते । अध्यैष्यत ॥ इङो वा गी सौ  
लृङि च तत्परस्य प्रत्ययस्य ङित्त्वं वाच्यम् ॥९॥ ङित्त्वाद्गुणो  
न । अध्यगीष्यत अध्यगीष्येताम् अध्यगीष्यन्त । अध्यैष्यत । अध्यगीष्ट  
अध्यगीषाताम् अध्यगीषत । अध्यैष्ट अध्यैषाताम् अध्यैषत ॥

इत्यदादिष्वात्मनेपदिनः ॥ ५ ॥

( च० ) इङ् अध्ययने । अयं धातुर्नित्यमधिपूर्वः । ङकार आत्मने पदार्थः 'सवर्णे दीर्घः  
सह' । अधीते । अधि इ आते इति जाते 'नुधातोः' अनेन इय् । 'सवर्णे०' अधीयाते

अधीयते । अधीषे । 'क्विलात्०' अनेन षकारः । अधीयाथे अधीष्वे अधीये अधीवहे अधीमहे । अधीयीत अधीयीयाताम् । अधीयीरन् । लोट्लकारे । अधीताम् अधीयाताम् । अधीयताम् । लुङ्लकारे । अधि इ तन् इति जाते । 'दिवादावट्' । 'स्वरादेः' । अनेन द्वितीयोऽडागमः । 'अइप्' । 'इ यं स्वरे' । अध्यैत । इयादेशे कृते पश्चादडागमद्वयम् । अध्यैयाताम् । अध्यैयत । अध्यैथाः । अन्यानि सुगमानि पूर्वोक्तैरेव सूत्रैः सिध्यन्ति । लिट्लकारे । अधि इ णप् इति स्थिते ॥ सूत्रम्—'इङः०' ॥ इङो धातोर्णांश्चौ परे गा इत्यादेशो वक्तव्यः । गुरुत्वात् सर्वादेशः । अधि गा णप् इति जाते । 'द्विश्च' । 'ह्रस्वः' । 'कुहोश्चुः' अतोऽनपि । अनेन आकारस्य लोपो भवति । अधिजगे अधिजगते अधिजगिरे । त्यादीनि । अध्येषीष्ट । अध्येता । अध्येष्यते ॥ अडागमद्वयम् । अध्यैष्यत । अध्यैष्येताम् । अध्यैष्यन्त । इत्यादीनि ॥ सूत्रम्—'इङो०' ॥ इङ्धातोर्वां गो इत्यादेशो भवति सौ परे च लङि विषये । तस्मात्परस्य प्रत्ययस्य डित्वं वाच्यम् । अनेन गी इत्यादेशः । डित्त्वाद्गुणाभावो भवति । अध्यगीष्यत । अध्यगीष्येताम् । अध्यगीष्यन्त ॥ लुङ्लकारे । 'इङो वा' अनेन गीरादेशः । 'भृते सिः' । 'क्विलात्०' । ह्रत्वम् । अध्यगीष्ट अध्यगीषाताम् अध्यगीषत । अन्यानि सुगमानि । गी-आदेशाभावे अडागमद्वयम् 'गुणः' । 'एपेपे' । 'इ यं स्वरे' । अध्यैष्ट अध्यैषाताम् अध्यैषत । इत्यादीनि रूपाणि ज्ञातव्यानि ॥ ८-९ ॥

इत्यात्मनेपदिनः समाप्ताः ॥ ९ ॥

( प्र० ) इङ् अध्ययने । लोटि उत्तमपूरुषे गुणअयादेशयोः कृतयोरुपसर्गस्य इयं स्वरे इति यत्वम् । अध्यैयातामिति । परत्वादियादेशे पुनरडागमद्वयेन सिद्धिः ।

इति प्रसादटीकायामदाघात्मनेपदम् ॥ ९ ॥

### अदादिषूभयपदिनः ॥ ६ ॥

अथोभयपदिप्रक्रिया प्रदर्श्यते ॥ द्विष अप्रीतौ । अकार उभयपदार्थः । द्वेष्टि द्वेष्टे । द्विष्यात् द्विषीत । द्वेष्टु-द्विष्टात् द्विष्टाम् । अद्वेष्ट्-अद्वेष्ट् अद्विष्टाम् अद्विषुः-अद्विषन् । अद्विष्ट । विद्वेष-विद्विषे । द्विष्यात् । द्विष्काष्ट । द्वेष्टा २ । द्वेक्ष्यति द्वेक्ष्यते । अद्वेक्ष्यत् अद्वेक्ष्यत । ह्रषणान्तात्सक् । अद्विक्षत् । अद्विक्षत ॥ सस्यात्मनेपदे स्वरे टिलोपो वाच्यः ॥ १ ॥ अद्विष्काताम् अद्विक्षन्त ॥

( च ) अथोभयपदिनः प्रदर्श्यन्ते । द्विष अप्रीतौ । अकार उभयपदार्थः । तिवाद्यस्तआदयश्च प्रत्यया भवन्ति । 'अप् कर्तरि' । अनेन चतुर्षु लकारेषु अप्प्रत्ययो भवति । 'अदादेर्लुक्' । अनेन तस्य लुग् भवति । द्विष् तिप् इति जाते । 'गुणः' । 'च्युभिः च्युः' । द्वेष्टि द्वेष्टः द्विषन्ति । द्विष् सिप् इति स्थिते । 'गुणः' । 'षढोः कः से' । अनेन षस्य

कः । 'किलात्०' । 'कषसंयोगे०' । द्वेक्षि द्विष्टः द्विष्ट । द्वेष्मि द्विष्वः द्विष्मः । द्विष्टे द्विषाते द्विषते । द्विष्यात् द्विष्यास्ताम् द्विष्यासः । द्विषीत द्विषीयाताम् द्विषीरन् ॥ द्वेषु-द्विष्टात् द्विष्टाम् द्विषन्तु । द्विष् हि इति जाते । 'क्षसाद्धिहं' । 'षो डः' । घृत्वम् । द्विड्ढि-द्विष्टात् । द्वेषाणि द्वेषाव द्वेषाम् । द्विष्टाम् द्विषाताम् द्विषताम् । इत्यादीनि । द्विष् दिप् इति जाते । 'गुणः' । 'षो डः' । 'दिस्योर्हंसात्' । 'वावसाने' । 'दिवादा-वत्' अनेन पूर्वमडागमः । अद्वेद् अद्वेड् अद्विष्टाम् । 'आदन्तविद्द्विषाम्०' । अनेन वा अन उस् भवति । अद्विषुः अद्विषन् । अन्यानि सुगमानि । आत्मनेपदे । अद्विष्ट अद्वि-षाताम् अद्विषत ॥ द्विष् णप् इति स्थिते । 'द्विश्च' 'पूर्वस्य' । 'उपधाया लघोः' । अनेन गुणः । दिद्वेष दिद्विषतुः दिद्विषुः । दिद्वेषिथ । दिद्विषे दिद्विषाते दिद्विषिरे । द्विष्यात् । 'दिस्योः०' । अनेन गुणनिषेधः । 'षढोः कः से' । 'किलात्०' । 'कषसंयोगे०' । द्विक्षीष्ट द्वेष्ट । 'उपधाया लघोः' । अनेन गुणः । द्वेष्टा । अन्येषां लकाराणां रूपाणि सुगमानि ॥ लङ्लकारे । 'हृशषान्तात् सक्' अनेन सक्प्रत्ययो भवति । किन्त्वाद्गुणाभावः । 'षढोः कः सेः' । 'किलात्०' । 'कषसं०' । अद्विक्षत् अद्विक्षाताम् अद्विक्षन् । आत्मनेपदेऽपि सक् प्रत्ययो भवति । अद्विक्षत् ॥ सूत्रम्—'सस्या०' ॥ 'आत्मनेपदे स्वरे टिलोपा वाच्यः' । अनेन टेलोपः । अद्विक्षाताम् अद्विक्षत । अद्विक्षथाः अद्विक्षाथाम् । अन्यानि सुगमानि ॥ १ ॥

दुह प्रपूरणे । दादेर्धः । दोग्धि दुग्धः दुहन्ति । घोक्षि दुग्धः दुग्ध । दोग्धि दुहः । दुह्यः । दुग्धे । दुह्यात् । दुहीत । दोग्धु ॥ हकारस्य क्वचि-ज्झसभावो वाच्यः ॥२॥ दुग्धि दुग्धाम् । अधोक्-अधोग् अदुग्धाम् अदुहन् । अदुग्ध । दुदोह । दुदुहे । दुह्यात् । धुक्षीष्ट । दोग्धा दोग्धा । घोक्ष्यति घोक्ष्यते । अधोक्ष्यत् अधोक्ष्यत । अधुक्षत् अधुक्षत ॥ दुह्दिहू-गुह्भ्यः सको लुग्वा वकारतवर्गयोरिति ॥३॥ अदुग्ध अधुक्षा-ताम् अधुक्षन्त । अदुग्धाः-अधुक्षथाः अधुक्षाथाम् अधुग्ध्वम्-अधुक्षध्वम् । अधुक्षि अधुक्षावहि-अदुहहि अधुक्षामहि ।

( च० ) दुह प्रपूरणे । अकार उभयपदार्थः । दुह् तिप् इति जाते 'दादेर्धः' अनेन हस्य घः । 'उपधाया लघोः' अनेन सर्वत्र गुणनिमित्ते प्रत्यये परे गुणो भवति । दोग्धि तिप् इति जाते । 'तथोर्धः' झवे जबाः । दोग्धि दुग्धः दुहन्ति । दुह सिप् इति जाते । 'दादेर्धः' । 'आदिजवानाम्०' । 'उपधायाः' । 'खसे चपा०' । 'किलात्०' । कषसंयोगे क्षः' जोक्षि । अन्यानि मूले सन्ति । दुग्धे दुहाते दुहते । अत्र 'आतोन्तोदनतः' अनेन अन्तः अत् । दुह्यात् दुह्याताम् दुह्युः । दुहीत दुहीयाताम् दुहीरन् । दोग्धु दुग्धात् दुग्धाम् दुहन्तु ॥ सूत्रम्—हकारस्य क्वचित्० ॥ अनेन हकारो झस्वत् ज्ञातव्यः । 'दादेर्धः' अनेन घत्वम् । 'क्षसाद्धिहं' । 'झवे जबाः' । दुग्धि दुग्धात् दुग्धम् दुग्ध ।

‘उपधायाः’ । दोहानि दोहाव दोहाम । दुग्धाम् दुहाताम् दुहताम् । दुह्स्व इति जाते  
 ‘दादेर्घः’ । ‘आदिजबानाम्’ । ‘खसे चपा झसानाम्’ । ‘क्विलात्०’ । ‘कषसंयोगे०’ ।  
 ध्रुक्व दुहायाम् ध्रुक्ध्वम् । दोहै दोहावहै दोहामहै ॥ दुह् दिप् इति जाते । ‘दादेर्घः’ ।  
 ‘गुणः’ । ‘दिस्योर्हसात्’ । ‘आदिजबानाम्’ । ‘वावसाने’ । ‘दिवादावट्’ । अधोक्  
 अधोग् अदुग्धाम् अदुहन् । अधोक् अधोग् अदुग्धम् अदुग्ध । ‘गुणः’ । अदोहम् अदुह  
 अदुह्य । अदुग्धम् अदुहाताम् अदुहत । अदुग्धाः । इत्यादीनि रूपाणि ज्ञेयानि । लिट्-  
 लकारे । ‘द्विश्र’ ‘पूर्वस्य’ । ‘उपधाया लघोः’ । दुदोह दुदुहतुः दुदुहुः । ‘उपधाया  
 लघोः’ ! दुदोहिथ । इत्यादीनि । आत्मनेपदे । दुदुहे दुदुहाते दुदुहिरे । इत्यादीनि  
 रूपाणि ज्ञातव्यानि वैयाकरणैः । दुह्यात् दुह्यास्ताम् दुह्यासुः । दुह् सीष्ट इति स्थिते ।  
 ‘सिस्योः०’ अनेन गुणनिषेधः । ‘दादेर्घः’ । ‘आदिजबानाम्’ । ‘खसे चपा०’ । ‘क्वि-  
 लात्०’ । ‘कषसंयोगे०’ । ध्रुक्षीष्ट । दुह् ता इति स्थिते । घत्वम् । ‘गुणः’ । ‘तथोर्धः’ ।  
 ‘झवे जबाः’ । दोग्धा । दोग्धा । दुह् स्यप् तिप् इति जाते । घत्वम् । ‘गुणः’ । ‘आदि-  
 जबानाम्’ । ‘खसे चपा०’ । घत्वम् । ‘कषसंयोगे क्षः’ । धोक्षयति धोक्ष्यते । अधोक्ष्यत  
 अधोक्षयत । लुङ्लकारे । ‘ह्रशपान्तात् सक्’ । अनेन सक् प्रत्ययो भवति । सिविपये  
 कित्त्वाद्गुणाभावः । घत्वं घत्वं कत्वं । ‘क्विलात्०’ । ‘कषसंयोगेक्षः’ । अधुक्षत ॥  
 सूत्रम्—‘दुह् दिह् लिह् गुह् भ्यः०’ ॥ अनेन सको लुक् । अदुह् तन् इति जाते घत्वम् ।  
 ‘तथोर्धः’ । ‘झवे जबाः’ । अदुग्ध । ‘सस्यात्मन०’ । अनेन टिलोपः । अधुक्षाताम्  
 अधुक्षत । थकारे परेऽपि सको लुग् भवति । विकल्पेनैव लुकि सति । अदुह् थास् जाते ।  
 घत्वम् । ‘तथोर्धः’ । ‘झवे जबाः’ । अदुग्धाः अधुक्षथाः अधुक्षथाम् । ध्वे परेऽपि सको  
 लुक् । अदुग्धम् अधुक्षध्वम् । अधुक्षि अधुक्षावहि अधुक्षामहि । समाप्तोऽर्थं घातुः ॥२-३॥

दिह उपचये । देग्धि । तद्वत् ॥

( च० ) दिह उपचये । अर्थं घातुः पूर्ववत् ॥

लिह आस्वादाने । हो ढः । लेढि । तद्वत् ॥

( च० ) लिह आस्वादाने । आस्वादानमीषद्गक्षणम् । पूर्ववत् भवन्ति । ‘अदादेर्लु-  
 ष्’ । लिह् तिप् इति जाते । ‘हो ढः’ । तथोर्धः’ । ष्टुत्वम् । ‘उपधायाः’ । ‘ढि ढो  
 लोपः’ । दीर्घश्च । लेढि लीढः लिहन्ति । आत्मनेपदे । लीढे लिहाते लिहते । लिह्यात् ।  
 लिहीत् । लोट्लकारे । लेढु लीढात् लीढाम् लिहन्तु । लिह् हि इति स्थिते । अत्र  
 स्परत्वाभावात् ‘हो ढः’ अनेन ढत्वं न भवति । परम् । क्वचिदपदान्तेऽपि पदा-  
 न्तताश्चरणीया’ अनेन पदान्तत्वमाश्रित्य । ‘हो ढः’ अनेन ढकारो भवति । अथवा हौ  
 हकारोऽपि झस्वत् । अनेन पदान्तत्वमाश्रित्य । ‘हो ढः’ अनेन ढकारो भवति । अथवा  
 हौ हकारोऽपि झस्वत् । इति सरस्वतीकण्ठाभरणे उक्तत्वात् ढत्वं न भवति । झसा-  
 द्विहैः’ । ष्टुत्वम् । ‘ढि ढो लोपः’ । लीढि । लीढात् लीढाम् लीढ । लेहानि लेहाव  
 लेहाम् । लीढाम् लिहाताम् । लिहताम् लङ्लकारे । ‘हो ढः’ । ‘दिवादावट्’ । उप-  
 धाया लघोः’ । ‘दिस्योर्हसात्’ । ‘वावसाने’ । अलेट् अलेड् अलीढाम् अलिहन्ति ।

इत्यादीनि । अलीढ अलिहाथाम् । आतोन्तोदनतः अलिहत । लिट् लकारे । 'द्विश्च' । पूर्वस्य । 'उपधाया लवोः' । लिलेह लिलिहतुः लिलिहुः । लिलिहे लिलिहाते लिलिहारे । लिह्यात् लिह्यास्ताम् लिह्यासुः । लिह् सीष्ट इति स्थिते । 'सिस्योः०' अनेन गुणाभावः । 'हो ढः' । 'षढोः कः से' । क्लिजत्० । 'कष०' । लिक्षीष्ट लिक्षीयास्ताम् लिक्षीरन् । लिह् ता इति स्थिते । 'हो ढः । 'उपधाया लवोः' । 'तथोर्धः' । ष्टुत्वम् । 'ढिढो लोपः' लेढा । आत्मनेपदेऽपि । लेढा लेढारौ लेढारः । लृट् लकारे । लिह् स्यप् तिप् इति स्थिते । घत्वम् । गुणः । कत्वम् । पत्वम् । 'कषसंयोगे०' । लेक्षयति लेक्षयते । अलेक्षयत् अलेक्षत । लुङ् लकारे । 'ह्रशषान्तात्सक्' । कित्वाद् गुणाभावः । अन्यत् साधनं पूर्ववत् । अलिक्षत् अलिक्षताम् अलिक्षन् । आत्मनेपदे । अलिक्षत । 'दुहदिहलिहो०' अनेन सको लुक् । अन्यत्साधनं पूर्ववत् । अलीढ 'सस्यात्मने०' । अलिक्षताम् अलिक्षत । साध्योऽर्थं धातुर्दुहधातुवत् ॥

ष्टुञ् स्तुतौ । आदेः ष्यः स्नः । ओरौ । स्तौति-स्तवीति स्तुतः स्तु-  
वीतः स्तुवन्ति । स्तुते स्तुवीते । स्तुयात्-स्तुवीयात् । स्तौतु-स्तवीतु स्तुतात्-  
स्तुवीतात् स्तुताम्-स्तुवीताम् स्तुवन्तु । स्तुहि-स्तुवीहि स्तुवीतात् । अस्तौत्-  
अस्तवीत् अस्तुताम्-अस्तुवीताम् अस्तुवन् । अस्तुत-अस्तुवीत । तुष्टाव  
तुष्टुवतुः तुष्टुवुः । क्रादित्वाद्नेट् । तुष्टोथ तुष्टुवथुः तुष्टुव । तुष्टाव तुष्टु-  
व तुष्टुम । तुष्टुवे । स्तूयात् स्तोषीष्ट । स्तोता स्तोता । स्तोष्यति स्तोष्य-  
ते । अस्तोष्यत् अस्तोष्यत ॥ स्तुसुधूजां पे सेरिड् वक्तव्यः ॥ ४ ॥  
अस्तावीत् अस्तोष्ट ॥

( च० ) ष्टुञ् स्तुतौ । जकार उभयपदार्थः । 'आदेः ष्यः स्नः' । 'ओरौ' । स्तौ-  
ति । 'तुरुनुस्तुभ्यः' अनेन ईट् । यत्र ईट् भवति तत्र गुणः । 'ओ अव्' । स्तवीति स्तुतः  
स्तुवीतः । 'नुधातोः' । स्तुवन्ति । इत्यादीनि । स्तुते स्तुवीते स्तुवाते स्तुवते । स्तु-  
यात् स्तुवीयात् स्तुयाताम् स्तुवीयाताम् स्तुयुः स्तुवीयुः । लोट् लकारे स्तौतु स्तवीतु  
स्तुतात् स्तुवीतात् स्तुवन्तु । इत्यादीनि रूपाणि ज्ञातव्यानि । स्तुताम् स्तुवीताम् स्तु-  
वाताम् स्तुवताम् । लङ् लकारे । अस्तौत् अस्तवीत् । अस्तुताम् अस्तुवीताम् । 'नुधा-  
तोः' । अस्तुवन् । अस्तुत अस्तुवीत अस्तुवाताम् । 'आतोन्तो०' । अस्तुवत इत्यादी-  
नि । लिट् लकारे । 'द्विश्च' । 'शसात् खपाः' । अनेन तकारः शेषः । पत्वम् । 'धातोर्ना-  
मिनः' । अनेन वृद्धिः । तुष्टाव 'नुधातोः' तुष्टुवतुः तुष्टुवुः । क्रादित्वात् अस्य धातोः  
स्यपि इडागमो न भवति । गुणः । तुष्टोथ । अन्यानि मूले सन्ति । तुष्टुवे तुष्टुवाते  
तुष्टुविरे । अन्यानि छगमानि । 'ये' अनेन पूर्वस्य दीर्घः । स्तूयात् । गुणः । पत्वम् ।  
स्तोषीष्ट । स्तोता । लुङ् लकारे । सूत्रम्—'स्तुसुधूजां०' ॥ स्तुसुधूजां धातूनां परस्मै-  
पदे सिप्रत्ययस्य इड् वक्तव्यः । 'धातोर्नामिनः' अनेन वृद्धिः । अस्तावीत् अस्ताविष्टाम्  
अस्ताविषुः । इत्यादीनि । अस्तोष्ट अस्तोषाताम् अस्तोषत ॥ ४ ॥



ब्रून् व्यक्तायां वाचि ॥ अबादावी पिति त्स्मि ॥ ब्रुव ईकारः प्रत्ययो भवति तकारसकारमकारादौ पिति परे अबादौ विषये ॥ ५ ॥ ब्रवीति ब्रूतः ब्रुवन्ति । ब्रवीषि ब्रूथः ॥ आहश्च पञ्चानाम् ॥ ब्रुव उत्तरेषां तिबादीनां पञ्चानां णबादयः पञ्चादेशा भवन्ति ब्रुव आहश्चादेशो भवति ॥ ६ ॥ आह आहतुः आहुः ॥ तस्थे ॥ आहो हकारस्य तकारादेशो भवति थे परे ॥ ७ ॥ आत्थ आहथुः ब्रूथ । ब्रवीमि ब्रूवः ब्रूमः । ब्रूयात् ब्रुवीत । ब्रवीतु ब्रूताम् । अब्रवीत् अब्रूत ॥ ब्रुवो वचिः ॥ ब्रुवो वचिरादेशो भवति अनपि विषये ॥ ८ ॥ ईकार इत् । उवाच ऊचे । अबोचत् अबोचत । शेषस्य पूर्ववत्प्रक्रिया ।

( च० ) ब्रून् व्यक्तायां वाचि । जकारः सर्वत्र उभयपदार्थः । अप्प्रत्ययो भवति । तस्य लुगं भवति ॥ सूत्रम्—‘अबादावी पिति त्स्मि’ ॥ अबादौ ई पिति त् च स् च म् च त्स्म त्स्मिन् त्स्मि चतुःपदं सूत्रम् । यद्वा द् च त् च स् च म् च । त्स्म । त्स्मिन् । त्स्मि । ‘खसे चपा०’ । अनेन दृश्य तः । तेन दकारे परेऽपि ईप् प्रत्ययः । ब्रून्घातोस्तकारसकारमकारादौ पिति परे ईप् प्रत्ययो भवति । अबादौ विषये । अत्रापविषये इत्येव वक्तव्ये आदिशब्दश्चिन्त्यः । यद्वा अप् आदिः प्रथमो यस्य सः अबादिः । अब्लुक् इत्यर्थः । त्स्मिन्नबादौ अपो लुकि कृते सति इत्यर्थः । अनेनेकारः प्रत्ययो भवति । ‘गुणः’ । ‘ओ अव्’ । ब्रवीति ब्रूतः । ‘नुधातोः’ । ब्रुवन्ति । पत्वम् । ब्रवीषि ब्रूथः ॥ सूत्रम्—‘आहश्च पञ्चानाम्’ ॥ आहः च अव्ययं पञ्चानाम् । ब्रून्घातोस्तरेषां तिबादीनां पञ्चानां णबादयः पञ्चादेशा भवन्ति । ब्रुवो घातोरआहश्च आदेशो भवति । ‘यदादेशः०’ अनेन न द्वित्वम् । आह आहतुः आहुः । आह थप् इति जाते ॥ सूत्रम्—‘तस्थे’ ॥ आहादेशस्य हकारस्य तकारादेशो भवति थकारे परे । अनेन हस्य तः । आत्थ । आहथुः ब्रूथ । गुणः । ब्रवीमि ब्रूवः ब्रूमः । ब्रुते ब्रुवाते ‘आतोऽन्तो०’ । ब्रुवते । इत्यादीनि । ब्रूयात् । ‘नुधातोः’ ब्रुवीत । ब्रवीतु । ब्रूतात् ब्रूताम् । ‘नुधातोः’ । ब्रुवन्तु । ब्रूताम् ब्रुवाताम् ब्रुवताम् । ‘दिबादावट्’ अब्रवीत् अब्रूताम् अब्रुवन् अब्रूत अब्रुवाताम् अब्रुवत् । इत्यादीनि रूपाणि पूर्वसूत्रैरेव सिध्यन्ति ॥ सूत्रम्—‘ब्रुवो वचिः’ ब्रुवो घातोर्वचिरादेशो भवति अनपि विषये । इकार इत् । अनेन वचादेशः । वच्णप् इति जाते । “द्विश्च” पूर्वस्य ‘णबादौ पूर्वस्य’ अनेन संप्रसारणम् । ‘अत उपधायाः’ । अनेन वृद्धिः उवाच । ‘ग्रहां किञ्चित् च’ अनेन द्वितीयं संप्रसारणम् ऊचतुः ऊचुः । ‘अत्त्वतो०’ । उवचिथ उवकथ । अन्यानि सुगमानि । ऊचे ऊचाते ऊचिरे । इत्यादीनि । अन्यानि ‘वच् परिभाषणे’ इति धातुवत् रूपाणि ज्ञातव्यानि । लुङ्लकारे । ‘अस्यति’ अनेन सेडौ भवति । ‘डे वचे’ अनेन उमागमः । अबोचत् अबोचताम् अबोचन् । आत्मनेपदे । अबोचत अबोचेताम् अबोचन्त । इत्यादीनि रूपाणि भवन्ति तानि सुगमानि ज्ञातव्यानि विद्वद्भिः ॥ ८ ॥

( प्र० ) अवादाविति । अप् आदिः स्थानी यस्य स तथा अब्लुक् तेन लुग्विषये इत्यर्थः । तस्मीत्यत्र सकारतकारको निर्देशः । दस्य खसे चपा इति तः तेन अब्रवीदिति सिद्ध्यति ॥ ५ ॥

पञ्चानामिति । हादेशादेशिनोः संख्यासाम्यादादेशा अपि पञ्चैव ग्राह्याः । द्विश्रुत्यत्र परोक्षार्थणवादि योगे द्वित्वविधानादेतद्व्योमे द्वित्वं न ॥ ६ ॥

तस्य इति । आह इत्यनुवर्तते । तच्च षष्ठ्याविपरिणम्यते । षष्ठीनिर्दिष्टत्वेनान्त्यस्येत्याह—हकारस्येति ॥ ७ ॥

ऊर्णुञ् आच्छादने ॥ ऊर्णोतेर्वा वृद्धिः ॥ हसादौ पिति ॥ ९ ॥  
ऊर्णोति ऊर्णोति ॥ ऊर्णोतेर्गुणो दिस्योः ॥ १० ॥ वृद्धेरपवादः ।  
और्णोत् और्णोः ॥ ऊर्णोतेराम्न ॥ ११ ॥ स्वरादेः परः ॥ स्वरादे-  
र्धातोर्द्वितीयोऽवयवोऽद्विरुक्तः सस्वरो द्विर्भवति ॥ १२ ॥ स्वरात्पराः  
संयोगादयो नदरा द्विर्न ॥ १३ ॥ ऊर्णुनाव ऊर्णुनुवतुः ॥ ऊर्णोतेरि-  
डादिः प्रत्ययो वा ङित् ॥ १४ ॥ ऊर्णुनुविथ ऊर्णुनविथ । ऊर्णुयात्  
ऊर्णुविषीष्ट-ऊर्णविषीष्ट । ऊर्णुविता ऊर्णविता ॥ ऊर्णोतेर्वा वृद्धिः सौ  
परे ॥ १५ ॥ पक्षे गुणः । और्णावीत् और्णवीत् और्णुवीत् और्णुविष्ट-और्णु-  
विष्ट । इत्यादादिषूभयपदिनः ॥ ६ ॥ इति लुग्विकरणा अदादयो धातवः ॥

( च० ) ऊर्णुञ् आच्छादने । पूर्ववत् प्रत्ययो भवति । 'अदादेर्लुक्' । अनेन लुक् भवति । अकार इत् । ऊर्णु तिप् इति जाते ॥ सूत्रम्—'ऊर्णोतेः०' उर्गातेर्धातोर्वा वृद्धिर्भवति हसादौ पिति प्रत्यये परे । अनेन वा वृद्धिः । ऊर्णोति ऊर्णोति ऊर्णुतः ऊर्णुवन्ति । अत्र 'नुधातोः' । अनेनोव् । ऊर्णोषि ऊर्णोषि । अत्र षत्वम् । अन्यानि सुगमानि । ऊर्णुते । 'नुधातोः' । ऊर्णुवाते ऊर्णुवते । ऊर्णुयात् । ऊर्णुवीत् । ऊर्णुतु ऊर्णुतु ऊर्णुतात् । ऊर्णुताम् । लङ्लकारे । सूत्रम्—'ऊर्णोतेः०' ॥ ऊर्णोतेर्धातोर्दिस्योः परतो गुणो भवति वृद्धेरपवादः । अनेन दिस्योर्गुणो भवति । अडागमद्वयं च । और्णोत् और्णुताम् और्णुवन् । और्णोः । और्णुत और्णुवाताम् और्णुवत इत्यादीनि ज्ञातव्यानि । लिट्लकारे । अनेकस्व-  
रत्वादास्यप्रत्यये प्राप्ते । सूत्रम्—'ऊर्णोतेः०' ॥ ऊर्णोतेर्धातोर्दिस्योः परतो गुणो भवति । अनेनास्याम् प्रत्ययो न 'द्विश्र' । अस्य धातोर्द्वित्वविधायकं सूत्रम्—'स्वरादेः परः' ॥ स्वरादेर्धातोर्द्विरुक्तः सस्वरो द्वितीयोऽवयवो द्विर्भवति । रकारस्य द्वित्वे प्राप्ते । सूत्रम्—  
( स्वरात्पराः० ) संयोगादयो नकारदकाररकारा द्विर्न भवन्ति । अनेन रकारस्य न द्वित्वम् किंतु णकारस्यैव भवति । 'धातोर्नामिनः' अनेन वृद्धिः । रकारस्तु पूर्वस्य णत्वे निमित्तं नेतरस्य । ऊर्णुनाव । 'नुधातोः' । अनेनोव् । ऊर्णुनुवतुः । ऊर्णुनुवुः । ऊर्णुनु इत् थप् इति जाते ॥ सूत्रम्—'ऊर्णोतेः०' ॥ ऊर्णोतेर्धातोर्दिडादिः प्रत्ययो वा ङित् भवति । ङित्वाद्वा गुणाभावः । ऊर्णुनुविथ ऊर्णुनविथ ऊर्णुनुवथुः ऊर्णुनुव । अन्यानि सुगमानि ।

आत्मनेपदे । ऊर्णुनुवे ऊर्णुनुवाते ऊर्णुनुविरि । 'ये' । अनेन पूर्वस्य दीर्घः । ऊर्णूयात् ऊर्णू-  
यास्ताम् ऊर्णूयासुः । डिच्वात् । ऊर्णुविषीष्ट । विकल्पेन गुणः । ऊर्णुविषीष्ट । अन्येषां  
रूपाणि ज्ञातव्यानि । विस्तरभयान्न लिख्यन्ते । लुङ्लकारे ॥ सूत्रम्—'उर्णोतेः०' ॥  
ऊर्णोतेर्घातोर्वा वृद्धिर्भवति सिप्रत्यये परे । अनेनास्य वा वृद्धिः । द्वौ अडागमौ भवतः  
स्वरादित्वात् । और्णावीत् । पक्षे गुणो भवति । डिच्वात् वा उच् भवति । और्णुवीत्  
और्णुविष्टाम् और्णुविषुः । यदा गुणो भवति तदा और्णवीत् और्णुविष्टाम् और्णुविषुः ।  
आत्मनेपदे । और्णुविष्ट और्णुविषाताम् और्णुविषत । और्णुविष्टाः । और्णुविष्ट और्णुविषा-  
ताम् और्णुविषात । इत्युभयपदिनः । इति लुग्विकरणा अदादयो धातवः कथिताः ॥ ९-१५ ॥

इति द्वितीयो गणः ॥

( प्र० ) ऊर्णोतेरिति । शितपानिहेशो यङ्लुग्व्यावृत्त्यर्थः ॥ ९ ॥

स्वरादेरिति । सस्वर आदिरित्यस्यापवादः, अद्विरुक्तेत्युक्तत्वात् । अद्विक्त इति ।  
तेन इयाजेत्यादौ नातिप्रसङ्गः ॥ १२ ॥

स्वरात्परा इति । आद्योच्चारणनकार एव णत्वं तु ष्रुर्न इत्यनेन विधीयते तेन  
नुशब्दस्य द्वित्वम् ॥ १३ ॥

इति प्रसाददीकायामदादिप्रक्रिया ।

### जुहोत्यादिषु परस्मैपदिनः ॥ ७ ॥

लुग्विकरणस्यापि जुहोत्यादिगणस्य विशेषः । हु दानादनयोः ॥ ह्रादे-  
र्द्धिश्च ॥ हु इत्यादेर्गणानुत्पन्नस्यापो लुग्भवति तस्मिन् लुकि सति धातोर्द्धि-  
र्वचनम् ॥ १ ॥ कुहोश्चुः । गुणः । जुहोति जुहुतः ॥ द्वेः ॥ द्विरुक्तादुत्तर-  
स्यात् इत्येतस्याद्भवति ॥ २ ॥ जुहति ॥ जुहोषि जुहुथः जुहुथ । जुहोमि  
जुहुवः जुहुमः । जुहुयात् जुहुयाताम् ॥ जुहोतु जुहुतात् जुहुताम् जुह्वतु ॥  
हेर्धिः ॥ जुहोतेरुत्तरस्य हेर्धिर्भवति ॥ ३ ॥ जुहुषि । अजुहोत् अजुहुताम् ।  
अन उस् ॥ अद्रुचसीत्युक्तेर्गुणः ॥ ४ ॥ अजुहवुः । अजुहोः अजुहुतम्  
अजुहुत । अजुहवम् अजुहुव अजुहुम । जुहाव जुह्वतुः जुहुवुः । जुह-  
विथ-जुहोथ ॥ भीहुभृहीणामास्वा वक्तव्यः स लुग्वत् ॥ लुकि  
सति धातोर्द्धित्वम् ॥ ५ ॥ जुहुवाञ्चकार । ह्यात् । होता । होष्यति । अहो-  
ष्यत् । अहौषीत् अहौष्टाम् अहौषुः ॥

( च० ) अधुना लुग्विकरणा ह्रादयो धातवः कथ्यन्ते । लुग्विकरणस्यापि जुहोत्या-  
दिगणस्य विशेषः । तिबादयः प्रत्यया भवन्ति । हु दानादनयोः । अर्थ धातुः प्रायोऽ-  
मितर्पणेऽर्थं होमार्थं वर्तते । उदात्तेत् । तेन परस्मैपदी । हु अप् तिप् इति जाते सूत्रम्-

‘ह्लादेर्द्विश्च’ ॥ ह्लादेः द्विः च । आद्ये ‘नामिनो रः’ । द्वितीये ‘विसर्जनीयस्य सः’ ‘स्तोश्चु-  
भिः श्चुः’ त्रिपदं सूत्रम् । हु इत्यादेर्गणात् धातुपाठोक्तादुत्तरस्य अप्रत्ययस्य लुग्  
भवति । तस्मिंश्च लुकि कृते सति धातोर्द्विर्वचनं द्वित्वं भवति । अनेन अपो लुग्, धातो-  
र्द्वित्वे । सूत्रम्—‘सस्वरादिर्द्विरद्विः’ ॥ हसादौ अनेकस्वरे धातौ एकस्वरे वा संयो-  
गादौ व्यञ्जनान्ते च धातौ सस्वर आदिरवयवोऽद्विरुक्तो द्विर्भवति । इदं द्वित्वविधायकं  
सूत्रम् । हु हु तिप् । ‘कुहोश्चुः’ । ‘ज्ञपानां जबचपाः’ जु हु तिप् । इति जाते । गुणः ।  
जुहोति जुहुतः । ‘जुहु अन्ति’ इति जाते ॥ सूत्रम्—‘द्वेः’ ॥ द्विरुक्तात् कृतद्वित्वाद्धातो-  
रुत्तरस्य अन्तः अत् भवति । अनेन अन्तः अत् । ‘जुधातोः’ । जुह्वति । अन्यानि मूले  
सन्ति । जुहुयात् जुहुयाताम् जुहुयुः । जुहोतु जुहुतात् जुहुताम् जुह्वतु । जुहुहि इति  
जाते । सूत्रम्—‘हेधिः’ ॥ हेः धिः । जुहोतेरुत्तरस्य हिप्रत्ययस्य धिर्भवति । अनेन हेधिः ।  
जुहुधि । अन्यानि छगमानि । अजुहोत् अजुहुताम् । अजुहु अन् इति जाते । सूत्रम्—  
‘अन उस् ॥ अनः उस् । द्विरुक्ताद्धातोर्न उस् भवति । ‘अद्ध्युसि’ इत्युक्त्वात् गुणो  
भवति । अजुह्वुः । अन्यानि मूले सन्ति । हु णप् इति स्थिते । ‘द्विश्च’ । ‘सस्वरादिः’  
‘कुहोश्चुः’ । ‘ज्ञपानाम्’ । ‘धातोर्नामिनः’ । जुहाव । जुहुवतुः । ‘अत्त्वतो०’ जुहुविथ ।  
जुहोथ ॥ सूत्रम्—‘भ्रीहुभृहीणामाम् वा०’ ॥ भ्रीहुभृहीणां धातूनां आम् वा वक्तव्यः  
स आम् लुगवत् । लुकि सति धातोर्द्वित्वं भवति । जुहवांचकार । जुहवामास । जुहवां-  
बभूव । एतानि सुगमानि । ‘ये’ ह्यात् । होता । अत्र गुणो भवति । अन्येषां लकाराणां  
प्रथमपुरुषस्यैकवचनान्तानि मूले सन्ति । लङ्लकारे—‘अनियो नामिवतः’ अनेन वृद्धिः ।  
अहौषीत् अहौष्टाम् अहोषुः । अहौषीः अहौष्टम् अहौष्ट । इत्यादीनि ॥ १—६ ॥

( प्र० ) लुग्वदिति । कार्यतिदेशोऽयम् । तेन लुकि सति यत् कार्यं भवति  
द्वित्वादिर्कं तदामि परेऽपि भवतीत्यर्थः । अहौषीत् धानोर्नामिन इति वृद्धिः ॥ ६ ॥

जिमी भये । जि इत् । बिभेति बिभीतः ॥ ङिति ह्रस्व भिय  
इकारो वा वक्तव्यः ॥ ६ ॥ सार्वधातुके । बिभितः बिभ्यति । बिभी-  
यात्-बिभीयात् । बिभेतु बिभीतात् बिभितात् बिभीताम् बिभिताम् । अबिभेत्  
अबिभिताम् अबिभीताम् अबिभयुः । बिभाय । पक्षे आम् । बिभयाञ्चकार ।  
भीयात् । भेता । भेष्यति । अमेष्यत् । अभैषीत् ॥

( च० ) जिमी भये । जिह्वत् । पूर्ववत् तिबादयः । ‘अप् कर्तरि’ । ‘ह्लादेर्द्विश्च’ ।  
‘ह्रस्वः’ । ‘ज्ञपानाम्’ ‘गुणः’ । बिभेति बिभीतः ॥ सूत्रम्—( ङिति० ) ॥ ङिति ह्रस्वे  
परे भियो धातोरिकारो वा वक्तव्यः सार्वधातुके । सुगममिदं सूत्रम् । बिभितः ।  
‘जुधातोः’ । बिभ्यति । अत्र रूपे । ‘द्विरुक्तात्’ अनेन अन्तः अत् । बिभेषि । अत्र  
षत्वम् । बिभीथः बिभियः । बिभीथ बिभिय । इत्यादीनि रूपाणि ज्ञातव्यानि ।  
बिभीयात् । बिभियात् । बिभीयाताम् बिभियाताम् । बिभीयुः बिभीयुः । इत्यादीनि ।  
लोट्लकारे-बिभेतु । बिभीतात्—बिभितात् । बिभीताम्-बिभिताम् । बिभ्यतु इत्या-

दीनि । अविभेत् । अविभोताम् अविभिताम् । अविभ्युः । इत्यादीनि । लिट्लकारे—  
‘द्विश्च’ । ‘सस्वरादिः’ । ‘ह्रस्वः’ । ‘ज्ञपानाम्०’ । ‘धातोर्नामिनः’ । विभाय विभ्यतुः  
विभ्युः । इत्यादीनि । ‘भीहुभृहीणां०’ । अनेनास्याम्प्रत्ययः । विभयांचकार विभयामास  
विभयांबभूव । भीयात् । गुणः । भेता । लुङ्लकारे । ‘अनिटो नामिवतः’ । अनेन  
वृद्धिः । अभैषीत् अभैष्टाम् अभैषुः । इत्यादीनि ॥ ६ ॥

ही लज्जायाम् । जिहेति जिहीतः जिहियति । जिहीयात् । जिहेतु ।  
अजिहेत् अजिहीताम् अजिह्युः । जिहाय जिहियतुः । जिहियुः । जिह्यां-  
चकार । हीयात् । हेता । हेप्यति । अहेप्यत् । अहैषीत् ॥

( च० ) ही लज्जायाम् । पूर्ववत् तिबादयः । ‘अप्कर्तरि’ । ‘ह्लादेद्विश्च’ । ‘सस्व-  
रादिः’ । ‘कुहोश्चुः’ । ‘ज्ञपानां जवचपाः’ । ‘गुणः’ । जिहेति जिहीतः । ‘नुधातोः’ ।  
द्विरुक्तात् । जिहियति । इत्यादीनि । लिट्लकारे । ‘द्विश्च’ । ‘सस्वरादिः’ । ‘कुहोश्चुः’ ।  
‘ज्ञपानाम्’ । ‘धातोर्नामिनः’ । जिहाय । ‘नुधातोः’ । जिहियतुः जिहियुः । इत्यादीनि ।  
‘भीहु०’ अनेनाम् । जिह्यांचकार । जिहयामास । जिहयांबभूव । हीयात् । ‘गुणः’ ।  
हेता । अन्यानि सुगमानि । लुङ्लकारे अनिटः । अहैषीत् अहैष्टाम् अहैषुः । इत्या-  
दीनि । सुगमोऽर्थं धातुः ॥

पृ पालनपूरणयोः ॥ ऋप्रोरिः पूर्वस्य ॥ ऋप्रोः पूर्वस्य ऋकारस्य  
इकारो भवति लुकि सति ॥७॥ गुणः पिपतिं ॥ पोरुर् ॥ पवर्गादुत्तरस्य  
ऋकारस्य उर् भवति किति डिति च परे ॥ ८ ॥ खोर्विहसे । पिपूर्तः पिपु-  
रति । पिपूर्यात् । पिपर्तु-पिपूर्तात् पिपूर्ताम् पिपुरतु । पिपूर्हिं । अपिपः ॥  
ऋप्रोर्दिस्योरडागमो वा वक्तव्य इति केचित् ॥९॥ अपिपरत्  
अपिपूर्ता अपिपरुः । अपिपः-अपिपरः अपिपूर्तम् अपिपूर्त । अपिपरम् अपि-  
पूर्वं अपिपुर्म । पपार ॥ ऋसंयोगादेर्णादिरकित्त्वं वाच्यम् ॥१०॥  
किन्त्वाभावाद्गुणः । पपरतुः पपरुः । पपरिथ । पूर्यात् । ईटो ग्रहाम् । परीता  
पारिता । परीष्यति परिष्यति । अपरीष्यत्-अपरिष्यत् । अपारीत् ॥ वृद्धि-  
हेतौ साविटो न दीर्घः ॥ ११ ॥ अपारिष्टाम् अपारिषुः । ह्रस्वोऽपि  
पिपर्तिरस्ति । पिपतिं पिपृतः पिपति । पिपृयात् । पिपर्तुं । अपिपः । अपि-  
परत् अपिपृताम् अपिपपरुः । अपिपः अपिपरः । पपार पप्रतुः पप्रुः । ऋतो-  
रिङ् । प्रियात् । पर्तां । हनृतः स्यपः । परिष्यति । अपरिष्यत् । अपार्षीत् ॥

( च० ) पृ पालनपूरणयोः । पूर्ववत् तिबादयः । ‘अप् कर्तरि’ । ‘ह्लादेद्विश्च’ । पृ पृ  
तिप् इति जाते ॥ सूत्रम्—‘ऋप्रोरिः पूर्वस्य’ ॥ ऋप्रोः इः पूर्वस्य । ऋ गतौ पृ पाल-

नपूरणयोः इत्येतयोः धात्वोस्तिबादौ अपो लुकि कुते पूर्वस्य ऋकारस्य इकारो भवति, लुकि सति । 'रः' अस्य सूत्रस्यापवादोऽयम् । पिष्ट् तिप् इति जाते 'गुणः' । 'राद्यपो द्विः' । पिपति । पिष्ट् तस् इति जाते ॥ सूत्रम्—'पोरुर्' ॥ पोः उर् । पवर्गात् उक्त-  
रस्य ऋकारस्य किति ङिति प्रत्यये परे उर् भवति । 'ध्वोर्विहसे' अनेन दीर्घः । पिपूर्तः ।  
'पोरुर्' । पिपुरति । पिपर्षि पिपृथः पिपृथ । पिपमि पिपूर्वः पिपूर्मः । पिपुयात् पिपूया-  
ताम् पिपूर्युः । इत्यादीनि । एतानि रूपाणि पूर्वीक्तैरेव सूत्रैः सिद्धयन्ति ॥ लोट्लकारे—  
पिपर्तुं पिपर्तात् पिपर्ताम् पिपरतु । पिपृहि पिपर्तात् पिपर्तम् पिपर्त । 'गुणः' पिपराणि  
पिपराव पिपराम ॥ लङ्लकारे—अपिपृ दिप् इति जाते । 'गुणः' । अपिपर् दिप् इति  
जाते । 'दित्योर्हसात्' 'सोर्विसर्गः' अपिपः । 'ऋप्रोर्दित्योः' । ऋप्रोर्धात्वोः दित्योः प्रत्य-  
ययोः अमागमो वा वक्तव्यः इति केचिदाचार्या वदन्ति । तन्मते—अपिपरत् अपिपर्ताम्  
अपिपरुः । अपिपः 'ऋप्रोः' । अपिपरः । अन्यानि मूले सन्ति ॥ लिट्लकारे—पृ णप्  
इति स्थिते । 'द्विश्व' । 'सस्वरादिः' 'रः' 'धातोर्नामिनः' पपार । 'ऋसंयोगादेः' इत्यने-  
नास्य कित्त्वाभावात् गुणो भवति । पपरतुः पपरुः । पपरिथ पपरथुः पपर । पपार—पपर  
पपरिव पपरिम । पृ यात् इति स्थिते । 'पोरुर्' । 'ध्वोर्विहसे' । पूयात् पूयास्ताम्  
पूयांसुः । इत्यादीनि ॥ पृ ता इति स्थिते । 'गुणः' । 'सिसता०' । 'ईदो ग्रहाम्०' ।  
परीता परिता । अन्येषां लकाराणां रूपाणि सुगमानि । लुङ्लकारे । 'णित्ये' । अनेन  
सेर्णित्वात् 'धातोर्नामिनः' अनेन वृद्धिः । अपारीत् अपारिष्टाम् । अस्मिन् रूपे । 'ईदो  
ग्रहाम्०' । अनेन दीर्घे प्राप्ते ॥ 'वृद्धिहेतौ सौ' अनेन तन्निषेधः । अपारिषुः । इत्या-  
दीनि ॥ ह्रस्वोऽपि पिपर्तिरस्ति । पूर्ववत् तिबादयः । 'ह्रदेद्विश्व' । 'ऋप्रोरिः पूर्वस्य' ।  
'गुणः' । पिपर्तिः पिपृतः पिपृति । पिपर्षि पिपृथः पिपृथ । पिपमि पिपृवः निपृमः ।  
पिपृयात् । पिपर्तुं पिपृतात् विपृताम् पिपरतु । पिपृहि पिपृतात् पिपृतम् पिपृत ।  
अपिपः । 'ऋप्रोः' । अपिपरत् । अपिपृताम् अपिपरुः । अपिपः अपिपरः । अन्यानि  
सुगमानि ॥ लिट्लकारे—'द्विश्व' । 'सस्वरादिः' । 'रः' । 'धातोर्नामिनः' । पपार ।  
'ऋरेम्' । पपरतुः पपुः । पपरथं । 'यादादौ' अनेन ऋकारस्य रिङ् । प्रियात् । 'गुणः' ।  
'राद्यपो द्विः' । पर्ता पर्तारौ पतारः । 'हनृतः स्यपः' । अनेन स्यप इडागमो भवति ।  
'गुणः' । परिष्यति । इत्यादीनि रूपाणि । अपरिष्यत् । लुङ्लकारे—'णित्ये' । अनेन  
णित्वात् 'सावनिट्' । अनेन नित्यं वृद्धिर्भवति । पत्वम् । 'दिबादावट्' अनेन अडा-  
गमः । अपार्षात् अपार्षाम् अपार्षुः । इत्यादीनि रूपाणि सुगमानि ॥ ७—११ ॥

( प्र० ) पोरुरिति । धात्ववयवात्पवर्गादिति वक्तव्यम् । तेन समीर्णमित्यादौ नात्ति-  
प्रसक्तिः ॥ ८ ॥

ओहाक् त्यागे । ओकावितौ । जहाति ॥ द्वेस्तौ ॥ लोपोऽनुवर्तते इका-  
रश्च ॥ द्विरुक्तस्य घातोराकारस्य लोपो भवति ङिति स्वरे इकारश्च ङिति  
हसे परे ॥ १२ ॥ जहितः ॥ जहातेराकारस्य ङिति हसे ईर्वा वा-  
च्यः ॥ १३ ॥ जहीतः जहति ॥ जहातेर्यादादावालोपो वाच्यः ॥ १४ ॥

जह्यात् । जहातु-जहितात् जहीतात् जहिताम् जहीताम् जहतु ॥ ईर्वा हौ ॥  
जहातेर्हौ परे इकारः सिद्ध एव ॥१५॥ पक्षे आकारेकारौ भवतः ॥ जहीहि-  
जहिहि-जहीहि । अजहात् । अजहिताम्-अजहीताम् अजहुः । जहौ जहतुः  
जहुः । जहिय जहाथ । दादेरे । हेयात् । हाता । हास्यति । अहास्यत् ।  
अहासीत् ॥

( च० ) ओहाक् त्पागे । ओकावितौ । पूर्ववत् प्रत्ययः । 'द्वाद्विंश' । अनेनापो  
लुग् धातोर्द्वित्वं च भवति । तदा हा हा तिप् इति जाते । 'ह्रस्वः' 'कुहोश्चुः' । 'झपा-  
नाम्' । जहाति । इति सिद्धम् । जहा तस् इति जाते ॥ सूत्रम्—'द्वेस्तौ' ॥ द्वेः तौ  
लोपः इकारश्च अनुवर्तते । सूत्रं तु द्विपदमस्ति । कस्मात्सूत्रादनुवर्तते इति शङ्कायां वृत्ति-  
कारो विशेषेण व्याचष्टे । 'नातः' इति सूत्रादाकारस्व लोपोऽनुवर्तते । तथा 'ध्वोर्विहसे' इति  
सूत्रात् इकारोऽनुवर्तते । द्विरुक्तस्य धातोराकारस्या ङिति स्वरे परे लोपो भवति । ङिति हसे परे  
आकारस्य इकारो भवति अनेन आकारस्य इकारः । जहितः ॥ 'जहातेः०' ॥ जहातेर्धा तोरा-  
कारस्य क्ङिति हसे परे वा इकारो भवति । अनेन वा आकारस्य ईकारः । जहीतः । जहा  
अन्ति इति जाते । 'द्विरुक्तात्' । 'द्वेस्तौ' । अनेन आकारस्य लोपो भवति । जहति । ज-  
हासि । जहियः जहीथः । जहिय जहीथ । जहामि । जहिवः जहीवः । जहिमः । जहीमः ।  
इत्यादीनि रूपाणि ज्ञेयानि । जहा यात् इति जाते ॥ सूत्रम्—'जहातेः०' ॥ जहातेर्धातोर्धा-  
दादौ परे आकारस्य लोपो भवति । अनेन आकारस्य लोपः । जह्यात् । शेषाणि सुगमा-  
नि । 'आशीः प्रेरणयोः' । जहातु जहितात् जहीतात् । जहिताम् जहीताम् । 'द्वेस्तौ' ।  
'द्विरुक्तात्' । जहतु । जहा हि इति स्थिते ॥ सूत्रम्—'ईर्वा हौ' ॥ ईः वा अव्ययम्  
हौ । जहातेर्धातोर्हौ परे ईकारः सिद्ध एव । पक्षे आकारेकारौ भवतः । सुगमम् । अनेन  
सूत्रेण त्रीणि रूपाणि भवन्ति । जहीहि जहिहि जहाहि । अत्र भट्टिः—'जहिहि जहीहि  
जहाहि रामभार्याम्' इत्युदाजहार । अन्यानि सुगमाणि । लिङ्लकारे । अजहात् अजहि-  
ताम् । अजहीताम् । 'द्वेस्तौ' अनेनाकारस्य लोपो भवति । अजहुः । अन्यानि सुगमा-  
नि ॥ परोक्षे । द्वित्वम् । 'ह्रस्वः' । 'कुहोश्चुः' । 'झपानाम्' । 'आतो णप् डौ' जहौ ।  
'आतोऽनपि' । अनेन आकारस्य लोपो भवति । तदा । जहतुः जुहुः । 'अत्वतो०' ।  
जहिय जहाथ । अन्यानि सुगमानि । लिङ्लकारे हा यात् इति जाते 'दादेरे' ।  
अनेन आकारस्यैकारः । हेयास्ताम् हेयासुः । हाता । लुङ्लकारे—'आदन्तानाम्'  
अनेनेऽसकौ भवतः । 'से' अनेनेद्—अहासीत् अहासिष्टाम् अहासिषुः । अन्यानि  
सुगमानि ॥ १२-१५ ॥

( प्र० ) द्वे स्ताविति । अत्रानुवृत्त्यव ईलोपयोर्लाभेऽपि अनन्तरत्वादीकारस्यैव  
ग्रहणं मान्भूदित्येतदर्थं तावित्युक्तम् । ननु तर्हि 'द्विश्वे' ति पाठ्यम् अनन्तरत्वादीश्रा-  
लोपोऽनुवर्त्यः । एवं ङिति हसे लोपः ! ङिति स्वरे ईरिति विपर्ययस्यापि सम्भवात् ।  
तावित्युक्ते तु नात ई हसे अनयोर्धादौ दृष्टौ तावेवात्र स्त इति न दोषः । पक्षे भीहा-  
कारिति इत्वम् ॥ १२ ॥

( प्र० ) ईवां हाविति । अत अव मट्टिः—‘जहिहि जहीहि जहाहि रामभार्याम्’ इति । घृ क्षरणदीप्त्योः । जिघर्त्ति । जिघर्म्यग्निं हविषा घृतेन’ इति श्रुतिः । ह प्रसङ्गकरणे । जिहर्त्ति । अयं ह्रुवो अभिजिहर्त्ति होमान् । इति । गा स्तुतौ । देवान् जिगति सुन्नयुः ॥ १९ ॥

इति प्रसादे ह्यादिषरस्मैपदम् ॥ ७ ॥

ऋ गतौ ॥ ऋप्रोरिः पूर्वस्य ॥ असवर्णे स्वरे पूर्वं इयादेशो भवति ॥ इयर्ति इयृतः इयूति । इयृयात् । इयर्तु इयृतात् इयृताम् इयूत् । इयृहि-इयृ-तात् इयृतम् इयृत । इयराणि इयराव इयराम । ऐयः ऐयरत् ऐयृताम् ऐयरुः । ऐयः-ऐयरः ऐयृतम् ऐयृत । ऐयरम् ऐयृव ऐयृम् ॥ रः । वृद्धिः । आर आरतुः आरुः ॥ गुणोर्तिसंयोगाद्योः । अर्थात् । अर्ता । अरिष्यति । अरिष्यत् । ऋदृशोः । पुषादित्वात् ङप्रत्ययः । सेरपवादः । गुणः । आरत् ॥

इति जुहोत्यादिषु परस्मैपदिनः ॥ ७ ॥

( च० ) ऋ गतौ । तिबादयः । ‘अप् कर्तरि’ । अनेन चतुर्षु अप् । ‘ह्लादेद्विश्च’ । ऋ ऋ तिप् इति जाते । ‘ऋप्रोरिः पूर्वस्य’ गुणः ॥ ‘असवर्णे’ अनेनेय् । इयर्ति इयृतः । अत्र डित्वाद्गुणो न भवति । ‘द्विरुक्तात् अनेन अन्तः अत् । ‘ऋरम्’ । इयूति । अन्यानि यथासम्भवं ज्ञेयानि । इयृयात् ॥ लोट्लकारे-इयर्तु । अन्यानि मूले सन्ति ॥ इयृ दिप् इति जाते । ‘गुणः’ द्वौ अडागमौ । ऐयः । ‘दिस्योः०’ । ऐयरत् । अन्यानि मूले सन्ति ॥ लिट्लकारे-‘द्विश्च’ ‘रः’ ‘घातोर्नामिनः’ । अनेन वृद्धिः । ‘सवर्णे०’ । आर । ‘गुणोऽर्ति०’ अनेन गुणः । आरतुः आरुः । आरिथ । अन्यानि सुगमानि । ऋ यात् इति जाते । ‘गुणोर्ति०’ अनेन गुणो भवति । अर्थात् अर्थास्ताम् अर्थासुः । इत्यादीनि । ऋ ता इति स्थिते । ‘गुणः’ । अर्ता अर्तारौ अर्तारः । ‘हनृतः स्यपः’ । गुणः । अरिष्यति । स्वरादित्वादडागमद्वयम् । आरिष्यत् ऋदृशोर्घात्वोः पुषादित्वात् ङप्रत्ययो भवति सेरपवादः । ‘दृशादेः’ । अनेन गुणः । अडागमद्वयम् । आरत् आरताम् आरन् । अन्यानि सुगमानि ॥

इति परस्मैपदिनः समासाः ॥ ७ ॥

### जुहोत्यादिष्वात्मनेपदिनः ८ ।

अथात्मनेपदिनः ॥ ओहाङ् गतौ ॥ भृञां लुकि ॥ डुभृञ् धारणपोषणयोः । ओहाङ् गतौ माङ् माने इत्येतेषां पूर्वस्याकारस्य इकारो भवति लुकि सति ॥१॥ द्वेस्त्वौ । जिहीते जिहाते जिहते । जिहीत । जिहीताम् ।



अजिहीत । जहे । हासीष्ट । हाता । हास्यते । अहास्यत । अहास्त अहा-  
साताम् अहासत ॥

( च० ) अथात्मनेपदिनः कथ्यन्ते । ओहाङ् गतौ । ओकार इत् । डकार आत्म-  
नेपदार्थः । तेआदयः प्रत्यया भवन्ति । 'द्वादेद्विश्च' । हा हा ते इति जाते । 'ह्रस्वः' ।  
'कुहोश्चुः' । सूत्रम्- 'भृञां लुकि' ॥ भृञाम् लुकि । डु भृञ् धारणपोषणयोः ओहाङ्  
गतौ माङ् माने इत्येतेषां धातूनां पूर्वस्याकारस्य इकारो भवति । 'द्वेस्तौ' । जिहीते ।  
अकारलोपः । जिहाते । 'आतोन्तो' । जिहते । जिहीषे । जिहाथे जिहीध्वे । जिहे जि-  
हीवहे जिहीमहे । 'द्वेस्तौ' । अनेनाकारस्य लोपः । जिहीत जिहीयाताम् जिहीरन् । अ-  
न्यानि सुगमानि ॥ लोट्लकारे । जिहीताम् । आकारलोपः । जिहाताम् जिहताम् ।  
जिहीष्व । अन्यानि सुगमानि ॥ लङ्लकारे । अजिहीत अजिहाताम् अजिहत । अन्या-  
नि सुगमानि ॥ लिट्लकारे । 'द्विश्च' । 'ह्रस्वः' । 'कुहोश्चुः' । 'ज्ञपानाम्०' । 'आतो-  
नपि' । अनेन आकारस्य लोपः । जहे जहाते जहरे । हासीष्ट । अन्येषां रूपाणि सुगमा-  
नि मूलाज्ज्ञातव्यानि ॥ लुङ्लकारे । 'भृते सिः' अनेन सिप्रत्ययो भवति । 'दिबादा-  
वट्' । अहास्त अहासाताम् अहासत । 'आतोन्तो०' । अनेनान्तः अत् ॥ १ ॥

( प्र० ) भृञामिति । कपिञ्जलाधिकरणन्यायेन धातुत्रयमत्र लभ्यते । तदाह—  
डुभृजिति ॥ १ ॥

डुभृजिति । ड्वितस्त्रिमगर्थो डुः । जकार उभयपदिविधानार्थः । चान्द्रस्तु ड्वितं  
पठित्वा भरथुरित्युदाहरन्ति ।

इति प्रसादे द्वाद्यात्मनेपदम् ।

माङ् माने । मिमीते मिमाते मिमते । मिमीत । मिमीताम् । अमिमीत ।  
ममे । मासीष्ट । माता । मास्यते । अमास्यत । अमास्त ॥

इति जुहोत्यादिष्वात्मनेपदिनः ॥ ८ ॥

( च० ) माङ् माने । पूर्वसूत्रैरेवायं धातुः सिध्यति । 'द्वादेद्विश्च' । अनेन चतुर्षु  
धातोर्द्वित्वम् । मिमीते मिमाते । 'आतो०' । मिमीते । अन्यानि सुगमानि । मिमीत  
मिमीयाताम् मिमीरन् । मिमीताम् अमिमीत । अमिमाताम् 'आतो०' । अमिमत् ।  
लिट्लकारे । ममे ममाते ममिरे । अन्यानि सुगमानि । मासीष्ट । माता ॥ लुङ्लकारे  
'भृते सिः' । अमास्त अमासाताम् अमासत । अन्यानि सुगमानि तानि ज्ञातव्यानि वि-  
द्वज्जिः ॥ १ ॥

इत्यात्मनेपदिनः समासाः ॥ ८ ॥

### जुहोत्यादिषूभयपदिनः ६ ।

अथोभयपदिनः ॥ डुभृञ् धारणपोषणयोः । डुजावितौ । विभर्ति विभृ-  
तः विभ्रति । विभृते । विभृयात् । विभ्रीत । विभर्तुं विभृताम् । अबिमः  
अविभृताम् अबिमरुः । अबिभृत । बभार बभ्रतुः बभ्रुः । बभर्थ । बभ्रे बि-  
भराञ्चकार विभरांचक्रे विभरामास विभरांबभूव । यादादौ । विभ्रियात् भृषी-  
ष्ट । भर्ता २ । हनृतः स्यपः । भरिष्यति-भरिष्यते । अभरिष्यत्-अभरिष्यत ।  
अभार्षीत् । उः । अभृत ॥

( च० ) डुभृञ् धारणपोषणयोः । डुजावितौ स्तः । तिवाद्यस्तथाद्यश्च प्रत्यया  
भवन्त्यस्य धातोः । ह्लादेर्द्विश्च । अनेनापो लोपो धातोर्द्वित्वं च भवति । भृ भृ तिप्  
इति जाते । '२ः' 'ज्ञपानाम्' । 'भृजां लुकि' । 'गुणः' । विभर्ति विभृतः । 'द्विरुक्तात्'  
'ऋरम्' । विभ्रति । अन्यानि एतैरेव सूत्रैः सिध्यन्ति । विभृते विभ्राते विभ्रते । विभृ-  
यात् विभृयाताम् विभृयुः । विभ्रीत विभ्रीयाताम् विभ्रीरन् । विभर्तुं विभृताम् ॥ अबि-  
मः अविभृताम् । 'अन उस्' । 'गुणः' । अबिमरुः । अन्यानि सुगमानि । अविभृत  
अविभ्राताम् अविभ्रत ॥ लिट् लकारे- 'द्विश्च' । अनेन द्वित्वम् । '२ः' । 'ज्ञपानाम्' ।  
'धातोर्नामिनः' । अनेन वृद्धिः । बभार । 'ऋरम्' बभ्रतुः बभ्रुः । क्रादित्वान्नेट् । 'गुणः'  
बभर्थ । अन्यानि सुगमानि । आत्मनेपदे बभ्रे बभ्राते बभ्रिरे । 'भीहु०' । अनेनाम्प्र-  
त्ययः स लुगवत् । अन्यत्साधनं तु पूर्ववत् । विभराञ्चकार विभराञ्चक्रे । विभरामास ।  
विभरांबभूव । एतानि रूपाणि सुगमानि । यादादौ । भ्रियात् । 'उः' । अनेन गुणाभावः  
षत्वम् । भृषीष्ट । 'गुणः' । भर्ता । भर्ता । 'हनृतः स्यपः' । अनेनेट् प्रत्ययो भवति ॥  
'गुणः' । षत्वम् । भरिष्यति । भरिष्यते । 'दिवादावट्' । अभरिष्यत् अभरिष्यत ।  
एतानि रूपाणि सुगमानि । लुङ् लकारे णित्वात्सेर्द्विश्चिः । 'दिवादावट्' षत्वम् । अभा-  
र्षीत् अभार्षीम् अभार्षुः । अन्यानि सुगमानि । आत्मनेपदे 'लोपो ह्रस्वाज्ज्ञसे' । अनेन  
सेर्लोपो भवति । अभृत । षत्वम् । अभृषाताम् । अभृषत । 'आतोन्तो०' ॥

डुदाञ् दाने । ददाति ॥ दादेः ॥ द्विरुक्तस्य धातोराकास्य लोपो भ-  
वति ङिति परे ॥ १ ॥ दत्तः ददति । दत्ते ददाते ददते । दद्यात् ददीत ॥  
ददातु दत्ताद्वा दत्ताम् ददतु ॥ दां हौ ॥ दाधोराकारस्यैकारो भवति पूर्व-  
स्य च लोपो भवति हौ परे ॥ २ ॥ देहि दत्तात् । अददात् अदत्ताम् अददुः ।  
अदत्त ॥ ददौ ददे । देयात् । दासीष्ट । दाता २ । दास्यति दास्यते । अ-  
दास्यत् अदास्यत । दादेः पे । अदान् अदाताम् अदुः ॥ दाधास्थामि-  
त्वं सेर्द्वित्वम् ॥ ३ ॥ ङित्वान्न गुणः ॥ लोपो ह्रस्वाज्ज्ञसे । अदित अदि-  
षाताम् अदिषत ॥

( च ) ङुदाञ् दाने । ङुञौ इतौ । पूर्ववत् प्रत्यया भवन्ति । 'ह्लादेर्द्विश्वः' । 'ह्रस्वः' । ददाति । ददा तस् इति जाते । सूत्रम्—'दादेः' ॥ दाधातुरादिर्यस्य सः दादिः तस्य दादेः एकपदं सूत्रम् । द्विरुक्तस्य दादेर्धातोराकारस्य लोपो भवति ङिति विभक्तौ स्वरे ह्रसे च परे । 'द्वेस्तौ' इत्यस्यापवादः । अनेन पिद्वर्जे षट्स्वपि वचनेषु आकारलोपः । तकारथकारेषु 'ह्रसे चपा०' । अनेन दकारस्य तकारः । दत्तः ददाति । ददासि दत्थः दत्थ । ददामि दद्वः दद्वः । दत्ते ददाते ददते । दत्से ददथे दद्वध्वे । ददे दद्वहे दद्वहे । एतानि सर्वाणि रूपाणि एतैरेव सूत्रैः सिध्यन्ति ॥ दद्यात् दद्याताम् दद्युः । अन्यानि सुगमानि । ददीत् तदीयाताम् ददीरन् ॥ ददातु दत्तात् दत्ताम् ददतु । ददा हि इति जाते ॥ सूत्रम्—'दां हौ' ॥ दां हौ द्विपदं सूत्रम् । दादीनां दा धा इति धातूनां द्विवचनस्य द्वित्वस्य लोपो भवति आकारस्य च एकारो भवति । देहि । द्वितीये तु तातङदेशः आकारलोपः । दत्तात् दत्ताम् दत्त । उत्तमपुरुषे । 'सवणं०' ददामि ददाव ददाम । दत्ताम् ददाताम् । 'आतोन्तो०' । ददताम् । अन्यानि सुगमानि ॥ अददात् अदत्ताम् । 'अन उम्' । अददुः । अददाः अदत्ताम् अदत्त । 'सवणं०' । अददाम् अदद्व अदद्व । अदत्त अददाताम् अददत्त । अदत्थाः । अन्यानि सुगमानि ॥ लिट्लकारे—'द्विश्वः' 'ह्रस्वः' । 'आतो णप् हौ' ददौ । 'आतोऽनपि' ददतुः ददुः 'अत्वतो०' ददित्य ददाथ । अन्यानि सुगमानि । आत्मनेपदे । ददे ददाते ददिरे । दा यात् इति जाते । 'दादेरे' अनेनाकारस्यैकारः देयात् देयास्ताम् देयासुः । दासीष्ट । अन्येषां लकाराणां रूपाणि सुगमानि । लुङ्लकारे । अदासि दिप् इति जाते । 'दादेः पे ।' अनेन सेर्लोपः । अदात् अदाताम् । अ दा सि अन् इति जाते । 'स्याविदः' 'दादेः पे ।' अदुः । अदाः अदाताम् अदात् । अदाम् अदाव अदाम । अदा सि तन् इति जाते ॥ सूत्रम्—'दाधास्थाम्०' ॥ दाधास्थाधातूनां इत्वं भवति सेर्द्वित्वं च । आत्मनेपदे ङित्वात् गुणाभावः । 'लोपो ह्रस्वा ज्ञसे' अनेन सेर्लोपः । अदित अदिषाताम् । 'आतोन्तो०' अदिपत् ॥ ३ ॥

( प्र० ) दादेरिति । येन नाप्राप्तिन्यायेन 'द्वेस्ता' वित्यस्यापवादः ॥ १ ॥

दामिति । बबहुचनेन धाग्रहणम् ॥ २ ॥

दुधाङ् धारणपोषणयोः । दधाति । दादेः ॥ पूर्वस्य ङिति ज्ञसे धः ॥ ४ ॥ ज्ञभान्तस्य दधातेः पूर्वदकारस्य षकारो भवति ङिति ज्ञसे परे ॥ षत्तेः दधति । षत्ते । दध्यात् दधीत् । दधातु धेहि धत्ताम् । अदधात् अदधाः अदत्त दधौ दधे । धेयात् । धासीष्ट । धाता २ । धास्यति धास्यते । अधास्यत् अधास्त । दादेः पे । अधात् अधित ॥

( च० ) ङुधाञ् धारणपोषणपोषणयोः । 'ङुजावितौ । पूर्ववत् प्रत्यया भवन्ति । 'ह्लादेर्द्विश्वः' अनेनापो लोपः धातोर्द्वित्वम् । 'ह्रस्वः' 'ज्ञपानां जवचपाः' दधाति । दधातस् इति जाते । 'दादेः' अनेनाकारस्य लोपः । दधतस् इति जाते ॥ सूत्रम्—'पूर्वस्य ङिति भ्रसे धः' ॥ पूर्वस्य ङिति ज्ञसे धः । ज्ञभान्तस्य धातोः पूर्वस्य दकारस्य

धकारो भवति ङिति झसे प्रत्यये परे । अनेन दकारस्य धकारः । ध ध् तस् इति जाते । अत्र 'तथोर्धः' अनेन तकारस्य धकारे प्राप्ते 'दधाति विना' इत्युक्तत्वात् न भवति । 'खसे चपा०' धत्तः दधति । दधासि धत्थः धत्थ । दधामि दध्वः दधमः । धत्ते दधाते । 'आतोन्तो०' दधते । धत्ते दधाथे धद्वधे । दधे दध्वहे दधमहे । 'दादेः०' दध्यात् दध्याताम् दध्युः । दधीत दधीयाताम् दधीरन् ॥ दधातु धत्तात् धत्ताम् । द्विरुक्तात् । दधतु । 'दां हौ' धेहि धत्तात् धत्तम् धत्त । 'सवर्णे०' दधानि दधाव दधाम । धत्ताम् दधाताम् दधताम् । धत्स्व दधाथाम् धद्वध्वम् । 'एरेपे' दधै दधावहै दधामहै ॥ अदधात् । अधत्ताम् । 'अन उस्' अदधुः । अधत्त अदधाताम् अदधत् । अन्यानि सुगमानि । लिट्लकारे । 'द्विश्च' 'सस्वरादिः' 'झपानाम्०' 'आतो णप् डौ' दधौ । 'आतोऽनपि' अनेनाकारस्य लोपः । दधतुः दधुः । दधित्-दधाथ । आत्मनेपदे 'आतोऽनपि' दधे दधाते दधिरे । 'दादेरे' धेयात् धेयास्ताम् धेयासुः । धासीष्ट । धाता । लुङ्लकारे । 'दादेः पे' अनेन सेलौपः । अधात् अधाताम् । 'स्याचिद्' अधुः । आत्मनेपदे । 'दाधास्थाम्' अनेन इत्वम् । सेर्ङित्त्वम् । ङित्त्वात् 'लोपो ह्रस्वाज्झसे' अनेन सेलौपः । अधित अधिषाताम् । 'आतोन्तो०' अधिषत् । अधिथाः अधिषाथाम् अधिष्वम् । अधिषि अधिष्वहि अधिष्महि ॥ ४ ॥

( प्र० ) डु धाञ् धारणपोषणयोः । दानेऽपीत्येके । धत्त इति । तथोर्ध इत्यत्र वावसाने इत्यतो वानुवृत्तेर्व्यवस्थया धत्वाभावः

णिजिर् शौचपोषणयोः । हरित् । आदेः षणः स्नः ॥

**निजां गुणः ॥** निज्विज्विषां पूर्वस्य गुणो भवति लुकि सति ॥५॥  
नेनेक्ति नेनिक्तः नेनिजति । नेनेक्षि नेनिकथः नेनिकथ । नेनेज्मि नेनिज्वः  
नेनिज्मः । नेनिके । नेनिज्यात् । नेनिजीत । नेनेक्तु नेनिकात् नेनिकाम् ने-  
निजतु । नेनिग्धि नेनिकात् नेनिक्तम् नेनिक्त ॥ द्वेः स्वरेऽपि नोपधाया  
**गुणः ॥** द्विरुक्तस्य धातोरपि विषये पिति स्वरे उपधाया गुणो न भवति ॥६॥  
नेनिजानि नेनिजाव नेनिजाम । नेनिकाम् । अनेनेक्-अनेनेग् अनेनिकाम्  
अनेनिजुः । अनेनिक्त । निनेज निनिजे । निज्यात् । 'सिस्थो' निक्षिष्ट । नेक्ता-  
नेक्ता । नेक्ष्यति नेक्ष्यते । अनेक्ष्यत् अनेक्ष्यत । अनिजत् अनिजताम् ।  
अनिटो नामिवतः । अनैक्षीत् अनैक्ताम् अनैक्षुः ॥

( च० ) णिजिर् शौचपोषणयोः । हरित् । 'आदेः षणः स्नः' अनेन णकारस्य नकारः । पूर्ववत् प्रत्ययाः । 'द्वादेर्द्विश्च' निनिज् तिप् इति जाते ॥ सूत्रम्—निजां गुणः ॥ निजां गुणः । निज्विज्विषां धातूनां पूर्वस्य गुणो भवति लुकि कृते सति । अनेन चतुर्षु लकारेषु पूर्वस्य गुणो भवति । ने निज् तिप् इति जाते । 'उपधाया लघोः' अनेन गुणः । नेनेज् तिप् इति जाते 'खसे चपा०' । नेनेक्ति नेनिक्तः नेनिजति । नेनेज् सिप् इति जाते ।

‘खसे चपा०’ ‘क्लितात्०’ ‘कषसंयोगे’ । नेनेक्षि नेनिकथः नेनिकथ । अन्यानि रूपाणि सन्ति मूले । नेनिके नेनिजाते । ‘आतोन्तो०’ नेनिजते । नेनिज्यात् नेनिज्याताम् नेनिज्युः । नेनिजित । नेनेक्तु नेनिकात् नेनिकाम् । द्विरुक्तात् । नेनिजतु । नेनिज् हि इति जाते । ‘झसाद्धिहंः’ अनेन हेर्धिः । ‘चोः कुः’ ‘झवे जबाः’ । नेनिग्धि नेनिकात् नेनिकम् नेनिक । नेनिज् आनिप् इति स्थिते । ‘उपधाया लघोः’ अनेन गुणे प्राप्ते ॥ सूत्रम्—  
 ‘द्वेः स्वरेऽपि नोपधायागुणः’ ॥ द्वेः स्वरे अपि न अव्ययम् । उपधाया गुणः । द्विरुक्तस्य धातोरपि विषये पिति स्वरे परे उपधाया गुणो न भवति । अनेन गुणनिषेधोऽत्र । नेनिजानि नेनिजाव नेनिजाम् । नेनिकाम् नेनिजाताम् नेनिजताम् । नेनिज् स्व इति जाते । ‘चोः कुः’ । ‘खसे चपा०’ । षत्वम् ‘कषसंयोगे क्षः’ । नेनिक्ष्व । अन्यानि सुगमानि । लुङ्लकारे प्रथमपुरुषस्थैकवचने । नेनेज् दिप् इति जाते । ‘चोः कुः’ । ‘दिस्यो-हंसात्’ अनेन सेर्लोपो भवति । ‘वावसाने’ । ‘दिवादावट्’ । अनेनेक्—अनेनेग् । अनेनिकाम् । अनेनिजुः । अनेनेक्—अनेनेग् अनेनिकम् अनेनिक । अनेनिजम् । अनेनिक अनेनिजाताम् । ‘आतोऽन्तो०’ । अनेनिजत । अनेनिकथाः अनेनिजाथाम् अनेनिग्ध्वम् । लिट्लकारे । ‘द्विश्च’ । अनेन द्वित्वम् । ‘पूर्वस्य’ ‘उपधाया लघोः’ अनेन गुणो भवति । निनेज निनिजतुः निनिजुः । ‘उपधायाः’ निनेजिथ । अन्यानि सुगमानि । निनिजे निनिजाते निनिजिरे । षत्वम् । निनिजिषे निनिजाथे निनिजिध्वे । निज्यात् निज्यास्ताम् निज्यासुः । ‘सिस्योः०’ अनेनात्र गुणाभावो भवति । निज् सीष्ट इति जाते । ‘चोः कु०’ । ‘खसे०’ । षत्वम् । ‘कषसंयोगे क्षः’ निक्षीष्ट निक्षीयास्ताम् निक्षीरन् । इत्यादीनि । ‘उपधाया लघोः’ । ‘चोः कुः’ । नेक्ता नेक्कारौ नेक्कारः । नेज् स्यप् तिप् इति जाते । चुत्वम् । षत्वम् । ‘कषसंयोगे०’ । नेक्ष्यति नेक्ष्यते । अनेक्ष्यत् अनेक्ष्यत ॥ लुङ्लकारे—अनिज् सि ईट् दिप् इति जाते । ‘अनितो ना०’ । अनेन वृद्धिः । चुत्वम् । षत्वम् । ‘कषसंयोगे०’ अनैक्षीत् अनैकाम् अनैक्षुः । इत्यादीनि । आत्मनेपदे वृद्धिर्न भवति । अनिक । अत्र ‘झसात्’ अनेन सेर्लोपो भवति । अनिक्षाताम् । ‘आतोन्तो०’ । अनिक्षत । अनिकथाः अनिक्षाथाम् अनिग्ध्वम् । अस्य धातोः ‘इरितो वा’ अनेन ङप्रत्ययो भवति । डित्वाद्गुणाभावः । अनिजत् अनिजताम् अनिजन् । इत्यादीनि ॥ ५-६ ॥

( प्र० ) निजां गुणः । बहुवचनेन त्रयाणां ग्रहणम् । लुकीति किम् । निनेज ॥ ५ ॥

द्वेरिति । द्विरुक्तस्य धातोरुपधाया गुणो न चतुर्षु पिति स्वरे इत्यर्थः । द्विरुक्तस्य किम् । द्वेषाणि । स्वरे किम्, वेवेष्टि । चतुर्षु किम्, निनिजे ॥ ६ ॥

विजिर् पृथग्भावे । वेवेक्ति । नेनेक्तिवत् ॥

( च० ) विजिर् पृथग्भावे । पूर्ववत् तिबादयस्तेआदयश्च प्रत्यया भवन्ति । ‘अप् कर्तरि’ । ‘ह्लादेद्विश्च’ । ‘चोः कुः’ । खसे चपा झसानाम् । ‘निजां गुणः’ । ‘उपधाया लघोः’ वेवेक्ति । वेवेक्तः । ‘द्विरुक्तात्’ वेविजति । अर्थं धातुर्नेनेक्तिवज्ज्ञातव्यो न कश्चिद्विशेषः ॥

( प्र० ) विजिर् पृथग्भावे इति । विवेजिथ इति अत्र विजेरिडादिप्रत्यय इति डित्वं न । ओविजौ भयचलनयोरित्यस्यैव तत्र ग्रहणात् ।

विष्णु व्याप्तौ । वेवेष्टि वेविष्टे । वेविष्यात् वेविषीत । वेवेष्टु वेविष्टाम् ।  
अवेवेष्ट् अवेवेष्ट् । विवेष विविषे । विष्यात् विक्षीष्ट । वेष्टा २ । वेक्ष्यति  
वेक्ष्यते । अवेक्ष्यत् अवेक्ष्यत । लिट्पुषादेर्ङः । अविषत् । ङो वेति केचित् ।  
हशषान्तात्सक् अविक्षत् अविक्षत ॥

इति जुहोत्यादिभूभयपदिनः ॥ ६ ॥ इति लुग्विकरणा जुहोत्यादयः ॥

( च० ) विष्णु व्याप्तौ लृकार इत् । पूर्ववत् प्रत्यया भवन्ति । 'ह्रादेर्द्विश्च' । 'निजां  
गुणः' । अनेन पूर्वस्य गुणः । 'उपधाया लघोः' । अनेन द्वितीयस्य गुणो भवति । ष्टु-  
त्वम् । वेवेष्टि वेविष्टः । 'द्विरुक्तात्' वेविषति । 'षढोः कः से' अनेन षस्य कः । वेवेक्षि ।  
इत्यादीनि । वेविष्टे । वेविष्यात् वेविषीत । वेवेष्टु वेविष्टात् वेविष्टाम् वेविषतु । वेविष् हि  
इति जाते । 'झसात्' । 'षो डः' । वेविड्ढि । अन्यानि सुगमानि । वेविष्टां वेविषाताम्  
वेविषताम् ॥ अवेवेष् दिप् इति जाते । 'षो डः' । 'दिस्योर्ह्रसात्' । अनेन दिप्सिपो-  
लोपः । 'वावसाने' । अवेवेष्ट् अवेवेष्ट् अवेविष्टाम् अवेविषुः । अन्यानि सुगमानि । अवे-  
विष्ट अवेविषाताम् अवेविषत । एतानि सर्वाणि रूपाणि एतैरेव सूत्रैः सिध्यन्ति । तत-  
स्तेषां व्याख्यानस्यानावश्यकत्वम् । लिट्लकारे 'द्विश्च' । 'पूर्वस्य' । 'उपधायाः' । विवेष  
विविषतुः विविषुः ! विवेषिथ । इत्यादीनि । आत्मनेपदे । विविषे विविषाते विविषिरे ।  
विविषिषे । विष्यात् । विष् सीष्ट इति स्थिते । 'षढोः कः से' । षत्वम् । 'कषसं०' ।  
'सिस्थोः०' । अनेन गुणाभावः । विक्षीष्ट । ष्टुत्वम् । वेष्टा । वेष्टा । 'षढोः कः से' ।  
'क्लितात्०' । 'कषसंयोगे' । 'उपधायाः' । वेक्ष्यति वेक्ष्यते । अवेक्ष्यत् अवेक्ष्यत । एतेषां  
लकाराणां रूपाणि सुगमानि ॥ लुङ्लकारे । 'लिट्पुषादेर्ङः' । अनेन ङप्रत्ययो भवति ।  
ङित्वात् गुणाभावः । 'दिबादावट्' । अविषत् अविषताम् अविषन् । ङप्रत्ययो वा  
भवति इति केचिदाचार्या वदन्ति । तत्पक्षे 'हशषान्तात्सक्' क्तिवाद्गुणाभावः । कत्वम् ।  
षत्वम् । 'कषसं०' । अविक्षत् अविक्षताम् अविक्षन् । आत्मनेपदेऽपि । 'हशषान्तात्०'  
अनेन सक्रप्रत्ययो भवति । अविक्षत । 'आतिसक्रोऽकारलोपः स्वरे' । अनेनाकारस्य  
लोपः । अविक्षाताम् । 'आतोन्तो०' । अविक्षत । इत्युभयपदिनः । इति लुग्विकरणा  
ह्रादयो धातवः कथिताः ॥

समाप्तोऽर्थं ह्रादिगणः ॥ ९ ॥

( प्र० ) विष्णु व्याप्ताविति । व्याप्तिः कात्स्न्यम् ।

इति प्रसादे ह्रदयः समाप्ताः ॥ ९ ॥

## दिवादिषु परस्मैपदिनः ॥ १० ॥

अथ दिवादयः ॥ ॥ दिवु क्रीडाविजिगीषाव्यवहारद्वयुतिस्तुतिमोद-  
मदस्वप्नकान्तिगतिषु ॥ दिवादेर्यः ॥ दिवादेर्गणाद्यः प्रत्ययो भवति चतुर्षु  
परेषु ॥१॥ अपोऽपवादः ॥ ध्वोर्विहसे । दीव्यति । दीव्येत् । दीव्यतु ।  
अदीव्यत् । दिदेव दिदिवतुः दिदिवुः । दिदेविथ । दीव्यात् । देविता ।  
देविष्यति । अदेविष्यत् । अदेवीत् ॥

( च० ) अथ दिवादिगणः कथ्यते । तत्रादौ परस्मैपदिनः कथ्यन्ते । दिवु क्रीडा-  
विजिगीषाव्यवहारद्वयुतिस्तुतिमोदमदस्वप्नकान्तिगतिषु । दिवघातुरेष्वथेषु वर्तते । तत्र  
क्रीडा खेलनम् । विजिगीषा जेतुमिच्छा । कान्तिरभिलाषः । शेषाः प्रतीतार्थाः । प्रसि-  
द्धिस्तु क्रीडार्थस्यैव द्युत्यर्थस्य च । उकार उदित्कार्यार्थः—‘उदितः क्तो वेत्’ इति इड्वि-  
कल्पार्थः । ‘परतोऽन्यत्’ । अनेन परस्मैपदं भवत्यस्य तिवादयः प्रत्यया भवन्ति । तदा  
दिब्व तिप् इति जाते सूत्रम्—‘दिवादेर्यः’ दिवादेः यः द्विपदं सूत्रम् । दिवादेर्गणाच्चतुर्षु  
तिवादिषु दिप्पर्यन्तेषु प्रत्ययेषु परेषु यः प्रत्ययो भवति सस्वरो यः प्रत्ययो भवति । अय-  
मपोऽपवादः । अनेन यः प्रत्ययो भवति । ‘ध्वोर्विहसे’ अनेन दीर्घो भवति । दीव्यति  
दीव्यतः दीव्यन्ति । ‘अदे’ अनेनाकारस्य लोपः । दीव्यसि दीव्यथः दीव्यथ । दीव्यामि  
‘न्मोरा’ । दीव्यावः दीव्यामः । ननु ‘अपूर्कर्तरि’ इति सामान्येनोक्तत्वात् दिवादेरपि  
अप्प्रत्ययः क्रियतां तत्राह—अपोऽपवादः । दिवादेरारभ्य क्रयादिगणो यावत् तावत्  
अप्प्रत्ययो न भवतीत्यर्थः । यादादौ तु भवतिवत् या इत्यादीनि सूत्राणि योज्यानि ।  
दीव्येत् दीव्येताम् । युस इट् ‘अ इए’ । दीव्येयुः । दीव्येः दीव्येतम् दीव्येत । ‘यामि-  
यम्’ दीव्येयम् दीव्येव दीव्येम । तुबादौ यप्रत्यये कृते सति भवतिवत्कार्यं भवति ।  
दीव्यतु दीव्यतात् दीव्यताम् दीव्यन्तु अस्मिन् ‘अदे’ अनेनाकारस्य लोपो भवति ।  
‘अतः’ । दीव्य दीव्यतात् दीव्यतम् दीव्यत । ‘सवर्णे०’ । दीव्यानि दीव्याव दीव्याम ।  
‘दिबादावट्’ । अन्यच्च भवतिवत् । अदीव्यत् । अदीव्यताम् । ‘अदे’ अदीव्यन् ।  
अन्यानि सुगमानि । लिट्लकारे । ‘द्विश्र’ ‘पूर्वस्य’ । ‘उपधायाः’ दिदेव दिदिवतुः दिदि-  
वुः । ‘गुणः’ । दिदेविथ । शेषाणि सुगमानि । ‘ध्वोर्विहसे’ दीव्यात् दीव्यास्ताम् ‘उप-  
धाया लघोः’ । अनेनेट् । देविता । अन्येषां लकाराणां रूपाणि सुगमानि । लुड्लकारे  
द्वौ इटौ । अडागमः । ‘गुणः’ । अदेवीत् अदेविष्टाम् अदेविषुः ॥ १ ॥

( प्र० ) दिवादेर्यं इति । अत्र केचिदनुक्तसमुच्चयार्थश्चकारोऽनुवर्त्तते, तेन ‘आश-  
भ्लाशन्नसुन्नसिन्नदिलसां यो वा’ ‘अनुपसर्गाद्यस’ इत्यायातम् । इति वदन्ति । द्यतेन  
दीव्यन्ति माणवकाः क्रीडन्तीत्यर्थः । शङ्खं दीव्यति विजिगीषतीत्यर्थः । अपोऽपवाद इति ।  
अपो गणविशेषाकाङ्क्षाभावात् प्राप्तेः ॥ १ ॥

षिवु तःतुसगताने । सीव्यति । सीव्येत् । सीव्यतु । असीव्यत् । सि-  
षेव । सीव्यात् । सेविता । सेविष्यति । असेविष्यत् । असेवीत् ॥

( च० ) षिडु तन्तुसन्ताने । उकारः । 'आदेः षणः स्नः' तिबादयः । 'दिवादेर्यः' । 'ऽबोर्विहसे' अनेन दीर्घः । सीव्यति । सीव्येत् । सीव्यतु । असीव्यत् । पुतेषां रूपाणि सुगमान्यतो व्याख्यानं न कृतम् । लिट्लकारे । 'द्वित्वम् । 'पूर्वस्य' 'उपधायाः' । 'क्वि-  
ल्यत्०' । सिषेव सिषिवतुः सिषिवुः । 'गुणः' । 'सिषेविथ । 'ऽबोर्विहसे' । सीव्यात्  
सीव्यास्ताम् सीव्यासुः । 'उपधायाः' । 'सिसता०' । अनेनेट् । सेविता । सेविष्यति ।  
अत्र षत्वम् । लुङ्लकारे द्वौ इटौ । 'इट ईटि' । गुणः । अडागमः । असेवीत् असेविष्टाम्  
असेविषुः । इत्यादीनि रूपाणि ज्ञातव्यानि ॥

नृती गात्रविक्षेपे । ईकार इत् । नृत्यति । नृत्येत् । नृत्यतु । अनृत्यत् ।  
ननर्त ननृततुः ननृतुः । नृत्यात् । नर्तिता । नर्तिष्यति । अनर्तिष्यत् ॥  
नृतत् नृतुत् नृतुत्कृतां सस्यासेरिट् वा वक्तव्यः ॥ २ ॥ नत्स्यति  
अनत्स्यत् । अनर्तात् ॥

( च० ) नृती गात्रविक्षेपे । पूर्ववत् तिबादयो भवन्ति । 'दिवादेर्यः' अनेन यप्र,  
स्ययो भवति । ईकार इत् । नृत्यति नृत्यतः नृत्यन्ति । नृत्येत् । नृत्यतु । अनृत्यत् ।  
लिट्लकारे द्वित्वम् । 'पूर्वस्य' 'रः' 'उपधाया लघोः' । ननर्त । कित्वाद् गुणः । ननृततुः ।  
ननृतुः । ननर्तिथ । अन्यानि सुगमानि । नृत्यात् । 'सिसता०' अनेनेट् प्रत्ययो भवति ।  
'गुणः' अनेन गुणो भवति । नर्तिता । अन्यानि सुगमानि । नर्तिष्यति । षत्वं भवति ।  
अनर्तिष्यत् ॥ सूत्रम्—'नृतत् नृतुत्' ॥ नृतत् नृतुत्कृतां धातूनां असेः सस्य इड् वा  
वक्तव्यः । अनेनास्य से परे वा इड् भवति । 'उपधाया लघोः' अनेन गुणो भवति ।  
'शद्यपो द्विः' । नत्स्यति । अनत्स्यत् । रूपाणि सुगमानि सन्ति । लुङ्लकारे अन्त् सि  
दिप् इति जाते । 'सिसता०' । सेः । 'इट ईटि' । 'गुणः' । अनर्तात् अनर्तिष्टाम् । अन-  
र्तिषुः । अन्यानि सुगमानि ॥ २ ॥

जृहर् वयोहानौ । ऋत इर् 'ऽबोर्विहसे' जीर्यति । जीर्येत् । जीर्यतु ।  
अजीर्येत् । जजार । गुणः जजरतुः जजरुः । जीर्यात् । 'ईटो ग्रहाम्' । जरी-  
ता-जरिता । जरिष्यति-जरीष्यति । अजरिष्यत्-अजरीष्यत् । 'इरितो वा' अ-  
जरत् अजारीत् ॥

( च० ) जृहर् वयोहानौ । इर् इत् 'इरितो वा' इति सूत्रस्य विशेषणार्थः । दि-  
वादेर्यः' । जृ य तिप् इति जाते । 'ऋत इर्' अनेन ऋकारस्य इर् । 'ऽबोर्विहसे' अनेन  
दीर्घः । जीर्यति । जीर्यतः । 'अदे' । जीर्यन्ति । जीर्येत् । जीर्यतु जीर्यतात् जीर्यताम् ।  
'अदे' । जीर्यन्तु । जीर्यं । अन्यानि सुकराणि । 'दिवादावट्' अजीर्यत् अजीर्यताम् अजी-  
र्यन् । लिट्लकारे । द्वित्वम् । 'सस्वरादिः' । 'रः' । 'धातूनामिनः' । अनेन वृद्धिः ।  
जजार । 'ऋसंयोगात्०' । अनेनाकित्वाद्गुणो भवति । 'गुणः' । जजरतुः जजरुः ।  
जजरिथ । ज यात् इति स्थिते । 'ऋत इर्' । अनेनेट् । 'ऽबोर्विहसे' ।



अनेन दीर्घः । जीर्णात् । जृ ता इति जाते । 'सिसता०' अनेनेट् । गुणो भवति । जरिता । 'ईटो ग्रहाम्' । अनेन वा दीर्घः । जरीता । एवमन्येषामपि लकाराणां रूपाणि ज्ञेयानि । अस्य घातोः 'इरितो वा' अनेन लप्रत्ययो भवति । 'दृशादेः' अनेन गुणः । अजरत् अजरताम् अजरन् । लप्रत्ययाभावे सि प्रत्ययो भवति । सेर्णित्वात् वृद्धिः । अन्यत् साधनं तु पूर्ववत् । 'दिवादावट्' । अजारीत् अजारिष्टाम् अजारिषुः । अन्यानि सुगमानि ॥

शो तनूकरणे ॥ योः ॥ यप्रत्यये परे घातोरोकारस्य लोपो भवति ॥३॥  
श्यति । श्येत् । श्यतु । अश्यत् । शशौ । शयात् । शाता । शास्यति । अशास्यत् । वा सिलोपः । अशात् अशासीत् ॥

( च० ) शो तनूकरणे तिबादयो भवन्ति । 'दिवादेर्यः' । शो य तिप् इति जाते ॥ सूत्रम्—'योः' ॥ य् ओः । यप्रत्यये परे सति घातोरोकारस्य लोपो भवति । अनेन ओकारस्य लोपः । 'स्वरहीनं०' । श्यति श्यतः । 'अदे' । श्यन्ति । श्येत् श्येताम् श्येयुः । श्यतु श्यतात् श्यताम् श्यन्तु । अश्यत् अश्यताम् अश्यन् । सर्वाणि रूपाणि सुगमानि । लिट्लकारे । 'संध्यक्षराणां०' । 'द्विश्च' । 'आतो णप् डौ' । शशौ । 'आतोऽनपि' अनेनान्यत्राकारस्य लोपो भवति । शशुः । 'अत्त्वतः' । शशित्थ । शशाथ । 'संध्यक्षराणां०' । शयात् । शाता । अन्यानि सुगमानि । लुङ्लकारे । अशासि दिप् इति जाते । 'शाच्छासा०' । अनेन वा सेर्लोपः । 'दिवादावट्' । अशात् अशाताम् अशुः । इत्यादीनि । सेर्लोपाभावपक्षे 'आदन्तानाम्' अनेनेट्सकौ । अशासीत् अशासिष्टाम् अशासिषुः । द्वयो रूपयोः पत्वं भवति ॥ ३ ॥

( प्र० ) योरिति । यि ओरिति च्छेदः । घातोरोतो लोपः स्याद्विवादिविक्रमे ये पर इत्यर्थः । तेन लघ्यमित्यादौ न । शाच्छेति वा सेर्लुक् । अशात् । लुगभावे यमिसमीतीट् सकौ । अशासीत् ॥ ३ ॥

छो छेदने । छ्यति । छ्येत् । छ्यतु । अछ्यत् । च्छौ । छायात् । छाता । छास्यति । अच्छास्यत् । अच्छात् अच्छासीत् ॥

( च० ) छो छेदन । प्रत्ययादयश्च पूर्ववत् भवन्ति । 'योः' अनेन यकारे परे ओकारस्य लोपः । छ्यति । छ्येत् । छ्यतु । दिवादावट् । अछ्यत् । चतुर्णां लकाराणां रूपाणि सुगमानि सन्ति । लिट्लकारे छो णप् इति स्थिते । 'संध्यक्ष०' । द्वित्वम् । 'ह्रस्वः' । 'आतो णप् डौ' । 'झपानाम्०' । च्छौ । 'आतोऽनपि' । अनेनान्यत्राकारलोपः । च्छतुः च्छुः । च्छित्थ-च्छाथ । 'संध्यक्षराणां०' । छायात् छायास्ताम् छायासुः । छाता । अन्यानि सुगमानि । लुङ्लकारे 'शाच्छासा०' अनेन वा सेर्लोपो भवति । तदा । अच्छात् अच्छातां अछुः । इत्यादि । यदा सेर्लोपो न भवति तदा 'आदन्तानां०' अनेनेट्सकौ भवतः । 'दिवादावट्' । अच्छासीत् अच्छासिष्टाम् । पत्वम् । पटुत्वम् । अच्छासिषुः ॥

षोऽन्तकर्मणि । स्यति । स्येत् । स्यतु । अस्यत् । ससौ । सेयात् । साता । सास्यति । असास्यत् । असात्-असासीत् ॥

( च० ) षोऽन्तकर्मणि । 'आदेः षणः स्नः' । 'योः' । स्यति । लिट् । ससौ । लुङ् । वा सिलोपः । असात् । असासीत् ॥

( प्र० ) षोऽन्तकर्मणीति । अन्तकर्म नाशः । 'दादेरे' इत्येत्वम् । सेयात् । 'राघवस्य शरैर्घोरैर्घोरं रावणमाहवे' इत्यत्र राघवेति सम्बोधनम् । स्येति लोट्प्रथमपुरुषैकवचनान्तम् ।

दो अवखण्डने । द्यति । द्येत् । द्यतु । अद्यत् । ददौ । देयात् । दाता । दास्यति । अदास्यत् । अदात् ॥

( च० ) दो अवखण्डने । तिबादयः 'दिवादेर्यः' । 'योः' । द्यति । द्यतः । 'अदे' द्यन्ति । द्येत् । द्यतु द्यतात् द्यताम् । 'अदे' अनेन अकारस्य लोपः द्यन्तु । द्य । अन्यानि सुगमानि । अद्यत् अद्यताम् अद्यन् । अद्यः । लिट्लकारे दो णप् इति जाते । 'संध्यक्षराणां०' । द्वित्वम् । ह्रस्वः । 'आतो णप् डौ' । अनेन आकारस्य लोपो भवति । ददौ । 'आतोऽनपि' । ददतुः ददुः । ददित् ददाथ । इत्यादीनि । 'संध्यक्षराणां०' । दायात् इति जाते । 'दादेरे' । अनेन आकारस्य एकारः । देयात् । दाता । लुङ्लकारे 'दादेः पे' अनेन सेर्लोपो भवति । अदात् अदाताम् अदुः । इत्यादीनि ॥

( प्र० ) दो अवखण्डने इति । उपसर्गस्थान्निमित्तान्नेति णत्वम् । प्रणिदाता ।

राघ साध संसिद्धौ । राध्यति । राध्येत् । राध्यतु । अराध्यत् । रराध ॥ राधतेर्हिंसायां किति गादौ सेटि थपि चैत्वपूर्वलोपौ च ॥१॥ रेघतुःरराधतुः । राध्यात् । राद्धा । रात्स्यति । अरात्स्यत्-अरात्सीत् अराद्धाम् ॥

( च० ) राध् साध् संसिद्धौ । तिबादयः । 'दिवादेर्यः' । 'स्वरहीनम्' । राध्यति राध्यतः राध्यन्ति । राध्येत् राध्येताम् राध्येयुः । राध्यतु राध्यतात् राध्यताम् । 'अदे०' राध्यन्तु । अराध्यत् अराध्यताम् अराध्यन् । लिट्लकारे । राध् णप् इति जाते । 'द्विश्च' । 'ह्रस्वः' । रराध ॥ सूत्रम्—'राधतेः०' ॥ राधतेर्वातोर्हिंसायां किति गादौ परे सेटि थपि परे च एत्वपूर्वलोपौ भवतः । अनेनास्य धातोर्वा एत्वपूर्वलोपौ भवतः । रेघतुः । इत्यादीनि रूपाणि भवन्ति इति ज्ञातव्यम् । थपि-रराधित् रराद्ध रेधित् । राध्यात् राध्यास्ताम् राध्यासुः । राध् ता इति जाते । 'तथोर्धः' अनेन तकारस्य धकारः 'झवे जवाः' । राद्धा राद्धारौ राद्धारः । राध् स्यप् तिप् इति जाते । खसे चपा झसानाम् । अनेन धस्य तः । रात्स्यति । दिवादावट् । अरात्स्यत् । लुङ्लकारे अराध् सि ईत् दिप् इति जाते 'खसे०' 'स्वरहीनम्०' 'वावसाने' अरात्सीत् । 'झसा' अनेन सेर्लोपो भवति । अराद्धाम् अरात्स्यत् । इत्यादीनि रूपाणि ज्ञातव्यानि । साधधातोरपि रूपाणि राधधातुवत् ज्ञातव्यानि । अस्यैत्वपूर्वलोपौ न भवतः । यप्रत्ययः । साध्यति । लिट्लकारे द्वि

त्वादिकं सर्वं भवति । ससाध ससाधतुः ससाधुः । ससाधिथ । 'तथोर्धः' । अनेन थकार-  
स्य घत्वम् । 'ज्ञवे जबाः' । ससाद्ध । इत्यादीनि रूपाणि भवन्ति ॥ ४ ॥

( प्र० ) राधसंसिद्धाविति । राधोऽकर्मकादेव यः । 'यन्मह्यमपराध्यति' द्रुह्यतीत्यर्थः । 'विराध्यन्तं क्षमेत कः' द्रुह्यन्तमित्यर्थः । अकर्मकात्किम् । शत्रुमपराध्नोति हिन-  
स्तीत्यर्थः । राद्ध्यत्योदनः सिद्धयतीत्यर्थः ॥

इषु सर्पणे । इष्यति । इष्येत् । इष्यतु । ऐष्यत् । इयेष । इष्यात् । एषि-  
ता । एषिष्यति । ऐषिष्यत् । ऐषीत् ॥

( च० ) इषु सर्पणे । तिबादयो भवन्ति । 'दिवादेर्यः' । अनेन यप्रत्ययो भवति ।  
इष्यति इष्यतः इष्यन्ति । इत्यादीनि । इष्येत् इष्येताम् इष्येयुः । इष्यतु इष्यतात्  
इष्यताम् । 'अदे' इष्यन्तु । स्वरादित्वात् द्वावडागमौ । 'अइए' । 'एपेपे' । ऐष्यत्  
ऐष्यताम् ऐष्यन् । लिट्लकारे । 'द्विश्र०' । 'सस्वरादिः' । 'उपधायाः' । अनेन गुणः ।  
असवणं । इयेष । 'सवणं०' । ईषुः ईषुः । 'गुणः' । इयेषिथ । इत्यादीनि । इष्यात् ।  
'उपधाया लघोः' अनेन गुणो भवति । 'सिसता०' अनेनेट् । एषिता एषितारौ एषिता-  
रः । अन्येषां रूपाणि सुगमानि । लुङ्लकारे द्वाविटौ भवतः । 'इट ईटि' । अनेन सेर्लोपो  
भवति । द्वावडागमौ भवतः । ऐषीत् ऐषिष्टाम् ऐषिषुः । इत्यदीनि भवन्ति ॥

व्यध् ताडने । ग्रहां किञ्चति च । विध्यति । विध्येत् । विध्यतु । अवि-  
ध्यत् । विव्याध । व्यद्धा । व्यत्स्यति । अव्यत्स्यत् । अव्यात्सीत् अव्याद्धाम्  
अव्यात्सुः ॥

( च० ) व्यध् ताडने तिबादयः । 'दिवादेर्यः' । अनेन यप्रत्ययो भवति । 'ग्रहां  
किञ्चति च' । अनेन संप्रसारणं भवति । यकारस्य सस्वरस्य इकारः । विध्यति विध्यतः ।  
'अदे' विध्यन्ति इत्यादीनि । विध्येत् । विध्यतु । अविध्यत् अविध्यताम् अविध्यन् ।  
व्यध् णप् इति स्थिते । 'द्विश्र' । 'सस्वरादिः' । व्य व्यध् णप् इति जाते । 'णबादौ  
पूर्वस्य' अनेन संप्रसारणम् । 'पूर्वस्य' । 'अत्त उपधायाः' । विव्याध । व्य व्यध् अतुस्  
इति जाते । 'णबादौ पूर्वस्य' । 'ग्रहां किञ्चति च' । विविध्यतुः विविधुः । विव्यधिथ ।  
'अस्वतः' । 'तथोर्धः' । 'ज्ञवे जबाः' विव्यद्ध । सम्प्रसारणम् । विव्याध विव्यास्ताम्  
विव्यासुः । 'तथोर्धः' । 'ज्ञवे जबाः' । व्यद्धा व्यद्धारौ व्यद्धारः । 'खसे चपा०' । व्य-  
त्स्यति । अव्यत्स्यत् । लुङ्लकारे । अ व्यध् सि दिप् इति जाते । 'सेः' । अनेन इट् ।  
'खसे चपा' झसानाम् । सेर्णित्वात् वृद्धिः । अव्यात्सीत् । झसात्० । अनेन सेर्लोपो  
भवति । 'तथोर्धः' । अव्याद्धाम् अव्यात्सुः । अव्यात्सीः अव्याद्धम् अव्याद्ध । अ-  
व्यात्सम् अव्यात्स्व अव्यात्स्व ॥

पुष् पुष्टौ । पुष्यति । पुष्येत् । पुष्यतु । अपुष्यत् । पुपोष । पुष्यात् ।  
पोष्टा । पोक्ष्यति अपोक्ष्यत् । अपुषत् ॥

( च० ) पुष् पुष्टौ । तिबादयः । 'दिवादेर्यः' । पुष्यति । अन्यानि सुगमानि । लिट्लकारे । 'दिश्च' । 'पूर्वस्य' । 'उपधाया लघोः' । अनेन गुणः । पुपोष पुपुषतुः पुपुषुः । पुपोषिथ । पुष्यात् । 'उपधायाः' । ष्टुत्वम् । पोष्टा । पोष् स्यप् तिप् इति जाते । 'षढोः कः से' । 'क्विलात्०' । 'कष०' । पोक्ष्यति । अपोक्ष्यत् । लुङ्लकारे 'लित्पुषादेर्ङः' । ङित्त्वाद् गुणाभावः । 'दिवादावट्' । अपुषत् अपुषताम् अपुषन् ॥

शिल्ष् आलिङ्गने । शिल्ष्यति । शिल्ष्येत् । शिल्ष्यतु । अशिल्ष्यत् । शिल्ष्येत् । शिल्ष्यात् । श्लेषा । श्लेष्यति । अश्लेष्यत् । ह्रशषान्तात्सक् ॥  
शिल्षेरालिङ्गने सक् ॥५॥ डापवादः । अशिल्क्षत्कन्यां चैत्रः । अनालिङ्गने समशिल्षत् जतु काष्ठम् ॥

( च० ) शिल्ष् आलिङ्गने । तिबादयः । 'दिवादेर्यः' । शिल्ष्यति । चतुर्णां लकाराणां रूपाणि सुगमानि । लिट्लकारे । 'दिश्च' । 'पूर्वस्य' । 'उपधाया लघोः' । शिल्षेष् शिल्ष्यतुः शिल्ष्युः । शिल्ष्येष्थिथ । इत्यादीनि । शिल्ष्यात् । शिल्ष् ता इति स्थिते । 'गुणः' । ष्टुत्वम् । श्लेषा । शिल्ष् स्यप् तिप् इति जाते 'गुणः' । 'षढोः०' । कत्वम् । 'कष०' । श्लेष्यति । अश्लेष्यत् अश्लेष्यताम् । अश्लेष्यन् । लुङ्लकारे । 'ह्रशषान्तात्सक्' । अनेन सक्प्रत्ययः । 'दिवादावट्' । 'षढोः कः से' । 'क्विलात्०' । 'कष०' । अश्लेष्यत् । अश्लेष्यताम् । ऊश्लेष्यन् ॥ सूत्रम्—'शिल्षेः०' ॥ शिल्षेर्धातोरालिङ्गनेऽर्थे सक्प्रत्ययो भवति अनालिङ्गने 'लित्पुषादेर्ङः' अनेन ङप्रत्ययः । ङित्त्वाद् गुणाभावः । 'दिवादावट्' । अशिल्षत् । अशिल्षताम् अशिल्षन् । आलिङ्गने अशिल्क्षत् कन्यां चैत्रः इत्युदाहरणम् । अनालिङ्गने तु अशिल्षत् जतु काष्ठम् इत्युदाहरणम् ॥ ५ ॥

( प्र० ) आलिङ्गन इति । अनिटः शिल्षेः सक् प्रत्ययः स्यात् आलिङ्गने अर्थः । नान्यत्र । प्राणिकर्त्तृकमुपगूहनमालिङ्गनम् । लित्पुषादेरित्यस्यापवादः । अनिटः किम् । शिल्षदाहे इति सेटो भौवादिकल्प्य मा भूत् ॥ ५ ॥

पृष् प्रीणने । तृष्यति । तृष्येत् । तृष्यतु । अतृष्यत् । ततर्प । तृष्यात् । रधादित्वादिङ्ग्विकल्पेन । तर्पिता-त्रसा तर्सा । रारो झसे दशाम् । तर्पिष्यति त्रप्स्यति तप्स्यति । अतर्पिष्यत्-अत्रप्स्यत् अतप्स्यत् ॥ स्पृश्मृश्कृश्-  
तृषां सिर्वा वक्तव्यः ॥ ६ ॥ रधादित्वाद्देट् । अतर्पात् अताप्सात् । पुषादित्वात् ङः । अतृषत् ॥

( च० ) तृष् प्रीणने । तिबादयः । 'दिवादेर्यः' । तृष्यति । चतुर्णां लकाराणां रूपाणि सुगमानि लिट्लकारे 'दिश्च' । 'पूर्वस्य' । 'ह्रसादिः०' । 'रः' । 'उपधाया लघोः' । ततर्प ततृषतुः ततृषुः । ततर्पिथ । इत्यादीनि । तृष्यात् । अस्य धातो रधादित्वात् इङ् विकल्पेन भवति । 'गुणः' । तर्पिता तर्पितारौ तर्पितारः । इडभावे । 'गुणः' । त् अर् प् ता । इति

जाते । 'रा रो झसे दृशाम्' । अनेन अरो रो वा भवति । त्रसा । तर्पिता । तर्पिष्यति । तर्पिष्यतः । तर्पिष्यन्ति । इडभावे गुणः 'शरो झसे०' त्रप्स्यति विकल्पेन तत्स्यति । रूपाणि सुगमानि । अतर्पीत् । अत्रप्स्यत् । अतत्स्यत् । रूपाणि सुगमानि । लुङ्-लकारे ॥ सूत्रम्—'रूपृश०' ॥ अतृप् सि दिप् इति जाते 'सिसता०' । 'सेः' । 'इट ईटि' । 'गुणः' । 'वावसाने' । अतर्पीत् अतर्पिष्ठाम् अतर्पिषुः । इडभावपक्षे । 'उपधाया लवोः' । 'सेः' । 'शरो झसे०' । 'अत उपधायाः' । अत्राप्सीत् अत्राप्ताम् अत्राप्युः । शेषाणि सुगमानि । अताप्सीत् अताप्ताम् अताप्सुः । पुषादित्वात् अस्य धातोर्ङप्रत्ययो भवति । ङित्त्वात् गुणाभावः । अतृपत् अतृपताम् अतृपन् । अन्यानि सुगमानि ॥ ६ ॥

एवं हृप् हर्षविमोहनयोः । हृष्यति ॥

( च० ) एवं हृप् हर्षविमोहनयोः । 'दिवादेर्यः' । हृष्यति । अर्थं धातुः तृष्यतिवत् ।

मुह वैचित्ये । मुह्यति । मुमोह । मुह्यात् । द्रुहादीनां घत्वदत्वे वा । मोढा मोग्धा मोहिता । रघादित्वाद्देट् । मोक्ष्यति-मोहिष्यति । अमोक्ष्यत् अमोहिष्यत् । पुषादित्वात् ङः । अमुहत् अमोहीत् अमोक्षीत् अमुक्षत् ॥

( च० ) मुह वैचित्ये । पूर्ववत् तिबादयः । 'दिवादेर्यः' । मुह्यति मुह्यतः मुह्यन्ति । मुह्येत् मुह्येताम् मुह्येयुः । मुह्यत् मुह्यतात् मुह्यताम् मुह्यन्तु । अमुह्यत् अमुह्यताम् अमुह्यन् । मुह् णप् इति स्थिते । 'द्विश्च' । 'पूर्वस्य' । 'उपधाया लवोः' । मुमोह मुमुहतुः मुमुहुः । 'गुणः' । मुमोहिथ । इत्यादीनि । मुह्यात् । मुह् ता इति जाते । 'उपधाया लवोः' । 'तथोर्धः' । 'झवे जबाः' । मोग्धा मोग्धारौ मोग्धारः । रघादित्वाद्वा इड् भवति । 'गुणः' । मोहिता । मुह् स्यप् इति जाते । 'उपधाया लवोः' । 'षटोः कः से' । 'क्विलात्०' । 'कषसंयोगे०' । मोक्ष्यति । इटि कृते सति मोहिष्यति । अमोक्ष्यत् अमोहिष्यत् । लुङ्लकारे—अमोहीत् अमोहिष्ठाम् अमोहिषुः । इडभावपक्षे । 'अनितो नामि-वतः' । अनेन वृद्धिः । अमौक्षीत् अमौढाम् अमौक्षुः । 'हृशपान्तात्०' कित्त्वात् गुणाभावः । 'षटोः कः से' । 'क्विलात्०' 'कष०' । अमुक्षत् अमुक्षताम् अमुक्षन् । पुषादित्त्वात् ङप्रत्ययो भवति । अस्य ङित्त्वात् गुणाभावः । 'दिवादावट्' अमुहत् अमुहताम् अमुहन् ॥

णश् अदर्शने । नश्यति । ननाश । फणादिश्चादेत्वपूर्वलोपौ । नेशतुः नेशुः । नश्यात् ॥ मस्जिनशोर्झसे नुम् वक्तव्यः ॥ ७ ॥ छशष-राजदेः षः । नष्टा ॥ नशेः षान्तस्य ॥ नशेः षान्तस्य णत्वं न स्यात् ॥ ८ ॥ प्रनष्टा-नशिता । नक्ष्यति नशिष्यति । अनशिष्यत्-अनक्ष्यत् । पुषादित्वात् ङः ॥ ङे नशेरत् एत्वं वा वाच्यम् ॥ ९ ॥ अनेशत्-अनशत् ॥

( च० ) णश् अदर्शने । 'आदेः षणः स्नः' । अनेन णकारस्य नकारः । तिवाद्यः । 'दिवादेर्यः' । नश्यति । चतुर्णां लकाराणां रूपाणि सुगमानि । लिट्लकारे । 'द्विश्व' । 'पूर्वस्य' । 'हसादि०' । 'अत उपधायाः' ननाश । 'लोपः पचां०' । अनेनैत्वपूर्वलोपौ भवतः । नेशतुः नेशुः । नेशिथ । 'अत्वतः' । 'छशष०' । घृत्वम् । ननष्ट । इत्यादीनि । नश्यात् । नश् ता इति स्थिते । 'छशष०' ॥ सूत्रम्—'मिस्जनशोः०' ॥ मस्जिनशोर्धात्वोर्ज्ञसे परे नुम् वक्तव्यः । अनेन नुम् । 'मिदन्त्यात्०' । 'नश्चापदान्ते' ॥ घृत्वम् । नष्टा नष्टारौ नष्टारः । प्रनष्टा । इति जाते । 'उपसर्ग०' । अनेन णकारे प्राप्ते ॥ सूत्रम्—'नशोः षान्तस्य' ॥ षान्तस्य नशोर्धात्वोर्णत्वं न भवति । अनेन तन्निषेधः । प्रनष्टा । रधादित्वात् वेट् । नशिता । नश् स्यप् तिप् इति जाते । 'छशष०' । 'मस्जि०' । कत्वम् । षत्वम् । 'कष०' । नक्षयति । इटि कृते सति । षत्वम् । नशिष्यति । 'दिवादावट्' । अनक्षयत् । अनशिष्यत् । लुङ्लकारे पुषादित्वाद् डप्रत्ययो भवति ॥ सूत्रम्—'डे नशोः०' ॥ डप्रत्यये परे नशोर्धात्वोरत एत्वं वा वाच्यम् । अनेन अकारस्य एकारः । अनेशत् ॥ वाग्रहणात्—अनशत् अनशताम् अनशन् । इत्यादीनि ॥ ७-८-९ ॥

( प्र० ) नष्टेति । अत्र नशोः कोवेति पक्षे ककारोऽस्त्विति न भ्रमितव्यम्, तस्य पदान्ते एव विधानात् । स्याद्यधिकाराच्च ॥

शम् दम् उपशमे ॥ शमां दीर्घः ॥ शमादीनां दीर्घो भवति थे परे अबादौ विषये च ॥ १० ॥ शाम्यति । शाम्येत् । शाम्यतु । अशाम्यत् । शशाम शेमतुः शेषुः । शम्यात् । शमिता । शमिष्यति । अशमिष्यत् । लिट्पुषादेर्ङः । अशमत् । अशमीदिति कोचित् । 'दम् श्रम् तम् अम् मम् क्रम् मद्' एते शमादयः । रूपं तद्भूत् ॥

( च० ) शम् दम् उपशमे । तिवाद्यः । 'दिवादे०' ॥ सूत्रम्—'शमाम्०' ॥ शमां दीर्घः । शमादीनां धात्वानां यप्रत्यये परे अबादौ विषये दीर्घो भवति । अनेन दीर्घः । शाम्यति । चतुर्णां रूपाणि सुगमानि । लिट्लकारे द्वित्वम् । 'पूर्वस्य' । 'अत उपधायाः' शशाम । 'शशाम वृष्ट्यापि विना दवाग्निः' इत्युदाहरणम् । 'लोपः पचां०' । शेमतुः शेषुः । शेमिथ शशान्थ । इत्यादीनि । शम्यात् । 'सिसता०' । शमिता । षत्वम् । शमिष्यति । 'दिवादावट्' । अशमिष्यत् । 'लिट्पुषादेर्ङः' । अशमत् । अशमताम् । अशमन् । इत्यादीनि । केचिदाचार्या अद्य अशमीत् इति रूपमिच्छन्ति । साधनं तु पूर्ववत् ॥ दम् धात्वोरपि रूपाणि शमधातुवत् ॥ शम् दम् श्रम् तम् अम् क्षम् क्रम् णद् एते शमादयो ज्ञातव्याः तेषां रूपाणि पूर्वधातुवत् न कश्चित् विशेषः ॥ १० ॥

( प्र० ) शमां दीर्घ इति । शमादीनामष्टानां दीर्घः स्यात् ये परे । अष्टौ मूले उक्ताः ॥ १० ॥

छिमिदा स्नेहने । आजी इतौ ॥ मिदेर्ये गुणो वक्तव्यः ॥११॥

मेद्यति । मेद्येत् । मेद्यतु । अमेद्यत् । मिमेद मिमिदतुः मिमिदुः । मिद्यात् ।  
मेदिता । मेदिष्यति । अमेदिष्यत् । अमिदत् ॥

( च० ) जिमिदा स्नेहने । आजी इतौ । तिबादयः । 'दिवादेर्यः' मिद् य तिप् इति  
जाते ॥ सूत्रम्—'मिदेः' ॥ मिदेर्धातोर्थप्रत्यये परे गुणो भवति । मेद्यति । चतुर्णां रूपा-  
णि षगमानि । लिट् लकारे । द्वित्वम् । 'पूर्वस्य' । 'उपधाया लघोः' । मिमेद मिमिदतुः  
मिमिदुः । मिमेदिथ । इत्यादीनि रूपाणि भवन्ति । मिद्यात् । 'उपधाया लघोः' ।  
मेदिता । अन्यानि षगमानि । लुङ् लकारे 'लित्पुषादेर्ङः' । 'दिवादावट्' । अमिदत्  
अमिदताम् अमिदन् इत्यादीनि रूपाणि भवन्ति ॥ ११ ॥

असु क्षेपणे । अस्यति । आस । असिता । असिष्यति ॥ अस्यतेर्ङे  
थुग्वक्तव्यः ॥ १२ ॥ आस्थत् ॥ इति दिवादिषु परस्मैपदिनः ॥

( च० ) असु क्षेपणे । तिबादयः । 'दिवादेर्यः' । अस्यति । चतुर्णां रूपाणि सुग-  
मानि । लिट् लकारे द्वित्वम् । 'सस्वरादिर्द्विर०' 'अत उप०' । 'सवर्णे०' । आस आसतुः  
आसुः । आसिथ । इत्यादीनि । अस्यात् । 'सिसता०' । असिता । अन्यानि सुग-  
मानि । अन्येषामपि लुङ् लकारे । 'लित्पुषादेर्ङः' । द्वावडागमौ । आस् ङ दिप् इति  
जाते सूत्रम्—'अस्यते०ः' ॥ अस्यतेर्धातोर्ङेप्रत्यये परे थुग् वक्तव्यः । उकार उच्चारणार्थः  
क्कारः कित्वादन्त्यार्थः । आस्थत् आस्थताम् आस्थन् । इत्यादीनि ॥ १२ ॥

इति परस्मैपदिनः समासिमगमन् ॥

( प्र० ) अस्यतेस्थुक् ङे इति । असेः थुगागमः स्यात् ङे परे । असेः पुषादित्वात्  
ङप्रत्यये सिद्धे अस्यतिवक्तोति वचनमात्मनेपदार्थम् । उपसर्गादस्यत्यृहोरित्यात्मनेपदं  
वक्ष्यते । पठ्यास्थत् ॥ २२ ॥

इति प्रसादे दिवादौ परस्मैपदिनः ।

### दिवादिष्वात्मनेपदिनः ॥ ११ ॥

अथात्मनेपदिनः ॥ जनी प्रादुर्भावे । ईकारेत् ॥ जा जनीज्ञोः ॥  
जनी प्रादुर्भावे । । ज्ञाऽवबोधने । अनयोर्जादेशो भवति चतुर्षु परेषु ॥ १ ॥  
जायते । जायत । जायताम् । अजायत । गमां खरे । श्चुस्वम् । जजोर्ज्ञः । जज्ञे ।  
जनिषाष्ट । जनिता । जनिष्यते । अजनिष्यत । अजनिष्ट ॥ पदादेस्तानि  
कर्तर्यपि सेरिण् वक्तव्यः दीपादिभ्यो वा ॥ २ ॥ 'पद् दीप्  
जन् बुध् पूरि तायि प्यायि एते पदादयः ॥ लोपः ॥ इण् संयोगे तनो

लोपो भवति ॥ ३ ॥ जनिवध्योर्न वृद्धिः । अजनिषाताम् ॥

( च० ) अथात्मनेपदिनः कथ्यन्ते ॥ जनी प्रादुर्भावे । ईकार इत् । तआदयः प्रत्ययाः सर्वत्र भवन्ति । 'दिवादेर्यः' जन् य तिप् इति जाते ॥ सूत्रम्—'जा जनिज्ञोः' ॥ जा जनीज्ञोः । ज्ञा अवबोधने । जनी प्रादुर्भावे । अनयोर्घात्वोर्जा इत्यादेशो भवति चतुर्षु लकारेषु परेषु । अनेन जा इत्यादेशः । जायते । चतुर्णां रूपाणि सुगमानि । लिट्लकारे । द्वित्वम् । 'सस्वरादिः' 'ह्रस्वः' । 'गमां स्वरे' अनेनोपघाया लोपो भवति । श्रुत्वम् । जशोर्ज्ञः । जज्ञे जज्ञाते जज्ञिरे । इत्यादीनि । 'सिसता०' । षत्वम् । जनिषीष्ट । जनिता । लुङ्लकारे । 'भूते सिः' । 'सिसता०' । षत्वम् । घृत्वम् । अजनि ॥ सूत्रम्—'पदादे०' ॥ पदादेर्घातोस्तनि परे सति कर्तरि अपि सेरिण् वक्तव्यः ॥ दीपादिभ्यो धातुभ्यो वा भवति । पद् दीप् बुध् पूरि तायि प्यायि एते पदादयो ज्ञातव्याः ॥ सूत्रम्—'लोपः' ॥ इण् संशोगे सति तन् प्रत्ययस्य लोपो भवति । गित्वात् वृद्धौ प्राप्तायाम् । 'जनिवध्योः' । अनेन वृद्धेर्निषेधः । अजनि अजनिषाताम् । 'आतोन्तो' । अजनिषत इत्यादीनि ॥ १=२-३ ॥

( प्र० ) जा जनीज्ञोः । ज्ञाजनोर्जाति पाठान्तरम् । अनयोर्जादेश, स्याच्चतुर्षु । च-तुर्षु किम् । ज्ञाता ॥ १ ॥

दीपी दीप्तौ । दीप्यते । दीप्येत । दीप्यताम् । अदीप्यत । दिदीपे । दीपिषीष्ट । दीपिता । दीपिष्यते । अदीपिष्यत । अदीपिष्ट । अदीपि ॥

( च० ) दीपी दीप्तौ । ईकार इत् । 'दिवादेर्यः' दीप्यते । चतुर्णां सुगमानि । लिट्लकारे । द्वित्वम् । 'पूर्वस्य' 'ह्रस्वः' । दिदीपे दिदीपाते दिदीपिरे । इत्यादीनि । 'सिसता०' । दीपिषीष्ट । अन्येषां रूपाणि सुगमानि । लुङ्लकारे । 'भूते सिः' 'सिसता०' । षत्वम् । घृत्वम् । 'दिवादावट्' अदीपिष्ट । 'पदादेः' अनेन सेरिण् वा भवति । यदा सेरिण् तदा लोपः । अदीपि अदीपिषाताम् । 'आतोन्तो०' । अदीपिषत । इत्यादीनि ॥

पूरी आप्यायने । पूर्यते । पूर्येत । पूर्यताम् । अपूर्यत । पुपूरे । पूरिषीष्ट । पूरिता । पूरिष्यते । अपूरिष्यत । अपूरि । अपूरिष्टं ॥

( च० ) पूरी आप्यायने । ईकार इत् । तआदयः । 'दिवादेर्यः' । पूर्यते । चतुर्णां रूपाणि सुगमानि । लिट्लकारे । 'द्विश्च' 'पूर्वस्य' 'ह्रस्वः' । पुपूरे पुपूराते पुपूरिरे । 'सिसता०' षत्वम् । पूरिषीष्ट । अन्येषां सुगमानि । लुङ्लकारे वा सेरिण् भवति । अन्यत्साधनं तु पूर्ववत् । अपूरि । अपूरिष्ट अपूरिषाताम् अपूरिषत । घृत्वम् । अपूरिष्टाः । इत्यादीनि ॥

पद् गतौ । पद्यते । पद्येत । पद्यताम् । अपद्यत । पेदे । परसीष्ट । पत्ता । पत्स्यते । अपत्स्यत । अपादि अपत्साताम् अपत्सत ॥

( च० ) पद् गतौ । तआदयः । 'दिवादेर्यः' । पद्यते । इत्यादीनि । लिट्लकारे । द्वित्वम् । पूर्वस्य । 'लोपः पचाम्०' । पेदे पेदाते पेदिरे । पद् सीष्ट इति जाते । 'खत्ते०'



पत्सीष्ट । पत्ता । इत्यादीनि । लुङ्लकारे । अ पद् सि दिप् इति जाते । 'पदादेः०' अनेन सेरिण् । णित्त्वाद् वृद्धिः । लोपः । अपादि अपत्साताम् अपत्सत । इत्यादीनि ॥

बुध अवगमने । बुध्यते । बुध्येत । बुध्यताम् । अबुध्यत । बुबुधे । आदिजवानाम् । सिंस्योः । खसे चपा झसानाम् । भुत्सीष्ट । बोद्धा । भोत्स्यते । अबुद्ध अभुत्साताम् अभुत्सत । अबोधि ॥

( च० ) बुध अवगमने । तआदयः । 'दिवादेर्यः' । बुध्यते । अन्येषां सुगमानि । लिट्लकारे । द्वित्वम् । 'पूर्वस्य' । बुबुधे बुबुधाते बुबुधिरे । इत्यादीनि । बुध् सीष्ट इति स्थिते । 'आदिजवानाम्०' । 'सिंस्योः' अनेन गुणाभावः । 'खसे चपा०' । भुत्सीष्ट । 'उपधायाः' । 'तथोधः' बोद्धा बोद्धारौ बोद्धारः । 'आदिजवानाम्०' । भोत्स्यते अभोत्स्यत । लुङ्लकारे । 'पदादेः' 'गुणः' 'लोपः' । अबोधि । अबुद्ध अभुत्साताम् अभुत्सत । इत्यादीनि ॥

तायङ् पालनसन्तत्योः । तायते । तताये । तायिषीष्ट । तायिता । तायिष्यते । अतायिष्यत । अतायिष्ट । अतायि ॥

( च० ) तायङ् पालनसन्तत्योः । लकार आत्मनेपदार्थः । तआदयः । 'अप् कर्तरि' अनेन अप्प्रत्ययो भवति । भ्वादित्वात् । तायते । लिट्लकारे । द्वित्वम् । 'पूर्वस्य' । 'ह्रस्वः' । तताये ततायाते ततायिरे । इत्यादीनि भवन्ति । 'सिसता०' अनेनेट् । षत्वम् । तायिषीष्ट । तायिता । लुङ्लकारे वा सेरिण् भवति । अन्यत्साधनं तु पूर्ववत् । अतायिष्ट । अतायि अतायिषाम् अतायिषत । इत्यादीनि रूपाणि भवन्ति ॥

ओप्यायिङ् वृद्धौ । प्यायते । पप्याये । प्यायिषीष्ट । प्यायिता । प्यायिष्यते । अप्यायिष्यत । अप्यायिष्ट । अप्यायि अप्यायिषाताम् । इमौ द्वौ भ्वादिकौ ॥ इति दिवादिष्वात्मनेपदिनः ॥ ११ ॥

( च० ) ओप्यायिङ् वृद्धौ । लकार आत्मनेपदार्थः । ओकारेकारौ इतौ स्तः । तआदयः । 'अप् कर्तरि' प्यायते । अन्येषां लकाराणां रूपाणि सुगमानि । तस्माद् व्याख्यानं न कृतम् । लिट्लकारे । 'द्विश्च' 'पूर्वस्य' 'ह्रस्व' । पप्याये पप्यायाते पप्यायिरे । इत्यादीनि । 'सिसता०' अनेनेट् । प्यायिषीष्ट । प्यायिता । लुङ्लकारे वा सेरिण् भवति । अन्यत्साधनं तु पूर्ववत् । अप्यायिष्ट । अप्यायि अप्यायिषाताम् अप्यायिषत । अप्यायिष्ठाः अप्यायिषाथाम् अप्यायिष्वम् । अप्यायिषि अप्यायिष्वहि अप्यायिष्वहि । इमौ द्वौ धात्वा भ्वादिकौ । इत्यात्मनेपदिनः कथिताः ॥ ११ ॥

( प्र० ) ओप्यायिङ् वृद्धौ । लुङि-अप्यायि अप्यायिष्ट, 'दीपजनवुध' अनेन वेण् ।

इति प्रसादे दिवाद्यात्मनेपदिनः ॥ ११ ॥

**दिवादिषूभयपदिनः ॥ १२ ॥**

अथोभयपदिनः ॥ णह बन्धने । नह्यति नह्यते । नह्येत् नह्येत । नह्यतु  
नह्यताम् । अनह्यत् अनह्यत । ननाह नेहतुः नेहुः नेहित-ननद्ध । नेहे ।  
नह्यात् नत्सीष्ट । नहो घः । नद्धा २ । नत्स्यति-नत्स्यते । अनत्स्यत् अन-  
त्स्यत । अनात्सीत् अनाद्धाम् अनात्सुः । अनद्ध अनत्साताम् अनत्सत ॥  
इति दिवादिषूभयपदिनः ॥ १२ ॥

इति यविकरणा दिवादयो धातवः ॥

( च० ) अथोभयपदिनः कथ्यन्ते । णह बन्धने । अकार उभयपदार्थः । 'आदेः षण्  
स्नः' । अनेन णकारस्य नकारः । तिवादयस्तआदयश्च प्रत्यया भवन्ति । 'दिवादेर्यः' ।  
अनेन यप्रत्ययः । नह्यति नह्यते । चतुर्णां लकाराणां रूपाणि सुगमानि । अतः पिष्टपेषणं  
न कृतम् । लिट् लकारे । 'द्विश्च' । 'पूर्वस्य' । 'अत उपधायाः' । ननाह । 'लोपः पचाम्०' ।  
अनेनैत्वपूर्वलोपो । नेहतुः । नेहुः । नेहित् । 'अत्त्वतो०' । ननह् थप् इति जाते । 'नहो  
घः' । 'तथोर्धः' । 'झवे जबाः' । ननद्ध । नेहे नेहाते नेहिरे । नह्यात् । नह् सीष्ट इति  
स्थिते । 'नहो घः' । 'खसे चपा०' । नत्सीष्ट ॥ नह् ता । 'नहो घः' । 'तथोर्धः' ।  
'झवे जबाः' । नद्धा । 'नहो घः' । 'खसे०' । नत्स्यति नत्स्यते । इत्यादीनि । लुङ् लकारे ।  
'अत उपधायाः' । अनात्सीत् । 'झसात्' अनेन सेलोपो भवति । अनाद्धाम् अनात्सुः ।  
इत्यादीनि । आत्मनेपदे । अनद्ध अनत्साताम् । अनत्सत । इत्यादीनि । इत्युभयपदिनः  
समाप्ताः ।

इति यविकरणा दिवादयो धातवः कथिताः ॥

( प्र० ) ननद्धेति । 'नहोघ' इति धत्वे तथोर्द्धे इति दत्वम् । अनात्सीत् । अत्र  
अत उपधाया इति वृद्धिः ।

इति प्रसादे दिवाद्युभयपदिनः ॥ १२ ॥

**स्वादिषूभयपदिनः ॥ १३ ॥**

अथ स्वादयः ॥ तत्रादावुभयपदिनः । षुञ् अमिषवे । अ उभयपदार्थः ।  
आदेः षणः स्नः ॥ स्वादेर्नुः ॥ स्वादेर्गणान्नुः प्रत्ययो भवति चतुर्षु परेषु  
॥१॥ अपोऽपवादः ॥ नृपः ॥ विकरणस्य नुप्रत्ययस्य उप्प्रत्ययस्य च गुणो  
भवति पिति परे ॥२॥ सुनोति सुनुतः । नुघातोः । सुन्वन्ति । सुनोषि सुनुथः  
सुनुथ । सुनोमि ॥ ओर्वमोर्वा लोपः ॥ असंयोगादुत्तरस्य प्रत्ययसंब-  
न्धिन उकारस्य वा लोपो भवति वमोः परयोः ॥३॥ सुनुवः सुन्वः । सुनुमः-

सुन्मः । सुनुते सुन्वाते सुन्वते । सुनुयात् सुन्वीत । सुनोतु-सुनुताद्वा सुनुताम् सुन्वन्तु ॥ ओर्वा हेः ॥ प्रत्ययसंबन्धिन उकारादुत्तरस्य हेर्लुग्भवति ॥ वाग्रहणात्संयोगात् ॥४॥ तेन तक्ष्णहि त्वक्ष्णहीत्यत्र न । सुनु सुनुतात् सुनु-तम् सुनुत । असुनोत् असुनुत । सुषाव सुषुवतुः । सुषविथ सुषोथ । सुषुवे । सूयात् । सोषीष्ट । सोता २ । सोष्यति सोष्यते । असोष्यत् असोष्यत ॥ **स्तुसुधूजां पे सेरिद्धा वक्तव्यः ॥५॥** असावीत् असौषीत् । दुसुस्तु-नुषातुनामिद्ध्वेति केचित् । असविष्ट असोष्ट ॥

(च०) अथ स्वादयो धातवः कथ्यन्ते । तत्रादौ उभयपदिनः सन्ति । पुञ् अभिषवे। जकार उभयपदार्थः । 'आदेः षणः स्नः' । तिवाद्यस्तआद्यश्च प्रत्ययाः सर्वत्र भवन्ति इति ज्ञातव्यम् ॥ सूत्रम्—'स्वादेर्नुः' ॥ स्वादेः नुः द्विपदं सूत्रम् । स्वादेर्गणात् चतुर्षु तिवादिषु परेषु नुप्रत्ययो भवति । सु नु तिप् इति जाते ॥ सूत्रम्—'नूपः' ॥ नुश्च उप् च नूप तस्य नूपः । स्वादेरुत्पन्नस्य नुप्रत्ययस्य तनादेरुत्पन्नस्य उप्रत्ययस्य पिति प्रत्यये परे गुणो भवति । अनेन गुणः । सुनोति सुनुतः । 'नुधातोः' । सुन्वन्ति । पत्वम् । सुनोषि सुनुथः सुनुथ । 'नूपः' अनेन गुणः । सुनोमि । सुनु वस् इति जाते ॥ सूत्रम्—'ओर्वमोर्वा लोपः' ॥ ओः वमोः वा अव्ययम् । लोपः । चतुःपदं सूत्रम् । असंयोगा-दुत्तरस्य प्रत्ययसंबन्धिन उकारस्य वमोः परयोः सतोर्लोपो भवति । अनेन उकारस्य वा लोपः । सुनुवः सुन्वः । सुनुमः सुन्मः । सुनुते सुन्वाते । 'आतोन्तो०' सुन्वते । पत्वम् । सुनुषे सुन्वाथे सुनुध्वे । सुन्वे । 'ओर्वमोर्वा लोपः०' । सुनुवहे सुन्वहे । सुनुमहे सुन्महे । सुनुयात् सुनुयाताम् सुनुयुः । 'नु धातोः' । सुन्वीत सुन्वीयाताम् सुन्वीरन् । अन्यानि सुगमानि । लोट्लकारे । 'नूपः' । अनेन पिति प्रत्यये परे गुणः । सुनोतु । 'तुह्योः' । सुनुतात् सुनुताम् सुन्वन्तु । सुनु हि इति स्थिते ॥ सूत्रम्—'ओर्वाहेः' ॥ ओः वा अव्ययम् हेः ॥ प्रत्ययसंबन्धिन उकारादुत्तरस्य द्विप्रत्ययस्य वा लुग् भवति । अस्मिन् सूत्रे वाग्रहणात् संयोगात् न लुग् भवति । तेन तक्ष्णहि त्वक्ष्णहि इत्यत्र न । सुनु सुनुतात् सुनुतम् सुनुत । 'नूपः' । सुनवानि सुनवाव सुनवाम । सुनुताम् सुन्वाताम् सुन्वताम् । सुनुष्व सुन्वाथाम् सुनुध्वम् । सुनवै सुनवावहै सुनवामहै । 'दिबादावट्' । 'नूपः' । असुनोत् असुनुताम् असुन्वन् । असुनोः असुनुतम् असुनुत । असुन्वम् असुनुव । 'ओर्व-मोः' । असुन्व । असुनुम असुन्म । असुनुत असुन्वाताम् । 'आतोन्तो' । असुन्वत । असुनुथाः असुन्वाथाम् असुनुध्वम् । असुन्वि असुनुवहि असुन्वहि । असुनुमहि असु-न्महि । लिट्लकारे । 'द्विश्र०' । 'सस्वरादिः' । क्लियात्० । 'धातोर्नामिनः' । सुषाव । 'नुधातोः' । 'नानप्योर्वः' । सुषुवतुः सुषुवुः । 'अत्वतः' । 'गुणः' । सुषविथ सुषोथ । आत्मनेपदे । सुषुवे सुषुवाते सुषुविरे । 'ये' । सूयात् । गुणः । पत्वम् । सोषीष्ट । अन्येषां रूपाणि सुगमानि । लुङ्लकारे । असु सि दिप् इति जाते ॥ सूत्रम्—'स्तुसुधूजां०' ॥ स्तुसुधूजां धातूनां परस्मैपदे सेः इड् वा वक्तव्यः । सेर्णित्वाद् 'धातोर्नामिनः' अनेन

वृद्धिः । असावीत् असाविष्टाम् असाविषुः । इडभावे । 'अनियो०' । असौषीव असौष्टाम् असौषुः । इत्यादीनि । आत्मनेपदे । दुसुस्तुनुधातूनां इड् वा भवति इति केचिदाचार्या वदन्ति । अनेनात्मनेपदेऽपि सेरिट् । गुणः । असविष्ट असविषाताम् असविषत । इड-भावे । असोष्ट असोषाताम् असोषत ॥ १—६ ॥

( प्र ) पुञ् । अमिषवः स्नपनं स्नानं पीडनं घ्रासन्धानञ्च । तत्र स्नान अकर्मकः । नृप इति । उपा साहचर्यात् नुः प्रत्यय एव गृह्यते ॥ १ ॥

चिञ् चयने । चिनोति चिनुते । चिनुयात् चिन्वीत । चिनोतु चिनुताम् । अचिनोत् अचिनुत ॥ चिनोतेः सणादौ कित्त्वं वा वाच्यम् ॥६॥ चिकाय चिक्यतुः चिक्युः । चिचाय चिक्ये-चिच्ये । चीयात् चेपीष्ट । चेता २ । चेप्यति चेप्यते । अचेप्यत्-अचेप्यत । अचेपीत् अचेष्ट ॥

( च० ) चिञ् चयने । 'स्वादेर्नुः' । 'नूपः' । चिनोति चिनुतः चिन्वन्ति । चिनुते चिन्वाते चिन्वते । चिनुयात् । चिन्वीत चिनोतु चिनुतात् चिनुताम् चिन्वन्तु । 'ओर्वा हेः' । चिनु । अन्यानि सुगमानि । चिनुताम् । अचिनोत् । अचिनुत । अन्यानि रूपाणि सुगमानि । लिट्लकारे । चि णप् इति स्थिते ॥ सूत्रम्—'चिनोतेः०' ॥ चिनोते-धातोः सप्रत्यये णादौ च परे कित्त्वं वा वाच्यम् । अनेन चकारस्य ककारः । द्वित्वम् । 'सस्वरादिः' । 'कुहोश्चुः' । 'धातोर्नामिनः' । चिकाय । 'नुधातोः' । चिक्यतुः चिक्युः । चिकयिथ चिकेथ । चिचाय चिच्यतुः चिच्युः । आत्मनेपदे कित्त्वे कृते सति । चिक्ये चिक्याते चिक्रियरे । कित्त्वाभावे । चिच्ये । रूपाणि सुगमानि । 'त्रे' चीयात् । गुणः षत्वम् । चेपीष्ट । चेता चेता । अन्येषां रूपाणि सुगमानि । लुङ्लकारे 'अनियो नामि-वतः' अचैषीत् अचैष्टाम् अचैषुः । आत्मनेपदे गुणः । अचेष्ट अचेषाताम् अचेषत ॥ ६ ॥

( प्र० ) चिनोतेः सणादौ कित्त्वमिति । चिनोतेः किरादेशः स्यात् छिति सप्रत्यये च से परे । चिकीर्षति चिचीषति । णादौ तु चिकाय—चिचाय ॥ ६ ॥

स्तृञ् आच्छादने । स्तृणोति स्तृणुते । तस्तार । गुणोर्तिसंयोगाद्योः । तस्तरतुः तस्तरुः । तस्तर्य । तस्तरे ॥ स्तर्यात् ॥ संयोगादि ऋदन्त-वृङ्वृजां सिस्थोरात्मनेपदे इड्वा वक्तव्यः ॥७॥ स्तरिषीष्ट । उः । स्तृषीष्ट । स्तर्या २ । स्तरिष्यति-स्तरिष्यते । अस्तरिष्यत् अस्तरिष्यत । अस्तरिषीत् अस्तरिष्ट अस्तृत ॥

( च० ) स्तृञ् आच्छादने । 'स्वादेर्नुः' । 'ऋनोर्गोऽनन्ते' । 'नूपः' स्तृणोति स्तृ-णुते । चतुर्णां लकाराणां रूपाणि सुगमानि । स्तृ णप् इति जाते । 'द्विश्च' । 'सस्वरा-दि०' । 'शसात् खपाः' । 'धातोर्नामिनः' तस्तार । 'गुणोर्ति०' । अनेन गुणः । तस्तरतुः तस्तरुः । ऋदन्तस्य गुणः । तस्तर्य । आत्मनेपदे । तस्तरे तस्तराते तस्तरि । इत्या-दीनि । 'गुणोर्ति०' । अनेन यादादौ गुणो भवति । स्तर्यात् । अन्यानि सुगमानि ।

‘उः’ अनेन गुणनिषेधः । ‘क्लिञात्०’ । अनेन षत्वम् । स्तृषीष्ट । ‘संयोगादेः’ अनेन अस्य वेट् सीष्टादौ । गुणः । स्तरिषीष्ट । स्तर्ता स्तर्ता । ‘हृत्तः स्यपः’ । स्तरिष्यति स्तरिष्यते । अन्यानि सुगमानि । लुङ्लकारे वृद्धिः । अस्ताशीत् । आत्मने पदे ॥ ‘संयोगादि०’ अनेन वेट् । अस्तरिष्ट । इडभावे । अस्तृत । ‘लोपो०’ । अनेन सेर्लोपः । अस्तृषाताम् अस्तृषत । इत्यादीनि ॥ ७ ॥

वृञ् वरणे । वृणोति वृणुते । ववार वव्रतुः वव्रुः । वृणोतेस्थपो नित्यमिड् ॥ ८ ॥ ववरिथ वव्रथुः वव्र ववार-ववर ववृव ववृम । वव्रे ववृद्वे । त्रियात् । इटो ग्रहाम् । वरीषीष्ट वरिषीष्ट । वरिता वरीता २ । वरिष्यति वरीष्यति । वरिष्यते वरीष्यते । अवरिष्यत् अवरीष्यत् । अव-रिष्यत अवरीष्यत । अवारीत् अवरिष्ट अवृत ॥

( च० ) वृञ् वरणे । जकार उभयपदार्थः । ‘स्वादेर्नुः’ । ‘ष्नुर्नोणोन्ते’ । ‘नूपः’ वृणोति वृणुते । चतुर्णां लकाराणां रूपाणि सुगमानि । लिट्लकारे । द्वित्वादिकम् । ‘धातोर्नामिनः’ । ववार । ‘ऋरम्’ । वव्रतुः वव्रुः । ववर् थप् इति जाते ॥ सूत्रम्— ‘वृणोतेः० । वृणोतेर्धातोः थपो नित्यं इट् भवति । ववरिथ । क्रादित्वान्नेट् । ववृव । इत्यादीनि । वव्रे वव्राते वव्रिरे । यादादौ’ । त्रियात् । संयोगादेः’ ? । वृषीष्ट । इटो ग्रहाम्’ । अनेन इकारस्य ईकारः । वरिषीष्ट वरीषीष्ट । इत्यादीनि । वरिता वरीता । इत्यादीनि । अन्येषां रूपाणि सुगमानि । लुङ्लकारे । द्वाविटौ । वृद्धिः । अवारीत् अवारिष्टाम् अवारिषुः । आत्मनेपदे गुणः । अवरिष्ट अवरीष्ट । इत्यादीनि रूपाणि भवन्ति । तेषां साधनमपि सुगमम् ॥ ८ ॥

धूञ् कम्पने । धूनोति धूनुते । धूनुयात् धून्वीत् । धूनोतु धूनुताम् । अधूनोत् अधूनुत् । दुबाव दुधुवे । धूयात् धविषीष्ट-धोषीष्ट ॥ स्वरतिसूतिसू-यतिधूअरधादीनां वा ॥ धविता धोता । धविष्यति धोष्यति । अधविष्यत् अधोष्यत् । अधावीत् अधवीष्ट अधोष्ट ॥ इति स्वादिभूमयपदिनः ॥ १३ ॥

( च० ) धूञ्कम्पने । जकार उभयपदार्थः । पूर्ववत्प्रत्यया भवन्ति । ‘स्वादेर्नुः’ । ‘नूपः’ । अनेन चतुर्षु पिति गुणो भवति । धूनोति । आत्मनेपदे । धूनुते । चतुर्णां पूर्वव-द्रूपाणि । लिट्लकारे द्वित्वादिकं सर्वं भवति । ‘धातोर्नामिनः’ । ‘झपानां०’ अनेन घस्य दः । ह्रस्वः । दुघाव दुधुवतुः दुधुवुः । दुधविथ । इत्यादीनि । दुधुवे दुधुवाते दुधुचिरे । धूयात् ॥ ‘स्वरति०’ । अनेनास्य वेट् । गुणः । धविषीष्ट । इडभावे धोषीष्ट । अन्यानि रूपाणि सुगमानि । धविता धोता । अन्येषां रूपाणि सुगमानि । सर्वत्रेड्विकल्पः । लुङ्लकारे । अधावीत् अधाविष्टाम् अधाविषुः । साधनं सुगमम् । इडभावे । ‘अनिटो०’ अधौषीत् अधौष्टाम् अधौषुः । आत्मनेपदे । अधविष्ट अधोष्ट । इत्यादीनि रूपाणि भव-

न्ति । एतादृशानि रूपाणि शतशः साधितानि । अधो व्याख्यानं न कृतम् । इत्युभय-  
पदिनः कथिताः ॥ १३ ॥

( प्र० ) धूञ् कम्पन इति । ह्रस्वान्तोऽप्ययम् । तथा च कविरहस्ये—

“धूनोति चम्पकवनानि धुनोत्यशोकं

चूतं धुनाति ध्रुवति स्फुटितातिमुक्तम् ।

वायुर्विधूनयति चम्पकपुष्परेणून्

यत्कानने ध्रुवति चन्दनमञ्जरीश्च ॥” इति ॥

इति प्रसादे स्वादिषूभयपदिनः ॥ १३ ॥

### स्वादिषु परस्मैपदिनः ॥ १४ ॥

अथ परस्मैपदिनः ॥ हि गतौ वृद्धौ च । हिनोति ॥ द्विरुक्तस्य हि-  
नोतेः कुत्वं वाच्यम् ॥ १ ॥ जिघाय । हीयात् । हेता । हेष्यति ।  
अहेष्यत् । अहैषीत् ॥

( च० ) अथाधुना परस्मैपदिनः कथ्यन्ते । हि गतौ वृद्धौ च । तिवादयो भवन्ति ।  
‘स्वादेर्नुः’ ‘नूपः’ हिनोति हिनुतः हिन्वन्ति । इत्यादीनि रूपाणि भवन्ति । लिट्लकारे ।  
द्वित्वादिकम् । सूत्रम् ‘द्विरुक्तस्य ॥ द्विरुक्तस्य हिनोतेर्घातोः कुत्वं वाच्यम् । अनेन  
हस्य घः ‘घातोर्नामिनः’ । ‘ज्ञापानाम्०’ । जिघाय जिघ्यतुः जिघ्युः । जिघयिथ जिघेथ  
इत्यादीनि । ‘ये’ हीयात् । गुणः । हेता । हेष्यति । अहेष्यत् । शेषाणिरूपाणि सुगमानि ।  
लुङ्लकारे ‘अनियो नामिवतः’ अनेन वृद्धिः । अहैषीत् अहैष्टाम् अहैषुः । इत्यादीनि ॥ १ ॥

( प्र० ) हि गताविति । अनियो नामिवत इति वृद्धिः । अहैषीत् । द्विरुक्तस्येति ।  
न त्वङीत् वाच्यम् । अङि किम् । अजीहयत् । ज्यन्तस्य घात्वन्तरत्वेन हिप्रहणादग्र-  
हणेपि जिघाययिषतीत्यत्र न्यधिकस्यापि कुत्वज्ञापनार्थमिदमिति बोध्यम् ॥ १ ॥

इति प्रसादे परस्मैपदिनः ॥ १४ ॥

शकल शक्तौ । शक्नोति । शशाक । लोपः पचां किरये चास्य । शेक-  
तुः शेकुः । शक्यात् । शक्ता । शक्षयति । अशक्षयत् । अशकत् ॥

( च० ) शकल शक्तौ । लकारः लृटित्कार्यार्थः । तिवादयः । ‘स्वादेर्नुः’ ‘नूपः’ ।  
शक्नोति शक्नुतः । ‘नुधातोः’ । शक्नुवन्ति । लोट्लकारे मध्यमपुरुषस्यैकव-  
चने । शक्नुहि । अन्यानि सुगमानि । लिट्लकारे द्वित्वादिकं सर्वं भवति । ‘अत उप-  
धायाः’ शशाक । ‘लोपः पचाम्०’ । शेकतुः शेकुः । अन्यानि सुगमानि । शक्यात् ।  
शक्ता । क्लिलात्० । ‘कषसंयोगे’ । शक्षयति । अशक्षयत् । रूपाणि सुगमानि । लुङ्ल-  
कारे । ‘लिट्पुषादेः०’ । अनेन ङप्रत्ययो भवति । अशकत् अशकताम् अशकन् । इत्या-  
दीनि भवन्ति ॥

धिवि प्रीतौ । 'इदित' इति नुम् ॥ धिन्विकृण्वयोर्नो लोपो वाच्यः ॥ २ ॥ चतुर्षु ॥ यवयोर्वसे हकारे च लोपः ॥ ३ ॥ धिनोति । धिनुयात् । धिनोतु । अधिनोत् । दिधिन्व । धिन्व्यात् । धिन्विता । धिन्विष्यति । अधिन्विष्यत् । अधिन्वीत् ॥

( च० ) धिवि प्रीतौ हकार इत् । इदितो नुम्० । तिवादयः । 'स्वादेर्नुः । 'धिन्व नु तिप्' इति जाते ॥ सूत्रम्—'धिन्विकृण्वयोः०' ॥ अनयोर्नकारस्य लोपो वाच्यः चतुर्षु परेषु । अनेन नकारस्य लोपः । सूत्रम् 'यवयोः३' । यकारवकारयोर्वसे हकारे च लोपो भवति । 'नूपः' । धिनोति धिनुतः धिन्वन्ति । इत्यादीनि । लिट्लकारे । द्वित्वम् । 'पूर्वस्य' 'ज्ञापानाम्०' । दिधिन्व दिधिन्वतुः दिधिन्वुः । दिधिन्विथ । इत्यादीनि भवन्ति । 'सिसता०' अनेनेट् । धिन्विता । अन्येषां रूपाणि सुगमानि । लुङ्लकारे द्वाविटौ । अन्यत्साधनं तु पूर्ववत् । अधिन्वीत् अधिन्विष्टाम् अधिन्विषुः । इत्यादीनि ॥ २-३ ॥

कृवि हिंसायाम् । कृणोति । चकृण्व । धिनोतिवत् ॥

( च० ) कृवि हिंसायाम् । सर्वसाधनं तु पूर्ववत् । एत्वम् । कृणोति । अयं धातु-धिन्वोतिवत् ज्ञातव्यः ॥

श्रु श्रवणे ॥ श्रुवः श्रु ॥ श्रुवः शृ भवति चतुर्षु परेषु ॥ ४ ॥ शृणोति । शुश्राव शुश्रोथ । श्रुयात् । श्रोता । श्रोष्यति । अश्रोष्यत् । अश्रौषीत् ॥ इति स्वादिषु परस्मैपदिनः ॥ १४ ॥

( च० ) श्रु श्रवणे तिवादयः । 'स्वादेर्नुः' ॥ सूत्रम्—'श्रुवः श्रु ॥ सांकेतिकम् । द्विपदं सूत्रम् । श्रुवो धातोः श्रु इत्यादेशो भवति । चतुर्णां रूपाणि सुगमानि । लिट्लकारे द्वित्वादिर्क 'पूर्वस्य' । 'धातोर्नामिनः' । अनेन वृद्धिः । शुश्राव शुश्रुवतुः शुश्रुवुः । इत्यादीनि भवन्ति । 'ये' श्रूयात् । 'गुणः' । श्रोता श्रोष्यति । अत्र पत्वं भवति । अश्रोष्यत् । रूपाणि सुगमानि । लुङ्लकारे । 'अनिटो नामिवतः' अनेन वृद्धिः । अन्यत्साधनं तु सुगमम् । अश्रौषीत् अश्रौष्टाम् । अश्रौषुः । इत्यादीनि रूपाणि भवन्ति ॥ ४ ॥

इति परस्मैपदिनः समाप्ताः ॥ १४ ॥

स्वादिषु आत्मनेपदिनः ॥ १५ ॥

अथात्मनेपदिनः ॥ अशूङ् व्याप्तौ । ऊडावितौ । अश्नुते । अश्नुवीत् । अश्नुताम् । आश्नुत । नुगशाम् । आम्बोर्णादौ । आनशे । ऊदितो वा । अशिषीष्ट । अक्षीष्ट । अशिता-अष्टा । अशिष्यते-अक्ष्यते । आशिष्यत-आक्ष्यत । आशिष्ट आष्ट आक्षाताम् आक्षत ॥ इति स्वादिष्व्वात्मनेपदिनः ॥ १५ ॥

इति नुविकरणाः स्वादयः ॥

( च० ) अथात्मनेपदिनः कथ्यन्ते ॥ अशूङ् व्याप्तौ । ऊडावितौ स्तः । तिबादयः । 'स्वादेर्नुः' । अश्नुते अश्नुवाते । 'आतोन्तो०' । अश्नुवते । इत्यादीनि । अश्नुवीत अश्नुवीयाताम् अश्नुवीरन् । अश्नुताम् अश्नुवाताम् अश्नुवताम् । स्वरादित्वाद् द्वावडागमौ भवतः । आश्नुत । अन्यानि सुगमानि । लिट्लकारे द्वित्वादिकं सर्वम् । 'नुगशां०' । 'आभ्वोर्णादौ' । आनशे आनशाते आनशिरे । इत्यादीनि । 'ऊदितो वा' । अनेनास्य धातोरिद्विकल्पो भवति । अशिषीष्ट । इडभावे । 'छशष०' । अनेन षत्वम् । 'षदोः कः से' । षत्वम् । 'कषसंयोगे०' । अक्षीष्ट । रूपाणि सुगमानि । अन्यानि मूलात् ज्ञेयानि । लुङ्लकारे । द्वावडागमौ । स्वरादित्वात् । आशिष्ट आशिषाताम् आशिषत । इडभावे । 'झसात्०' । 'छशष०' । घृत्वम् । आष्ट आक्षाताम् आक्षत । इत्यादीनि । इत्यात्मनेपदिनः समासिमगमन् । इति नुविकरणाः स्वादयो धातवः कथिताः ॥

( प्र० ) अशूङिति । लिटि 'नुगशाम्' इति नुक् आनशे । 'ष्टिष आस्कन्दने' आस्कन्दनं संग्रामम् । स्तिघ्नते । अन्यानि रूपाणि सुगमानि ।

इति प्रसादे आत्मनेपदिनः ॥ १५ ॥

### रूधादिषूभयपदिनः ॥ १६ ॥

अथ रूधादयः ॥ तत्रादावुभयपदिनः । रुधिरावरणे । इरित् ॥ रूधादेर्नम् ॥ रूधादेर्गणान्नम् प्रत्ययो भवति चतुर्षु परेषु ॥१॥ अपोऽपवादः । मकारः स्थाननियमार्थः । णत्वम् । तथार्धः । रुग्द्धि । नमसोऽस्य ॥ ह्रसात् झसस्य सवर्णे झसे लोपो वाच्यः ॥२॥ रुन्धः । रुन्धन्ति । रुणत्सि रुन्धः रुन्ध । रुणधिम रुन्ध्वः रुन्धमः । रुन्धे रुन्धाते रुन्धते । रुन्ध्यात् । रुन्धीत । रुणद्ध्यु । रुन्धाम् । अरुणत् अरुणद् । अरुन्ध । रुरोध रुरुधतुः रुरुधुः । रुरोधिथ । रुरुधे रुरुधते । रुन्ध्यात् रुन्धीष्ट । रोद्धा २ । रोत्स्यति रोत्स्यते । अरोत्स्यत् अरोत्स्यत । अनिटो नामिवतः । अरौत्सीत् । सिंस्योः । अरुद्ध अरुत्साताम् अरुत्सत । इरितो वा । अरुषत् ॥

( च० ) अथ रूधादयो धातवः कथ्यन्ते ॥ तत्रादावुभयपदिनो धातवः सन्ति । रुधिर् आवरणे । इरित् । उभयपदित्वात् तिबादयस्तथादयश्च प्रत्यया भवन्ति । सूत्रम्- 'रूधादेर्नम्' ॥ रूध् आदिर्यस्मात् स रूधादिः तस्य रूधादेः नम् । रूधादेर्गणान्नम् प्रत्ययो भवति चतुर्षु लकारेषु परेषु । अपोऽपवादः । प्रत्यये मकारः स्थाननियमार्थः । 'रुर्नो णोऽनन्ते' । अनेन णत्वं च । 'तथोर्धः' । अनेन तकारस्य धकारः । 'झसे जबाः' । रुग्द्धि । रूध् तस् इति जाते । 'नमसोऽस्य' । अनेन अकारस्य लोपः । 'तथोर्धः' ॥ 'ह्रसात्०' अनेन धकारस्य लोपो भवति । 'नश्चा०' । रुन्धः रुन्धन्ति । 'खसे०' । रुणत्सि रुन्धः



रन्ध । अन्यानि मूले सन्ति । रन्धे रन्धाते रन्धते । इत्यादीनि रूपाणि भवन्ति । रन्ध्यात् रन्ध्याताम् रन्ध्युः । सुगमानि । रन्धीत रन्धीयाताम् रन्धीरन् । रणधु-रन्धात् रन्धाम् रन्धन्तु । 'झसाद्धिः' । 'हसात्' । रन्धि रन्धात् रन्धम् रन्ध । रणधानि रणधाव रणधाम । रन्धाम् रन्धाताम् रन्धाताम् । इत्यादीनि । अरुणत् अरुन्धाम् अरुन्धन् । अरुणः अरुन्ध अरुन्धाताम् अरुन्धत । अरुन्धाः अरुन्धाथाम् अरुन्धवम् । अरुणधम् अरुन्धव अरुन्धम । इत्यादीनि रूपाणि पूर्वोक्तैरेव सूत्रैः सिध्यन्ति तानि यथासम्भवं साध्यानि । लिट् लकारे द्वित्वादिर्कं सर्वं भवति । 'उपधाया लघोः' । रूरोध रूधतुः रूधुः । रूरोधिथ । इत्यादीनि । आत्मनेपदे रूधे रूधाते रूधिरे । अन्यानि सुगमानि । रूध्यात् । रूत्सोष्ट । 'तथोर्धः' । गुणः । रोद्धा रोद्धा । 'खसे०' । रोत्स्यति रोत्स्यते । लुङ् लकारे । 'अनिटः०' । अनेन वृद्धिः । 'खसे०' । अरौत्सीत् अरौद्धाम् अरौत्सुः । इत्यादीनि । आत्मनेपदे । 'झसात्०' अनेन सेर्लोपो भवति । अरुद्ध अरुत्साताम् अरुत्सत् । इत्यादीनि रूपाणि सुगमानि । अस्य धातोरिरितो वा । अनेन उप्रत्ययो भवति । इरित्त्वात् । डिच्वात् गुणाभावः । अरुधत् अरुधताम् अरुधन् । सुगमानि ॥ १-२ ॥

( प्र० ) रुधादेरिति । रूध् आदिर्यस्य स रुधादिस्तस्माद्रुधादेः । न च रुधादेरिति भविष्यति अन्तर्वर्तिविभक्त्या पदत्वादिति वाच्यम् । असन्देहार्थमिदम् । अन्यथा रूध् आदिः रूद्रादिरिति वा सन्देहः स्यात् । यद्यपि व्याख्यानतो विशेषप्रतिपत्तिरिति न्यायाद्गुणादेरेव गृह्यते तथापि क्वचिदान्तरं पदकार्थं नेति ज्ञापनार्थमिदम् । नमः प्रत्ययत्वेऽपि मित्त्वसामर्थ्यादस्त्वस्वरस्य परत्वम् । अन्यथा मित्त्वं व्यर्थं स्यात् । न च नम इति विशेषणार्थं तदिति वाच्यम् , अनुबन्धान्तरस्यैव सुवचत्वात् । न च नमि मध्येऽपि तिबादिपरत्वस्याबाधादपा भाव्यमिति वाच्यम् , दधिब्राह्मणेभ्यो दीयतां तक्रं कौण्डिन्यायेति तक्रकौडिन्यन्यायेन तक्रदानेन दधिदानस्येव नमापो बाधनात् । नमानित्यत्वाद्गुणो बाध्यते ॥ १ ॥

उच्छृदिर् दीप्तिदेवनयोः । उइरावितौ । छृणात्ति छृन्तः छृन्दन्ति । छृन्ते । छृन्धात् । छृन्दीत् । छृणतु छृन्ताम् । अच्छृणत् अच्छृणद् ॥ दः सः ॥ दकारस्य वा सकारो भवति सिपि विषये ॥३॥ अच्छृणः अच्छृणत् अच्छृणन्तम् अच्छृणन्त । चच्छर्द चच्छृदे । छृद्यात् । छृत्सीष्ट छर्दिषीष्ट । छर्दिता २ । छर्दिष्यति छर्त्स्यति । छर्दिष्यते छर्त्स्यते । अच्छर्दिष्यत् अच्छर्त्स्यत् । अच्छर्दिष्यत-अच्छर्त्स्यत । इरितो वा । अच्छृणत् अच्छर्दात् अच्छर्दिष्ट ॥

( च० ) उच्छृदिर् दीप्तिदेवनयोः । उइरावितौ । पूर्ववत् प्रत्ययाः । 'रुधादेर्नम्' । अनेन चतुर्थं नमप्रत्ययो भवति । छृणात्ति । अत्र 'खसे चपा झसानाम्' । अनेन दस्य तः । 'नश्चापदान्ते झसे' । अनेन नस्थानुस्वारो भवति । छृन्तः छृन्दन्ति । इत्यादीनि रूपाणि पूर्वसदृशानि पूर्वोक्तैरेव सूत्रैः सिध्यन्ति । छृन्ते छृन्दाते छृन्दते । चतुर्णां लकाराणां रूपाणि पूर्वसदृशानि । लिट् लकारे द्वित्वादिर्कं सर्वं भवति । 'पूर्वस्य' 'रः' । 'उपधायाः' । अनेन

गुणः । 'ज्ञापानाम्०' चच्छर्द् चच्छृदतुः चच्छृदुः । चच्छर्द्विथ । आत्मनेपदे । चच्छृदे चच्छृदाते चच्छृदिरे । इत्यादीनि रूपाणि भवन्ति । छृद्यात् । 'सिस्थोः०' अनेन गुणनिषेधः 'खसे०' छत्सीष्ट । तृत् तृद् छृद् अनेन वक्ष्यमानेन वेद् । 'उपधाया लघोः' । अनेन गुणः । छर्दिता । अन्येषां रूपाणि सुगमानि । छर्दिष्यति । 'नृत्तृद्०' अनेन वा इद् । 'खसे०' । छत्स्यति । इत्यादीनि । लुङ् । द्वाविटौ सेर्लोपः । गुणः । अडागमः । अ-च्छर्दीत् अच्छर्दिष्टाम् अच्छर्दिषुः । अन्यानि सुगमानि । आत्मनेपदे साधनं पूर्ववत् । अच्छर्दिष्ट अच्छर्दिषाताम् अच्छर्दिषत । इत्यादीनि । अस्य धातोरिरितो वा अनेन उप्रत्ययो भवति । डित्वाद् गुणाभावः । अच्छृदत् अच्छृदताम् अच्छृदन् । अच्छृदः अ-च्छृदतम् अच्छृदत । अच्छृदम् अच्छृदाव अच्छृदाम् । साधनमेतादृशं इतशः कृतम् ॥३॥

उतृदिर् हिंसानादरयोः । तृणत्ति तृन्तः तृन्दन्ति । तृन्ते । तृन्धात् । तृन्दीत । तृणस्तु तृन्ताम् । अतृणत् अतृन्त । ततर्द । ततृदे । तृद्यात् । तृत्सीष्ट तर्दिषीष्ट । तर्दिष्यति-तत्स्यति । तर्दिष्यते तत्स्यते । अतर्दिष्यत्-अ-तत्स्यत् । अतर्दिष्यत-अतत्स्यत । अतृदत् अतर्दीत् ॥ नृत्तृदच्छृदच्छृद-कृद्भयोऽसेः सादेरिङ्गा ॥४॥ अतर्दिष्ट ॥ इति रुधादिषुभयपदिनः ॥१६॥

( च० ) उतृदिर् हिंसानादरयोः । उइरावितौ । पूर्ववत् प्रत्यया भवन्ति । 'रुधा-देर्नम्' अनेन चतुर्षु नमप्रत्ययो भवति । णत्वम् । तृणत्ति । अस्मिन् रूपे 'खसे०' अनेन दस्य तः डिति प्रत्यये परे । 'नमसोऽस्य' अनेन नमोऽकारस्य लोपो भवति । 'नश्चा०' अनेन झसे परे नकारस्यानुस्वारो भवति । 'हसात्०' अनेन वा तकारस्य लोपो भवति । छृत्तः । छृन्तः । एतादृशमपि रूपं स्यात् । तृन्दन्ति । तृन्ते तृन्दाते तृन्दते । इत्यादीनि चतुर्णां रूपाणि सुगमानि पूर्णैरेव सूत्रैः सिध्यन्ति । लिट् लकारे 'द्विश्च' 'पूर्वस्य' 'रः' । 'उपधाया लघोः' अनेन गुणः । ततर्द । कित्वात् गुणाभावः । किति णबादौ । अन्यत्सा-धनं पूर्ववत् । ततृदतुः ततृदुः । गुणो भवति । थपि । ततर्द्विथ । इत्यादीनि । आत्मनेपदे साधनं पूर्ववत् । ततृदे ततृदाते ततृदिरे । अन्यानि सुगमानि । तृद्यात् । 'खसे०' । 'नृत्-तृद्०' अनेन वा इङ्निषेधः । 'सिस्थोः०' अनेन गुणनिषेधः । तृत्सीष्ट । इटि कृते गुणो भवति । तर्दिषाष्ट । अन्यानि रूपाणि सुगमानि । अन्यानि रूपाण्यन्येषां लकाराणां मू-लात् ज्ञेयानि । सिवर्जितसादिप्रत्यये इङ् विकल्पः । लुङ् लकारे 'सिसता०' 'से०' आभ्यां द्वाविटौ । सेर्लोपो भवति । 'उपधायाः' अनेन गुणः । 'दिवादावट्' । 'वावसाने' । अ-तर्दीत् अतर्दिष्टाम् अतर्दिषुः । 'इरितो वा' अनेन वा उप्रत्ययो भवति । डित्वाद् गुणा-भावः । अतृदत् । आत्मनेपदे । 'सिसता०' अनेनेत् । गुणः । षत्वम् । घृत्वम् । 'राद्यपो द्विः' अनन द्वित्वम् । अतर्दिष्ट अतर्दिषाताम् अतर्दिषत ॥ ४ ॥

( प्र० ) वृह हिंसायाम् । वृहो नमि कृते इमागमः पिति हसे । वृणेढि । अतृणेट् । अतर्हीत् । अद्येवं न स्यात् तर्हि येन नाप्राप्तिन्यायेन मा नम् बाध्यते । अबाधने वा पूर्व-मिमेव स्यादिति गंकानिवृत्तये नमि कृते इति । नमः प्रकरणत्वात् प्रत्ययस्य प्रहणम् ॥ १ ॥

इति प्रसादे रुधाद्युभयपदिनः ॥ १६ ॥

### रुधादिषु परस्मैपदिनः ॥ १७ ॥

अथ परस्मैपदिनः ॥ शिष्ट्ल विशेषणे । शिनष्टि शिष्टः शिषन्ति । शिष्यात् । शिनष्टु । अशिनट् । शिशेष । शिष्यात् । शेष्यात् । शेष्यति । अशेष्यत् । अशिषत् ॥

( च० ) अथ परस्मैपदिनः । कथ्यन्ते तिबाद्यः प्रत्यया भवन्ति । 'रुधादेर्नम्' अनेन नम्प्रत्ययो भवति । शिष्ट्ल विशेषणे । लृकारो लृत्कार्यार्थः । पूर्ववत्सर्वं कार्यं भवति । शिनष् तिप् इति जाते । घृत्वम् । शिनष्टि । 'नश्चापदान्ते झसे' । शिष्टः शिषन्ति । 'षढोः कः से' । षत्वम् । शिनक्षि शिष्टः शिष्ट । शिनष्मि शिष्वः शिष्मः । शिष्यात् शिष्याताम् शिष्युः । शिनष्टु शिष्ट्यात् शिष्ट्याम् शिषन्तु । 'झसाद्धिहं' । घृत्वम् । 'षो डः' शिण्डि । अन्यानि सुगमानि । लङ्लकारं 'षो डः' अनेन षकारस्य डकारः । 'वावसाने' । 'दिवादावट्' । अशिनट्-अशिनट् अशिष्ट्याम् अशिषन् । अन्यानि सुगमानि । लिट्लकारे । द्वित्वं 'पूर्वस्य' । 'उपधाया लघोः' । शिशेष शिशिषतुः शिशिषुः । शिशेषिथ । अन्यानि सुगमानि । शिष्यात् । 'उपधाया लघोः' । घृत्वम् । शेष्यात् । शेष्यति । 'दिवादावट्' । अशेष्यत् । लुङ्लकारे । 'लित्पुषादेर्डः' अनेन डप्रत्ययः । डित्त्वाद्गुणाभावः । 'दिवादावट्' । अशिषत् अशिषताम् अशिषन् ॥

हिसि हिंसायाम् । इदित इति नुम् ॥ नमः ॥ नमः प्रत्ययात्परस्य नस्य लोपो भवति ॥ ११ ॥ हिनस्ति हिंस्तः हिंसन्ति । हिंस्यात् । हिनस्तु धौ सलोपो वा । सस्य द इति केचित् । हिन्धि हिन्धि । अहिनत् अहिनद् ॥ दिषि ॥ सस्य दः सिपि वा ॥ २ ॥ अहिनत् अहिनः । जिहिंस । हिंस्यात् । हिंसिता । हिंसिष्यति । अहिंसिष्यत् । अहिंसीत् ॥

( च० ) हिसि हिंसायात् । तिबाद्यः । 'इदितो नुम्०' । पश्चात् । 'रुधादेर्नम्' । अनेन नम्प्रत्ययो भवति । हिनस् तिप् इति जाते ॥ सूत्रम्—'नमः' ॥ नमः एकपदं सूत्रम् । नमः प्रत्ययात्परस्य नकारस्य लोपो भवति । अनेन नकारस्य लोपः । 'स्वरहीनं' हिनस्ति । 'नमसोऽस्य' । नश्चापदान्ते' अनेन नमो नकारस्यानुस्वारः । हिंस्तः हिंसन्ति । अनेनैव प्रकारेणान्यानि रूपाणि साध्यानि । हिंस्यात् । हिनस्तु हिंस्तात् हिं-

स्ताम् हिंसन्तु । 'ज्ञसाद्धिहैः' । तदा हिंस् धि इति जाते । सूत्रम् । धौ ॥ धौ परे सति सकारस्य लोपो भवति । वा सकारस्य दकारो भवति । यदा सकारस्य लोपः तदा हिंधि यदा सकारस्य दकारस्तदा हिंद्धि । अन्यानि सुगमानि । लड्लकारे । 'दिवादावट्' । अहिंस् दिप् इति जाते ॥ सूत्रम्—'दिपि सस्य दः०' ॥ अनेन सकारस्य दकारः । 'दिस्योर्हसात्' । 'वावसाने' । अहिनत् अहिनद् अहिंस्ताम् अहिंसन् । अहिनत् अहिनः अहिंस्तम् अहिंस्त । अहिनसम् अहिंस्व अहिंस्म । लिट्लकारे द्वित्वादिकम् । 'कुहो-श्चुः' । जिहिंस जिहिंसतुः जिहिंसुः । हिंस्यात् । हिंसिता । 'सिसता' अनेन इडागमो भवति । हिंसिष्यति । 'दिवादावट्' । अहिंसिष्यत् । लुङ्लकारे । द्वाविटौ । सेलोपः । 'दिवादावट्' । अहिंसीत् अहिंसिष्याम् अहिंसिषुः । इत्यादीनि ॥ १-२ ॥

भञ्जो आमर्दने । ओ इत् । भनक्ति भङ्गः । बभञ्ज । भज्यात् । भङ्गा । भङ्क्ष्यति । अभङ्क्ष्यत् ॥

( च० ) भञ्जो आमर्दने । ओकार इत् । तिवादयः । 'रुधादेर्नम्' । भनज् तिप् इति जाते । 'नमः' । 'चोः कुः' । 'खसे चपा०' । भनक्ति । 'नमसोऽस्य' अनेन डित्यकारस्य लोपः । 'नश्चापदान्ते०' । भङ्गः भङ्गन्ति । 'क्विलात्' । 'कष' । भनक्षि । भञ्ज्यात् भञ्ज्याताम् भञ्ज्युः । भनक्तु भङ्गात् भङ्गाम् भङ्गन्तु । भङ्गि भङ्गात् भङ्गम् भङ्गः । भनजानि भनजाव भनजाम । 'चोः कुः' । 'दिस्योर्हसात्' । 'दिवादावट्' । 'वावसाने' । अभनक् अभनग् अभङ्गाम् अभङ्गन् । अभनक् अभनग् अभङ्गम् अभङ्गः । अभनजम् अभञ्ज्व अभञ्ज्म । लिट्लकारे द्वित्वादिकं । 'ज्ञपानाम्' । बभञ्ज बभञ्जतुः बभञ्जुः । बभञ्जिथ । 'अत्त्वतः' । 'चोः कुः' । 'खसे चपा०' । बभङ्क्ष्यत् । इत्यादीनि । भञ्ज्यात् । अत्र 'नो लोपः' अनेन नकारस्य लोपः । भञ्ज् ता इति जाते । 'चोः कुः' । 'खसे चपा०' । भङ्गा भङ्गारौ भङ्गारः । भञ्ज् स्यप् तिप् इति जाते । 'चोः कुः' । 'खसे०' । 'क्विलात्०' । 'कष०' । भङ्क्ष्यति । 'दिवादावट्' । अभङ्क्ष्यत् । लुङ्लकारे । 'भूते सिः' । 'सेः' । 'दिवादावट्' । अभञ्ज् सि ईट् दिप् इति जाते ॥

सावनिटो नित्यं वृद्धिः ॥ अनिटो धातोर्नित्यं वृद्धिर्भवति परस्मैपदे सौ परे ॥३॥ अभाङ्क्षात् अभाङ्क्ताम् अभाङ्क्षुः ॥

( च० ) सूत्रम्—'सावनिटो नित्यं वृद्धिः' ॥ सौ अनिटः नित्यं वृद्धिः । अनिटो धातोर्नित्यं वृद्धिर्भवति परस्मैपदे सौ परे । सुगममिदं सूत्रम् । 'चोः कुः' । 'खसे०' । 'क्विलात्०' । 'कष०' अभाङ्क्तीत् । 'ज्ञसात्०' । अभाङ्काम् अभाङ्क्षुः । अन्यानि सुगमानि ॥ ३ ॥

अञ्जू व्यक्तिभ्रक्षणकान्तिगतिषु । अनक्ति । अञ्ज्यात् । अनक्तु । आनक् आनग् । आनञ्ज । अज्यात् । अञ्जिता । अङ्क्ता । अञ्जिष्यति—अङ्क्ष्यति । आञ्जिष्यत्—आङ्क्ष्यत् ॥ अञ्जेः सौ नित्यमिड्वाच्यः ॥४॥ आञ्जीत् । इति रुधादिषु परस्मैपदिनः ॥ १७ ॥

( च० ) अञ्जू व्यक्तिभ्रक्षणकान्तिगतिषु । ऊकार इड्विकल्पार्थः । तिबादयः । 'रुधादेर्नम्' । 'चोः कुः' । 'खसे०' । अनक्ति । 'नमसोऽस्य' । अङ्कः । अञ्जन्ति । अञ्ज्यात् अञ्ज्याताम् अञ्ज्युः । अनक्तु अङ्कात् अङ्काम् अञ्जन्तु । अङ्गिघ । 'दि-  
बादावट्' । 'स्वरादेः परः' । 'सवर्णं दीर्घः' । 'चोः कुः' । 'दिस्योर्हसात्' । 'वावसाने' ।  
आनक् आनग् । 'नमः' । आङ्काम् । 'नश्चापदान्ते' आञ्जन् । अन्यानि सुगमानि ।  
लिट्कारे । द्वित्वादिकम् । 'नुगशां०' । 'आभ्वोर्णादौ' । आनञ्ज आनञ्जतुः आन-  
ञ्जुः । आनञ्जिथ । अज्यात् । 'ऊदितो वा' । अनेन सूत्रेण इड्विकल्पो भवति । अ-  
ञ्जिता । इडभावे । 'चोः कुः' । 'खसे०' अङ्का । अञ्जिष्यति । इडभावे । कुत्वम् ।  
'खसे०' षत्वम् । 'कष०' । अङ्क्ष्यति । 'दिबादावट्' । आञ्जिष्यत् । इडभावे । आङ्-  
क्ष्यत् । लुङ्लकारे । इड्विकल्पे प्राप्ते । सूत्रम् 'अञ्जेः०' ॥ अञ्जैर्धातोः सौ नित्यं इड्  
वाच्यः । अन्यत् साधनं तु पूर्ववत् । आञ्जीत् आञ्जिष्टाम् आञ्जिषुः । इत्यादीनि ॥४॥

इति परस्मैपदिनः कथिताः ॥ १७ ॥

( प्र० ) अञ्जेसेरिति । अञ्जेः परस्य सिप्रत्ययस्येडागमः । ऊदित्वाड्विकल्पे प्राप्ते  
अयमारम्भः ॥ ४ ॥

इति प्रसादे रुधादिपरस्मपदिनः ॥ १७ ॥

### रुधादिष्वात्मनेपदिनः ॥ १८ ॥

अथात्मनेपदिनः ॥ जिहन्धी दीप्तौ । जिई इतौ । इन्धे । इन्धीत ।  
इन्धाम् । ऐन्ध । इन्धाञ्चक्रे । इन्धिषीष्ट । इन्धिता । इन्धिष्यते । ऐन्धिष्यत ।  
ऐन्धिष्ट ॥

इति रुधादिष्वात्मनेपदिनः ॥१८॥ इति नम्बिकरणा रुधादयः ॥

( च० ) अथात्मनेपदिनः कथ्यन्ते । जिहन्धी दीप्तौ । जिई इतौ । तआदयः ।  
'रुधादेर्नम्' । 'नमः' । 'तथोर्धः' । 'नमसोऽस्य' । 'नश्चापदान्ते' । 'हसात्' । इन्धे  
इन्धाते इन्धते । इन्धीत इन्धीयाताम् इन्धीरन् । इन्धाम् इन्धाताम् इन्धताम् । 'दि-  
बादावट्' । 'स्वरादेः परः' । 'अइए' । 'एऐए' : अन्यत् साधनं तु पूर्ववत् । ऐन्ध ऐन्धा-  
ताम् ऐन्धत । ऐन्धाः ऐन्धाथाम् ऐन्ध्वम् । 'कासादिप्रत्ययादाम्' अनेनाम् । अन्य-  
त्साधनं तु पूर्ववत् । इन्धाञ्चक्रे । इन्धामास । इन्धाञ्चभूव । रूपाणि सुगमानि । 'सिस-  
ता०' अनेनेट् । इन्धिषीष्ट । इन्धिता । इन्धिष्यते । द्वावडामौ । 'अइए' । 'एऐए' ।  
ऐन्धिष्यत । लुङ्लकारे । ऐन्धिष्ट ऐन्धिषाताम् ऐन्धिषत । इत्यात्मनेपदिनः समासिम-  
गमन् । इति नुम्बिकरणा रुधादयो धातवः कथिताः ॥ १८ ॥

( प्र० ) ङि इन्धीति । जितां तगित्येतदर्थो जिः । इड् इत्यत्रेण निषेधार्थः । इन्धी  
इति नम इति न लोपः । नमसोऽस्येति सलोपः ।

इति प्रसादे रुधाद्यात्मनेपदिनः ॥ १८ ॥

तनादिषूभयपदिनः ॥ १६ ॥

अथ तनादयः ॥ सर्वे उभयपदिनः । तनु विस्तारे ॥ तनादेरूप् ॥ तनादेर्गणादुप् प्रत्ययो भवति चतुर्षु परेषु ॥ १ ॥ अपोऽपवादः । नूपः । तनोति तनुते । तनुयात् तन्वीत । तनोतु तनुताम् । अतनोत् अतनुत । ततान तेन-  
तुः तेनुः । तेने । तन्यात् । तनिषीष्ट । तनिता २ । तनिष्यति तनिष्यते । अतनिष्यत् अतनिष्यत । अतानीत् अतनीत् । अतनिष्ट ॥ तनादेरकरो-  
तेस्तनथासोर्वा सिलोपो वाच्यः ॥२॥ लोपस्त्वनुदात्ततनाम् । अत-  
त । अतथाः अतनिष्ठाः ॥

( च० ) अथ तनादयो धातवः कथ्यन्ते । तनादयः सर्वे उभयपदिनः सन्ति । तनु विस्तारे तिवाद्यः तनादयश्च प्रत्यया भवन्ति । सूत्रम् 'तनादेरूप्' ॥ तनादेः उप् । तनादेर्गणाच्चतुर्षु लकारेषु परेषु उप्प्रत्ययो भवति । अपोऽपवादः । अनेन उप् । तनु तिप् इति जाते । 'नूपः' अनेन गुणः । तनोति तनुतः । 'नुधातोः' तन्वन्ति । तनोषि तनुथः तनुथ । तनोमि । ओर्वमोर्वा लोपः । तनुवः तन्वः । तनुमः तन्मः । तनुते तन्वा-  
ते । 'आतोन्वोदनतः' । तन्वते । इत्यादीनि । तनुयात् । 'नुधातोः' । तन्वीत । तनो-  
तु । हौ परे 'ओर्वा हेः' तनु । तनुताम् । तन्वाताम् । तन्वताम् । तनुष्व । अन्यानि सुग-  
मानि । 'दिवादावट्' । अतनोत् । अतनुताम् । अतन्वन् । आत्मनेपदे । अतनुत । इत्या-  
दीनि रूपाणि ज्ञातव्यानि । लिट्लकारे । 'द्विश्च' । 'पूर्वस्य' । 'अत उपधायाः' । तता-  
न । 'लोपः पचाम्०' तेनतुः तेनुः । 'अचवतः' । तेनित् ततन्थ । इत्यादीनि । आत्मने-  
पदे । तेने तेनाते तेनिरै । अन्यानि सुगमानि । तन्यात् । 'सिसता०' । षत्वम् । तनि-  
षीष्ट । तनिता । लुङ्लकारे । 'गित्पे' । अनेन गित्वात् वृद्धिः । अन्यत्साधनं सुगमम् । अतानीत् अतानिष्ठाम् अतानिषुः । आत्मनेपदे । अतनिष्ट ॥ सूत्रम्—'तनादेः०' ॥ अकरोतेस्तनादेस्तनथासोः परयोः सेर्लोपो वाच्यः । अनेन वा सेर्लोपः । 'लोपस्त्वनु-  
दात्त०' । अनेन नकारस्य लोपः । अतत अतनिषाताम् अतनिषत । सेर्लोपः । नकारस्य लोपः । अतथाः अतनिष्ठाः । अन्यानि सुगमानि ॥ १-२ ॥

( प्र० ) तनादेरिति । तन् आदिर्धस्य स तनादिस्तस्मात् । नलोपाभावस्त्वसन्दे-  
हार्थः । यदि व्याख्यानत इति न्यायादसन्देहस्तदा क्वचिन्नलोपो नेति ज्ञापनार्थः । तेन  
सन् आदिर्धेषां ते सनादय इत्यादि सिद्धम् । उपः पित्तं कुरुत इत्यादौ गुणार्थम् । यदि  
'इत्थिदुः' इति सामर्थ्याद् गुणः । अन्यथाऽकारस्यासंभव इति विभाव्यते तदा 'घर्णोति'  
इत्यत्र गुणार्थमिति बोध्यम् ॥ १ ॥

क्षणु क्षिणु हिंसायाम् । क्षणोति क्षणुते । क्षणुयात् क्षण्वीत । क्षणोतु  
क्षणुताम् । अक्षणोत् । अक्षणुत । चक्षण चक्षणे । क्षणयात् । क्षणिषीष्ट ।

क्षणिता २ । क्षणिष्यति क्षणिष्यते । अक्षणिष्यत् अक्षणिष्यत । 'ह्यन्तक्षण'  
इति न वृद्धिः । अक्षणीत् अक्षणिष्ट-अक्षत अक्षथाः-अक्षणिष्ठाः ॥

( च० ) क्षणु क्षिणु हिंसायाम् । पूर्ववत् प्रत्यया भवन्ति । 'तनादेरूप्' । 'नूपः'  
णत्वम् । क्षणोति क्षणुतः क्षण्वन्ति । क्षणुते । क्षणुयात् । क्षण्वीत् । क्षणोतु । क्षणुताम्  
अक्षणोत् । अक्षणुत । लिट्लकारे । 'द्विश्र' । 'पूर्वस्य' । 'कुहोश्चुः' । 'अत उपधायाः' ।  
चक्षण चक्षणतुः चक्षणुः । चक्षणे चक्षणाते चक्षणिरे । क्षण्यात् । 'सिसता०' । षत्वम् ।  
क्षणिषीष्ट । क्षणिता । क्षणिता । अन्येषां मूलात् ज्ञेयानि । लुङ्लकारे द्वाविटौ । सेर्णि-  
त्वात् । 'अत उपधायाः' । अनेन वृद्धौ प्राप्तायाम् । 'ह्ययन्तक्षण०' अनेन तन्निषेधः ।  
अक्षणीत् । अन्यानि सुगमानि । आत्मनेपदे । अक्षणिष्ट । 'तनादेः' अनेन वा सेर्लोपः ।  
'लोपस्त्वनुदात्त०' अक्षत अक्षणिषाताम् अक्षणिषत । अक्षणिष्ठाः । वा सेर्लोपः । अक्ष-  
थाः । इत्यादीनि ॥

( प्र० ) क्षणु इति । इमौ लाक्षणिकौ णकारौ । तेन यङ्लुकि चक्षन्ति इत्यत्रानु-  
स्वारपरसवर्णौ ।

**तनादेरुपधाया गुणो वा पिति ॥ ३ ॥ क्षिणोति क्षेणोति ।  
अक्षेणीत् अक्षित अक्षेणिष्ट ॥**

( च० ) क्षिणुधातो रूपाणि कथ्यन्ते । प्रत्ययादयः पूर्ववत् । 'तनादेरूप्' ॥ सूत्रम्—  
'तनादेः' ॥ तनादेर्धातोरुपधाया गुणो वा भवति पिति प्रत्यये परे । क्षिणोति । क्षेणोति ।  
क्षिणुते । क्षिणुयात् । क्षिण्वीत् । क्षिणोतु । क्षेणोतु क्षिणुताम् । अक्षिणोत् । अक्षेणोत् ।  
अक्षिणुत । अन्यानि रूपाणि सुगमानि । लिट्लकारे । 'उपधाया लघोः' । चिक्षेण  
चिक्षिणुतुः चिक्षिणुः । चिक्षिणे चिक्षिणाते चिक्षिणिरे । इत्यादीनि । क्षिण्यात् । 'सिस-  
ता०' । क्षेणिषीष्ट । क्षेणिता क्षेणिता । लुङ्लकारे अक्षेणीत् । आत्मनेपदे । अक्षेणिष्ट ।  
अक्षेत । इत्यादीनि ॥ ३ ॥

( प्र० ) तनादेरिति । तनुक्षणुषणुधातूनां गुणासम्भवात् क्षेण्वादिष्वस्य प्रवृत्ति-  
र्बोध्य । अतद्गुणसंविज्ञानो बहुव्रीहिः ॥ ३ ॥

**षणु दाने । सेने । सायात् सन्यात् । असात्-असनिष्ट । असाथाः-अ-  
सनिष्ठाः ॥**

( च० ) षणु दाने । पूर्ववत् प्रत्ययाः । 'तनादेरूप्' । 'आदेः षणः स्नः' । 'नूपः' ।  
सनोति । सनुतः । सनुते । सनुयात् । सन्वीत् । सनोतु । हौ परे । सनु । सनुताम् ।  
असनात् । असनुत । रूपाणि सुगमानि । लिट्लकारे । द्वित्वादिकम् । वृद्धिः । ससा-  
न । 'लोपः पचां०' सेनतुः सेनुः । सेने सेनाते सेनिरे । सन् यात् इति स्थिते । 'जन-  
खनसनां०' । अनेन वा आकारो भवति । सायात् सन्यात् । 'सिसता०' । सनिषीष्ट ।  
सनिता । सनिता । लुङ्लकारे । असानीत् । असनिष्ट । असत् । असनिष्ठाः । असाथाः ।  
इत्यादीनि ॥

डुकृञ् करणे । डुजावितौ । गुणः । नृपः, करोति । डित्यदुः । करो-  
तेरकारस्य उकारो भवति डिति विभक्तौ परतः ॥४॥ कुरुतः कुर्वन्ति । करोषि  
कुरुथः कुरुथ । करोमि ॥ कुर्रुहुरोर्न दीर्घः ॥५॥ कृजो नित्यं वमो-  
रुलोपो वाच्यः ॥६॥ कुर्वः कुर्मः । कुरुते ॥ कृजो ये ॥ कृञ् उत्तरस्य  
उप्रत्ययस्य लोपो भवति ये परे ॥७॥ कुर्यात् कुर्वीत । करोतु करवाणि कुरु-  
ताम् करवै । अकरोत् अकुरुत । चकार चक्रतुः चक्रुः । चकर्थ । चक्रे । क्रियात्  
कृषीष्ट । कर्ता । करिष्यति । अकरिष्यत् । अकार्षीत् । अकृत । अकृषाताम्  
अकृषत ॥ संपर्युपेभ्यःकरोतेभूषणेऽर्थे सुट् ॥८॥ संस्करोति ॥ अड्-  
द्वित्वव्यवधानेऽपि सुट् स्यात् ॥९॥ समस्करोत् सञ्चस्कार ॥ ससु-  
ट् कृजो णादौ नित्यमिड्वाच्यः ॥१०॥ सञ्चस्करिथ । एवमुपस्कुहते ॥

( च० ) डुकृञ् करणे । डुजावितौ । 'तनादेरुप्' । 'गुणः' 'नृपः' । करोति । कृ उप्  
तस् इति जाते । गुणः ॥ सूत्रम्—'डित्यदुः' ॥ डिति अत् उः । करोतेर्धातोरेकास्य उका-  
रो भवति डिति विभक्तौ परतः । कुरुतः कुर्वन्ति । करोषि कुरुथः कुरुथ । करोमि ।  
कुरु वस् इति जाते । 'ओर्वमोर्वा' अनेन लोपविकल्पे प्राप्ते सूत्रम्—'कृजः०' ॥ कृजो  
धातोर्नित्यं वकारमऽकारयोस्कारस्य लोपो वाच्यः । अनेन नित्यं लोपः । 'ध्वोर्विहसे'  
अनेन दीर्घे प्राप्ते । सूत्रम् 'कुर्रुहुरोः०' कुर्रुहुरोः दीर्घो न भवति । अनेन करोतेः दीर्घाभा-  
वः । कुर्वः कुर्मः । कुर्यात् इति जाते ॥ सूत्रम्—'कृजोये' ॥ कृजः । कृञ् उत्तरस्य उप-  
त्ययस्य लोपो भवति । अनेन उकारस्य लोपः । कुर्यात् कुर्वीत । करोतु कुरुतात् कुरुताम्  
कुर्वन्तु । 'ओर्वादिः०' कुरु । णत्वम् । करवाणि । कुरुताम् कुर्याताम् कुर्वताम् ॥ करवै ।  
अकरोत् । अकुरुत । रूपाणि सुगमानि । लिट् लकारे द्वित्वादिकम् । 'रः' 'कुहोश्चुः' ।  
'धातोर्नामिनः' । चकार । चक्रम् । चक्रतुः चक्रुः । क्रादित्वान्नेट् । चकर्थ । चक्रे चक्राते  
चक्रिरे । 'क्रतोरिड्' । क्रियात् । षत्वम् । कृषीष्ट । गुणः । कर्ता । कर्ता । 'हनृतः स्यपः' ।  
'गुणः' करिष्यति । करिष्यते । 'दिबादावट्' अकरिष्यत् अकरिष्यत । लुङ् लकारे । 'धातो-  
र्नामिनः' अनेन वृद्धिः । अकार्षीत् अकार्षीम् अकार्षुः । 'तनादेः०' । अकृत अकृषाताम्  
अकृषत ॥ सूत्रम्—'संपर्युपेभ्यः' ॥ संपर्युपेभ्यः उपसर्गोभ्यः करोतेर्धातोर्भूषणेऽर्थे सुट् भवति ।  
संस्करोति । इत्यादीनि । सूत्रम् 'अड्द्वित्व०' ॥ 'अड्द्वित्वव्यवधाने सत्यपि सुट् स्यात् ।  
समस्करोत् । सञ्चस्कार द्वित्वादादौ भवति सुट् ॥ सूत्रम्—'सष्टकृञः०' ॥ सुटा सह  
वर्तमानः ससुट् चासौ कृञ् च सष्टकृञ् तस्य सष्टकृञः । ससुट्करोतेर्धातोर्णादौ परे सति  
नित्यमिड् वाच्यः । सञ्चस्करिथ । एवमुपस्कुहते ॥४-१०॥

( प्र० ) संपर्युपेभ्य इति । भूषणे संघे चार्थे संस्करोति अलङ्करोतीत्यर्थः । अड्द्वि-  
त्वेति । संपर्युपेभ्यः परस्य कृजोऽड्द्वित्वव्यवधाने द्वित्वविधाने च कात् पूर्वः सुट् भवति ।  
वृत्तिकारस्येदं मतम् । भाष्यवार्त्तिककारमते तु सम्परिभ्यामित्येव ॥ ९ ॥



मनु अवबोधने । मनुते । मेने । मन्ता ॥

( च० ) मनु अवबोधने । पूर्ववत् प्रत्यया भवन्ति । 'तनादेरुप्' । अयं धातुरात्म-  
नेपदा । मनुते मन्वाते मन्वते । मन्वीत । मनुताम् । 'दिवादावट्' । अमनुत । रूपाणि  
सुगमानि । लिट्लकारे द्वित्वादिकम् । 'लोपः पचा०' । मेने मेनाते मेनिरे । इत्यादी-  
नि । 'नश्चापदान्ते०' । मंसीष्ट । मन्ता । मंस्यते । 'दिवादावट्' । अमंस्यत । लुङ्ल-  
कारे । अमंसत अमंसाताम् अमंसत इत्यादीनि ॥

वनु याचने । परस्मैपद्यमिस्त्येके । वनुते ॥ इति तनाद्युभयपदिनः ॥ १९ ॥  
इत्युब्विकारणास्तनादयः ॥

( च० ) वनु याचने । अयमप्यात्मनेपदी । तनादयः प्रत्यया भवन्ति । 'तनादे-  
रुप्' । वनुते वन्वीत । वनुताम् । अवनुत । लिट्लकारे । वादित्वान्नेत्वपूर्वलोपौ भवतः ।  
ववने ववनाते ववनिरे । वंसीष्ट । वन्ता । वंस्यते । अवंस्यत । लुङ्लकारे । अवंसत  
अवंसाताम् अवंसत । सर्वत्र 'नश्चापदान्ते झसे' अनेन अनुस्वारः । अयं धातुः परस्मैप-  
दी इति एके आचार्या वदन्ति । तन्मते वनोति । इत्यादीनि रूपाणि भवन्ति । इत्युब्वि-  
करणास्तनादयो धातवः कथिताः ॥ १९ ॥

( प्र० ) इत्येक इति । एके इति चान्द्राः ।

इति प्रसादे तनाद्युभयपदिनः ॥

### तुदादिषुभयपदिनः ॥ २० ॥

अथ तुदादयः ॥ तत्रादावुभयपदिनः ॥ तुद व्यथने । अकार उभयप-  
दार्थः ॥ तुदादेरः ॥ तुदादेर्गणादप्रत्ययो भवति चतुर्षु परेषु ॥ १ ॥ अपोऽपवादः  
ङित्वान्न गुणः । तुदति तुदते । तुदेत् । तुदेत । तुदतु तुदताम् । अतुदत्  
अतुदत । तुतोद तुतुदे । तुद्यात् । तुत्सीष्ट । तोत्ता तोत्स्यति तोत्स्यते ।  
अतोत्स्यत् अतोत्स्यत । अतौत्सीत् अतौत्ताम् अतौत्सुः । अतुत्त अतुत्साताम्  
अतुत्सत ॥

( च० ) अथ तुदादयो धातवः कथ्यन्ते । तत्रादावुभयपदिनो धातवः सन्ति ।  
तुद व्यथने । अकार उभयपदार्थः । तिवाद्यस्तआद्यश्च प्रत्यया भवन्ति । सूत्रम्—  
'तुदादेरः' ॥ तुदादेः अः । तुदादेर्गणात् अः प्रत्ययो भवति चतुर्षु परेषु । अपोऽपवादः ।  
ङित्वान्न गुणः । तुदति । आत्मनेपदे । तुदते । रूपाणि सुगमानि । तुदेत् तुदेत । तुदतु  
तुदताम् । अतुदत् अतुदत । रूपाणि भूधातुवत् । किंतु गुणाभावः । लिट्लकारे द्वित्वा-  
दिकम् । 'उवधाया लघोः' अनेन गुणो भवति । तुतोद तुतुदतुः तुतुदुः । तुतोदिथ ।  
इत्यादीनि । आत्मनेपदे । तुतुदे । तुद्यात् । 'खसे०' । तुत्सीष्ट । अन्येषां मूलतो ज्ञेया-  
नि । लुङ्लकारे । 'अनिटो नामिवतः' । अनेन वृद्धिः । अतौत्सीत् । 'झसात्०' ।

अनेन सेल्लोपः । 'सिस्थोः०' । अनेन गुणनिषेधः । अतुत्त अतुत्साताम् अतुत्सत । इत्यादीनि भवन्ति ॥ १ ॥

( प्र० ) तुदादेरिति । अप्रत्ययस्य अपित्त्वात् 'अपित्तादिर्ङित्' इति ङित्त्वम् , तेन गुणाभावः ॥ १ ॥

अस्जो पाके ॥ ओ इत् ॥ अन्यत्र सो जः ॥ झसपरत्वाभावे सस्य जो भवति ॥ २ ॥ ग्रहां किङ्ति च । अप्रत्ययो ङिद्वत् ॥ ३ ॥ भृज्जति भृज्जते । बभ्रज्ज । 'ऋसंयोगात्' इति कित्त्वाभावात् संप्रसारणम् । बभ्रज्जतुः बभ्रज्जुः । बभ्रज्जिथ बभ्रष्ट । बभ्रज्जे ॥ भृज्जतेः सकाररेफौ लुप्तत्वा रमागमोऽनपि वा वाच्यः ॥ ४ ॥ बभर्ज बभर्जे भृज्ज्यात् भर्ज्यात् । भ्रक्षीष्ट-भर्क्षीष्ट । भ्रष्टा-भर्ष्टा । भ्रक्ष्यति-भर्क्ष्यति । अभ्रक्ष्यत् अभर्क्ष्यत् । अभ्राक्षीत्-अभर्क्षीत् । अभ्रष्ट-अभर्ष्ट ॥

अस्जो पाके । ओकार इत् । तिवाद्यो भवन्ति । 'तुदादेरः' । अनेन अप्रत्ययो भवति ॥ सूत्रम्—'अन्यत्र सो जः' ॥ अन्यत्र सः जः । झसपरत्वाभावे सति सकारस्य जकारो भवति । अनेन सस्य जकारः । सूत्रम्—'अप्र०' ॥ अप्रत्ययो ङिद्वद् ज्ञातव्यः । ङित्त्वात्संप्रसारणम् । 'ग्रहां किङ्ति च' । अनेन भवति । भृज्जति भृज्जते । चतुर्णां लकाराणां रूपाणि सुगमानि । लिट्लकारे । 'द्विश्च' । कित्त्वाभावात् संप्रसारणं न भवति । बभ्रज्जतुः बभ्रज्जुः । बभ्रज्जिथ बभ्रष्ट । आत्मनेपदे । बभ्रज्जे बभ्रज्जजाते बभ्रज्जिजे । इत्यादीनि ॥ 'भृज्जतेः०' । भृज्जतेर्धातोः सकाररेफौ लुप्तत्वा रमागमोऽनपि वा वाच्यः । सुगममिदं सूत्रम् । मिदन्त्यात्स्वरात्परो भवति । तत्पक्षे । बभर्ज बभर्जतुः बभर्जुः । आत्मनेपदे । बभर्जे । इत्यादीनि । 'अन्यत्र सो जः' संप्रसारणम् । भृज्ज्यात् । 'भृज्जतेः' । भर्ज्यात् । भ्रस्ज् सीष्ट इति स्थिते । 'स्कोराद्योश्च' । अनेन सस्य लोपः । 'चोः कुः' । 'खसे०' । षत्वम् । 'ऋसंयोगे०' । भ्रक्षीष्ट । 'भृज्जतेः०' । तदा । भर्क्षीष्ट । अन्येषां मूलात् ज्ञातव्यानि सर्वाणि रूपाणि अनेनैव प्रकारेण सिध्यन्ति । लुड्लकारे । 'अनिटो नामिवतः' अनेन वृद्धिः । अन्यत्साधनं तु पूर्ववत् । अभ्राक्षीत् । 'झसात्' । अनेन सेल्लोपो भवति । अभ्राष्टाम् अभ्राक्षुः । रमागमे कृते । अभर्क्षीत् । आत्मनेपदे 'स्कोराद्योश्च' । 'छशाष०' । अनेन षकारः । अभ्रष्ट अभ्रक्षाताम् अभ्रक्षत् । रमागमे कृते । अभर्ष्ट । इत्यादीनि रूपाणि भवन्ति ॥ २-४ ॥

( प्र० ) अस्जपाक इति । भर्जनरूपः पाकोऽत्र धात्वर्थो न तु ओदनादेः पाकस्तत्र प्रयोगाभावात् ॥ अस्ज इत्यर्थं पाठः । अस्जो इति पाठे तु भृष्ट भृष्टवानित्यत्र ल्वाद्योदित इति नत्वं स्यात् ॥ ४ ॥

दिश अतिसर्जने । दिक्षीष्ट । अदिक्षत् अदिक्षत् ॥

( च० ) दिश अतिसर्जने । अकार उभयपदार्थः । पूर्ववत्प्रत्यया भवन्ति । 'तुदा-

देरः' । दिशति दिशते । चतुर्णां लकाराणां रूपाणि सुगमानि । लिट्लकारे । 'उपधाया लघोः' अनेन गुणः । दिदेश दिदिशे । अन्यानि रूपाणि सुगमानि । दिश्यात् । दिश् सीष्ट इति स्थिते । 'छशप्०' । 'षढोः०' । षत्वम् । 'कषसंयोगे क्षः' दिक्षीष्ट । षत्वम् । ह्रुत्वम् । देष्टा । अत्र गुणो भवति । देष्टा । देख्यति देख्यते । अदेक्ष्यत् अदेक्ष्यत । 'हश-षान्तात्०' अनेन लुङि सकृ । अन्यत्साधनं तु पूर्ववत् । अदिक्षत् । आत्मनेपदे । अदि-क्षाताम् अदिक्षत । इत्यादीनि भवन्ति ॥

क्षिप प्रेरणे ॥ क्षिप्सीष्ट । अक्षिप्त ॥

( च० ) क्षिप प्रेरणे । प्रत्ययादयः पूर्ववत् । क्षिपति क्षिपते । लिट्लकारे द्वित्वा-दिकम् । 'गुणः' । चिक्षेप चिक्षिपे । क्षिप्यात् । क्षिप्सीष्ट । क्षेसा क्षेसा । अन्येषां रूपा-णि सुगमानि । लुङ्लकारे 'अनिटः' । अनेन वृद्धिः । अक्षैत्सीत् । 'झसात्०' । अक्षै-साम् । आत्मनेपदे । अक्षिप्त । इत्यादीनि रूपाणि ॥

कृष् विलेखने । कृक्षीष्ट । क्रष्टा-कष्टा । अकाक्षीत् अक्राक्षीत् । अकृक्षत अकृष्ट अकृक्षाताम् अकृक्षत ॥

( च० ) कृष् विलेखने । 'तुदादेरः' । कृषति कृषते । चतुर्णां रूपाणि सुगमानि । लिट्लकारे । 'द्विश्र' । 'रः' । 'कुहोश्चुः' । 'उपधाया लघोः' चकर्ष चकृषतुः चकृषुः । 'अचत्वतः' । चकर्षिथ चकर्ष्ट । चकृषे चकृषाते चकृषिरे । इत्यादीनि । कृष्यात् । कृष् सीष्ट इति स्थिते । 'सिस्थोः०' अनेन गुणनिषेधः । 'षढोः०' । षत्वम् । 'कषसंयोगे क्षः' । कृक्षीष्ट । गुणः । ह्रुत्वम् । कष्टा । 'रारो झसे' । अनेन अरो रकारो वा भवति । क्रष्टा कष्टा । कक्ष्यति क्रक्ष्यति । अन्येषां रूपाणां सिद्धिरनेनैव प्रकारेण । लुङ्लकारे । 'अनिटः०' । वृद्धिः । अन्यत्साधनं तु पूर्वसदृशमस्ति । अकाक्षीत् अक्राष्टाम् । अत्र 'झसात्' अनेन सेर्लोपो भवति । अकार्षुः 'रारो झसे०' । अक्राक्षीत् । आत्मनेपदे । 'सिस्थोः०' । अनेन गुणनिषेधः । 'झसात्०' । अनेन झसे परे सेर्लोपः । अकृष्ट अकृक्षा-ताम् 'आतोन्तो०' । अकृक्षत । 'हशषान्तात्०' । अकृक्षत् । आत्मनेपदे । अकृक्षत । अकृक्षाताम् । 'आतोन्तो०' । अकृक्षत । इत्यादीनि रूपाणि ज्ञातव्यानि ॥

मिल संगमने । मिमिले । अमेलिष्ट ॥

( च० ) मिलसंगमने । अकारः । 'तुदादेरः' । मिलति मिलते । चतुर्णां रूपाणि सुगमानि । लिट्लकारे द्वित्वादिकम् । 'उपधाया लघोः' । मिमेल मिमिलतुः मिमिलुः । मिमिलिथ । इत्यादीनि । मिमिले । मिल्यात् । 'उपधाया लघोः' । मेलिषीष्ट । अत्र षत्वं च भवति । मेलिता मेलिता । मेलिष्यति मेलिष्यते । अमेलिष्यत् । अमेलिष्यत । लुङ्लकारे । द्वाविटौ । 'इट ईटि' अनेन सेर्लोपो भवति । 'दिबादावट्' । अमेलीत् अमे-लिष्यात् अमेलिषुः । आत्मनेपदे । अमेलिष्यत् अमेलिषाताम् अमेलिषत । इत्यादीनि ॥

मुच्छ्ल मोक्षणे ॥ मुचादेर्मुम् ॥ मुचादीनां मुमागमो भवति अप्रत्यये परे ॥५॥ मुञ्चति मुञ्चते । मुमोच मुमुचे । मुच्यात् । सिस्थोः । अनेन गुणा-

भावः । चोः कुः । मुक्षीष्ट । मोक्ता २ । मोक्षयति मोक्षयते । अमोक्षयत्  
अमोक्षयत । अमुचत् अमुक्त ॥

( च० ) मुच्ल मोक्षणे । लकारो लिट्कार्यार्थः । 'तुदादेरः' ॥ सूत्रम्—'मुचादे-  
र्मुम्' ॥ मुचादेः मुम् । मुचादीनां धातूनां सुमागमो भवत्यप्रत्यये परे । मुच् लृप् विद्  
लिप् सिच् कृत् पिश् खिद् एते मुचादयो धातवो ज्ञातव्याः 'मिदन्त्या०' मुञ्चति मुञ्चते ।  
चतुर्णां लकाराणां रूपाणि सुगमानि । लिट्लकारे । 'द्विश्र०' । 'पूर्वत्य' । 'उपधाया  
लघोः' । मुमोच मुमुचतुः मुमुचुः । 'अत्त्वतः' (?) । मुमोचिथ । 'चोः कुः' मुमोक्थ (?) ॥  
मुमुचे । मुच्यात् । 'चोः कुः' षत्वम् । 'कषसं०' । 'सिस्थोः' अनेन गुणनिषेधः ।  
मुक्षीष्ट । 'गुणः' । 'चोः कुः' । मोक्ता मोक्ता । मोक्षयति मोक्षयते । अमोक्षयत् अमो-  
क्षयत । 'लित्पुषादेईः' अनेन लुङि डप्रत्ययो भवति । ङित्त्वाद्गुणाभावः । अमुचत् ।  
आत्मनेपदे । 'झसात्' अनेन सेर्लोपो भवति झसे परे । अमुक्त अमुक्षाताम् अमुक्षत ॥६॥

लुप्ल छेदने । लुम्पति । लुप्सीष्ट । अलुपत् ॥

विद्ल लभे । विन्दति । अवेदिष्ट । अनिड्यमित्येके । वेत्ता ॥

( च० ) लुप्ल छेदने 'तुदादेरः' । 'मुचादेर्मुम्' । लुम्पति लुम्पते । चतुर्णां रूपाणि  
सुगमानि । लिट्लकारे । लुलोप लुलुपे । लुप्यात् । 'सिस्थोः' अनेन गुणनिषेधः ।  
लुप्सीष्ट । लोप्ता लोप्ता । लोप्स्यति लोप्स्यते । अलोप्स्यत् अलोप्स्यत । 'लित्पुषादेईः' ।  
अलुपत् । आत्मनेपदे । 'झसात्' । अलुप्त अलुप्साताम् अलुप्तत । इत्यादीनि ॥

लिप् उपदेहे । 'मुच् लृप् विद् लिप् सिच् कृत् पिश् खिद्' एते मुचा-  
दयः ॥ लिम्पति । लिलेप । अलिपत् अलिपत ॥

लिपिसिचिह्वयतीनामात्मनेपदे सेडो वा वाच्यः ॥६॥  
अलिप्त ॥

( च० ) सूत्रम्—'लिपिसिचिह्वयतीनामात्मनेपदे सेडो वा वाच्यः ॥६॥  
वाच्यः । अनेनात्मनेपदेऽपि सेडः । अलिपत् अलिपेताम् अलिपन्त । इत्यादीनि ॥

षिच्ल क्षरणे । सिञ्चति । सिषेच । सिच्यात् । सिक्षीष्ट । सेक्ता सेक्ता ।  
सेक्षयति । असिचत् असिचत असिक्त ॥ इति तुदादिषूभयपदिनः ॥२०॥

( च० ) पिच्ल क्षरणे । 'तुदादेरः' । 'मुचादेर्मुम्' । 'आदेः षणः स्नः' । सिञ्चति  
सिञ्चते । अन्येषां सुगमानि । लिट्लकारे द्वित्वादिकम् । षत्वम् । 'गुणः' । सिषेच  
सिषिचतुः सिषिचुः । सिषेचिथ । 'अत्त्वतः' । 'चोः कुः' । सिषेक्थ (?) । सिषिचे ।  
सिच्यात् । 'चोः कुः' । षत्वम् । 'कष०' । 'सिस्थोः' अनेन गुणनिषेधः । सिक्षीष्ट ।  
'गुणः' । 'चोः कुः' । सेक्ता सेक्ता । सेक्षयति सेक्षयते । असेक्षयत् असेक्षयत । 'लित्पुषा-  
देईः' । असिचत् । 'लिपिसिचि०' । असिचत असिचेताम् असिचन्त । डेरभावपक्षे ॥

‘झसात्०’ । ‘चोः कुः’ । असिक्त असिक्षाताम् असिक्षत । इत्यादीनि । इत्युभयपदिनो धातवः कथिताः ॥ २० ॥

### तुदादिषु परस्मैपदिनः ॥ २१ ॥

अथ परस्मैपदिनः । कृती छेदने । कृन्तति । चकर्त । कृत्यात् । कर्तिता । कर्तिष्यति । अकर्तिष्यत् अकर्तीत् ॥

( च० ) अथ परस्मैपदिनो धातवः कथ्यन्ते । तिबादयः सर्वत्र भवन्ति । ‘तुदादेरः’ । अयमपि चतुर्षु भवति । कृती छेदने । ईकार इत् । ‘सुचादेसुम्’ । कृन्तति । चतुर्णां सुगमानि रूपाणि । लिट्लकारे । ‘द्विश्च’ । ‘रः’ । ‘उपधाया लघोः’ । ‘कुहोश्चुः’ । चकर्त चकृततुः चकृतुः । चकृत । कृत्यात् । ‘सिसता०’ । ‘गुणः’ । कर्तिता । कर्तिष्यति । अकर्तिष्यत् । लुङ्लकारे । द्वाविटौ । सेलौपः । ‘उपधाया लघोः’ । अकर्तीत् अकर्तिष्टाम् अकर्तिषुः ॥

लुभ विमोहने । लोमिता-लोब्धा । अलोभीत् ॥

( च० ) लुभ विमोहने । ‘तुदादेरः’ । लुभति । लुभेत् । लुभतु । अलुभत् । लिट्लकारे । द्वित्वादिकम् । ‘उपधाया लघोः’ । लुलोभ । लुलुभतुः लुलुभुः । लुभ्यात् । ‘इषुसह०’ । लोमिता । इडभावे गुणः । ‘तथोर्धः’ । ‘स्रवे जवाः’ । लोब्धा लोब्धारौ लोब्धारः । लोभिष्यति । अलोभिष्यत् । लुङ्लकारे । द्वाविटौ । ‘उपधाया लघोः’ । अलोभीत् अलोभिष्टाम् अलोभिषुः ॥

चृती हिंसाग्रन्थनयोः । चर्तिष्यति चत्स्येति । अचर्तीत् ॥

( च० ) चृती हिंसाग्रन्थनयोः । ईकार इत् । ‘तुदादेरः’ । चृतति । चृतेत् । चृततु । अचृतत् । लिट्लकारे । ‘द्विश्च०’ । पूर्वस्य रः । ‘उपधाया लघोः’ । चर्तत् चचृततुः चचृतुः । चृत्यात् । ‘सिसता०’ । ‘गुणः’ । चर्तिता । ‘चृत्वृद्’ । अनेन स्यपि वा इट् । चर्तिष्यति चत्स्येति । अचर्तिष्यत् । लुङ्लकारे द्वाविटौ । अचर्तीत् अचर्तिष्टाम् अचर्तिषुः ॥

विध विधाने । वेधिता ॥

( च० ) विध विधाने । ‘तुदादेरः’ । विधति । चतुर्णां सुगमानि । लिट्लकारे । द्वित्वादिकम् । गुणः । विवेध विविधतुः विविधुः । विध्यात् । ‘सिसता०’ । गुणः । वेधिता । वेधिष्यति । अवेधिष्यत् । लुङ्लकारे द्वाविटौ । गुणः । सेलौपः । अवेधीत् अवेधिष्टाम् अवेधिषुः । इत्यादीनि ॥

कुट कौटिस्ये ॥ कुटादेर्णिगद्वर्जः प्रत्ययो ङिद्वत् ॥१॥ चुकोट चुकुटिथ । कुटिता । अकुटीत् ॥

( च० ) कुट कौटिल्ये । अकार इत् । ‘तुदादेरः’ । कुटति । चतुर्णां रूपाणि सुगमानि । लिट्लकारे । ‘द्विश्च’ । ‘पूर्वस्य’ । ‘कुहोश्चुः’ । उपधाया लघोः । चुकोट चुकुटतुः चुकुटुः । चुकुट इट् थ् इति जाते । ‘उपधाया लघोः’ । अनेन गुणे प्राप्ते ॥ सूत्रम्—

‘कुटादेः०’ ॥ कुटादेर्धातोर्जिह्वर्जः प्रत्ययो ङित्वात् । ङित्वाद्गुणाभावः । चुकुटिथ । कुट्यात् । ‘कुटादेः’ अनेन ङित्वाद्गुणो न भवति । कुटिता कुटिष्यति । अकुटिष्यत् । शेषाणि रूपाणि सुगमानि । लुङ्लकारे । द्वाविटौ । गुणाभावः । अकुटीत् अकुटिष्टाम् अकुटिषुः । इत्यादीनि ॥ १ ॥

ब्रुट् छेदने । ब्रुट्यति ब्रुटति ॥

( च० ) ब्रुट् छेदने । ‘क्रमुञ्जमु०’ । अनेनास्य धातोर्वा यः प्रत्ययो भवति । ‘तुदादेरः’ ब्रुट्यति । अप्रत्यये कृते सति । ब्रुटति । एवं चतुर्णां रूपाणि । लिट्लकारे । तुत्रोट तुत्रुटुः तुत्रुटुः । तुत्रुटिथ । ब्रुट्यात् । ब्रुटिता । कुटादित्वात्गुणो न भवति । ब्रुटिष्यति । अब्रुटिष्यत् । लुङ्लकारे । द्वाविटौ । सेलौपः । ‘दिवादावट्’ । अब्रुटीत् । अब्रुटिष्टाम् अब्रुटिषुः । इत्यादीनि रूपाणि भवन्ति ॥

ओब्रश्चू छेदने । ओऊ इतौ । ग्रहां ङिति च । वृश्चति । वब्रश्च ववृश्चतुः ववृश्चुः । वब्रश्चिथ वब्रष्ट । वृश्च्यात् । ऊदितो वा । ब्रश्चिता ब्रष्टा । स्कोराद्योश्च । ब्रश्चिष्यति ब्रक्ष्यति । अब्रक्षीत् अब्राक्षीत् अब्राष्टाम् ॥

( च० ) ओब्रश्चू छेदने । ओकारोकारावितौ । ‘तुदादेरः’ । ‘ग्रहां ङिति च’ । अनेन संप्रसारणं भवति । वृश्चति । चतुर्णां रूपाणि सुगमानि । लिट्लकारे । ‘द्विश्च’ । ‘पूर्वस्य’ । वब्रश्च । संप्रसारणम् । वब्रश्चतुः वब्रश्चुः । वब्रश्चिथ । ‘ऊदितो वा’ । ‘संयोगान्तस्य लोपः’ अनेन सकारस्य लोपः ‘छशष०’ । ष्टुत्वम् । वब्रष्ट । इत्यादीनि । संप्रसारणं । वृश्च्यात् । ‘सिसता०’ । ब्रश्चिता । ‘ऊदितो वा०’ अनेन वा इट् । ‘संयोगान्तस्य लोपः’ । षत्वम् । ष्टुत्वम् । ब्रष्टा । ब्रश्चिष्यति । इडभावे ‘स्कोराद्योश्च’ । ‘चोः कुः’ । षत्वम् । ‘कषसंयोगे०’ । ब्रक्ष्यति । अब्रश्चिष्यत् अब्रक्ष्यत् । लुङ्लकारे । द्वाविटौ । सेलौपः । ‘दिवादावट्’ । अब्रश्चीत् अब्रश्चिष्टाम् अब्रश्चिषुः । इडभावे । ‘स्कोरा०’ । ‘चोः कुः’ । ‘अनियो नामिवतः’ अनेन वृद्धिः अब्राक्षीत् । ‘झसात्’ । अनेन सेलौपः । अन्यत्साधनं पूर्ववत् । अब्राष्टाम् अब्राष्टुः ॥

( प्र० ) अब्राक्षीदिति । नन्वत्र शकारस्य कथं लोपः । उच्यते । नकारजावनुस्वारपञ्चमौ झलि धातुषु । सकारजः शकारश्चेर्षाट्त्वर्गस्तवर्गजः ॥ इति ।

कृ विक्षेपे ॥ ऋत इर् । किरति । चकार चकरतुः । कीर्यात् । करिता । ईटो ग्रहाम् । करीता । करीष्यति-करिष्यति । अकरिष्यत्-अकरिष्यत् । अकारीत् ॥ उपात्किरतेश्छेदेऽर्थे सुङ् वाच्यः ॥२॥ हिंसायां प्रतेश्च ॥३॥ उपस्किरति । उपचस्कार । प्रतिस्किरति ॥

( च० ) कृ विक्षेपे ‘तुदादेः’ । ऋत इर् । अनेन ऋकारस्य इर् भवति । किरति । किरित् । किरतु । अकिरत् लिट्लकारे । ‘द्विश्च’ । ‘रः’ ‘कुहोश्चुः’ । धातोर्नामिनः । चकार । ‘ऋसंयोगात्’ अनेन कित्त्वान्न गुणाभावः । चकरतुः । चकरः । चकरिथ । ‘ऋ-

त इर्' । 'य्वोर्विहसे' । क्रीयात् । 'सिसता०' । 'गुणः' । करिता । 'ईटो ग्रहाम्' अनेन वा दीर्घः । करीता । अन्येषां रूपाणि मूलाज्जेथानि । लुङ्लकारे । 'गित्पे' अनेन सेगित्त्वात् वृद्धिः । 'धातोर्नामिनः' अकारीत् । 'वृद्धिहेतौ' अनेन दीर्घाभावः । अकारिष्टाम् अकारिषुः । इत्यादीनि ॥ सूत्रम्—'उपात्०' ॥ उपोपसर्गपूर्वात् किरतेर्धातोः छेदनेऽर्थे सुङ् वाच्यः ॥ सूत्रम्—'हिंसायाम्०' ॥ किरतेर्धातोर्हिंसायामर्थे प्रतिपूर्वाच्च सुङ् वाच्यः । उपस्किरति । उपचस्कार । हिंसायाम् । प्रतिस्किरति ॥ २-३ ॥

गृ निगरणे । गिरते रस्य वा लः स्वरे वाच्यः ॥४॥ गिलति ।

जगार-जगाल जगरतुः जगलतुः जगरुः-जगलुः । अगारीत्-अगालीत् ॥

( च० ) गृ निगरणे । 'ऋत इर्' अनेनैर् । 'तुदादेरः' गिरति ॥ सूत्रम्—'गिरतेः०' गिरतेर्धातोरकारस्य लकारः स्वरे परे वाच्यः । अनेन रकारस्य लकारः । गिलति । चतुर्णां रूपाणि सुगमानि । लिट्लकारे 'द्विश्च' । 'रः' 'कुहोश्चुः' । 'धातोर्नामिनः' अनेन वृद्धिः । जगार । जगाल । 'ऋसंयोगात्' अनेनाकिञ्चिद्गुणो भवति । जगरतुः । जगलतुः । इत्यादीनि । 'ऋत इर्' । 'य्वोर्विहसे' । गीयात् । गरिता गलिता । अन्यानि सुगमानि । लङ्लकारे । द्वावितौ । 'धातोर्नामिनः' अनेन वृद्धिः । अगारीत् अगारिष्टाम् अगारिषुः । लत्वे कृते सति । अगालीत् अगालिष्टाम् अगालिषुः । इत्यादीनि ॥ ४ ॥

स्पृशे स्पर्शने । स्पृशति । पस्पर्श । स्पृश्यात् । स्पृष्टा स्पर्ष्टा । स्पृक्ष्यति । स्पृक्ष्यति । अस्पृक्ष्यत्-अस्पृक्ष्यत् अस्प्राक्षीत् । 'रो वा' अस्पर्क्षीत् ॥ कृषादीनां वा सिर्वक्तव्यः ॥ ५ ॥ तत्पक्षे । ह्रशषान्तात्सक् । अस्पृक्षत् ॥

( च० ) स्पृशे स्पर्शने । तिबादयः । 'तुदादेरः' 'स्पृशति । लिट्लकारे । 'द्विश्च' । 'रः' । 'पूर्वस्य ह्रसादि' । 'उपधाया लघोः' । पस्पर्श पस्पृशतु पस्पृशुः । इत्यादीनि । स्पृश्यात् । स्पृशता इति स्थिते । 'छशष०' । अनेन षकारः । 'उपधाया लघो' अनेन गुणः । 'रारोञ्जसे०' अनेन अरो रकारः । 'कृषादीनाम्०' । अनेन विकल्पः । ध्रुत्वम् स्पृष्टा स्पर्ष्टा । 'षढोः कः से' । स्पृक्ष्यति स्पृक्ष्यति । अस्पृक्ष्यत् । अस्पृक्ष्यत् । लुङ्लकारे । 'अनियो नामिवतः' अनेन वृद्धिः । अन्यत्साधनं सुगमम् । अस्पर्क्षीत् । 'झसात्०' । अनेन सेलोपः । अस्पर्ष्टाम् अस्पर्ष्टुः । अरो रकारे कृते । अस्प्राक्षीत् अस्प्राष्टाम् अस्प्राष्टुः । इत्यादीनि । 'कृषादीनां०' 'भूते सिः' । अनेन विहितः सिः प्रत्ययो वा भवति ॥ सूत्रम्—'कृषादीनां०' ॥ अनेन कृषादीनां धातूनां सर्वत्र सेर्विकल्पः तदा 'ह्रशषान्तात्' अनेन सक् अन्यत्साधनं सुगमम् अस्पृक्षत् अस्पृक्षताम् अस्पृक्षन् इत्यादीनि ॥ ५ ॥

प्रच्छ क्षीप्सायाम् । संप्रसारणम् । पृच्छति । पप्रच्छतुः । पप्रच्छथ पप्रष्ठ । पृच्छयात् । प्रष्ठा । प्रक्ष्यति । अप्राक्षीत् ॥

( च० ) प्रच्छ क्षीप्सायाम् । 'तुदादेरः' । 'ग्रहां किञ्चि च' अनेन संप्रसारणम् ।

पृच्छति । चतुर्णां रूपाणि सुगमानि । लिट्लकारे । 'द्विश्च' । 'पूर्वस्य' । पप्रच्छ । संप्रसारणम् । पप्रच्छतुः पप्रच्छुः । पप्रच्छिथ । 'अत्त्वतः' । षत्वम् । ष्टुत्वम् । पप्रष्ट । इत्यादीनि । संप्रसारणं । पृच्छ्यात् । षत्वम् । ष्टुत्वम् । प्रष्टा । 'षढोः कः से' । क्लिलात्० । 'कष०' । प्रक्षयति । अप्रक्षयत् । लुङ्लकारे । 'अत उपधायाः' । अनेन वृद्धिः । अन्यत्साधनं सुगमम् । अप्राक्षीत् । 'छशष०' । ष्टुत्वम् । अप्राष्टाम् अप्राक्षुः । इत्यादीनि ॥

( प्र० ) प्रच्छ इति । अथ कथं 'वक्तारं पृच्छकं श्रोतृन्' इति । प्रच्छकमित्येव पाठ इति बहवः । पृच्छकमिति पाठे तु भिदादेराकृतिगणत्वात् अङिपृच्छा तत्करोतीति व्यन्ताद्वुणि बोध्यम् ।

सृज विसर्गे । सृजति । ससर्ज ससृजतुः ससृजुः । ससर्जिथ-ससृष्ट । सृज्यात् । रारो झसे दृशाम् । सृष्टा । सक्षयति । अस्नाक्षीत् ॥

( च० ) सृज विसर्गे । 'तुदादेरः' । सृजति । चतुर्णां सुगमानि । लिट्लकारे । 'द्विश्च' । रः । 'उपधाया लघोः' । ससर्ज ससृजतुः ससृजुः । 'अत्त्वतः' । ससर्जिथ । ससृज् थप् इति जाते । 'उपधाया लघोः' । 'रारो झसे०' । षुत्वम् । ससृष्ट । सृज्यात् । 'रारो झसे०' । षत्वम् । ष्टुत्वम् । सृष्टा । 'षढोः कः से' । षत्वम् । 'कषसंयोगे०' । सक्षयति । अक्षयत् । 'अनियो नामिवतः' । अस्नाक्षीत् अस्नाष्टाम् अस्नाक्षुः ॥

डुमस्जो शुद्धौ । डुओ इतौ । अन्यत्र सो जः । मज्जति । ममज्ज । मङ्क्ता । मस्जिनशोर्क्षसे नुम् । मङ्क्षयति । अमाङ्क्षीत् अमाङ्क्ताम् अमाङ्क्षुः ॥

( च० ) डुमस्जो शुद्धौ । डुकारौकरो इतौ । 'तुदादेरः' । 'अन्यत्र सोजः' । अनेन सकारस्य जकारः । मज्जति । चतुर्णां लकाराणां रूपाणि सुगमानि । लिट्लकारे । 'द्विश्च' । पूर्वस्य । 'अन्यत्र सोजः' । ममज्ज ममज्जतुः ममज्जुः । इत्यादीनि । मसृज् ता इति स्थिते । 'स्कोराद्योश्च' । अनेन सकारस्य लोपः । 'चोः कुः' । 'खसे चपा०' । 'मस्जिनशोः०' अनेन नुम् । 'नश्चापदान्ते' । मङ्क्ता मङ्कारौ मङ्कारः । मङ्क्षयति । अमङ्क्षयत् । 'अत उपधायाः' । अमाङ्क्षीत् । 'झसात्' अनेन सेर्लोपः । अमाङ्क्ताम् अमाङ्क्षुः । इत्यादीनि ॥

विश् प्रवेशने । वेष्टा । अविक्षत् ॥

( च० ) विश् प्रवेशने । 'तुदादेरः' । विशति । लिट्लकारे । 'द्विश्च' । पूर्वस्य । 'दृसा०' । गुणः । विवेश विविशतुः विविशुः । विवेशिथ । 'अत्त्वतः' (?) । षत्वम् । ष्टुत्वम् । गुणः । विवेष्ट (?) । विश्यात् । 'गुणः' । षत्वम् ष्टुत्वम् । वेष्टा । षत्वम् । 'षढोः कः से' । 'क्लिात्०' । 'कष०' । 'गुणः' । वेक्षयति । अवेक्षयत् । 'दृशषान्तात्' अनेन सक् । अन्यत्साधनं सुगमम् । अविक्षत् अविक्षताम् अविक्षन् ॥

मृष् आमर्शने । अम्राक्षीत् अमर्क्षीत् अमृक्षत् ॥

( च० ) मृष् आमर्शने । 'तुदादेरः' । मृशति । लिट् द्वित्वादिकम् । 'रः' । 'गुणः'



ममर्षं समृशतुः समृशुः । समर्शित्थ । 'अत्त्वतः' । समर्षं (?) । मृश्यात् । गुणः । ध्रुत्वम् । 'शस्ते' । ऋष्ट । 'षढोः कः से' । अक्षयति । अम्रक्षयत् । 'अनिटो नामिवतः' । अम्राक्षीत् अम्राक्षाम् । अम्राक्षुः । 'ऋषादीनां०' । अनेन सेविकल्पः । तत्पक्षे । 'ह्रशषान्तात्' । अमृशत् अमृशताम् अमृशन् ॥

विच्छ गतौ । आयः । विच्छायति । विच्छायाञ्चकार-विविच्छ । विच्छायात्-विच्छयात् । विच्छायिता-विच्छिता । अविच्छायीत् ॥

( च० ) विच्छ गतौ । 'आयः' अनेन आयः प्रत्ययः । 'तुदादेरः' । 'अदे' । विच्छायति । लिट् । विच्छायांचकार । अत्र । 'कासादि०' अनेनाम् । 'अनपि वा' इति उक्तत्वात् अनपि वा भवति । तत्पक्षे विविच्छ विविच्छतुः विविच्छुः । विच्छाप्यात् । अत्र 'यतः' अनेन अकारस्य लोपः । आयाभावे । विच्छ्यात् । 'सिसता०' । विच्छायिता विच्छिता । विच्छायिष्यति विच्छिष्यति । अविच्छायिष्यत् । अविच्छिष्यत् । लुङ्लकारे । द्वाविटौ । अविच्छायीत् अविच्छीत् ॥

( प्र० ) विच्छ इति । तुदादिपाठसामर्थ्यात् आय प्रत्ययान्तादपि अ एव न त्वप । तेन विच्छायती विच्छायन्तीत्यत्र वादीपोरिति नुम् विकल्पः । केचित्तु तुदादिपाठादिदमेव विकल्पयन्ति । तन्मते तुदादिपाठस्य केवले विच्छति विच्छन्तीत्यत्र चरितार्थत्वादाय-प्रत्ययान्तादथेव नत्वः । तेन विच्छायन्तीत्यत्र नित्यमेव नुम् ॥

इति प्रसादे तुदादिपरस्मैपदिनः

इषु इच्छायाम् । गमां छः । इच्छति । इच्छेत् । इयेष । एषिता-एष्टा ॥

( च० ) इषु इच्छायाम् । 'तुदादेरः' । 'गमेश्छः' । इच्छति । लिट् । 'द्विश्र' । 'गुणः' । असवणं । इयेष । 'सवणं' । ईषतुः ईषु । इत्यादीनि । इष्यात् । 'इषु सह०' । गुणः । एषिता । ध्रुत्वम् । एष्टा । एषिष्यति । 'स्वरादेः' ऐषिष्यत् । लुङ् । ऐपीत् ॥

छुप रूपशे । छोसा । अच्छौप्सीत् ॥

( च० ) छुप रूपशे 'तुदादेरः' । छुपति । चतुर्णां रूपाणि सुगमानि । लिट् । 'द्विश्र' । 'गुणः' । 'ज्ञपानाम्०' । चुच्छोप । छुप्यात् । गुणः । छोसा । छोप्स्यति । अच्छोप्स्यत् । 'अनिटो नामिवतः' । अच्छौप्सीत् । 'ज्ञसात्०' । अच्छौप्साम् अच्छौत्सुः ॥

लिश् गतौ । लेष्टा । अलिक्षत् ॥

( च० ) लिश् गतौ । 'तुदादेरः' । लिशति । लिट् लिलेश लिलिशतुः लिलिशुः । लिलेशित्थ । 'अत्त्वत०' । लिलेष्ट । लिश्यात् । 'गुणः' । षत्वम् । लेष्टा । 'षढोः कः से' । लेक्षयति । अलेक्षयत् 'ह्रशषान्तात्' । 'छशष०' । 'षढो कः से' । षत्वम् । 'कष०' अलिक्षत् अलिक्षताम् अलिक्षन् ॥

खिद परिधाते । खिन्दति । खेत्ता । अखैत्सीत् ॥

( च० ) खिद परिधाते । 'तुदादेरः' अनेनाप्रत्ययो भवति । 'सुवादेसुम्' अनेन

मुमागमो भवति । 'नश्चापदान्ते झसे' अनेनानुस्वारः । खिन्दति । खिन्देत् । खिन्दतु । 'दिवादावट्' अखिन्दत् । रूपाणि सुगमानि । लिट्लकारे । 'द्विश्र' । पूर्वस्य । 'उपधाया लघोः' अनेन गुणः । चिखेद् चिखिदतुः चिखितुः । इत्यादीनि । खिधात् 'खले०' । 'गुणः । खेत्ता । खेत्स्यति । अखेत्स्यत् । 'अनिटो नामिव्रतः' अनेन वृद्धिः । अखैत्सीत् । 'झसात्०' अनेन सेर्लोपः 'तथोर्धः' । अखैद्वाम् अखैत्सुः । इत्यादीनि ॥

पिश अबयवे । पिंशति पोशिता ॥ इति तुदादिषु परस्मैपदिनः ॥ २१ ॥

( च० ) पिश अबयवे । 'तुदादेरः' । 'मुचादेर्मुम्' । पिंशति । चतुर्णां लकाराणां रूपाणि सुगमानि । लिट्लकारे । 'द्विश्र' । पूर्वस्य । 'उपधाया लघोः' । पिपेश पिपिशतुः पिपिशुः । पिपेशिथ । पिश्यात् । 'सिसता०' । 'उपधाया लघोः' । पोशिता । षत्वम् । पोशिष्यति । 'दिवादावट्' । अपेशिष्यत् । लुङ्लकारे द्वाविटौ अन्यत्साधनं तु पूर्वसदृशम् । अपेशीत् अपेशिष्टाम् अपेशिषुः । इत्यादीनि । इति परस्मैपदिनो धात्वः कथिताः ॥ २१ ॥

### तुदादिष्वात्मनेपदिनः ॥ २२ ॥

अथात्मनेपदिनः ॥ मृड् प्राणत्यागे ॥ अयकि ॥ ऋकारस्य रिडादेशो भवति अकारे प्रत्यये यकि च परे ॥१॥ नुधातोः । म्रियते ॥ सपरोक्षयोस्तादौ म्रियतेः परस्मैपदं वाच्यम् ॥२॥ ममार मम्रतुः । मृषीष्ट । मर्ता मरि ष्यति अमरिष्यत् । लोपो ह्रस्वाज्झसे अमृषाताम् अमृषत ॥

( च० ) अथात्मनेपदिनः कथ्यन्ते । मृड् प्राणत्यागे । ङकारः आत्मनेपदार्थः 'तुदादेरः' । सूत्रम्—'अयकि' ॥ अश्च यक् च अयक् तस्मिन् अयकि । ऋकारस्य । 'तुदादेरः' अनेन सूत्रेण विहिते अकारे परे च यक् प्रत्यये परे रिडादेशो भवति । अत ङकारव्यवधानात् 'ये' अनेन दीर्घो न भवति । अनुबन्धः प्रत्यक्षवत् इति न्यायात् 'नुधातोः' अनेनेय् भवति । म्रियते । 'आदाथई' । 'अइए म्रियेते म्रियन्ते । म्रियेत । म्रियताम् । अम्रियत ॥ सूत्रम्—'सपरोक्षयोः०' ॥ सपरोक्षयोस्तादौ स्यपि परतो म्रियतेर्धातोः परस्मैपदं वाच्यम् । तदाण्वाद्यः प्रत्यया भवन्ति । 'द्विश्र' । 'रः' । 'धातोर्नामिनः' ममार । 'ऋरम्' । मम्रतुः मम्रुः । ममर्थ । इत्यादीनि । 'उः' अनेन गुणनिषेधः । षत्वम् । 'मृषीष्ट' । गुणः । मर्ता । 'हनृतः स्यपः' । मरिष्यति । अमरिष्यत् । लुङ्लकारे । 'लोपो ह्रस्वाज्झसे' अनेन सेर्लोपः । अमृत अमृषाताम् अमृषत ॥ १-२ ॥

( प्र० ) अयकीति । निर्दिष्टत्वाद्ङकारस्यैव रिडि सिद्धे ङकारप्रहणं व्यवधानार्थम् । तेन ये इति न दीर्घः ॥ १ ॥

हृद् आदरे । द्वियते । दद्रे । दृषीष्ट । दर्ता । हनृतः स्यपः । दरिष्यते । अदरिष्यत । अदृत ॥

( च० ) दृङ् आदरे । ङकार आत्मनेपदार्थः । 'तुदादेरः' । अयकि । 'नु धातोः' । द्वियते द्वियेत । द्वियताम् । अद्वियत । लिट्लकारे । 'द्विश्च' 'रः', 'ऋरम्' । दद्रे दद्राते दद्विरे । दृषीष्ट । 'गुणः' । धर्ता । 'हनृतः०' । दरिष्यति । अदरिष्यत् । लुङ्लकारे 'लोपो ह्रस्वाञ्जसे' अनेन सेर्लोपः । अदृषाताम् अदृषत । इत्यादीनि ॥

**घृङ् अवस्थाने । ध्रियते तद्वत् ॥**

( च० ) घृङ् अवस्थाने । ङकार आत्मनेपदार्थः । 'तुदादेरः' । अयकि । 'नु धातोः' । अनेन इय् भवति । ध्रियते । ध्रियेत । ध्रियताम् । अध्रियत । लिट्लकारे । 'द्विश्च' । 'रः' । 'झपानाम्०' । 'ऋरम्' । दध्रे दध्राते दध्रिरे । 'उः' । घृषीष्ट । अत्र षत्वं भवति । 'गुणः' धर्ता । 'हनृतः' अनेनेट् । धरिष्यते । अधरिष्यत । लुङ्लकारे । सेर्लोपः । अघृत अघृषाताम् अघृषत ॥

**पृङ् व्यापारे । व्याप्रियते । व्यापरिष्यते व्यापृत व्यापृषाताम् ॥**

( च० ) पृङ् व्यापारे । ङकारः अन्यत्साधनं पूर्वं सदृशम् । व्यापूर्वोऽयं धातुः । व्याप्रियते । चतुर्णां रूपाणि सुगमानि । लिट्लकारे । द्वित्वादिकम् । व्याप्रे । अन्येषां रूपाणि पूर्वसदृशानि । लुङ्लकारे । सेर्लोपः । व्यापृत व्यापृषाताम् व्यापृषत इत्यादीनि ॥

**ओविजि भयचलनयोः । विजते । विजेत । विजताम् । अविजत । विविजे । विजिता ॥ विजेः पर इद् किद्वक्तव्यः ॥३॥ ततो नोपधागुणः । विजिष्यते । अविजिष्यत । अविजिष्ट ॥**

( च० ) ओविजि भयचलनयोः । इकारौकारादितौ स्तः । 'तुदादेरः' । विजते । लिट्लकारे द्वित्वादिकम् । विविजे विविजाते विविजिरे । विज् इद् ता इति जाते । तत्र गुणे प्राप्ते ॥ सूत्रम्—'विजेः०' ॥ विजेः धातोः पर इद् किद्वक्तव्यः । अनेन गुणनिषेधः । विजिता । षत्वम् । विजिष्यते । अविजिष्यत् । लुङ्लकारे घृत्वम् । अविजिष्ट अविजिषाताम् अविजिषत ॥ ३ ॥

( प्र० ) ओविजिति । प्रायेणायमुत्पूर्वः । उद्विजते । विजेः पर इति । अत्र ओविजितुदादिः रूधादिश्च गृह्यते न तुविजिर् पृथग्भावे इति जुहोत्यादि व्याख्यानात् ॥ ३ ॥ इति प्रसादे तुदादयः ॥

**ओलस्जी व्रीडायाम् । अन्यत्र सो जः । लज्जते । लज्जे । अलज्जिष्ट ॥ इति तुदादिष्वात्मनेपदिनः ॥ २२ ॥ इति अविकरणास्तुदादयः ॥**

( च० ) ओलस्जी व्रीडायाम् । द्वावितौ । 'तुदादेरः' । अन्यत्र 'सोजः' अनेन सकारस्य जकारः । लज्जते । चतुर्णां लकाराणां सुगमानि । लिट्लकारे । द्वित्वादिकम् । लज्जे इत्यादीनि । लज्जिषीष्ट । लज्जिता । लज्जिष्यते । अलज्जिषत । अलज्जिष्ट अलज्जिषाताम् अलज्जिषत । इत्यादीनि । इत्यात्मनेपदिनः कथिताः ॥ २२ ॥

इति अविकरणास्तुदादयो धातवः कथिताः ॥

क्रयादिषूभयपदिनः ॥ २३ ॥

अथ क्रयादयः ॥ तत्रादाबुभयपदिनः ॥ ङुकीञ् द्रव्यविनिमये ॥ ना  
 क्य्यादेः ॥ क्रयादेर्गणान्नाप्रत्ययो भवति चतुर्षु परेषु ॥१॥ अपोऽपवादः ॥  
 णत्वम् । क्रीणाति ॥ ईहृसे ॥ ना इत्यस्याकारस्य ईकारो भवति ङिति हसे  
 परे ॥२॥ क्रीणीतः ॥ नातः ॥ ना इत्यस्याकारस्य लोपो भवति ङिति स्वरे  
 परे ॥३॥ क्रीणन्ति । क्रीणासि क्रीणीथः क्रीणीथ । क्रीणामि क्रीणीवः क्रीणी-  
 मः । क्रीणीते । क्रीणीयात् । क्रीणीत । क्रीणातु क्रीणीताम् । अक्रीणात् अक्री-  
 णीत । चिक्रीय चिक्रियतुः चिक्रियुः । चिक्रियिथ चिक्रेथ । चिक्रिये । क्रीया-  
 त् । क्रेषीष्ट । क्रेता २ । क्रेष्यति क्रेष्यते । अक्रेष्यत् अक्रेष्यत । अक्रे-  
 षीत् । अक्रेष्ट ॥

अथ क्रयादयो धातवः कथ्यन्ते । तत्रादाबुभयपदिनो धातवः सन्ति । ङुकीञ्द्रव्य-  
 विनिमये द्रव्यपरावर्तने वस्तुतां मौल्येन ग्रहणे इत्यर्थः । ङुकारजकारावनुवन्धौ । ङुकारो  
 'ङ्वितस्त्रिभक्' इति कार्यार्थः । जकारानुवन्धत्वादुभयपदी । तिवादयः प्रत्ययाः । क्री  
 तिप् इतिस्थिते सूत्रम्—'ना क्रयादेः' ॥ ना सांके० क्रयादेः । क्रयादेर्गणात् ना प्रत्ययो  
 भवति चतुर्षु तिवादिषु परेषु । अनेन नाप्रत्ययः । णत्वम् । क्रीणाति । क्री णा तस् इति  
 जाते ॥ सूत्रम्—'ईहृसे' ई सांकेतिकम् । हसे । ना इति प्रत्यय सम्बन्धिन आकारस्य  
 ङिति हसे प्रत्यये परे ईकारो भवति । अनेन सर्वत्र ङिति हसे आकारस्य ईकारः कार्यः  
 'ःरुर्नोणोऽनन्ते' । अनेन णत्वम् । क्रीणीतः । क्री ना अन्ति इति स्थिते ॥ सूत्रम्—  
 'नातः' ॥ ना सांके० । आतः द्विपदं सूत्रम् । क्रयादेरुत्पन्नस्य ना इति प्रत्ययसंबन्धिन  
 आकारस्य ङिति स्वरे लोपो भवति । अनेन ङिति स्वरे सर्वत्र आकारस्य लोपः कार्यः ।  
 क्रीणन्ति । क्रीणासि । पीत्वादिङकारो न । अन्यानि मूले सन्ति । आत्मनेपदे क्रीणीते  
 क्रीणाते क्रीणते । 'आतोऽन्तो' । अनेन अन्तः अत् । अन्त्यानि सुगमानि यथासम्भवं  
 साध्यानि । यादादावीकारः सर्वत्र । क्रीणीयात् क्रीणीयाताम् क्रीणीयुः । इत्यादीनि  
 'नातः' अनेन आकारस्य लोप ई तादौ भवति । क्रीणीत क्रीणीयाताम् क्रीणीरन् ।  
 इत्यादीनि । लोट्लकारेऽपि साधनं सट्टशम् क्रीणातु । तातङि ङित्वादीकारः ।  
 क्रीणीतात् क्रीणीताम् । 'नातः' । अनेनाकारस्य लोपः । क्रीणन्तु । हौ परे अकारस्ये-  
 कारः । क्रीगिहि । आनिवादौ 'सवर्णे' क्रीणानि क्रीणाव क्रीणाम । इत्यादीनि । आत्म-  
 नेपदे । क्रीणीताम् क्रीणाताम् क्रीणताम् । पत्वं भवति । क्रीणीष्व । इत्यादीनि ।  
 'दिवादावट्' । अक्रीणात् अक्रीणीताम् अक्रीणन् । अक्रीणाः । अमिपि 'सवर्णे दीर्घः' ।  
 अक्रीणाम् । आत्मनेपदे । अक्रीणीत । 'नातः' । अक्रीणीताम् अक्रीणत । इत्यादीनि  
 रूपाणि ज्ञातव्यानि । सर्वेषां रूपाणां द्वाभ्यां सूत्राभ्यां प्रायः सिद्धिर्भवति । लिट्लकारे  
 'द्विश्च' 'सस्वरादिः' 'ह्रस्वः' 'कुहोश्चुः' 'धातोर्नामिनः' अनेन वृद्धिः । चिक्राय । 'नु

धातोः अनेन इच् । चिक्रियतुः चिक्रियुः । 'अत्वतः' (?) । 'गुणः' । चिक्रियिथ । चिक्रेथ चिक्रियथुः चिक्रिय । इत्यादीनि रूपाणि भवन्ति । चिक्रिये चिक्रियाते चिक्रियिरे । क्रीयात् । 'गुणः' ! पत्वम् । क्रेषीष्ट । अन्यानि मूलात् ज्ञेयानि । लुङ्लकारे । 'अनियो नामिवतः' । षत्वम् । 'दिवादावट्' अक्रेषीत् अक्रेषाम् अक्रेषुः । आत्मनेपदे । 'गुणः' । षत्वम् । द्रुत्वम् । 'दिवादावट्' । अक्रेष्ट अक्रेषाताम् अक्रेषत । इत्यादीनि भवन्ति ॥ १-३ ॥

( प्र० ) डुक्रीञ्जिति । विनिमयो व्यतिहारः परीवत्त इति यावत् । नेति । प्रत्यय-स्यादाबुच्चारणं योगाविभागाथम् । नेति योगो विभज्यते । स्वादेर्नु' रित्यतो नुरित्यनुव-त्तै । अत्र च स्तम्भु स्तुम्भु स्कुम्भु स्कुन् एते धातवो गृह्यन्ते लक्ष्यानुसारात् । स्त-म्नाति स्तम्नोतीत्यादि । एते सौत्राश्रित्वारः पठ्यन्ते क्यादिषु । पठ्येरस्तदापि बुधिधा-नार्थं योगविभागः कर्त्तव्यः क्यादेनेति पठित्वा । तत्र नोरनुवत्तै । नुः संवभ्यः क्रयादि-भ्यः स्यात् । नात् इति ॥ ना आत् इति छेदः । नेत्यविभक्तिकम् । पृष्ठीनिर्दिष्टत्वेना-न्त्यस्यैवस्यादात् इत्युत्तरार्थं स्पष्टार्थमिहैव कृतम् । हसे ईविधानात् परिशेषात् स्वर इति लभ्यत इत्याह-स्वरे परे इति । ना किम् । यान्ति । डिति किम् । अक्रीणम् । आतः किम् । येतीकारवत् सर्वस्य माभूत् ॥ १-३ ॥

प्रीञ् तर्पणे कान्तौ च । पिप्रिये ॥ मोञ् हिंसायाम् । मीनाति ॥ मीनातिमिनोतिदीङां गुणवृद्धिविषये क्यपि च आत्वं वाच्यम् ॥ ४ ॥ ममौ मिम्यतुः मिम्युः । ममिथ-ममाथ । मासीष्ट । माता । अमासीत्-अमेष्ट ॥ स्कुञ् आप्रवणे ॥ स्तम्भुस्तुम्भुस्कम्भुस्कुम्भुस्कु-जभ्यो नुर्नाश्च ॥ ५ ॥ स्कुनोति स्कुनाति । अस्कुनीत् । चुम्कुविषे । अस्कौषीत् अस्कोष्ट ॥ स्तम्भु स्तुम्भु स्कम्भु स्कुम्भु रोधने । स्तम्नोति-स्तम्नाति । स्तुम्नोति स्तुम्नाति । स्कम्नाति-स्कम्नोति । स्कुम्नोति । स्कु-म्नाति । स्तमान । स्तुमान । स्कमान । स्कुमान । जृस्तम्भुञ्चुम्भु-चुयुचुग्लुचुग्लुञ्चुश्चिभ्यश्चलेरङ् वा ॥ ६ ॥ अस्तभत् ॥ अस्तम्भीत् ॥

( च० ) प्रीञ् तर्पणे कान्तौ च । तिबादयो भवन्ति । 'ना क्रयादेः' अनेन चतुर्षु ना प्रत्ययः । णत्वम् । प्रीणाति । 'ईहसे' । प्रीणीतः । 'नातः' प्रीणन्ति । रूपाणि पूर्ववत् । प्रीणीते । प्रीणीयात् । प्रीणीत । प्रीणातु । प्रीणीताम् । अप्रीणात् । अप्रीणीत । लिट्-लकारे । 'द्विश्र' । 'सस्वरादिः' । 'ह्रस्वः' । 'धातोर्नामिनः' । पिप्राय पिप्रियतुः पिप्रियुः 'अत्त्वतः०' । पिप्रियिथ । पिप्रैथ । इत्यादीनि । पिप्रिये पिप्रियाते पिप्रियिरे । प्रीयात् । 'गुणः' । प्रेषीष्ट । अत्र षत्वं भवति । प्रेता प्रेता । पत्वम् । प्रेष्यति प्रेष्यते । अप्रैष्यत् अप्रैष्यत । 'अनियो नामिवतः' । अप्रैषीत् । आत्मनेपदे गुणः । अप्रेष्ट अप्रेषाताम् अप्रेषत । इत्यादीनि रूपाणि ज्ञातव्यानि ॥ ६ ॥

पूञ् पवने ॥ प्वादेर्ह्रस्वः ॥ प्वादीनां ह्रस्वो भवति चतुर्षु परेषु ॥ ७ ॥

पुनाति पुनीते । पुनीयात् पुनीत । पुनातु पुनीताम् । अपुनात् अपुनीत ।  
पुपाव पुपुवे । पूयात् पविषीष्ट । पविता २ । पविष्यति पविष्यते । अपवि-  
ष्यत् अपविष्यत । अपावीत् । अपविष्ट ॥

( च० ) पूञ् पवने । तिबादयः । 'ना क्रयादेः' ॥ सूत्रम्—'प्वादेर्ह्रस्वः' ॥ प्वादे  
र्ह्रस्वः । प्वादीनां धातूनां ह्रस्वो भवति चतुर्षु परेषु । अनेन ह्रस्वः । पुनाति पुनीते ।  
अन्यानि पूर्वसदृशानि । लिट्लकारे । 'द्विश्र' । 'सस्वरादिः' । 'ह्रस्वः' । 'धातोर्नामि-  
नः' । पुपाव । 'नुधातोः' । पुपुवतुः । पुपुवुः । पुपविथ । आत्मनेपदे । पुपुवे पुपुवाते  
पुपुविरि । पूयात् । 'सिसता' अनेन इट् । गुणः । षत्वम् । पविषीष्ट । अन्येषां मूलतो ज्ञा-  
तव्यानि । लुङ्लकारे । 'धातोर्नामिनः' अनेन वृद्धिः । अन्यत्साधनं सुगमम् । अपावीत्  
अपाविष्टाम् अपाविषुः । आत्मनेपदे तु गुणः । षत्वम् । घृत्वम् । अपविष्ट अपविषाताम्  
अपविषत । इत्यादीनि भवन्ति ॥ ७ ॥

( प्र० ) प्वादेरिति । प्वादीनां धातूनां ह्रस्वो भवति चतुर्षु परेषु इत्यर्थः ॥ ७ ॥

कृञ् हिंसायाम् । कृणाति कृणीते । चकार चक्रे । कीर्यात् करिषीष्ट ।  
अकारीत् ॥

( च० ) कृञ् हिंसायाम् । अकार उभयपदार्थः । तिबादयः प्रत्यया भवन्ति । 'ना  
क्रयादेः' अनेन नाप्रत्ययो भवति । 'प्वादेर्ह्रस्वः' । णत्वम् । कृणाति । 'ईहसे' । कृणीते ।  
'नातः' अनेन अकारस्य डिति स्वरे लोपः । कृणन्ति । आत्मनेपदे कृणीते कृणाते कृणते ।  
कृणीयात् । कृणीत । कृणातु । कृणीताम् । अकृणात् । अकृणीत । लिट्लकारे द्वित्वादि-  
कम् । '२ः' । 'कुहोश्चुः' । 'धातोर्ना०' । चकार चक्रतुः चक्रुः । चकरिथ । चक्रे चक्राते  
चक्रिरे । 'यादादौ' । 'प्वोर्विहसे' । कीर्यात् । 'सिसता०' । गुणः । षत्वम् । करिषीष्ट ।  
करिता । करीता । षत्वम् । 'गुणः' । इट् करिष्यति करिष्यते । अकरिष्यत । रूपाणि  
धगमानि सन्ति अतो न लिखितानि । लुङ्लकारे । सेर्णिच्चात् । 'धातोर्नामिनः' अनेन  
वृद्धिः । अकारीत् अकारिष्टाम् अकारिषुः । आत्मनेपदे । 'गुणः' । षत्वम् । घृत्वम् ।  
अकरिष्ट अकरिषाताम् अकरिषत । इत्यादीनि भवन्ति ॥

धृञ् कम्पने । धुनाति धुनीते दुधाव अधविष्ट अधोष्ट ।

( च० ) धृञ् कम्पने । अकारः । तिबादयः । 'प्वादेर्ह्रस्वः' । 'ना क्रयादेः' । धुनाति  
धुनीते । चतुर्णां लकाराणां रूपाणि सुगमानि । तेषां साधनमपि पूर्वसदृशमस्ति । लिट्  
लकारे द्वित्वादिकम् । 'ह्रस्वः' । 'ज्ञपानाम्०' । 'धातोर्ना०' । दुधाव । 'नु धातोः' ।  
'नानप्योर्वः' । अनेनो भवति । दुधुवतुः दुधुवुः । दुधविथ । दुधुवे दुधुवाते दुधुविरि ।  
इत्यादीनि । धृयात् । 'स्वरति०' अनेनास्य धातोर्लिङ्विकल्पः । गुणः षत्वम् । धवि-  
षीष्ट । इडभावे । गुणः । षत्वम् । धोषीष्ट । धविता २ । धोता २ । धविष्यति ।  
इडभावे धोष्यति । धविष्यते धोष्यते । अधविष्यत् । अधोष्यत् । अधविष्यत । अधो-  
ष्यत । लुङ्लकारे । 'स्तुसुधृजां' अनेन सेरिट् । वृद्धिः । अधावीत् अधाविष्टाम् अधा-

विषुः । आत्मनेपदे । अधावष्ट अधविषाताम् अधविषत । इडभावे । 'गुणः' । षत्वम् । घृत्वम् । अधोष्ट अधोषाताम् अधोषत ॥

ग्रह उपादाने । ग्रहां ङिकृति च । गृह्णाति गृह्णीते । गृह्णीत । गृह्णीयात् गृह्णीयाताम् । गृह्णातु-गृह्णीतात् गृह्णीताम् गृह्णन्तु ॥ हसादान हौ ॥ हसान्तात्क्रयादेर्गणादानप्रत्ययो भवति हौ परे ॥८॥ नाप्रत्ययाभावः । गृहाण । अगृह्णात् । जग्राह । जगृहे । गृह्यात् । ईदो ग्रहाम् इति ईः । ग्रहीषीष्ट ग्रहीता ग्रहीष्यति । अग्रहीष्यत् अग्रहीष्यत । अग्रहीत् अग्रहीष्ट । इति क्रयादिषूभयपदिनः ॥ २३ ॥

( च० ) ग्रह उपादाने । उपादानं ग्रहणम् । तिवादयः । 'ना क्रयादेः' । 'ग्रहां कृडिति च' अनेन संप्रसारणम् । णत्वम् । गृह्णाति गृह्णीतः गृह्णन्ति । गृह्णीते । गृह्णायात् । गृह्णीत । गृह्णातु गृह्णीतात् गृह्णीताम् गृह्णन्तु । गृह हि इति स्थिते ॥ सूत्रम्—'हसादान हौ' ॥ हसात् आनः हौ । हसान्तात् क्रयादेर्गणात् आनः प्रत्ययो भवति किप्रत्यये परे । नाप्रत्ययाभावो भवति । 'अतः' अनेन हेर्लुक् । संप्रसारणम् । गृहाण । अन्यानि सुगमानि । गृह्णीताम् । अगृह्णात् । अगृह्णीत् । लि लकारे । 'द्विश्र' संप्रसारणम् । 'रः' । 'कुहोश्चुः' । 'अत उपधायाः' । जग्राह जगृहतुः जगृहुः । जगृहे जगृहाते जगृहिरे । संप्रसारणम् । गृह्यात् । ग्रहसीष्ट इति स्थिते । 'सिसता—' । 'इदो ग्रहां०' अनेन दीर्घः । ग्रहीषीष्ट । ग्रहीता २ । ग्रहीष्यति । ग्रहीष्यते । अग्रहीष्यत् अग्रहीष्यत । एतेषां रूपाणि सुगमानि । लुङ्लकारे । 'अत उपधायाः' अनेन वृद्धिः । अन्यत् साधनं सुगमम् । अग्रहीत् अग्रहिष्टाम् अग्रहिषुः । 'वृद्धिहेतौ' अनेन अत्र दीर्घाभावः । आत्मनेपदे । अग्रहीष्ट अग्रहीषाताम् अग्रहीषत । इत्यादीनि । इत्षुभयपदिनः ॥ ८ ॥

( प्र० ) हसादानहाविति । हसादिति धातोर्विशेषणात्तदन्तलाभ इत्याशयेनाह—हसान्तादिति । येन नाप्राप्तन्यायेन नाप्रत्ययं बाधित्वा एवायं न तु नुमपि तेन पक्षे स्तु-भ्नुहीत्येय ॥ ८ ॥

इति प्रसादे क्रयाद्युभयपदिनः ॥ २३ ॥

### क्रयादिषु परस्मैपदिनः ॥२४॥

अथ परस्मैपदिनः । पुष पुष्टौ । पुष्णाति । पुष्णीयात् । पुष्णातु पुष्णीताम् पुष्णन्तु । पुषाण । अपुष्णात् । पुपोष । पुष्यात् । पोषिता । पोषिष्य-ति । अपोषिष्यत् । अपोषीत् ॥

अथ परस्मैपदिनो धातवः कथ्यन्ते । पुष पुष्टौ तिवादयः । 'नाक्रयादेः' । इति णत्वम् अन्यत्र साधनम् तु पूर्वसदृशम् । पुष्णाति । चतुर्णां रूपाणि सुगमानि । हौ परे । पुषाण ।

अन्यानि सुगमानि । लिट्लकारे । 'द्विश्च' । पूर्वस्य । 'उपधाया लघोः' । पुपोप पुपुषतुः पुपुषुः । 'क्रयादेर्णादेः' । 'गुणः' । पुपोषिथ । पुष्यात् । 'सिसता०' । 'उपधाया लघोः' । पोषिता । षत्वम् । पोषिष्यति । 'दिवादावट्' । अपोषिष्यत् । लुङ्लकारे । द्वाविटौ सेलौपः । 'गुणः' । अपोषीत् अपोषिष्टाम् अपोषिषुः इत्यादीनि ॥

मुष स्तेये । मुष्णाति । मुमोष । मुष्यात् । मोषिता । मोषिष्यति । अमोषिष्यत् । अमोषीत् ॥

( च० ) मुष स्तेये । तिवादयः । 'ना क्रयादेः' । णत्वम् । मुष्णाति । मुष्णीयात् । मुष्णातु । हौ परे । मुषाण । अमुष्णात् । रूपाणि सुगमानि । लिट्लकारे । 'द्विश्च' । पूर्वस्य । उपधाया लघोः' । मुमोष मुमुषतुः मुमुषुः । 'गुणः' । मुमोषिथ । मुष्यात् । 'सिसता०' । गुणः । मोषता । षत्वम् । मोषिष्यति । अमोषिष्यत् । लुङ्लकारे । द्व विटौ । गुणः । सेलौपः । अमोषीत् अमोषिष्टाम् । अमोषिषुः ।

शृ हिंसायाम् । शृणाति । शशार शशरतुः शशरुः । शीर्यात् । शरिता । शरिष्यति । अशरिष्यत् अशारीत् ॥

( च० ) शृहिंसायाम् । तिवादयः । 'ना क्रयादेः' । प्वादेर्ह्रस्वः । णत्वम् । शृणाति । शृणीयात् । शृणातु । अशृणात् । लिट्लकारे । 'द्विश्च' । 'रः' । 'धातोर्नामिनः' । शशार । 'ऋसंयोगात्०' अनेनाकित्वात् गुणः । शशरतुः शशरुः । शशरिथ । शर् इर् । 'ध्वो-विहसे' शीर्यात् । 'सिसता०' । 'गुणः' । शरिता । षत्वम् । शरिष्यति अशरिष्यत् । 'धातोर्नामिनः' । अशारीत् अशारीष्टाम् अशारिषुः ॥

ज्या वयोहानौ । ग्रहादित्वात्सम्प्रसारणम् । जिनाति । जिनीयात् । जिज्यौ जिज्यतुः जिज्युः । जिज्यिथ-जिज्याथ । जीयात् । ज्याता । ज्यास्यति । अज्यास्यत् । अज्यासीत् ॥

( च० ) ज्या वयोहानौ । तिवादयः । 'ना क्रयादेः' । 'ग्रहां क्लिति च' अनेन संप्रसारणम् । दीर्घस्वस्त्वत् दीर्घः । जीनाति जीनीतः जीनन्ति । जीनीयात् । जीनातु । जीनीहि । अजीनात् अजीनीताम् अजीनन् । लिट्लकारे । 'द्विश्च' णवाटौ पूर्वस्य ह्रस्वः । 'आतो णप् डौ' । जिज्यौ जिज्यतुः जिज्युः । जिज्यिथ जिज्याथ । संप्रसारणम् । जीयात् । ज्याता ज्यास्यति । अज्याष्यत् । 'आदन्तानाम्' अनेनेट्सकौ । अज्यासीत् अज्यासिष्टाम् अज्यासिषुः ॥

ज्ञा अवबोधने । जा जनीज्ञोः । जानाति । जज्ञौ । ज्ञायात् ज्ञेयात् ज्ञाता । अज्ञासीत् ॥

( च० ) ज्ञा अवबोधने । तिवादयः । पूर्ववत् । 'ना क्रयादेः' अनेन चतुर्थुं नाप्रत्ययो 'जजानीज्ञोः' अनेन सुत्रेण जा इत्यादेशः । जानाति । 'ई ह्रसे' जानीतः । 'नातः' जनन्ति भवति । इत्यादिनि रूपाणि भवन्ति तानि पूर्वसदृशानि । जानीयात् । जानातु । हौ



‘ई हसे’ अनेन ईकारः । जानीहि । अजानात् । लिट्लकारे । ‘द्विश्च’ । पूर्वस्य ह्रस्वः । परं सति । ‘आतो णप् डौ’ डित्वात् टिलोपः । जज्ञौ । ‘आतोऽनपि’ जज्ञतुः जज्ञुः । ‘अत्त्वतः’ । ‘आतोऽनपि’ अनेन आकारस्य लोपो भवति । जज्ञिथ जज्ञाथ । ‘संयोगादेः’ । ज्ञायात् ज्ञेयात् । ज्ञाता । ज्ञास्यति । ‘दिवादावट्’ । अज्ञास्यत् । ‘आदन्तानां’ । अनेन इट्सकौ भवतः । अन्यत् साधनम् सुगमम् । अज्ञासीत् अज्ञासिष्टाम् अज्ञासिषुः । इत्यादिनि ॥

ली श्लेषणे । लीनाति ॥ लीलीडोरात्वं वा ॥ ललौ । लिलाय लिल्य-  
तुः । लाता-लेता । अलासीत् । अलैषात् ॥

(च०) ला श्लेषणे । तिवादयः । ‘ना क्रयादेः’ । लीनाति । लीनीयात् । लीनातु । दिवादावट् । अलीनात् । चतुर्णां रूपाणि सुगमाणि । लकाराणां सुत्रम् । ‘लीलीडोः’ ली-लीडोर्धात्वोर्गुणवृद्धिविषये आत्वं वा भवति । ‘षष्ठी’ अनेनान्तस्य भवति । आत्वपक्षे । ललौ । आत्वाभावपक्षे द्वित्वादिकम् । ‘धातोर्नामिनः’ अनेन वृद्धिः । लिलाय लिल्यतुः । ‘नुधातोः’ अनेन यत्वम् । लिल्युः । ‘अत्त्वतः’ । ललिथ ललाथ । लिलयिथ लिलेथ । इत्यादिनि । लीयात् । आत्वे कृते । लाता । आत्वाभावे गुणः । लेता । लास्यति लेष्यति । अलास्यत् अलेष्यत् । ‘आदन्तानां’ अनेन आत्वपक्षे इट्सकौ । अलासीत् अलासिष्टाम् अलासिषुः । आत्वाभावपक्षे । ‘अनिटो नामिवतः’ अनेन वृद्धिः । अलैषीत् अलै-ष्टाम् अलैषुः ॥ १ ॥

बन्ध बन्धने । बध्नाति । बबन्ध । भन्त्स्यति । अभान्त्सीत् ॥

(च०) बन्ध बन्धने । तिवादयः । ‘नाक्रयादेः’ । ‘नो लोपः’ अनेन नकारस्य लोपः । बध्नानि । चतुर्णां रूपाणि सुगमानि । लिट्लकारे द्वित्वादिकम् । बबन्ध बबन्धतुः बबन्धुः । बबन्धिथ । ‘अत्त्वतः’ । ‘तथोर्धः’ ‘ज्ञवे जवाः’ । ‘नो लोपः’ । बध्यात् । बबन्ध । इत्यादीनि । बद्धा ‘आदिजबानाम्’ अनेन बस्य भः । ‘खसे चपा०’ भन्त्स्यति ‘दिवादावट्’ । अभन्त्स्यत् । लुङ्लकारे । ‘अत उपधायाः’ अनेन वृद्धिः । अभान्त्सीत् । ‘प्रत्ययलोपे०’ अस्थामित्यत्वान्न भकारः । ‘ज्ञसात्’ अनेन सेर्लोपो भवति । ‘तथोर्धः’ अबान्द्वाम् अभान्सुः इत्यादीनि ॥

मन्थ विलोडने । मथ्नाति ॥

(च०) मन्थ विलोडने । ‘ना क्रयादेः’ । नोलोपः । मथ्नाति । चतुर्णां सुगमानि । लिट्लकारे । ममन्थ ममन्थतुः ममन्थुः । ममन्थिथ । अन्येषां लकाराणां भ्वादिगणोक्त-मन्थधातुवत् रूपाणि ।

कुष् निष्कर्षे । कुष्णाति । कुषाण । चुकोष । कुष्यात् । कोषिता । अकोषीत् ।

(च०) कुष् निष्कर्षे । ‘ना क्रयादेः’ । णत्वम् । कुष्णाति कुष्णीतः कुष्णन्ति । इत्यादीनि चतुर्णां रूपाणि सुगमानि । लिट्लकारे द्वित्वादिकम् । ‘कुहोश्चुः’ । उपधाया लघोः’ चुकोष चुकुषतुः चुकुषुः । चुकोषिथ । कुष्यात् । ‘सिसता०’ । गुणः । कोषिता ।

षत्वम् । कोषिष्यति । 'दिवादावट्' । अकोषिष्यत् । लुङ्लकारे । द्वाविटौ सेलौपः । 'गुणः' । अकोषीत् अकोषिष्टाम् अकोषिषुः ॥

अश् भोजने । अश्नाति अश्नीयात् । अश्नातु अश्नीतात् अश्नीताम् । अश्नन्तु । अशान । आश । अशिता । आशीत् । इति क्र्यादिषु परस्मैपदिनः ॥ २४ ॥

( च० ) अश् भोजने । तिबादयः । 'ना क्रयादेः' । अश्नाति । चतुर्णां लकाराणां रूपाणि सुगमानि । हौ परे 'हसादान हौ' । 'अतः' । अशान । लुङ्लकारे । 'स्वरादेः' अनेन द्वितीयोऽडागमः । 'सवर्णे' आशत् । लिट्लकारे । द्वित्वादिकम् । 'अत उपधायाः' । 'सवर्णे' । आश आशतुः आशुः । आशित् । अश्यात् । 'सिसता०' । अशिता । षत्वम् । अशिष्यति । 'दिवादावट्' । स्वरादेः' आशिष्यत् । आशीत् आशिष्टाम् आशिषुः इत्यादीनि । इति परस्मैपदिनो धातवः कथिताः ॥

( प्र० ) ख्व् भूतप्रादुर्भावे । भूतप्रादुर्भावोऽतिक्रान्तोत्पत्तिः । 'खवो वस्व औने' खौति । खौनीहि इत्यत्र परत्वादौत्वे हसन्तत्वाभावात् हसादान हौ इति न ।

इति प्रसादे क्रथादिषु परस्मैपदिनः ।

### क्रथादिष्वात्मनेपदिनः ॥ २५ ॥

अथात्मनेपदिनः । वृङ् संभक्तौ । वृणीते । वृणीत । वृणीताम् । अवृणीत । वव्रे । वरिषीष्ट वरीषीष्ट ॥ संयोगादिऋदन्तवृङ् वृजां सिस्थौरात्मनेपदे इड्वा वाच्यः ॥ १ ॥ वृषीष्ट उः । अवरिष्ट-अवरीष्ट-अवृत । इत्यादि ॥ इति क्रथादिष्वात्मनेपदिनः ॥ २५ ॥ इति नाविकरणाः क्रथादयः ॥

( च० ) अथात्मनेपदिनः कथ्यन्ते । वृङ् संभक्तौ । लकार आत्मनेपदार्थः । तआदयः प्रत्ययाः भवन्ति 'ना क्रयादेः' । ई हसे' । णत्वम् । वृणीते । 'नातः' वृणाते वृणते वृणात वृणीताम् । अवृणीत । रूपाणि सुगमानि । तेषां कार्यमपि सदृशम् । लिट्लकारे । 'द्वश्च' । 'रः' । 'ऋरम्' । वव्रे वव्राते वव्रिरे । क्रथादित्वान्नेट् । ववृषे । इत्यादीनि । वृसीष्ट इति स्थिते । 'सिसता०' । 'गुणः' । वरिषीष्ट । ईटो ग्रहां० । वरीषीष्ट । 'संयोगादि०' अनेन सीष्टादौ । वेट् । 'उः' अनेन गुणनिषेधः वृषीष्ट । वरिता-वरीता । वरोष्यते वरिष्यते । अवरिष्यत अवरीष्यत । लुङ्लकारे । अवरिष्ट अवरिषा-ताम् अवरिषत । दीर्घे कृते अवरीष्ट अवरीषताम् अवरीषत । इडभावपक्षे । 'लोपो हस्त्राज्झसे' अनेन झसे परे सेलौपः । अवृत अवृषाताम् अवृषत । अवृथाः । इत्यादीनि रूपाणि भवन्ति । इत्यात्मनेपदिनः कथिताः ॥ १ ॥ इति नाविकरणाः क्रथादयो धातवः ॥

( प्र० ) वृङ् संभक्ताविति । सम्भक्तिर्भर्जनम् । ऋदेरिति नेट् । ववृषे 'संयोगादिऋदन्तः' अनेन वरिषीष्ट वृषीष्ट ॥ १ ॥

इति प्रसादे क्रथाद्यात्मनेपदिनः ।

## चुरादिगणः ॥ २६ ॥

अथ चुरादयः ॥ चुर स्तेये ॥ चुरादेः ॥ चुरादेर्गणात्स्वार्थे जिः प्रत्ययो भवति ॥ १ ॥ उपधाया गुणः ॥ स धातुः । अप्गुणायः । चोरयति । चोरयेत् चोरयतु । अचोरयत् । चोरयाञ्चकार । चोरयाम्बभूव । चोरयामास । चोरयाञ्चक्रे । जेः । चोर्यात् चोरयिता । चोरयिष्यति । अचोरयिष्यत् अेरङ् द्विश्च । अङि लघौ ह्रस्व उपधायाः । लघोर्दीर्घः अचूचुरत् ॥

( च० ) अथ चुरादयो धातवः कथ्यन्ते । चुर स्तेये । सूत्रम्—‘चुरादेः’ ॥ चुरादेर्धातुगणात् धातुपाठोक्तात् स्वार्थे मूलार्थे एव प्रेरणाद्यर्थे विनैव जिप्रत्ययो भवति । यथा भ्वादीनां अबादिविकरणं तथा चुरादीनां जिविकरणमित्यर्थः । अनेन जिप्रत्ययो भवति । तत्र वृद्धेः प्रासौ सूत्राभावे । ‘उपधाया लघोः’ अनेन गुणो भवति । चोरि इति स्थिते । ‘स धातुः’ । अनेन धातुसंज्ञा । धातुत्वात् तिबादयः । ‘अप्कर्त्तरि’ । अनेन ‘अप्प्रत्ययः । ‘गुणः’ । ‘ए अय्’ ‘स्वरहीनम्०’ । चोरयति चोरयतः चोरयन्ति । इत्यादीनि रूपाणि भवन्ति तानि सुगमानि । चोरयेत् । चोरयतु । ‘दिवादावट्’ । अचो- ग्यत् लिट्लकारे । ‘कासादिप्रत्ययादाम्’ अनेन आम् । गुणः । अन्यत् साधनं सुगमम् । चोरयाञ्चकार । चोरयामास । चोरयांबभूव । इत्यादीनि रूपाणि भवन्ति । जित्त्वादुभयपदी । चोरयते । चोरयाञ्चक्रे । चोरि यात् । इति जाते ‘जेः’ अनेन जेलोपः चोर्यात् । ‘सिसता०’ अनेनेट् । चोरयिता । चोरयिष्यति । ‘दिवादावट्’ । अचोरयिष्यत् । चुर् जि दिप् इति जाते । ‘जेरङ् द्विश्च’ । अनेन सिविषये अङ्प्रत्ययो भवति च धातोर्द्वित्वम् । पूर्वस्य चुचुर् जि अङ् दिप् इति जाते । ‘जेः’ अनेन जेलोपो भवति । चुचुर् अङ् दिप् इति जाते ‘लघो- दीर्घः’ अनेन पूर्वस्य दीर्घः । ‘दिवादावट्’ । ‘स्वर०’ । ‘वावसाने’ । अचूचुरत् अचूचुर- ताम् अचूचुरन् । इत्यादीनि भवन्ति रूपाणि । अथवा चोरि इति सिद्धस्येव अङ् प्रत्यये कृते ‘जेः’ अनेन जेलोपे कृते निमित्ताभावे इति वचनात् चो इत्यस्य चुः । ततो द्वित्वम् । एवमपि साधना भवति । ‘अचूचुरच्चन्द्रमसोऽभिरामतां’ इति माघः ॥ १ ॥

( प्र० ) चुरादेरिति । चुर आदिर्यस्य स चुरादिस्तस्मात् । तद्गुणसंविज्ञानो बहु- ब्रोहिः । अनुद्भूतावयवभेदसमुदायस्यापदार्थत्वेनाश्रयणादेकवचनम् । ननु धातोः प्रेरणे इत्यनेनैव चुरादेरपि स्यात् किमनेनेत्यतआह—स्वार्थे इति ॥ १ ॥

चित्ती संज्ञाने । चेतयति अचीचितत् ॥

( च० ) चित्ती संज्ञाने । ईकार इत् । ‘चुरादेः’ ‘उपधाया लघोः’ । ‘सधातुः’ तिबा- दयः । ‘अप् कर्त्तरि’ । ‘गुणः’ । णअप् । चेतयति । चेतयेत् । चेतयतु । अचेतयत् । ‘का- सादि०’ अनेन सर्वत्र णबादौ आमप्रत्ययो भवति । चेतयाञ्चकार । चेतयामास । चेतयां- वभूव । ‘जेः’ अनेन जेलोपः । चेत्यात् । ‘सिसता०’ । ‘गुणः’ । चेतयता । चेतयिष्यति । अचेतयिष्यत् । लुङ्लकारे । ‘जेरङ् द्विश्च’ । ‘अङि लघौ ह्रस्वः’ । ‘लघोर्दीर्घः’ दिवादा- वट् अचीचितत् अचीचितताप् अचीचितन् । इत्यादीनि ॥

चिति स्मृत्याम् । इदितो नुम् । चिन्तयति । लघोरभावान्न दीर्घः ।  
अचिचिन्तत् । चुरादेर्जिर्वेति केचित् । चिन्तति ।

( च० ) चिति स्मृत्याम् 'चुरादेः' अनेन जिप्रत्ययो भवति । 'इदितो नुम्' । अन्य-  
त्साधनं पूर्वसदृशं वर्तते । चिन्तयति । लिट्लकारे आम् प्रत्ययो भवति । अन्यानि रूपाणि  
पूर्वधातुवत् । लुङ्लकारे । 'डेरङ् द्विश्च' । अनेनाङ्प्रत्ययो भवति । लघोरभावात् पूर्व-  
स्य दीर्घो न भवति । 'दिवादावट्' अचिचिन्तत् । अचिचिन्तताम् । अचिचिन्तन् । इत्या-  
दीनि ॥ चुरादेर्धातोर्गणात् जिः प्रत्ययो वा भवति इति केचिदाचार्या वदन्ति । तन्मते  
चिन्तति चिन्ततः चिन्तन्ति । इत्यादीनि रूपाणि स्युः ॥

( प्र० ) जिर्वेति । अयं भावः । चिन्तेति पठितव्ये इदित् करणं जेः पाक्षिकत्वे  
लिङ्गम् । तेन चिन्त्यादित्यादौ लोपो न ॥

पीड अवगाहने । पीडयति ॥ **भ्राजभासभाषदीपजीवमील-  
पीडां वोपधाया ह्रस्वोऽङ्परि जौ ॥ २ ॥** अपीपिडत्-अपिपीडत् ।  
प्रथप्रख्याने । प्रथयति ॥ **स्मृदृत्वरप्रथम्रदस्तृस्पशां पूर्वस्यातोऽद-  
ङ्परि जौ ॥ ३ ॥** इत्वापवादः । अपप्रथत् ॥

( च० ) पीड अवगाहने । अवगाहनं प्रवेशः । चुरादेः लघ्वभावात् 'उपधाया लघोः'  
अनेन गुणो न भवति । अप् । गुणः । पीडयति लिट्लकारे । 'कासादि०' अनेनाम् ।  
पीडयांचकार । 'जेः' । पीडयात् । 'सिसता०' गुणः । पीडयिता । लुङ्लकारे । 'डेरङ्  
द्विश्च' । अनेनाङ् प्रत्ययः धातोर्द्वित्वम् । 'पूर्वस्य' । 'दिवादावट्' ह्रस्वः । अपिपीड् जि-  
अङ् दिप् इति जाते ॥ सूत्रम्—'भ्राज०' ॥ भ्राजभासभाषदीपजीवमीलपीडांमेतेषां धात्-  
नामुपधाया वा ह्रस्वो भवति अङ् परि । अनेन वोपधाया ह्रस्वः । 'डे' अनेन  
सेर्लोपः । 'लघोर्दीर्घः' अनेन पूर्वस्य दीर्घः । अपीपिडत् अपीपिडताम् अपीपिडन् । इत्या-  
दीनि । यदोपधाया ह्रस्वो न भवति तदा । अपिपीडत् अपिपीडताम् अपिपीडन् । प्रथ  
प्रख्याने । 'चुरादेः' । प्रथयति । लिट्लकारे । आम्प्रत्ययः । प्रथयांचकार । लुङ्लकारे ।  
'जेरङ् द्विश्च' । 'पूर्वस्य' । अप प्रथ जि अङ् दिप् इति जाते 'अङ् लघौ' अनेनोपधाया  
ह्रस्वः । अकारस्येकारे प्राप्ते ॥ सूत्रम्—'स्मृदृत्वर०' ॥ स्मृदृत्वरप्रथम्रदस्तृस्पशां  
धातूनां पूर्वस्य अकारस्य अकार एव भवति इत्यपवादः । अनेन पूर्वस्य अकारस्य इकारो  
न भवति । 'जेः' अनेन सेर्लोपः । अपप्रथत् अपप्रथताम् अपप्रथन् । इत्यादीनि ॥२-३॥

पृथ प्रक्षेपे ॥ **उपधाया ऋवर्णस्याङि ऋ वा वक्तव्यः ॥ ४ ॥**  
इररामपवादः । अपीपृथत् अपपर्थत् ।

(च०) पृथ प्रक्षेपे । 'चुरादेः' । 'उपधाया लघोः' । अन्यत्तु पूर्ववत् । पर्थयति । लुङ्ल-  
कारे । 'जेरङ् द्विश्च' । 'अङ् लघौ' 'लघोर्दीर्घः' । 'डेः' । अपीपृथ् अङ् दिप् इति जाते ॥  
'उपधायाः०' उपधाया ऋवर्णस्य ऋकारो वा वक्तव्यः इररामपवादः । अनेन ऋकारस्य

ऋकार एव । अपीपृथत् अपीपृथताम् अपीपृथन् । यदा ऋकारो न भवति तदा जौ परे गुणः । अपपर्यत् अपपर्यताम् अपपर्यन् ॥ ४ ॥

( प्र० ) इरराराम इति । दीर्घोपधे उपधाया ऋत इति इर् प्रासः । मृजेवृद्धिरित्यार् प्रासः । लघूपधत्वे त्वर् प्रासः ॥ ४ ॥

ज्ञप ज्ञानज्ञापनयोर्मित् ॥ मितां ह्रस्वः ॥ मितां धातूनां ह्रस्वो भवति जौ परे ॥ ५ ॥ ज्ञपयति ।

( च० ) ज्ञप ज्ञानज्ञापनयोः । 'चुरादेः' । 'अत उपधायाः' । ज्ञाप जि इति जाते ॥ सूत्रम्—'मितां ह्रस्वः' ॥ मितां ह्रस्वः, मितां धातूनां ह्रस्वो भवति जौ परे । मितां धातवो धातुपाठादवगन्तव्याः । अनेन ह्रस्वः । अन्यत्सुगमम् । ज्ञपयति । लिट्लकारे । आम्रप्रत्ययः । ज्ञपयांचकार । लुङ्लकारे 'जेरङ् द्विश्च' । पूर्वस्य ह्रस्वः । 'जेः' । अङि अजिज्ञपत् अजिज्ञपताम् अजिज्ञपन् ॥ ५ ॥

( प्र० ) मितामिति । म् इप् येषां ते मितस्तेषां । घटादयो मित इत्यादिमित्संज्ञकानां ग्रहणम् ॥ ५ ॥

चिञ् चयने । मित् ॥ चिस्फुरोर्जावात्वं वा ॥ ६ ॥ रातो जौ पुक् ॥ ७ ॥ ऋगतावित्यस्याकारस्य च पुगागमो भवति जौ परे ॥ चपयति चययति ॥

( च० ) चिञ् चयने । अयं धातुर्मित् । 'चुरादेः' । अनेन जिः । सूत्रम्—'चिस्फुरोः' ॥ चिस्फुरोर्धात्वोर्जिप्रत्यये परे आत्वं वा भवति । 'षष्ठी' अनेनायमादेशोऽन्त्यस्य । चा जि इति जाते ॥ सूत्रम्—'रातो जौ पुक्' ॥ रातः जौ पुक् । ऋ गतौ इत्यस्य धातोराकारान्तस्य च धातोर्जिप्रत्यये परे पुगागमो भवति । अनेन पुक् । कित्वादान्ते । 'मितां ह्रस्वः' अनेन ह्रस्वः । 'सधातुः' तिवादयः । 'अपकर्त्तरि' । 'गुणः' । चपयति । चपयेत् । चपयतु । अचपयत् । लिट्लकारे । 'कासादिप्रत्ययादाम्' । अनेनास्याम् । अन्यत्साधनं सुगमम् । चपयांचकार । चापयामास । चपयाम्बभूव । 'जेः' चप्यात् । 'सिसता०' । चपयिता । चपयिष्यति । अचपयिष्यत् । लुङ्लकारे । चप् जि दिप् इति जाते । 'जेरङ् द्विश्च' । 'पूर्वस्य' । 'अङि लघौ' । 'लघोर्दीर्घः' । अचीचपत् अचीचपताम् । अचीचपन् । आत्वाभावपक्षे । 'धातोर्नामिनः' अनेन वृद्धिः । 'मितां ह्रस्वः' 'सधातुः' अप् । चययति । लिट्लकारे । आम्रप्रत्ययः । चययांचकार । 'जेः' । चय्यात् । लुङ्लकारे । चप् जि दिप् इति जाते । 'जेरङ् द्विश्च' 'जेः' । 'अङि लघौ' । 'लघोर्दीर्घः' । अचीचयत् अचीचयताम् । अचीचयन् ॥ ६-७ ॥

( प्र० ) रातो जाविति । आच आश्च रात् तस्य रातः । ऋइत्यनेनोभयोरपि ग्रहणम् । तेन ऋच्छन्तं इत्यतम् वा प्रेरयतीति विग्रहे अर्पयतीति भवति ॥ ७ ॥

अर्च पूजायाम् ॥ अर्चयति ॥ स्वरादेः परः ॥ स्वरादेर्धातोः परोऽवयवो ऽद्विरुक्तः सस्वरो द्विर्भवति ॥ नदराः संयोगादयो न द्विः । इति रेफस्य

न द्विस्वम् ॥ ८ ॥ आर्चिचत् ।

( च० ) अर्चं पूजयाम् । 'चुरादेः' । अन्यत्साधनं तु पूर्ववत् । अर्चयति । लिट्-लकारे । अर्चयांचकार । आशीर्यादादौ । 'जेः' । अर्चयात् । लुङ्लकारे । अर्चि दिप् इति जाते । 'जेरङ् द्विश्च' ॥ 'स्वरादेः परः' 'नदराः' अनेन रकारस्य द्वित्वनिषेधः । 'जेः' । 'दिवादावट्' । 'स्वरादेः' । आर्चिचत् आर्चिचताम् आर्चिचन् ॥

कृत संशब्दे ॥ धातोरुपधाया ऋकारस्य ईकारादेशो वाच्यो जिप्रत्यये परे ॥ ९ ॥ कीर्तयति । अचिकीर्तत् ।

( च० ) कृत संशब्दे । 'चुरादेः' । सूत्रम्—'धातोः' धातोरुपधाया ऋकारस्य जिप्रत्यये परे ईकारादेशो वाच्यः । 'ग्रोर्विहसे' अनेन दीर्घः । कीर्तयति । लिट् कीर्तयाञ्चकार । लुङ् 'जेरङ् द्विश्च' 'ह्रस्वः' 'कुहोश्चुः' 'दिवादावट्' अचिकीर्तत् अचिकीर्तताम् अचिकीर्तन् ॥ ९ ॥

गण संख्याने । अकारान्तः । अरलोपस्य स्थानिवत्त्वान्न वृद्धिः । गणयति ॥ अल्लोपिनो नाङ्कार्यम् ॥ १० ॥ अजगणत् । कथगणयोरङ्कार्यं चेति केचित् । अजीगणत् ।

( च० ) गण संख्याने । अयमकारान्तः 'चुरादेः' 'यतः' अनेनाकारस्य लोपः । तत्र 'अत उपधायाः' अनेन सूत्रेण वृद्धेः प्राप्तौ सत्यां 'यदादेशस्तद्वृद्धवति' इति न्यायेन वृद्धिर्न भवति उपधायामकाराभावात् । गणयति । चतुर्णां सुगमानि । लिट् । गणयांचकार । लुङ् 'जेरङ् द्विश्च' 'पूर्वस्य०' 'कुहोश्चुः' ॥ सूत्रम् 'अल्लोपिनः०' ॥ सूत्रम्—'अल्लोपिनः०' अल्लोपिनो धातोरङ्कार्यं न भवति । 'अङ् लघौ' 'लघोर्दीर्घः' आभ्यां सूत्राभ्यामुक्तं कार्यं न भवति इत्यर्थः । अजगणत् अजगणताम् अजगणन् ॥ कथगणयोर्धात्वोरङ्कार्यं वा भवतीति केचिदाचार्या वदन्ति । तन्मते—अजीगणत् अजीगणताम् अजीगणन् ॥ १० ॥

कथ वाक्यप्रबन्धे । कथयति । अचकथत् अचीकथत् ।

( च० ) कथ वाक्यप्रबन्धे । अयमप्यकारान्तः । 'चुरादेः' । कथयति कथयांचकार । कथयात् 'अल्लोपिनः' अनेनाङ्कार्यं न भवति । 'कुहोश्चुः' । अचकथत् अचकथताम् अचकथन् । वा भवतीत्युक्तत्वात् अङ्कार्यं भवति । साधनं तु पूर्ववत् । अचीकथत् अचीकथताम् अचीकथन् ॥

ऊन परिहाणे । ऊनयति ॥ जिनिमित्तस्वरादेशो द्वित्वे कर्तव्ये स्थानिवत् ॥ स्वरादेः परः । औननत् ॥

( च० ) ऊन परिहाणे । 'चुरादेः' । अकारान्तोऽयम् । ऊनयति । ऊनयेत् । ऊनयतु । 'स्वरादेः' अनेनास्य धातोर्द्वितीयोऽडागमो भवति । औनयत् । लिट्लकारे । 'कासादि०' अनेनाम् । ऊनयांचकार । 'जेः' । ऊन्यात् । 'सिसता०' । ऊनयिता । ऊनयिष्यति । औनयिष्यत् । लुङ्लकारे । ऊनयि दिप् इति स्थिते । 'जेरङ् द्विश्च' । अनेन ङप्रत्ययो

धातोर्द्वित्वं च भवति । 'स्वरादेः परः' अनेन नकारस्य द्वित्वम् । 'जेः' 'यतः' दिवादावट् 'स्वरादेः परः' औननत् औननताम् औननन् । इत्यादीनि रूपाणि भवन्ति ॥

अर्थङ् याचने । अर्थयते । आर्तथत् ॥

( च० ) अर्थङ् याचने । ङकार आत्मनेपदार्थः । अकारान्तोऽयं धातुः । 'चुरादेः' । अन्यत्साधनं पूर्ववत् । अर्थयते । अर्थयेत् । 'स्वरादेः' अनेन द्वितीयोऽडागमो भवति । आर्थयत् । लिट्लकारे । 'कासादि०' अनेनाम् । अर्थयांचक्रे । आम्प्रत्ययः अनेन अर्थ-यामास अर्थयांबभूव । इत्यादीनि रूपाणि । 'सिसता०' । अर्थयिषीष्ट । लुङ्लकारे अङ्प्रत्ययः । धातोर्द्वित्वम् । 'स्वरादेः परः' अनेन यकारस्य द्वित्वं भवति । 'झपानां०' अनेन थकारस्य तकारः । 'जेः' 'यतः' 'स्वरादेः०' अनेन द्वितीयोऽडागमः । आर्तथत् आर्तथेताम् आर्तथन्त । इत्यादीनि ॥

संग्रामङ् युद्धे । अससंग्रामत् ॥

( च० ) संग्रामङ् युद्धे । ङकार आत्मनेपदार्थः । अकारान्तोऽयम् । 'चुरादेः' 'यतः' अन्यत्साधनं पूर्ववत् । संग्रामयते । संग्रामयेत् । संग्रामयताम् । अससंग्रामयत् । 'कासा-दि०' । संग्रामयांचक्रे । 'सिसता०' । संग्रामयिषीष्ट । संग्रामयिता । लुङ्लकारे 'सस्व-रादि०' अनेन सकारस्य द्वित्वम् । अन्यत् । अससंग्रामत् अससंग्रामेताम् अससंग्रामत् । इत्यादीनि भवन्ति ॥

अन्ध दृष्ट्युपघाते । आन्धघत् ॥

( च० ) अन्ध दृष्ट्युपघाते । अकारान्तोऽयम् । 'चुरादेः' । 'यतः' । 'स धातुः' । तिबादयः । अबादयः । अन्धयति । अन्धयेत् । अन्धयतु । 'स्वरादेः' । अनेन द्विती-योऽडागमो भवति । आंधयत् । लिट्लकारे । आम्प्रत्ययो भवति । अन्धयांचकार । 'जेः' । अन्धयात् । 'सिसता०' । अन्धयिता । अन्धयिष्यति । अन्धयिष्यत् । लुङ्ल-कारे । अम्प्रत्ययः । धकारस्य द्वित्वम् । 'झपानाम्०' 'जेः' 'यतः' 'स्वरादेः' आन्धघत् आन्धघताम् आन्धघन् । इत्यादीनि ॥

अङ्क अङ्ग पदे लक्षणे च । आञ्चकत् ॥ इति चुरादिगणः ॥ २६ ॥

( च० ) अङ्क अङ्ग पदे लक्षणे च । अकारान्तौ । 'चुरादेः०' 'यतः' । अङ्कयति । अङ्कयति । इत्यादीनि रूपाणि सुगमानि । लिट्लकारे । आम्प्रत्ययो भवति । अङ्कयांच-कार । लुङ्लकारे अङ्प्रत्ययः । 'स्वरादेः परः' अनेन ककारस्य द्वित्वम् । 'कुहोश्चुः' 'जेः' 'यतः' 'स्वरादेः' आञ्चकत् आञ्चकताम् आञ्चकन् । इत्यादीनि । इति चुरादयो धातवः कथिताः ॥

( प्र ) अङ्क अङ्ग पदे लक्षणे च । लक्षणं चिह्नकरणम् ॥ शाकटायनस्तु कथादीनां सर्वेषां पुकमाह । तन्मते कथापयति गणापयतीत्यादि ॥

इति प्रसादे चुरादयो धातवः ॥ २६ ॥

अन्तप्रक्रिया ॥ २७ ॥

॥ अथ अन्ताः ॥ धातोः प्रेरणे ॥ प्रयोजकव्यापारेऽर्थे धातोर्जिः प्रत्ययो भवति ॥ १ ॥ कुर्वन्तं प्रेरयति यः स प्रयोजकः । कारयति कारयते । अचीकरत् ॥

( च० ) अथ अन्ता धातवः कथ्यन्ते । सूत्रम्—‘धातोः प्रेरणे’ धातोः प्रेरणे द्विपदं सूत्रम् । भ्वादेश्धातोः प्रेरणेऽर्थे कारितेऽर्थे जिः प्रत्ययो भवति । प्रेरणेऽर्थे इति कोऽर्थः । प्रयोजकव्यापारे । प्रयोजक इति कोऽर्थः । कुर्वन्तं पुरुषं यः कारयति ‘एतत्कार्यं त्वं कुरु’ इति प्रवर्त्तयति स प्रयोजक इत्युच्यते । तस्य व्यापारः प्रयोज्यद्वारेण रूपेण क्रियासम्बन्धस्तस्मिन् जिः प्रत्ययो भवति । कुर्वन्तं प्रेरयति यः सः प्रयोजकः । एकः करोति तं कुर्वन्तं अन्यः प्रेरयति इत्यस्मिन्नर्थे कृते धातोर्जिः प्रत्ययः । कृ जि इति जाते जकारो वृद्धयर्थः । उभयपदार्थश्च । ‘धातोर्नामिनः’ अनेन वृद्धिः । ‘स धातुः’ अनेनास्मिन्प्रकरणे धातुसंज्ञा सर्वत्र भवति । तिबादयः । ‘अप् कर्तरि’ गुणः । ‘ए अय्’ कारयति । जित्वाद्यसुभयपदी । कारयते । चतुर्णां लकाराणां रूपाणि सुगमानि । लिट्-लकारे ‘कासादिप्रत्ययादाम्’ । अनेनाम् प्रत्ययो भवति । अन्यत्साधनं सुगमम् । कारयाञ्चकार । कारयाञ्चक्रे । कारयामास । कारयाम्बभूव । इत्यादीनि । ‘जेः’ । कार्यात् । ‘सिसता०’ षत्वम् कारयिषीष्ट । कारयिता २ । अन्येषां सुगमानि । लुङ्लकारे । कार् जि दिप् इति जाते । ‘जेरङ् द्विश्च’ अनेनाञ् धातोर्द्वित्वं च ह्रस्वः । कुहोश्चुः ‘अङि लघौ’ ‘लघोर्दीर्घः’ ‘दिबादावट्’ । अचीकरत् अचीकरताम् अचीकरन् । आत्मनेपदे । अचीकरत् अचीकरताम् अचीकरन्त । इत्यादीनि भवन्ति । अन्ता धातवः सर्वे उभयपदिनः । जित्वात् ॥ १ ॥

( प्र० ) अथ दशगर्णां निरूप्य स्वार्थजिप्रसङ्गात् प्रेरणार्थं जिं दर्शयति—धातो-रिति । प्रयोजकः प्रेरकः स च चेतनाचेतनसाधारण्येन विवक्षितः । स च क्वचित् सिद्धः क्वचित् फलरूपः, देवदत्तः पाचयति गमयतीत्यादौ सिद्धः । भिक्षां वासयति संपामो वासयतीत्यादौ तु फलरूपः । तस्य व्यापारः प्रेरणम् । भृत्यादेर्निष्कृष्टस्य प्रवर्त्तना प्रेरण-माज्ञेत्यर्थः । धातोर्जिः प्रत्ययः स्यात् प्रेरणेऽर्थे । ननु यदि धातोः प्रेरणे जिर्भवति लोट् च तदा जेल्लोऽश्च पर्यायता स्यात् । ततश्चेदानीं पृच्छतु भवानिति वक्तव्ये प्रच्छयतीति जिप्रत्ययेनापि प्रयुज्येतेति चेन्न, प्रयोज्यप्रवृत्त्युपहिताया प्रयोजकनिष्ठप्रवृत्तिः सा जिप्रत्यय-स्यार्थः । प्रयोज्यप्रवृत्त्यनुपहिता प्रयोजकप्रवृत्तिस्तु लोट् इत्युभयोर्भेदः । उक्तं च—‘द्रव्यमात्रस्य तु प्रैषे पृच्छादेर्लोङ् विधीयते । सक्रियस्य यदि प्रैषस्तदा स विषयो गिचः’ अस्त्यर्थः—कर्त्तृत्वेनावधारितस्य देवदत्तादेस्तु प्रैषे प्रच्छ ज्ञीप्सायामित्यादेर्लोट् भवति । प्रयोज्यप्रवृत्त्युपहितप्रवृत्त्याश्रयस्य प्रयुक्तिस्तु यदा स्यात् जेर्विषय इति । किञ्च प्रयो-क्तृनिष्ठा प्रयुक्तिर्लोडर्थः प्रयोज्यप्रयोक्तृकर्त्तृका तु व्यर्थः । पच देवदत्तेत्यत्र हि वक्तव्यं प्रेरकः । पाचयतीत्यादौ वक्तृभिन्नः पाचयामीत्यादौ तु वक्तृति दिक् ॥ १ ॥



पाचयति । अपीपचत् ॥

( च० ) डुपचप् पाके । पचन्तं प्रेरयति इति विग्रहे । 'धातोः प्रेरणे' अनेन जिः प्रत्ययः । 'अत डपधायाः' । 'स धातुः' । तिबादयः । 'अप् कर्तरि' । गुणः 'ए अय्' पाचयति । चतुर्णां रूपाणि सुगमानि । लिट्लकारे । आम्प्रत्ययः । पाचयाञ्चकार । 'जेः' । पाच्यात् । 'सिसता०' । पाचयिता । षत्वम् । पाचयिष्यति । 'दिवादावट्' । अपाचयिष्यत् । लुङ्लकारे । 'जेरङ् द्विश्च' । अन्यत्साधनं सुगमम् । अपीपचत् अपीपचताम् अपीपचन् । इत्यादीनि ।

भवन्तं प्रेरयन्ति भावयति । भावयते । भावयांभवत् ॥ अङ्सयोः ॥

अङ्सयोः पूर्वस्योकारस्यैवं पवर्गयवरलजकारेष्ववर्णपरेषु परतः ॥ २ ॥

द्विर्निमित्तेऽचि ॥ द्वित्वनिमित्तेऽचि अच आदशो न द्वित्वे कर्तव्ये ॥ ३ ॥

अबीभवत् ॥

( च० ) भू सत्तायाम् । भवन्तं प्रेरयति इति विग्रहे । 'धातोः प्रेरणे' । 'धातोर्नामिनः' । अन्यत्साधनं सुगमम् । भावयति । भावयते । भावयाञ्चकार । भाव्यात् । 'सिसता०' । भावयिता । लुङ्लकारे । भू भू जि अङ् दिप् इति जाते । 'धातोर्नामिनः' अनेन वृद्धिः । ह्रस्वः । 'ज्ञपानाम्०' । 'अङ्सयोः' अङ्सयोः परयोः पूर्वस्य उकारस्य इत्वं भवति । अवर्णपरेषु पवर्गयवरलजकारेषु परतः । अनेन उकारस्य इत्वम् । 'अङ्गि लवौ' । 'लघोर्दीर्घः' । अबीभवत् । अबीभवताम् । अबीभवन् । इत्यादीनि ॥ २-३ ॥

मूङ् मोहने । भावयति । अमीभवत् ॥

( च० ) मूङ् मोहने । मवन्तं प्रेरयति । धातोः प्रेरणे । अन्यत्पूर्ववत् । भावयति । लिट्लकारे । 'कासादि०' । अनेनाम् । भावयाञ्चकार । 'जेः' भाव्यात् । 'सिसता०' । भावयिता । लुङ्लकारे साधनं पूर्वसदृशम् । अमीभवत् । अमीभवताम् । अमीभवन् । इत्यादीनि ॥

यु मिश्रणे । अयीयवत् ॥

( च० ) यु मिश्रणे । एकः यौति तमन्यः प्रेरयतीति विग्रहे । 'धातोः प्रेरणे' यावयति । लिट्लकारे । 'कासादि०' अनेनाम् । यावयाञ्चकार । 'जेः' । याव्यात् । यावयिता । लुङ्लकारे । अङ्प्रत्ययः । द्वित्वादिकम् । 'अङ्सयोः' अनेन इत्वम् । अयीयवत् । अयीयवताम् । अयीयवन् ।

रु शब्दे । अरीरवत् ॥

( च० ) रु शब्दे । 'धातोः प्रेरणे' अन्यत्पूर्ववत् ज्ञेयम् । रावयति । लिट्लकारे । रावयाञ्चकार । 'जेः' राव्यात् । रावयिता । लुङ्लकारे । अङ्प्रत्ययः द्वित्वादिकम् । अन्यत्पूर्ववत् कार्यं भवति । अरीरवत् । अरीरवताम् । अरीरवन् । इत्यादीनि ।

लुञ् छेदने । अलीलवत् ॥

( च० ) लृञ् छेदने । 'धातोः प्रेरणे' एकः लुनाति तमन्यः प्रेरयति । लावयति । लावयेत् । लावयतु । अलावयत् । लावयाञ्चकार । लाव्यात् । 'सिसता०' । लावयिता । लावयिष्यति । अलावयिष्यत् । लुङ्लकारे । अलीलवत् अलीलवताम् अलीलवन् ।

जु गतौ । अजीजवत् ॥

( च० ) जु गतौ । 'धातोः प्रेरणे' । जावयति । लिट्लकारे जावयाञ्चकार । जाव्यात् । [ लिट्लकारे साधनं सुगमम् ? ] अजीजवत् अजीजवताम् अजीजवन् । इत्यादीनि रूपाणि भवन्ति । एषां धातूनां लुङ्लकारे द्वित्वनिमित्ते स्वरे स्वरदेशो न भवति । तस्मात्पूर्वं द्वित्वं भवति । पश्चाद्बुद्धिः ।

**स्रवतिशृणोतिद्रवतिप्रवतिप्लवतिच्यवतीनाम् ॥ अङ्-सयोः पूर्वस्येत्वं वाऽवर्णपरे धात्वक्षरे परे ॥४॥ असिस्रवत्-असुस्रवत् ।**

( च० ) चु स्रवे । एकः स्रवति तमन्यः प्रेरयति । 'धातोः प्रेरणे' । अन्यत् सुगमम् । स्रावयति । लिट्लकारे । आम् प्रत्ययः । स्रावयाञ्चकार । लुङ्लकारे । 'जेरङ् द्विश्र' । 'पूर्वस्य' । 'जेः' अनेन जेर्लोपो भवति । असुस्रव् अङ् दिप् इति जाते । 'अङ् लघौ' ॥ सूत्रम्—'स्रवति०' । स्रवतिशृणोतिद्रवतिप्रवतिप्लवतिच्यवतीनां धातूनां अङ्-सयोः परयोः पूर्वस्य इत्वं वा भवति अवर्णपरे धात्वक्षरे परे । अनेन पूर्वस्य इकारः । असिस्रवत् असिस्रवताम् असिस्रवन् । इत्वाभावपक्षे—असुस्रवत् असुस्रवताम् असुस्रवन् ॥४॥

**अशिश्नवत् अशुश्नवत् ॥**

( च० ) श्नु श्रवणे । शृण्वन्तं प्रेरयति । 'धातोः प्रेरणे' 'धातोर्नमिनः' । श्रावयति । श्रावयेत् श्रावयतु । अश्रावयत् । लिट् । 'कासादि०' अनेनाम् । श्रावयाञ्चकार । 'जेः' श्राव्यात् । 'सिसता०' । श्रावयिता । श्रावयिष्यति । अश्रावयिष्यत् । लुङ् । 'जेरङ् द्विश्र' । 'पूर्वस्य हसादिः' । 'धातोर्नामिनः' । 'जेः' । 'अङ् लघौ' 'स्रवतिशृणोति०' अनेन पूर्वस्येत्त्वम् । अशिश्नवत् अशिश्नवताम् अशिश्नवन् । इत्वाभावपक्षे साधनं पूर्वसदृशम् । अशुश्नवत् अशुश्नवताम् अशुश्नवन् ।

**अदिद्रवत्-अदुद्रवत् ।**

( च० ) द्रु गतौ । 'धातोः प्रेरणे' । द्रावयति । चतुर्णां सुगमानि । लिट् । द्रावयाञ्चकार । लुङ्लकारे । 'स्रवति०' । अनेन पूर्वस्य वा इत्वम् । अदिद्रवत् अदिद्रवताम् अदिद्रवन् । इत्वाभावपक्षे अदुद्रवत् अदुद्रवताम् अदुद्रवन् ।

**हनो घत् ॥ हन्तेर्धातोर्घदादेशो भवति ङिति ण्पवर्जिते परतः ॥५॥**

घातयति । अजीघतत् ।

( च० ) हन् हिंसागत्योः । घ्नन्तं प्रेरयति इति विग्रहे । 'धातोः प्रेरणे' हन् जि इति जाते । 'हनो घत्' हनः घत् । द्विपदम् । हन्तेर्धातोर्घदादेशो भवति ण्पवर्जिते ङिति प्रत्यये परतः । अनेन घदादेशः । 'अत् उपधायाः' । 'स धातुः' । घातयति । घातयेत् । घातयतु । अघातयत् । लिट् । 'कासादि०' । घातयाञ्चकार । 'जेः' । घात्यात् ।

‘सिसता०’ । घातयिता । घातयिष्यति । अघातयिष्यत् । लुङ्लकारे । घात् जि दिप् इति स्थिते । ‘जेरङ् द्विश्र’ । ‘कुहोश्चुः’ । ‘झपानाम्०’ । ‘अङि लघौ’ । ‘लघोर्दीर्घः’ । ‘दिवादावट्’ । अजीघतत् अजीघतताम् अजीघतन् । इत्यादीनि ॥ ९ ॥

( प्र० ) हनो घदिति । अत्र नामभिन्नजित्परकं जिपद्म् । नामजौ तु ब्रह्म घयतीति दर्शनात् । एवमपि णित्पदमुपदिष्टणित्परम् । आदिष्टणित्प्रत्यये घानिषीष्टेत्यादिदर्शनात् ॥ इह च हनो घद्देश इत्यादिङ्याख्यानं प्राचामनुरोधेन । वस्तुतस्तु—हश्च न् चानयोः समाहारो हन् तस्य । घश्च त् चानयोः समाहारो घत् । हनो झ इत्यतो हन इत्यनुवृत्तेः हन्तेर्हंस्य घो ङिति तस्य न च तो भवति ङिति । नचेति निषेधादिष्ण वर्जम् । एतेन हनो झ इत्यतो हनोऽनुवृत्तेर्वत्त्वसिद्धेश्चोभयं व्यर्थमित्युक्तिरपि परास्ता ॥९॥

शद्ल् शतने ॥ शदेः शत् ॥ शदेः शतादेशो भवति अगतौ जौ परे ॥ ६ ॥ शातयति । गतौ तु शदयति । अशीशदत् ॥

( च० ) शद्ल् शतने । शदन्तं प्रेरयति इति विग्रहे । ‘घातोः प्रेरणे’ ॥ ‘शदेः शत्’ । शदेर्धातोः शतादेशो भवति अगतौ जौ परे । ‘अत उपधायाः’ । शातयति । लिट् । शातयांचकार । लुङि साधनं तु पूर्ववत् । अशीशतत् अशीशतताम् अशीशतन् । गतौ तु । शदयति । अशीशदत् ॥ ६ ॥

रातो जौ पुक् च । डुदाञ् दाने । दापयति । अदीदपत् ॥

( च० ) डुदाञ् दाने । ददत् प्रेरयति इति विग्रहे । ‘घातोः प्रेरणे’ । ‘रातो जौ पुक् च’ अनेन पुगागमः । दापयति । लिट् । दापयांचकार । लुङ्लकारे । ‘जेरङ् द्विश्र’ । ह्रस्वः । ‘अङि लघौ’ । ‘लघोर्दीर्घः’ । अदीदपत् ।

धापयति अदीघपत् ॥

( च० ) डुधाञ् धारणपोषणयोः । दधत् प्रेरयति इति विग्रहे । ‘घातोः प्रेरणे’ । ‘रातो जौ पुक् च’ । धापयति । धापयांचकार लुङ् । ‘झपानाम्—’ अनेन दस्य धः । अन्यत्पूर्ववत् । अदीघपत् अदीघपताम् अदीघपन् ।

पुगन्तस्य गुणो वक्तव्यः ॥७॥ अर्पयति । स्वरादेः परः । आर्पिपत् ।

( च० ) ऋगतौ । ऋच्छन्तं प्रेरयति इति विग्रहे । ‘घातोः प्रेरणे’ । ‘जौ पुक् च’ ऋप् जि इति जाते सूत्रम् । ‘पुगन्तस्य०’ पुगन्तस्य घातोर्गुणो वक्तव्यः । अनेन गुणः । अर्पयति । लिट् अर्पयांचकर । ‘जेः’ । अप्यात् । ‘सिसता०’ । अर्पयिता । लुङ्लकारे । अर्पि दिप् इति स्थिते । ‘जेरङ् द्विश्र’ । ‘स्वरादेः परः’ । ‘नदराः’ अनेन रकारस्य द्वित्वं न भवति । ‘जेः’ । ‘दिवादावट्’ । ‘स्वरादेः’ । ‘सवर्णे०’ आर्पिपत् आर्पिपताम् आर्पिपन् ॥ ७ ॥

ष्ठा गतिनिवृत्तौ । स्थापयति । तिष्ठतेरुपधाया इकारो वक्तव्यो-  
ऽङिपरे ॥८॥ ततो द्वित्वम् । अतिष्ठिपत् ॥

( च ) ष्ठा गतिनिवृत्तौ । ‘आदेः षणः स्नः’ । ‘घातोः प्रेरणे’ तिष्ठन्तं प्रेरयति इति

विग्रहे जिः प्रत्ययः । 'रातो जौ पुक् च' । स्थापयति । स्थापयांचकार । 'जेः' । स्थाप्यात् । 'सिसता०' । स्थापयिता । स्थापयिष्यति । अस्थापयिष्यत् । लुङ्लकारे । स्थाप् जि दिप् इति स्थिते । 'जेरङ् द्विश्र' । 'जेः' ॥ सूत्रम्—'तिष्ठतेः' तिष्ठतेर्धातोरुपधाया इकारो वक्तव्यः अङि परे । ततः द्वित्वं भवति । 'ज्ञसात् खपाः' । अतिष्ठिपत् अतिष्ठिपताम् अतिष्ठिपन् अतिष्ठिपः अतिष्ठिपतम् अतिष्ठिपत इत्यादीनि ॥ ८ ॥

**पादेर्युक् ॥** पाशाछाह्वेज्वेजां युगागमो भवति जौ परे ॥ १ ॥  
पाययति ॥ पिवतेरङि पूर्वस्थेकारोपधालोपौ वक्तव्यौ ॥ १० ॥  
अपीप्यत् ॥

( च० ) पा पाने । पिवन्तं प्रेरयति इति विग्रहे 'धातोः प्रेरणे' अनेन जिप्रत्ययः । पा जि इति जाते । सूत्रम्—'पादेर्युक्' पादेः युक् ॥ पाशाछाह्वेज्वेजामेतेषां धातूनां युगागमो भवति जिप्रत्यये परे । पुकोऽपवादः । पाय् जि इति जाते । 'स धातुः' अन्यत्साधनं पूर्ववत् । पाययति । चतुर्णां रूपाणि सुगमानि । लिट्लकारे । 'कासादि०' । पाययांचकार । 'जेः' । पाय्यात् । 'सिसता०' । पाययिता । पाययिष्यति । अपाययिष्यत् । अपापयाय् जि अङ् दिप् । 'जेः' अनेन जेर्लोपो भवति ॥ सूत्रम्—'पिवतेः०' । पिवतेर्धातोरङि पूर्वस्थ ईकारोपधालोपौ वक्तव्यौ । सुगममिदं सूत्रम् । अनेन पूर्वस्थ ईकारो भवति उपधालोपश्च । अपीप्यत् अपीप्यताम् अपीप्यन् । इत्यादीनि ॥ ९-१० ॥

**शो तनूकरणे । सन्ध्यक्षराणामा । शाययति । अशीशयत् ॥**

( च० ) शो तनूकरणे । 'सन्ध्यक्षराणामा०' । श्यन्तं प्रेरयति । 'पादेर्युक्' । अन्यत्साधनं सुगमम् । शाययति । लिट्लकारे । शाययाञ्चकार । 'जेः' । शाय्यात् । 'सिसता०' । शाययिता । शाययिष्यति । अशाययिष्यत् । शाय् जि दिप् इति जाते । 'जेरङ् द्विश्र' 'अजि लघौ' । 'लघोर्दीर्घः' । 'दिवादावट्' । अशीशयत् अशाशयताम् अशीशयन् ॥

**छो छेदने । अचीच्छयत् ॥**

( च० ) छो छेदने । सन्ध्यक्षराणामा० । एकः छयति तमन्यः प्रेरयति । 'धातोः प्रेरणे' । 'पादेर्युक्' । अनेन युगागमो भवति । छाययति । छाययांचकार । 'जेः' । छाय्यात् । 'सिसता०' । छाययिता । छाययिष्यति । अछाययिष्यत् । लुङ्लकारे । 'ज्ञपा नाम्०' । अनेन छकारस्य चकारः । अन्यत्साधनं सुगमम् । अचीच्छयत् अचीच्छयताम् अचीच्छयन् ॥

**षोऽन्तर्कर्मणि । साययति । असीषयत् ॥**

( च० ) षो अन्तर्कर्मणि । 'आदेः षणः स्रः' । 'सन्ध्यक्षराणामा' । एकः स्यति तमन्यः प्रेरयति । 'धातोः प्रेरणे' । 'पादेर्युक्' । साययति । साययांचकार । 'जेः' । साय्यात् । 'सिसता०' । साययिता । साययिष्यति । असाययिष्यत् । लुङ्लकारेऽपि पूर्ववत् साधनम् । असीषयत् असीषयताम् असीषयन् । इत्यादीनि ॥

ह्येन् स्पर्धायाम् ॥ ह्यतेरङि संप्रसारणं युगभावश्च वक्तव्यः ॥ ११ ॥ कृतसंप्रसारणस्य ह्यतेरङि क्रमाद्गुणवृद्धी वाच्ये ॥ १२ ॥ अजुहावत् अजूहवत् अजूहवताम् ॥

( च० ) ह्येन् स्पर्धायाम् । एको ह्यति तमन्यः प्रेरयति । 'संध्यक्ष०' । 'धातोः प्रेरणे' । 'पादेर्युक्' । ह्याययति । ह्याययांचकार । लुङ्लकारे ॥ सूत्रम्—'ह्यतेः०' ह्यते-र्धातोरेङि परे सति संप्रसारणं युगभावश्च वक्तव्यः । कृतसंप्रसारणस्य ह्यतेर्धातोरेङि क्रमाद्गुणवृद्धी वाच्ये । 'कुहोश्चुः' । अनेन हस्य जः । अजुहावत् । अजुहावताम् अजुहावन् गुणे कृते सति । अजुहवत् अजुहवताम् अजुहवन् ॥ ११-१२ ॥

व्येन् संवरणे । व्याययति । अवीव्ययत् ॥

( च० ) व्येन् संवरणे । 'सन्ध्यक्षराणामा०' । 'पादेर्युक्' । एको व्ययति तमन्यः प्रेरयति व्याययति । व्याययाञ्चकार । लुङ्लकारे । व्याय् जि दिप् इति जाते । 'जेरङ् द्विश्र' । 'जेः' । 'पूर्णास्य०' । 'अङि लवौ' । अवीव्ययत् अवीव्ययताम् अवीव्ययन् ॥

वेन् तन्तुसंताने । वाययति अवीवयत् ॥

( च० ) वेन् तन्तुसंताने । एको वयति तमन्यः प्रेरयति । 'धातोः प्रेरणे' । 'सन्ध्यक्ष०' । 'पादेर्युक्' । वाययति । लिट्लकारे । 'कासादि०' अनेनाम्प्रत्ययो भवति । वाययांचकार । 'जेः' । वाय्यात् । सिसता० । वाययिता । वाययिष्यति । अवाययिष्यत् । लुङ्लकारे पूर्वोक्तैरेव सूत्रै रूपाणां सिद्धिः । अवीवयत् अवीवयताम् अवीवयन् ।

पातेर्जाँ लुग्वक्तव्यः ॥ युकोऽपवादः ॥ १३ ॥ पालयति अपीपलत् ॥

( च० ) पा रक्षणे । 'धातोः प्रेरणे' ॥ सूत्रम्—'पातेः०' । पातेर्धातोर्जिप्रत्यये परे लुगागमो वक्तव्यः । युकोऽपवादः । पालयति । लिट् । पालयांचकार । लुङ् । अपीपलत् अपीपलताम् । अपीपलन् ॥ १३ ॥

रभ रामस्ये । रभसो वेगहर्षयोः ॥ रभलभोः स्वरे णाद्यपौ विना नुम्वाच्यः ॥ १४ ॥ रम्भयति । अररम्भत् ॥

( च० ) रभ रामस्ये वेगहर्षार्थयोः । सूत्रम्—'रभलभोः०' । रभलभोर्णाद्यपौ विना स्वरे परे नुम् वाच्यः । 'नश्चापदान्ते' । 'धातोः प्रेरणे' । रम्भयति । लिट्लकारे रम्भयांचकार । 'जेः' । रम्भ्यात् । 'सिसता०' रम्भयिता । लुङ्लकारे । 'जेरङ् द्विश्र' । अनेनाङ्प्रत्ययः । धातोर्द्वित्वम् । अङ्कार्यं न स्यात् । अररम्भत् अररम्भताम् । अररम्भन् । इत्यादीनि ॥ १४ ॥

डुलभष् प्राप्तौ । लम्भयति । अललम्भत् ॥

( च० ) डुलभष् प्राप्तौ । डुकारषकारावितौ । 'धातोः प्रेरणे' । 'रभलभोः' । अनेन नुम् । अन्यत्साधनं पूर्ववत् । लम्भयति । लिट्लकारे । लम्भयांचकार । 'सिसता' । लम्भ-

यिता । लुङ्लकारे । अललम्भत् अललम्भताम् अललम्भन् ॥

प्रीञ् तर्पणे ॥ प्रीञ्धूजोर्नुक् ॥ अनयोर्नुगागमो भवति औ परे ॥ १५ ॥

प्रीणयति । अपिप्रिणत् ॥

( च० ) प्रीञ् तर्पणे 'धातोः प्रेरणे' । एकः प्रीणाति । तमन्यः प्रेरयति ॥ सूत्रम्—  
'प्रीञ्धूजोर्नुक्' प्रीञ् च धूञ् च प्रीञ्धूजौ तयोः प्रीञ्धूजोः नुक् अनयोः प्रीञ्धूजोर्धा-  
त्वोर्नुगागमो भवति । डिप्रत्यये परे णत्वं भवति । प्रीणयाञ्चकार लुङ्लकारे । 'जेरङ्-  
द्विशच' । 'पूर्वस्य ह्रस्वः' । अङि लवौ' । अनेनोपधाया ह्रस्वः । अपिप्रिणत् अपिप्रिण-  
ताम् अपिप्रिणन् ॥ १५ ॥

धूञ् कम्पने । धूनयति । अदूधूनत् ॥

( ल० ) धूञ् कम्पने । 'धातोः प्रेरणे' । प्रीङ्धूजोर्नुक् । धूनयति । धूनयाञ्चकार ।  
धून्यात् । धूनयिता । लुङ्लकारे । 'जेरङ्' । 'अङि लवौ' । 'लवौर्दीर्घः' । 'झपानाम्०' ।  
अदूधुनत् अदूधुनताम् । अदूधुनन् ।

स्मिङ् ईषद्धसने ॥ स्मयतेरात्यात्वं औ वाच्यम् ॥ १६ ॥

विस्मापयते । असिष्मपत् । आति किम् ! विस्माययति असिष्मयत् ॥

( च० ) स्मिङ् ईषद्धसने । एकः स्मयति तमन्यः प्रेरति । 'धातोः प्रेरणे' । सूत्रम्—  
'स्मयतेः०' स्मयतेर्धातोरात्वं वा भवति जिप्रत्यये परे । अनेनात्वं वा । स्मापयते । अत्र  
'रातो औ पुक्' । अनेन पुक् । स्मापयाञ्चकार । लुङ्लकारे । पूर्वस्येकारः । षत्वम् ।  
असिष्मपत् असिष्मपेताम् असिष्मपन्त । आत्वाभावपक्षे वृद्धिः । 'ऐआय्' । विस्मायय-  
ति । विस्माययाञ्चकार । लुङ्लकारे । असिष्मयत् असिष्मयताम् असिष्मयन् साधनं  
सुगमम् ॥ १६ ॥

( प्र० ) स्मयतेरिति । एवं सति "विस्मापयन् विस्मितमात्मवृत्तौ" इत्यपपाठः ।  
मनुष्यवाचेतिकरणादेव विस्मयात् । अन्यथा शानोऽपि स्यात् । व्यन्तात् औ शता वा ।  
विस्मापयते मनुष्यवाक् तथा सिंहो विस्मापयन्निति ॥ १६ ॥

रुहेर्जाँ पो वा वाच्यः ॥ रुह बीजजन्मनि प्रादुर्भावे च । रोहयति  
रोपयति । अरूरुहत् अरूरुपत् ॥

( च० ) रुह बीजजन्मनि प्रादुर्भावे च । 'धातोः प्रेरणे' । सूत्रम्—'रुहेः' रुहेर्धातोर्दिप्र-  
त्यये परे पोवा वाच्यः । 'षष्ठी' अनेनान्तस्यैव । 'उपधायाः' अनेन गुणः । रोपयति रोपया-  
ञ्चकार लुङ्लकारे अङ्कार्यं भवति । अरूरुपत् अरूरुपताम् अरूरुपन् । पत्वाभावपक्षे ।  
रोहयति रोहयाञ्चकार । अङ्कार्यं सर्वं भवति । अरूरुहत् अरूरुहताम् अरूरुहन् ॥ १७ ॥

( प्र ) रोहयति । रूपविमोहने इति दैवादिकस्यापि रोपयतीति सिद्धम् ॥

कृपू सामर्थ्ये । कृपो रो लः । कल्पयति ॥ उपधाया ऋवर्णस्या-  
ङि ऋ वा वक्तव्यः ॥ इररामपवादः । अचिरकृपत्-अचकल्पत् ॥

( च० ) कृपू सामर्थ्ये । 'धातोः प्ररणे' । गुणो भवति । 'कृपो रो लः' अनेन रकारस्त्वं लः । कल्पयति । कल्पयाञ्चकार । 'जेः' कल्पयात् । 'सिसता-' । कल्पयिता ॥ 'उपधाया ऋवर्णस्य०' । अचीकल्पत् । विकल्पेन । अत्राङ्कार्ये न भवति अचकल्पताम् अचकल्पन् ।

वृत्तु वर्तने । वर्तयति । अवीवृत्तत्-अववर्तत् ॥

( च० ) वृत्तुङ् वर्त्तते । 'धातोः प्ररणे' । 'उपधाया लघोः' । वर्तयति । वर्तयांचकार । 'उपधाया ऋवर्णस्य०' । अनेन वा ऋकारस्य ऋकारः । यदा ऋकारस्तदा अङ्कार्यं भवति । अवीवृत्तत् अवीवृत्तताम् अवीवृत्तन् । ऋकाराभावपक्षे अङ्कार्यं न भवति । सूत्रप्राप्त्यभावात् । अववर्तत् अववर्तताम् अववर्तन् ॥

मृजुष् शुद्धौ । मार्जयति । अमीमृजत् अममार्जत् ॥

( च० ) मृजुष् शुद्धौ । 'धातोः प्ररणे' । 'मृजेः' अनेन वृद्धिः । मार्जयति । लिट्-लकारे । 'कासादि०' अनेनाम् । मार्जयांचकार । अन्येषां सुगमानि । लुङ्लकारे । उपधायाः । अन्यत्साधनं सुगमम् । अमीमृजत् अमीमृजताम् अमीमृजन् । 'मृजेः' अनेन वृद्धिः । अममार्जत् अममार्जताम् अममार्जन् ॥

इडादेर्जौ पुक् च ॥ इङ्क्रीजीनामात्वं भवति औ परे हीवलीरिक्नूयीक्ष्मायीनां पुगागमो भवति औ परे ॥ १९ ॥ इङ् अध्ययने । अध्यापयति । अध्यापिपत् ॥ अङ्परं जौ इङो गाङ् वा चक्तव्यः ॥२०॥ अध्यजीगपत् ॥

( च० ) इङ् अध्ययने । 'धातोः प्ररणे' ॥ सूत्रम्—'इडादेर्जौ पुक् च' ॥ इडादेः जौ पुक् च । इङ्क्रीजीनां धातूनां डिप्रत्यये परे आत्वं भवति । हीवलीरिक्नूयीक्ष्मायीनां धातूनां निप्रत्यये पुगागमो भवति । एकोऽधीते तमन्यः प्रेरयति । 'इ थं स्वरे' । अध्यापयति । अध्यापयांचकार । लुङ्लकारे । 'अङि लघौ' अनेन पूर्वस्येकारः । अध्यापिपत् अध्यापिपताम् अध्यापिपन् ॥ 'अङ्परं०' अङ्परं डिप्रत्यये परे इङो धातोर्गाङ् वा वाच्यः ! अनेन वा इत्यादेशः । पुगागमः । ततो द्वित्वम् । 'कुहोश्चुः' । 'अङि लघौ' । 'लघोदीर्घेः' अध्यजीगपत् अध्यजीगपताम् अध्यजीगपन् ॥ १९-२० ॥

डुक्रौञ् द्रव्यविनिमये । क्रापयति अचिक्रपत् ॥

( च० ) डुक्रौञ् द्रव्यविनिमये । एकः क्रीणानि तमन्यः प्रेरयति 'धातोः प्ररणे' 'इडादेर्जौपुक्' अनेनात्त्वपुक्कौ । क्रापयति । लिट् । आम्प्रत्ययः । क्रापयांचकार । 'जेः' क्राप्यात् । 'सिसता०' । क्रापयिता । क्रापयिष्यति । अक्रापयिष्यत् । लुङ्लकारे । 'जेरङ् द्विश्र' । 'अङि लघौ' । अचिक्रपत् अचिक्रपताम् अचिक्रपन् ॥

जि जये । जापयति । अजीजिपत् ॥

( च० ) जि जये । एको जयति तमन्यः प्रेरयति । 'धातोः प्ररणे' । आत्वपुक्कौ । जापयति । लिट्लकारे । जापयांचकार । 'जेः' । जाप्यात् । 'सिसता०' । जापयिता ।

जापयिष्यति । अजापयिष्यत् । लुङ्लकारे । 'जेरङ् द्विश्च' । 'अङि लघौ' । 'लघोदीर्घः' । 'अजीजपत् अजीजपताम् अजीजपन् ॥

ही लज्जायाम् । ह्येपयति । अजीहिपत् ॥

( च० ) ही लज्जायाम् । एको जिह्वेति । तमन्यः प्रेरयति । 'धातोः प्रेरणे' । पुग् भवति । गुणः । ह्येपयति । ह्येपयांचकार । लुङ्लकारे । 'जेरङ् द्विश्च' । 'अङि लघौ' । 'कुहोश्चुः' । अजीहिपत् अजीहिपताम् अजीहिपन् ॥

( प्र० ) ह्येपयतीति । उपधाया लघोरित्यत्रोपधाया इत्यस्य योगविभागाद्घातोः उपधाया नामिनो गुणो भवति ॥ तेन गुरोरपि भवति ॥ दीर्घस्यापि गुणो भवतीत्यर्थः ॥

ठली वरणे । ठलेपयति । अवीळिपत् ॥

( च० ) ठली वरणे । 'धातोः प्रेरणे' । पुक् । गुणः । अन्यत्सर्वं पूर्ववत् । ठलेपयति । ठलेपयांचकार । 'जेः' ठलेप्यात् । 'सिसता०' । ठलेपयिता । ठलेपयिष्यति । अठलेपयिष्यत् । लुङ्लकारे । 'जेरङ् द्विश्च' । 'अङि लघौ' । अवीळिपत् अवीळिपताम् अवीळिपन् ।

रीङ् क्षरणे । रेपयति । अरीरिपत् ॥

( च० ) रीङ् क्षरणे । 'धातोः प्रेरणे' । पुक् । गुणः । रेपयति । रेपयांचकार । 'जेः' रेप्यात् । रेपयिता । लुङ्लकारे । पूर्ववत् साधना । अरीरिपत् अरीरिपताम् अरीरिपन् ॥

क्नूयी दुर्गन्धे ॥ यवयोर्वसे हकारे च लोपो वक्तव्यः ॥ २१ ॥

क्नोपयति । अचुकुपत् ॥

( च० ) क्नूयी दुर्गन्धे । ईकार इत् । 'धातोः प्रेरणे' । 'जौ परे' पुगागमः ॥

'यवयोः०' अनेन यकारस्य लोपः । गुणः । क्नोपयति । क्नोपयांचकार । जेः' क्नोप्यात् । 'सिसता०' । क्नोपयिता । क्नोपयिष्यति । अक्नोपयिष्यत् लुङ्लकारे जेरङ् द्विश्च' । 'अङि लघौ' । 'कुहोश्चुः' । अचुकुपत् अचुकुपताम् अचुकुपन् ॥

क्षमायी विधूतने । एकः क्षमायति तमन्यः प्रेरयति क्षमापयति अचिक्षमपत् ॥

( च० ) क्षमायी विधूतने । 'धातोः प्रेरणे' । पुगागमः । 'यवयोः' । अनेन यकारस्य लोपः । क्षमापयति । क्षमापयांचकार । क्षमाप्यात् । 'सिसता०' । क्षमापयिता । क्षमापयिष्यति । अक्षमापयिष्यत् । लुङ्लकारे । 'जेरङ् द्विश्च' पूर्वस्य । 'अङि लघौ' । 'कुहोश्चुः' । अचिक्षमपत् अचिक्षमपन् ॥

लीङ् श्लेषणे ॥ लीयतेर्जावात्वं वा ॥ २२ ॥ विलापयति व्यली-  
लपत् ॥ [ लीलोः पुग् वक्तव्यः ॥ २३ ॥ विलेपयति व्यलीलिपत् ॥ ]

लीलाञ्जी क्रमान्गुलुकौ वा ॥ २४ ॥ विलीनयति । व्यलीलिनत् ॥

( च० ) लीङ् श्लेषणे । एको लिनाति तमन्यः प्रेरयति । 'धातोः प्रेरणे' ॥ सूत्रम्— 'लीयतेः०' ॥ लीयतेर्धातोर्जा परे आत्वं वा भवति । रातो जौ पुक् च' । विपूर्वोऽयम् । विलापयति । विलापयांचकार । विलाप्यात् । 'सिसता०' । विलापयिता । लुङ्लकारे ।



व्यलीलपत् व्यलीलपताम् व्यलीलपन् [ सूत्रम्—‘लीलोः०’ ॥ ली ला एतयोर्धात्वोः पुग् चकत्वयः । तदा विलेपयति । विलेपयांचकार । लुङ्लकारे । ‘जेरङ् द्विश्च’ । ‘अङि लघौ’ । ‘लघोर्दीर्घः’ । व्यलीलिपत् व्यलीलिपताम् व्यलीलिपन् ॥ ] सूत्रम्—‘लीलोः०’ ॥ ली ला एतयोर्धात्वोः क्रमात् नुग्लुकौ वा भवतः । तदा विलीनयति । विलीनयांचकार । विलीन्यात् । ‘सिसता०’ । विलीनयिता । विलीनयिष्यति । लुङ्लकारे । पूर्वसूत्रैरेतद्रूपाणां सिद्धिः । व्यलीलिनत् व्यलीलिनताम् व्यलीलिनन् ॥ २२-२४ ॥

ला ग्रहणे । लापयति । अलीलपत् ॥ लालयति । अलीललत् अलीललताम् ॥

( च० ) ला ग्रहणे । एको लाति तमन्यः प्रेरयति । ‘धातोः प्रेरणे’ । पुक् । लापयति । लापयाञ्चकार । लाप्यात् । लापयिता । लापयिष्यति । अलापयिष्यत् । लुङ्लकारे । अलीलपत् अलीलपताम् अलीलपन् । लुगागमे कृते सति । लालयति । लालयांचकार । लाल्यात् । ‘सिसता०’ । लालयिष्यति । लुङ्लकारे ‘जेरङ् द्विश्च’ । ‘अङि लघौ’ ‘लघोर्दीर्घः’ । अलीललत् अलीललताम् अलीललन् ॥

न रितः ॥ ऋकारेतोऽनेकस्वरस्य शासश्चाङि उक्तं कार्यं न भवति ॥

॥२५॥ ढौक् गतौ । ढौकयति अडुढौकत् ॥

( च० ) ढौक् गतौ । ऋकार इत् । एको ढौकति तमन्यः प्रेरयति । ‘धातोः प्रेरणे’ ढौकयति । चतुर्णां छगमानि । ढौकयाञ्चकार । ‘जेः’ । ढौक्यात् । ‘सिसता०’ । ढौकयिता । ढौकयिष्यति । अढौकयिष्यत् । लुङ्लकारे । ‘जेरङ् द्विश्च’ ॥ सूत्रम्—‘न रितः’ ॥ न ऋ इत् यस्यासौ रित् तस्य रितः ऋकारानुबन्धस्य अनेकस्वरस्य च शासो धातोरङि प्रत्यये परे ‘अङि लघौ’ ‘लघोर्दीर्घः’ इति द्वाभ्यां सूत्राभ्यामुक्तं कार्यं न भवति । ‘ह्रस्वः’ । ‘ज्ञापानाम्०’ अडुढौकत् अडुढौकताम् अडुढौकन् इत्यादीनि ॥ २५ ॥

डुयाचृ याञ्चायाम् । याचयति । अययाचत् ॥

( च० ) डुयाचृ याञ्चायाम् । ऋकार इत् । ‘धातोः प्रेरणे’ । याचयति । याचयांचकार । ‘जेः’ याच्यात् । ‘सिसता०’ । याचयिता । याचयिष्यति । अयाचयिष्यत् । लुङ्लकारे । ‘न रितः’ अन्यत्सुगमम् । साधनं पूर्ववत् । अययाचत् अययाचताम् अययाचन् ॥

शासु अनुशिष्टौ । शासयति । अशशासत् ॥

( च० ) शासु अनुशिष्टौ । एकः शास्ति तमन्यः प्रेरयति । ‘धातोः प्रेरणे’ शासयति । शासयाञ्चकार । शासयिता । लुङ् । ‘न रितः’ । अशशासत् अशशासताम् अशशासन् ॥

दरिद्रा दुर्गतौ । दरिद्रयति । अददरिद्रत् अददरिद्रताम् ॥

( च० ) दरिद्रा दुर्गतौ । एको दरिद्राति तमन्यः प्रेरयति । ‘धातोः प्रेरणे’ । ‘णप् वुण्’—अनेन आकारस्य लोपः—दरिद्रयति । लिट्लकारे । ‘कासादि०’ दरिद्रयाञ्चकार । ‘जेः’—दरिद्रयात् । ‘सिसता०—’ दरिद्रयिष्यति । अददरिद्रयिष्यत् । लुङ्लकारे—‘न रितः’ ‘सस्वरादिः’ । अददरिद्रत् अददरिद्रताम् अददरिद्रन् ॥

दुष वैकृत्ये ॥ दुषेर्जौ वा दीर्घो वक्तव्यः ॥ २६ ॥ दूषयति  
दोषयति । अदूदुषत् ॥

( च० ) दुष वैकृत्ये । 'धातोः प्रेरणे' ॥ सूत्रम्—'दुषेः०' ॥ दुषेर्धातोर्निप्रत्यये  
परे वा दीर्घः । दूषयति । दूषयाञ्चकार । लुङ्लकारे । 'जेर्ङ् द्विश्च' 'अङि लघौ' 'लघो-  
र्दीर्घः' । अदूदुषत् अदूदुषताम् अदूदुषन् : दीर्घाभावपक्षे दोषयति । दोषयाञ्चकार ।  
'जेः' । दोष्यात् । 'सिसता०—' दोषयिता । दोषयिष्यति । अदोषयिष्यत् । लुङ्ल-  
कारे—पूर्वसूत्रैरेव सिद्धिः । अदूदुषत् अदूदुषताम् अदूदुषन् ॥ २६ ॥

( प्र० ) दूषेरिति । अत्रेदं वक्तव्यम्—'दुषेर्जौ दीर्घो चित्तविरागे वा' इति । वि-  
रागोऽप्रीतता । दूषयति दोषयति वा चित्तं कामः । चित्तं दूषयति स्नानसन्ध्यादौ विरक्तं  
भवति । तत्प्रयुक्त इत्यर्थः ॥ २६ ॥

घट चेष्टायाम् ॥ मितं ह्रस्वः ॥ धातुपाठे मित इत्येवं पाठितानां  
धातूनां ह्रस्वो भवति औ परे ॥२७॥ घटयति । अजीघटत् ॥

( च० ) घट चेष्टायाम् । 'धातोः प्रेरणे' । 'अत उपधायाः' । 'मितं ह्रस्वः' अनेन  
ह्रस्वः । घटयति । लिट्लकारे 'कासादि०' । अनेनाम् । घटयांचकार । 'जेः' । घट्यात् ।  
'सिसता०' । घटयिता । घटयिष्यति । अघटयिष्यत् । लुङ्लकारे । 'जेर्ङ् द्विश्च' ।  
'अङि लघौ' । 'लघोर्दीर्घः' । झपानाम्० । अजीघटत् । अजीघटताम् । अजीघटन् ॥२७॥

व्यथ दुःखभयचलनयोः । व्यथयति । अवीव्यथत् ॥ एवं पञ्चपञ्चाशतो  
रूपम् ॥

( च० ) व्यथ दुःखभयचलनयोः । एको व्यथति तमन्यः प्रेरयति 'धातोः प्रेरणे' ।  
'अत उपधायाः' । 'मितं ह्रस्वः' अनेन ह्रस्वो भवति । अन्यत्सुगमम् । व्यथयति ।  
लिट्लकारे आम्रप्रत्ययो भवति । व्यथयांचकार । 'जेः' व्यथ्यात् । 'सिसता०—'व्यथ-  
यिता । व्यथयिष्यति । अव्यथयिष्यत् । लुङ्लकारे—'जेर्ङ् द्विश्च' । 'पूर्वस्य'—'अङि-  
लघौ' । अवीव्यथत् अवीव्यथताम् अवीव्यथन् ॥

जनीजृषुक्तसुरञ्जोऽमन्ताश्च ॥२८॥ एतेऽपि मितः ॥ जन-  
यति । अजीजनत् ॥

( च० ) जनी प्रादुर्भावे । एको जायते तमन्यः प्रेरयति । 'धातोः प्रेरणे' । वृद्धिः ।  
'मितं ह्रस्वः' । जनयति । लिट्लकारे—'कासादि०' । जनयांचकार । 'जेः'—जन्यात् ।  
'सिसता०' जनयिता । जनयिष्यति । अजनयिष्यत् । लुङ्लकारे—'जेर्ङ् द्विश्च' । 'अङि-  
लघौ' । 'लघोर्दीर्घः' । अजीजनत् अजीजनताम् अजीजनन् । इत्यादीनि ॥ २८ ॥

जृष् वयोहानौ । ष् इत् । जरयति । अजीजरत् ॥

( च० ) जृष् वयोहानौ । ष् इत् । 'धातोः प्रेरणे' । एको जृणाति तम्० । 'धातोः  
नांमिनः अनेन वृद्धिः । 'मितं ह्रस्वः' । अन्यत्सुगमम् । जरयांचकार । 'जेः'—जयात् ।

‘सिसता०’ जरयिता । जरयिष्यति । अजरयिष्यत् । लुङ्लकारे—त्रिसुत्रैः कार्यसिद्धिः ।  
अजीजरत् अजीजरताम् अजीजरन् ॥

ऋसु ह्रणदीप्त्योः । ऋसयति । अचिक्कसत् ॥

( च० ) ऋसु ह्रणदीप्त्योः । ‘धातोः प्रेरणे’ । वृद्धिः । ‘मितां ह्रस्वः’ । ऋसयांच-  
कार । ‘जेः’ । ऋस्यात् । ‘सिसता०’—ऋसयिता । ऋसयिष्यति । अऋसयिष्यत् । लुङ्-  
लकारे—‘जेरु द्विश्र’ । ‘अङि लघौ’ । अचिक्कसत् अचिक्कसताम् अचिक्कसन् ॥

रञ्ज रागे ॥ रञ्जेर्जौ मृगरमणेऽर्थे नलोपो वाच्यः ॥ २६ ॥

रजयति मृगान् । अरीरजत् ॥

( च० ) रञ्ज रागे । एको रज्यति तम्० । ‘धातोः प्रेरणे’ ॥ सूत्रम्—‘रञ्जेर्जौ’  
रञ्जेर्धातोर्मृगरमणेऽर्थे नकारस्य लोपो वाच्यः । अनेन सूत्रेण नकारस्य लोपो भवति ।  
‘अत उपधायाः’ । ‘मितां ह्रस्वः’ । रजयति । रजयाञ्चकार । ‘जेः’—रज्यात् । ‘सिस-  
ता०’ । रजयिता । रजयिष्यति । लुङ्लकारे—त्रिसूत्रैः कार्यसिद्धिः प्रायः । अरीरजत्  
अरीरजताम् अरीरजन् । मृगरमणाभावेऽर्थे नकारस्य लोपो न भवति । रञ्जयति । रञ्ज-  
याञ्चकार । अररञ्जत् अररञ्जताम् अररञ्जन् ॥ २९ ॥

( प्र० ) रञ्जेरिति । मृगरमणमाखेटः । मृगेति किम्, रञ्जयति पक्षिणः । रमणे  
किम्, रञ्जयति मृगान् तृणदानेन । अत्र ‘मृगरमग इति किमर्थम् ? रञ्जयति वस्त्राणी’-  
ति भाष्यालोचने तु यथाश्रुतमेव मृगरमणम् । तथा च ‘रजयां चकार विरजाः स मृ-  
गान्’ इति भारविप्रयोगः साधुत्वमायाति ॥ २९ ॥

शम दम उपशमने । शमयति । अशीशमत । दमयति अदीदमत ॥

( च ) शम दम् उपशमे । एकः शाम्यति तम्० । ‘धातोः प्रेरणे’ । ‘मितां ह्रस्वः’ ।  
शमयति । शमयांचकार । ‘जेः’ । शम्यात् । ‘सिसता०’ । शमयिता । लुङ्लकारे ।  
‘जेरु द्विश्र’ । ‘अङि लघौ’ । ‘लघोर्दीर्घः’ । अशीशमत अशीशमताम् अशीशमन् ॥  
दमयति । दमयांचकार । अदीदमत अदीदमताम् अदीदमन् । पृतेषां रूपाणां पूर्वोक्तैरव  
सूत्रैः सिद्धिः ॥

जानतेर्जौ वा ह्रस्वः ॥ ३० ॥ ज्ञाऽवबोधने । एकः जानाति त-  
मन्यः प्रेरयतीति ज्ञपयति । अजिज्ञपत् ॥

( च० ) अवबोधने । ‘धातोः प्रेरणे’ । एको जानाति तमन्यः प्रेरयति ॥ ‘जाना-  
तेः०’ । जानातेर्धातोर्भिप्रत्यये परे वा ह्रस्वो भवति । ज्ञपयति । अत्र प्रथमं पुङ्क्तृत्वा  
पश्चात् ह्रस्वो भवति ॥ ह्रस्वाभावपक्षे । ज्ञापयति । ज्ञपयाञ्चकार । ज्ञापयाञ्चकार ।  
लुङ्लकारे तु । अजिज्ञपत् । त्रिसुत्रैः । अजिज्ञपताम् अजिज्ञपन् ॥ ३० ॥

ज्वलग्लासनाश्च वा मितः ॥ ३१ ॥ ज्वल दीप्तौ । ज्वलयति  
ज्वलयति । अजिज्वलत् ॥

( च० ) ज्वल दीप्तौ । 'धातोः प्रेरणे' । एको ज्वलति तम्० । 'अत उपधायाः ॥ सूत्रम्—'ज्वलग्लासनाः०' ॥ ज्वलग्लासना एते धातवो वा मितो भवन्ति । 'मितो ह्रस्वः' । ज्वलयति । मित्त्वाभावे । ज्वालयति । ज्वलयाञ्चकार । ज्वालयांचकार । 'जेः' । ज्वल्यात् । ज्वाल्यात् । 'सिसता०' । ज्वलयिता । ज्वालयिता । लुङ्लकारे । 'जेरङ् द्विश्र' । अङि लघौ । अजिज्वलत् अजिज्वलताम् अजिज्वलन् ॥ ३१ ॥

ग्लै हर्षक्षये । ग्लपयति ग्लापयति । अजिग्लपत् ॥

( च० ) ग्लै हर्षक्षये । 'धातोः प्रेरणे' । 'संध्यक्षराणामा०' । 'शतो जौ पुक् च' । 'ज्वल०' । अनेन वा मित्त्वम् । ग्लापयति । ग्लपयति । ग्लापयांचकार । ग्लपयांचकार । 'जेः' । ग्लाप्यात् । ग्लप्यात् । सिसता० । ग्लापयिता । ग्लपयिता । लुङ्लकारे । 'जेरङ् द्विश्र' । 'अङि लघौ' । अजिग्लपत् अजिग्लपताम् अजिग्लपन् । इत्यादीनि ॥

ष्णा शौचे । आदेः ष्णः स्नः । स्नापयति । स्नपयति । असिस्नपत् ॥

( च० ) ष्णा शौचे । एकः स्नाति तमन्यः प्रेरयति । 'धातोः प्रेरणे' । वा मित्त्वम् । 'शतो जौ पुक् च' स्नपयति स्नापयति । लिङ्लकारे । 'कासादि०' । स्नपयांचकार । स्नापयांचकार । लुङ्लकारे । 'पूर्वस्य' । अङि लघौ । असिस्नपत् असिस्नपताम् असिस्नपन् ॥

ओस्फायी वृद्धौ ॥ स्फायो वकारः स्यात् जौ परे ॥ ३२ ॥

स्फावयति । अपिस्फवत् ॥

( च० ) ओस्फायी वृद्धौ । ओकारेकारावितौ । 'धातोः प्रेरणे' ॥ सूत्रम्—स्फायः' ॥ स्फायो धातोर्वकारः स्यात् जिप्रत्यये परे । 'षष्ठी' अनेनान्त्यस्यैव भवति । स्फावयति । लिङ्लकारे—'कासादि०'—अनेनाम्प्रत्ययो भवति । स्फावयांचकार । 'जेः'—'स्फाव्यात्' । 'सिसता०' । स्फावयिता । स्फावयिष्यति । अस्फावयिष्यत् । लुङ्लकारः । 'जेरङ् द्विश्र' 'ज्ञसात्०' 'ज्ञपानाम्०' । 'अङि लघौ' । अपिस्फवत् । अपिस्फवताम् । अपिस्फवत् ॥ ३२ ॥

भियो जौ वा षुगात्वे वाच्ये ॥ ३३ ॥ भीषयति भापयति

भाययति अबीभिषत् अबीभिषत् अबीभयत् ॥

( च० ) जिभी भये । जिकार इत् । एको बिभेति तम्० । 'धातोः प्रेरणे' ॥ सूत्रम्—'भियः०' ॥ भियो धातोर्जिप्रत्यये परे षुगात्वे क्रमाद् भवतः । भीषयति । भीषयांचकार । लुङ्लकारे—'जेरङ् द्विश्र' । 'ज्ञपानाम्०' । 'अङि लघौ' 'लघोर्दीर्घः' । अबीभिषत् अबीभिषताम् अबीभिषन् । आत्वे कृते । 'शतो जौ पुक् च' भापयति । भापयांचकार । भाप्यात् । भापयिता । भापयिष्यति । लुङ्लकारे त्रिसूत्रैः पूर्वोक्तैरेव रूपसिद्धिः । अबीभपत् अबीभपताम् अबीभपन् । सूत्रे वाग्रहणं कृत्वा भाययति इति रूप-

मिच्छन्ति । भाययांचकार । लङ्लकारे पूर्वोक्तैरेव सूत्रैः सिद्धिः । अबीभयत् अबीभयताम् अबीभयन् ॥ ३३ ॥

( प्र० ) भियइति । भयजनकः प्रयोजकश्चेद्भियो वाकारः आत्वाभावे पुगागमश्च स्यात् औ इति चन्द्रिकासम्मतोऽर्थः ॥ ३३ ॥

**व्यापारमात्रे जिर्वक्तव्यः स च डित् ॥ ३४ ॥ हलं गृह्णातीति हलयति ॥**

इति ज्यन्तप्रक्रिया ॥ २७ ॥

( च० ) सूत्रम्—'व्यापारमात्रे जिप्रत्ययो वक्तव्यः स च डित्' ॥ हलं गृह्णाति इति । अत्रानेन जिः प्रत्ययो भवति । डित्त्वाट्टिलोपः । हलयति । लिट्लकारे—हलयांचकार । 'जेः' हल्यात् 'सिसता०' । हलयिता । हलयिष्यति । अहलयिष्यत् । लुङ्लकारे—'जेरङ्द्विश्च' । 'अल्लोपिनः०' अनेनास्याङ्कार्यं न भवति । 'कुहोश्चुः' । अजहलत् अजहलताम् अजहलन् । इत्यादीनि रूपाणि भवन्ति ॥ ३४ ॥

इति ज्यन्तप्रक्रिया समाप्ता ॥ २७ ॥

( प्र० ) व्यापार०इति । क्रियासम्बन्धमात्र इत्यर्थः । मात्रपदेन विशिष्टार्थो वाच्यते ॥ ३४ ॥

इति प्रसादे जन्तप्रक्रिया समाप्ता ॥ २७ ॥

## सप्रक्रिया ॥ २८ ॥

अथ सप्रक्रिया निरूप्यते ॥ इच्छायामात्मनः सः ॥ धातोरिच्छा-यामर्थे सः प्रत्ययो भवति सा चेत्स्वसम्बन्धिनी, द्विश्च ॥ १ ॥ भवितुमिच्छति ॥ वुः से ॥ उश्च आश्च वृ तस्मात् वुः । उवर्णान्ताद्वर्णान्ताच्च ग्रह-गुहोश्च स परे इट् न भवति ॥ २ ॥ नानिटि से ॥ इडूर्वाजिते सप्रत्यये परे गुणो न भवति ॥ ३ ॥ स धातुः । धातुत्वादसिबादि । अदे ॥ बुभूषति ॥

( च० ) अथ सप्रक्रिया निरूप्यते ॥ सूत्रम्—'इच्छायामात्मनः सः' इच्छायां आत्मनः सः धातोरर्थसम्बन्धिन्यामिच्छायां वाच्यमानायां इच्छारूपेऽर्थे वाच्ये सति सः प्रत्ययो भवति । सा चेच्छा स्वसम्बन्धिनी चेत्, धातोर्द्वित्वं च भवति । भवितुमिच्छति इति विग्रहे अनेन सूत्रेण सः प्रत्ययः द्वित्वं च भवति । 'ह्रस्वः' । 'ज्ञपानाम्' । षत्वम् । नन्वत्र 'सिसता०' अनेनेट् कथं न क्रियते तत्राह ॥ सूत्रम्—'वुः से' ॥ उश्च ऋ च वृ तस्मात् वुः से अर्थं समासो बालबोधनार्थं दर्शितः । उवर्णान्तात् 'ग्रहउपादाने' 'गुहू संवरणे' इत्येताभ्यां परस्य स प्रत्ययस्य इडागमो न भवति । इति इडागमनिषेधः ॥ नन्वत्र गुणः न क्रियते तत्राह ॥ सूत्रम्—'नानिटि से' ॥ अस्य सूत्रस्य व्याख्यानं

कृतमस्ति । अनेन गुणनिषेधः । ङुभूष इति जाते । 'स धातुः' अनेन धातुत्वात्तिबादयो भवन्ति । 'अप् कर्तरि' । 'अदे' बुभूषति । बुभूषेत् । बुभूषतु । अबुभूषत् । लिट् लकारे । 'कासादि०' अनेनाम् । बुभूषाचकार । 'यादादौ' । 'यतः' अनेन अकारस्य लोपः । बुभूष्यात् । 'सिसता०' । बुभूषिता । बुभूषिष्यति । अबुभूषिष्यत् । लुङ् लकारे । द्वा-विटौ । सेर्लोपः । अन्या साधना पूर्ववत् । अबुभूषीत् अबुभूषिष्टाम् अबुभूषिषुः ॥ १-३ ॥

( प्र० ) इच्छायामिति । इष्टिरिच्छा । आत्मशब्दोऽत्र स्ववाची न तु चेतनद्रव्य-वाची आत्मन इत्यस्य व्यर्थतापातात् । इच्छायामात्मकर्तृकत्वाव्यभिचारात् । तच्चे-ष्यमाणमिच्छाकर्तृ सम्बन्धि भवति । 'आद्भुवि कर्मणि' इत्यत कर्मणीत्यनुवर्त्यं पञ्चम्या विपरिणम्य कर्मणो धातोरिति सामानाधिकारण्येन व्याख्येयम् । इच्छायां किम् । कर्तुं याति । आत्मनः किम् । शिष्याणां पठनमिच्छति गुरुः । स्वसम्बन्धित्वं चेच्छायाः तेन शिष्याणां स्वसम्बन्धित्वेऽपि न । धातोः किम् । प्रतिष्ठासते इत्यत्र प्र-सहितस्थाधातोर्माभूत् । तथा सति अङ्द्वित्वयोर्वैषम्यं स्यात् । कर्मणः किम् । गमने-न इच्छतीति करणान्माभूत् । यत्तु केनचिद्वाख्यातम् इच्छाचेत् स्वसम्बन्धिनीति । शिष्याणां पठनमिच्छति गुरुरित्यत्रातिव्याप्तेरनिवारात् । तथा हि अत्र पठनस्य धात्वर्थ-त्वेन तत्सम्बन्धिन्या इच्छायाः सत्त्वात् ॥ १-३ ॥

तृ प्लवनतरणयोः ॥ नाम्यन्तात्परस्य सस्य कित्त्वं वाच्यम् ॥ ४ ॥ ऋत इर् । तरितुमिच्छति तितीर्षति । अतितीर्षात् ॥

( च० ) तृ प्लवनतरणाः । तरितुमिच्छतीति विग्रहे । 'इच्छायामात्मनः सः' अनेन सः प्रत्ययः धातोर्द्वित्वं च सूत्रम्—'नाम्यन्तात्' ॥ नाम्यन्ताद्धातोः परस्य सस्य कित्त्वं वाच्यम् । 'ऋत इर्' अनेन इर् । पश्चाद्द्वित्वम् । 'ध्वोर्विहसे' । पत्वम् । 'स धातुः' । तितीर्षति । लिट् लकारे । तितीर्षाचकार । 'सिसता०' । तितीर्षिता । लुङ् । अतितीर्षात् अतितीर्षिष्टाम् अतितीर्षिषुः । इत्यादीनि ॥ ४ ॥

डुकृञ् करणे । कर्तुमिच्छति चिकीर्षति ॥ से दीर्घः ॥ से परे पूर्वस्य दीर्घो भवति ॥ ५ ॥

( च० ) डुकृञ् करणे । स प्रत्ययः । 'नाम्यन्तात्' । 'ऋत इर्' ततः द्वित्वम् । 'कुहोश्चुः' । 'ध्वोर्विहसे' । 'नैकस्वरात्' । अनेन इणनिषेधः । चिकीर्षति । चिकीर्षा-चकार । अचिकीर्षात् अचिकीर्षिष्टाम् अचिकीर्षिषुः । ऋत इति तपरकरणात् ऋकारस्यैव इर् क्रियते ॥ ५ ॥ [ स विधिः सार्वत्रिको न तेन ह्रस्वस्यापि ऋवर्णस्य इर् भवति ॥ ]

चिञ् चयने ॥ चिनोतेः सणादौ कत्त्वं वा वाच्यम् ॥ ६ ॥ चिकीर्षति चिचीषति ॥

( च० ) चिञ् चयने 'इच्छायाम्' सूत्रम्—'चिनोते' ॥ चिनोतेर्धातोः सप्रत्यये णादौ कत्त्वं वा वाच्यम्—अनेन चस्य कः । ततो द्वित्वम् । सूत्रम्—'से दीर्घः' सप्रत्यये परे पूर्वस्य दीर्घो भवति । 'नैकस्वरात्' पत्वम् । 'स धातुः' । चिकीर्षति । चिकीर्षाच-

कार । अचिक्रीष्यात् ॥ क्त्वाभावे । से दीर्घः । अन्यत्साधनं तु पूर्ववत् । चिचीषति । चिचीषांचकार । अचिचीषीत् ॥ ६ ॥

जि जये । सपरोक्षयोर्जेर्गिः । जेतुमिच्छति जिगीषति ॥

( च० ) जि जये । 'इच्छायाम्' । 'सपरोक्षयोर्जेर्गिः' । अनेन जस्य गः ततः द्वित्वम् । 'कुहोश्चुः' । 'से दीर्घः' । षत्वम् । 'नैकस्वरात्०' अनेन सूत्रेण सर्वेषां एक-स्वराणां धातूनां सप्रत्यये परे इङ् न भवति इति ज्ञातव्यम् । जिगीषति । जिगीषांच-कार । 'सिसता०' । जिगीषिता । अजिगीषीत् ॥

यु मिश्रणे । युयूषति ॥

( च० ) यु मिश्रणे । 'इच्छायाम्' । यवितुमिच्छति इति विग्रहे । सप्रत्ययः । धातोर्द्वित्वम् । 'से दीर्घः' । युयूषति । युयूषांचकार । 'यतः' । युयूष्यात् । 'सिसता' । युयूषिता । युयूषिष्यति । अयुयूषिष्यत् अयुयूषीत् अयुयूषिष्टाम् अयुयूषिषुः ॥

डुपचष् पाके । यः से । पक्तुमिच्छति । पिपक्षति ॥

( च० ) डुपचष् पाके । पक्तुमिच्छति इति विग्रहे । 'इच्छायाम्' । द्वित्वं 'पूर्व-स्य' । 'यः से' । 'चोः कु' । 'क्लिदात्०' । 'कषसंयोगे०' । 'स धातुः' । पिपक्षति । पिपक्षांचकार । 'यतः' । पिपक्ष्यात् । 'सिसता०' । पिपक्षिता । पिपक्षिष्यति । 'दिवा-दावट्' । अपिपक्षिष्यत् । लुङ्लकारे । द्वाविटौ । सेर्लोपः । अपिपक्षीत् अपिपक्षिष्टाम् अपिपक्षिषुः । इत्यादीनि भवन्ति ॥

पातुमिच्छति पिपासति ॥

( च० ) पा पाने । पातुमिच्छति इति विग्रहे । 'इच्छायाम्' । अनेन सप्रत्ययः धातोर्द्वित्वं च भवति । 'ह्रस्वः' । 'यः से' । पिपासति । चतुर्णां रूपाणि सुगमानि । लिट्लकारे । 'कासादि०' । अनेन म् प्रत्ययो भवति । पिपासांचकार । 'यतः' । पिपा-स्यात् । 'सिसता' । पिपासिता । पिपासिष्यति अपिपासिष्यत् । अपिपासिष्टाम् अपि-पासिषुः । एतेषां साधनं तु पूर्ववत् ॥

**गौणः प्रकृत्यर्थोऽन्यत्र सात् ॥७॥** प्रकृतिप्रत्यययोर्भिद्ये प्रत्य-यार्थः प्रधानीभूतः । अत्र सप्रत्यये तु वैपरीत्यं प्रकृत्यर्थः प्रधानीभूतः । तेन काष्ठेन पिपक्षतीत्यत्र तृतीयायाः पाकेन संबन्धो न त्विच्छया ॥

( च० ) ननु देवदत्तः काष्ठेन पिपक्षति । पक्तुमिच्छति इत्यत्र काष्ठेनेति साधनस्य किं पाकेन संबन्धः किं वा इच्छायाम् इत्याशङ्कामाह—'गौणः प्रकृत्यर्थोऽन्यत्र सात्' ॥ सप्रत्ययादन्यत्र स्थाने अन्येषु प्रत्ययेषु प्रकृत्यर्थो धात्वर्थो गौणोऽमुख्यः । प्रत्य-यार्थो मुख्यः । सप्रत्यये तु धातोरर्थो मुख्यः । अतोऽत्र काष्ठेन पिपक्षति इत्यत्र काष्ठेन साधनभूतेन यः पाकलक्षणो धात्वर्थस्तमिच्छति इत्यर्थः । अन्यथा पाकं काष्ठेन इच्छति इति स्यात् । अत्र इषुधातोरिच्छार्थस्य गौणत्वम् अतोऽत्र काष्ठस्य इच्छां प्रति साधन-त्वाभावः । किन्तु पाकलक्षणं प्रकृत्यर्थं प्रति साधनत्वम् ॥ ७ ॥

मृड् प्राणत्यागे । मर्तुमिच्छति मुमूर्षति । पोरुर् ॥

( च० ) मृड् प्राणत्यागे । मर्तुमिच्छति । 'इच्छायाम्' । 'पोरुर्' । ततो द्वित्वम् । पूर्वस्य । 'ध्वोर्विहसे' मुमूर्षाचकार । 'यतः' । मुमूर्षात् । 'सिसता०' । मुमूर्षिता । मुमूर्षिष्यति । अमुमूर्षिष्यत् । लुङ्लकारे । द्वाविटौ । सेलौपो भवति । अमुमूर्षीत् अमुमूर्षिष्टाम् अमुमूर्षिषुः इत्यादि ॥

पृ पालनपूरणयोः । पुपूर्षति ॥

( च० ) पृ पालनपूरणयोः । पूरितुमिच्छति । इति विग्रहे । 'इच्छायाम्'० । 'पोरुर्' । 'ध्वोर्विहसे' । षत्वम् । विभक्तिकार्यं प्राग्वत् । पुपूर्षति । पुपूर्षाचकार । अन्येषां लकाराणां रूपाणि सुगमानि । लुङ्लकारे । अपुपूर्षीत् अपुपूर्षिष्टाम् । अपुपूर्षिषुः । इत्यादीनि ॥

वृड् इत्यस्य उर्वाच्यः ॥८॥ वृड् वरणे । वरितुमिच्छति वुवूर्षति ।

( च० ) वृड् वरणे । वरितुमिच्छति । 'इच्छायाम्'० ॥ 'वृड्'० वृडो धातोः सप्रत्यये परे उर् वाच्यः । षष्ठी । अन्यत्साधनं पूर्वसदृशम् । वुवूर्षति । वुवूर्षाचकार । लुङ्लकारे । अवुवूर्षीत् अवुवूर्षिष्टाम् अवुवूर्षिषुः ॥ ८ ॥

रुद्रविदमुषग्रहिस्वपिप्रच्छः सः किद्वाच्यः ॥९॥ रुद्रि अश्रुविमोचने । रुद्रदिषति ॥

( च० ) रुद्रि अश्रुविमोचने । 'इच्छायाम्'० ॥ सूत्रम्-'रुद्र् विद्' रुद्र् विद्मुष ग्रहि स्वपि प्रच्छ एभ्यो धातुभ्यो सः कित् वाच्यः । द्वित्वम् । 'सिसता०' । षत्वम् । रुद्रितुमिच्छति । रुद्रदिषति । लिङ्लकारे । 'कासादि०' । रुद्रदिषाचकार । 'यतः' । रुद्रदिष्यात् । 'सिसता०' । रुद्रदिषिता । रुद्रदिषिष्यति । अरुद्रदिषिष्यत् । लुङ्लकारे । द्वाविटौ । सेलौपः । अरुद्रदिषीत् अरुद्रदिषिष्टाम् अरुद्रदिषिषुः । इत्यादीनि ॥ ९ ॥

( प्र० ) रुद्रविदेति । रुद्रसाहचर्याद्वेत्तेरेव ग्रहणम् । रुद्रविदमुषाणां त्रयाणामिवर्णोपधादिति विकल्पेप्राप्ते ग्रहिस्वपिप्रच्छीनां तु सस्य कित्वाप्राप्तौ वचनम् । कित्त्वस्य कलं ग्रहामिति सम्प्रसारणम् । अत्र गुणाभावः सम्प्रसारणञ्च ॥ ९ ॥

विद ज्ञाने । विविदिषति ॥

( च० ) विद ज्ञाने । वेदितुमिच्छति । इच्छायां सप्रत्ययः । द्वित्वम् । 'सिसता०' षत्वम् विविदिषति । विविदिषाचकार । लुङ्लकारे । अविविदिषीत् ॥

मुष स्तेये । मुमुषिषति ॥

( च० ) मुष स्तेये । मोषितुमिच्छति । 'इच्छायाम्'० । साधनं पूर्ववत् । मुमुषिषति । मुमुषिषाचकार । अमुमुषिषीत् । अन्यानि सुगमानि ॥

ग्रह उपादाने । हो ढः । आदिजवानाम् । षढोः कः से । षत्वम् । क्षः । ग्रीतुमिच्छति जिघृक्षति ॥



( च० ) ग्रह उपादाने । ग्रहीतुमिच्छति । 'इच्छायाम्०' । अनेन सप्रत्ययः । ततः 'ग्रहां क्तिञ्चति च' ततो द्वित्वम् । 'रः' 'कुहोश्चुः' 'ज्ञपानाम्०' 'यः से' । 'हो ङः' । 'आदिजवानाम्०' । 'षढोः कः से' । षत्वम् । 'कषसंयोगे०' । जिष्टक्षति । जिष्टृक्षांचकार । लुङ्लकारे । अजिष्टृक्षीत् अजिष्टृक्षिष्टाम् ॥

सुषुप्सति ॥

( च० ) जिष्वप् शये । 'इच्छायाम्०' । सम्प्रसारणम् । ततो द्वित्वम् । षत्वम् । स्वप्तुमिच्छति । सुषुप्सति । लिट्लकारे । सुषुप्सांचकार । लुङ्लकारे । असुषुप्सीत् असुषुप्सिष्टाम् असुषुप्सिषुः ॥

प्रच्छ ज्ञीप्सायाम् ॥ कृगृधृदृप्रच्छस्मिङ्ज्वशूडतीनां स-  
स्येङ् वक्तव्यः ॥१०॥ पिपृच्छिषति ॥

( च० ) प्रच्छ ज्ञीप्सायाम् । 'इच्छा' 'कृगृधृदृप्रच्छस्मिङ्' सम्प्रसारणम् । 'यः से' षत्वम् । पिपृच्छिषति । लिट्लकारे । पिपृच्छिषांचकार । लुङ्लकारे । द्वाविटौ । से-  
लौपः । अपिपृच्छिषीत् । अन्यानि सुगमानि ॥ १० ॥

( प्र० ) कृगृधृधिति । अत्र वृङ् वृञ् ऋदन्तानामितीयो दीर्घो नेष्टो भाष्यकारेणानुक्तत्वात् ॥ १० ॥

करितुमिच्छति चिकरिषति ।

( च० ) कृ विक्रमे । करितुमिच्छति । 'इच्छायाम्०' । 'रः' 'गुणः' । इट् । षत्वम् । 'कुहोश्चुः' 'यः से' । चिकरिषति । चिकरिषांचकार । अचिकरिषीत् ॥

जिगरिषति । जिगलिषति ।

( च० ) गृ निगरणे । गरितुमिच्छति । 'इच्छायाम्०' । द्वित्वम् । 'रः' । 'कुहोश्चुः' । 'यः सेः' । इट् । गुणः । षत्वम् । जिगरिषति । जिगरिषांचकार । 'यतः' । जिगरिष्यात् । 'सिसता०' । जिगरिषिता । अजिगरिषिष्यत् । लुङ्लकारे द्वाविटौ । सेलौपः । अजिगरिषीत् अजिगरिषिष्टाम् अजिगरिषिषुः । 'गिरतेः' अनेन रस्य लः । जिगलिषति ॥

दिदरिषति ।

( च० ) दृ विदारणे । दरितुमिच्छति । 'इच्छायाम्०' । सः प्रत्ययः । धातोर्द्वित्वम् । 'रः' । 'यः से' । 'गुणः' । इट् । षत्वम् । दिदरिषति । दिदरिषाञ्चकार । 'यतः' । दिदरिष्यात् । सिसता० दिदरिषिता । लुङ्लकारे । साधनं पूर्ववत् । अदिदरिषीत् । अन्यानि सुगमानि ॥

दिधरिषति ।

( च० ) धृ धारणे । धर्तुमिच्छति । 'इच्छायाम्०' । अन्यत्सर्वं पूर्ववत् । 'ज्ञपानाम्०' । अनेन धस्य ङः । दिधरिषति । दिधरिषाञ्चकार । लुङ्लकारे । अदिधरिषीत् ॥

सिस्मयिषति ।

( च० ) स्मिङ् ईषदसने । स्मयितुमिच्छति । 'सः' । द्वित्वम् । पूर्वस्य गुणः । सिस्मयिषति । सिस्मयिषांचकार । लुङ्लकारे । द्वाविटौ । सेर्लोपः । 'दिवादावट्' । असिस्मयिषीत् असिस्मयिषिट्टाम् असिस्मयिषिषुः । इत्यादीनि ।

स्वरादेः परः । अञ्जिजिषति ।

( च० ) अञ्जू व्यक्तिस्रक्षणकान्तिगतिषुः । अञ्जितुमिच्छति । 'इच्छायाम्०' । 'कृ गृ' अनेनेट् । पश्चात् । 'स्वरादेः परः' । जस्य द्वित्वम् । षत्वम् । अञ्जिजिषति । चतुर्णां सुगमानि । 'कासादि०' अञ्जिजिषांचकार । 'यतः' । अञ्जिजिष्यात् । 'सिसता०' । अञ्जिजिषिता । लुङ्लकारे । द्वाविटौ । सेर्लोपः । अन्यत्सुगमम् । 'स्वरादेः' । अनेन द्वितीयोऽडागमो भवति । 'सवर्णे' । आञ्जिजिषीत् । अन्यानि सुगमानि ॥

आशिशिषते ।

( च० ) अशूङ् व्यासौ । अशितुमिच्छति । 'इच्छायाम्०' । 'स्वरादेः परः' । अशिशिषति । 'कासादि०' अनेनाम् । अशिशिषाञ्चकार । 'यतः' । अशिशिष्यात् । 'सिसता०' । अशिशिषिता । अशिशिषिष्यति । 'स्वरादेः' । आशिशिषिष्यत् । लुङ्लकारे । द्वाविटौ । सेर्लोपः । आशिशिषीत् ॥

अरिरिषति ।

( च० ) अर्तुमिच्छति । 'इच्छायाम्' इट् 'स्वरादेः परः' ईरशब्दस्य द्वित्वम् । षत्वम् अरिरिषति । चतुर्णां सुगमानि । 'कासादि०' अनेनाम् अरिरिषांचकार । 'यतः' । अरिरिष्यात् । 'सिसता०' अरिरिषिष्यति । 'स्वरादेः' आरिरिषिष्यत् । लुङ्लकारे द्वाविटौ सेर्लोपः आरिरिषीत् ॥

अद भक्षणे । 'सिसयोः०' इति घसादेशः । 'सस्तोऽनपि' । अत्तुमिच्छति जिघत्सति ॥

( च० ) अद भक्षणे । अत्तुमिच्छति । 'इच्छायाम्०' । अनेनात्स्य सप्रत्ययः । 'सिसयोः०' । अनेय घसादेशः । ततो द्वित्वम् । 'कुहोश्चुः' । 'ज्ञपानाम्०' । 'यः से' । 'सस्तोऽनपि' । अनेन सकारस्य तकारः । जिघत्सति । लिट्लकारे । जिघत्सांचकार । 'यतः' । जिघत्स्यात् । 'सिसता०' । जिघत्सिता । जिघत्सिष्यति । अजिघत्सिष्यत् । लुङ्लकारे । द्वाविटौ । सेर्लोपः । अजिघत्सीत् अजिघत्सिट्टाम् अजिघत्सिषुः ॥

हन्तीडोः सो णित् ॥ हन्तीडोर्धात्वोः सो णिङ्भवति ॥११॥ हन हिंसागत्योः । द्वित्वम् । पूर्वस्य । हसादिः शेषः । कुहोश्चुः । ज्ञपानां जवचपाः । यः से । हनो षे । अत उपधायाः । नश्चापदान्ते ज्ञसे । स घातुः । अप् । अदे । हन्तुमिच्छति जिघांसति ॥

( च० ) हन हिंसागत्योः ॥ 'हन्तीडोः सो णित्' । हन्तीडोः स णित् । हन्ती-

डोर्धांतवोः स प्रत्ययो णित् भवति । णित्त्वात् वृद्धिः । अन्यत्साधनं मूले लिखितम् । हन्तुमिच्छति । लिट्लकारे । जिघांसांचकार । लुङ्लकारे । द्वाविटौ सेलौपः । अजिघांसीत् । इत्यादीनि ॥ ११ ॥

( प्र० ) हन्तीडोरिति । अत्र हनिडोः से दीर्घ इति केचित् पठन्ति ॥ ११ ॥

**इङ् से गम् वाच्यः ॥ १२ ॥** अध्येतुमिच्छति अधिजिगांसते ॥

( च० ) इङ् अध्ययने । अध्येतुमिच्छति । 'इच्छायाम्०' । 'इङ्ः०' इडो धातोः सप्रत्यये परे गम् वाच्यः । अन्यत्साधनं तु पूर्ववत् । अधिजिगांसते । चतुर्णां रूपाणि सुगमानि । लिट्लकारे । 'कासादि०' । अधिजिगांसांचक्रे । 'सिसता०' । अधिजिगांसिषीष्ट । अधिजिगांसिता । अधिजिगांसिष्यते । 'दिवादावट्' अध्यजिगांसिष्यत् । लुङ्लकारे । अध्यजिगांसिष्ट । इत्यादीनि ॥ १२ ॥

**गमेः से इड्वाच्यः ॥ १३ ॥** गन्तुमिच्छति जिगमिषति ॥

( च० ) गन्तु । गन्तुमिच्छति । 'इच्छायाम्०' ॥ 'गमेः०' गमेर्धातोः सप्रत्यये इड् वाच्यः । अनेनास्येष्ट । द्वित्वादिर्कं तु पूर्ववत् कार्यम् । षत्वम् । जिगमिषति । लिट्लकारे । 'कासादि०' । जिगमिषाञ्चकार । 'यतः' । जिगमिष्यात् । 'सिसता०' । जिगमिषिता । जिगमिषिष्यते । अजिगमिषिष्यत् । लुङ्लकारे । द्वाविटौ । सेलौपः । अजिगमिषीत् इत्यादीनि भवन्ति ॥ १३ ॥

**इस्से ॥** अपित्दाधारभ्लभ्शक्पदपत्मिमिमामाङ्मेङ्हिंसार्थराधां स्व-  
रस्य से परे इसादेशो भवति पूर्वस्य च लोपः ॥ १४ ॥ दित्सति ।

( च० ) दा दाने । दातुमिच्छति 'इच्छायाम्०' । अनेन सप्रत्ययः । धातोर्द्वित्वं च ॥ 'इस्से' इस् से । अपित् दा धा रभ् लभ् शक् पद् पत् मि मी मा माङ् मेङ् हिंसार्थराधां धातूनां स्वरस्य सप्रत्यये परे इसादेशो भवति । पूर्वस्य च लोपो भवति अनेनेस् । पूर्वस्य लोपः । 'सस्तोऽनपि' अनेन सस्य तः । दित्सति । चतुर्णां रूपाणि सुगमानि । लिट्लकारे । 'कासादि०' । दित्साञ्चकार । 'यतः' । दित्स्यात् । 'सिसता०' । दित्सिता । दित्सिष्यति । अदित्सिष्यत् । अदित्सीत् । इत्यादीनि ॥ १४ ॥

धित्सति ।

( च० ) डुधान् धारणपोषणयोः । धातुमिच्छतीति । 'इच्छायाम्०' । 'इस्से' । 'धित्सति' । धित्साञ्चकार । 'लुङ्लकारे' । अधित्सात् । अधित्सिष्टाम् । अधित्सिषुः ॥

स्कोराद्योश्च । खसे चपाः । रिप्सति ।

( च० ) रम् रामस्ये । रब्धुमिच्छति । 'इच्छायाम्०' । 'इस्से' । 'खसे०' । 'स्कोराद्योश्च' । रिप्सति । 'रिप्सांचकार' । लुङ् । अरिप्सीत् ॥

लिप्सति ।

( च० ) डुलभष् प्रासौ । लब्धुमिच्छति । 'इच्छायाम्०' । द्वित्वम् । 'इस्से' । 'स्कोराद्योश्च' । 'खसे०' । लिप्सति । लिट्लकारे ॥ 'कासादि०' । लिप्सांचकार ।

‘यतः’ । लिप्स्यात् । ‘सिसता०’ । लिप्सिता । लुङ्लकारे । द्वाविटौ । अलिप्सीत् । अलिप्सिष्टाम् । अलिप्सिषुः । इत्यादीनि ।

शिक्षते ।

( च० ) शकल शकौ । शक्तुमिच्छति । ‘इच्छायाम्’ । ‘इस्से’ । पत्वम् । ‘कष-संयोगे क्षः’ । शिक्षते । लिट्लकारे । शिक्षांचकार । ‘यतः’ । शिक्ष्यात् । ‘सिसता०’ शिक्षिता । लुङ्लकारे । साधनं छगमम् । अशिक्षीत् । इत्यादीनि ॥

पतो वेट् ॥ पित्सति पिपतिषति । इट्पक्षे इस्पूर्वलोपौ न भवतः ॥ १५ ॥

( च० ) पल्ल पतने । पतितुमिच्छति । ‘इच्छायाम्०’ । ‘इस्से’ । पित्सति । पित्सांचकार । लुङ्लकारे । अपित्सीत् ॥ ‘पतः०’ पल्ल पतने इत्यस्य धातोर्वा इट् भवति । ‘यः से’ । अनेन पूर्वस्याकारस्येकारः । इट्पक्षे स्पूर्वलोपौ न भवतः । पिपतिषति । लिट्लकारे । पिपतिषांचकार लुङ्लकारे । सा धनं पूर्ववत् अपिपतिषीत् ॥ १५ ॥

पित्सते ।

( च० ) पद गतौ । पत्तुमिच्छति । ‘इच्छायाम्०’ । ‘इस्से’ । पित्सते । पित्सांचकारे । लुङ्लकारे । अपित्सिष्ट । इत्यादीनि ।

मीञ् हिंसायाम् । डुमिञ् प्रक्षेपे । मित्सति ।

( च० ) मीङ् हिंसायाम् । डुमिञ् प्रक्षेपे । अनयोर्धात्वोः सप्रत्यये कृते । ‘इस्से’ ‘सस्त्वोऽनपि’ अनेन सकारस्य तकारः । मित्सति । लिट्लकारे । मित्सांचकार । लुङ्लकारे साधनं सुगमम् । अमित्सिष्टाम् ।

माङ् माने । मेङ् शोधने । मित्सते ।

( च० ) माङ् माने । मेङ् शोधने । अनयोर्धात्वोः सप्रत्यये कृते । ‘इस्से’ । मित्सते । मित्सांचकारे । ‘सिसता०’ । अनेनेट् । मित्सिषीष्ट । लुङ्लकारे । अमित्सिष्ट । इत्यादीनि ।

राध संभिद्धौ । रित्सति ॥

( च० ) राध संभिद्धौ । राद्धुमिच्छति । ‘इच्छायाम्०’ । ‘इस्से’ । अनेनेस्पूर्व-लोपौ भवतः । ‘स्कोराद्योश्च’ । ‘खसे’ । रित्सति । चतुर्णां रूपाणि छगमानि । लिट्ल-कारे । ‘कासादि०’ । अनेनाम् । रित्सांचकार । लुङ्लकारे । ‘दिवादावट्’ । अरित्सात् । इत्यादीनि ॥

आप्नोतेरीः ॥ आप्नोतेराकारस्येकारो भवति से परे पूर्वस्य च लोपः ॥ १६ ॥ आप्ल व्याप्तौ । ईप्सते ॥

( च० ) आप्ल व्याप्तौ । आप्तुमिच्छति । ‘इच्छायाम्०’ । ‘स्वरादेः’ ॥ ‘आप्नोते-रीः’ आप्नोतेः ईः । आप्नोतेर्धातोराकारस्य ईकारो भवति सप्रत्यये परे । पूर्वस्य च सा० उ० १७

लोपो भवति । ईप्सते । लिट्लकारे । 'कासादि०' ईप्सांचक्रे । लुङ्लकारे । 'दिवादा-  
वट्' । 'स्वरादेः परः' । 'अइए' । 'एऐऐ' । ऐप्सिष्ट । ऐप्सिषाताम् । ऐप्सिषत ॥ १६ ॥

**अशेरनायो वा ॥ अशेरिच्छायां संस्थाने वा अनायप्रत्ययो भव-  
ति ॥ १७ ॥ अशनायति । अशिशिषति ॥**

( च० ) अश भोजने । अशितुमिच्छति । 'इच्छायाम्०' ॥ 'अशेरनायो वा'  
अशेः अनायः वा अव्ययम् । अशेर्धातोर्लिच्छायां सकारस्य स्थाने वा अनायः प्रत्ययो  
भवति । तदा धातोर्द्वित्वं न भवति । अशनायति । अशनायांचकार । लुङ् । अशना-  
यीत् । इत्यादीनि । यदा अनायः प्रत्ययो न भवति तदा इट् । 'स्वरादेः परः' । षत्वम् ।  
अशिशिषति । लिट्लकारे । अशिशिषांचकार । लुङ्लकारे । 'स्वरादेः' । आशिशि-  
षीत् । इत्यादीनि ॥ १७ ॥

**पततनदरिद्राभ्यः स वा इङ्वाच्यः ॥ १८ ॥ तितनिषति ॥  
तितंसति ॥ तनेः से वा दीर्घः ॥ १९ ॥ तितांसति ॥**

( च० ) तनु विस्तारे । तनितुमिच्छति । 'इच्छायाम्०' । अनेन सप्रत्ययो धातो-  
र्द्वित्वं च । 'सिसता०' । 'यः से' षत्वम् । तितनिषति । तितनिषांचकार । अतितनि-  
षीत् ॥ सूत्रम्—'पततनदरिद्राभ्यः०' ॥ पत तन दरिद्रा एभ्यो धातुभ्यः सप्रत्यये  
वा इङ् वाच्यः । तदा । 'नश्चापदान्ते' । तिसंसति । लिट्लकारे । तितंसांचकार ।  
'यतः' । तितांस्यात् । 'सिसता०' । तितंसिता । लुङ्लकारे । अतितंसीत् ॥ 'तनेः०' ।  
तनेर्धातोः सप्रत्यये वा दीर्घो भवति । अनेन दीर्घः । तितांसति । तितांसांचकार ।  
'यतः' । तितांस्यात् । लुङ्लकारे । अतितंसीत् । इत्यादीनि ॥ १८-१९ ॥

**दिदरिद्रिषति दिदरिद्रासति ॥**

( च० ) दरिद्रा दुर्गंतौ । 'दरिद्रातुमिच्छति । 'इच्छायाम्०' । द्वित्वम् । 'यः से' ।  
'सिसता०' । णप् । अनेनाकारस्य लोपः । षत्वम् । 'दिदरिद्रिषति । 'पतः०' । अने-  
नास्येद्विकल्पः । दिदरिद्रासति । लिट्लकारे । 'कासादि०' । दिदरिद्रासांचकार ।  
'यतः' । दिदरिद्रास्यात् । 'सिसता०' । दिदरिद्रासिता । लुङ्लकारे । अदिदरिद्रासीत् ।  
इत्यादीनि ॥

**वेडिस्से दीर्घता च ॥ दम्भिज्ञप्योर्धात्वोर्वा इङ् भवति सप्रत्यये  
परे ॥ यदा नेट् तदा किम् । अनयोर्दम्भिज्ञप्योर्धात्वोः सानुस्वारस्य स्वरस्य  
इस् भवति इकारस्य दीर्घता दम्भेरिकारस्य वा दीर्घता । चकारात्पूर्वस्य लो-  
पः ॥ दम्भ दम्भने । आत्मनः दम्भितुमिच्छति दिदम्भिषति । द्वित्वम् ।  
इस् । आदिजबानाम् । खसे चपा झसानाम् । स्कोराद्योश्च वा दीर्घता । धी-  
प्सति धिप्सति ॥ २० ॥**

( च० ) दम्भ दम्भने । आत्मनो दम्भितुमिच्छति ॥ सूत्रम्—'वेडिस्से०' ॥

वा इट् इस् से दीर्घता च अव्ययम् । अस्य सूत्रस्य व्याख्यानं मूल एव कृतम् । साधने यानि सुत्राणि तानि मूले उक्तानि दीर्घता वा भवति । धीप्सति । धिप्सति । यदा इट् तदा दिदम्भिषति । अस्य साधनं तु सुगमम् । लिट्लकारे । दिदम्भिषांचकार । धीप्सांचकार । धिप्सांचकार । लुङ् । अदिदम्भिषीत् । अधीप्सीत् । अधिप्सीत् । इत्यादीनि रूपाणि सुगमानि ॥ २० ॥

ज्ञाऽवबोधने । इच्छायामात्मनः सः । द्विश्व ह्रस्वः । पूर्वस्य हसादिः शेषः । यः से । वा इट् । गुणः । ए अय् । स्वरहीनम् । षत्वम् । स षातुः । तिप् । अप् । अदे । आत्मनः ज्ञापयितुमिच्छतीति जिज्ञापयिषति । पक्षे । जिज्ञापि स इति स्थिते । सस्य इस् तस्य दीर्घता । पूर्वस्य लोपः । ज्ञेः । स्कोराद्योश्च ज्ञीप्सति ।

( च० ) ज्ञा अवबोधने । आत्मनः ज्ञापयितुमिच्छति । अस्य ज्यन्तात् सः । सूत्राणि मूले लिखितानि । जिज्ञापयिषति । लिट्लकारे । 'कासादि०' । 'जिज्ञापयिषांचकार । लुङ्लकारे । अजिज्ञापयिषीत् । यदा इड् न भवति तदापि अस्य साधनं मूले उक्तम् । ज्ञीप्सति । लिट्लकारे । ज्ञीप्सांचकार । 'सिसता०' । ज्ञीप्सिता । लुङ् । अज्ञीप्सीत् ।

ज्ञप ज्ञानज्ञापनयोः । जिज्ञापयिषति । मितां ह्रस्वः । जिज्ञपयिषति ज्ञीप्सति ॥ इति सप्रक्रिया ॥ २८ ॥

( च० ) ज्ञप ज्ञानज्ञापनयोः । 'इच्छायाम्०' । 'ज्यन्तानाम्०' । अन्यत्साधनं तु मूलतो ज्ञेयम् । जिज्ञपयिषति । लिट्लकारे । जिज्ञपयिषांचकार । लुङ् । अजिज्ञपयिषीत् । यदा इड् न भवति तदा ज्ञीप्सति । लिट्लकारे । 'कासादि०' । ज्ञीप्सांचकार । लुङ् । अज्ञीप्सीत् । अज्ञीप्सिष्टाम् अज्ञीप्सिषुः । इत्यादीनि रूपाणि भवन्ति । सुगमत्वात्सर्वाणि न लिखितानि ।

इति सप्रक्रिया समाप्ता ॥ २८ ॥

( प्र० ) (सान्तात्सो न स्वार्थसान्तात्तु स्यादेव) अत्र श्लोकवार्तिकम् । 'शैषिका-न्मतुवर्थायाच्चैषिको मतुवर्थिकः । सरूपः प्रत्ययो नेष्टः सन्नन्तान्न सनिष्यते' इति । शैषिकाच्चैषिकः सरूपः प्रत्ययो नेष्टः । शालीये भव इति वाक्यमेव । न तु ईयान्तात् पुनरीयः । सरूपः किम् । आहिच्छन्ने भवः आहिच्छन्नीयः । अणन्तादीयः । तथा मत्वर्थीयात् मतुवर्थिकः सरूपः प्रत्ययो न भवति । धनवानस्यास्ति । वत्वन्तान्न वतुः । विरूपस्तु स्यादेव । दण्डिमती शाला । सरूप इति अनुसम्बध्यते । सरूपः सादृश्यं तत्तु अर्थद्वारा । तेनेच्छासान्तादिच्छासो न भवति । स्वार्थसान्तात्तु स्यादेव । जुगुप्सिषते । 'अतिशये हसादेर्यङ् द्विश्व' इत्यतश्चकारानुवृत्तैरेतद्बोध्यम् ॥

इति प्रसादे सान्तप्रक्रिया ॥ २८ ॥

### यङ्प्रक्रिया ॥ २६ ॥

॥ अथ यङ्प्रक्रिया निरूप्यते ॥ अतिशये हसादेर्यङ् द्विश्च ॥  
हसादेरेकस्वराद्धातोरतिशयेऽर्थे यङ् प्रत्ययो भवति तस्मिन्सति घातोर्द्वित्व-  
म् ॥ १ ॥ यङि ॥ यङि सति लुकि च पूर्वस्य नामिनो गुणो भवति ॥ २ ॥  
स घातुः । डित्त्वादात्मनेपदम् । अप् । अतिशयेन भवतीति । बोभूयते ।  
बोभूयेत । बोभूयताम् । अबोभूयत । बोभूयांचक्रे । बोभूयिषीष्ट । बोभूयिता ।  
बोभूयिष्यते । अबोभूयिष्यत । अबोभूयिष्ट ॥

( च० ) अथ यङ्प्रक्रिया कथ्यते । सूत्रम्—‘अतिशये हसादेर्यङ् द्विश्च’ ॥  
अतिशये हसादेः हस् प्रत्याहार आदिर्यस्य स हसादिः तस्मात् हसादेः । यङ् च अव्य-  
यम् । द्विः हस्प्रत्याहारादेर्घातोरतिशयेऽर्थे यङ्प्रत्ययो भवति । क्वचिदेकस्वराद्धातोरपि  
न दृश्यते । तेन जागृ चकास् इत्यादिभ्यो नैकस्वरेभ्यो यङ्प्रत्ययो न भवति इति विग्रहे  
अत्र भूधातौरेकस्वरत्वात् हसादित्वात् यङ्प्रत्ययो भवति । ततो द्वित्वम् । ङकार  
आत्मनेपदार्थः । भू भू य इति ॥ ‘यङो’ । यङि सति लुकि च सति पूर्वस्य द्विरुक्त-  
संबन्धिनो नामिनो गुणो भवति । अनेन गुणः । ‘ज्ञपानाम्०’ । ‘स घातुः’ । अनेना-  
स्मिन् प्रकरणे सर्वत्र घातुसंज्ञा कार्या । घातुत्वात् तआदयः प्रत्यया भवन्ति । ‘अप्  
कर्तरि’ । ‘अदे’ । बोभूयते बोभूयेते बोभूयन्ते । इत्यादीनि । बोभूयेत बोभूयेताम् बोभू-  
येरन् । लोट् बोभूयताम् वाभूयेताम् वोभूयन्ताम् । अबोभूयत अबोभूयेताम् अबोभू-  
यन्त । लिट् । ‘कासादि०’ । अनेन सूत्रेण सर्वत्राम्प्रत्ययो भवति । अन्यत्साधनं सुग-  
मम् । बोभूयांचक्रे बोभूयांचक्राते बोभूयांचक्रिरे । ‘सिसता०’ । ‘यतः’ षत्वम् । बोभू-  
यिषीष्ट । बोभूयिता । बोभूयिष्यते । ‘दिवादावट्’ । अबोभूयिष्यत । लुङ्लकारे ।  
‘भूते सिः’ । ईट् । षत्वम् । षटुत्वम् । अबोभूयिष्ट अबोभूयिषाताम् अबोभूयिषत ।  
इत्यादीनि ॥ १-२ ॥

( प्र० ) अतिशय इति । अतिशयनमतिशयः । अतिशयो द्विविधः । पौनः पुन्यं  
भृशार्थश्च । स चार्थो यङो द्योत्य एव । घातुश्च यङन्त एव न तु यङः प्रकृतिभूतः । अटा-  
द्यत इत्याद्यसिद्धेः । अत्र केचित्-कथं यङन्तादात्, डित्तो धातोरद् विधानात् । अत्र च  
यो डित् स न घातुः यो घातुः स च न डित् । किंच ङस्य गुणनिषेधादिप्रयोजकत्वेन  
चरितार्थत्वादात्मनेपदप्रयोजकत्वसम्भवः । अवयवे कृतं लिङ्मचरितार्थं समुदायविशे-  
षकं भवतीत्युक्तेः । अत्राभिधीयते । सघातुरित्यनेन यङन्तस्य घातुत्वेन घातोर्द्वित्व-  
सत्त्वात् । गुणनिषेधार्थं च ङकारप्रश्लेषस्य कर्त्तव्यत्वात् ।

वाभूयत इति । भवनानुकूल एकाभिन्नाश्रयको वर्त्तमानोऽतिशयविशिष्टो व्यापारः । १-२ ।

बोभुज्यते ॥ अनपि च हसात् ॥ हसादुत्तरस्य यङो लुग्भवति  
अनपि विषये ॥ ३ ॥ घात्वंशलोपनिमित्ते आर्धघातुके परे

तन्निमित्ते समाननामिनां गुणवृद्धी न वाच्ये ॥ ४ ॥ बोभु-  
जाचक्रे ॥

( च० ) भुज पालनाभ्यवहारयोः । अतिशयेन भुनक्ति इति विग्रहे यङ् । द्वित्वम् ।  
‘झपानाम्०’ । यङि अनेनास्य पूर्वस्य गुणः । बोभुज्यते । बोभुज्येत । बोभुज्यताम् ।  
गुणः । अबोभुज्यत । रूपाणि सुगमानि । लिट्लकारे । ‘कासादि०’ । अनेनाम्  
प्रत्ययः ॥ सूत्रम्—‘अनपि च हसात्’ ॥ अनपि च अव्ययम् । हसात् । हसादुत्तरस्य  
यङ्प्रत्ययस्य लुग् भवति अनपि विषये । अनेन यङो लुक् । अत्र गुणे प्राप्ते ॥ ‘घात्व-  
श०’ । घात्वशलोपनिमित्ते आर्धधातुके परे सति तन्निमित्ते समाननामिनां गुणवृद्धी न  
वाच्ये । अनेन गुणाभावः । बोभुजाचक्रे । ‘सिसता०’ । षत्वम् । बोभुजिषीष्ट । बोभु-  
जिता । बोभुजिष्यते । ‘दिवादावट्’ । अबोभुजिष्यत । लुङ्लकारे । ‘भूते सिः’ । इट् ।  
षत्वम् । घुत्वम् । अबोभुजिष्ट अबोभुजिषाताम् अबोभुजिषत । इत्यादीनि ॥ ३-४ ॥

( प्र० ) हसादिति । हसात् किम् । लोलयिता । योयूयिता । आदेः परस्य ॥  
परस्य यद्विहितं तत्तस्यादेर्बोधयमिति य्लोपः । यत् इत्यलोपः । वोभूजाचक्रे ॥

अनपीति । हसात्परस्य यशब्दस्य लोपोऽनपि विषये । हसात् किम्, लोल-  
यिता । आदेः परस्य । परस्य यद्विहितं तत्तस्यादेर्बोधयम्, इति य्लोपः । यत्  
इत्यलोपः । बोभुजाचक्रे । बोभुजिषीष्ट । अल्लोपस्य स्थानिवत्त्रान्नोपधागुणः ॥ ३-४ ॥

मुह वैचित्ये । मोमुह्यते ॥

( च० ) मुह वैचित्ये । ‘अतिशये०’ । द्वित्वम् । ‘गुणः’ । ‘स धातुः’ । मोमुह्यते ।  
चतुर्णां सुगमानि । लिट्लकारे । ‘कासादि०’ । अनेनाम् । ‘अनपि च हसात्’ अनेन  
यङो लोपः । मोमुहाचक्रे । ‘सिसता०’ । मोमुहिषीष्ट । मोमुहिता । मोमुहिष्यते ।  
अमोमुहिष्यत । अमोमुहिष्ट । रूपाणि सुगमानि ॥

लिह आस्वादने । लेलिह्यते ॥

( च० ) लिह आस्वादने । ‘अतिशये०’ । अनेन यङ् । अतिशयेन लेहि । लेलि-  
ह्यते । लिट् । ‘अनपि च हसात्’ । लेलिहाचक्रे । ‘सिसता०’ । लेलिहिषीष्ट । लुङ् । अले-  
लिहिष्ट । रूपाणि सुगमानि ॥

हु दानादनयोः । जोहूयते ॥

( च० ) हु दानादनयोः । अतिशयेन जुहोति । यङ् । द्वित्वम् । ‘कुहोश्नुः’ ।  
‘गुणः’ । जोहूयते । लिट् । जोहूयाचक्रे । ‘सिसता०’ । जोहूयिषीष्ट । लुङ् । अजोहू-  
यिष्ट । रूपाणि सुगमानि ॥

विद ज्ञाने । वेविद्यते ॥

( च० ) विद ज्ञाने । अतिशयेन वेत्तीति । ‘अतिशये०’ । अनेन यङ् । अन्वत्सा-  
धनं तु पूर्ववत् । वेविद्यते । लिट् । वेविदाचक्रे । लुङ् । अवेविदिष्ट ॥



**आतः ॥** यङि लुकि च सति पूर्वस्य अकारस्य आकारो भवति अकिति । पापच्यते ॥ ५ ॥

( च० ) पच्छ पचने । पठ व्यक्तायां वाचि । अनयोर्यङ् ॥ सूत्रम्—‘आतः’ ॥ आ अतः । यङि लुकि च पूर्वस्य अकारस्य अकारो भवति अयकि । पापच्यते । अपापचिष्ट ॥ ५ ॥

( प्र० ) आत इति । आ आ अत इति च्छेदः । द्वितीयाकारस्य वैयर्थ्यानुपपत्त्या किञ्चिदिष्टं ज्ञाप्यते, किं तदिष्टम्, अकितपूर्वस्याकारस्याकार इति तेन नरोनृत्यत इति सिद्धम् ॥ ५ ॥

पठ व्यक्तायां वाचि । पापच्यते ॥

( च० ) पापठ्यते । अपापठिष्ट । रूपाणि सुगमानि ॥

**सूचिसूत्रिमूत्रयट्यर्थ्यशूर्णोतिभ्यो यङ् वाच्यः ॥ ६ ॥**  
सोसूच्यते ।

( च० ) सूत्रम्—‘सूचिसूत्रि०’ ॥ सूचि सूत्रि मूत्रि अटि अर्ति अश् ऊर्णोति एभ्यो धातुभ्यो यङ्प्रत्ययो वाच्यः । एषामप्राप्तत्वात्सूत्रमिदम् । साधनं तु सुगमम् । सोसूच्यते । लिट् । सोसूत्रांचक्रे । लुङ् । असोसूचिष्ट ॥ ६ ॥

सोसूच्यते ।

( च० ) सोसूच्यते । लिट् । सोसूत्रांचक्रे । लुङ् । असोसूत्रिष्ट ।

मोमूत्र्यते ॥

( च० ) मोमूत्र्यते । लिट् । ‘कासादि०’ । ‘अनपि च हसात्’ । मोमूत्रांचक्रे । अमोमूत्रिष्ट ।

गत्यर्थात्कौटिल्य एव यङ् । स्वरादेः परः । अट गतौ । यङ्सहितस्य द्वित्वम् । अटय टय इति स्थिते । पूर्वस्य हसादिः शेषः । आतः । इति पूर्वस्यात्वम् । कुटिलं अटतीति अटाट्यते । अटाटांचक्रे । अटाटिषीष्ट ॥

( च० ) अट गतौ । गत्यर्थाद्घातोः कौटिल्येऽर्थे यङ् । ‘स्वरादेः परः’ । यङ्सहितस्य द्वित्वम् । अटय टय इति स्थिते । ‘पूर्वस्य०’ । ‘आतः’ । कुटिलं अटति । अटाट्यते । लिट् । अटाटांचक्रे । लुङ् । अटाटिषीष्ट ।

व्रज गतौ । कुटिलं व्रजतीति वाव्रज्यते ॥

( च० ) कोपि व्रजति । यङ् । ‘आतः’ साधनं सुगमम् । वाव्रज्यते । लिट् । वाव्रजांचक्रे । लुङ् । अवाव्रजिष्ट ।

अश भोजने । अशाश्यते ॥

( च० ) अश भोजने । अतिशयेन अशनातीति । यङ् । द्वित्वम् । 'आतः' । अशाशयते । लुङ् । अशाशिष्ट ।

ऊर्णुञ् आच्छादने । ऊर्णोर्णयते । स्वरात्पराः संयोगादयो नदरा द्विर्न ॥

( च० ) ऊर्णुञ् आच्छादने । अतिशयेन ऊर्णोतीति । यङ् । 'स्वरादेः' । 'नदराः' । 'गुणः' । 'ये' । ऊर्णोच्यते । लिट् । ऊर्णोच्यञ्चक्रे । लुङ् । और्णोच्यिष्ट । अत्र 'स्वरादेः' अनेन द्वितीयोऽडागमः ॥ ७ ॥

गुणोर्तिसंयोगाद्योः ॥ यकारपरस्य रेफस्य द्वित्वं वाच्यम् ॥८॥ अरार्थते ॥

( च० ) ऋगतौ । 'अतिशये०' । इयर्त्ति । यङ् 'गुणोर्ति०' अनेन गुणः ॥ 'यकारसहितरेफस्य द्वित्वम्०' । 'पूर्वस्य' । 'आतः' । आरार्थते । लिट् । अराराञ्चक्रे । लुङ् । 'स्वरादेः' । आरारिष्ट ॥ ८ ॥

लुपसदचरजपजभदहदशगृभ्यो धात्वर्थगर्हायामेव यङ् ॥९॥ गर्हितं लुम्पतीति लोलुप्यते ।

( च० ) सूत्रम्—'लुप०' ॥ लुप सद चर जप जभ दह दश गृ एभ्यो धात्वर्थगर्हायामेव यङ्प्रत्ययो भवति । गर्हितं लुम्पति लोलुप्यते । साधनं सुगमम् । लिट् । लोलुपाञ्चक्रे । लुङ् । अलोलुपिष्ट ॥ ९ ॥

सासद्यते ॥

( च० ) षट् लु विशरणगत्यवसादनेषु । सत्वम् । 'आतः' । सासद्यते । लिट् । सासदाञ्चक्रे । लुङ् । असासदिष्ट ॥

अमजपां नुक् ॥ अमान्तस्य जपादीनां च पूर्वस्य नुगागमो भवति यङि लुकि च सति ॥१०॥ 'जप् जम् दह दंश् भञ्च् पश्' एते जपादयः ॥ जङ्गम्यते ।

( च० ) सूत्रम्—'अमजपां नुक्' ॥ अमजपाम् नुक् । अमान्तस्य धातोश्च जपादीनां धातूनां पूर्वस्य नुगागमो भवति यङि लुकि च सति । अनेन नुक् । उकारः उच्चारणार्थः । ककारः कित्कार्यार्थः । 'कुहोश्चुः' । 'नश्चापदान्ते०' । जङ्गम्यते । अङ्गसेऽपि अनुस्वारो भवति नकारस्य आदेशिना अनुस्वारादेशवता नुगागमेन नकारेण आदेशो निर्दिश्यते । जङ्गमाञ्चके । अजङ्गमिष्ट ॥ १० ॥

( प्र० ) अमजपामिति । 'जप् जम् दह दंश् भञ्च् पश्' एते जपादयः । पस धातुर्दन्त्यान्तः सौत्रो गत्यर्थः । तालव्यान्त इति ;—माधवः ॥ १० ॥

बम्भ्रम्यते ।

( च० ) अमु चलने । अतिशयेन आम्यति यङ्प्रत्ययः । द्वित्वम् । 'पूर्वस्य०' । 'क्षपानाम्०' । 'अमजपाम्' बम्भ्रम्यते । लिट् । बम्भ्रमाञ्चक्रे । लुङ् । अबम्भ्रमिष्ट ।

अङ्गसेऽप्यनुस्वारः । आदेशिना आदेशो निर्दिश्यते । यंयम्यते ।

( च० ) यम उपरमे । अतिशयेन यच्छतीति । यङ् । द्वित्वम् । 'पूर्वस्य०' । 'ज-मजपाम्' । अङ्गसेऽप्यनुस्वारः । आदेशिना आदेशो निर्दिश्यते । अस्य व्याख्यानं पूर्वं कृतम् । अनेन अङ्गसेऽपि नकारस्य अनुस्वारः । यंयम्यते । यंयमाञ्चक्रे । अयंयमिष्ट ।

कण शब्दे । चङ्कण्यते ।

( च० ) कण शब्दे । अतिशयेन कणतीति । यङ् । द्वित्वम् । 'पूर्वस्य०' । 'कुहोश्रुः' । 'जमजपाम्' । 'नश्चा०' । चङ्कण्यते । चङ्कणाञ्चक्रे । अचङ्कणिष्ट ।

तन्तन्यते ।

( च० ) तनु विस्तारे । अतिशयेन तनोति । साधनं पूर्ववत् । तन्तन्यते । तन्त-नाञ्चक्रे । अतन्तनिष्ट ।

जप मानसे च । गर्हितं जपतीति जङ्गप्यते ।

( च० ) जप मानसे च । गर्हितं जपति । साधनं पूर्ववत् । जङ्गप्यते । जङ्गपाञ्चक्रे । अजङ्गपिष्ट ।

जभ गात्रविनामे । गर्हितं जभतीति जङ्गभ्यते ।

( च० ) जभ गात्रविनामे । गर्हितं जभति । द्वित्वादिकं पूर्ववत् कार्यम् । जङ्गभ्य-ते जङ्गभाञ्चक्रे । अजङ्गभिष्ट ।

दह भस्मीकरणे । दन्ददह्यते ।

( च० ) दह् भस्मीकरणे । गर्हितं दहति । यङ् । द्वित्वादिकम् । दन्ददह्यते । दन्द-हाञ्चक्रे । अदन्दहिष्ट ।

नो लोपः । दन्ददश्यते ।

( च० ) दंश् दहने । गर्हितं दशति । यङ् । नो लोपः । द्वित्वम् । 'जमजापां नुक्' । दन्ददश्यते । दन्दशाञ्चक्रे ।

बम्भज्यते ।

( च० ) भञ्जो आमर्दने । अतिशयेन भनक्ति । यङ् । नो लोपः । द्वित्वम् । 'जम-जपाम्' । 'झपानाम्०' । बम्भज्यते । बम्भजाञ्चक्रे । अबम्भजिष्ट ।

पश्यतीति पम्पश्यते । पश् बाधनग्रन्थनयोः ॥

( च० ) अतिशयेन पश्यति । यङ् । द्वित्वम् । 'जमजपाम्०' पश् बाधनग्रन्थनयोः । पम्पश्यते । पम्पशाञ्चक्रे । अपम्पशिष्ट ॥

चरफलोर्हृच्चास्य ॥ अनयोर्यङि लुकि च सति पूर्वस्य नुगागमो भवति पूर्वात्परस्य अकारस्य उकारः ॥११॥ चञ्चूर्यते ।

( च० ) चर गतिभक्षणयोः । गर्हितं चरति यङ् । द्वित्वम् ॥ 'चरफलोर्हृच्चास्य' ॥

चरफलोः उच् च अव्ययम् अस्य । अनयोर्धात्वोर्थङि लुकि च पूर्वस्य नुगागमो भवति अनेन नुक् । पूर्वात्परस्य अकारस्य उकारः । 'नश्चापदान्ते०' । 'ध्रोर्विहसे' । चञ्चूर्यते । चञ्चूरांचक्रे । अचञ्चूरिष्ट ॥ ११ ॥

( प्र० ) चरफलोरिति । पूर्वाद् द्वित्वरूपादुत्तररूपस्यात् उत्त्वमित्यर्थः । नुगित्यनेनानुस्वारो लक्ष्यते स च पदान्तवद् । अमजपामिति नुगागमोऽनुस्वारं बोधयति । सोऽनुस्वारः पदान्तकार्यं लभत इत्यर्थः । तेन वापदान्तस्येत्यनेन वा परसवर्णः । चञ्चूर्यते चञ्चूर्यते इति ॥ ११ ॥

फल निष्पत्तौ । पम्फल्यते ॥

( च० ) फल निष्पत्तौ । अतिशयेन फलति । यङ् । द्वित्वम् । 'चरफलोः' । 'झपानां०' । पम्फल्यते । पम्फलांचक्रे । अपम्फलिष्ट ॥

वलयान्तस्य वा नुक् ॥१२॥ मव स्थौल्ये । मम्मव्यते मामव्यते ॥ चल कम्पने । चञ्चल्यते-चाचल्यते । दयङ् दाने । दन्द्यते दादय्यते ॥

( व० ) सूत्रम्—'वलयान्तस्य०' ॥ वलयान्तस्य धातोर्वा नुम् भवति । तत्पक्षे । 'आतः' । मव स्थौल्ये । यङ् । द्वित्वादिकम् । मम्मव्यते । मम्मवांचक्रे । अम्ममविष्ट । नुगभावे । मामव्यते । मामवांचक्रे । अमामविष्ट ॥ चल कम्पने । अतिशयेन चलति । यङ् । द्वित्वादिकम् । 'अमजपाम्' । चञ्चल्यते । चञ्चलांचक्रे । अचञ्चलिष्ट । नुगभावे । 'आतः' । चाचल्यते । चाचलांचक्रे । अचाचलिष्ट ॥ दयङ् दाने । यङ् । द्वित्वादिकम् । 'अमजपाम्' । दन्द्यते । दन्द्यांचक्रे । अदन्दयिष्ट । नुगभावे । दादय्यते । दादयांचक्रे । अदादयिष्ट ॥ १२ ॥

रीगृदुपधस्य ॥ ऋकारोपधस्य धातोर्थङि सति पूर्वस्य रीगागमो भवति ॥१३॥ कित्वादाकाराभावः ॥ नृती गात्रविक्षेपे । अतिशयेन नृत्यति नरीनृत्यते नटः ॥ अत्र णत्वाभावो वाच्यः ॥१४॥ वृत्तु वर्तने । वरीवृत्यते ॥ ग्रह उपादाने । जरीगृह्यते ॥

( च० ) नृती गात्रविक्षेपे । अतिशयेन नृत्यति । यङ् । द्वित्वम् । 'रः' ॥ सूत्रम्—'रीगृदुपधस्य' रीक् ऋदुपधस्य । ऋकारोपधस्य धातोर्थङि सति पूर्वस्य रीगागमो भवति । कित्वादाकाराभावः । नरीनृत्यते । अत्र णत्वाभावो वाच्यः । नरीनृतांचक्रे । अनरीनृतिष्ट ॥ वृत्तु वर्तने । अतिशयेन वर्तते । यङ् । द्वित्वादिकम् । 'रः' । 'रीगृदुपधस्य' । वरीवृत्यते । वरीवृतांचक्रे । अवरीवृतिष्ट ॥ ग्रह उपादाने । यङ् । सम्प्रसारणम् । द्वित्वादिकम् । 'रीगृदुपधस्य' । जरीगृह्यते । जरीगृहांचक्रे । अजरीगृहिष्ट ॥ १३-१४ ॥

ऋत्वतो रीगवाच्यः ॥१५॥ औत्रश्चू छेदने । वरीवृश्चयते ॥ प्रच्छ ज्ञीप्सायाम् । परीपृच्छयते ॥ कृपू सामर्थ्ये । कृपो रो लः । ऋलः । चरीवल्लप्यते ॥ वशोर्यङि न सम्प्रसारणम् ॥१६॥ वावश्यते ॥

( च० ) ओत्रश्चू छेदने । अतिशयेन वृश्चति । यङ् । सम्प्रसारणम् ॥ सूत्रम्—  
 ‘ऋत्वतो रीग् वाच्यः’ ॥ ऋत्वतो धातो रीगागमो वाच्यः । अनेनास्य रीक् । वरी-  
 वृश्चयते । वरीवृश्चांचक्रे । अवरीवृश्चिष्ट ॥ प्रच्छ लीप्सायाम् । यङ् । सम्प्रसारणम् । ततो  
 द्वित्वम् । ‘रः’ रीक् । परीपृच्छयते । परीपृच्छांचक्रे । अपरीपृच्छिष्ट ॥ कृपू सामर्थ्ये ।  
 अतिशयेन कल्पयति । यङ् । द्वित्वम् । ‘रः’ । ‘कुहोश्चुः’ । रीक् । ‘कृपो रो लः’ ।  
 चरीकल्पयते । चरीकल्पांचक्रे । अचरीकल्पिष्ट ॥ वश् कान्तौ । कान्तिरिच्छा । यङ् ।  
 सूत्रम्—‘वशोः०’ ॥ वशोर्धातोर्यङ् सम्प्रसारणं न भवति । द्वित्वम् । ‘पूर्वस्य०’ । ‘आ-  
 तः’ वावश्यते । वावशांचक्रे । अवावशिष्ट ॥ १५—१६ ॥

**पदसंसुध्वंसुभ्रंसुदंशुकस्वञ्चुपतस्कन्दां यङि लुकि  
 च सति पूर्वस्य नुगागमो वाच्यः ॥१७॥** पनीपद्यते । नो लोपः ।  
 संसु ध्वंसु अधःपतने । सनीस्रस्यते । दनीध्वस्यते । बनीभ्रस्यते ॥ वञ्चु  
 वञ्चने । वनीवच्यते । दनीदस्यते । चनीकस्यते । पनीपत्यते । चनीस्कद्यते ॥

( च० ) सूत्रम्—‘पद०’ ॥ अनेन नीगागमः । अतिशयेन पद्यते । यङ् । द्वि-  
 त्वम् । नीगागमः । किन्त्वादाकाराभावः । पनीपद्यते । पनीपदांचक्रे । अपनीपदिष्ट ॥  
 संसु ध्वंसु अधःपतने । यङ् । नो लोपः । द्वित्वम् । पूर्वस्य नीगागमः । सनीस्रस्यते ।  
 सनीस्रसांचक्रे । असनीस्रसिष्ट । ‘झपानाम्०’ । अनेन धस्य दः । अन्यत्तु पूर्ववत् । द-  
 नीध्वस्यते । दनीध्वसांचक्रे । अदनीध्वसिष्ट ॥ अंसुधातोर्यङ् । द्वित्वम् । ‘पूर्वस्य’ ।  
 ‘झपानाम्०’ । ‘पद’ अनेन नीगागमः । ‘नो लोपः’ । बनीभ्रस्यसे । चतुर्णां सुगमानि ।  
 लिट् । ‘कासादि०’ । ‘अनपि च हसात्’ । बनीभ्रसांचक्रे । ‘सिसता०’ । बनीभ्रसिषीष्ट ।  
 बनीभ्रसिता । लुङ्लकारे ‘भूते सिः’ । इट् । षत्वम् । षट्त्वम् । अवनीभ्रसिष्ट ॥ वञ्चु  
 वञ्चने । अतिशयेन वञ्चति यङ् । द्वित्वम् । पूर्वस्य नीगागमः । वनीवच्यते । ‘नो लोपः’  
 इति सूत्रेण नकारलोपः । लिट्लकारे । ‘कासादि०’ । वनीवचांचक्रे । लुङ्लकारे । सा-  
 धनं तु पूर्ववत् । अवनीवचिष्ट । इत्यादीनि भवन्ति ॥ दंश दशने । अतिशयेन दशति ।  
 यङ् । अन्यत्साधनं पूर्ववत् । नीगागमः । ‘नोलोपः’ । दनीदश्यते । लिट् । ‘कासादि०’ ।  
 दनीदशांचक्रे । लुङ् । अदनीदशिष्ट ॥ स्कन्दिर् गतिशोषणयोः । अतिशयेन स्कन्दति ।  
 नीगागमः । ‘नो लोपः’ । ‘कुहोश्चुः’ । चनीस्कद्यते । लिट् । चनीस्कदांचक्रे । लुङ् ।  
 अचनीस्कदिष्ट ॥ कस गतौ । अतिशयेन कसति । यङ् । दित्वादिक्म् । नीगागमः ।  
 ‘कुहोश्चुः’ । चनीकस्यते । लिट्लकारे । ‘कासादि०’ अनेनाम् । ‘अनपि च०’ । चनी-  
 कसांचक्रे । लुङ् । अचनीकसिष्ट ॥ पट्लृ पतने । अतिशयेन पतति । यङ् । अन्यत्सुग-  
 गम् । नीगागमः । पनीपत्यते । लिट् । ‘कासादि०’ पनीपतांचक्रे । लुङ्लकारे । अप-  
 नीपतिष्ट ॥ १७ ॥

**ऋतो रिः ॥ ऋकारस्य रिरादेशो भवति यङि सति ॥ ततो द्वि-  
 त्वम् । ये । चेक्रीयते । चेक्रीयांचक्रे ॥ जेहीयते ॥ १८ ॥**

( च० ) डुकृञ् करणे । अतिशयेन करोति । 'अतिशये०' । अनेन यङ् ॥ सूत्रम्—  
'ऋतो रिः' ॥ ऋतः रिः ऋकारान्तस्य धातोः रि इत्यादेशो भवति यङि सति । 'ये'  
अनेन दीर्घः । ततो द्वित्वम् । 'ह्रस्वः' । 'पूर्वस्य०' । 'कुहोश्चुः' । 'यङि' । अनेन गुणः ।  
चेक्रीयते । चतुर्णां सुगमानि । लिट् । 'कासादि०' । चेक्रीयंचक्रे । लुङ्लकारे । अचे-  
क्रीयिष्ट । इत्थादीनि ॥ ह्रञ् हरणे । अतिशयेन हरति । यङ् । द्वित्वादिक्म् । पूर्वम् ।  
'ऋतो रिः' । अन्यत्सुगमम् । जेहीयते लिट्लकारे । 'कासादि०' । जेहीयांचक्रे । लु-  
ङ्लकारे । अजेहीयिष्ट । इत्यादीनि ॥ १८ ॥

**दादेरिः** ॥ अपिद्वा धा मा गा हाक् पिब सो स्थानाम् इकारो भवति किति  
डिति हसे परे । देदीयते । देदीयांचक्रे ॥ ये । देधीयते । मेमीयते । जेगी-  
यते । जेहीयते । पेपीयते । सेषीयते सेष्ठीयते ॥ १९ ॥

( च० ) दा दाने । अतिशयेन ददाति । 'अतिशये०' अनेन यङ् । सूत्रम्—'दादे-  
रिः । दादेः इः अपिद्वा धा मा गा हाक् पिब सो स्थानाम् एतेषां धातूनां इकारो भवति  
किति डिति हसे परे । 'षष्ठी०' अनेन अन्तस्य भवति । ततो 'ये' अनेन दीर्घः । ततो  
द्वित्वम् । 'ह्रस्वः' । 'गुणः' । अन्यत्साधनं सुगमम् । देदीयते । लिट् । 'कासादि०' ।  
देदीयांचक्रे । लुङ्लकारे । अदेदीयिष्ट । इत्यादीनि भवन्ति ॥ डुधाञ् धारणपोषणयोः ।  
अतिशयेन दधाति । यङ् । 'दादेरिः' । अन्यत्सुगमम् । देधीयते । लिट्लकारे । 'का-  
सादि०' । देधीयांचक्रे । लुङ्लकारे । अदेधीयिष्ट । इत्यादीनि ॥ मा माने । अतिशयेन  
माति । यङ् । 'दादेरिः' । मेमीयते । लिट् । मेमीयांचक्रे । लुङ् । अमेमीयिष्ट । इत्या-  
दीनि ॥ गाङ् गतौ । अतिशयेन गायति । यङ् । 'दादेरिः' । अन्यत्सुगमम् । जेगीयते ।  
लिट् । जेगीयांचक्रे । लुङ् । अजेगीयिष्ट । इत्यादीनि ॥ पा पाने । अतिशयेन पिबति ।  
'अतिशये०' । अनेन यङ् । 'दादेरिः' । अन्यत्सुगमम् । पेपीयते । लिट्लकारे । 'का-  
सादि०' । पेपीयांचक्रे । लुङ् । अपेपीयिष्ट । इत्यादीनि ॥ षो अन्तकर्मणि । 'आदेः  
ष्णः स्नः' । अतिशयेन स्यति । यङ् । 'दादेरिः' । षत्वम् । सेषीयते । लिट् । 'का-  
सादि०' । सेषीयांचक्रे । लुङ्लकारे । असेषीयिष्ट । इत्यादीनि ॥ ष्टा गतिनिवृत्तौ ।  
'आदेः ष्णः स्नः' अतिशयेन तिष्ठति । 'अतिशये' । अनेन यङ् । 'दादेरिः' । गुणः ।  
षत्वम् । तेष्ठीयते । चतुर्णां सुगमानि । लिट्लकारे । 'कासादि०' । अनेनाम् । तेष्ठीयां-  
चक्रे । लुङ्लकारे । अतेष्ठीयिष्ट । इत्यादीनि ॥ १९ ॥

( प्र० ) दादेरिति । डुधाञ् दाने । दो अवखण्डने । देङ् पालने । अनयोः संध्य-  
क्षराणामित्यात्वे दारूपम् । दापदैपौ विना ॥ १९ ॥

**घ्राधमोरीः** ॥ अनयोरीकारो भवति यङि ॥२०॥ जेघ्रीयते ॥ दे-  
ध्रीयते ॥

( च० ) घ्रा गन्धोपादाने । अतिशयेन जिघ्रति । यङ् ॥ सूत्रम्—'घ्राधमोरीः' ॥  
घ्राध्मो ईः घ्राः ध्मा अनयोर्धात्वोरीकारो भवति यङि सति । 'षष्ठी०' । अनेनान्त्यस्य ।  
ततो द्वित्वम् । 'पूर्वस्य' । 'ज्ञपानाम्०' अन्यत्सुगमम् । जेघ्रीयते । लिट्लकारे ।

‘कासादि०’ । जेघ्रीयांचक्रे । लुङ्लकारे । अजेघ्रीयिष्ट । इत्यादीनि ॥ ध्मा शब्दाग्नि-  
संयोगयोः । अतिशयेन धमति । यङ् । ‘घ्राध्मोरीः’ । अनेनेकारः । द्वित्वम् । ‘पूर्वस्य०’  
अन्यत्सुगमम् । देध्मीयते । देध्मीयांचक्रे । अदेध्मीयिष्ट इत्यादीनि ॥ २० ॥

( प्र० ) घ्रेति । दीर्घाचारणं यङ्लुगर्थम् ॥ २० ॥

**हन्तेर्हिसायां घ्री वा वाच्यः ॥ २१ ॥ जेघ्रीयते ॥ जमजपां  
नुक् ॥ द्विरुक्तस्य हन्तेः कुत्वं वाच्यम् ॥ २२ ॥ जघ्न्यते ॥**

( च० ) हन् हिसागत्योः । अतिशयेन हन्ति । यङ् ॥ सूत्रम्—‘हन्तेः०’ ॥ हन्ते-  
र्धातोर्हिसायां वा घ्री वाच्यः । ततो द्वित्वादिकम् । अन्यत्साधनं सुगमम् । जेघनीयां-  
चक्रे । अजेघ्रीयिष्ट । इत्यादीनि भवन्ति । हिसाभावे तु । ‘द्विरुक्तस्य०’ । अनेन कुत्व-  
म् । ‘जमजपां०’ अनेन नुक् । ‘नश्चापदान्ते’ जघ्न्यते । लिट् । जघ्ननाञ्चक्रे । लुङ्ल-  
कारे । अजङ्घनिष्ट । इत्यादीनि ॥ २१-२२ ॥

**चायो यङि की वाच्यः ॥ २३ ॥ चायृ सन्तानपालनयोः । चे-  
कीयते ॥**

( च० ) चायृ सन्तानपालनयोः ॥ सूत्रम्—‘चायः०’ ॥ चायो धातोः की वाच्यः  
यङि परे । अनेन कीः । ‘कुहोरुचुः’ । गुणः । चेकीयते । लिट्लकारे । ‘कासादि०’ ।  
चेकीयाञ्चक्रे । ‘सिसता०’ । चेकीयिषीष्ट । चेकीयिता । चेकीयिष्यते । अचेकीयिष्यते ।  
लुङ्लकारे । अचेकीयिष्ट । इत्यादीनि ॥ २३ ॥

**कवतेर्यङि चुत्वाभावो वाच्यः ॥ २४ ॥ कु शब्दे । कोकृयते ।**

( च० ) कु शब्दे । अतिशयेन क्वति । यङ् । द्वित्वम् ॥ सूत्रम्—‘कवतेः०’ ॥  
कवतेर्धातोर्यङि परे चुत्वाभावो वाच्यः । अनेन चुत्वनिषेधः । ‘थे’ गुणः । कोकृयते ।  
लिट् । ‘कासादि०’ । कोकृयाञ्चक्रे । लुङ्लकारे । अकोकृयिष्ट । इत्यादीनि ॥ २४ ॥

**शीङो यङ् क्ति ये वक्तव्यः ॥ २५ ॥ शाशय्यते ॥ डौकृ  
गतौ । डोडौक्यते ॥ त्रौकृ गतौ । तोत्रौक्यते ।**

इति यङ्प्रक्रिया ॥ २९ ॥

( च० ) शीङ् स्वप्ने । अतिशयेन शेते । ‘अतिशये०’ । अनेन यङ् ॥ सूत्रम्—  
‘शीङोः०’ ॥ शीङो धातोर्यङ् क्ति यप्रत्यये परे वक्तव्यः ङिदन्तस्य । पश्चात् द्वि-  
त्वम् । ‘आतः’ । ‘यतः’ । शाशय्यते । लिट्लकारे । शाशायांचक्रे । अशाशयिष्ट ।  
इत्यादीनि भवन्ति ॥ डौकृ गतौ । अतिशयेन डौकति । यङ् । द्वित्वम् । ‘ह्रस्वः’ । ‘गु-  
णः’ । ‘झपानाम्’ । डोडौक्यते । लिट्लकारे । डोडौकांचक्रे । लुङ्लकारे । अडोडौकिष्ट ।  
इत्यादीनि ॥ त्रौकृ गतौ । अतिशयेन त्रौकति । यङ् । द्वित्वम् । ‘पूर्वस्य’ ‘ह्रस्वः’ । ‘गु-  
णः’ । तोत्रौक्यते । लिट्लकारे । तोत्रौकाञ्चक्रे । लुङ्लकारे । अतोत्रौकिष्ट अतोत्रौ-  
किषाताम् अतोत्रौकिषत । इत्यादीनि भवन्ति ॥ २५ ॥

इति यङ्प्रक्रिया समाप्ता ॥ २९ ॥

( प्र० ) शीङ् इति । डित्वादन्तादेशः । परत्वादन्तरङ्गत्वाच्चायडादेशे कृते द्वित्वम् ॥ आत इति अलोपः । शाशयते ॥ २५ ॥

### यङ्लुक्प्रक्रिया ॥ ३० ॥

अथ यङ्लुक्प्रक्रिया निरूप्यते ॥ वान्यत्र ॥ लुगनुवर्तते । अन्यत्रेत्यचप्रत्ययसंयोगं विनापि वा यङो लुगभवति ॥ १ ॥

( च० ) अथ यङ्लुक्प्रक्रिया कथ्यते । सूत्रम्—‘वान्यत्र’ ॥ द्विपदं सूत्रम् । लुक् धृतत् पदं पूर्वसूत्रादनुवर्तते । अनुवृत्तिक्रमस्तु सूत्रपाठाज्ज्ञातव्यः । अन्यत्र अचप्रत्ययसंयोगं विनापि वातिशयायें विहितस्य यङप्रत्ययस्य लुग् भवति ॥ अन्यत्र तु—‘उक्प्रत्यये परे यङो लुग् भवति । अन्यत्रापि उक्प्रत्ययाभावेपि यङो लुग् भवतीति’ व्याख्यातम् । वाग्रहणात् कश्चित् यङो लोपो न भवति । अनेन यङो लोपः ॥ १ ॥

( प्र० ) वान्यत्रेति । लुक् इति सूत्रमात्रमनुवर्तते । तेन उक्प्रत्यये यङो लुक् विधीयते । दंशूक इत्यादौ । अन्यत्र उक् प्रत्ययाभावे यङप्रत्ययस्य वा लुक् भवति । लुगभावे यङप्रत्ययान्तं भवति । अनैमित्तिकोऽयमन्तरङ्गत्वादादौ भवति । ततः प्रत्ययलक्षणेन यङन्तत्वाद्वित्वादि । धातुत्वाल्लडादयः । परतोऽन्यदिति परस्मैपदम् । आदनुदात्त इति इत्यनेनात्मनेपदं तु न भवति । येऽपि स्पर्द्धशीडादयोऽनुदात्तइतिस्तेभ्योऽपि न, अनुबन्धनिर्दिष्टत्वात् । उक्तं च ‘स्तिपाशपानुबन्धेन निर्दिष्टं यद्गणेन च, यत्रैकाच् प्रहणं चैव पञ्चैतानि न यङ्लुकि’ इति । इति निषेधात् एतानि पञ्च कार्याणि यङ्लुकि न प्रवर्तन्ते । तान्याह—‘शित्पप्रत्ययनिर्दिष्टं कार्थ्यम् इकश्चित्पाविति शित्प । शपा अप् प्रत्ययेन निर्दिष्टम् । कर्त्तरीत्यप् । अनुबन्धनिर्दिष्टं यङो द्वित्वादि । गगनिर्दिष्टं दिवादेर्यं इत्यादि । एकस्वरनिर्दिष्टं नैकस्वरादनुदात्तादित्यादि । यथा गङ्गदिति सूत्रे शित्पाशपा च निर्दिष्टत्वाद्यङ्लुकि णत्वं न प्रणिजंघन्ति प्रनिजागदीति । खित्पुषादेरित्यत्रानुबन्धेन गणेन च निर्दिष्टत्वाद् डो न । अजङ्गमीत् । अवर्त्तीत् । नैकस्वरादित्यत्रैकस्वरनिर्दिष्टत्वादिङ्निषेधो न वेभेदिता चेच्छेदितेति । अत एव तादयो न गणेन निर्दिष्टत्वात् । किन्तु अवेव । यङ्लुगन्तमदादिवदिति नञ्याः ॥ १ ॥

लुकि सति पिति च्छिस्म वा ईकरो वक्तव्यः ॥२॥ बोभवीति बोभोति बोभूतः बोभुवति । यङ्लुगन्तं परस्मैपदं ह्यादिवच्च द्रष्टव्यम् । ह्यादित्वादपो लुक् द्वित्वमपि ज्ञातव्यम् । बोभूयात् । बोभवीतु बोभोतु बोभूतात् बोभूताम् बोभुवतु । अबोभवीत् अबोभोत् अबोभूताम् । अबोभवुः । बोभवाचकार । बोभूयात् । बोभविता बोभविष्यति । अबोभविष्यत् । दादेः पे । गुणं बाधित्वा नित्यत्वाद्बुक् । अबोभूवीत्-अबोभोत् अबोभूताम् अबोभूवुः ।

( च० ) भू सत्तायाम् । अस्य धातोरतिशयायें विहितस्य यङो लोपः । यङ्लुगन्तं



धातुरूपं परस्मैपदे प्रयोज्यम् । तच्च ह्यादिवत्साध्यम् । ह्यादित्वात् 'ह्यादेर्द्विश्च' अनेन द्वित्वम् । 'अप् कर्तरि' सूत्रेण विहितस्यापो लुग् भवति । लुकि कृते सति धातोर्द्वित्वं च भवति । अनेन व्याख्यानेनापो लुक् । धातोर्द्वित्वम् । यङि च अनेन गुणः । 'झपा-नां०' अनेन भस्य बः ॥ सूत्रम्—'लुकि०' ॥ लुकि कृते पिति तकारे सकारे मकारे च परे वा ईट् वक्तव्यः । अनेन ईट् 'गुणः' अनेन गुणो न भवति । 'ओअव्' । वोभवीति यदा ईट् न भवति तदा गुणो भवति । वोभोति । वोभूतः । 'नुधातोः' । अनेनोव् । वोभुवति । वोभवीषि वोभोषि वोभथः वोभूथ । वोभवीमि वोभोमि वोभूवः वोभूमः । वोभूयात् वोभूयाताम् वोभूयुः । वोभवीतु वोभोतु वोभूतात् वोभूताम् वोभुवतु । वोभूहि वोभूतात् वोभूतम् वोभूत । वोभवानि वोभवाव वोभवाम । 'दिवादावट्' । अबोभवीत् अबोभोत् अबोभूताम् । 'अन उस्' । उसि परे गुणः । अबोभवुः । अबोभवीः । अबो-भोः अबोभूताम् अबोभूत । अबोभूव अबोभूम । 'कासादि०' । अनेनाम् । गुणः । वा-भविता । वोभविष्यति । अबोभविष्यत् । लुङ्लकारं । 'दादेः पे' अनेन सेर्लोपः । गुणं बाधित्वा नित्यत्वाद्भक् । अबोभूवीत् । इडभावे गुणः । अबोभोव अबोभूताम् । अन उस् 'गुणः' । अबोभवुः । अबोभवीः अबोभोः अबोभूतम् अबोभूत । अबोभूवम् अबोभूव अबोभूम ॥ २ ॥

( प्र० ) लुकीति । त्समीति द्वितकारको निर्देशः । एकः दकारजः ॥ २ ॥

पापचीति-पापक्ति पापक्तः पापचति । पापच्यात् । पापचीतु-पापक्तु । झसाद्धिर्हेः । पापग्धि । अपापचीत् अपापक् । पापचांचकार । पापच्यात् । पापचिता । पापचिष्यति । अपापचिष्यत् । अपापचीत् ॥

( च ) पच धातोर्यङो लुकि कृते साधनं तु पूर्ववत् । 'आतः' अनेन सूत्रेण पूर्वस्या-कारस्याकारः लुकि सति । अनेन वा ईट् । पापचीति । ईडभावे । 'चोः कुः' । पाप-क्ति । पापक्तः । पापचति । अन्यानि सुगमानि । पापच्यात् । पापचोतु पापक्तु—पाप-क्तात् । पापक्ताम् । पापचतु । हौपरे । 'झसाद्धिर्हेः' । 'चोः कुः' । 'झवे जबाः' । पाप-ग्धि । अन्यानि सुगमानि । अपापचीत् । ईडभावे । 'चोः कुः' । 'दिस्योर्हसात्' । अ-पापक् अपापक्ताम् अपापक्तुः । अन्यानि सुगमानि । लिट् । 'कासादि०' । पापचांच-कार । पापच्यात् । अनपि धातुः प्रत्ययान्तः सन् सेड् भवति । पापचिता । पापचि-ष्यति । अपापचिष्यत् । लुङ् । द्वाविटौ । सेर्लोपः । अपापचीत् अपापचिष्टाम् अपापचि-षुः । इत्यादीनि ॥

द्वेः ॥ द्विरुक्तस्य पिति सार्वधातुके स्वेरऽपि नोपधाया गुणः ॥३॥

बोभुजीति-वोभोक्ति । अबोभुजीत्-अबोभोक् ॥

( च० ) भुज् पालनाभ्यवहारयोः । यङो लुकि कृते सति । अन्यत् साधनं तु पूर्व-वत् । 'उपधाया लघोः' अनेन गुणे प्राप्ते ॥ सूत्रम्—'द्वेः' ॥ द्विरुक्तस्य धातोः पिति सार्वधातुके स्वेरे परेऽपि उपधाया गुणो न भवति । अनेन गुणनिषेधः । बोभुजति । ईडभावे । 'चोः कुः' । 'खते०' । 'उपधाया लघोः' । वोभोक्ति वोभुक्तः बोभुजति । द्वेः ।

अनेनात्र अन्तः अत् । अन्यानि सुगमानि । बोभुज्यात् । बोभुजीतु बोभोक्तु । हौ परे । 'झसाद्धिहेंः' 'बोः कुः' । 'झवे जवाः' । बोभुग्धि । अन्यानि सुगमानि । अबोभुजीत् । ईडभावे । लिट् । 'कासादि०' । बोभोजांचकार । इत्यादीनि बोभुज्यात् । 'सिसता०' । बोभोजिता । बोभोजिष्यति । अबोभोजिष्यत् । लुङ् । अबोभोजीत् ॥ ३ ॥

### वावदीति-वावत्ति ॥

( च० ) वद् व्यक्तायां वाचि । यङो लुक् 'आतः' अनेन पूर्वत्याकारः लुकि सति । अनेन ईट् । वावदीति । ईडभावे । 'खसे०' । वावत्ति वावत्तः वावदति । इत्यादीनि । वावद्यात् । वावदीतु वावत्तु । हौ परे 'झसाद्धिहेंः' वावद्धि । अवावदीत् । ईडभावे । अवावत् अवावत्ताम् अवावद्दुः । इत्यादीनि । लिट् । 'कासादि०' । वावदांचकार । वाव-  
द्यात् । 'सिसता०' । वावदिता । वावदिष्यति । अवावदिष्यत् । लुङ् । द्वाविटौ सेलौपः । अवावदीत् अवावदिष्टाम् । अवावदिषुः ॥

### जाघटीति । जाघट्टि ॥

( च० ) घट चेष्टायाम् । यङो लक् । द्वित्वम् । 'कुहोश्चुः' । 'आतः' लुकि सति । अनेन ईट् । जाघटीति । ईडभावे । 'ष्टुभिः षुः' । जाघट्टि जाघट्टः जाघटति । जाघट्यात् जाघटीतु जाघट्टु । हौ परे । 'झसाद्धिहेंः' ष्टुत्वम् । जाघड्ढि । अजाघटीत् । ईडभावे अजाघट् । लिट् । 'कासादि०' जाघटांचकार । जाघट्यात् । जाघटिता । जाघटिष्यति । अजाघटीत् ॥

**ऋकारान्तानामृदुपधानां च यङ्लुकि सति रुक्रीक्-  
रीक् आगमा वक्तव्याः ॥ ४ ॥ रः ॥ डुकृञ् करणे । चर्करीति-  
चरिक्रीति चर्कति-चरिकर्ति चरीकर्ति । चर्कृतः-चरिकृतःचरीकृतः । चर्कति  
चरिक्रति चरीक्रति । अचर्करीत्-अचरिकरीत् अचरीकरीत् ॥**

( च० ) डुकृञ् करणे । यङ्लुकि सति द्वित्वम् । 'रः' । 'कुहोश्चुः' सूत्रम्—'लृका-  
रान्तानां०' ॥ किच्वादन्ते । रुक् इत्यत्र इकार उच्चारणार्थः । ककारः कित्कार्यार्थः । अ-  
तो र इत्यागमः । रिक्रीकौ तु यथास्थितौ । तत्र ककारः कित्कार्यार्थः । लुकि सति  
अनेन पित्यडागमो वा भवति । रूगागमे कृते ईडागमे कृते । चर्करीति । अत्र गुणो भव-  
ति । रिगागमे कृते । चरिकरीति । रीगागमे कृते । चरीकरीति । ईडभावेपि त एवागमा  
भवन्ति । चर्कति । चरिकर्ति । चरीकर्ति । द्वित्वबहुत्वयोस्तु रुक्रीक्रीगागमेषु कृतेषु  
सत्सु प्रत्येकं त्रीणि रूपाणि भवन्ति । चर्कृतः चरिकृतः चरीकृतः । अन्त अत् । 'ऋरम्'  
पूर्वोक्ता आगमा भवन्ति । चर्कति चरिक्रति चरीक्रति । एवं प्रथमपुरुषे द्वादश रूपाणि  
भवन्ति । चर्करीषि । अत्र षत्वम् । च भवति । चरिकरीषि । चरीकरीषि । ईडभावे ।  
चर्कषि चरिकर्षि चरीकर्षि । चर्कृथः चरिकृथः चरीकृथः । चर्कृथ चरिकृथ चरीकृथ । उत्तमपुरुषे-  
ऽपिद्वादश । ईड वा भवति । चर्करीमि चरिकरीमि चरीकरीमि । चर्कृवः चरिकृवः चरी-  
कृवः । चर्कृमः चरिकृमः । एवं षट्त्रिंशद्रूपाणि वर्तमाने स्युः ॥

विधिसम्भावनयोः । एते आगमा भवन्ति । चर्क्यात् चरिक्क्यात् चरीक्क्यात् । चर्क्याताम् चरिक्क्याताम् चरीक्क्याताम् । चर्क्युः चरिक्क्युः चरीक्क्युः । चर्क्याः चरिक्क्याः चरीक्क्याः । चर्क्यातम् चरिक्क्यातम् चरीक्क्यातम् । चर्क्यात् चरिक्क्यात् चरीक्क्यात् । चर्क्याम् चरिक्क्याम् चरीक्क्याम् । चर्क्याव चरिक्क्याव चरीक्क्याव । चर्क्याम चरिक्क्याम् चरीक्क्याम ॥

लोडूल्कारे—ईडागमे त्रीणि रूपाणि । तद्भावे त्रीणि रूपाणि भवन्ति । अन्यत्र यथासंभवम् । चर्करीतु चरिक्करीतु चरीक्करीतु । ईडभावे चर्कतु चरिक्कतु चरीक्कतु । तातडादेशे कृते—चर्कतात् चरिक्कतात् चरीक्कतात् । एवं तुपि नव रूपाणि ॥ द्विवचनेऽपि त्रीणि रूपाणि—चर्कताम् चरिक्कताम् चरीक्कताम् ॥ बहुवचने त्रीणि रूपाणि । 'द्वेः' अनेन अन्तः अत् । 'क्र रम्' । चर्कतु चरिक्कतु चरीक्कतु ॥ मध्यमपुरुषे—चर्कहि चरिक्कहि चरीक्कहि । तातडादेशे—चर्कतात् चरिक्कतात् चरीक्कतात् । चर्कतम् । चरिक्कतम् चरीक्कतम् । चर्कत चरिक्कत चरीक्कत ॥ उत्तमपुरुषे पित्वात् गुणः । णत्वम् । चर्कराणि चरिक्कराणि चरीक्कराणि । चर्कराव चरिक्कराव चरीक्कराव । चर्कराम चरिक्कराम चरीक्कराम ॥

एवमाशीः प्रेरणयोः षट्त्रिंशद्रूपाणि । लुङ् । त्रिष्विमागमः । 'दिवादावट्' अचर्करीत् अचरिक्करीत् अचरीक्करीत् । ईडभावे 'द्विस्योर्हसात्' 'त्वोर्विसर्गः' अचर्कः अचरिक्कः । अचरीक्कः । अचर्कताम् अचरिक्कताम् अचरीक्कताम् । 'अन उस्' । 'गुणः' । अचर्कः अचरिक्कः अचरीक्कः । अचर्करीः अचरिक्करीः अचरीक्करीः । ईडभावे । 'द्विस्योर्हसात्' । 'त्वोर्विसर्गः' । अचर्कः अचरीक्कः । अचर्कतम् । अचरिक्कतम् । अचरीक्कतम् । अचर्कत अचरिक्कत अचरीक्कत । अचर्कम् अचरिक्कम् अचरीक्कम् । अचर्कव अचरिक्कव अचरीक्कव । अचर्कम् अचरिक्कम् अचरीक्कम् ॥

लिट् । 'कासादि०' । चर्करांचकार चरिक्करांचकार । चरीकरांचकार । इत्यादीनि । चर्करामास चरिक्करामास चरीक्करामास । चर्करांबभूव चरिक्करांबभूव चरीक्करांबभूव । इत्यादीनि रूपाणि भवन्ति ॥

चर्क्रियात् चरिक्क्रियात् । चरीक्क्रियात् ॥

'सिसता०' अनेन इट् । चर्करिता । चरिक्करिता चरीक्करीता इत्यादीनि ॥ चर्करिष्यति चरिक्करिष्यति चरीक्करिष्यति ॥ अचर्करिष्यत् अचरिक्करिष्यत् अचरीक्करिष्यत् ॥ लुङ् । द्वाविटौ । सेलौपः । अचर्करीव अचरिक्करीव इत्यादीनि ॥ ४ ॥

वर्वृतीति-वरिवृतीति वरीवृतीति । वर्वर्ति-वरिवर्ति-वरीवर्ति । अवर्वृतीत्-अवरिवृतीत्-अवरीवृतीत् ॥

रात्सस्य ॥ रेफादुत्तरस्य सस्यैव लोपो नान्यस्य ॥५॥ अवर्वर्त्-अवरिवर्त्-अवरीवर्त् । अवर्वृताम्-अवरिवृताम्-अवरीवृताम् । वर्वर्ताञ्चकार वरिवर्ताञ्चकार वरीवर्ताञ्चकार ॥

( च० ) वृत्तु वतने । यङ्लुकि कृते साधनं तु पूर्ववत् । अयं धातुर्कृदुपधोऽस्ति

तस्मात् पूर्वोक्ता आगमा भवन्ति । 'लुकि सति' अनेन ईडागमः । वर्ध्वतीति वरिवृतीति वरीवृतीति । ईडभावे । वर्ध्वति वरिवर्ति वरीवर्ति । इत्यादीनि ॥ लिङ्—वर्ध्वत्यात् वरि-  
वृत्यात् वरीवृत्यात् । इत्यादीनि ॥ लोट्—वर्ध्वतीतु वरिवृतीतु वरीवृतीतु । तातडादेशे—  
वर्ध्वतात् वरिवृतात् वरीवृतात् । इत्यादीनि ॥ लङ् । 'द्वेः' अनेन गुणनिषेधः । अवर्ध्वतीत् ।  
अवरिवृतीत् । अवरीवृतीत् । ईडभावे—'संयोगान्तस्य०' अनेन तकारस्य लोपे प्राप्ते ॥  
'रात्सस्य' अनेन तन्निषेधः । अवर्ध्वत् । अत्र 'दिस्योः०' अनेन लोपः । अवरिवर्त्  
अवरीवर्त् । अवर्ध्वताम् अवरिवृताम् अवरीवृताम् । इत्यादीनि ॥ लिट् । 'कासादि०' ।  
वर्ध्वताञ्चकार वरिवर्ताञ्चकार वरीवर्ताञ्चकार । वर्ध्वतामास वरिवर्तामास वरीवर्तामास ।  
वर्ध्वताम्बभूव । वरिवर्ताम्बभूव । वरीवर्ताम्बभूव ॥ आशीर्लिङ् वर्ध्वत्यात् वरिवृत्यात् वरी-  
वृत्यात् ॥ 'सिसता०' । वर्ध्वतीता वरिवर्तीता वरीवर्तीता ॥ वर्ध्वतीष्यति वरिवर्तीष्यति  
वरीवर्तीष्यति ॥ अवर्ध्वतीष्यत् अवरिवर्तीष्यत् अवरीवर्तीष्यत् लुङ् । अवर्ध्वतीत् अवरिव-  
र्तीत् अवरीवर्तीत् ॥ ६ ॥

वनीवञ्चीति वनीवाङ्कि । 'नो लोपः' वनीवक्तः वनीवचति ॥

( च० ) वञ्चु वञ्चने । यङ्लुकि कृते । पूर्ववत् साधनम् । नीगागमः । 'लुकि सति'  
अनेन ईट् । वनीवञ्चीति । ईडभावे । 'चोः कुः' । वनीवङ्क्ति । 'नो लोपः' । वनीवक्तः ।  
'द्वेः' वनीवचति । इत्यादीनि । वनीवच्यात् । वनीवञ्चीतु वनीवङ्क्तु । अवनीवञ्चीत् ।  
अवनीवक् इत्यादीनि ॥ लिट् । वनीवञ्चाञ्चकार । वनीवञ्चामास । वनीवञ्चांबभूव ॥ 'नो  
लोपः' वनीवच्यात् । 'सिसता०' ॥ वनीवच्यात् । 'सिसता०' ॥ वनीवञ्चिता ॥ वनीव-  
ञ्चिष्यति ॥ अवनीवञ्चिष्यत् । अवनीवञ्चित् अवनीवञ्चिष्टाम् अवनीवञ्चिषुः ।

जङ्गमीति जङ्गन्ति । लोपस्त्वनुदात्ततनाम् । जङ्गतः । गर्मां स्वरे । ज-  
ङ्गमति । धातुग्रहणोक्तं यङ्लुकि वेति केचित् । जङ्गमति ॥ जङ्गमीमि ॥ मो  
नो धातोः ॥ धातोर्मकारस्य नकारो भवति श्लेषे पदान्ते वमयोश्च ॥६॥  
जङ्गन्मि जङ्गन्वः जङ्गन्मः ॥

( च० ) गम्ल् गतौ । यङ्लुकि कृते द्वित्वादिकं कार्यम् । 'कुहोश्चुः' अनेन गस्य  
जः । 'जमजपां०' अनेन पूर्वस्य नुक् । 'नश्चा०' । 'लुकि सति' अनेन वेट् । जङ्गमीति ।  
ईडभावे—'नश्चा०' जङ्गन्ति । 'लोपस्त्वनुदात्ततनां' अनेन नकारस्य लोपः । जङ्गतः । गर्मां  
'स्वरे' अनेनोपधालोपः जङ्गमति । इत्यादीनि । धातुग्रहणोक्तं यङ्लुकि वा भव-  
ति इति केचिदाचार्या वदन्ति । तेन वा नोपधालोपः । जङ्गमति ॥ अन्यानि  
मूलतो ज्ञेयानि । जङ्गम्यात् ॥ जङ्गमीतु । जङ्गन्तु ॥ अजङ्गमीत् । ईडभावे । 'दिस्योः' ।  
सूत्रम्—'मो नो धातोः' ॥ अजङ्गन् । इत्यादीनि रूपाणि छगमानि अनेनैव प्रकारेण  
साध्यानि ॥ लिट्लकारे । 'कासादि०' अनेनाम् । जङ्गमाञ्चकार । जङ्गमामास । जङ्गमां-  
बभूव । इत्यादीनि ॥ जङ्गम्यात् ॥ 'सिसता०' जङ्गमिता ॥ जङ्गमिष्यति ॥ अजङ्गमि-  
ष्यत् । लुङ्लकारे । अजङ्गमोत् अजङ्गमिष्टाम् अजङ्गमिषुः ॥ ६ ॥

द्विरुक्तस्य हन्तेः कुत्वं वाच्यम् ॥ ७ ॥ जङ्घनीति-जङ्घन्ति  
जङ्घतः जङ्घन्ति ॥

( च० ) हन् हिंसागत्योः । यङ्लुकि कृते द्वित्वादिकं सर्वं भवति । 'कुहो-  
श्चुः' । 'ज्ञपानाम्०' ॥ 'द्विरुक्तस्य' 'जमजपाम्०' । 'नश्चा०' । 'लुकि सति' जङ्घनी-  
ति । ईडभावे—'नश्चा०' जङ्घन्ति । 'लोपस्त्वनु०' । 'गमां स्वरे' जङ्घन्ति । जङ्घ-  
न्यात् । जङ्घनीतु । जङ्घन्तु । इत्यादीनि ॥ अजङ्घनीत् । ईडभावे । अजङ्घन् अज-  
ङ्घताम् अजङ्घनुः ॥ जङ्घनांचकार । जङ्घनामास । जङ्घनांबभूव ॥ आशिषि वधा-  
देशः वध्यात् । जङ्घनिता । जङ्घनिष्यति । अजङ्घनिष्यत् ॥ वृद्धिनिषेधः । अवधी-  
त् । इत्यादीनि ॥ ७ ॥

जाहेति-जाहाति जाहीतः जाहति । एवं दाधेतीत्यादि । दादेति दा-  
दाति दात्तः दादति । दादेतु दादेयात् अदादात् । एवं घेट् । दाधेति दाधा-  
ति दाद्धः दाधति । दाधेयात् । अदाधासीत् अदाधात् अदाधत् ॥ धाञ् ।  
दाधेति दाधाति धात्तः । पितोस्तु । दादेति । दादीतः । दादीहि । दादा-  
यात् । अदादासीत् । जहातेः पूर्वस्य दीर्घो वेति केचित् ॥ जहाति ॥

इति यङ्लुक्प्रक्रिया ॥ ३० ॥

( च० ) ओहाक् त्यागे । यङ्लुकि कृते । द्वित्वादिकम् । 'कुहोश्चुः' । 'ह्रस्वः' ।  
'ज्ञपानाम्०' । 'आतः' । 'लुकि सति' अनेन ईट् । 'अहए' । जाहेति । ईडभावे-जाहा-  
ति 'द्वेस्तौ' । अनेनाकारस्य ईकारः । जाहीतः । जाहति । जाहीथात् । जाहेतु । जा-  
हातु । अजाहेत् । अजाहात् । जाहांचकार । जाहायात् । 'सिसता' । जाहिता । जा-  
हिष्यति । अजाहिष्यत् । 'आदन्तानां०' । अजाहासीत् ॥

दा दाने । यङ्लुकि कृते द्वित्वादिकम् । 'ह्रस्वः' । 'आतः' । 'लुकि सति' दादेति ।  
दादाति । 'दादेः' । दात्तः । दादति । दाद्यात् । दादेतु । अदादेत् । अदादात् । दादा-  
ञ्चकार । दादायात् । दादिता । दादिष्यति । अदादिष्यत् । अदादासीत् । 'दादेः पेः' ।  
अदादात् ॥ एवम् । दाधेति । दाधाति । दाद्धः । दाधति । लिट् । दाधाञ्चकार ।  
लुङ् । आदाधासीत् । वा सिलोपः । अदाधात् ॥ लुधाञ् धारणपोषणयोः । अस्यापि  
रूपाणि पूर्वघत् ॥

दैप् शोधने । दादेति । दादाति । दादीतः । दादति । दादीयात् । दादेतु । दादा-  
तु । अदादेत् । अदादात् । दादाञ्चकार । दादायात् । लुङ्लकारे । 'आदन्तानाम्' ।  
अदादासीत् ॥

'जहातेर्धातोः पूर्वस्य दीर्घो वा भवति' इति केचिदाचार्या वदन्ति । त-  
न्मते जहाति । इत्यादीनि रूपाणि भवन्ति । तेषां सुगमत्वाद् व्याख्यानं न कृतम् ।

इति यङ्लुक्प्रक्रिया समाप्ता ॥ ३० ॥

( प्र० ) जहातेरिति । केषांचिदाचार्याणां मते जहातेर्धातोः पूर्वस्य दीर्घो वा भवति । तथाच जहातीति रूपम् ॥ ३ ॥

इति प्रसादे यङ्लुगन्तप्रक्रिया ॥ ३० ॥

### नामधातुप्रक्रिया ॥ ३१ ॥

अथ नामधातुप्रक्रिया ॥ नाम्नो य ई चास्य ॥ नाम्न इच्छायामर्थे यः प्रत्ययो भवति तत्सन्नियोगे चाकारस्य ईकारः ॥ १ ॥ आत्मनः पुत्रमिच्छतीति पुत्रीयति । पुत्रीयेत् । पुत्रीयतु । अपुत्रीयत् इत्यादि ॥

( च० ) अथ नामधातुप्रक्रिया । सूत्रम्—‘नाम्नो य ई चास्य’ ॥ नाम्नः यः ईः च अव्ययम् अस्य । नामशब्दात् इच्छायां वाच्यायां यः प्रत्ययो भवति तस्य सन्नियोगे सति अकारस्य ईकारो भवति । आत्मनः पुत्रमिच्छति इति विग्रहे । अनेन यः प्रत्ययो भवति । ‘समासप्रत्यययोः’ अनेन विभक्तिलोपः । ‘स धातुः’ अनेन धातुत्वम् । धातुत्वात् तिबादयः ‘अप् कर्तरि’ । ‘यतः’ पूर्वस्य अकारस्य ईकारः । पुत्रीयति । चतुर्णां रूपाणि सुगमानि । लिट्लकारे । ‘कासादि०’ । पुत्रीयांचकार । पुत्रीय्यात् । ‘सिसता०’ पुत्रीयिता । पुत्रीयिष्यति । अपुत्रीयिष्यत् अपुत्रीयीत् । इत्यादीनि ॥ १ ॥

( प्र ) नाम्न इति । अत्रा‘द्भुवि’ इत्यतः कर्मणीति इच्छायामित्यत इच्छाया-मिति आत्मन इत्यनुवृत्त्य कर्मणि वर्तमानान्नाम्नो यप्रत्ययः स्यादित्यर्थः करणीयः । आत्मशब्दस्तु परव्यावृत्त्यर्थस्वशब्दपर्यायो गृह्यते । इच्छायाश्च क्रियात्वेन स्वाश्रयः कर्त्ताक्षितः । सचेदिष्यमाणं वस्तु स्वसम्बन्धित्वेनापेक्षते तदा यप्रत्ययः । आत्मनः स्वसम्बन्धित्वं साक्षाद् ग्राह्यम् ! तेन यजमानस्य पुत्रमिच्छतीत्यत्रापि न यः । सविशेषणानां वृत्तिर्न वृत्तस्य वा विशेषणयोगो नेति वचनात् ॥ १ ॥

यादौ प्रत्यये ओकारोकारघोरवावौ वक्तव्यौ ॥ २ ॥ गां इच्छतीति गव्यति ॥ नावं इच्छतीति नाव्यति ॥ त्वद्यति । युष्मद्यति । अस्मद्यति । काम्यश्च ॥ ३ ॥ पुत्रं इच्छति पुत्रकाम्यति ॥ गव्याञ्चकार ॥ यकारस्यानपि वा लोपो वाच्यः ॥ ४ ॥ गवांचकार । गव्यात् । गव्यिता-गविता । अगव्यात् अगवीत् अगव्यिष्टाम्-अगविष्टाम् अगव्यिषुः अगविषुः ॥ नाव्यात् । नाव्यिता नाविता । अनाव्यात्-अनावीत् ॥ धनीयति ॥

( च० ) गामिच्छति । ‘नाम्नो य ई चास्य’ । अनेन यः प्रत्ययः । अन्यत्तु पूर्ववत् कार्यम् । सूत्रम्—‘यादौ’ ॥ यादौ प्रत्यये परे ओकारौकारयोः अवावौ वक्तव्यौ । अनेन अ्व् । गव्यति । लिट्लकारे । ‘कासादि०’ । गव्यांचकार सूत्रम्—‘यकारस्य०’ ॥ यकारस्य अनपि विषये वा लोपो वाच्यः । अनेन यकारलोपः । गवांचकार । एवमन्धेषामपि ॥ नावमिच्छति । यः प्रत्ययः आव् च भवति । नाव्यति । नाव्यांचकार नावांच-

कार । नाव्यात् । नाव्यिता । नाविता । इत्यादीनि । लुङ्लकारे । अनाव्यीत् । अनावीत् । इत्यादीनि भवन्ति ॥ त्वामिच्छति । यः । 'त्वन्मदे०' ॥ अनेन त्वत् । त्वद्यति । लिट् । त्वद्यांचकार । त्वदांचकार यकारस्य लोपे सति यानि रूपाणि भवन्ति तानि सुगमानि । लुङ्लकारे—अत्वद्यीत् अत्वदीत् ॥ मामिच्छति । यः । मत् । मद्यति मद्यांचकार । मदांचकार । लुङ्लकारे । अमद्यीत् । अमदीत् ॥ युष्मान् इच्छति युष्मद्यति । युष्मद्यांचकार । युष्मदांचकार । लुङ्लकारे । अयुष्मद्यीत् । अयुष्मदीत् । इत्यादीनि ॥ अस्मान् इच्छति अस्मद्यति । लिट् अस्मद्यांचकार । 'स्वरादेः' । अनेन द्वितो गोऽडागमः । आस्मद्यीत् । आस्मदीत् । इत्यादीनि ॥ धनमिच्छति इति विग्रहे यः प्रत्ययः अकारस्य ईकारः । धनीयति । धनीयांचकार । धनीय्यात् । 'सिसता०' । धनीयिता । लुङ्लकारे । अधनीयीत् अधनीयिष्टाम् अधनीयिषुः इत्यादीनि ॥ २-४ ॥

( प्र ) गामिच्छति गव्यतीत्यत्र "ध्योल्लोपश्च वा पदान्ते" इति तु न भवति अपदान्तत्वात् । अनपि सन्निपात परिभाषया यप्रत्यययकारस्यानपि च हसादिति लोपो न । यकारे परे वान्तादेशविधानात् । वकारो यस्य लोपस्य निमित्तं न भवतीति भावः ॥ ३ ॥

**हसात्तद्धितस्य लोपो ये ॥ ५ ॥** गार्गीयति ॥ वाच्यति ॥  
**हसाद्यस्य लोपो वाऽनपि ॥ ६ ॥** समिध्यता समिधिता ॥

( च० ) गार्थमिच्छति । यः प्रत्ययः ॥ सूत्रम्—'हसात्०' ॥ हसादुत्तरस्य तद्धितस्य यप्रत्यये लोपो भवति । अनेन यकारस्य लोपः । 'निमित्ताभावे०' अनेन अलोपाभावः । अकारस्य ईकारो भवति । गार्गीयति । चतुर्णां सुगमानि । लिट्लकारे । 'कासादि०' । गार्गीयांचकार । गार्गीय्यात् । 'सिसता०' । गार्गीयिता । गार्गीयिष्यति । अगार्गीयिष्यत् । लुङ्लकारे । अगार्गीयीत् । वाचमिच्छति । यः प्रत्ययः । अन्यत्पूर्ववत् । वाच्यति । वाच्यांचकार । वा यकारलोपः । वाचांचकार । अन्येषां सुगमानि अनेनैव प्रकारेण साध्यानि । लुङ्लकारे । अवाच्यीत् । अवाचीत् ॥ समिधमिच्छति । समिध्यति । समिध्यांचकार वा यलोपः । समिधांचकार । 'सिसता०' । समिध्यता । समिधिता । लुङ्लकारे । असमिध्यीत् । असमिधीत् । इत्यादीनि ॥ ५-६ ॥

( प्र ) समिधमिच्छति समिध्यति । हसाद्यस्येति आदेः परस्येति यलोपः । यत् इत्यलोपः । तस्य लोपः । तस्य स्थानिवत्त्वादुपधाया लवोरिति गुणो न । समिध्यता समिधिता ॥ ५ ॥

**मान्ताव्ययाभ्यां यो न ॥ ७ ॥** किमिच्छति । इदमिच्छति ।

( च० ) सूत्रम्—'मान्ताव्ययाभ्यां०' ॥ मान्तशब्दात् अव्ययात् यः प्रत्ययो न भवति । अतो वाक्यमेव भवति । किमिच्छति । इदमिच्छति स्वरिच्छति । इत्यादीनि ॥ ७ ॥

( प्र ) मान्तेति । मान्तमिह नमैव न तु सिबन्तं अन्यथा पुत्रमिच्छतीत्यत्रापि मान्तत्वान्न स्यात् ॥ ७ ॥

**करणे च ॥** नाम्नः करणेऽर्धे यः प्रत्ययो भवति ॥ ८ ॥ कण्डुं करो-

तीति कण्डूयति । नमस्यति । तपस्यति । वरिवस्यति । गुरुन् शुश्रूषत इत्यर्थः ॥

( च० ) सूत्रम्—‘करणे०’ ॥ करणे च अव्ययम् ॥ नाम्नः करणेऽर्थे यः प्रत्ययो भवति । कण्डुं करोति । अनेन यः । ‘ये’ अनेन पूर्वस्य दीर्घः । अन्यत्साधनं तु पूर्ववत् । कण्डूयति । लिट्लकारे । कण्डूयांचकार । लुङ्लकारे । अकण्डूयीत् ॥ नमः करोति । यः प्रत्ययः । नमस्यति । चतुर्णां सुगमानि । नमस्यांचकार । नमस्यात् । नमस्थिता । लुङ्लकारे । अनमस्यीत् । इत्यादीनि ॥ तपः करोति । यः प्रत्ययः । तपस्यति । तप-स्यांचकार । अतपस्यीत् । अतपसीत् । यलोपस्य विकल्पः । वरिवस्शब्दस्य यः प्रत्ययः । अन्यत्साधनं पूर्ववत् । वरिवस्यति । वरिवस्यांचकार । वरिवसांचकार । अवरिवस्यीत् । अवरिवसीत् । इत्यादीनि भवन्ति । गुरुन् शुश्रूषते इत्यर्थः ॥ ८ ॥

**क्षीरलवणयोस्तृष्णायां यः सुट् च ॥ ९ ॥ क्षीरस्यति । लवणस्यति ॥**

( च० ) सूत्रम्—‘क्षीरलवणयोः’ ॥ क्षीरलवणयोः शब्दयोस्तृष्णायामिच्छायां यः प्रत्ययो भवति । सुट् च भवति प्रत्ययस्य । क्षीरमिच्छति । यः सुट् । अन्यत्तु पूर्व-वत् । क्षीरस्यति । क्षीरस्यांचकार । क्षीरसांचकार । लुङ्लकारे । अक्षीरस्यीत् । अक्षी-रसीत् । लवणमिच्छति । यः सुट् । लवणस्यति । लवणस्यांचकार । लवणसांचकार । लवणस्यात् ‘सिसता०’ । लवणस्थिता । लवणसिता । लुङ्लकारे । अलवणस्यीत् । अलवणसीत् । इत्यादीनि ॥ ९ ॥

( प्र० ) क्षीरलवणयोरिति । तृष्णा उत्कटेच्छा । क्षीरलवणविषय इच्छातिरेको यदा अभ्यवहारार्थो न तु होमाद्यर्थस्तदेत्यर्थः ॥ ९ ॥

**शब्दादिभ्यो यङ् ॥१०॥ ये । शब्दायते । वैरायते । कलहा-यते । अभ्रायते । मेघायते । कष्टायते ॥**

( च० ) सूत्रम्—‘शब्दादिभ्यः०’ ॥ शब्दादिभ्यः शब्देभ्यो यङ्प्रत्ययो भवति । ङकार आत्मनेपदार्थः । अयमपि प्रत्ययः करोत्यर्थे । शब्दं करोति । यङ्प्रत्ययः । ङकारो ङित्कार्यार्थः । ‘ये’ अनेन पूर्वस्य दीर्घः । शब्दायते । लिट्लकारे । शब्दायांचकार । लुङ्लकारे । अशब्दायिष्ट । इत्यादीनि ॥ कलहं करोति । यङ् । ‘ये’ कलहायते । कल-हायांचक्रे । लुङ्लकारे—अकलहायिष्ट ॥ वैरं करोति । यङ् । ‘ये’ वैरायते । वैरायांचक्रे । ‘सिसता०’ । वैरायिता । वैरायिष्यते । अवैरायिष्यत । अवैरायिष्ट । इत्यादीनि ॥ अभ्रं करोति । यङ् । ‘ये’ अभ्रायते । अभ्रायांचक्रे । ‘स्वरादेः’ । आभ्रायिष्ट ॥ मेघं करोति । यङ् । ‘ये’ । मेघायते । मेघायांचक्रे । अमेघायिष्ट ॥ कष्टं करोति । यङ् । ‘ये’ कष्टायते । कष्टायांचक्रे । अकष्टायिष्ट । इत्यादीनि ॥ १० ॥

( प्र० ) शब्दादिभ्य इति । आदिपदेन “शब्दवैरप्रतीपात्र कन्दनीहारदुर्दिनाः कलहः सुदिनं मेघः कोटा अट्टा अटा तथा, सीका मोटा च पोटा च प्लुष्टा शब्दादिरी-रितः”—इत्येतानि ग्राह्यानि ॥ १० ॥



ऊष्मवाष्पाभ्यामुद्धमने यङ् वाच्यः ॥११॥ ऊष्माणमुद्ध-  
मति उष्मायते । वाष्पायते ॥

( च० ) सूत्रम्—‘ऊष्मवाष्पाभ्यां०’ ॥ ऊष्मवाष्पाभ्यां शब्दाभ्यामुद्धमनेऽर्थे  
यङ्प्रत्ययो भवति । ऊष्माणमुद्धमति । यङ् । नकारलोपः । ‘ये’ । उष्मायते । ऊष्मा-  
यांचक्रे । ‘स्वरादेः’ । औष्मायिष्ट ॥ वाष्पमुद्धमति । यङ् । ‘ये’ । वाष्पायते । वाष्पा-  
यांचक्रे । अवाष्पायिष्ट । इत्यादीनि भवन्ति । सुगमत्वात्सर्वाणि न लिखितानि ॥११॥

जिडित्करणे ॥ नाम्नो जिः प्रत्ययो भवति करणेऽर्थे स च डित्  
॥१२॥ जकार उभयपदार्थः । घटं करोतीति घटयति । अग्लोपिनो नाङ्का-  
र्थम् । अजघटत् । महान्तं करोति महयति । अममहत् ॥

( च० ) सूत्रम्—‘जिडित्करणे’ ॥ जिः डित् करणे । नाम्नो जिः प्रत्ययो भवति  
करणेऽर्थे स प्रत्ययो डित् भवति च । जकार उभयपदार्थः । डित्त्वाटिलोपः । घटं करोति  
इति विग्रहे—अनेन जिः प्रत्ययः । टिलोपः । अन्यत्पूर्ववत् । घटयति । घटयते । घटयां-  
चकार । लुङ्लकारे । ‘जेरङ् द्विश्च’ । अग्लोपिनो नाङ्कार्ये’ इति उक्तत्वात् ‘अङि लघौ’  
‘लघोर्दीर्घः’ द्वाभ्यां सूत्राभ्यामुक्तं काय न भवति । ‘जेः’ । ‘ज्ञपानाम्०’ । अजघटत् ।  
महान्तं करोति । जिः प्रत्ययः । टिलोपः । महयति । महयांचकार । लुङ्लकारे ।  
अममहत् ॥ १२ ॥

( प्र० ) जिडित्करण इति । इ इत् यस्य स डित् । अतिदेशोऽर्थं न तु संज्ञा ।  
तथात्वे तु डिति टेरित्यादावस्यैव ग्रहणं स्यान्न तु इ इत् यस्य तस्य । कृत्रिमाकृत्रिमयोः  
कृत्रिमस्यैव ग्रहणमित्युक्तत्वात् । अथ कथं वृत्तिं विनाऽतिदेशबोधनम् इति चेच्छृणु ।  
अडितं डिदित्याह डिद्वदिति गम्यत इति भाष्योक्तेः ॥ १२ ॥

जाविष्टवत्कार्यम् ॥१३॥ पृथ्वादे रः ॥ पृथ्वादेर्ऋकारस्य रो  
भवति औ परे ॥१४॥ पृथुं करोति प्रथयति । अदयति । द्रढयति । स्थूलं  
करोति स्थवयति । अङि लघौ ह्रस्व उपधायाः । अतिस्थवत् । दवयति ।  
अदीदवत् । प्रियं करोति प्रापयति । गुरुं करोति गरयति । स्थिरं करोति  
स्थापयति । ऊढं करोति ऊढयति । जेरङ् द्विश्च । जेः । स्वरादेः परः ।  
अङि पूर्वस्य ढस्य वा जः । औडिढत् औजिढत् ॥

( च० ) सूत्रम्—‘जाविष्टवत्०’ ॥ जिप्रत्यये परे इष्टवत् कार्यं भवति । सूत्रम्—  
‘पृथ्वादे रः’ पृथ्वादेरः ॥ पृथ्वादेर्ऋकारस्य रकारो भवति । पृथुं करोति । जिः । टेलोपः  
रः । प्रथयति । प्रथयांचकार । लुङ् । ‘जेरङ् द्विश्च’ । अपप्रथत् ॥ मृदुं करोति । जिः ।  
टिलोपः । रः । अदयति अदयांचकार । लुङ् । अन्नदत् ॥ स्थूलं करोति । जिः । स्थूलस्य  
स्थव् । स्थवयति । स्थवयांचकार । लुङ् । ‘जेरङ्’ । ‘ज्ञप्तात्’ । ‘अङि लघौ’ । अति-  
स्थवत् ॥ दूरं करोति । जिः । दूरस्य दव् । दवयति । दवयांचकार । लुङ् सर्वं कार्यं

भवति । अदीदवत् ॥ प्रियं करोति जिः । प्रियस्य प्रादेशः । 'रातो जौ पुक् च' । प्राप-  
यति । प्रापयांचकार । लुङ् । अपिप्रपत् अपिप्रपताम् अपिप्रपन् ॥ गुहं करोति । जिः ।  
गुरोर्गारादेशः । गरयति । मरयांचकार । अजगरत् । अह्लोप्ययं धातुः ॥ स्थिरं करोति ।  
जिः । स्थिरस्य स्थादेशः । पुक् । स्थापयति । स्थापयांचकार । लुङ्लकारे । अतिस्थ-  
पत् ॥ ऊढं करोति । जिः । टिलोपः । ऊढयति । ऊढयांचकार । लुङ् 'जेरङ्' ।  
'स्वरादेः परः' । 'जेः' । स्वरादेः । औडिढत् । अङि पूर्वस्य ढस्य वा जः ।  
औजिढत् ॥ १३—१४ ॥

( प्र० ) आचिष्टवदिति । इष्टे यत्कार्यं दृष्टं सम्भावितं तन्नाम्नो जावतिदि-  
श्यते । इष्टे यथा विन्मनुवन्नां लोपो रभावो गुर्वादेर्गाराद्यादेशदिलोपौ तथा जावपीति  
बोध्यम् ॥ १३ ॥

ऊढं करोतीति ऊढयति ॥

वहः कृतक्तौ कृतसंप्रसारे हो ढस्तथोर्ध ष्टुभिना ढि  
ढश्च ॥

ऊढिश्च जिडित्करणे स धातुजेरङ् स्वरादेर्दज औज  
ढश्च ॥ २० ॥

औजढत् ॥

( च० ) ऊढं करोति । जिः । टेलोपः । ऊढयति । ऊढयांचकार । लुङ्लकारे ।  
इलोकक्रमेण साधनं कार्यम् । औजढत् । औजढताम् । औजढन् । इत्यादीनि ।

कर्तुर्यङ् ॥ कर्तुरूपमानादाचारेऽर्थे यङ् प्रत्ययो भवति ॥ १५ ॥ श्येन  
इव आचरतीति श्येनायते काकः ॥ पण्डितायते मूर्खः ॥

( च० ) सूत्रम्—'कर्तुर्यङ्' ॥ कर्तुः—यङ् ॥ कर्तुरूपमानादाचारेऽर्थे यङ् प्रत्ययो भव-  
ति । इकार आत्मनेपदार्थः । श्येन इव आचरति इति विग्रहे अनेन सूत्रेण यङ् । 'ये'  
अन्यत्पूर्ववत् । श्येनायते । श्येनायांचक्रे । लुङ्लकारे । अश्येनायिष्ट । काकः श्येनायते ॥  
पण्डित इव आचरति । यङ् । 'ये' । पण्डितायते । पण्डितायांचक्रे । लुङ् । अपण्डि-  
तायिष्ट ॥ १६ ॥

यङि सलोपो वाच्यः ॥१६॥ पयसस्तु विभाषया ॥१७॥

अप्सरायते ओजायते पयायते—पयस्यते ॥ सुमनायते ॥

( च० ) अत्सरा इव आचरति यङ् ॥ सूत्रम्—'यङि०' ॥ यङि परे सकारस्य  
लोपो वाच्यः । द्वितीयपयस्यशब्दस्य विकल्पेन भवति । 'ये' । अप्सरायते । अप्सरायां-  
चक्रे । 'स्वरादेः' । आप्सरायिष्ट । ओज इव आचरति । यङ् । सकारलोपः । 'ये' । पया-  
यते । वाग्रहणात् पयस्यते । पयायांचक्रे । पयस्यांचक्रे । यलोपो वा । पयसांचक्रे । अप-  
यायिष्ट । अपयस्विष्ट । अपयसिष्ट । इत्यादीनि ॥ सुमना इव आचरति । यङ् सलोपः ।

‘ये’ । अन्यत् पूर्ववत् । सुमनायते । लिट् । ‘कासादि०’ । सुमनायांचक्रे । लुङ् । असु-  
मनायिष्ट ॥ १६-१७ ॥

**नाम्न आचारे क्विब् वाच्यः ॥१८॥ कृष्ण इव आचरति कृष्ण-  
ति । क्विपो लोपः ॥ १९ ॥**

( च० ) सूत्रम्—‘नाम्नः०’ ॥ पश्चात् आचारेऽर्थे क्विप् प्रत्ययो वाच्यः । कृष्ण  
इव आचरतीति क्विप् प्रत्ययः ॥ ‘क्विपो लोपः’ । क्विप्प्रत्ययस्य लोपो भवति । ‘स  
धातुः’ । पश्चात् लोपः कार्यः । ‘अप्कर्तरि’ । कृष्णति । लिट् । ‘कासादि०’ । कृष्णां-  
चकार । कृष्ण्यात् । ‘सिसता०’ । कृष्णिता । लुङ् । अकृष्णीत् ॥ १८-१९ ॥

**आचार उपमानात् ॥ कर्माधारयोरुपमानात् यः प्रत्ययो भवति  
आचारेऽर्थं ॥२०॥ अकारस्येकारः । पुत्रीयति शिष्यमुपाध्यायः । प्रासा-  
दीयति कुटयाम् ॥**

( च० ) सूत्रम्—‘आचार उपमानात्’ ॥ आचारे उपमानात् । कर्माधारयोरु-  
पमानात् आचारेऽर्थे यप्रत्ययो भवति । अकारस्य ईकारः । पुत्र इव आचरति अनेन यः  
प्रत्ययः । अकारस्य ईकारः । अन्यत्साधनं तु पूर्ववत् । पुत्रीयति शिष्यमुपाध्यायः ॥ प्र-  
साद इव आचरतीति यः प्रत्ययः । अकारस्य ईकारः । प्रासादीयति कुटयां भिक्षुः ।  
लिट् । प्रासादीयांचकार । लुङ् । अप्रासादीयीत् ॥ २० ॥

( प्र० ) पुत्रीयति शिष्यमुपाध्यायः । पुत्रविषयक यज्ज्ञानं व्यवहारो वा तत्सदृशं  
शिष्याभिन्नाश्रयं यज्ज्ञानं व्यवहारो वा तदनुकूला वर्त्तमानकालिक एकगुर्वभिन्नाश्रयको  
व्यापारः । प्रासादीयति कुटयाम् । प्रासादाभिन्नाश्रयं यज्ज्ञानं व्यवहारो वा तत्सदृशं कु-  
टयभिन्नाश्रयं यज्ज्ञानं व्यवहारो वा तदनुकूल एकाभिन्नाश्रयो वर्त्तमानकालिको व्यापारः ॥

**भृशादिभ्योऽभूततद्भावे यङ् वाच्यः ॥२१॥ अभृशो भृशो  
भवतीति भृशायते । श्यामायते । इत्यादि ॥**

( च० ) सूत्रम्—‘भृशादिभ्यः०’ ॥ भृशादिभ्यः शब्देभ्योऽभूततद्भावे यङ्प्रत्य-  
यो वाच्यः । अभृशो भृशो भवतीति । यङ् ‘ये’ भृशायते । लिट् । भृशायांचक्रे । लुङ्  
अभृशायिष्ट ॥ अश्यामः श्यामो भवतीति यङ् । ‘ये’ श्यामायते । लिट् । श्यामायांचक्रे ।  
लुङ् । अश्यामायिष्ट ॥ २१ ॥

( प्र० ) भृशादिभ्य इति । इत्यादीति । अशश्वच्छश्वद्भवति शश्वायते ।  
क्विवपि । भृशादिभ्यः क्विप् स्यादभूततद्भावेऽर्थे । भृशति । चिवरपि । भृशीभवति ।  
भृश्यभूत् ॥

**अश्ववृषयोर्मैथुनेच्छायां यः प्रत्ययः सुगागमश्च ॥२२॥  
अश्वस्यति वडवा वृषस्यति गौः ॥ सुखादिभ्यो ज्ञापनायां यङ्  
॥२३॥ सुखं ज्ञापयति सुखायते ॥ इति नामधातुप्रक्रिया ॥ ३१ ॥**

( च० ) सूत्रम्—‘अश्ववृषयोः०’ ॥ अश्ववृषयोः शब्दयोः मैथुनेच्छायां यः प्रत्ययो भवति । सुगागमश्च भवति । अश्वमात्मन इच्छतीति । यः । सुगागमः । अश्वस्यति । अश्वस्यांचकार । आश्वसीत् । वृषमात्मन इच्छतीति । यः सुक् । वृषस्यति गौः । पुरुष इव आचरतीति । यः सुक् । पुरुषस्यति कामातुरा ॥ सूत्रम्—‘सुखादिभ्यः०’ ॥ सुखादिभ्यः शब्देभ्यो ज्ञापनायां यङ्प्रत्ययो भवति । सुखं ज्ञापयतीति । यङ् । ‘ये’ सुखायते । सुखायांचके । अस्त्रादिभ्यः । इत्यादीनि ॥ २२-२३ ॥

इति नामधातुप्रक्रिया समाप्ता ॥ ३१ ॥

( प्र० ) अश्ववृषयोरिति । अश्ववृषभेच्छा यदा मैथुनार्था न त्वारोहणाद्यर्था तदैव सुगित्यर्थः । अन्ये तु “इति रामो वृषस्यन्तीम्” इत्यादिप्रयोगदर्शनात् परित्यक्तप्रकृतार्था मैथुनेच्छैवार्थः—इत्याहुः । अत एव वृषस्यन्ती तु कामुकीति केषाऽपि स्वरसतः संगच्छते । वृषोऽत्र शुक्रलः पुरुषः । तथा च—‘शुक्रले मूषिके श्रेष्ठे सुकृते वृषभे वृषः’ इत्यमरः । कामुकी वृषेण जञ्जुमिच्छतीत्यर्थः ॥ २२ ॥

इति प्रसादे नामधातुप्रक्रिया ॥ ३१ ॥

## आत्मनेपदप्रक्रिया ॥ ३२ ॥

अथात्मनेपदव्यवस्था ॥ निविशादेः ॥ नीत्यादयुपसर्गपूर्वकाद्विशादे-  
र्धातोरात्मनेपदं भवति ॥१॥ निविशते ॥

( च० ) अथात्मनेपदप्रक्रिया कथ्यते । सूत्रम्—‘विविशादेः’ ॥ निपूर्वो विश् आदिर्यस्य स निविशादिः तस्मात् निविशादेः । निपूर्वस्य विशादेर्धातोः परस्मैपदिनोऽपि आत्मनेपदं भवति । विश् प्रवेशने । निपूर्वः । अनेन सूत्रेण आत्मनेपदं भवति । ते इत्यादयः प्रत्यया भवन्ति । निविशते । ‘तुदादेरः’ अनेनात्र अः प्रत्ययो भवति ॥ १ ॥

( प्र० ) निविशादेरिति । अत्रादिशब्दः प्रकारे । “निविशते यदि शूकशिखापदे” इति श्रीहर्षः । नि किं ? प्रविशति । अर्थवद्ग्रहणलक्षणप्रतिपदोक्तपरिभाषाभ्यां नेरुपसर्ग-स्य ग्रहणम् । तेनेह न । मधुनिवशन्ति २ मराः । कथं तर्हि इत्युक्त्वा मैथिली भर्तृरङ्गे निविशती भयात्” इति । अत्र तु अङ्गानि निवशतीति पाठ्यम् । न च पदसंस्कारपक्षे त्वङ्के निविशतीति पाठोऽप्यदोष इति वाच्यम् । युष्मदस्मदोः सामानाधिकरण्येऽपि त्वं करोति भवान् करोषीत्यादिप्रयोगस्यापि त्वदुक्तीत्या साधुत्वापत्तेः । वा लिप्साया-मित्यादेर्वैयर्थ्यापत्तेश्च ॥ १ ॥

विपराभ्यां जेः ॥ २ ॥ विजयते । पराजयते ॥

( च० ) सूत्रम्—‘विपराभ्याम्०’ ॥ विपराभ्यामुपसर्गाभ्यां परस्य जयतेर्धातो-  
रात्मनेपदं भवति । विजयते । पराजयते । इत्युदाहरणम् ॥ २ ॥

( प्र० ) विपराभ्यामिति । अत्र विशब्दसाहचर्यादुपसर्गस्यैव पराशब्दस्य  
सा० उ० १६

ग्रहणम् । तेन 'पराजयति सेना' इत्यत्र आबन्तेन उत्कृष्टा इत्यर्थकेन पराशब्देन योगो न । पक्षिवाचकस्य विशब्दस्य सम्भवेऽपि परस्परसाहचर्यादुपसर्गग्रहणं व्याख्येयम् इति कैयटः ॥ २ ॥

**समो गमादिभ्यः ॥ ३ ॥ सङ्गच्छते ॥**

( च० ) सूत्रम्—'समः०' ॥ समुपसर्गात् गमादिभ्यो धातुभ्य आत्मनेपदं भवति । सङ्गच्छते ॥ ३ ॥

**गमः परौ सिस्यौ आत्मनेपदे वा कितौ वाच्यौ ॥४॥**

लोपस्त्वनुदात्तनाम् । संगसीष्ट सङ्गसीष्ट । लोपो ह्रस्वाज्झसे । समगतं समगं-स्त ॥ ऋच्छ गतीन्द्रियमूर्तिभाषेषु । समृच्छते ॥ संपृच्छते ॥ स्ठृ शब्दोपता-पयोः । संस्वरते । संस्वृषीष्ट संस्वरिषीष्ट । समियृते । संशृणुते । संवित्ते संवि-दाते ॥ विचोरन्तो वा रुट् आति ॥५॥ संविद्रते संविदते । संपश्यते । 'गम् ऋच्छ पृच्छ स्ठृ ऋ श्रु विद दृश' एते गमादयः ॥

( च० ) सूत्रम्—'गमः०' ॥ गम्धातोः परौ सिस्यौ वा कितौ वाच्यौ आत्मने-पदे । तस्मादाशिषि नकारस्य लोपो वा भवति । संगसीष्ट । संगंसीष्ट । लुङ् । 'लोपो ह्रस्वाज्झसे' । अनेन सकारस्य वा लोपः । समगत । समगंस्त । इत्यादीनि रूपाणि । आदिशब्दात् । समृच्छते । संपृच्छते । संशृणुते । समियृते । इत्यादीनि । स्ठृ शब्दो-पतापयोः । संस्वरते । अस्येङ्विकल्पः । 'उः' अनेन गुणनिषेधः । संस्वृषीष्ट । संस्वरि-षीष्ट ॥ संवित्ते । 'अन्तो वा रुट् आत्मनेपदे' । संविद्रते । संविदते । गमादयो मूले उक्ताः ॥ ४-५ ॥

**आडो दोऽनास्यविहरणे ॥ आङ्पूर्वाद्दातेरात्मनेपदं भवति मुखप्रसारणव्यतिरिक्तेऽर्थे ॥ ६ ॥ आदत्ते ॥ 'मुखं व्याददाति' अत्र न ॥**

( च० ) सूत्रम्—'आडो दोऽनास्यविहरणे' ॥ आङ्ः दः अनास्यविहरणे ॥ आस्य-स्य मुखस्य विहरणं प्रसारणं आस्यविहरणम् । न आस्यविहरणमनास्यविहरणं तस्मिन् अनास्यविहरणे । आङ्पूर्वात् ददातेर्धातोरात्मनेपदं भवति मुखप्रसारणव्यतिरिक्तेऽर्थे । आदत्ते ॥ मुखप्रसारणे तु 'मुखं व्याददाति' अत्रात्मनेपदं न भवति ॥ ६ ॥

**क्रीडोऽनुसंपरिभ्यश्च ॥ अनुसंपरिभ्यः क्रीडतेरात्मनेपदं स्यात् ॥७॥**  
क्रीड विहारे शब्दे च । अनुक्रीडते । संक्रीडते । परिक्रीडते ॥ शब्दे तु न ॥ ८ ॥ संक्रीडति चक्रम् ॥

( च० ) सूत्रम्—'क्रीडोऽनुसंपरिभ्यश्च' ॥ क्रीडः अनुसंपरिभ्यः । च अव्ययम् । अनुसंपरिभ्य उपसर्गैर्भ्यः क्रीड विहारे इत्यस्य धातोरात्मनेपदं भवति । क्रीड विहारे

शब्दे च । अनुक्रीडते । संक्रीडते । परिक्रीडते । इत्युदाहरणानि । शब्दे तु नात्मनेपदं भवति 'संक्रीडति चक्रम्' अत्र न भवति ॥ ७-८ ॥

**समवप्रोपविभ्यः स्थः ॥ एभ्यस्तिष्ठतेरात्मनेपदं भवति ॥ ९ ॥**  
सन्तिष्ठते । अवतिष्ठते । प्रतिष्ठते । उपतिष्ठते । वितिष्ठते ॥

( च० ) सूत्रम्—'समवप्रोपविभ्यः स्थः ॥ समवप्रोपविभ्यः स्थः ॥ सम् अच् प्र उप वि एभ्य उपसर्गोभ्यः ष्टा गतिनिवृत्तौ इत्यस्य धातोरात्मनेपदं भवति । सन्तिष्ठते । अवतिष्ठते । प्रतिष्ठते । उपतिष्ठते । वितिष्ठते । इत्युदाहरणानि ॥ ९ ॥

**आङो यमहनः ॥ आङ्परयोर्यमहनोरात्मनेपदं भवति ॥ १० ॥**  
आयच्छते । आहते ॥ **अकर्मकयोरात्माङ्गकर्मकयोर्वा ॥ ११ ॥**  
आयच्छते पाणिम् । आहते शिरः । अन्यथा परशिरः आयच्छति । शत्रु-  
माहन्ति ॥

( च० ) सूत्रम्—'आङो यमहनः०' ॥ आङ्गः यमहनः ॥ आङ्परयोर्यमहनोर्धा-  
त्वोरात्मनेपदं भवति । आयच्छते । आहते ॥ 'अकर्मकयोः०' अकर्मकयोरात्माङ्गकर्म-  
कयोर्यमहनोर्वा आत्मनेपदं भवति । आयच्छते पाणिम् । आहते स्वशिरः । अन्यथा  
परशिर आयच्छति । शत्रुमाहन्ति ॥ १०-११ ॥

**हन्तेरात्मनेपदे सिः किद्वा वाच्यः ॥ १२ ॥ 'लोपस्त्वनु-'**  
आहत ॥ **हन्तेः स्याशीर्यादाद्योर्वधादेश आति वा ॥ १३ ॥**  
अवधिष्ट ॥

( च० ) सूत्रम्—'हन्ते०' ॥ हन्तेर्धातोरात्मनेपदे सिः किद्वाच्यः । 'लोपस्त्वनु०'  
अनेन नकारलोपः । आहत । 'हन्तेः स्याशीर्यादाद्योर्वधादेश आत्मनेपदे वा भवति' ।  
अवधिष्ट । इत्यादीनि ॥ १२-१३ ॥

**उद्विभ्यां तपः ॥ उद्विभ्यां परस्याकर्मकस्यात्माङ्गकर्मकस्य वा**  
तपतेरात्मनेपदं भवति ॥ १४ ॥ उत्तपते । वितपते पाणिम् । अन्यथा महर्हि  
द्विसप्तत्यर्कः ॥

( च० ) सूत्रम्—'उद्विभ्यां तपः' ॥ उद्विभ्यां तपः । उच् चि एताभ्यामुपसर्गा-  
भ्यां तपतेरकर्मकस्य च आत्मनेपदं भवति । उत्तपते वितपते स्वपाणिम् । अन्यथा महर्हि  
वितपत्यर्कः । अत्र न भवति ॥ १४ ॥

**उदश्चरस्त्यागे ॥ उत्पूर्वाच्चरतेस्त्यागेऽर्थे आत्मनेपदं भवति ॥ १५ ॥**  
धर्ममुच्चरते त्यजतीत्यर्थः ॥ त्यागे किम् । मन्त्रमुच्चरति ॥

( च० ) सूत्रम्—'उदश्चरस्त्यागे' ॥ उदः चरः त्यागे । उदुपसर्गपूर्वस्य चरते-

धातोस्त्यागेऽर्थे आत्मनेपदं भवति । धर्ममुच्चरते त्यजति इत्यर्थः । त्यागाभावे मन्त्र-  
मुच्चरति ॥ १५ ॥

**समस्तृतीयायुक्ताच्च ॥** संपूर्वाच्चरतेस्तृतीयान्तेन पदेन युक्ता-  
दात्मनेपदं भवति ॥ १६ ॥ अश्वेन संचरते ॥

( च० ) सूत्रम्—‘समस्तृतीयायुक्ताच्च’ ॥ समः तृतीयायुक्तात् । सम्पूर्वाच्चरधा-  
तोस्तृतीयान्तोपपद्युक्तात् आत्मनेपदं भवति । चर गतिभक्षणयोः । संपूर्वस्यास्य आ-  
त्मनेपदम् । सञ्चरते अश्वेन । अश्वेन इति तृतीयान्तमुपपदम् । अन्यथा सञ्चरति अश्वः ।  
अत्र न भवति ॥ १६ ॥

**व्यवपरिभ्यः क्रीजः ॥** एभ्यः क्रीणातेरात्मनेपदं भवति ॥ १७ ॥

विक्रीणीते । अवक्रीणीते । परिक्रीणीते ॥

( च० ) सूत्रम्—‘व्यवपरिभ्यः०’ ॥ व्यवपरिभ्यः क्रीजः । द्विपदम् ॥ वि अव  
परि एभ्य उपसर्गोभ्यः ङक्रीञ्धातोरात्मनेपदं भवति । उदाहरणानि । विक्रीणीते । अव-  
क्रीणीते परिक्रीणीते ॥ १७ ॥

**शप उपालम्भे ॥** उपालम्भेऽर्थे शपतेरात्मनेपदं भवति ॥ १८ ॥

वाचा शरीरस्पर्शनमुपालम्भः । विप्राय शपते । विप्रशरीरं स्पृशति । शपथं  
करोतीत्यर्थः ॥ उपालम्भे किम् । दुष्टं शपति । शापं ददातीत्यर्थः ॥

( च० ) शप उपालम्भे आक्रोशे च ॥ ‘शप उपा०’ वाचा शरीरस्पर्शनमुपा-  
लम्भः । विष्णोः ( विप्राय ) शपते । शपथं करोति इत्यर्थः । सत्यमेवदिति कथयति ॥  
उपालम्भे किम् । दुष्टं शपति । शापं ददाति । अत्रात्मनेपदं न भवति । शत्रुं शपति ।  
आक्रोशति इत्यर्थः ॥ १८ ॥

( प्र० ) शपउपालम्भ इति । उपालम्भः शपथः । स च त्वत्पादौ स्पृशामि  
नतन्मया कृतमित्येवं वाचा शरीरस्पर्शनम् । विप्राय शपत इति । त्वत्पादौ  
स्पृशामि नैतन्मया कृतमित्येवं शपथेन विप्रस्य स्वाभिप्रायं प्रकाशयतीत्यर्थः । “सख्यः  
शपामि यदि किञ्चिदपि स्मरामि” इत्यत्र तु स्वाशयप्रकाशनमात्रं विवक्षितं न तु द.पथ-  
मात्रमप्यदोषः ॥ १८ ॥

**ज्ञाश्रुस्मृद्दृशां सान्तानामात् ॥** सप्रत्ययान्तानामेषामात्मनेपदं  
भवति ॥ १९ ॥ यः से । जिज्ञासते । शुश्रूषते । सुस्मृषते । दिदृक्षते ॥

( च० ) सूत्रम्—‘ज्ञाश्रुस्मृद्दृशां सान्तानामात्’ ॥ सप्रत्ययान्तानामेतेषां धातू-  
नां आत्मनेपदं भवति । तेषां साधनं तु पूर्वं कृतम् । सः प्रत्ययः । ‘यः से’ इत्यादि ।  
जिज्ञासते । शुश्रूषते । सुस्मृषते । दिदृक्षते । इत्यादीत्युदाहरणानि ॥ १९ ॥

**अनुपसर्गाज्जानातेरात्मगामिनि फले आत्मनेपदं  
वाच्यम् ॥ २० ॥** गां जानीते ॥

( च० ) सूत्रम्—‘अनुपसर्गात्०’ । अनुपसर्गात् जानातेर्धातोरात्मगामिनि क्रियाफले सति आत्मनेपदं वाच्यम् । अनेनात्मनेपदम् । गां जानीत इत्युदाहरणम् ॥२०॥

**कर्मव्यतिहारेऽन्यत्र हिंसादेरात् ॥** कर्मव्यतिहारेऽर्थे वाच्ये हिंसार्थान् गत्यर्थान्पठजल्पहसान् विहाय इतरेतरान्योन्यपरस्परपदाभावे सर्वेभ्यो धातुभ्य आत्मनेपदं भवति ॥२१॥ परस्परमेकक्रियाकरणं कर्मव्यतिहारः । श्रद्धा आस्तिक्यबुद्धिः । श्रद्धा व्यतिभवते । परस्परं भवतीत्यर्थः । व्यतिस्त । विवदन्ते वादिनः । अन्यत्रेति किम् । व्यतिघ्नन्ति । व्यतिगच्छन्ति । व्यतिपठन्ति । व्यतिजल्पन्ति । व्यतिहसन्ति । इतरेतरं परस्परं अन्योन्यं वा व्यतिलुनन्ति ॥

( च० ) सूत्रम्—‘कर्मव्यतिहारेऽन्यत्र हिंसादेरात्’ ॥ कर्मव्यतिहारे कर्मणो व्यतिहारः विनिमयः पराभवो वा कर्मव्यतिहारः तस्मिन् कर्मव्यतिहारे । अन्यत्र हिंसादेः आत् । कर्मव्यतिहारेऽर्थे वाच्यमाने सति हिंसार्थान् गत्यर्थान् धातून् पठजल्पहसान् विहाय इतरेतरान्योन्यपरस्परपदाभावेऽपि सर्वेभ्यो धातुभ्य आत्मनेपदं भवति । परस्परमेकक्रियाकरणं कर्मव्यतिहारः । श्रद्धा आस्तिक्यबुद्धिः । श्रद्धा व्यतिभवते परस्परं भवति इत्यर्थः । अस् भुवि । व्यतिस्ते ॥ विवदन्ते वा दिनः । इत्युदाहरणानि ज्ञातव्यानि । अन्यत्रेति किम् । व्यतिघ्नन्ति । व्यतिगच्छन्ति । व्यतिपठन्ति । व्यतिजल्पन्ति । व्यतिहसन्ति । एतेषु आत्मनेपदं न भवति सूत्रे निषेधात् । इतरेतरं अन्योन्यं परस्परं व्यतिलुनन्ति । इत्यत्रापि आत्मनेपदं न भवति ॥ २१ ॥

( प्र० ) कर्मव्यतिहार इति । व्यतिभवत इति । अन्यस्य योग्यं भवनमन्यतरः करोतीत्यर्थः । परस्परकरणमपि कर्मव्यतिहारः । सम्प्रहरन्ते गजान इति यथा । अत्र च यदानेकस्य कर्तृत्वे सह विवक्षा तदा द्विवचनं च भवति । सह विवक्षाभावे त्वेकवचनमपि । तेन कर्मव्यतिहारस्यानेककर्तृत्वादेकवचनं न सम्भवतीति न शङ्कनीयम् ॥२१॥

**भुजो भोजने आत्मनेपदं वाच्यम् ॥२३॥ भुङ्क्ते ओदनम् ।**  
भुनक्ति महीं नृपः ॥ इत्यात्मनेपदव्यवस्थाप्रक्रिया ॥ ३२ ॥

( च० ) सूत्रम्—‘भुजो भोजनेऽ’ ॥ भुज पालनाभ्यवहारयोः । अस्य भोजनेऽर्थे आत्मनेपदं भवति । उदाहरणम् । देवदत्त ओदनं भुङ्क्ते । भोजनाभावे तु भुनक्ति महीं नृपः । आत्रात्मनेपदं न भवति ॥२२॥ इत्यात्मनेपदप्रक्रिया समाप्ता ॥ ३२ ॥

( प्र० ) भुजो भोजन इति । उपभोगस्यापि भोजनाभत्वात् ‘बृद्धो जनो दुःखशतानि भुङ्क्ते’ इत्यत्रात्मनेपदं सङ्गच्छते । अत्र भुजेरुपभोगोऽर्थः । उपभोग इत्युपलक्षणम् । तेन ‘बुभुजे पृथिवीपालः पृथिवीमेव केवलाम्’ इत्यत्रात्मसात्करणमर्थः । आत्मसात्करणस्यापि भोजनाभत्वम् । ‘भुजकौटिल्ये’ इति तुवादेस्तु पमेव । तेन विभुजति पाणिमित्यदोषः ॥ २२ ॥



### भावकर्मप्रक्रिया ॥ ३३ ॥

अथ भावकर्मणोर्यकि प्रक्रिया ॥ यक् चतुर्षु ॥ धातोर्भावे कर्मणि च यक् प्रत्ययो भवति चतुर्षु पूर्वोक्तेषु परतः ॥ १ ॥ ककरो गुणप्रतिषेधार्थः ॥ आद् भुवि कर्मणि ॥ अकर्मकेभ्यो भुवि भावे सकर्मकेभ्यश्च कर्मणयाः स्मनेपदं भवति ॥ २ ॥ ये कर्मनिरपेक्षां क्रियामाहुस्ते अकर्मकाः भूष्ण्आम्-शीङ्प्रभृतयः । तदुक्तम्—

लज्जासत्तास्थितिजागरणं वृद्धिक्षयभयजीवितमरणम् ।  
शयनक्रीडारुचिदीप्त्यर्थं धातुगणं तमकर्मकमाहुः ॥

( च० ) अथ भावकर्मणोर्यकि प्रक्रिया कथ्यते । भावश्च कर्म च भावकर्मणी तयोः भावकर्मणोः । बालबोधनार्थमयं समासः । सूत्रम्—‘यक् चतुर्षु’ ॥ यक् चतुर्षु । धातोर्भावे कर्मणि च चतुर्षु पूर्वोक्तेषु तिबादिषु परेषु यक्प्रत्ययो भवति । ककारो गुणप्रतिषेधार्थः, अयकि इति सूत्रविशेषणार्थः । अनेन धातोर्थक् । यकि सति पदनियममाह—‘आद् भुवि कर्मणि’ ॥ आत् भुवि कर्मणि । अकर्मकेभ्यः न विद्यते कर्म येषां ते अकर्मकाः तेभ्यः अकर्मकेभ्यो धातुभ्यो भुवि भावोक्तौ ॥ अकर्मका लज्जासत्तार्थवाचकाः । तथा सकर्मकेभ्यो धातुभ्य आत्मनेपदं भवति । अयं भावः । भावोक्तौ तृतीयान्तः कर्ता । अकर्मकधातोः आत्मनेपदं भवति । दशानामपि विभक्तीनां प्रथमपुरुषैकवचनम् । कर्मोक्तौ च तृतीयान्तः कर्ता प्रथमान्तं कर्म । क्रियायाश्चात्मनेपदं भवति । विभक्तिचतुष्टयेऽपि यक्-प्रत्ययान्तमेव । कर्मण एकवचने सति क्रियाया एकवचनम् कर्मणो द्विवचने सति क्रियाया द्विवचनम् । कर्मणो बहुवचने सति क्रियाया बहुवचनं भवति । इति ज्ञातव्यम् ॥ ‘कर्तरि प्रथमा यत्र द्वितीया तत्र कर्मणि । धातोरुभे पदे स्यातामेतत् कर्तृक्लिङ्क्षणम् ॥ कर्तरि तृतीया यत्र प्रथमा तत्र कर्मणि यक्प्रत्यायान्तं विशेयं धातोश्चात्रात्मनेपदम् ॥ भावे कर्ता तृतीयान्तः कर्म चात्र भवेन्नहि । क्रियायाश्चैकवचनं भवेद्यक्यात्मनेपदम्’ ॥ अथाकर्मकान् धातूनाह—ये कर्मति । ये धातवः कर्मवाञ्छारहितां क्रियां कथयन्ति ते अकर्मकाः । ते धातवो ‘लज्जासत्ता०’ अनेन श्लोकेन कथिताः । ततोऽन्येपि ज्ञातव्याः ॥ भावस्तु एक एव ॥ भावलक्षणमाह—‘धात्वर्थः केवलः शुद्धो भाव इत्यभिधीयते’ ॥ १—२ ॥

( प्र० ) आद्भुवीति । भवनं भूः तस्यां भुवि । शुद्धे धात्वर्थे साध्यरूपभावो घञर्थस्तु सिद्धरूपो भाव इति विशेषः । तत्र सिद्धरूपो भावो द्रव्यवत्प्रकाशते लिङ्गसंख्यादीन् गृह्णाति । अतो द्विवचनादि । साध्यरूपस्य तु असत्त्वरूपत्वान्न संख्याघञव्ययः । उक्तं च—‘क्रियाया सिद्धतावस्था साध्यावस्था च कीर्तिता । सिद्धतां द्रव्यमिच्छन्ति तत्रैवेच्छन्ति घञ्विघ्नम्’ ॥ इति । कर्म तु पारिभाषिकमेव । पुनर्भावग्रहणात् । फलाश्रयः कर्म । फलस्य च धातुवाच्यत्वादाश्रयमाश्रमाख्यातार्थः । अथ सकर्मकादपि भावे-

स्यादिति चेन्न द्विश्चेत्यतश्चेत्यनुवर्त्तते सचावधारणार्थः । सकर्मकात्कर्मण्येव न भावे कर्त्तव्यमपि न स्यादिति चेच्छुणु । मध्ये अपवादन्यायेन भावस्यैव बाधनात् ॥ २ ॥

भावस्यैकत्वादेकवचनमेव भवति प्रथमपुरुषस्य । भूयते भवता । भूयते । भूयताम् । अभूयत । बभूवे ॥

( च० ) ततो भावस्यैकत्वात्प्रथमपुरुषस्य एकवचनमेव भवति ॥ भू सत्तायाम् । ते आद्यः प्रत्यया भवन्ति । 'यक् चतुर्षु' । अनेन यक्प्रत्ययो भवति । [ भूयते भूयेते भूयन्ते । इत्यादीनि रूपाणि भवन्ति भूयेत भूयेयाताम् भूयेरन् । भूयताम् भूयेताम् भूयन्ताम् । 'दिवादावट्' अभूयत अभूयेताम् अभूयन्त । ] (१) भावता भूयते । इत्युदाहरणम् । लि लकारे तु पूर्ववत्साधनं कार्यम् । बभूवे इत्यादीनि रूपाणि भवन्ति ॥

स्वरान्तानां हन्ग्रहदृशां च भावकर्मणोः सिसतासी-  
स्यपामिट् वा इण्वद्वक्तव्यः ॥ ३ ॥ वाशब्दात्सेटां घातूनां नित्य  
मिट् स विकल्पेन णित् । अनिटां घातूनां विकल्पेन इट् स नित्यं णित् ॥  
एवं च हन्ग्रहशोरनिटो वा इट् स च नित्यं णित् । ग्रहघातुस्तु सेट् । ततः परो  
नित्यमिट् स च वा णित् । णित्त्वाद्बुद्धिः । भाविषीष्टः णित्त्वाभावे । भवि-  
षीष्टः । भाविता भविता । भाविष्यते-भविष्यते । अभाविष्यत अभाविष्यत ॥

( च० ) सूत्रम्—'स्वरान्तानां०' ॥ स्वरान्तानां घातूनां हन्ग्रहदृशां च घातूनां  
भावकर्मणोः सिसतासीस्यपामीड् वा इण्वद्वक्तव्यः ॥ वाग्रहणात्सेटां घातूनां नित्यमिट्  
स विकल्पेन णित् । अनिटां घातूनां विकल्पेन इड् भवति स नित्यं णिट् भवति । अन्यद्  
व्याख्यानं मूले कृतम् । तत्सुगममेव । लिङ् । अनेन इट् । स णिट् वा भवति । णित्त्वाद्  
बुद्धिः 'धातोर्नामिनः' अनेन सूत्रेण । भाविषीष्टः । णिट् भावपक्षे । 'गुणः' । 'ओ अच्' ।  
भविषीष्टः । इत्यादीनि भवन्ति । भाविता भावितारौ भावितारः । णित्त्वाभावपक्षे ।  
गुणः । भविता भवितारौ भवितारः । भाविष्यते भाविष्येते भाविष्यन्ते इत्यादीनि ।  
'दिवादावट्' । अभाविष्यत अभाविष्येताम् अभाविष्यन्त । अभाविष्यत अभाविष्ये  
ताम् अभाविष्यन्त । लुङ्लकारे ॥ ३ ॥

इण् तन्यकर्त्तरि ॥ धातोस्तनि परे भावे कर्मणि च इण् प्रत्ययो भ-  
वति ॥ ४ ॥ सेरपवादः । णो वृद्धयर्थः ॥ लोपः ॥ इण्संयोगे तनो लोपो  
भवति ॥ ५ ॥ अभावि ॥

( च० ) सूत्रम्—'इण् तन्यकर्त्तरि' ॥ इण् तनि अकर्त्तरि ॥ धातोस्तनि परे अकर्त्तरि  
भावे लोपः कर्मणि च इण्प्रत्ययो भवति । 'भूते सिः' अस्यापवादोऽयम् । णित्त्वाद् बुद्धिः  
'धातोर्नामिनः' अनेन सूत्रेण । णकारस्तु वृद्धयर्थः ॥ सूत्रम्—'लोपः' इणः संयोगे सति  
तनः प्रत्ययस्य लोपो भवति । अनेन तनो लोपः । 'दिवादावट्' । अभावि । अभावि-

षाताम् अभविषाताम् अभविषत अभविषत । इत्यादीनि रूपाणि भवन्ति तानि ह्यगमा-  
न्येव अनेनैव प्रकारेण साध्यानि विकल्पेन । गित्वाद् वृद्धिविकल्पः ॥ ४-९ ॥

अकर्मकोऽपि कदाचित् सकर्मकतामनुभवति ॥ उक्तं च--

उपसर्गेण धात्वर्थो बलादन्यत्र नीयते ।

विहाराहारसंहारपरिहारप्रहारवत् ॥

धात्वर्थं बाधते कश्चित् कश्चित्तमनुवर्तते ।

विश्विनष्टि तमेवार्थमुपसर्गगतिस्त्रिधा ॥

सुखमनुभूयते स्वामिना । अन्वभावि भवो भवता । अन्वभाविषाताम्-  
अन्वभविषाताम् । अन्वभाविषत —अन्वभविषत ॥

( च० ) अकर्मकोऽपि धातुः कदाचिदुपसर्गबलात् सकर्मकतामनुभवति । उक्तं च  
उपसर्गेणेति-उपसर्गेण धातोरर्थोऽन्यत्र नीयते । अन्यस्मिन्नर्थे प्राप्यत इत्यर्थः । उदाहर-  
णानि उत्तरार्धे सन्ति । अन्योऽपि श्लोकोऽस्ति । कश्चिदुपसर्गो धातोरर्थं बाधते । कश्चिदु-  
पसर्गो धातोरर्थमनुवर्तते । कश्चिदुपसर्गस्तमेवार्थं विशिनष्टि । अनया रीत्योपसर्गाणां त्रिधा  
गतिरस्ति । 'भू सत्तायाम्' अयं धातुर्यद्यपि अकर्मकः तथापि यदानुपूर्वे तदा सकर्मकः ।  
उदाहरणम् । सुखमनुभूयते स्वामिना । अन्वभावि भवो भवता । इदमप्युदाहरणम् ॥

( प्र० ) अकर्मकोऽपीति । यो यदा कर्मक्रियावाच्यप्यनेकार्थत्वात्सकर्मकक्रि-  
यासुत्थापयति तदा तदर्थपरत्वे सकर्मको भवति । तत्परत्वञ्च तस्योपसर्गेण द्योत्यत इत्य-  
नुपसर्गवशादित्युक्तं । न तु सोपसर्ग एव सकर्मकः । उपसर्गस्तु द्योतक एव । सकर्म-  
काकर्मकधातुलक्षणमाह;—“फलव्यापारयोरैकनिष्ठतायामकर्मकः । धातुस्तयोर्धर्मभेदे  
सकर्मक उदाहृतः ॥” तथाच-फलव्यधिकरणव्यापारबोधकत्वं सकर्मकत्वत्, फल-  
समानाधिकरणव्यापारबोधकत्वमकर्मकत्वम्, इति ।

शीङोऽयङ् किति ङिति ये वक्तव्यः ॥ ६ ॥ शय्यते । शिश्ये ।

शायिषीष्ट । शयिषीष्ट । अशायि । अन्वशायि । अन्वशायिषाताम्-अन्वशायि-  
षाताम् अन्वशायिषत अन्वशयिषत ॥

( च० ) शीङ् स्वप्ने । 'यक् चतुर्षु' । अनेनास्य यक्प्रत्ययः । शीयते । इति स्थिते ॥  
सूत्रम्—'शीङोऽयङ्' ॥ शीङः अयङ् ॥ शीङ्धातोः यकि परे सति अयङादेशो भवति  
ङकारोऽन्त्यादेशार्थः । तेनेकारस्य भवति । अकार उच्चारणार्थः । शय्यते शूद्रेण । केचि-  
दाचार्याः इदं सूत्रं न पठन्ति । किंतु शीङः सर्वत्र गुणो भवति । अनेन कित्यपि गुणः—'क-  
चित्स्वरवद्यकारः'—अनेन यकारस्य स्वरवत्त्वात् एअय् । शय्यते शय्येते शय्यन्ते । शय्येत  
शय्येयाताम् शय्येरन् । शय्यताम् शय्येताम् शय्यन्ताम् । 'दिवादावट्' । अशय्यत अ-  
शय्येताम् अशय्यन्त । इत्यादीनि रूपाणि भवन्ति । लिट्लकारे । 'द्विश्र' । 'नुधातोः'  
'ह्रस्वः' अनेन पूर्वस्य ह्रस्वो भवति । शिश्ये शिश्यते शिशियरे । इत्यादीनि । 'स्वरा-

न्ता०' अनेनेट् इटो वा णित्त्वम् । 'धातोर्नामिनः' अनेन वृद्धिः । 'ऐ आय्' । शायिषीष्ट । णित्त्वाभावपक्षे—गुणः । 'ए अय्' शायिषीष्ट । एवं सर्वत्र वा णित्त्वं ज्ञेयमस्य धातोः । शायिता । शयिता । शायिष्यते । शयिष्यते । 'द्विवादावट्' । [ आशायिष्यत । अशायिष्यत ॥ लुङ्लकारे—'इण्तन्यकर्तरि' । अनेन इण् वृद्धिः ; अशायि अशायिषाताम् अशायिषाताम् अशायिषत अशायिषत । ] (?) यदा अनुपूर्वोऽयं तदा अन्वशायि । इत्यादीनि भवन्ति ॥ ६ ॥

ये कर्मसापेक्षा क्रियामाहुस्ते सकर्मकाः । यकि । घटः क्रियते देवदत्तेन । 'त्वं दुःखी क्रियसे रागैः विरागैः सुख्यहं क्रिये ॥ चक्रे । कारिषीष्ट । कृषीष्ट । कारिता-कर्ता । कारिष्यते करिष्यते । अकारिष्यत-अकरिष्यत । अकारि अकारिषाताम्-अकृषाताम् । अकारिषत-अकृषत ॥

( च० ) सकर्मकधातुलक्षणमाह—ये धातवः कर्मसापेक्षां क्रियामाहुस्ते सकर्मका ज्ञेयाः करोत्यादयः । ङुङ्क् ऋणे । अस्य धातोः 'यक् चतुर्षु' अनेन यक् । 'अयकि०' अनेन ऋकारस्य रिः । क्रियते । क्रियेत । क्रियताम् । अक्रियत । लिट्लकारे । 'द्विश्च' । 'रः' । 'कुहोरचुः' । 'ऋरम्' चक्रे चक्राते चक्रिरे । इत्यादीनि । 'स्वरन्ता०' अनेन इट् । अयं धातुरनिट् तस्माद् विकल्पेन इट् । नित्यं णित् । इटो णित्त्वात् 'धातोर्नामिनः' अनेन वृद्धिः । कारिषीष्ट । इडभावे—'तुः' गुणनिषेधः । षत्वम् । कृषीष्ट । कारिता कारितारौ कारितारः । इडभावे—'गुणः' । कर्ता कर्तारौ कर्तारः । कारिष्यते करिष्येते कारिष्यन्ते । णित्त्वाभावपक्षे । 'हृत्तः स्यपः' अनेन इट् । गुणः । करिष्यते करिष्येते करिष्यन्ते । अकारिष्यत अकारिष्येताम् अकारिष्यन्त । णित्त्वाभावपक्षे—अकरिष्यत अकरिष्येताम् अकरिष्यन्त । इत्यादीनि रूपाणि भवन्ति । लुङ्लकारे—'इण् तन्यकर्तरि' । 'धातोर्नामिनः' । 'लोपः' अनेन तनो लोपः । अकारि अकारिषाताम् अकृषाताम् । अकारिषत अकृषत । इत्यादीनि । देवदत्तेन त्वं सुखी क्रियसे । रागैस्त्वं दुःखी क्रियसे । विरागैः सुख्यहं क्रिये ॥

चिञ् चयने । चीयते । चिच्ये । चायिषीष्ट-चेषीष्ट । चायिता-चेता । चायिष्यते-चेष्यते । अचायिष्यत-अचेष्यत । अचायिषाताम्-अचेषाताम् ॥

( च ) चिञ् चयने । 'यक् चतुर्षु' । अनेन यक् प्रत्ययः । 'ये' । अनेन दीर्घः । चीयते चीयेते चीयन्ते । चीयेत चीयेथाताम् चीयेरन् । चीयताम् चीयेताम् चीयन्ताम् । 'द्विवादावट्' अचीयत अचीयेताम् अचीयन्त । लिट् । 'द्विश्च' । 'नुधातोः' । चिच्ये चिच्यते चिच्येरे । 'स्वरान्तानां०' । अनेन इट् । णित्त्वाद् वृद्धिः । 'धातोर्नामिनः' अनेन । 'ऐ आय्' । चायिषीष्ट । इडभावपक्षे गुणः । चेषीष्ट । चायिता चेता । चायिष्यते चायिष्येते चायिष्यन्ते । 'इडभावपक्षे । चेष्यते चेष्येते चेष्यन्ते । 'द्विवादावट्' । अचायिष्यत अचायिष्येताम् अचायिष्यन्त । इडभावपक्षे । अचेष्यन्त । लुङ्लकारे । इण् । वृद्धिः ।

तनो लोपः । 'दिवादावट्' । अचायि अचायिषाताम् । इडभावपक्षे । अचेषाताम् । अचायिषत अच्षत । इत्यादीनि ॥

दादेरिः । दीयते । ददे ददाते ददिरे ॥ आतो युक् ॥ आकारान्ता-  
द्धातोर्गुणागमो भवति जिति णिति च परे ॥७॥ दायिषीष्ट-दासीष्ट । दायिता  
दाता । दायिष्यते-दास्यते । अदायि अदायिषाताम् । 'दाधास्थामित्त्वम्' ।  
अदिषाताम् ॥

( च० ) दा दाने । 'यक् चतुर्षु' । अनेन यक् । 'दादेरिः । 'ये' अनेन दीर्घः ।  
दीयते दीयेते दीयन्ते । दीयेत दीयेयाताम् दीयेरन् । दीयताम् दीयेताम् दीयन्ताम् ।  
'दिवादावट्' अदीयत अदीयेताम् अदीयन्त । लिट् । 'द्विश्च' । 'ह्रस्वः' । 'आतो-  
ऽनपि' । ददे दतारे ददिरे । दा सीष्ट इति स्थिते । 'स्वरान्तानां०' अनेन इट् इटो  
णित्त्वम् ॥ सूत्रम्—( आतो युक् ) आतः युक् ॥ आकारान्ताद्धातोर्गुणागमो भवति  
जिति णिति च परे । अनेन युक् । उकार उच्चारणार्थः । ककारः कित्कार्यार्थः । दायि-  
षीष्ट ॥ इडभावपक्षे । दासीष्ट । दायिता दायितारौ दायितारः । इडभावपक्षे । दाता  
दातारौ दातारः । दायिष्यते दास्यते । 'दिवादावट्' । अदायिष्यत अदायिष्येताम्  
अदायिष्यन्त । इडभावपक्षे । अदास्यत अदास्येताम् अदास्यन्त । लुङ् । इण् । युक् ।  
तनो लोपः । अदायि अदायिषाताम् । 'दाधास्थाम्०' अनेन इडभावपक्षे इकारः ।  
अदिषाताम् । अदायिषत । अदिषत । इत्यादीनि ॥ ७ ॥

धीयते । अधायि अधायिषाताम्-अधिषाताम् ॥

( च० ) डुधाञ् धारणपोषणयोः । 'यक् चतुर्षु' अनेन यक् । 'दादेरिः' अनेनाकारस्य  
इकारः । 'ये' अनेन पूर्वस्य दीर्घः । धीयते । धीयेत । धीयताम् । अधीयत । इत्यादीनि  
भवन्ति । लिट्लकारे । 'द्विश्च' । 'ह्रस्वः' । 'ज्ञपानाम्०' । 'आतोऽनपि' अनेनाकारलो-  
पः । दधे दधाते दधिरे । 'स्वरान्तानाम्०' । इटो णित्त्वम् । 'आतो युक्' । षत्वम् ।  
धायिषीष्ट । इडभावे । धासीष्ट । धायिता धाता । धायिष्यते धास्यते । 'दिवादावट्' ।  
अधायिष्यत अधास्यत । लुङ्लकारे । इण् । युक् । तनो लोपः । अधायि अधायिषा-  
ताम् । इडभावपक्षे । 'दाधास्थाम्०' अधिषाताम् । अधायिषत अधिषत । इत्यदीनि ॥

स्थीयते । अस्थायि ॥

( च० ) घा गतिनिवृत्तौ । सत्वम् । यक् 'दादेरिः' । 'ये' । स्थीयते । स्थीयेत ।  
स्थीयताम् । अस्थीयत । लिट्लकारे तु साधनं पूर्ववत् । तस्थौ तस्थुतुः तस्थुः । स्वरा-  
न्तानाम् । 'आतो युक्' स्थायिषीष्ट । इडभावे । स्थासीष्ट । स्थायिता स्थाता ।  
स्थायिष्यते स्थास्यते । अस्थायिष्यत अस्थास्यत । लुङ्लकारे । इण् । युक् । तनो लोपः  
अस्थायि अस्थायिषाताम् । इडभावे । 'दाधास्थाम्०' अनेनेत्वम् । अस्थिषाताम् ।  
इत्यादीनि ॥

स्तूयते । तुष्टुवे । अस्तावि अस्ताविषाताम्-अस्तोषाताम् हरिहरौ भक्तेन ॥

( च० ) छुञ् स्तुतौ । सत्वम् । यक् । 'ये' । स्तूयते स्तूयेत । स्तूयताम् । अस्तू-  
यत । इत्यादीनि । लिट्लकारे । द्वित्वादिकम् । अन्यस्साधनं पूर्ववत् । तुष्टुवे तुष्टुवाते  
तुष्टुविरे । 'स्वरान्तानाम्०' । अनेनेट् । इटो णित्त्वम् । वृद्धिः । स्ताविषीष्ट । इडभा-  
वपक्षे । गुणः । षत्वम् । स्तोषीष्ट । स्ताविष्यते स्तोष्यते । अस्ताविष्यत अस्तोष्यत ।  
लुङ् लकारे । इण् । वृद्धिः । तनो लोपः । अस्तावि अस्ताविषाताम् । इडभावपक्षे ।  
अस्तोषाताम् । इत्यादीनि ॥

हन्यते । हनो षने । जघ्ने । घानिषीष्ट-हंसीष्ट ॥ हन्तेः स्याशीर्या-  
दाद्योर्वधादेशो वक्तव्यः आति वा ॥ ८ ॥ वधिषीष्ट । घानिता-  
हन्ता । घानिष्यते हनिष्यते अघानिष्यत-अहनिष्यत । अघानि अघानिषाता-  
म् ॥ हन आत्मनेपदे सिः किद्वाच्यः ॥ ९ ॥ लोपस्त्वनुदात्ततनाम्  
अहसातां अघानिषत-अहसत । अवधि अवधिषाताम् ॥

( च० ) हन् हिंसागत्योः । यक् । हन्यते हन्येत हन्यताम् । अहन्यत । लिट्ल-  
कारे । द्वित्वम् । 'कुहोश्चुः' । 'गमां स्वरे' 'हनो षने' । जघ्ने जघ्नाते जघ्निरे इत्यादीनि ।  
'स्वरान्तानाम्०' । 'हनो षने' घानिषीष्ट । इडभावपक्षे । 'नश्चा०' । हंसीष्ट ॥ सूत्रम्—  
हन्ते० ॥ हन्तेर्धातोः स्याशीर्यादाद्योर्वधादेशो वक्तव्यः । आत्मनेपदे वा भवति । 'जनिवध्वोः' ।  
अनेन वृद्धिनिषेधः । वधिषीष्ट । घानिता । 'नश्चा०' । हन्ता । घानिष्यते । 'हनृतः' ।  
हनिष्यते । अघानिष्यत । लुङ्लकारे । इण् । 'हनो षने' । 'अत उपधायाः' । अघानि ।  
अत्र—हनो घत् । अनेन घादेशो न भवति । तत्र सूत्रे इणि निषेधः । अघानिषाताम् ॥  
सूत्रम्—'हन०' ॥ हनो धातोरात्मनेपदे सिः प्रत्ययः किद्वाच्यः । 'लोपः' अनेन वकार-  
लोपः अहसाताम् । अघानिषत अहसत । इत्यादीनि । 'हन्तेः' अनेन वा वधादेशः वृद्धि-  
निषेधः । अवधि अवधिषाताम् अवधिषत । अवधिष्ठाः । इत्यादीनि । रूपाणि वन्ति ॥ ८-९ ॥

'ग्रहां किञ्जति च' गृह्यते । जगृहे । ग्राहिषीष्ट । 'ईटो ग्रहाम्' ग्रही-  
षीष्ट । ग्राहिता ग्रहीता । ग्राहिष्यते-ग्रहीष्यते । अग्राहिष्यत-अग्रहीष्यत ।  
अग्राहि अग्राहिषाताम् अग्रहीषाताम् ॥ दृश्यते । दृश्ये । दर्शिषीष्ट-दृक्षीष्ट ।  
दर्शिता द्रष्टा । दर्शिष्यते द्रक्ष्यते । अदर्शि अदर्शिषातां-अदृक्षाताम् ॥ डुप-  
चप् पाके । पच्यते । पेचे । पक्षीष्ट । पक्ता । पक्ष्यते । अपक्ष्यत । अपाचि  
अपक्षाताम् ॥

( च० ) ग्रह उपादाने । 'यक् चतुर्षु' अनेन यक्प्रत्ययः । 'ग्रहां किञ्जति च' अनेन  
सम्प्रसारणम् । गृह्यते । गृह्येत । गृह्यताम् । 'द्विबादावट्' । अगृह्यत । लिट्लकारे ।  
संप्रसारणम् । ततो द्वित्वम् । 'रः' । 'कुहोश्चुः' । जगृहे जगृहाते जगृहिरे । इत्यादीनि ।  
'स्वरान्तानाम्०' अनेन ट् इटो णित्त्वम् । 'अत उपधायाः' अनेन वृद्धिः । ग्राहिषीष्ट ।  
'ईटो ग्रहाम्' अनेन इट् ईकारो भवति । ग्रहीषीष्ट । ग्राहिता । अत्र दीर्घो न भवति ।

अनिष्टत्वात् । ग्रहीता । ग्राहिष्यते ग्रहीष्यते । 'दिवादावट्' अग्राहिष्यत अग्रहीष्यत । इत्यादीनि ॥ लुङ्लकारे । इण् । वृद्धिः । तनो लोपः । अग्राहि अग्राहिषाताम् अग्रहीषाताम् । अग्राहिषत अग्रहीषत । इत्यादीनि भवन्ति ॥ दृशिर् प्रेक्षणे । 'यक् चतुर्षु' अनेन यक् । दृश्यते दृश्यते दृश्यन्ते । इत्यादीनि । दृश्यते दृश्यताम् अदृश्यत । इत्यादीनि । लिट्लकारे । 'द्विश्र' । 'रः' । दृशे दृशाते दृशे । 'स्वरान्तानाम्०' अनेन इट् । इट्ये णित्त्वम् । णित्त्वाद्बुद्धेः प्रासत्वाद् गुणः । दर्शिषीष्ट । इडभावपक्षे । 'लक्ष्मण०' अनेन षत्वम् । 'षढोः कः से' । षत्वम् । 'कषसंयोगे०' । 'सिस्थोः' अनेन गुणनिषेधः । दक्षीष्ट । अन्यानि सुगमानि । दर्शिता । इडभावे षत्वम् । 'गुणः' । 'रारो झसे०' द्रष्टा । दर्शिष्यते द्रक्ष्यते । 'दिवादावट्' अदर्शिष्यत अद्रक्ष्यत । इत्यादीनि रूपाणि भवन्ति । लुङ्लकारे । इण् । गुणः । तनो लोपः । अदर्शि अदर्शिषाताम् । इडभावपक्षे० । 'सिस्थोः' अनेन गुणनिषेधः । षत्वम् । अदृक्षाताम् । अदर्शिषत अद्रक्षत । इत्यादीनि भवन्ति ॥ डुपचप् पाके । 'यक् चतुर्षु' अनेन यक् । पच्यते । पच्येत । पच्यताम् । 'दिवादावट्' । अपच्यत । इत्यादीनि रूपाणि भवन्ति तानि सुगमानीति । लिट्लकारे । 'द्विश्र' । 'पूर्वस्य' । 'लोपः पचाम्०' अनेनैत्वपूर्वलोपौ भवतः । पेचे पेचाते पेचिरे । इत्यादीनि । 'चोः कुः' षत्वम् । 'कषसंयोगे क्षः' । पक्षीष्ट । 'चोः कुः' । पक्ता पक्कारौ पक्कारः । पक्ष्यते अपक्ष्यत । लुङ्लकारे । इण् । 'अत उपधायाः' अनेन वृद्धिः । तनो लोपः । अपाचि अपक्षाताम् अपक्षत । इत्यादीनि रूपाणि भवन्ति ॥

**तनोतेर्ना वा ॥ तनोतेर्नकारस्य वा आकारो भवति यकि परे ॥ १० ॥**  
 तायते तन्यते । तेने । अतानि । अतानिषाता-अतनिषाताम् ॥

( च० ) तनु विस्तारे । 'यक् चतुर्षु' अनेन यक् ॥ सूत्रम्—'तनोतेर्ना वा' ॥ तनोतेः नः वा अव्ययम् । तनोतेर्धातोर्नकारस्य वा आकारो भवति यक्प्रत्यये परे सति । 'स्रवर्णे०' तायते । तायेत । तायताम् । अतायत । आत्वाभावपक्षे । तन्यते । तन्येत । तन्यताम् । अतन्यत । इत्यादीनि रूपाणि भवन्ति । लिट्लकारे 'द्विश्र' । 'पूर्वस्य' । 'लोपः पचाम्०' अनेनैत्वपूर्वलोपौ भवतः । तेने तेनाते तेनिरे । इत्यादीनि । 'स्वरान्तानाम्०' । अस्य सूत्रस्य व्याख्यानात् । इट् । वा णित् । तानिता । 'अत उपधायाः' अनेन वृद्धिः । णित्त्वाभावपक्षे । तनिता । तानिष्यते । तनिष्यते । 'दिवादावट्' । अतानिष्यत अतनिष्यत । इत्यादीनि रूपाणि भवन्ति । लुङ्लकारे । इण् वृद्धिः । ततो लोपः । 'दिवादावट्' । अतानि अतानिषाताम् अतनिषाताम् । अतानिषत अतनिषत । इत्यादीनि रूपाणि भवन्ति ॥ १० ॥

भङ्गो आमर्दने । नो लोपः । भज्यते । अकिञ्चात् वभञ्जे । भङ्क्षीष्ट । भङ्गा । भङ्क्ष्यते ॥ **भङ्गेरिणि वा नलोपो वाच्यः ॥ ११ ॥**  
 अभाञ्जि अभाञ्जि ॥

( च० ) भङ्गो आमर्दने । 'यक् चतुर्षु' अनेन यक् । 'नो लोपः' अनेन नकारस्य

लोपः । भज्यते । भज्येत । भज्यताम् । 'दिवादावट्' । अभज्यत । लिट्लकारे । अकि-  
त्वान्नकारस्य लोपो न भवति । द्वित्वादिर्कं कार्यम् । 'ज्ञपानाम्०' । 'पूर्वस्य०' । बभञ्जे  
बभञ्जाते बभञ्जिरे । इत्यादीनि । भञ्जिषीष्ट इति स्थिते । 'चोः कुः' । 'खसे०' षत्वम् ।  
'कषसंयोगे क्षः' । भङ्क्षीष्ट । 'चोः कुः' । 'खसे०' । भङ्क्षा । भङ्क्षते । 'दिवादावट्' अभ-  
ङ्क्षयत । लुङ्लकारे । 'इण्तन्य०' अनेन इण् ॥ सूत्रम्—'भञ्जेः०' ॥ भञ्जेर्धातोरिणि वा  
नकारस्य लोपो वाच्यः अनेन वा नकारस्य लोपः । 'अत उपधायाः' । तनो लोपः ।  
अभाजि । नकारलोपाभावपक्षे । अभञ्जि अभङ्क्षाताम् अभङ्क्षत । इत्यादीनि ॥ ११ ॥

शम उपशमे । शम्यते मुनिना । धातोः प्रेरणे । मितां ह्रस्वः । जेः ।  
शम्यते मोहो हरिणा । शमयांचक्रे ॥ ज्यन्तानां मितामिणि णिदिटि  
च वा वृद्धिर्वाच्या णिदिटि जिलोपश्च ॥ १२ ॥ अशमि अशामि  
अशामिषातां-अशमिषाताम् । णिद्विदिडभावपक्षे अशमयिषाताम् ॥

( च० ) शम उपशमे । 'धातोः प्रेरणे' अनेन जिः । 'अत उपधायाः' अनेन वृद्धिः ।  
'मितां ह्रस्वः' अनेन ह्रस्वः । 'यक् चतुर्षु' अनेन यक् । 'जेः' अनेन जिलोपः । शम्यते  
मोहो हरिणा । शम्येत शम्यताम् । 'दिवादावट्' अशम्यत । 'कासादि०' अनेन आम् ।  
अन्यत्साधनं पूर्ववत् । शमयांचक्रे ॥ सूत्रम्—'ज्यन्तानां०' ॥ ज्यन्तानां मितां धातूनां  
इणि णिद्विदिटि च वा वृद्धिर्वाच्या । णिद्विदिटि जेर्लोपो वाच्यः । अनेन जेर्लोपः । वा  
वृद्धिः । शामिषीष्ट । वृद्धयभावपक्षे । शमिषीष्ट । शामिता शमिता । शामिष्यते शमि-  
ष्यते । अशामिष्यत अशमिष्यत । लुङ्लकारे । 'इण्तन्य०' अनेन इण् । जेर्लोपः ।  
वा वृद्धिः । अशामि अशमि । अशामिषाताम् । अशामिषत अशमिषत । इत्यादीनि  
रूपाणि भवन्ति तानि अनेनैव क्रमेण साध्यानि ॥ १२ ॥

( प्र० ) ज्यन्तानामिति । कथं तर्हि—'हरेर्यदक्रामि पदैककेन खम्' इति नैषध-  
काव्ये श्रीहर्षः, उच्यते, "निवृत्तप्रेषणाद्धातोः प्राकृतेऽर्थे णिजिष्यते" इति प्राकृते जिस्तत  
इण् बोध्यः ॥ १२ ॥

गुणोर्तिसंयोगाद्योः । अर्थेते स्मर्थेते ॥

( च० ) ऋ गतौ । 'यक् चतुर्षु' अनेन यक्प्रत्ययः । 'गुणोर्तिसंयोगाद्योः' अनेन  
गुणः । अर्थेते । अर्थेत । अर्थताम् । 'दिवादावट्' । 'स्वरादेः' अनेन द्वितीयोऽडागमः ।  
'सवर्णे०' । आर्थेत । इत्यादीनि रूपाणि भवन्ति लिट्लकारे साधनं पूर्ववत् । आ  
आरतुः आरुः । इत्यादीनि । आरिषीष्ट ऋषीष्ट । आरिता अर्ता । आरिष्यते आरिष्यत ।  
लुङ्लकारे । आरि आरिषाताम् । इत्यादीनि । एवं स्मृ स्मरणे । यक् । 'गुणोर्ति०'  
अनेन गुणः । स्मर्थेते । स्मर्थेत । स्मर्थताम् अस्मर्थत । लिट्लकारे । सस्मरे । स्मारि  
षीष्ट स्मृषीष्ट । स्मारिता । इत्यादीनि ॥ लुङ्लकारे । अस्मारि । अस्मारिषाताम्  
अस्मृषाताम् । इत्यादीनि ।



यत्कर्मगुणसंयोगात्कर्तृत्वेन विवक्ष्यते स कर्मकर्ता । तदुक्तम्—

‘क्रियमाणं तु यत्कर्म स्वयमेव प्रसिद्ध्यति ।

सुकरैः स्वगुणैर्यस्मात्कर्मकर्तेति तद्विदुः ॥

तत्राप्येतदेवोदाहरणम् ॥ **कर्मवर्त्मणा तुल्यक्रियः** । कर्मस्थया क्रियया तुल्यक्रियः कर्ता कर्मवद्भवति ॥ १३ ॥ ल्यते केदारः स्वयमेव । लुलुवे । अलावि अलाविषाताम् ॥ पच्यते ओदनः स्वयमेव ॥ मिदिर् विदारणे भिद्यते काष्ठं स्वयमेव । अभेदि ॥

( च० ) अथ कर्मोक्ताधिकारे कर्मकर्तृलक्षणं तस्योदाहरणं चाह यत्कर्मति । यत्कर्मापि गुणयोगात् वस्तुमध्यस्थितसुकारादिमार्दवादिगुणस्य संयोगात् उपचारात्कर्तृत्वेन विवक्ष्यते सः कर्मकर्तेत्युच्यते । यतः ‘क्रियमाणं तु यत्कर्म स्वयमेव प्रसिद्ध्यति ॥ सुकरैः स्वैर्गुणैर्यस्मात् कर्मकर्तेति तद्विदुः ॥’ तत्रापि एतदेव कर्मप्रत्ययान्तस्यैवोदाहरणमुच्यते ॥

**सूत्रम्—कर्मवर्त्मणा तुल्यक्रियः** ॥ कर्मवत् कर्मणा तुल्यक्रियः । कर्मस्था क्रिया तथा क्रियया तुल्यक्रियः कर्ता कर्मवद् भवति । अनेन कर्तुः कर्मत्वं भवति । लृञ् छेदने । देवदत्तः केदारं लुनाति । स एवं वदति नाहं लुनामि किंतु केदारः स्वयमेव ल्यते । लृञ्धातोः ‘यक्चतुर्षु’ अनेन यक्प्रत्ययो भवति । ल्यते । ल्येत । ल्यताम् । ‘दिवादावट्’ । अल्यत । लिट् लकारे । ‘द्विश्व’ । ‘नुधातोः’ । लुलुषे लुलुवाते लुलुविरे । ‘स्वरान्तानां०’ अनेन इट् । इटो वा णित्त्वम् । णित्त्वात् वृद्धिः । लाविषीष्ट लविषीष्ट । णित्त्वाभावपक्षे । इडं रूपम् । लाविता लविता । लाविष्यते लविष्यते । ‘दिवादावट्’ अलाविष्यत अलविष्यत । लुङ् लकारे । इण् वृद्धिः । तनो लोपः । अलावि । अलाविषाताम् अलविषाताम् । अलाविषत अलविषत । इत्यादीनि रूपाणि भवन्ति ॥

डुपचष् पाके । पच् ते । यक्प्रत्ययो भवति । कश्चिद् वक्ति—देवदत्त ओद् पचति । एवं वदति नाहं पचामि किंतु ओदनः स्वयमेव पच्यते । अत्र ओदनस्य स्वयमेव पाकसिद्धौ सामर्थ्यं ततः कर्मकर्तृत्वम् । कर्म एव कर्ता जातः । न पुनस्तृतीयान्तः कर्ता भवति । पच्यते । पच्येत । पच्यताम् । अपच्यत । लिट् लकारे । ‘द्विश्व’ ‘पूर्वस्य०’ । ‘लोपः पचां०’ । पेचे पेचाते पेचिरे । ‘चोः कुः’ । षत्वम् । ‘कषसंयोगे०’ । पक्षीष्ट । पक्ता । पक्ष्यते । अपक्ष्यत । लुङ् लकारे । इण् । ‘अत उपधायाः’ । ‘तनो लोपः’ । अपाचि अपक्षाताम् अपक्षत । इत्यादीनि ॥ मिदिर् विदारणे । कश्चिदेवं बक्ति देवदत्तः काष्ठं भिनत्ति । स एवं वक्ति ‘नाहं भिनन्नि किंतु काष्ठं स्वयमेव भिद्यते’ । ‘यक्चतुर्षु’ । भिद्यते । भिद्येत । भिद्यताम् । अभिद्यत । लिट् लकारे । ‘द्विश्व’ ‘पूर्वस्य०’ । बिभिदे बिभिदाते बिभिदिरे । भित्सीष्ट । भेत्ता । भेत्स्यते । अभेत्स्यत । लुङ् । इण् । गुणः । तनो लोपः । अभेदि अभित्साताम् अभित्सत ॥ १३ ॥

( प्र० ) **यत्कर्मगुणेति** । अथमर्थः । यदा सौकार्यातिशयं द्योतयितुं कर्तृव्यापारो न विवक्ष्यते तदा कारकान्तराण्यपि कर्तृसंज्ञां लभन्ते । साध्वसिद्धिर्नन्ति । काष्ठानि

पचन्ति । स्थाली पचति । पच्यते ओदनेन । भिद्यते काष्ठेन । लेनोक्ते कर्मकर्त्तरि यगा-  
दिगिण्वदितः । पच्यते ओदनः । भिद्यते काष्ठम् । कर्मवत्कर्मणोति । वत्करणं किम-  
र्थम् । यथा अब्रह्मदत्ते प्रयुज्यमानो ब्रह्मदत्तशब्दः ब्रह्मदत्तवदित्यर्थं वदति, तथा कर्मंत्यु-  
च्यमानेऽपि कर्मवदित्यर्थलाभात्, सत्यं, कर्मणा तुल्यक्रियः कर्त्ता कर्मंत्युच्यमाने  
कर्मसंज्ञक इत्यर्थः स्यात् । तथा हि सति अकर्मकव्यपदेशाभावाद्भावे लकारो न स्यात्  
किं तु कर्मणि स्यात् ॥ १३ ॥

**दुहस्तुनमां कर्मकर्त्तरि यगिणौ न ॥ १४ ॥ दुग्धे स्तुते गौः**

स्वयमेव । नमते दण्डः स्वयमेव । अदुग्ध । अस्नोष्ट । अस्नाविष्ट । अनंस्त ॥  
( च० ) सूत्रम्—‘दुहस्तुनमां०’ ॥ दुह स्तु नम् एतेषां धातूनां कर्मकर्त्तरि यगिणा  
न भवतः तेषां धातूनां रूपाणि पूर्ववत् ज्ञेयानि । आत्मनेपदे । दुग्धे दुहाते दुहते ।  
इत्यादीनि रूपाणि ज्ञेयानि ॥ स्तुधातोः । स्तुते स्तुवाते स्तुवते । इत्यादीनि ॥ नम-  
धातोः । नमते नमेते नमन्ते । त्रयाणां लुङ्लकारे । अदुग्ध अशुश्रुताम् अशुश्रुत ।  
अस्नोष्ट अस्नाविष्ट । अनंस्त अनंस्ताताम् अनंसत ॥ १४ ॥

**अथ द्विकर्मकाः ॥**

दुह्याचपच्दण्ड्रुधिप्रच्छिचिब्रूशासुशिमथमुषाम् ।

कर्मयुक्स्यादकथितं तथा स्यान्नीहृक्ष्वहाम् ॥ २५ ॥

न्यादयो ज्यन्तनिष्कर्मगत्यर्था मुख्यकर्मणि ।

प्रत्ययं यान्ति दुह्यादिगौणेऽन्ये तु यथारुचि ॥ २६ ॥

निन्धे विजनमजागरि रजनीमगमि मदमयाचि संभोगम् ।

गोपी हास्यमकार्यत भावश्चैनामनन्तेन ॥ २७ ॥

( च० ) अथ द्विकर्मका धातवः कथ्यन्ते । द्वे कर्मणी यस्य स द्विकर्मकः । यस्य  
धातोः कर्मद्वयापेक्षत्वं भवति स द्विकर्मकः ॥ ते धातवः श्लोकेन गणिताः ॥

‘दुह्याचपच्दण्ड्रुधिप्रच्छिचिब्रूशासुशिमथमुषाम् ।

कर्मयुक् स्यादकथितं तथा स्यान्नीहृक्ष्वहाम् ॥’

दुह् । याच् । पच् । दण्ड् । रुधि । प्रच्छि । चि । ब्रू । शास् । जि । मथ् ।  
मुष् । नी । ह् । कृष् । वह् एतेषां धातूनां द्विकर्मकत्वं स्यात् ॥

‘न्यादयो ज्यन्तनिष्कर्मगत्यर्था मुख्यकर्मणि ।

प्रत्ययं यान्ति दुह्यादिगौणेऽन्ये तु यथारुचि ।

न्यादयः । ज्यन्तनिष्कर्मगत्यर्था धातवः मुख्यकर्मणि प्रत्ययं यान्ति । दुह्यादिगौणे  
प्रत्ययं यान्ति अन्ये तु यथारुचि प्रत्ययं यान्ति । गौणे वा मुख्ये वा । उभयत्रापि वा ।  
तत्र द्विकर्मके कर्मद्वयम् । एकं मुख्यं कर्म । अपरं च गौणं कर्म । यदर्थं क्रिया आरभ्यते  
तत् मुख्यं कर्म । अन्यद् गौणम् । न्यादीनां मुख्ये कर्मणि प्रथमा । याच्यादीनां तु  
गौणे कर्मणि प्रथमा । प्रच्छादीनां तु मुख्येऽमुख्ये वापि कर्मणि प्रथमा ।

निन्ये विजनमजागरि रजनीमगमि मदमयाचि संभोगम् ॥

गोपी हास्यमकार्यत भावश्चैनामनन्तेन ॥

अस्य व्याख्या—अनन्तेन गोपी विजनं निन्ये । अनन्तेन गोपी रजनीमजागरि । गोपी मदमगमि । त्रिषु स्थानेषु गोपी मुख्यं कर्म । गोपी संभोगमयाचि । गोपी हास्यमकार्यत । एनां भावोऽकार्यत ॥

कर्तुरिष्टतमं प्रधानं कर्म । अन्यदप्रधानम् । नगरं नीयते नागरिकैर्वने-  
चरः । भोजनं याच्यते यजमानो याचकेन । पृच्छ्यते पन्थाः, पथिकेन  
पान्थः । शिष्येणाचार्यस्तत्त्वं पृच्छ्यते । कटश्चिकीर्ष्यते देवदत्तेन । यतः  
बोभूयते । अनपि च हसात् । पापच्यते । तेन पापचिता अपापचि । इत्या-  
दि ॥ इति भावकर्मप्रक्रिया ॥

( च० ) अथ दुह्यादीनामुदाहरणानि आह—मूले तु कर्तुरिष्टतमं प्रधानं कर्म । अन्य-  
दप्रधानमिति व्याख्यातम् । तदपि समीचीनम् । नगरं नीयते नागरिकैर्वनेचरः । अत्र  
वनेचरस्य मुख्यत्वम् । नगरस्य गौणत्वम् । तेन वनेचर इति प्रथमा । यदा मुख्ये कर्मणि  
प्रथमा तदा गौणे द्वितीया । यदा गौणे प्रथमा तदा मुख्ये द्वितीया भवति इति विवे-  
कः ॥ यदा मुख्यामुख्ये द्वे अपि प्रत्यये न अभिधीयेते तदोभयत्रापि प्रथमा । भोजनं  
याच्यते यजमानो याचकेन । अत्र मुख्ये द्वितीया । गौणे प्रथमा ॥ पृच्छ्यते पन्थानं  
पथिकेन पान्थः । अत्रापि मुख्ये द्वितीया । गौणे प्रथमा । शिष्येणाचार्यस्तत्त्वं पृच्छ्य-  
ते । अन्यान्यपि उदाहरणानि यथासम्भवं ज्ञेयानि ॥

सप्रत्ययान्तात् 'ङ्' धातोर्थक् । चिकीर्ष्यते । चिकीर्ष्येत । चिकीर्ष्यताम् । अचिकी-  
र्ष्यत । लिट्लकारे—चिकीर्षीचक्रे । चिकीर्षीषीष्ट । अचिकीर्षि कटः चिकीर्ष्यते देवदत्तेन ॥

यङन्तात् भूधातोर्थक् । 'यङ्' धातोर्षु' अनेन । 'यतः' अनेनाकारलोपः । बोभूयते ।  
बोभूयेत । बोभूयताम् । 'दिवादावट्' । अबोभूयत । बोभूयाचक्रे । इत्यादीनि ।  
लुङ्लकारे । अबोभूयिष्ट ॥ यङन्तात् पचधातोर्थक् । पापच्यते । पापच्येत । पापच्यताम्  
अपापच्यत । 'अनपि च हसात्' अनेन अनपि विषये यङो लोपः । पापचाचक्रे । पाप-  
चिषीष्ट । पापचिता । पापचिष्यते । अपापचिष्यत । अपापचि । इत्यादीनि रूपाणि  
भवन्ति तानि सुगमानि । इति भावकर्मप्रक्रिया समाप्ता ॥ ३३ ॥

( प्र० ) प्रधानमिति । मतान्तरे तु—साक्षाद्घातवर्थतावच्छेदकफलशालित्वेन मुख्य-  
कर्मव्यवहारः । घातवर्थतावच्छेदकतावच्छेदकफलशालित्वेन तु गौणव्यवहारः ॥ ३३ ॥

### लकारार्थप्रक्रिया ॥ ३४ ॥

अथ लकारार्थप्रक्रिया ॥ हठपौनःपुन्ययोर्लोपमध्यमपुरु-  
षैकवचनान्तता निपात्यते सर्वकाले सर्वपुरुषविषये अती-  
ते काले ॥ १ ॥

पुरामवस्कन्द लुनीहि नन्दनं मुषाण रत्नानि हरामराङ्गनाः ।

विगृह्य चक्रे नमुचिद्विषा बली य इत्थमस्वास्थ्यमहर्निशं दिवः ॥२८॥

( च० ) अथ लकारार्थप्रक्रिया कथ्यते । सूत्रम् 'हठपौनः पुन्ययोः' हठात्कारेऽर्थे पौनः पुन्यार्थे च धातोर्लोणमध्यमपुरुषस्य एकत्रचनं ततो द्विः निपात्यते सर्वकाले सर्वपुरुषविषये अतीते काले । अस्योदाहरणानि । पुरीमवस्कन्द अस्मिन् श्लोके उक्तानि ज्ञेयानि । तत्र परोक्षे काले लोणमध्यमपुरुषस्यैकवचनान्तानि रूपाणि प्रदृश्यन्ते । श्लोकार्थः सुगमोऽस्ति ॥ १ ॥

( प्र० ) हठपौनः पुन्ययोरिति । अत्रेदं वक्तव्यम् । तध्वमोर्विषये वा क्रियास-  
मभिध्याहारे द्वित्वं तस्यैव धातोरनुप्रयोगश्च ॥ "अनेकक्रियासमुच्चये वा लोट् तस्य  
हिस्वौतध्वमोर्विषये वा" । समानार्थस्य धातोरनुप्रयोगात्तिबादयः । याहि याहीति  
याति । एवं यातः यान्ति । यासि याथः याथ ! यात यातेति यूयं याथ । यामि यावः  
यामः । याहि याहीति यास्यति । अधीष्वाधीष्वेत्यधोते । एवमन्यत्रापि । ध्वविषये  
प्राग्वत् । पक्षे अधीध्वमधीध्वमिति यूयमधीध्वे ॥ सकृत् पिव, धानाः खादेत्यभ्यवह-  
रति । पिवत खादत खादतेभ्यवहरथ । अन्नं भुङ्क्ष्व, दाधिकमास्वादयस्वेत्यभ्यवहरते ।  
भुङ्क्ष्वमास्वादयध्वमित्यभ्यवहरध्वे इति ॥ १ ॥

वर्तमानार्थाया अपि विभक्तेः स्मयोगे भूतार्थता वक्त-  
व्या ॥२॥ आहस्म हारीतः । यजति स्म युधिष्ठिरः ॥

( च० ) सूत्रम्—'वर्तमानार्थायाः०' ॥ वर्तमानार्थाया अपि त्यादिविभक्तेः स्म  
इत्यस्य योगे भूतार्थता वक्तव्या । अस्योदाहरणम्—आह स्म हारीतः । अत्र वर्तमाने-  
ऽपि स्मयोगेन भूतार्थता ॥ द्वितीयसुदाहरणम् यजति स्म युधिष्ठिरः । अत्रापि वर्तमाने  
स्मयोगेन भूतार्थता भवति ॥ २ ॥

वैचित्यापहवयोरल्पकालेऽपि णादिर्वक्तव्यः ॥३॥ सुप्तो-  
ऽहं किल विललाप । नाहं कलिङ्गं जगाम ॥

( च० ) सूत्रम्—'वैचित्यापहवयोः०' ॥ वैचित्यापहवयोरल्पकालेऽपि णादिर्व-  
क्तव्यः । अस्योदाहरणम् । वैचित्ये सुप्तोऽहं किल विललाप । अपह्वये नाहं कलिङ्गं जगा-  
म । इत्युदाहरणम् ॥ ३ ॥

( प्र० ) वैचित्येति । अत्र यद्यपि बुद्धीन्द्रियशरीरादिसंघातरूपस्य कर्तुरात्मनः  
प्रत्यक्षतैव तथापि मदस्वप्नादिभिश्च विक्षिप्ते चित्ते कश्चित् स्वगतमेव न वेत्ति पश्चादन्वे-  
भ्यः श्रुत्वा प्रयुक्तं सुप्तोऽहमिति । अपह्ववोऽपलापः । कलिङ्गो नाम देशविशेषः । तस्य  
तु "अङ्गवङ्गकलिङ्गेषु सौराष्ट्रमगधेषु च तीर्थयात्रां विना गत्वा पुनः संस्कारमर्हति" इत्यु-  
क्त्या निषिद्धत्वेन जुगुप्सितत्वेन च तत्र त्वया चिरं स्थितमित्युक्तः कश्चित् गमनमेव  
निषेधतीत्यत्रापह्ववः ॥ यदा तु गमनमेवायुक्तं तदेवापलपति तदा लडैवापह्ववाभावात् ॥३॥

यावत्पुरानिपातयोर्योगे भविष्यदर्थे तिबादयः लट् ॥४॥

पुरा करोति । यावत्करोति । करिष्यतीत्यर्थः ॥

( च० ) सूत्रम्—'यावत्पुरानिपातयोः' ॥ यावत् पुरा अनयोर्निपातयोर्योगे भविष्यदर्थं तिबादयः प्रत्यया भवन्ति । लट्लकारश्च । अस्योदाहरणम् पुरा करोति करिष्यतीत्यर्थः । यावत्करोति । करिष्यतीत्यर्थः ॥ ४ ॥

**स्मृत्यर्थधातुयोगे भूतेऽर्थे लृट् ॥ ५ ॥** स्मरसि मित्र यदुपक-  
रिष्यसि । उपकुरुथा इत्यर्थः ॥ इति लकारार्थप्रक्रिया समाप्ता ॥

( च० ) सूत्रम्—'स्मृत्यर्थधातुयोगे' ॥ स्मृत्यर्थधातुयोगे सति भूतेऽर्थेऽपि लृट्लकारो भवति । स्मरसि मित्र यदुपकरिष्यसि उपकुरुथाः ॥ ५ ॥

इति लकारार्थप्रक्रिया समाप्ता ॥ ३४ ॥

धातूनामप्यनन्तत्वान्नानार्थत्वाच्च सर्वथा ।

अभिधातुमशक्यत्वादाख्यातख्यापनैरलम् ॥ २९ ॥

इति श्री अनुभूतिस्वरूपाचार्यविरवितायां सारस्वत-  
प्रक्रियायामाख्यातप्रक्रिया समाप्ता ॥

( च० ) अथ आख्यातोपसंहारमाह—धातूनामिति । यतो धातवोऽनन्ता यद्यपि कविकल्पद्रुमादौ चतुःपञ्चाशदधिकसप्तदशशतानि धातुसंख्या प्रतिपादिता तथापि प्रयोगाणां बहुत्वदर्शनात् धातवोऽनन्ता एव । तथा एकैकस्य धातोः अनेकेऽर्थाः यथा दिव् क्रीडाविजिगीषाव्यवहारद्युतिस्तुतिमदमोदस्वप्नकान्तिगतिषु इत्यादि । एवमेकैको धातु-रनेकेष्वर्थेषु वर्तते । तथा 'ये गत्यर्थस्ते ज्ञानार्थाः प्राप्त्यर्थाश्च' इत्यनेकार्थत्वम् । तथा उपसर्गयोगादप्यनेकार्थत्वम् तत उक्तं धातूनामनन्तत्वात् । नास्ति अन्तो येषां तेऽनन्तास्तेषां भावोऽनन्तत्वं तस्मात् अनन्तत्वात् । तथा प्रत्येकं धातूनां नानार्थत्वात् नाना बहुप्रकारेण अर्थो येषां ते नानार्थास्तेषां भावो नानार्थत्वं तस्मात् । चकारात्सर्वथा सर्व-प्रकारेण सम्पूर्णतयाभिधानं कथनं शब्दशास्त्रं अभिधातुं वक्तुं कथयितुं वा अशक्यम् । यदि बृहस्पतिः स्वयं वक्ता इन्द्रः स्वयं श्रोता तथापि वर्षसहस्रेणापि धातूनामन्तं न गच्छति । 'लोकाच्छेषस्य सिद्धि' रिति सर्वे वैयाकरणैरुच्यते त्वात्, तेषां प्रक्रिया प्रयोगानु-सारेण प्रकारान्तरेण वा ज्ञातव्या मया वक्तुं न शक्यते इति कारणादाख्यातस्य व्याक-रणवशाधिकारस्य ख्यापनैः कथनैरलं पर्यापूर्यतामिति यावत् ॥

इति सारस्वतव्याकरणे द्वितीया वृत्तिः सपूर्णा ॥

( प्र० ) स्मृत्यर्थेति । स्मृत्यर्थ इत्युक्तेर्बुध्यते चेतयते इत्यादि योगेऽपि भवति । एषामपि प्रकरणादिना स्मृतिवाचित्वात् ॥ स्मरसीति । अत्र पश्य मृगो धावति इति वाक्यवद् वाक्यार्थस्य कर्मता बोध्या ॥ ५ ॥

इति प्रसादे लकारार्थप्रक्रिया ॥ ३४ ॥

इति श्री यास्कनवकिशोरकरपरिपूरते प्रसादोत्तरार्द्धे  
आख्यातप्रक्रिया समाप्ता ।

**कृदन्तप्रकरणम् ॥ ३५ ॥**

निजजनैर्विधिना निखिलापदो झटिति यो विनिवर्तयति स्मृतः ।

जलधिजापरिरम्भणलालसो नरहरिः कुरुतां जगतां शिवम् ॥ १ ॥

अथ कृदन्तप्रक्रिया निरूप्यते ॥ कृत्कर्त्तरि च ॥ वक्ष्यमाणाः प्रत्ययाः कृत्संज्ञकास्ते च कर्त्तरि च भवन्ति ॥ १ ॥ चकाराद्भावकर्मणोरपि । स्वतन्त्रः कर्ता ॥ क्रियायां स्वातन्त्र्येण विवाक्षितोऽर्थः कर्ता स्यात् ॥ शुद्धो धात्वर्थो भावः ॥ कर्तुरीप्सिततमं कर्म । तथायुक्तं चानीप्सितम् । विषं भुङ्क्ते देवदत्तः । अन्नं भुङ्क्ते देवदत्तः ॥

( च० ) अथेत्याख्यातकथनानन्तरं कृत्प्रत्यया निरूप्यन्ते । तृतीयवृत्तिस्थप्रत्ययानां 'कृत्' इति संज्ञास्ति ते निरूप्यन्ते प्रकाश्यन्ते । यद्वा कृदन्तप्रक्रिया निरूप्यते । कृत्संज्ञकाः प्रत्यया अन्ते येषां ते कृदन्ताः शब्दास्तेषां प्रक्रिया निरूप्यते । द्वितीयवृत्तौ धात्वः साधितास्ते भवन्त्याद्यन्ताः अत्र तु भवादीनां कृत्प्रत्यययोगेन निष्पन्नाः स्याद्यन्ताः शब्दाः साध्यन्ते ॥ सूत्रम्—'कृत् कर्त्तरि०' ॥ कृत् प्रथमैकत्रचनान्तम् कर्त्तरि 'हृसेपः' करोताति कर्ता तस्मिन् 'डौ' इति अर् 'स्वर०' ॥ अत्र ये प्रत्यया वक्ष्यन्ते ते कृत्संज्ञकाः कृन्नामानो ज्ञेयाः । अत्र 'जातावेकवचनम्' इति वचनाद्बक्ष्यमाणा इति कथितं च कृत्प्रत्ययः प्रायः कर्त्तरि कर्तृक्तावेव भवति । चकारात् विशेषविधाने भावकर्मणोरिति ॥ १ ॥

( प्र० ) कृदिति । उत्सर्गतः कर्त्तरीति बोध्यम् ॥ १ ॥

**तृवुणौ ॥** धातोस्तृवुणौ प्रत्ययौ भवतः ॥ २ ॥ डुपचष् पाके । पच् तृ इति स्थिते । चोः कुः । पक्वृ इति स्थिते । 'कृत्तद्धितसमासाश्च प्रातिपदिकसंज्ञा' इति केचित् इति नामत्वम् । नामसंज्ञायां स्यादिविभक्तिर्भवति । स्तुरार् । सेरा । पचतीति पक्ता पक्कारौ पक्कारः । पक्कारम् । पुंलिङ्गे पक्ता । स्त्रियां पक्त्री । नपुंसके पक्वृ पक्वृणी पक्वृणि इत्यादि ॥ डुकृञ् करणे । करोतीति कर्ता । हृञ् हरणे । हरतीति हर्ता । मृङ् प्राणत्यागे । म्रियते इति मर्ता । डुभृञ् धारणपोषणयोः । विभर्तीति भर्ता ॥

( च० ) सूत्रम्—'तृवुणौ' ॥ तृश्च वुण् च तृवुणौ 'स्वर०' । धातोरग्रे तृवुणौ इत्येतौ द्वौ प्रत्ययौ भवतः कर्त्तरि । वुण् इत्यत्र णकारो वृद्धयर्थः । उदाहरणम् । डुपचष् पाके । पच् तृप्रत्ययः । 'चोः कुः' । 'स्वर०' । पक्वृ इति जातम् । कृत्तद्धितसमासाश्चेति नामसंज्ञायाम् प्रथमैकवचने 'स्तुरार्' । यदादेशस्तद्धृञ्भवति इति न्यायात् 'सेरा' । स च डित् डित्त्वाट्टिलोपः । 'स्वरहीन०' । पक्ता । 'स्तुरार्' । 'स्वर०' पक्कारौ पक्कारः । एवं कृ—तृप्रत्ययः । 'गुणः' 'राद्यपो द्विः' । कर्तृशब्दात्प्रथमैकवचने 'स्तुरार्' । 'सेरा' । 'स्वर०' । कर्ता कर्तारौ । एवं सप्तसु विभक्तिषु रूपाणि ज्ञेयानि । एवं हृ हर्ता । पचती-

ति पक्ता । करोतीति कर्ता । हरतीति हर्ता । एवं भर्ता भर्तारौ भर्तारः । भोक्ता, दाता, पाता, स्थाता, माता, गन्ता, वक्ता, मंक्ता इत्यादि ॥ स्त्रीलिङ्ग-पक्त्री, 'त्रण् ईप्' इतीप् । 'ऋ स्म्' ॥ नपुंसकलिङ्गे-पक्वृ पक्वृणी पक्वृणि । इत्यादि ॥ २ ॥

( प्र० ) धातोरिति ॥ अधिकारादिद्वलब्धमित्याशयः ॥ पचतीति वाक्ये पक्तेति ॥

**कृतः ॥** सेट्धातोः परस्य कृत्प्रत्ययस्य वसादेरिड् गमो भवति ॥ ३ ॥

कृत इदं सूत्रं सेट्धातुविषयम् ॥ सत्तायाम् । भवतीति भविता । एध् वृद्धौ । एधतेऽसौ एधिता ॥

( च० ) सूत्रम्—'कृतः' ॥ कृत् प्रथमैकवचनान्तम् 'स्वर०' 'स्रोर्वि०' । एकपदं सूत्रम् । सेट्धातोः परस्य वसादेः कृत्प्रत्ययस्य इडागमः स्यात् । वस्प्रत्याहार आदौ यस्य तस्यैव कृत्प्रत्ययस्येडागमः नत्वन्यस्य । उदाहरणम् भू वृ प्रत्ययः । 'कृतः' इति इडागमः । 'गुणः' । 'ओ-अद्' । 'स्वर०' भवितृशब्दात्प्रथमैकवचने कर्तृशब्दवत्साधना । भवतीति भविता । एध् वृद्धौ । एध वृ । 'कृतः एधिता ॥ ३ ॥

**गुप् रक्षणे ॥ ऊदितो वा ॥** ऊदितो धातोरिड्वा भवति ॥ ४ ॥

गोपायति गोपिता-गोपायिता-गोप्ता ॥ सिधू शास्त्रे माङ्गल्ये च । सेधिता-सेद्धा ॥ इषुसहस्रभरिषरुषामनपि तस्येड्वा भवति । इषु इच्छायाम् । इच्छतीति एषिता-एष्टा ॥ लुभ्विमोहने ॥ लुभ् गार्धे । लुभ्यतीति लोभिता । इडभाव-पक्षे-तथोर्धः । ज्ञवे जवाः लुभ्यतीति लोब्धा ॥ रिष् बन्धने । रेषतीति वारिष्यतीति रेषिता-रेष्टा ॥ रुष क्रोधे । रोषतीति रोषिता-रोष्टा ॥ षह मर्षणे । आदेः षणः स्नः । होढः । तथोर्धः । ष्टुभिः ष्टुः । ढि ढो लोपः । सहिवहो-रोदवर्णस्य । सहतेऽसौ सोढा । वह् प्रापणे । वहति इति वोढा ॥

( च० ) सूत्रम्—'ऊदितो वा' ॥ ऊत् ऊकारः इत् यस्य स ऊदित् तस्मात् ऊदितः पञ्चम्येकवचनम् 'स्वर०' 'स्रोर्वि०' वा 'अव्ययम्' । 'हवे' । 'उओ' ऊदितो धातोः । गुप् रक्षणे सिधू माङ्गल्ये इत्यादेर्वा इडागमः वस्प्रत्याहारादेः कृत्प्रत्ययस्यैव । उदाहरणम् । गुप् रक्षणे । गुप् । 'तृबुणौ' इति तृप्रत्ययः 'उपधाया लघोः' 'ऊदितो वा' इति इडागमः । 'स्वर०' । उभयत्रापि प्रथमैकवचने 'स्तुरार्' । 'सेरा' । ङित्त्वाट्टिलोपः 'स्वर०' गोपिता-गोप्ता । गोपायतीति-गोपिता । गोप्ता । सिधू शास्त्रे माङ्गल्ये च । सिधू 'आदे षणः स्रः' सिध् तृप्रत्ययः 'उपधायाः लघोः' । 'ऊदितो वा' इत्येकत्रेडागमः द्वितीये 'तथोर्धः' । तृस्थाने घृ । 'ज्ञवे जवाः' । 'स्वर०' । उभयत्रापि प्रथमैकवचने 'सेरा' । 'स्तुरार्' ट्टिलोपः । 'स्वर०' । सेधिता । सेद्धा । वाशब्दादेव इषु इच्छायामित्यस्य-एष्टा एषिता ॥ षह् मर्षणे सहने च । 'आदेः षणः स्रः' सहते इति सोढा । तृप्रत्ययः । 'हो ढः' । 'तथोर्धः' । 'ष्टुभिः ष्टुः' । 'ढि ढो लोपो दीर्घश्च' । 'सहिवहोरोद०' सहिवहोः षह् मर्षणे वह् प्रापणे इत्येतयोः घात्वोः सम्बन्धिनोऽवर्णस्य ओकारो भवति ढकारलोपे सति ।

तेन दुःसहं सखं भारवाट् इत्यादौ ओकारो न भवति । अनेन स इत्यस्य सो । सोऽट् शब्दात्प्रथमैकवचने 'स्तुरार्' । 'सेरा' । इत्यादि कर्तृशब्दवत् । एवं वह प्रापणे । वह-तीति वोढा ॥ ४ ॥

**युवो(व्वो)रनाकौ ॥** यु वु इत्येतयोरन अक इत्येतावादेशौ भवतः यथासंख्येन ॥५॥ णित्त्वाद्बुद्धिः । अत उपघायाः । पचति वा पाचयतीति पाचकः पाचकौ पाचकाः । देवशब्दवत् । पठति वा पाठयतीति पाठकः । एवं याचते वा याचयतीति याचकः । भवति वा भावयतीति भावकः । लुनाति वा लावयतीति लावकः । पुनाति वा पावयतीति पावकः । श्रुञ् श्रवणे । शृणोति वा श्रावयतीति श्रावकः । यु मिश्रणे । औ आव् । यौति वा यावयतीति यावकः । हनो घत् । हन्ति वा घातयतीति घातकः । जायते वा जनयतीति जनकः । 'जनिवध्योर्न वृद्धिः' । वध हिंसायाम् । वधकः । 'मितां ह्रस्वः' घटते वा घटयतीति घटकः ॥ 'आतो युक्' ॥ आकारान्तस्य घातोर्युगागमो भवति ञिति णिति च परे ॥६॥ डुदाञ् दाने । ददाति वा दत्तेऽसौ दायकः । दैप् शोधने । 'सन्ध्यक्षराणामा' । दायतीति दायकः ॥ **बुण्मयुटौ हित्वा दरिद्रातेरनप्यालोपो लुङि वा वक्तव्यः** ॥७॥ दरिद्रा दुर्गतौ । दरिद्राति वा दरिद्रायतीति दरिद्रायकः । दरिद्रिता । नृत्तिखनिरञ्जिभ्यो बुर्वक्तव्यः । नृती गात्रविक्षेपे । उपघाया लघोः । राद्यपो द्विः । नृत्यतीति नर्तकः । नदादेः । नर्तकी । खनकः खनकी ॥ **रञ्जेर्नलोपो वा ॥८॥** रञ्जकः-रजकः रजकी । युवारनाकौ इति तद्धितयुप्रत्ययस्य नेति वक्तव्यम् । तेन ऊर्णायुः ॥

( च० ) सूत्रम्—'युवोरनाकौ' ॥ युश्च वुश्च युवू तयोः षष्ठीद्विवचनान्तम् 'उवम्' । 'स्वरहोर्न०' । 'स्रोर्विसर्गः' । अनाकौ । अनश्च अकश्च प्रथमाद्विवचनान्तम् 'ओऔ' । पश्चात् 'नामिनो रः' । 'स्वर०' । द्विपदम् । यु वु इत्येतयोः प्रत्यययोः क्रमेण अन अक इत्यादेशौ भवतः यु इत्यस्य अनः वु इत्यस्य अकः । उदाहरणम् । पच् । 'तृवुणौ' इति बुण् । णकारो वृद्धयर्थः । 'अत उपघायाः' इति 'युवोरनाकौ' इति वु इत्यस्य अकादेशः । 'स्वर०' । पचतीति पाचकः । प्रथमैकवचने 'स्रोर्वि०' । एवं पच् पठति पाठयति वा पाठकः ॥ डुकृञ् करणे । बुण् प्रत्ययः । 'घातोर्नामिनः' । कार वु इत्यस्य अक । 'स्वर०' । करोति कारयति वा कारकः । प्रथमैकवचने 'स्रोर्विसर्गः' ॥ एवं भू बुण् । उकारस्य औकारो वृद्धिः । 'औ आव्' अक । 'स्वरहीर्न०' । भवतीति भावकः ॥ एवं लृञ् छेदने । लुनातीति लावकः ॥ यु मिश्रणे । यौतीति यावकः ॥ श्रु श्रवणे । शृणो-



तीति श्रावकः । एतेषां रूपाणि देवशब्दवत् । तद्धितसम्बन्धियुप्रत्ययस्यानादेशो न । तेन ऊर्णाद्युः । शंयुः ॥ ९-८ ॥

( प्र० ) युवोरिति । युश्च बुञ्चेति समाहारः । नुम्त्वनित्यत्वान्न ॥ ९ ॥

**नाभ्युपधात्कः ॥** (१)नाभ्युपधाद्धातोः कः प्रत्ययो भवति ॥९॥ ककारो गुणाभावार्थः । क्षिप् प्रेरणे । क्षिपतीति क्षिपः ॥ छिदिर् द्वैधीकरणे । छिनतीति छिदः ॥ भिदिर् विदारणे । भिनतीति भिदः ॥ दुह प्रपूरणे । द्रवद्रव्यभागानुकूलो व्यापारः प्रपूरणम् । कामान् दोग्धि सा कामदुघा ॥ दुहः के वा घो वाच्यः ॥१०॥ तेन कामदुहा । दुहः दुवः ॥ तुद् व्यथने । तुदतीति तुदः ॥ विद् ज्ञाने । वेत्तीति विदः ॥ द्विष् अप्रीतौ । द्वेषीति द्विषः ॥ घुर ऐश्वर्यदीप्तयोः । सुरतीति सुरः ॥ शुभ् शोभायाम् । शोभते तत् शुभं कल्याणम् ॥

( च० ) सूत्रम्—‘नाभ्युपधात्कः’ ॥ नामी उपधा यस्य स नाभ्युपधस्तस्मात् पञ्चम्येकवचनान्तम् । ‘हसिरत्’ । ‘सवणं०’ । कः प्रथमैकवचनान्तम् । ‘स्रोर्वि०’ । नामी अवर्णवर्जः स्वर इकारादिः स उपधा यस्य तस्माद्धातोः कप्रत्ययो भवति । ककारो गुणप्रतिषेधार्थः ॥ क्षिप् प्रेरणे । क्षिप् अत्र नाभ्युपधात् कप्रत्ययः । ‘स्वरहीनं’ ‘स्रोर्वि०’ क्षिपः । क्षिपति प्रेरयतीति क्षिपः ॥ एवं भिदिर् विदारणे । भिनतीति भिदः ॥ छिदिर् द्वैधीकरणे । छिनतीति छिदः ॥९-१०॥

( प्र० ) नाभ्युपधादिति । कप्रत्ययमाह-प्रत्ययाद्या लशकवर्गा इत्संज्ञका भवन्ति तद्धितं विना ॥ ९ ॥

**जानातेश्च ॥** जानातेर्घातोः कः प्रत्ययो भवति ॥११॥ जानातेश्चेति चकारात्कृद्घृद्दृप्तीन्नुवामपि कः प्रत्ययो भवति ॥ कृ विक्षेपे । ऋत इर् । किरतीति किरः ॥ घृञ् धारणे । धरतीति ध्रः । प्रीञ् तर्पणे । प्रीणाति वा प्रीणीतेऽसौ प्रियः ‘नु घातोः’ गृ निगरणे । गिरतीति गिरः । ‘गिरतेरस्य वा लः स्वरे वाच्यः ॥ गिले परेऽगिलस्य ॥ गिलशब्दं विहाय पूर्वस्य मुम् वक्तव्यः ॥१२॥ तिभिं गिलतीति तिभिंगिलः । अगिलस्येति किम् । गिल गिलः । ब्रूञ् व्यक्तायां वाचि । ‘नु घातोः’ ॥ ब्रवीतीति ब्रुवः । अपिशब्दा-

(१) ( मनो० )—

तथा च पाणिनीये-लशकवत्तद्धिते तद्धितवर्जप्रत्ययाद्या लशकवर्गा इतः स्युः ॥ तद्धितवर्जमिति किम् । ‘सिध्मादेर्लः’ सिध्मालः । ‘लोमपामपिच्छादिभ्यः शनेलाः’ इति िमादिभ्यः शप्रत्यये लोमशः गिरिशः, इत्यादि ।

त्कर्तरि प्रहेरपि कः प्रत्ययो भवति । गृह्णातीति गृहम् । तात्स्थ्यात् गृह्णन्ति  
ते गृहा दाराः ॥

( च० ) सूत्रम्—‘जानातेश्च’ इति ज्ञा अवबोधने इत्येतस्यापि धातोः कप्रत्ययो  
भवति । ज्ञा । अकित्त्वात् ‘आतोऽनपि’ इत्याकारलोपः । ‘स्वर०’ । ‘स्रोर्वि०’ । जाना-  
तीति ज्ञः । चकारात्कृप्रियोरपि कप्रत्ययः । किरः । प्रियः ॥ ११ ॥

( प्र० ) सूत्रम्—‘ऋत इर्’ । प्रियः । प्रीड् कप्रत्ययः । ‘नुधातोः’ इति इय् ॥

**पचिनन्दिग्रहादेर्युगिनि ॥** पचादेर्नन्द्यादेर्ग्रहादेश्च अ, यु,  
गिनि, इत्येते प्रत्यया भवन्ति यथासंख्येन ॥१३॥ पचतीति पचः । वक्तीति  
वचः । वेत्तीति वेदः । वपतीति वपः ॥ **चरिचलिपतिहनिवदीनां**  
**चा द्वित्वं पूर्वस्याऽगागमश्च ॥१०॥** अप्रत्यये परे । इसादिः  
शेषाभावः । चर गतिभक्षणयोः । चरतीति चराचरः—चरः । चल चलने ।  
चलतीति चलाचलः—चलः । पल्ल पतने । पततीति पतापतः—पतः ।  
वदतीति वदावद । वदः ॥ हन्तेर्धनश्च ॥ ११ ॥ हन्तीति घनाघनः—हनः ।  
चकाराद् घन शब्दे । घनतीति घनाघनः घनः । इत्यादि ॥ णद अव्यक्ते  
शब्दे । नदतीति नदः ॥ प्लुङ् गतौ । प्लवतेऽसौ प्लवः । चरतेऽसौ चरः ॥  
क्षमूष् सहने । क्षमतेऽसौ क्षमः । पचादिषु देवद् नदद् इति । टकारानुबन्ध-  
त्वादीपुं । दीव्यतीति देवी ॥ षिवु तन्तुसन्ताने । षेवृ सेवने । सेवतेऽसौ  
सेवः । सीव्यतीति सेवः ॥ व्रण क्षते । व्रण रुजि । व्रण शब्दे । व्रणतीति  
व्रणः ॥ अन प्राणने । प्राणितीति प्राणः ॥ दक्षिर् प्रेक्षणे । पश्यतीति दर्शः ।  
सृष्ट गतौ । सर्पतीति सर्पः । भृञ् भरणे । भरते वा भरतीति भरः ।  
डभृञ् धारणपोषणयोः । विभर्ति वा विभृतेऽसौ भरः । सहतेसौ सहः ।  
पचादिराकृतिगणः पचादेरप्रत्ययो निरुपपदस्यैव ज्ञातव्यः ॥ इति पचादिः ॥

( च० ) सूत्रम्—‘पचिनन्दिग्रहादेर्युगिनि’ ॥ पचिश्च दन्दिश्च ग्रहश्च पचिनन्दिग्रहं  
तदादिर्यस्य स पचिनन्दिग्रहादिस्तस्मात् पञ्चम्येकवचनान्तम् ‘ङिति’ ‘ङस्य’ इत्यलोपः ।  
‘स्रोर्वि०’ । अयुगिनि । अश्च युश्च गिनिश्च अयुगिनि प्रथमैकवचनान्तम् । ‘नपुंसकात् ज्य-  
मोर्लृक्’ । पश्चात् ‘नामिनो रः’ । ‘स्वरहीनं’ । वृत्तिः कण्ठ्या । पचादेः अप्रत्ययः ।  
नन्द्यादेर्युः प्रत्ययः० । ग्रहादेणिनिः प्रत्ययः । णकारो वृद्धयर्थः । इकार उच्चारणार्थः ।  
उदाहरणम् । पच् अप्रत्ययः । ‘स्वर०’ । ‘स्रोर्वि०’ । पचः । एवं वदतीति वदः ॥ दिङ्  
क्रीडा० । दिव् दीव्यतीति देवः । अप्रत्ययः । ‘उपधाया लघोः’ ‘स्वरही०’ ‘स्रो०’ ॥  
एवं षिव् सेवयाम् । ‘आदेः षणः स्रः’ । सिव् सेवते इति सेवः । पच वद देव सेव चप

नन्द भद्र प्लद् चर जर मर क्षर वेद सेध कोप वर्त्त व्रण सर्प भरः स्वप इत्यादिपचादयः ॥  
 ( प्र० ) पचिप्रहादेरिति ॥ द्वन्द्वान्तेऽश्रूयमाणस्यादिशब्दस्य प्रत्येकमभिसम्बन्धः ।  
 अश्रु युश्च गिनिश्चेति समाहारद्वन्द्वः । एते च गणा न धातुपाठे पठ्यन्ते किन्तु नन्दन-  
 रमण इत्येवमादिषु नामगणेष्वेवोदाहुत्य प्रकृतयो निर्दिश्यन्ते ॥ १३ ॥

अथ नन्धादिर्निरूप्यते ॥ टुनादि समृद्धौ । इदितो तुम् । नन्दति वा  
 नन्दयतीति नन्दनः । नन्दतीति नन्दकः ॥ रमु क्रीडायाम् । रमतेऽसौ  
 रमणः ॥ वाम क्रम संहर्षे । वामतीति वामनः । क्रामतीति क्रमणः ॥ वासृ  
 शब्दे । वासयतीति वासनः ॥ मितां ह्रस्वः ॥ मदी हर्षे । माद्यतीति वा मद्-  
 यतीति मदनः ॥ दुष वैकृत्यै ॥ दुषेजौ कृति च दीर्घौ वक्तव्यः  
 ॥ १५ ॥ दूषयतीति दूषणः । राध् साध् संसिद्धौ । राध्यतीति वा राधय-  
 तीति राधनः साधनः ॥ वृधुल् वृद्धौ । वर्धयतीति वर्धनः ॥ रु शब्दे ॥  
 रोयुण् ॥ रु शब्द इत्येतस्माद्धातोयुण् प्रत्ययो भवति ॥ १६ ॥ रौति वा  
 रावयतीति रावणः ॥ रु शब्दात् युरपि वक्तव्यः ॥ १७ ॥ तेन रवणः ॥  
 ऋकारान्ताच्च ॥ १८ ॥ युण्प्रत्ययो भवति । करोतीति वा कारयतीति  
 कारकः । कारणः ॥ शुभ शोभने रोचने च । शोभयतीति शोभनः ॥ रुच  
 दीप्तौ । रोचयतीति रोचनः । विभीषयतीति विभीषणः ॥ णश् अदर्शने ।  
 चित्तं विनाशयतीति चित्तविनाशनः । युध्यते इति योधनः । एते व्यन्ताः ।  
 सहतेऽसौ सहनः तपतीति तपनः ॥ ज्वल ज्वलने । ज्वल दीप्तौ । ज्वलतीति  
 ज्वलनः । शम् दम् उपशमे । शाम्यतीति शमनः । दाम्यतीति दमनः । जरूप-  
 तीति जरूपनः ॥ तृप् प्रीणने । तृप्यतीति तर्षणः । रमणः । दृप् संदर्पे ।  
 दृप्यतीति दर्षणः ॥ क्रन्द आक्रन्दने । क्रदि अह्वाने रोदने च । संपूर्वः । संक्र-  
 न्दयतीति संक्रन्दनः । कृष् निष्कर्षे । कृष आमर्षणे । संकर्षतीति संकर्षणः ॥  
 अर्द मर्द अर्दने । अर्द गतौ याचने च । जनान् अर्दयतीति जनार्दनः ।  
 मर्दयतीति मर्दनः ॥ घृष संघर्षणे । संघर्षतीति संघर्षणः । पुनातीति पवनः ।  
 पवतेऽसौ पवन ॥ षूद क्षरणे । षूद निवर्हणे । सूदी हिंसायाम् । मधुं सूद-  
 यतीति मधुसूदनः । लुनातीति लवणः । अत्र णत्वं निपात्यते । शत्रून् दाम्य-  
 तीति शत्रुदमनः ॥ इति नन्धादिः ॥

( च० ) टुनादि समृद्धौ । णद् । 'आदेः षणः स्तः' 'पचिनन्दि०' इति युप्रत्ययः ।

‘इदितः’ इति नुमागमः । ‘नश्चापदान्ते०’ ‘युवोरनाकौ’ अन । ‘स्वरहीनं०’ नन्दयति-  
वर्धयति कुलमिति नन्दनशब्दात्प्रथमैकवचने ‘सोर्वि०’ नन्दनः । रम् । युवोरनाकौ’ इति  
युप्रत्ययस्य अनादेशः । ‘स्वरहीनं०’ ‘ऋर्णोऽनन्ते’ रमते इति रमगः । नन्दनः वासनः  
मदनः दूषणः साधनः शोभनः रोचनः तपनः जल्पनः दर्पणः अर्दनः यवनः लवणः मधुसूदनः  
विचक्षणः इत्यादिनन्द्यादयः । ‘रायुण्’ रु शब्दे इत्यस्य धातोः युण्प्रत्ययो भवति । ण-  
कारो वृद्धयर्थः । रु युप्रत्ययः । णित्वात् ‘धातोर्नामिनः’ रौ । ‘युवोरनाकौ’ अन । ‘औ  
आव्’ ‘स्वरहीनं०’ ‘ऋर्णोऽनन्ते’ ‘सोर्वि०’ । रौति रावयतीति वा रावणः । युरपि तेन  
रवणः ॥ १५-१८ ॥

अथ ग्रहादिर्निरूप्यते ॥ ग्रह उपादाने । इनां शौ सौ । ‘हस पः से-  
ल्लोपः’ णिनिप्रत्ययान्ताः सर्वे दण्डिवत् । गृह्णातीति ग्राही । उदासी ॥ आम्  
उपवेशने । उदास्तेऽसौ उदासी ॥ दास्य दाने । उत्पूर्वः । उदासी ॥ मास्य  
दीप्तौ । उद्भासतेऽसौ उद्भासी ॥ आतो युक् । छो छेदने । छद्यतीति छायी ।  
तिष्ठतीति स्थायी ॥ मत्रि गुप्तभाषणे । मत्रि अवधारणे । मन्त्रयतीति मन्त्री ।  
मृद मर्दने । मर्द आमर्दने । मृदु आर्जवे । संमर्दति वा संमर्दयतीति संमर्दा ।  
निस्तौतीति निस्तावी । निशृणोतीति निश्रावी ॥ रक्ष पालने । निरक्षतीति  
निरक्षी । वस् निवासे । निवसतीति निवासी ॥ डुवप् बीजसन्ताने । निव-  
पतीति निवापी ॥ शो तनूकरणे । निश्यतीति निशायी ॥ नञ्पूर्वभ्यः  
कृहणीयाचृवदिभ्यो णिनिश्च ॥ १६ ॥ न करोति वा कुरुतेऽसौ  
अकारी । इनां शौ सौ । न हरतीत्यहारी ॥ णीञ् प्रापणे । न नयतीत्यनायी ।  
न याचतेऽसौ अयाची । न वदतीत्यवादी ॥ रष हिंसायाम् । णिनिश्चेति  
चकारादपावपरिविभ्यो णिनिः । अपराधयतीत्यपराधी । रुषिर् आवरणे ।  
अवरुणद्धीत्यवरोधी । परिभवतीति परिभावी । विपूर्वः । विचरतीति विचारी ।  
विशेषेण रौतीति विरावी ॥ इति ग्रहादयः ॥

( च० ) ग्रह उपादाने । गृह्णातीति ग्राही । ग्रहादित्वात् णिनिप्रत्ययः । इन् । ‘अत  
उपधायाः’ ग्रा । ‘स्वरहीनं०’ । प्रथमैकवचने ‘इनां शौ सौ’ इति दीर्घः । ‘हसेपः सेल्लोपः’  
‘नाशो नो०’ रु शब्दे । रु विपूर्वः । विशेषेण रौतीति विरावी । णिनिप्रत्ययः । णित्वात्  
‘धातोर्नामिनः’ ‘औ आव्’ ‘स्वरहीनं०’ दण्डिनशब्दवत् । उदासी उद्भासी स्थायी यायी  
संमर्दा वादी परिभावी निश्रावी निवासी इत्यादिग्रहादयः ॥ १९ ॥

अथ दशादिर्निरूप्यते ॥ दशादेः शः ॥ दश् हन् धेद् ध्मा प्रा पा  
दा घा विद् एभ्यः शप्रत्ययो भवति ॥ २० ॥ शकारः शिति चतुर्वत्कार्या-

र्थः ॥ शिति चतुर्वत् ॥ शिति प्रत्यये परे तिबादिषु परोषु यत्कार्यमुक्तं  
 तद्भवति ॥ २१ ॥ दृशादेः पश्यादिः । अप् । अदे । पश्यतीति पश्यः ।  
 उत्पूर्वः । उत् ऊर्ध्वं पश्यतीति उत्पश्यः ॥ हन् हिंसागत्योः । अप् । अदा-  
 दित्वादपो लुक् । अपित्तादिङित् । गर्मां स्वरे । हनो भ्रे । गां हन्तीति गोघ्नः ।  
 पापघ्नः ॥ घेट् पाने । अप् । अदे घयतीति घयः ॥ ध्मा धमादेशः । धमतीति  
 धमः । उद्धमतीति उद्धमः ॥ घ्रा जिघ्रादेशः । जिघ्रतीति जिघ्रः ॥ पा पाने ।  
 पिबादेशः । पिबतीति पिबः । अप् । अदे ॥ ह्वादिद्विश्च दादेः इत्याकार-  
 लोपः । ददाति वा दत्तेऽसौ ददः । दधाति वा धत्तेऽसौ दधः ॥ मुचादेर्मुम् ।  
 तुदादेरः । विदूळ लामे ॥ गां विन्दतीति गोविन्दः ॥

( च० ) सूत्रम्—‘दृशादेः शः’ ॥ दृश् आदिर्यस्य स दृशादिः तस्मात् दृशादेः ।  
 पञ्चम्येकवचनान्तम् । ‘ङिति’ ‘ङस्य’ इत्यलोपः । ‘सोर्विसर्गः’ शः प्रथमैकवचनान्तम् ।  
 ‘सोर्विसर्गः’ । दृश् धे घ्रा पा ध्मा हन् इत्यादेर्धातो शप्रत्ययो भवति । दृश् आदिर्यस्य स  
 दृशादिः । शकारः शिल्कार्यार्थः ॥ शित्प्रयोजनमाह । ‘शिति चतुर्वत्’ शकार इत् थस्यासौ  
 शित् तस्मिन् शिति सप्तम्येकवचनान्तम् । ‘स्वरहीनं०’ चतुर्भिस्तुल्य इति चतुर्वत् प्रथमैक-  
 वचनान्तम् । ‘अव्ययाद्वि०’ वृत्तिः सुकरा । नवरम् । शिति प्रत्यये परे तिबादिवर्तमाना  
 विधिसंभावना आशीःप्रेरणा अनद्यतनाख्यविभक्तिचतुष्टयस्य यत्कार्यं ‘दृशादेः’ ‘अप् कर्तरि’  
 इत्यादि तद्भवति । उदाहरणम् । दृश् । पश्यतीति पश्यः । शप्रत्ययः चतुर्वत्त्वात् ‘अप्  
 कर्तरि’ ‘दृशादेः पश्यादिः’ इति पश्यादेशः । ‘स्वरहीनं०’ ‘अदे’ पुनः ‘स्वरहीनं०’ प्रथमै-  
 कवचने । ‘सिस्थोः’ । घेट् पाने । घयतीति घेटः शप्रत्ययः । ‘अप् कर्तरि’ ‘ए अय’ ‘स्वर-  
 हीनं०’ ‘अदे’ ‘स्वरहीनं०’ एवं स्तनंधयः ॥ एतं पिबः ॥ ध्मा शब्दाग्निसंयोगयोः । धमा-  
 देशः । उत्पूर्वः । उत्प्राबल्येन धमतीति उद्धमः । शप्रत्ययः । ‘अय कर्तरि’ ‘अदे’ ‘स्वर-  
 हीनं०’ उद्धमः । प्रथमैकवचने ‘सोर्विसर्गः’ ॥ हन् हिंसागत्योः । हन् गोपूर्वः । गां हन्तीति  
 गोघ्नः । शप्रत्ययः । ‘अप् कर्तरि’ ‘अदादेर्लुक्’ पश्चात् ‘हनो भ्रे’ हस्य घः । पूर्वै ‘गर्मां  
 स्वरे’ ‘स्वरहीनं०’ ‘सोर्विसर्गः’ एवं कृतघ्नः ॥ २१ ॥

( प्र० ) दृशादेरिति दृश्पात्राध्माधेट्भ्यः शप्रत्ययो भवति । शिति ॥ चतु-  
 र्विधेति चतुर्वत् । पश्य इति । चतुर्वत्करणदप्पश्यादेशौ : अन्यत्राप्येवम् । अत्र केचि-  
 दुपसर्गमनुवर्त्तयन्तीति वहवः । धय इति । श्रीहर्षोऽपि—‘फलानि धूमस्य धयान्’ इत्युदा-  
 हृतवान् ॥ २० ॥

**ज्वलादेर्णः ॥** ज्वलादेर्गणात् णः प्रत्ययो भवति ॥ २२ ॥ ज्वला-  
 देर्णो वेति केचित् ॥ पक्षे पचादित्वादः । ज्वल दीप्तौ । ज्वालः—ज्वलः ॥  
 तपतीति तापः-तपः ॥ पथि गतौ । चुरादिः । इदित् । पान्थयाति वा

पन्थतीति पान्थः-पन्थः । अत्र वृद्धनन्तरं नुमागमः । ज्वलादिगणपाठसाम-  
र्थ्यात् ॥ पत्ल गत्यैद्वयर्थयोः । पततीति पातः-गतः ॥ कथ पचने । कथतीति  
काथः-कथः ॥ पथ गत्याम् । पथतीति पाथः-पथः ॥ मथ गाहे । मथतीति  
माथः-मथः ॥ सहतेऽसौ साहः । इति ज्वलादिः ॥

( च० ) सूत्रम्—‘ज्वलादेर्णः’ ॥ ज्वल आदिर्यस्य तस्य ज्वलादेः । पञ्चम्येकवच-  
नान्तम् । ‘ङिति’ । ‘ङस्य’ इत्यकारलोपः । ‘स्रोर्वि०’ ॥ णः प्रथमैकवचनान्तम् ‘नामिनो  
रः’ । ‘राद्यपोद्विः’ जलतुम्बिका० । ज्वलादेः ज्वल् तप् पथि पद् इत्यादेर्धातोः णप्रत्ययो  
भवति । णकारो वृद्धयर्थः ॥ ज्वल दीप्तौ । ज्वल् णप्रत्ययः । अ ‘स्वरहीन०’ ‘अत उप-  
धायाः’ प्रथमैकवचने ‘स्रोर्वि०’ ॥ एवं तप संतापे । तापः ॥ पद् गतौ । पादः ॥ पथि  
गतौ । पथ् । णप्रत्ययः । वृद्धिः । ‘स्वरहीन०’ ॥ पथि गच्छतीति पान्थः । लक्ष्यसुदृश्य  
लक्षणस्य प्रवृत्तिरिति प्रथमं वृद्धिस्ततः ‘इदितः’ इति नुमागमः । ‘नश्चापदान्ते०’ ॥२२॥

( प्र० ) ज्वलादेरिति ॥ पान्थ इत्यादौ ज्वलादिपाठसामर्थ्याद् वृद्धौ सत्यां जुम् ।  
अणप्यत्रेति केचित् । श्रीहर्षोऽपि—‘प्रियाङ्गपान्थः कुचयोर्निपत्य’ इत्याह ॥ २२ ॥

अथाऽण् ॥ कार्येण् ॥ धातोः कर्मणि प्रयुज्यमाने अण् प्रत्ययो भव-  
ति ॥ २३ ॥ कुम्भकारः । ग्रन्थकारः ॥

( च० ) सूत्रम्—‘कार्येण्’ ॥ कार्ये सप्तम्येकवचनान्तम् । ‘अइण्’ । अण् प्रथ-  
मैकवचनान्तम् । ‘हसेपः०’ यत्क्रियते तत्कर्म तस्मिन् कर्मणि पूर्वं प्रयुज्यमाने धातोरण् प्र-  
त्ययो भवति । कृ कुम्भपूर्वः । कुम्भं करोतीति कुम्भकारः । अण्प्रत्ययः । ‘धातोर्नामिनः’  
इति वृद्धिः कार् अ । ‘स्वरहीन०’ । ‘स्रोर्विसर्गः’ । एवं ग्रन्थपूर्वः । ग्रन्थं करोतीति ग्रन्थ-  
कारः । एवं शास्त्रकारः । एवं तन्तुवायोदयः ॥ २३ ॥

( प्र० ) कार्येऽणिति ॥ कुम्भं करोतीति नित्यसमासार्थमस्वपदविग्रहः । इहाणि  
कृते कर्तृकार्ययोरिति षष्ठ्यन्तेन कुम्भशब्देन कारशब्दस्य समासः । कथं तर्हि गङ्गाधर-  
मूधरादय इति चेत् पदसंस्कारपक्षे धरतीति धरः गङ्गाया धरः गङ्गाधर इति शेषे कृति वेति  
कर्मणि या षष्ठी तदन्तेन समासः ॥ २३ ॥

आतो ङः ॥ आकारान्ताद्धातोः कर्मणि प्रयुज्यमाने ङप्रत्ययो भव-  
ति ॥ २४ ॥ गोदः । धनदः । जलदः ॥

( च० ) सूत्रम्—‘आतो ङः’ ॥ आतः पञ्चम्येकवचनान्तम् । ‘स्वरहीन०’ ‘स्रो-  
र्वि०’ । ङः प्रथमैकवचनान्तम् । ‘स्रोर्वि०’ ‘हृषे’ ‘उ ओ’ सिद्धम् । आकारोऽन्ते येषां  
तेषां धातूनां ङप्रत्ययो भवति कर्मणि प्रयुज्यमाने । ङकारश्चिलोपार्थः ॥ ङुदाज् दाने ।  
दा गोपुर्वः । गां ददातीति गोदः । ङप्रत्ययः । अ । टिलोपः । ‘स्वरहीन०’ एवं धनं  
ददातीति धनदः । एवं जलदः ॥ २४ ॥

नाञ्चि च ॥ नाम्नुपपदे धातोर्ङः ॥२५॥ द्वाभ्यां पिबतीति द्विपः ।

द्वौ वारौ जायतेऽसौ द्विजः । गृहैर्दारैः सह तिष्ठतीति गृहस्थः ॥ गिरिशः ।  
शीङ् स्वप्ने ॥ पादैः पिबतीति पादपः ॥ द्रु गतौ । शुचं द्रवतीति शूद्रः ॥  
शुचः शूद्रे ॥ शुचः शूरादेशो भवति द्वे परे ॥ २६ ॥

( च० ) सूत्रम्-‘नाम्नि च’ ॥ नाम्नीति नामन् शब्दस्य सप्तम्येकवचनान्तम् । ‘अलोपः  
स्वरे’ ‘स्वरहीनं०’ च प्रथमैकवचनान्तम् । ‘अव्यया०’ नाम्नि नाममात्रे कर्मादिनियम-  
हिते प्रयुज्यमाने डप्रत्ययो भवति कर्तरि चकाराद्भावेऽपि । यथा । आखूनां मूषिकाणा-  
मुत्थानमाखूत्थम् । घा । ‘आदेः ष्णः स्नः’ उत्पूर्वः । ‘उदः स्थादेः’ इति सलोपः ।  
‘खसे चपा०’ आखुपूर्वः । ‘सवर्णे दीर्घः’ डप्रत्ययः । टिलोपः । ‘स्वरहीनं०’ ‘अतोऽम्’  
इत्यादौ उदाहरणम् ॥ पा पाने । पा द्विपूर्वः । द्वाभ्यां शुण्डामुखाभ्यां पिबतीति द्विपः ।  
डप्रत्ययः । अत्र टिलोपः । ‘स्वरहीनं०’ ‘सोर्वि०’ ॥ एवं द्विवारं द्वाभ्यां जन्मसंस्का-  
राभ्याम् एकं जन्मतो द्वितीयं दीक्षासंस्काराच्च जायते उत्पद्यत इति द्विजः । जनी प्रादु-  
र्भावे । जनेर्जा आदेशः । डप्रत्ययः । टिलोपः । ‘स्वरहीनं०’ । घा गतिनिवृत्तौ । घा ।  
‘आदेः ष्णः स्नः’ स्था षस्य सः । निमित्ताभावे० इति ठस्य थः । गृहपूर्वः । गृहं  
तिष्ठतीति गृहस्थः । डप्रत्ययः । टिलोपः ‘स्वरहीनं०’ ॥ द्रु गतौ । शुचपूर्वः । शुचं  
शोकं द्रवति प्राप्नोति हीनजातित्वादिति शूद्रः । डप्रत्ययः । अत्र टिलोपः । ‘शुचः शूद्रे’  
शुचशब्दस्य द्वे इति डप्रत्ययान्तद्रुधातौ परे शू इत्ययमादेशो भवति । अनेन  
शुचः शू ॥ २५-२६ ॥

**उरसः सलोपो मुम्वा ॥ उरसः सकारस्य लोपो भवति डप्रत्य-  
यान्ते गमौ मुमागमश्च वा ॥२७॥ उरसा गच्छतीत्युरगः उरङ्गः सर्पः ॥**

( च० ) ‘उरसः सलोपो मुम्वा’ ॥ उरस्शब्दस्य उपपदस्य गमिधातौ परे सकारस्य  
लोपो भवति वा विकल्पेन मुमागमो भवति । अनेन गम् उरस्पूर्वः । उरसा हृदयेन  
गच्छतीति उरगः उरङ्गो वा । ‘नाम्नि च’ इति डप्रत्ययः । अत्र टिलोपः । ‘स्वरहीनं०’  
‘उरस०’ इति सलोपः । एकत्र मुमागमः ‘नश्चापदान्ते’ ॥ २७ ॥

**विहायसो विहश्च ॥ विहायस्शब्दस्य विहादेशो भवति चकारा-  
न्मुम्वा डान्ते गमौ ॥२८॥ विहायसि आकाशे गच्छतीति विहगः-विहङ्गः ॥  
भुजस्य च मुम्वा डप्रत्ययान्ते गमौ ॥ २९ ॥ भुजो वक्रार्थे ॥  
भुजं वक्रं गच्छतीति भुजगः भुजङ्गः । विहायसो विहश्चेति चकारात् तरस-  
स्तुरादेशः । मुम्बेति अनुवर्तनीयम् । तरसस्तुरादेशः । तुरस्य मुम्वा डान्ते  
गमौ ॥ तरसा वेगेन गच्छतीति तुरगः-तुरङ्गः ॥**

( च० ) एवं विहायसा आकाशेन विहायसि आकाशे वा गच्छतीति विहगः  
विहङ्गः । गम् विहायस्पूर्वः ॥ ‘विहायसो विहश्च’ विहायस्शब्दस्य विहादेशः मुमागमः ।

इप्रत्ययः ॥ चकारात् भुजं कुलिलं गच्छतीति । भुज कौटिल्ये । भुजगः भुजङ्गः । प्लवगः प्लवङ्गः । तुरगः तुरङ्गः । इत्याद्यपि ॥ २८-२९ ॥

**अटौ ॥** नाम्नि कार्ये च उपपदे सति अटौ प्रत्ययौ भवतः ॥ ३० ॥  
अस्थि हरतीति अस्थिहरः कः? श्वा । कवचं हरतीति कवचहरः कुमारः ॥ धृञ् धारणे । धनुर्धरतीति धनुर्धरः क्षत्रियो राजा वा ॥ चर गतौ । कुरुषु देशेषु चरतीति कुरुचरः । ट ईबर्थः । ष्ट्रिञ्चतः स्त्री चेत् कुरुचरी । महीचरी । सेनाचरी । भिक्षाचरी दीक्षाचरी ॥ अप्रत्ययः सर्वधातुसाधारणः । टप्रत्ययस्तु चरादेरेव भवति ॥ शोकं करोतीति शोककरी कन्या । यशः करोतीति यशस्करी विद्या ॥ सृ गतौ । पुरःसरतीति पुरः सरः । अग्रे सरतीति अग्रेसरः ॥ पार्श्वे शेतेऽसौ पार्श्वशयः । तथैव पृष्ठे शेतेऽसौ पृष्ठशयः । उदरशयः ॥ उत्तानादिषु कर्तृषु । उत्तानः शेतेऽसौ उत्तानशयः । स्तम्बेरमः हस्ती ॥ जप जल्प व्यक्त्यायां वाचि । कर्णेजपः ॥ ग्रह उपादाने । शक्तिं गृह्णातीति शक्तिग्रहः । लाङ्गलग्रहः । पृष्ठीग्रहः । अङ्कुशग्रहः । तोमरग्रहः । घटीग्रहः । धनुर्ग्रहः । सूत्रग्रहः । पुष्पग्रहः । फलग्रहः । कामग्रहः । मधुरग्रहः । शंपूर्वः कृञ् । शं सुखं वा कल्याणं करोतीति शङ्करः । शंवदः । भारंवहः । अत्र कर्मणि अणपि वक्तव्यः । भारवाहः । श्वेतवाहः । इत्यादि ॥

( च० ) सूत्रम्—‘अटौ’ ॥ अश्च टश्च अटौ प्रथमाद्विवचनान्तम् । ‘ओ औ औ’ नाम्नि कार्ये च वाच्यमाने अकारटकारप्रत्ययौ यथायोरथं भवतः टप्रत्यये । टकार ईबर्थः । पचिनन्दीति पचादीनां निरूपपदानामप्रत्यय उक्तः । अटावित्यत्र तु सोपपदानां अप्रत्यय इति न पौनरुक्त्यम् । उदाहरणम् । हृञ् हरणे । ह्र अस्थिपूर्वः । [अप्रत्ययः । ‘गुणः’ ‘स्वरहीनं’ अस्थीनि हरतीति अस्थिहरः श्वा कुक्कुरः ॥ एवं कवचं संनाहं हरतीति कवचहरः कुमारः इन्द्रो वा ॥ घ धनुषपूर्वः । ‘दोषां०’ इति षस्यरः । ‘राद्यपो द्विः’ ‘श्वे जवाः’ जलतुम्बिकान्यायेन० । धनुर्धरतीति धनुर्धरः कुमा रः इत्यादयोऽप्रत्ययान्ताः ॥ चर गतिभक्षणयोः । चर कुरुपूर्वः । कुरुषु देशेषु चरतीति कुरुचरः । स्त्रीचेत् कुरुचरी । टप्रत्ययः । अ ‘स्वरहीनं’ एकत्र प्रथमैकवचने ‘स्त्वोर्वि०’ ॥ द्वितीये टित्वात् ‘ष्ट्रिञ्चतः’ इतीप् । ‘यस्य लोपः’ प्रथमैकवचने ‘हसेपः सेलोपः’ नदीशब्दवत् ॥ ३० ॥

**इस्वखि ॥** धातोर्नाम्नि कार्ये च सति इ ख खि एते प्रत्याया भवन्ति ॥ ३१ ॥

शकृत्स्तम्बात्कृजः फले रजोमलाद्ग्रहो हृजः ।

दातिनाथाद्देववातादापःकर्त्तरि वाच्य इः ॥ ३ ॥

वत्सव्रीह्योरेव । डुकृञ् करणे । शकृत्करोतीति शकृत्करिः को वत्सः ॥



स्तम्बं करोतीति स्तम्बकरिः को व्रीहिः । फलं गृह्णातीति फलेग्रहिः वा फलानि गृह्णातीति फलेग्रहिवृक्षः । फलस्यैदन्तस्वं निपातनात् । रजो गृह्णातीति रजो-ग्रहिः । मलग्रहिः । दृतिं हरतीति दृतिहरिः । नाथहरिः । आप्लु व्याप्तौ । देवान् आप्नोतीति देवापिः । वातं आप्नोतीति वातापिः ।

( च० ) सूत्रम्—‘इखखि’ ॥ इश्च खश्च खिश्च इखखि प्रथमाबहुवचनान्तं सांकेतिकम् । यद्वा प्रथमैकवचनान्तं नपुंसके । धातोर्नाम्नि कार्ये च सति इ, ख, खि, एते त्रयः प्रत्यया भवन्ति यथायोग्यम् । उदाहरणम् । कृ स्तम्बपूर्वः । स्तम्बं करोतीति विग्रहे इप्रत्ययः । ‘गुणः स्वरहीनं०’ प्रथमैकवचने ‘सोर्वि०’ स्तम्बकरिः व्रीहिः शालिः । एवं शकृत्करिर्वत्सः । आप्लु व्याप्तौ । आप् देवपूर्वः । देवानाप्नोतीति देवापिः । इप्रत्ययः ‘स्वरहीनं०’ एवं वातापिः । फलग्रहिः । नाथहरिः ॥ ३१ ॥

खकारः ‘खिति पदस्ये’ति सूत्रस्य विशेषणार्थः ॥ खिति पदस्य ॥ खिति प्रत्यये परे पूर्वपदस्याव्ययवर्जितस्य मुमागमो भवति ॥३२॥ तेन दोषा-मन्यमहः । आत्मानं दोषा मन्यते तद्दोषामन्यम् अहः ॥

करीषकूलसर्वात्रात्कषः प्रियवशाद्बदः ।

ऋतिमेघमयात्कृजः क्षेममद्रप्रियात्तु वा ॥ ३ ॥

कष निष्कर्षे । करीषं कषतीति करीषंकषः । करीषं शुष्कगोमयमित्य-मरः । कूलं कषतीति कूलंकषः । सर्वं कषतीति सर्वंकषः । अत्रं कषतीति अत्रंकषः । खकारो मुमागमार्थः ॥ वद व्यक्तायां वाचि । प्रियं वदतीति प्रियंवदः । वशंवदः ॥ ऋतिं करोतीति ऋतिंकरः । मेघंकरः । भयंकरः । विकल्पपक्षे ‘कार्ये अण्’ । क्षेमं करोतीति क्षेमंकरः क्षेमकारः । भद्रं करोतीति भद्रंकरः भद्रकारः । प्रियं करोतीति प्रियंकरः प्रियकारः ॥

आशिताच्च भुवो भावे करणे च तुराद्भुजात् ।

विहायसः सुतोरोभ्यां हृदयाच्च जनात् प्लवात् ॥ ४ ॥

गच्छतेः प्रत्ययः खः स्याद्भृजोघातोस्तु खिर्भवेत् ।

आत्मन्कुक्ष्युदरेभ्यः स्युस्तथा वाच्यमादयः ॥ ५ ॥

आशितेन भूयते इति आशितम्भवम् । भावे नपुंसकता वाच्या । आशितो भवत्यनेनेति आशितम्भवः ओदनः ॥ तुरं गच्छतीति तुरङ्गमः । भुजङ्गमः । विहङ्गमः । सुतङ्गमः । उरङ्गमः । हृदयङ्गमः । जनङ्गमः । प्लवेन गच्छतीति प्लवङ्गमः ॥ डुभृञ् धारणपोषणयोः । आत्मानं विम-

तीति आत्मभरिः । कुक्षिभरिः । उदरभरिः । लुप्तविभक्तेश्च पदान्तत्वं वि-  
ज्ञेयम् ॥ अतः परं वाचंयमादीन् कथयति । वाचंयमादयो निपात्याः । वाचं  
यच्छतीति वाचंयमः । अत्र अकारो निपात्यते ॥ इ विदारणे । पुरं दारं-  
यतीति पुरंदरः ॥ तप सन्तापे । द्विषं तापयतीति द्विषंतपः । सर्वं सहतेऽसौ  
सर्वसहः । त्रिष्वं विभर्तीति विश्वंभरः ॥ भगं दारयतीति भगंदरः ॥ तू प्ल-  
वनतरणयोः । रथं तरतीति रथंतरः ॥ वृञ् वरणे । पतिं वृणोतीति वा  
वृणुते सा पतिंवरा ॥ जिजये । धनं जयतीति धनंजयः ॥ धृञ् धारणे ।  
वसूनि वा वसु धरति वा धरतेऽसौ वसुन्धरा । शत्रुं सहतेऽसौ शत्रुं सहः ।  
अरिं दाम्यतीति आरदमः । शत्रुंतपः । एते वाचंयमादयः ॥

( च ) सूत्रम् । 'खिति पदस्य' ख इत् थस्य स खित् तस्मिन् खिति । सप्तम्ये-  
कवचनान्तम् । 'स्वरहीनं' पदस्येति षष्ठ्येकवचनान्तम् । 'ङस्स्य' खिति खकारेत्प्रत्यये  
परे पूर्वपदस्य मुमागमो भवति । उकार उच्चारणार्थः ॥ कृ क्षेमपूर्वः । क्षेमंकरातीति क्षेमं-  
करः । 'इखि' इति खप्रत्ययः । अत्र खकारो मुमागमार्थः । 'खिति पदस्य' इति पूर्व-  
पदस्य मुमागमः । 'मोऽनुस्वारः' 'गुणः' 'स्वरहीनं' एवं प्रियं वदतीति प्रियंवदः ।  
वशंवदः । कूलंकषः । अभ्रंलिहः । वाचंयमः । पुरंदरः । भयंकरः । परंतपः । सवसहः ।  
विश्वंभरः । मितंवचः । विशुन्तुदः । सूर्यंपश्यः । ललायंतपः । असूर्यंपश्या राजदारा  
इत्यादि ॥ डृभृञ् । भृ आत्मन्पूर्वः । आत्मानं विभर्तीति आत्मंभरिः । खिप्रत्ययः ।  
'नाम्नो नो' 'खिति पदस्य' 'मोऽनुस्वारः' 'स्वरहीनं' प्रथमकवचने 'स्त्रोर्विसर्गः' एवम्  
उदरंभरिः । कुक्षिभरिः इत्यादयोऽपि ज्ञेयाः ॥ ३१ ॥

**एजां खश्** ॥ एजू कम्पने इत्यादीनां खश् प्रत्ययो भवति ॥ ३३ ॥  
खकारो मुमागमार्थः । शकारः शिति चतुर्वत्कार्यार्थः । घातोः प्रेरणे इति  
जिः प्रत्ययः । जनान् एजयतीति जनमेजयः ॥

न्यन्यतैर्जेर्मन्यतेर्मुञ्जकूलास्यपुष्पतो घयेः ।

नाडीमुष्टीशुनीपाणिकरस्सनात्सनासिकात् ॥ ६ ॥

मनु अवबोधने । दिवादेर्यः । आत्मानं पण्डितं मन्यते स पण्डितम-  
न्यः । घेट् पाने । मुञ्जं घयतीति मुञ्जंघयः । कूलंघयः । आस्यंघयः । पुष्पं-  
घयः । ध्माघेटास्तुर्योपपदत्वं ज्ञेयम् ॥ ध्मा शब्दाभिसंयोगयोः । नाडीं घय-  
ताति नाडिंघयः । नाडिंघमः ॥ खशान्ते पूर्वपदस्य ह्रस्वो वाच्यः  
॥ ३४ ॥ मुष्टिंघयः । मुष्टिंघमः । शुनिंघयः । शुनिंघमः । पाणिंघयः । पाणिं-

धमः । करंधयः । करंधमः । स्तनंधयः । स्तनंधमः । नासिकां घयतीति  
नासिकन्धयः । नासिकन्धमः ॥

ध्मा खारीवातघटीतो रुजवहौ तु कूलतः ।

अरुर्विधुतिल्लात्तुद् स्यादसूर्योगाद्दशिस्तपिः ॥ ७ ॥

ललाटतो वह्नाआल्लिह् मितमाननखात्पचिः ।

वातादजिरिराया मद् जहातिः शर्धतिस्तथा ॥ ८ ॥

खारीं धमतीति खारिंधमः । वातंधमः । घटिंधमः ॥ रुजो भञ्जे । वह  
प्रापणे । उत्पूर्वः । कूलमुद्गजतीति कूलमुद्गजः । कूलमुद्ग्रहतीति कूलमुद्ग्रहः ॥  
अरुः किम् ? । मर्मस्थानम् । अरुस्तुदतीति अरुंतुदः । विधुंतुदः । तिलं-  
तुदः ॥ दशिर् प्रेक्षणे । न सूर्यं पश्यन्तीति असूर्यपश्याः । के ? राजदाराः ।  
उग्रपश्यः । ललाटंतपः ॥ लिह आस्वादाने । वहं लेढीति वहंलिहः । अञ्-  
लिहः ॥ मितं पचतीति मितंपचः । प्रस्थंपचः । पानंपचः । नखंपचः ॥ अज  
गतौ क्षेपणे च । वातमजतीति वातमजः ॥ मदी गर्वप्लवनयोः । इरया माद्य-  
तीति इरमदः ॥ ओहाक् त्यागे । शर्धं जहतीति शर्धजहा माषाः ॥ इति  
खश्प्रत्ययः ॥

( च० ) सूत्रम् । 'एजां खश्' एजां षष्ठीबहुवचनान्तम् । 'स्वरहीनं०'  
'मोऽनुस्वा०' खश् प्रथमैकवचनान्तम् । 'हसेपः सेलोपः' 'एज् कम्पने' इत्यादीनां खश्  
प्रत्ययो भवति खकारो मुमागमार्थः । शकारश्चतुर्वत्कार्यार्थः । एज् जनपूर्वः । जनं  
लोकमेजयति कम्पयतीति विग्रहे । 'धातोः प्रेरणे' जिप्रत्ययः । 'स्वरहीनं०' तत्तः । 'एजां  
खश्' इति खश् । अ । 'खिति पदस्य' इति पूर्वस्य मुम् । 'स्वरहीनं०' चतुर्वत्त्वात्  
'अप् कर्तरि' 'गुणः' 'एअय्' 'स्वरहीनं०' 'अदे' इत्यकारलोपः । 'स्वरहीनं०' जनमे-  
जयः ॥ मन ज्ञाने मन् पण्डितपूर्वः । आत्मानं पण्डितं मन्यते इति पण्डितमन्यः ।  
खश्प्रत्ययः । शित्त्वात् 'दिवादेर्यः' खित्त्वान्मुमागमः । 'स्वरहीनं०' ॥ एवं सुभगमन्यः  
इत्यादि ॥ ३३-३४ ॥

( प्र० ) एजामिति ॥ बहुवचनमाद्यर्थम् ॥ ३३ ॥

ख्युद् करणे ॥ घातोः करणेऽर्थे ख्युद् प्रत्ययो भवति ॥ ३५ ॥  
अभूततद्भावे ॥ आढ्यसुभगस्थूलपलितनग्रांधप्रियेषु कृजः  
ख्युद् वाच्यः ॥ ३६ ॥ अनाढ्यः आढ्यः क्रियतेऽनेनेति आढ्यकरणं  
द्यूतम् । सुभगकरणम् ॥ स्थूलकरणं किम् ? । दधि ॥ पलितंकरणं किम् ? ।  
शीतवस्तुसेवनम् । अनग्नः नग्नः क्रियते अनेनेति नग्नकरणं द्यूतम् ॥ अ-

न्धकरणं किम् ? । सूर्यावलोकनमसकृत् । अप्रियः प्रियः क्रियते अनेनेति प्रियंकरणं मैत्रम् ॥ दार्वार्हनोऽण् वक्तव्यः ॥३७॥ तकारस्य च टः ॥ घाटादेशो वक्तव्यः ॥३८॥ उवम् । दारु आहन्तीति दार्वार्घाटः ॥ चारौ वा ॥३९॥ चारु आहन्तीति चार्वाघाटः चार्वाघातः ॥ कर्मणि-सम्पूर्वाच्च ॥४०॥ वर्णान् संहन्तीति वर्णसंघातः ॥ जायापत्यो-ष्टक् ॥४१॥ जायापत्योरुपपदयोर्हन्तेष्टक्प्रत्ययो भवति लक्षणवति कर्तरि ॥ जायां हन्तीति जायाघ्नः ना । पतिं हन्तीति पतिघ्नी स्त्री ॥ अमनुष्य-कर्तृके च ॥४२॥ जायाघ्नः तिलकालकः । कपाले अभरः । पतिघ्नी पादरेखा ॥ पाणिघताड्यौ शिल्पिनि निपात्येते ॥४३॥ राजघ उपसंख्यानम् ॥ ४४ ॥

( च० ) सूत्रम्—‘ख्युट् करणे’ ख्युट् प्रथमकवचनान्तम् । ‘हसेपः सेर्लोपः’ करणे सप्तम्येकवचनान्तम् । ‘अ इ ए’ । अकृतस्य निष्पादनं करणमुच्यते तस्मिन्नर्थे धातोः ख्युट्प्रत्ययो भवति । खकारो सुमागमार्थः । टकार ईवर्थः । कृ नप्तपूर्वः । आनप्तो नग्नः क्रियते अनेन इति विग्रहे ख्युट्प्रत्ययः । यु । ‘खिति पदस्य’ इति खित्वान्मुम् । ‘समा-सप्रत्यययोः’ इति विभक्तिलोपे सुमागमः । ‘युवोरनाकौ’ इत्यनादेशः । ‘स्वरहीनं०’ ‘ऋगोणो०’ नपुंसकान्तम् । नग्नकरणं द्यूतम् । एवम् अस्थूलः स्थूलः क्रियते अनेनेति स्थूलकरणं दधि । कृ स्थूलपूर्वः ॥ ३५ ॥

( प्र० ) लक्षणवतीति ॥ मरणसूचकं पाणिरेखादिकं लक्षणं यस्यास्ति स लक्षणवान् तस्मिन् कर्त्तरि सति; इत्यर्थः ॥

भजां विण् ॥४५॥ भजसहवहां कर्तरि विण् प्रत्ययो भवति । णका-रो वृद्ध्यर्थः ॥ वेः ॥ वेर्लोपो भवति ॥४६॥ भज सेवायाम् । अर्धं भज-तीति अर्धभाक् । चोः कुः सुखभाक् । दुःखभाक् ॥ वह प्रापणे । भारं वहतीति भारवाद्-भारवाद् भारवाहौ भारवाहः । भारवाहम् भारवाहौ ॥ बाहो वा ॥ बाहो वाकारस्यौकारो भवति शसादौ स्वरे परे ॥ भारौहः भारौ-हा भारवाद्भ्याम् भारवाद्भिः । इत्यादि ॥ सह मेषणे । हो ढः । वाव-साने । सहादेः सादिः इति सूत्रेण त्वरायास्तुरादेशः । त्वरां शत्रूणां वेगं सहतेऽसौ तुरासाट् । साहेः षः सोऽढि । तुरासाहौ तुरासाहः ॥ पृच्छ-तेर्बिण् ॥४७॥ तत्त्वं पृच्छतीति तत्त्वप्राट् । अम्बूनि वहतीति अम्बुवा-ट् । शसादौ तु अम्बूह ॥ अन उः ॥ अनकारादुत्तरस्य वाहो वाकारस्य उः स्यात् शसादौ स्वरे परे ॥४८॥ शालिवाट् शास्वृहः ॥

( च० ) सूत्रम्—'भजां वि' ॥ भजां षष्ठीबहुवचनान्तम् । 'स्वर०' 'मोऽनुस्वारः' विण् प्रथमैकवचनान्तम् । 'ह्रसेपः०' भजामिति । भजादीनां भज, वह, षह, शम्, इत्यादीनां धातूनां विण्प्रत्ययो भवति कर्तृक्तौ विषये । णकारो वृद्धयर्थः ॥ भज सेवायाम् । भज् । अर्धपूर्वः । अर्धे भजतीत्यर्धभाक् । विण्प्रत्ययः । वि । णित्वात् 'अत उपधायाः' इति वृद्धिः । अर्धभाज् वि इति स्थिते ॥ सूत्रम्—'वेः' ॥ षष्ठ्येकवचनान्तम् । 'ङिति' 'डस्य' 'स्रोर्वि०' बेरिति विप्रत्ययस्य लोपो भवति । इत्यनेन विलोपः । प्रथमैकवचने 'चोः कुः' 'ह्रसेपः सेर्लोपः' 'वावसाने' अर्धभाक् अर्धभाजौ अर्धभाजः इत्यादि । खोलिङ्गेष्वेवम् । ननुसके तु अर्धभाक् अर्धभाजी अर्धभाञ्जि इत्यादि ॥ ४६ ॥

वह भारपूर्वः । भारं वहतीति विप्रहे विण् प्रत्ययः । वृद्धिः । विलोपः । प्रथमैकवचने 'हो ङः' 'ह्रसेपः सेर्लोपः' 'वावसाने' ङस्य ङः । भारवाट् भारवाड् । मशुलिहृशब्दवत्प्रक्रिया । शसादौ स्वरे तु विशेषः ॥ 'वाहो वौ' शसादौ स्वरे । वाह इति विण्प्रत्ययान्तस्य वहधातोः शसादौ स्वरे परे वा इत्यक्षरस्य कृत्स्नस्य औकारो भवति वा इत्यस्य औ 'औ औ औ' भारोहः । भारोहा भारवाड्भ्यां 'हो ङः' 'झवे जवाः' 'स्वरहीनं०' भारवाड्भिरित्यादि । षह मर्षणे । 'आदेः षणः स्रः' सह विण्प्रत्ययः । वृद्धिः । बेर्लोपः । प्रथमैकवचने 'हो ङः' 'साहेः षः सो ङि' साहः षष्ठ्येकवचनान्तम् । षः प्रथमैकवचनान्तम् । सः षष्ठ्येकवचनान्तम् । डि सप्तम्येकवचनान्तम् । सहधातोः सकारस्य षकारो भवति ङकारे परे षसे पदान्ते च । अनेन सस्य षः । 'ह्रसेपः से०' 'वावसाने' तुरां शत्रुवेगं सहते इति तुराषाट् इन्द्रः । तुराषाहौ तुरासाहः । भकारादौ सुपि च तुराषाड्भ्यां तुराषाड्भः इत्यादिरूपाणि ज्ञेयानि ॥ अत्र केचित् तत्त्वं पृच्छतीति तत्त्वप्राट् इत्युदाहरणं पठन्ति । तदत्र न युज्यते । अग्रे क्लिप्तप्रत्ययाधिकारे साधितत्वात् इह तु भ्रमात् पठन्ति ॥ ४८ ॥

( प्र० ) भजामिति बहुवचनमाद्यर्थम् । अत आह भजसहवहामित् ॥ ४६ ॥

**शमेरपि विण् वक्तव्यः ॥ ४९ ॥** मो नो धातोः । शम दम उपशमने । प्रकर्षेण शाम्यतीति प्रशान् प्रशामौ प्रशामः ॥

( च० ) शम उपशमे । शम् प्रपूर्वः । प्रकर्षेण शाम्यतीति प्रशान् । विण्प्रत्ययः । वृद्धिः । बेर्लोपः । प्रथमैकवचने । 'मो नो धातोः' धातोर्मकारस्य नकारो भवति रसे पदान्ते च । इति मस्य नः । 'ह्रसेपः सेर्लोपः' प्रशान् प्रशामौ प्रशामः । प्रशान्भ्यां प्रशान्भिः ॥

**अभूततद्भावे कृभ्वस्तियोगे नाम्नश्चिच्चः ॥** अभूततद्भावेऽर्थे कृ भू अस् इत्येतेषु नाम्नश्चिच्चप्रत्ययो भवति ॥५०॥ सम्पद्यकर्तरीति षक्तव्यम् ॥५१॥ तेन अगृहे गृहे भवतीति गृहेभवति । चकारश्चवौ दीर्घः इति विशेषणार्थः । अथवा चकारः प्रत्ययभेदज्ञापनार्थः । वेः ॥

( च० ) अभूततद्भावे कृभ्वस्तियोगे नाम्नश्चिच्चः ॥ न प्राक् भूतमभूत् तस्य तेनैव स्वात्मना भवनं तद्भावे तस्मिन्नर्थे अतथाभावस्य तथाभावे सति कृ भू अस् इत्येतेषां त्रयाणां धातूनां मध्ये एकतरेण योगे नाम्नश्चिच्चप्रत्ययो भवति । चकारश्च 'चवौ दीर्घ ई चास्य' इति सूत्रविशेषणार्थः ॥ ५० ॥

चवौ दीर्घ ई चास्य ॥ चवौ प्रत्यये परे अकारस्य ईकारादेशो  
भवति अन्यस्य स्वरस्य दीर्घो भवत्यव्ययवर्जितस्य ॥५२॥ अमिथुनं मिथुनं  
सम्पद्यमानं तथा करणं इति मिथुनीकरणम् । किम्? पाणिग्रहणम् ।  
च्यन्तत्वादव्ययम् अव्ययाद्विभक्तेर्लुक् । असहायः सम्पद्यमानस्तथा स्यात्  
इति सहायी स्यात् । अकृष्णः कृष्णः यथा सम्पद्यमानस्तथा करोतीति कृ-  
ष्णीकरोति । हेतुकृतम् । अव्ययस्य न दीर्घत्वम् । अस्वस्ति स्वस्ति यथा  
सम्पद्यमानस्तथा स्यादिति स्वस्ति स्यात् । सम्पद्यकर्तारि किम् । अगृहे गृहे  
भवतीति गृहेभवति । अलुक् क्वचित् इति विभक्तेरलुक् ॥

( च० ) 'चवौ दीर्घ ई चास्य' चवौ परे सति अकारव्यतिरिक्तस्वराणां दीर्घः आ-  
कारस्य च । यद्वा अस्य अवर्णस्य ईकारो भवति । उदाहरणम् । कृ मिथुनपूर्वः । अमि-  
थुनं मिथुनं क्रियते इति विग्रहे । 'भावे युट्' यु । 'अभूततद्भावे०' । अनेन मिथुनस्याग्रे  
चिवः । 'चवौ दीर्घ ई चास्य' इति अकारस्य ईकारः । 'युवोरनाकौ' 'गुणः' 'स्वरहीनं०'  
'वेलोपः' 'रुनो गो०' भावत्वान्नपुंसकलिङ्गत्वम् कुलशब्दवत् । एवं मिथुनीकरोति मिथु-  
नीभवति मिथुनीस्यात् । भू शुक्लपूर्वः । अशुक्लस्य शुक्लभवनं शुक्लीभावः । घञ् । 'घञ्  
भावे' अ । ङिण्त्वाद्दृद्धिः । 'औ आव्' 'स्वरहीनं०' चिवः । अकारस्य ई । 'वेलोपः' अत्र  
भूयोत्र चिवः । 'स्रोवि०' अस् भुवि । विधिसंभावनयोः यात् । 'अप् कर्तरि' 'अदादेर्लुक्'  
'नमनोऽस्य' इत्यलोपः । सहायपूर्वः । असहायः सहायः स्यादिति विग्रहे चिवप्रत्ययः ई  
चास्य । 'वेः' इति लोपः । सहायी स्यात् क्रियापदम् । अत्र अस्योगे चिवः । कृ हेतु-  
पूर्वः । अहेतुहेतुतया कृतं हेतुकृतम् । 'क्तवत्' तप्रत्ययः । चिवप्रत्ययः । 'चवौ दीर्घः०' ।  
इति दीर्घः । उकारस्य ऊकारः । नपुंसकान्तम् ॥ ५२ ॥

चवौ सलोपश्च ॥ अरुम् मनस् महस् चेतस् रजस् इत्यादीनां स-  
कारस्य लोपो भवति चवौ प्रत्यये परे ॥५३॥ द्वौ नवौ प्रकृतार्थमनुसरतः ।  
उत्सुकं मनो यस्यासौ उन्मनाः, न उन्मनाः, अनुन्मनाः, अनुन्मनाः उन्मनाः  
सम्पद्यमानस्तथा भाव इति उन्मनीभावः । विगतं मनो यस्याऽसौ विमनाः,  
न विमनाः अविमनाः, अविमना विमनाः सम्पद्यमानः तथा भाव इति विम-  
नीभावः । न विद्यते मनो यस्यासौ अमनाः, न अमनाः अनमनाः अनमनाः  
अमनाः सम्पद्यमानस्तथा भाव इति अमनीभावः । तथा सुमनीभावः । सुचे-  
तीभावः । महीकरोति । अरूकरोति । चक्षूकरोति ॥

( च० ) 'चवौ सलोपश्च' चिवप्रत्यये परे अरुसमनश्चक्षुश्चेतोरहोरजसां सकारस्य  
लोपो भवति । सलोपे कृते च पूर्वस्य दीर्घः । अकारस्य ईकारः । स्थिरस्य मनसः अमन-

स्त्वेन भवनममनीभावः । अरूकरोति । चक्षूकरोति । चेतीकरोति । विरहीकरोति । भू । अमनस्पूर्वः । 'घण्भावे' अ । च्विप्रत्यये कृते । 'चवौ सलोपश्च' इति सलोपे कृते अकारस्य ईकारः । एवमपरिखा परिखा कृता । परिखीकृता । क्तप्रत्ययः । परिखापूर्वः च्विप्रत्ययः । 'ई चास्य' इति अवर्णस्य ईकारः । 'वेः' इति विलोपः ॥ ५३ ॥

**डाच् क्वचिद्वक्तव्यः ॥** अभूततद्भावेऽर्थे क्वचित् डाच् प्रत्ययो भवति ॥ ५४ ॥ अदुःखं दुःखं सम्पद्यते तत् करोतीति दुःखाकरोति । तथा भद्राकरोति ॥

( च० ) प्रथमैकवचने 'स्रोर्विसर्गः' क्वचित्प्रयोगान्तरे च्वर्थे नाम्नो डाच्प्रत्ययो भवति । डकारशिलोपार्थः । चकारः प्रत्ययभेदज्ञापनार्थः । अदुःखिनं दुःखिनं करोतीति दुःखाकरोति । इति सिद्धमेव । करोति दुःखिनपूर्वः । डाच् । टिलोपः । 'स्वरहीनं०' ॥ एवं सुखाकरोति । सपत्राकरोति । प्रियाकरोति । सुण्डने भद्राकरणम् ॥ ५४ ॥

**आतो मनिष्कनिच्च्वनिपः ॥** प्रादौ नाम्नि च प्रयुज्यमाने आकारान्ताद्दातोर्मनिष् कनिष् वनिष् इत्येते प्रत्यया भवन्ति ॥ ५५ ॥ सुण्डु ददातीति सुदामा । राजन्शब्दवद्रूपम् । खसे चपा झसानाम् । अश्वे तिष्ठतीति अश्वत्थामा ॥

( च० ) सूत्रम्—'आतोमनिष्च्वनिपः' ॥ आतः षष्ठ्येकवचनान्तम् । 'स्वरहीनं०' 'स्रोर्विसर्गः' मनिष् च कनिष् च वनिष् च मनिष्कनिष्च्वनिपः । प्रथमाबहुवचनान्तम् । 'स्वरहीनं०' 'स्रोर्विसर्गः' आकारान्ताद्दातोः मनिष्, कनिष्, वनिष्, एते त्रयः प्रत्ययाः कर्तरि । पकारः पित्कार्यार्थः । इकार उच्चारणार्थः । कनिष् इत्यत्र ककारः कित्कार्यार्थः । हुदाञ् दाने । दा सुपूर्वः । सुण्डु ददातीति सुदामा । मनिष्प्रत्ययः । सुदामन्शब्दात् प्रथमैकवचने । 'नोपघायाः' 'ह्रस्वेपः से०' 'नाम्नो नो लोप०' राजन्शब्दवत्साधना ॥ ५५ ॥

**स्थामी ॥** इश्च ईश्च ई । दासोमास्थां ह्रस्व इकारो भवति ॥ ५६ ॥ दीर्घ ईकारो भवति तकारादौ किति ह्रसे परे, न क्यपि क्विपि वा कनिष्प्रत्ययः । सुण्डु पिबतीति सुपीवा । भूरि ददातीति भूरिदिवा । घृतं पिबतीति घृतपीवा । घनदिवा । मलसिवा । मार्गस्थिवा । घनधीवा । सुगीवा । दोषहीवा ॥ कनिष् क्वचिदन्येभ्योऽपि दृश्यते ॥ ५७ ॥ सुण्डु करोतीति सुकर्मा । सुण्डु शृणोतीति सुशर्मा । अन प्राणने । अत्र क्विप् । प्राणितीति प्राण् प्राणौ प्राणः । हे प्राण् ॥ अनः ॥ पदान्ते वर्तमानस्यापि अनो नस्य णत्वं स्यात् ॥ ५८ ॥ अधौ इति विशेषणान्नलोपो न शङ्कनीयः । इण् गतौ । ह्रस्वस्य पिति कृति तुक् ॥ ह्रस्वस्य पिति कृति परे तुगागमो भवति ॥ ५९ ॥

प्रातरेतीति प्रातरित्वा ॥ वनिपि अमस्याऽत्वं वाच्यम् ॥६०॥ जनी प्रादुर्भावे । विजायतेऽसौ विजावा । केवलेभ्योऽपि वनिप् । ओणृ अपनयने । ओणतीति अवावा अवावानौ ॥ ईपि वनो नस्य रो वाच्यः ॥६१॥ नरण ईप् । ओणति । सा अवावरी । पारं पश्यतीति पारदृशवा पारं पश्यतीति सा पारदृशवरी । केवलेभ्योऽपि कनिप् । पुञ् अभिषवे । षूङ् प्राणिगर्भविमोचने । सुनोतीति सुत्वा । तुक् ॥ धेट् पाने । धयतीति धीवा ॥ गै शब्दे । गायतीति गीवा । जहातीति हीवा । पीवा ॥

( च० ) सूत्रम्—‘स्थामी’ ॥ स्थां षष्ठीबहुवचनान्तम् । ‘आतो धातोर्लोपः’ ‘स्व-रहीनं०’ ‘मोऽनुस्वारः’ ई प्रथमैकवचनान्तम् सांकेतिकम् । अथवा स्थां षष्ठीबहुवचना-न्तम् । इ प्रथमैकवचनान्तम् ई प्रथमैकवचनान्तम् त्रिपदम् । ‘अव्ययाद्वि०’ इश्च ईश्च ई । स्था, पा पाने, गा, मा, हा, इत्यादीनामीकारो भवति क्प्रत्ययव्यतिरिक्ते कृति परे स्थादीनामाकारस्य इकारः ईकारश्च भवति । क्वचित्प्रयोगानुसारेण ह्रस्व इकारः । यथा स्थितं सहितं मितं प्रमितम् । दो अवखण्डने । दितम् । षोऽन्तकर्मणि । अवसि-तम् । छो छेदने । छितम् । निशितमित्यादि । क्वचिद्दीर्घः । पा पाने । पा सुपूर्वः । सुन्दु पिबतीति विग्रहे । ‘आतो मनिप्०’ इत्यादिना क्निप्प्रत्ययः । क्त्वादाकारस्य ईकारः । पा इत्यस्य पी सुपीवन् । प्रथमैकवचने ‘नोपधायाः’ ‘ह्रसेपः सेलोपः’ ‘नाम्नो-नो०’ सुपीवा इति क्निबन्तम् । डुदाब् । दा भूरिपूर्वः । भूरि प्रचुरं स्वर्णं वा ददा-तीति भूरिदावा वनिप् क्त्वाभावात् ‘स्थामी’ इतीकारो न । राजन्शब्दप्रक्रिया ५६-६१

( प्र० ) स्थामिति ॥ एषामित्त्वं स्यात्तादौ किति ॥ ५६ ॥

‘विश्वदृशवनयना वयम्’ इत्यत्र विश्वं पश्यन्तीति विश्वदृश्वानि नयनानि येषां ते वि-श्वदृशवनयना इति वर्त्तमानेन विग्रहेऽपि न क्षतिः ॥

**क्विप् ॥ उपपदे सति असति च सर्वधातुभ्यः क्विप् प्रत्ययो भवति ॥६२॥** क्विपः सर्वापहारित्वाल्लोपः । कपावितौ ॥ वेः ॥

( च० ) सूत्रम् । ‘क्विप्’ प्रथमैकवचनान्तम् । ‘ह्रसेपः०’ एकपदम् । सर्वधातुभ्यः क्विप्प्रत्ययो भवति । ककारो गुणप्रतिषेधार्थः तुग्विधानार्थश्च । अन्ये तु प्रत्यया उदाहर-णानुसारेण यथायोग्यं धातुभ्यः प्रयोज्याः । क्विप्प्रत्ययस्तु सर्वधातुभ्यो भवतीत्यर्थः । कृ । कर्मन्पूर्वः । कर्म करोतीति विग्रहे क्विप्प्रत्ययः ॥ ६२ ॥

ह्रस्वस्य पिति कृति तुक् ॥ कर्म करोतीति कर्मकृत् । अग्निं चिनोतीति अग्निचित् । देवान् स्तौतीति देवस्तुत् । सोमं पिबतीति सोमपाः ॥ सर्वं पश्यतीति सर्वदृक् । दिशाम् इति कुत्वम् । दिश्व अतिसर्जने । दिशतीति दिक् क्विप् ॥ वचिप्रच्छयायतस्तुकटपुङ्जुश्रीणां दीर्घः सम्प्र-



सारणाभावश्च वक्तव्यः ॥६३॥ वक्त्यनया सा वाक् वा उच्यते  
 अनया सा वाक् ॥ प्रच्छ शीप्सायाम् । तत्त्वं पृच्छतीति तत्त्वप्राट् । छश-  
 षराजादेः षः ॥ छ्वोः शउ वाचणो किति डिति ह्रसे परेऽनु-  
 नासिके कौ च ॥६४॥ तेन तत्त्वप्राच्छौ(शौ) तत्त्वप्राच्छः(शः) ॥ ष्टु-  
 ज् स्तुतौ । आयतं स्तौतीति आयतस्तूः ॥ प्रुङ् गतौ । कट प्रवतेऽसौ कट-  
 प्रूः ॥ जु गतौ । जवतेसौ जूः । सुष्टु श्रयतीति सुश्रीः । वा सुष्टु श्रीर्य-  
 स्यासौ सुश्रीः । श्रयन्ते जना यामिति श्रीः ॥

( च० ) सूत्रम्—‘ह्रस्वस्य पिति कृति तुक्’ ॥ ह्रस्वस्य षष्ठ्येकवचनान्तम् ।  
 ‘ह्रस्वस्य’ पिति सप्तम्येकवचनान्तम् । ‘स्वरहीनं’ तुक् प्रथमैकवचनान्तम् । ‘ह्रसेपः  
 सेर्लो’ पिति कृति परे ह्रस्वस्य स्वरस्य तुगागमो भवति । अनेन धातोः पुरस्तुगागमः ।  
 क्विपः सर्वापहारी लोपः इति क्विप्लोपः । प्रथमैकवचने ‘ह्रसेपः सेर्लोपः’ कर्मन्त्रित्यत्र ‘ना-  
 मनो नो’ कर्मकृत् । एवमग्निं चिनोतीत्यग्निचिन् । चिञ् चयने ॥ देवान् स्तौतीति देव-  
 स्तुत् । ष्टुज् स्तुतौ । ष्टु । ‘आदेः षणः स्नः’ ‘निमित्ताभावे’ इति ठस्य तः । देव-  
 पूर्वः । क्विप्रत्ययः । तुगागमः । क्विपः सर्वापहारी लोपः ॥ पा पाने । सोमपूर्वः ।  
 क्विप्रत्ययः । सोमं पिबतीति सोमपाः । अत्र दीर्घत्वात् तुगागमः । प्रथमैकवचने ‘सो-  
 र्वि’ ॥ इति प्रेक्षणे । सर्वपूर्वाः सर्वे पश्यतीति सर्वदृक् । क्विप्रत्ययः । क्विपः सर्वाप-  
 हारी लोपः । ‘दिशाम्’ इति शस्य कः । प्रथमैकवचने । ‘ह्रसेपः से’ सर्वदृक् सर्वदृशौ  
 इत्यादि ॥ भ्रिज्धातुः सेवयाम् । भ्रिः सुपूर्वः । सुष्टु श्रयतीति विग्रहे क्विप् ॥ ‘वचिप्र-  
 च्छयाय’ इति । प्रच्छ, वच, स्तु, कटप्रु, जु, श्रोणां दीर्घता भवति चकारात् प्रच्छः  
 संप्रसारणाभावः । इति स्वरस्य दीर्घः । क्विब्लोपः । सुश्रीशब्दात्प्रथमैकवचने । ‘सो-  
 र्वि’ ॥ प्रच्छ तत्त्वपूर्वः । क्विप्रत्ययः । ‘प्रच्छादे’ । इति दीर्घः । ‘संयोगान्तस्य लो-  
 पः’ ‘छशषराजादेः षः’ ‘षो डः’ ‘ह्रसेपः से’ ‘वावसाने’ तत्त्वं पृच्छतीति तत्त्वप्राट् तत्त्व  
 प्राट् तत्त्वप्राच्छौ (शौ) तत्त्वप्राच्छः (शः) ॥ ६३-६४ ॥

नहिवृतिव्यधिवृषिरुचिसहितनिषु क्विवन्तेषु पूर्वपद-  
 स्योपसर्गस्यान्ते दीर्घो वाच्यः ॥६५॥ गह बन्धने । आदेः षणः  
 स्नः । नहो धः । उप समीपे नह्यतीति उदानत् ॥ नितरां वर्ततेऽसौ नीवृ-  
 त् ॥ व्यध ताडने । ग्रहां किडति च । मर्माणि विष्यतीति मर्मावित् ॥ वृष  
 वृष्टौ । प्रकर्षेण वर्षतीति प्रावृट् ॥ रुच दीप्तौ । नितरां रोचतेऽसौ नीरूक् ॥

( च० ) गह बन्धने । नह उपपूर्वः । उपनह्यते पादयोरित्युपानत् । क्विप् प्रत्ययः ।  
 क्विपि परे नहर्धातोः पूर्वस्य उपसर्गस्य दीर्घता च वक्तव्या । क्विपरे इति पाठे क्विप् परो  
 यस्मात् स क्विप्परः ईदृशे नहिधातौ परे उपसर्गस्य दीर्घता वक्तव्या । प्रथमैकवचने  
 ‘नहो धः’ ह्रस्व धः । ‘वावसाने’ उपानत् उपानद् उपानहौ इत्यादि हसान्तस्त्रीलिङ्गे ॥

चकारात् प्रावृट् । प्रवर्षतीति प्रावृट् । मर्मावित् । नीरुक् इत्यादावपि दीर्घता ॥ नहेरि-  
त्युपलक्षणात् नहि वृषि वृति व्यधि सहि तनयः गृह्यन्ते ॥ ६५ ॥

गम्यमनमूहनतनादीनां क्विपि अमस्य लोपो वाच्यः  
क्यपि वा ॥ ६६ ॥ तुक् । परितः तनोतीति परितत् ॥ कटं चिकीर्ष-  
तीति कटचिकीः । चिकीर्षतेः क्विप् । यतः इत्यकारलोपः । दोषाम् इति षस्य  
रेफः । रिलोपो दीर्घश्च इति मध्यमरेफस्य लोपः नतु संयोगान्तस्य लोपः ।  
रसे पदान्ते चेति चकाराद् ॥ रात्सस्य । खोर्विसर्गः । कटचिकीर्षौ कटचिकी-  
र्षः ॥ वह प्रापणे । यजां यवराणाम् । अनो वहतीति अनड्वान् ॥ क्वि-  
न्ते वह्यनसो डान्तादेशो वाच्यः ॥ ६७ ॥ अनड्वाहौ अनड्वा-  
हः ॥ राज्ञ दीप्तौ । मो राजि समः क्रौ । सम्यक् राजतेऽसौ सम्राट् ॥ ध्यै  
चिन्तायाम् ॥ ध्यायतेः क्विपि सम्प्रसारणं दीर्घता च वक्तव्या  
॥ ६८ ॥ सुष्ठु ध्यायतीति सुधीः ॥ द्युतिगमिजुहोतीनां क्विपि  
क्वचित् द्वित्वं वाच्यम् ॥ ६९ ॥ हसादिः शेषाभावः ॥ द्योततेः  
क्वचित्पूर्वस्य क्विपि सम्प्रसारणं वाच्यम् ॥ ७० ॥ द्योतते-  
ऽसौ दिद्युत् । गच्छति उत्पत्तिस्थितिलयान् प्राप्नोतीति जगत् ॥ जुहोतेर्दी-  
र्घश्च । जुहोत्यनया सा जुहूः ॥

( च० ) कृ कटपूर्वः । कटं चिकीर्षतीति विग्रहे । 'इच्छायां०' इति सप्रत्ययः ।  
'से दीर्घः' ऋत इर् क्विर् । द्वित्वम् । 'पूर्वस्य' 'हसादिः शेषः' रलोपः । 'कुहोश्चुः'  
चिकिर् । खोर्विहसे' इति दीर्घः । 'क्विलात्षः सः०' कटं चिकीर्ष अग्रे क्विप् । 'यतः'  
इति सप्रत्ययस्य अकारस्य लोपः क्विपः सर्वापहारी लोपः । 'दोषां रः' 'रिलोपो दीर्घश्च  
'खोर्वि०' एवं साधयन्ति ॥ ध्यैचिन्तायाम् । ध्यै सुपूर्वः । सुष्ठु ध्यायति इति सुधीः  
क्विप्रत्ययः । ध्यायतेः ध्यै चिन्तायामित्यस्य धातोः क्विपि परे संप्रसारणं भवति दीर्घस्य(?)  
दीर्घ ईकारः । ध्यै इत्यस्य धी । क्विप्लोपः । प्रथमैकवचने 'खोर्वि०' सुश्रीशब्दवत् ।

दृशोष्टकसकौ चोपमाने कार्ये ॥ ७१ ॥ दृशोर्घातोः सर्वादिषु  
टकसकौ प्रत्ययौ भवत उपमाने कार्ये सति ॥ चकारात् क्विप् वक्तव्यः ॥  
आ सर्वादेः ॥ एतेषु प्रत्ययेषु परेषु सर्वादेः पूर्वस्य टेरात्वं भवति ॥७२॥  
दृशिर् प्रेक्षणे । अन्य इव दृश्यतेऽसौ अन्यादृशः । छशषराजादेः षः । षढोः  
कः से । क्विलात् । अन्यादृक्षः अन्यादृक् । स इव दृश्यतोऽसौ तादृशः-  
तादृक् । य इव दृश्यतेऽसौ यादृक्षः यादृक् । एष इव दृश्यतेऽसौ एतादृशः-  
एतादृक्षः एतादृक् ॥

( च ) सूत्रम्—‘दृशेष्टकसकौ चापमाने कार्ये’ ॥ दृशेरिति दृशिश्बदस्य पञ्च-  
म्येकवचनान्तम् । ‘ङिति’ ‘ङस्य’ ‘स्रोर्वि०’ टक् च सक् च टक्सकौ प्रथमाद्विवचनान्तम् ।  
‘स्वरहीनं०’ पश्चात् ‘विसर्जनीयस्य सः’ ‘ष्टुभिः षुः’ च प्रथमैकवचनान्तम् । ‘अव्यया०’  
उपमाने सप्तम्येकवचनान्तम् ‘अ इ ए’ । कार्ये सप्तम्येकवचनान्तम् । ‘अ इ ए’ सिद्धम् ।  
दृशेर्घातोः टक्सकौ प्रत्ययौ भवतः । चकारात् तृतीयरूपे क्तिप्रत्ययो भवति कार्ये कर्मोक्तौ  
उपमाने वाच्ये सति । दृश् अन्यपूर्वः । अन्य इव दृश्यत इति विग्रहे एकत्र टक् प्रत्ययः ।  
टकारानुबन्धः ‘ष्टिवतः’ इति कार्यार्थः ककारो गुणनिषेधार्थः ॥ सूत्रम्—‘आ सर्वादेः’ ॥  
आ प्रथमैकवचनान्तम् सांकेतिकम् । सर्वादेः षष्ठ्येकवचनान्तम् । ‘ङिति’ ‘ङस्य’ एतेषु  
टक् सक् क्विप् सप्रत्ययेषु परेषु सर्वादेः सर्वादिगणस्य पूर्वपदस्य टेरात्वं भवति । ‘स्व-  
रही०’ प्रथमैकवचने ‘स्रोर्वि०’ अन्यादृशः । द्वितीये सक्प्रत्ययः । टेरात्वम् । ‘दिशाम्’  
इति शस्य कः । ‘क्विलात्पः सः०’ ‘कषसंयोगे क्षः’ प्रथमैकवचने । ‘स्रोर्विसर्गः’ अन्या-  
दृक्षः । तृतीयरूपे क्तिप्रत्ययः । टेरात्वम् । क्विप्लोपः । प्रथमैकवचने ‘दिशाम्’ ‘हसेपः’  
सेलौपः’ अन्यादृक् । टित्वादीप् । अन्यादृशी ॥ एवं स इव दृश्यते इति तादृशः तादृक्षः  
तादृक् । तद्पूर्वः । ‘आ सर्वादेः’ ॥ ७१-७२ ॥

( प्र० ) आसर्वादेरिति ॥ एवं चोपमाने कर्मोपपदनिमित्तकटक्सक्क्विप् एषु परेषु  
सर्वादिष्टेरात्वं नान्यत्रेत्यर्थः । तेन सर्वं पश्यतीति सर्वदृगित्यत्र न उपमानाभावात् ॥७२॥

**किमिदमः कीच् ॥** किमृशब्दस्य इदमृशब्दस्य च कीच् ईश् इत्येतावादेशौ भवतः टगादिषु प्रत्ययेषु परेषु ॥७३॥ शकारः सर्वादेशार्थः ।  
क इव दृश्यतेऽसौ कीदृशः कीदृक्षः-कीदृक् । अयमिव दृश्यतेऽसौ ईदृशः-  
ईदृक्षः-ईदृक् । ईदृशी वार्ता । सर्वादित्वाष्टेरात्वम् ॥ भवदादिषु दृशेष्ट-  
कारादयः पूर्वस्य टेर्दीर्घता च वक्तव्या ॥७४॥ भवानिव दृश्य-  
तेऽसौ भवादृशः-भवादृक्षः-भवादृक् । चकारात् एतेषु प्रत्ययेषु परेषु समानश-  
ब्दस्य सो वाच्यः । समान इव दृश्यतेऽसौ सदृशः-सदृक्षः-सदृक् ॥ अद-  
सोऽमू आदेशः ॥ अदसृशब्दस्य टगादिषु सत्सु अमू आदेशो भवति  
किति परे ॥७५॥ असाविव दृश्यतेऽसौ अमृदृशः-अमृदृक्षः-अमृदृक्-न् ॥  
प्रत्ययोत्तरपदयोः परतो युष्मदस्मदोरेकत्वे त्वत् मत् इत्ये-  
तावादेशौ भवतः ॥ ७६ ॥ त्वमिव दृश्यतेऽसौ त्वादृशः-त्वादृक्षः-त्वा-  
दृक्-न् । अहमिव दृश्यतेऽसौ मादृशः-मादृक्षः-मादृक्-न् । यूयमिव दृश्यतेऽसौ  
युष्मादृशः-युष्मादृक्षः-युष्मादृक् । वयमिव दृश्यतेऽसौ अस्मादृशः-अस्मादृक्षः-  
अस्मादृक् । टकारानुबन्धत्वादीप् । तादृशी । यादृशी । एतादृशी । त्वादृशी ।  
मादृशी । अन्यादृशी । युष्मादृशी । अस्मादृशी । भवादृशी इत्यादि ॥

( च० ) सूत्रम्—‘कमिदमः कीश्’ ॥ किं च इदं च किमिदम् तस्य षष्ठ्येकवचनान्तम् । ‘स्रोर्वि०’ । की च ई च की कीपूर्वः शः शकारोऽनुबन्धः उभयत्रापि युज्यते । कीश् प्रथमैकवचनान्तम् । ‘ह्रसेपः से०’ ॥ केचित्तु ‘कमिदमः कीशीश’ एवं सूत्रं पठन्ति । एतेषु प्रत्ययेषु परेषु धातोः पूर्वयोः किम् इदम् शब्दयोः कीश् इश् इत्येतावादेशौ भवतः यथासंख्येन । किम् शब्दस्य कीश् । इदम् शब्दस्य ईश् शकारः सर्वादेशार्थः । इश् किम्-पूर्वः । क्रमेण टक्सक्किप्रत्ययाः । क इव दृश्यत इति विग्रहे किमः की आदेशः । कीदृशः कीदृक्षः कीदृक् । शेषं प्राग्वत् ॥ एवम् इदम् पूर्वः । इदमः ई आदेशः । अयमिव दृश्यते ईदृक्षः ईदृक् ॥ ७३ ॥

भवदादिषु प्राक्पदेषु सत्सु इवार्थोऽपमानार्थे दृशोर्धातोः टक्सक्किप्रत्यया भवन्ति । पूर्वपदस्य टेशत्वं भवतीत्यर्थः । भवानिव दृश्यते भवादृशः । भवादृक्षः । भवादृक् । अहमिव दृश्यते इति मादृशः मादृक्षः मादृक् । दृश् अस्मत्पूर्वः । ‘त्वन्मदेकत्वे’ इति महादेशे सौ कृते पश्चाद्देशाकारः । एवं त्वमिव दृश्यत इति त्वादृशः त्वादृक्षः त्वादृक् चकारात् समान इत्यस्य स आदेशः । समान इव दृश्यत इति सदृशः सदृक्षः सदृक् । वयमिव दृश्यत इत्यस्मादृशः अस्मादृक्षः अस्मादृक् । यूयमिव दृश्यत इति युष्मादृशः ॥ ७४ ॥

**गिनिरतीते ॥** धातोरतीते काले शीलेऽर्थे च गिनिप्रत्ययो भवति ॥ ७७ ॥ **करणे उपपदे यजेर्णिनिर्वाच्यः ॥ ७८ ॥** इनां शौ सौ । अग्निष्टोमेन इयाज इति वा अग्निष्टोमेन अयाक्षीत् इति अग्निष्टोमयाजी । वा अग्निष्टोमं यष्टुं शीलं यस्य सः अग्निष्टोमयाजी । अश्राद्धं भुङ्क्ते इत्येवंशीलः अश्राद्धभोजी । अर्धं भुङ्क्ते इत्येवंशीलः वा भुक्तवान् इति उष्णं भुङ्क्ते इत्येवंशीलः वा भुक्तवान् इति उष्णभोजी ॥ हनो घत् ॥ **हन्तेर्निन्दायां गिनिर्वाच्यः ॥ ७९ ॥** पितरं जघान वा अवधीत् इत्येवंशीलः पितृघाती । दण्डिन् शब्दवद्रूपं ज्ञेयम् ॥ **कर्तुर्युपमाने गिनिर्वाच्यः ॥ ८० ॥** अत्र इव पततीति अभ्रपाती । मत्त इव करोतीति मत्तकारी । हंस इव गच्छतीति हंसगामी । स्त्री चत्त हंसगामिनी ईप् ॥

( च० ) सूत्रम्—‘गिनिरतीते’ ॥ गिनिः प्रथमैकवचनान्तम् । ‘स्रोर्वि०’ । अतीते सप्तम्येकवचनान्तम् । ‘अ इ ए’ पश्चात् ‘नामिनोरः’ ‘स्वरहीनं०’ । धातोरतीते गतकाले गिनिप्रत्ययो भवति । शीले स्वभावेऽर्थे । गिनिरित्यत्र णकारो वृद्धयर्थः । इकारः प्रत्ययभेदज्ञापनार्थः ॥ उदाहरणम् । यज् अग्निष्टोममिष्टवान् यष्टुं शीलमस्येति वा अग्निष्टोमयाजी । गिनिप्रत्ययः इन् । गित्त्वाद्बुद्धिः । ‘स्वरहीनं’ ‘इनां शौ सौ’ ‘ह्रसेपः से०’ ‘नाम्नो नो०’ दण्डिन् शब्दवत्प्रक्रिया ॥ ७७ ॥

( प्र० ) अग्निष्टोमेनेति । नन्वग्निष्टोमस्य कर्मनामधेयत्वेनाभेदात् कथं करणत्वमस्येति चेत्, सत्यम्, अभ्यासोऽपि फलोत्पादनायां करणं सम्भवतीत्यकारे समाहितत्वाद्गिनिष्टोमः फलभावनायां करणं भवत्येव ।

क्विप्क्वनिब्डाः ॥ घातोरतीते काले शीलेऽर्थे च क्विप् कनिप्  
डा इत्येते प्रत्यया इव भवन्ति ॥८१॥ क्विप् ॥ वृत्र ब्रह्म भ्रूण एतत्पूर्व-  
कादेव हन्तेः क्विप् स्यात् ॥८२॥ अतीते काले एव । वृत्र हतवानिति वृत्र-  
हा । ब्रह्महा । भ्रूणहा । अन्यत्र शत्रुघातीत्यत्र णिनिः । शत्रुं हन्तीत्येवंशीलः  
शत्रुघाती । सुष्ठु करोति स्माऽसौ सुकृत् । कर्मकृत् । पापकृत् । पुण्यकृत् ।  
शास्त्रकृत् । सोमं सुनोति स्माऽसौ सोमसुत् । आग्निं चिनोति स्माऽसौ अग्नि-  
चित् । इत्येते क्विबन्ताः ॥ कनिप् । युधि संप्रहारे । राजानं युध्यते स्माऽसौ  
राजयुध्वा । राजानं करोतीत्येवंशीलः राजकृत्वा । सह युध्यते स्माऽसौ सह-  
युध्वा सहकृत्वा ॥ पुञ् प्राणिप्रसवे । कनिव् तुक् । कित्वाद्गुणाभावः ।  
सुनोति स्माऽसौ वा सुत्वान् इति सुत्वा । स्तुत्वा । यजति यज्वा । पारमद्रा-  
क्षीत् इति पारदृश्व । इत्येते कनिबन्ताः ॥

( च० ) सूत्रम्—‘क्विब्वनिब्डाः’ ॥ प्रथमाबहुवचनान्तम् । ‘सवर्णे०’ । ‘स्त्रो-  
र्वि०’ । वृत्तिः सुगमा । हन् हिंसागत्योः । हन् वृत्रासुरं हतवानिति विग्रहे क्विप्प्रत्ययः ।  
क्विप्ः सर्वापहारी लोपः । प्रथमैकवचने ‘इनां शौ सौ’ ‘हसेपः से’ ‘नाम्नो नो०’ वृत्रहा  
वृत्रहणौ । एवं ब्रह्महा । पूर्वे क्विप्प्रत्ययो वनिप्प्रत्ययश्च वर्तमानकाले उक्तः । अत्र तु  
अतीते काले इति न पौनरुक्त्यमित्यादि । यज् वनिप्प्रत्ययः । वन् । ‘स्वर०’ यज्वन्  
प्रथमैकवचने ‘नोपधायाः’ ‘हसेपः से०’ ‘नाम्नो नो०’ इष्टवानिति यज्वा । यज्वानौ ॥८१॥

जनी प्रादुर्भावे ॥ सप्तम्यां जनेर्ङः ॥ सप्तम्यां जनेर्घातोर्ङः प्रत्ययो  
भवति अतीते काले ॥८३॥ सरसि जायते तत् सरसिजं पद्मम् । अलुक् क्व-  
चित् । सरसि जातं सरोजम् । संस्कारजः । अजः । द्विजः ॥ परितः खाता  
इति परिखा । प्रकर्षेण जायते स्मेति प्रजा । सर्वं गतवान् इति सर्वगः वा  
सर्वं गच्छति स्माऽसौ सर्वगः ॥ गै शब्दे । साम गीतवान् गायति स्माऽसौ  
सामगः ॥ इति उप्रत्ययान्ताः ॥ इति कर्त्रर्थप्रक्रिया ॥ १ ॥

( च० ) जनी प्रादुर्भावे । जन् सरसिपूर्वः । उप्रत्ययः । अ । डित्वाट्टिलोपः । ‘स्व-  
रहीनं०’ सरसि जातं सरसिजम् । ‘अलुक् क्वचित्’ इति सप्तम्या अलुक् । नपुंसके कुलश-  
ब्दवत् । ज्ञाअवबोधने । ज्ञा सर्वपूर्वः । उप्रत्ययः । टिलोपः । ‘स्वरहीनं०’ प्रथमैकवचने  
‘स्त्रोर्वि०’ सर्वं ज्ञातवानिति सर्वज्ञः ॥ गम्ल् गतौ गम् सामन्पूर्वः । सामवेदं गतवान्  
ज्ञातवान् । गीतवानिति विग्रहे ये गत्यर्थास्ते ज्ञानार्था इति उप्रत्ययः टिलोपः ‘स्वरहीनं०’  
‘नाम्नो नो०’ सामगः । एवं सर्वत्र गतवान् सर्वगः ॥

### निष्ठाधिकारप्रक्रिया ॥२॥

अथ निष्ठाधिकारप्रक्रिया ॥ क्तक्तवतू ॥ धातोरतीते काले क्तक्तवतू प्रत्ययौ भवतः ॥८४॥ भावकार्ययोः क्तः । क्तवतुः कर्तयैव ॥ कृतो घटः । कृतवान् घटम् । उकावितौ । उर्नुमर्थः ॥ ष्णा शौचे । स्नायते स्म तत् स्नातं त्वया । आगम्यते स्म तत् आगतम् । स्थीयते स्म तत् स्थितं देवदत्तेन । भावस्यैकत्वादेकवचनं नपुंसकत्वं च । भावे नपुंसकता ॥

अन्तः प्रान्तेऽन्तिके नाशे स्वरूपे च मनोहरे ।

धात्वर्थः केवलः शुद्धो भाव इत्यभिधीयते ॥ ८ ॥

क्रियते स्माऽसौ कृतः कटस्तेन । स कटं कृतवान् । करोति स्माऽसा कृतवान् । कृष्णः सर्वं कृतवान् । त्रितो नुम् नुमागमः ॥

( च० ) अथ निष्ठाप्रक्रिया ॥ सूत्रम्—‘क्तक्तवतू’ ॥ क्तश्च क्तवतुश्च क्तक्तवतू प्रथमाद्विनचनान्तम् । ‘औ यूः ‘सवर्णे०’ ॥ धातोरतीते क्त क्तवतु इत्येतौ प्रत्ययौ भवतः । तत्र क्तप्रत्ययो भावे कर्मणि च भवति, क्तवतुश्च कर्तरि । ककारो गुणप्रतिषेधार्थः । अकारि इति कृतः । कृ क्त त्ययः । त । प्रथमैकवचने ‘सोर्वि०’ कृतः घटः कारुकेण । अत्र कर्मणि क्तः ॥ कृ । क्तवतुः । उकारो नुम्विधानार्थः तवत् प्रथमैकवचने । ‘त्रितो नुम्’ अत्वसोः सौ दीर्घः ‘ह्रसेपः सेर्लोपः’ ‘संयोगान्तस्य लोपः’ ॥ चकार इति, कृतवान् । ‘कृडितः’ । स्त्रीचेत् कृतवती । अत्र कर्तरि क्तवतुः ॥ ८४ ॥

गत्यर्थादकर्मकाच्च कर्तरि क्तः ॥ गत्यर्थादकर्मकाच्च कर्तरि क्तप्रत्ययो भवति ॥ ८५ ॥ चाद्भावकर्मणोरपि ॥ लोपस्त्वनुदात्ततनाम् । गच्छति स्म इति गतः ॥ स्थामी । तिष्ठति स्म इति स्थितः । कृतः । अटति स्म इति अटितः ॥ शम दम उपशमे ॥ अमान्तस्य क्ङिति झसे दीर्घः ॥ अमान्तस्य धातोर्दीर्घो भवति क्ङिति झसे परे किपि वा ॥८६॥ शाम्यति स्म इति शान्तः । दाम्यति स्म इति दान्तः ॥ दुवम् उद्गिरणे । वमति स्म इति वान्तः ॥

( च० ) सूत्रम्—‘गत्यर्थादकर्मकाच्च कर्तरि क्तः’ ॥ गतिरर्थो यस्य सः गत्यर्थः तस्मात् पञ्चम्येकवचनान्तम् । ‘ङसिरत्’ ‘सवर्णे दीर्घः०’ न विद्यते कर्म यस्येत्यकर्मकस्तस्मात् । पञ्चम्येकवचनान्तम् । ‘ङसिरत्’ मध्ये । ‘चपा अवे०’ ‘स्वरहीनं’ च प्रथमैकवचनान्तम् । ‘अव्यया०’ पश्चात् ‘स्तोः श्रुभिः श्रुः’ ‘स्वरहीनं’ कर्तरिति कर्तृशब्दस्य सप्तम्येकवचनान्तम् । ‘सोर्वि०’ ॥ गम् क्तः । त । ‘लोपस्त्वनुदात्ततनाम्’ इति मलोपः । देवदत्तेन आगतमत्र भावे क्तः । नपुंसकलिङ्गे भावे विहितस्य क्तप्रत्ययस्य नपुंसकलिङ्गता

च ॥ घा 'आदेः ष्णः स्नः' स्था क्तप्रत्ययः । 'स्थामी' इति ह्रस्व इकारः । देवदत्तेन स्थितम् ॥ गत्यर्थो धातुः 'अट गतौ' इत्यादिः । अकर्मकश्च लज्जासत्तादिः । एवं द्विविधादपि धातोः कर्त्तरि क्तप्रत्ययो भवति । उदाहरणम् । अट् क्तप्रत्ययः । 'कृतः' इतीडागमः । अटितशब्दात् प्रथमैकवचने 'सोर्वि०' अत्र गत्यर्थत्वात् क्तप्रत्ययः ॥ घा स्था क्तः । 'स्थामी' इति इकारः । स्थितः । अत्र अकर्मकत्वात् क्तः ॥ शम् दम् उपशमे । शम् क्तप्रत्ययः । 'शमां दीर्घः' 'नश्चापदान्ते०' शान्तः । एवं दम् धातोः दान्तः ॥ ड्वम् । वान्तः । अकर्मकत्वात्कर्त्तरि क्तः ॥ मदेर्न दीर्घता, तेन मत्तः इति रूपम् ॥ ८५-८६ ॥

( प्र० ) गत्यर्थादिति । एभ्यो भावकर्मकत्तृषु क्तः प्रत्ययः स्यात् ॥

यस्य कचिद्विकल्पेनेट तस्य निष्ठायां नेड् वाच्यः ॥८७॥

गुप्तः गुप्तवान् ॥ श्लिष् श्लिष्स्था आसूश्रिषसृजनरुहजीर्घतीनां सोपसर्गत्वेन सकर्मकाणामपि कर्त्तरि क्तो वाच्यः ॥ ८८ ॥  
रमामाश्लिष्यति स्मेति आश्लिष्टः हरिः । हरी रमामाश्लिष्टः ॥ शेषमधिशिष्ये इति अधिशयितः । कोः विष्णुः । शेषमधिशयितो विष्णुः । स्वर्गमधितष्ठाविस्यधिष्ठितः । स्वर्गमधिष्ठितः ॥ अधिशिष्स्थासां कर्म ॥ उपासांचक्रे इति उपासितः भक्तो हरिम् । भक्तो हरिमुपासितः ॥ आश्रयति स्म इति आश्रितः ॥ एकादशीमुपोवास इति उपोषितः वा हरिदिनमुपोवास इति उपोषितः ॥ वसिष्णुधोरिट् ॥ आभ्यां नित्यमिट् स्यात् ॥८९॥ षसादेः षः ॥ राममनुजज्ञे इति अनुजातोऽच्युतः तमनुजातः ॥ वृषमारुरोह इति आरूढः शिवः ॥ जृष वयोहानौ । 'ऋत इर्' । 'यवोर्वि हसे' जगत् अनुजजार इति अनुजीर्णोऽच्युतः । जगदजीर्णो वासुदेवः ॥ रः ॥ रेफादुत्तरस्थक्तस्य नो भवति । णत्वम् ॥९०॥ पक्षे तेन रमाश्लिष्टा हरिणा इत्यादि ज्ञेयम् ॥

( च० ) 'वसिष्णुधोरिट्' इति । यद्यपि वसिष्णुधौ एतौ द्वौ धातु अनुदात्तौ अनिटौ कथितौ तथापि तयोः रिडागमः । वस निवासे । क्तप्रत्ययः । संप्रसारणम् । 'वसिष्णुधोरिट्' इतीडागमः । 'षसादेः षः' । अवात्सीदीति उपितः ॥ एवं क्षुण् बुभुक्षायाम् । क्षुधितः । जिष्ण्वप् शये । 'आदेः ष्णः स्नः' स्वप् क्तप्रत्ययः । संप्रसारणम् । सुप्तम् ॥८९॥

( प्र० ) आश्लिष्ट इति । सकर्मकत्वादप्राप्तौ वचनम् ।

क्तो वा सेट् ॥ उकारोपधान्मृषश्च परः सेट् क्तः प्रत्ययः किद्धा भवति ॥९१॥ दिद्युते तत् द्युतितम् । द्योतते स्म तत् द्योतितम् । प्रकर्षेण दिद्युते स्माऽसौ प्रद्युतितः । प्रकर्षेण द्युतं प्राप्तः वा प्रद्योतते स्माऽसौ प्रद्योतितः ॥ मृष क्षान्तौ संपूर्वः । सम्यक् ममृषे तत् संमृषितं-संमर्षितम् ॥ उभयं

प्राप्तः उद्यते स्माऽसौ उदितः । रोदनं प्राप्तः रोदितः वा रोदिति स्माऽसौ रोदितः रुदितः ॥ मुष्यते स्माऽसौ मोषितः—मुषितः ॥ ग्रहां किङ्कति च । गृह्यते स्माऽसौ गृहीतः ॥ नुद्यते स्म इति नोदितः नुदितः । वेदितः विदितः ॥ शीङ्गृष्विदिमिदिक्ष्विदिधृषुषूङ्कः क्षेमाथे ॥ एभ्यः परौ सेटौ क्तवत् प्रत्ययौ कितौ न भवतः ॥९२॥ पूङ्गो वा क्तः सेट् ॥ पूङ्कः परस्य क्तप्रत्ययस्येद्वा भवति ॥९३॥ पूङ् शोधने । पुपुवेऽसौ पवितः पूतः ॥ शिश्येऽसौ शयितः ॥

( च० ) सूत्रम्—‘क्तो वा सेट्’ ॥ क्तः प्रथमैकवचनान्तम् । ‘स्रोर्वि०’ । वा प्रथमैकवचनान्तम् । ‘अव्यया०’ ‘ह्रवे’ ‘उ ओ’ सेट् । सह इटा वर्तमानः सेट् प्रथमैकवचनान्तम् । ‘ह्रसेपः सेलोपः’ ॥ इट्सहितः क्तप्रत्ययो भवति कित्त्वे सत्यपि विकल्पेन कित्त्वं कल्पनीयम् । कित्त्वाद्गुणप्रतिषेधः । यत्र कित्त्वं न तत्र गुणो भवति । द्युत् दीप्तौ । द्युत् प्रपूर्वः । कर्तरि क्तः । ‘कृतः’ इतीडागमः । एकत्र कित्त्वाभावः तत्र गुणः । ‘उपधाया लवोः’ कित्त्वपक्षे गुणाभावः । प्रद्योतितः प्रद्युतितः ॥ रुदिर् अश्रुविमोचने । रुद् रोदितः रुदितः ॥ मुष स्तेये । मोषितः । मुषितः । एवं नोदितः । नुदितः वेदितः विदितः ॥ ग्रह । ‘क्तवत्’ इति क्तप्रत्ययः । ‘ग्रहां किङ्कति च’ इति संप्रसारणम् । ‘कृतः’ इतीडागमः । ‘ईटो ग्रहाम्’ इति इकारस्य ईकारः । ‘स्वरहीनं’ प्रथमैकवचने ‘स्रोर्वि०’ गृहीतः ॥ ९१-९२ ॥

वृत्तः ॥ उवर्णान्तात् ऋवर्णान्तात् श्विश्रियश्च घातोः परस्य कित् प्रत्ययस्य वसादेः इट् न भवति ॥ ९४ ॥ बभूवेत्यसौ वा भवति स्म इति भूतः ॥ णु स्तुतौ नौति स्म इति नुतः ॥ वृञ् वरणे । ववार इति वृतः ॥ श्रयते स्म इति श्रितः ॥ श्वयतेः सम्प्रसारणस्य दीर्घः ॥ ९५ ॥ आशिश्चियदिति शूतः ॥

( च० ) सूत्रम्—‘वृत्तः’ ॥ षष्ठ्येकवचनान्तम् । एकपदम् । ‘बुः से’ इति सूत्रात् बुरित्यनुवर्तते । कापि ‘वृञ् कितः’ इति सूत्रं दृश्यते । उवर्णान्तात् लृवर्णान्तात् श्रिञ् सेवयाम् इत्यस्माच्च घातोः परस्य कितः ककारेतः प्रत्यस्य इडागमो न भवति । ‘भू गत्यर्थोदकर्मका०’ इति क्तप्रत्ययः । प्रथमैकवचने ‘स्रोर्वि०’ ॥ वृञ् वरणे । क्तप्रत्ययः । ‘प्रथमैकवचने ‘स्रोर्वि०’ ॥ श्रिञ् सेवयाम् । श्रि क्तप्रत्ययः ॥ अभावि इति भूतः । अवारि त्रियते सा इति वृतः । अश्रायि इति श्रितः । अत्र रूपत्रयेऽपि उवर्णान्तात् श्रिञ्च घातोरिति वचनात् ‘कृतः’ इति सूत्रेण प्राप्तस्य इटो निषेधः । एवम् नुतः मृतः ॥ ९४-९५ ॥

( प्र० ) वृत्ति । क्वचिक् कित् इति । तत्र बुः सेरित्यतो बुरित्यस्यानुवृत्तेर्बु इत्यस्य लाभः ॥ ९४ ॥



आदीदितः ॥ आदितः इदितश्च परस्य क्तस्येद् न भवति ॥९६॥  
जातां तक् (क्त) वर्तमानेऽपि ॥ जीतां धातूनां मतिबुद्धिपूजार्थानां  
च वर्तमानेऽपि तक् (क्त) प्रत्ययो भवति ॥ ९७ ॥ अपिशब्दात् भावकर्मणो-  
रपि ॥ दस्तस्य नो दश्च ॥ दकाराहुत्तरस्य कितस्तस्य नत्वं भवति ॥९८॥  
चकाराद्कारस्य नकारो भवति ॥ जिमिदा स्नेहे ॥ आदितः कर्मणि  
निष्ठा कर्तरि च वाच्या ॥९९॥ मिद्यते तत् भिन्नं । भिन्नमन्नं तैलेन  
वर्तते ॥ भावे कर्तरि चादितः क्तस्येद् वा वाच्यः ॥१००॥ मि-  
देर्गुणः ॥१०१॥ मेद्यतऽसौ मेदितः । मिद्यते तत् मेदितम् । ह्याद आहा-  
दने ॥ निष्ठायां ह्रस्वो वाच्यः ॥१०२॥ ह्यादतेऽसौ ह्यन्नः ॥ जि-  
ष्विदा गात्रप्रक्षरणे ह्यादने च । आयासने प्रस्विद्यतेऽसौ प्रस्विन्नः । प्रस्वे-  
दितः । स्वेदितं तेन ॥ जिष्विदा संचूर्णने । ष्विद्यतेऽसौ ष्विष्णः ।  
ष्विद्यते तत् क्ष्वेदितं तेन ॥ जिघृषा प्रागल्भ्ये । स्वादिषु । घृष्णोतीति  
घर्षितः-घृष्टः ॥ मन्यतेऽसौ मतः ॥ बुध अवगमने । बुध्यतीति बुद्धः ॥  
पूज अर्चयाम् । पूजतीति पूजितः सः । जीतां तक् वर्तमानेऽपि इत्यपिश-  
ब्दात् ज्ञार्चेच्छार्थशीलादेस्तक् । ज्ञा अवबोधने । अर्च पूजयाम् । इषु  
इच्छायाम् । शील स्वभावे । एतेषां तक् भवति ॥ ज्ञातः । अर्चितः ।  
इष्यतेऽसौ एषितः । शील्यतेऽसौ शीलितः ॥ क्तस्य च वर्तमाने ॥  
वर्तमानार्थस्य क्तस्य यागे षष्ठी स्यात् ॥१०३॥ तेन राज्ञां पूजितः । पूज  
पूजने । अन्यत्र कार्ये क्तः सामान्यः ॥ दस्तस्य नो दश्चेति चकारान्मदेनेति  
वाच्यम् । तेन माद्यतीति मद्यः । मदी हर्षे ॥

(च०) सूत्रम्—‘आदीदितः’ ॥ आच्च ईच्च आदीतौ तौ इतौ यस्य स आदीदित्  
तस्मात् पञ्चम्येकवचनान्तम् । ‘स्वरहीनं०’ ‘स्रोर्वि०’ आकारानुबन्धादीकारानुबन्धाच्च  
धातोः परस्य कितः प्रत्ययस्य इडागमो न भवति ॥ ‘जीतां तक्’ जि इत् येषां ते जीत-  
स्तेषां धातूनां वर्तमानकालेऽर्थे अपिशब्दादतीतेऽप्यर्थे तक् (क्त) प्रत्ययो भवति । जिमि-  
दाधातुः स्नेहने प्रक्षणे । जिकार आत्मनेपदार्थः । मिद् त इति स्थिते ॥ सूत्रम्—‘द-  
स्तस्य नो दश्च’ ॥ दः पञ्चम्येकवचनान्तम् । ‘स्रोर्वि०’ । दः षष्ठ्येकवचनान्तम् । ‘स्व-  
रहीनं०’ ‘स्रोर्वि०’ ॥ च प्रथमैकवचनान्तम् । ‘अव्यया०’ ॥ दकारान्ताद्धातोः परस्य  
कितेस्तकारस्य नकारो भवति धातुसम्बन्धिनो दकारस्यापि नकारः । इति तक्संबन्धि-  
नस्तस्य नः, दस्य च नः । ‘स्वरहीनं०’ प्रथमैकवचने । ‘अतोऽम्’ नपुंसकान्तम् । अन्नः

तैलेन भिन्नं स्निग्धं वर्तते इत्युदाहरणम् ॥ एवं जिष्विदाधातुः गात्रप्रक्षरणे प्रस्वेदने । ष्विद् ।  
‘आदेः षणः स्नः’ ष्विद् व्यनुबन्धन्धत्वात्तक् । ‘आदीदितः’ इति आकारानुबन्धत्वादि-  
पिनपेधः । ‘दस्तस्य नो०’ इति दकारतकारयोर्नकारः ॥ प्रपूर्वः । आयासेन खेदेन प्रस्विन्नः ॥  
जिष्विदा ॥ जिष्विदा ॥ क्षुदिर् संचूर्णने । संचूर्णनं पेषणं । क्षुद् तक् प्रत्ययः । दकार-  
तकारयोर्नकारः । ‘ऋर्नोणोऽनन्ते’ ‘अवकुप्वन्तरेऽपि’ इति धातोर्नस्य णत्वे ‘ष्टुभिः षुः’  
इत्युत्तरनकारस्य णकारः । ‘स्वरहीनं०’ क्षुण्णः । चूर्णित इत्यर्थः ॥ मदी हर्षे । इत्यस्य तु  
दकारतकारयोर्नकारो न तेन मत्त इति रूपम् ॥ ९६-१०३ ॥

( प्र० ) आदिदीति आच्च ईच्च आदीतौ इतौ यस्य तथा तस्मात् । कृत  
इति प्राप्तस्यापवादः ॥ ९६ ॥

जितामिति । जिरिद्येषां ते जातस्तषाम् ॥ ९७ ॥

अदो जघुः ॥ अदो जघुरादेशो भवति निष्ठायां किति तकारे परे  
व्यपि च ॥ १०४ ॥ उकार उच्चारणार्थः ॥ क्तक्तवत् निष्ठा ॥ एतौ  
प्रत्ययौ निष्ठासंज्ञौ स्तः ॥ १०५ ॥ तथोर्धः । श्ने जवाः । अद् भक्षणे ।  
अद्यते स्म तत् जग्धम् । किं ? अन्नम् ॥ रः ॥ दृ विदारणे । कृ हिंसाया-  
म् । कृ विक्षेपे । ऋत इर् । यवोर्विहसे विकीर्यते स्माऽसौ विकीर्णः । जृष्  
झृष् वयोहानौ । षकारः षिद्धिदामङ् इत्यस्य विशेषणार्थः । जायते स्म तत्  
जीर्णम् किं ! शरीरम् । गीर्यते स्म तत् गीर्णम् । पुरी पूर्तौ । पूर्यते स्माऽसौ  
पूर्णः ॥ ‘रः’ इति सूत्रं न पिपतेः ॥ पोरुर् पिपति स्म इति पूर्तः ॥

( च० ) सूत्रम्—‘अदो जघुः’ इति । अद् भक्षणे इत्यस्य धातोर्जघुरित्ययमादेशो  
भवति । तकारादौ किति परे । अद् क्तप्रत्ययः । जघ् आदेशः । ‘तथोर्धः’ ‘श्ने जवाः’  
घस्य गः । ‘स्वरहीनं०’ प्रथमैकवचने । ‘अतोऽम्’ ‘अमृशसोरस्य, ‘भोऽनुस्वरः’ जग्धम् ।  
अन्नम् ॥ सूत्रम्—‘रः’ ॥ पञ्चम्येकवचनान्तम् । ‘स्वरहीनं’ ‘खोर्वि०’ रेफात् रकारात्प-  
रस्य कितः तकास्य नकरो भवति । उदाहरणम् । कृञ् विक्षेपे विकरणे हिंसायां वा कृ  
क्तप्रत्ययः । त । ‘ऋत इर्’ ‘रः’ इति सूत्रेण तस्य नः । ‘यवोर्वि हसे’ इति दीर्घः । ‘ऋर्नो  
णो०’ ‘राद्यपो द्विः, ‘जलनुम्बिका०’ विकीर्णम् । प्रथमैकवचने । ‘अतोऽम्’ ॥ जृष् धातुश्च  
वयोहानौ वार्धक्ये । षकारः षित्कार्यार्थः । जृ क्तप्रत्ययः । ‘ऋत इर् रकारान्तत्वात् ‘रः’  
इति सूत्रेण तस्य नः । ‘यवोर्विहसे’ ‘ऋर्नो णो०’ ‘राद्यपो द्विः’ जलनुम्बिका० जीर्णं शरी-  
रम् । एवं झृष्झीर्णं शरीरम् ॥

( प्र० ) र इति । कृतस्यापत्यं कार्तिरित्यत्र वृद्धेरसिद्धत्वाच्च स्वरात्तो वेत्यतो  
वेत्यस्थानुवृत्त्ये व्यवस्थया क्वचिन्न क्वचिद्वेति बोध्यम् । तेन पूर्वं इत्यादौ न ॥

स्वाद्योदितः ॥ स्वादेशोदितश्च धातोः कितस्तो नो भवति ॥ १०६ ॥  
लुञ् छेदने । ल्यते स्मासौ ल्यतः ॥ ज्या वयोहानौ । ग्रहां किञ्चि च ।

जानाति स्मासौ जीनः ॥ भुजो कौटिल्ये । चोः कुः । भुज्यते स्माऽसौ  
 भुमः । ओहाक् त्यागे । स्थामी । हीयते स्मासौ हीनः ॥ षूङ् दूङ् दीङ्  
 धीङ् रीङ् मीङ् दीङ् लीङ् व्रीङ् एते नव आदितः । षूङ् प्राणिप्रसवे ।  
 सूयते स्मासौ सूनः ॥ दूङ् परित्यागे । दूङ् दुःखे । दूयते स्मासौ दूनः ॥  
 डीङ् विहायसा गतौ ॥ ङीङ् इङ्भावः ॥ १०७ ॥ डीयते स्मासौ डी-  
 नः ॥ धीङ् धारणे । धीङ् सामर्थ्ये । धीयते स्मासौ धीनः ॥ रीङ् क्षरणे ।  
 रीङ् स्रवणे । रीयते स्मासौ रीणः ॥ मीङ् प्राणवियोगे । मीङ् हिंसायाम् ।  
 मीयते स्माऽसौ मीनः ॥ दीङ् क्षये । दीयते स्मासौ दीनः ॥ लीङ् आश्ले-  
 षणे । लीङ् विलपने । लायत स्मासौ लीनः । व्रीङ् वरणे । व्रीयते स्मासौ  
 व्रीणः । एते ओदितः । ओप्यायी वृद्धौ ॥ प्याय पी ॥ प्यायः पी आ-  
 देशो भवति निष्ठायाम् ॥ १०८ ॥ प्यायते स्मासौ पीनः ॥ क्षि क्षये ॥  
 क्षियो निष्ठायां कर्तरि दीर्घो वाच्यः ॥ १०९ ॥ दीर्घादेव  
 क्षियो निष्ठातस्य नो वाच्यः ॥ ११० ॥ क्षीयते स्मासौ क्षीणः ।  
 क्षीणवान् । भावकर्मणोस्तु क्षीयते स्म तत् क्षितं तेन । क्षितः कामो मया ॥  
 यरलवसंयोगादेरादन्तान्निष्ठातस्य नो वाच्यः ॥ १११ ॥ द्रा  
 स्तप्ने । द्रायते स्मासौ द्राणः ॥ ग्लै म्लै हर्षक्षये । ग्लायते स्मासौ ग्लानः ।  
 म्लानः ॥ हि गतौ । हीयते स्मासौ हितः ॥

( च० ) सूत्रम्—'लवाद्योदितः' ॥ ल् आदिर्यस्य स ल्वादिः ओकार इत् यस्य  
 स ओदित् । ल्वादिश्च ओदित् च ल्वाद्योदित् तस्मात् पञ्चम्येकवचनान्तम् । 'स्वरहो नं०'  
 'स्रोर्वि०' ल्वाद्यो धातुपाठोक्ताः । ओदितश्च । ओहाक् त्यागे । ओहाङ् गतौ । ओ-  
 प्यायी वृद्धौ । इत्यादयस्तेभ्यः परस्य कितस्तकारस्य नकारो भवति । उदाहरणम् ॥  
 लून् छेदने । ल् । 'क्तवत्' त । 'लवाद्योदितः' इति तस्य नः । प्रथमैकवचने 'स्रोर्वि०'  
 लूनः । क्षि क्षये । क्षि क्तप्रत्ययः । 'शमां दीर्घः' केचित्तु क्ष्यादेर्दीर्घता च । 'लवाद्योदितः'  
 इति तस्य नः । 'ःर्हो णो०' 'स्रोर्विसर्गः' क्षीणः ॥ ग्लै हर्षक्षये ग्लै क्तप्रत्ययः ।  
 'संध्यक्षराणाम्' ग्लै इत्यस्य ग्ला । 'लवाद्योदितः' इति तस्य नः । 'स्रोर्वि०' ग्लानः ।  
 एवं म्लै गात्रविनामे । म्लानः ॥ ओहाक् त्यागे । हा क्तप्रत्ययः । 'स्थामी' 'लवाद्योदितः'  
 इति तस्य नः । हानः ॥ ओप्यायी धातुः वृद्धौ । 'प्यायः पी' ओप्यायी इत्यस्य धातोः  
 पी इत्यादेशो भवति इति प्यायीस्थाने पी । 'लवाद्योदितः' इति तस्य नः । पीनः । एवं  
 दीनः लीनः दूनः ॥ १०६-१११ ॥

( प्र० ) ल्वाद्योदित इति । ल् आदिर्यस्य स ल्वादिः । ओदित्स्य स ओदित् ।  
 ल्वादिश्च ओदिच्च ल्वादित् तस्मात् ॥ १०६ ॥

त्रैङ् पालने ॥ त्राणाद्या वा ॥ त्राणादीनां नत्वं वा निपात्यते ॥ ११२ ॥  
 त्रायते स्मासौ त्राणः त्रातः ॥ त्रा गन्वोपादाने । जिघ्रति स्मासौ त्राणः  
 घ्रातः ॥ ही लज्जायाम् । हीयते स्मासौ हीतः हीणः ॥ नुद् प्रेरणे । नुद्यते  
 स्मासौ नुन्नः-नुत्तः ॥ विदिर् विचारणे । विद्यते स्मासौ-विन्नः-वितः ॥

वेत्ति रूपं विद् ज्ञाने विन्ते विदिर् विचारणे ।

विद्यते विद् सत्तायां विद्ल्ल लाभे च विन्दति ॥ १० ॥

उन्दी क्लेदे । उद्यते स्मासौ उन्नः-उत्तः ॥ वा गतिगन्धनयोः । निर्वाति  
 स्म वा निर्वायते स्मासौ निर्वाणः-निर्वातः ॥ विद् सत्तायाम् । विद्यते स्मासौ  
 विन्नः-वित्तः । एते त्राणाद्या ज्ञेयाः ॥

( च० ) त्राणाद्याः शब्दाः अतीते कालेऽर्थविशेषे सिद्धा एव वा निपात्यन्ते ॥ त्रै  
 रक्षणे इत्यस्य त्राणः त्रातः । इति रूपद्वयम् । त्रै क्तप्रत्ययः । 'संध्यक्षराणाम्' त्रातः ।  
 पक्षे क्तप्रत्ययेन सहैव त्राण इति निपात्यन्ते ॥ एवं ही लज्जायाम् इत्यस्य हीणः हीतः ॥  
 वाधातुः गतिगन्धनयोः । निरुपूर्वः । निर्वाणः । एवं घ्राणः घ्रातः ॥ वित्तं विन्नम् ।  
 उत्तः उन्नः । नुत्तः नुन्नः ॥ ११२ ॥

**सम्पर्युपेभ्यः करोतेः सुट् ॥** सं परि उप एभ्यः परस्य करोते-  
 र्धातोर्भूषणेऽर्थे शोभनेऽर्थे च वाच्ये सति सुट् आगमो भवति ॥ ११३ ॥ टित्त्वा-  
 दादौ । संस्क्रियते स्मासौ संस्कृतः । परिष्क्रियते स्मासौ परिष्कृतः । उप-  
 स्क्रियते स्मासौ उपस्कृतः । यदा संस्कृतिर्न तदा संक्रियते स्मासौ संकृतः ।  
 परिक्रियते स्मासौ परिकृतः । उपकृतः ॥ भावे घञ् । संस्क्रियते स्मासौ  
 संस्कारः । अलंक्रियते स्मासौ अलंकारः ॥ विद् ज्ञाने । विद्यते स्मासौ वि-  
 दितः । जातः खातः ॥

( च० ) 'संपर्युपेभ्यः' ॥ सम् परि उप इत्येतेभ्यः परस्य करोतेर्धातोर्भूषणे अलं-  
 करणार्थं सुडागमो भवति टित्त्वादादौ । उकार! उच्चारणार्थः । कृ क्रमेण संपरिउपपूर्वः ।  
 क्तप्रत्ययः । सर्वत्र सुडागमः 'स्वरहीनं०, संस्कृतः परिष्कृतः उपस्कृत अलंकृत इत्यर्थः ॥ ११३ ॥

**दो दत्ति ॥** दा इत्यस्य दद्भवति किति ताकि परे ॥ ११४ ॥ दायते  
 स्मासौ दत्तः । ददाति स्म इति दत्तवान् । त्रितो नुम् ॥

( च० ) सूत्रम्—'दो दत्ति' ॥ दः षष्ठ्येकवचनान्तम् । 'आतो धतोः' इत्याकार-  
 रलोपः । 'स्वरहीनं०' 'स्रोर्वि०' । दत् । प्रथमैकवचनान्तम् । 'हसेपः । ति सप्तम्येकवच-  
 नान्तम् 'स्वरहीनं०' डुदाञ् दाने इत्यस्य धातोस्तकारादौ किति परे दत् आदेशो  
 भवति । दा क्त दत् आदेशः 'स्वरहीनं०' 'स्रोर्वि०' दत्तः । क्तवतुप्रत्यये दत्तवान्  
 भवच्छब्दवत् ॥ ११४ ॥

( प्र० ) दो दत्ति इति ॥ दधातेर्दधादेशः स्यात् किति तकारे । दाप् लवने अस्य तु न व्याख्यानात् प्रयोगाभावाच्च । थान्तोऽयमादेशः । किञ्च थदि तान्त आदेशस्तदा विदत्तमित्यादौ आद्यन्तवदेकस्मिन्निति न्यायेन नाम्यन्तोपसर्गस्येति दीर्घः स्यात् ॥ यदि दान्तस्तदा दस्तस्येदि नत्वं स्यात् । यदि धान्तस्तदा तयोर्ध इति तस्य धः स्यात् । थान्ते तु 'खसे चपा' इति थस्य तः ॥ ११४ ॥

**स्वरात्तो वा ॥** स्वरादुत्तरस्य दा इत्यस्य वा तो भवति किति तकि परे ॥११५॥ प्रकर्षेण दीयते स्मासौ प्रत्तः प्रदत्तः । अवदीयते स्मासौ अव-  
दत्तः अवत्तः ॥ नाम्यन्तोपसर्गस्य दीर्घो भवति ॥११६॥ ददा-  
तेस्तो वाच्यः ॥११७॥ नितरां दीयते स्म तत् नीतं निदत्तम् । पर्या-  
समन्ताद्भावेन दीयते स्म तत् परिदत्तम् ॥ दधातेर्हिर्निष्ठायां वाच्यः  
॥११८॥ धीयते स्मासौ हितः । दधाति स्मासौ हितवान् ॥ जहातेश्च  
किति ॥ जहातेर्धातोः किति प्रत्यये परे हिरादेशः स्यात् ॥११९॥ तेन  
पूर्वं हित्वा । हीयते स्मासौ हितः । अहासीदिति हितवान् ॥ ध्याख्यापृ-  
मूर्च्छिमदां क्तस्य नत्वाभावो वाच्यः ॥१२०॥ ध्यै चिन्तायाम् ।  
ध्यायते स्मासौ ध्यातः ॥ ख्या प्रकथने । ख्यायते स्मासौ ख्यातः ॥ पृ  
पालने । पूर्यते स्मासौ पूरतः । पोरुर् । ग्वोर्विहसे ॥ मूर्च्छा मोहसमुच्छ्राययोः ॥  
राह्योपश्छ्वोः ॥ रेफादुत्तरयोश्छ्वोर्लोपो भवति किति तकारे परे ॥१२१॥  
मूर्च्छयते स्मासौ मूर्च्छतः ॥ मदी हर्षे । मद्यते स्म इति मत्तः ॥ यज देवपूजा-  
सङ्गतिकरणदानेषु । यजेः क्तः । षत्वम् । ष्टुत्वम् । सम्प्रसारणम् । इज्यते  
स्म तत् इष्टं इष्टवान् ॥

( च० ) सूत्रम्—'स्वरात्तो वा' ॥ स्वरात् पञ्चम्येकवचनान्तम् । 'ङ्सिरत्' 'सवर्णे०' ।  
तः प्रथमैकवचनान्तम् । 'स्रोर्वि०' । वा प्रथमैकवचनान्तम् । 'अव्यया०' ॥ सस्वरादुप-  
सर्गात्परस्य दाधातोः न इत्यादेशो वा भवति पक्षे वा दत् इत्यादेशो भवति तकारादौ  
किति परे । दा प्रपूर्वः । एकत्र त एकत्र दत् क्तप्रत्ययः । प्रत्तम् प्रदत्तम् । एवम् अवपूर्वः ।  
अवत्तम् अवदत्तं चेति रूपद्वयम् । प्रादायि इति प्रत्तं प्रदत्तम् । उपात्तम् ॥ यज् देवपूजा-  
संगतिकरणदानेषु । यज् क्तप्रत्ययः । 'यजां यवराणां०' इति संप्रसारणम् । यकारस्य इ-  
कारः । 'छशपराजादेः षः' इति षत्वम् । 'ष्टुभिः ष्टुः' इष्टम् । क्तवत्प्रत्यये इष्टवान् ॥१२१॥

( प्र० ) स्वरात्त इति ॥ स्वरपदं स्वरान्तोपसर्गोपलक्षकम् ॥ तेन देवदत्त इत्यादौ  
न ॥ ११५ ॥

दुवप् बीजतन्तुसन्ताने । उप्यते स्म तत् उप्तम् ॥ वह प्रापणे । हो

ढः । तथोर्धः । ढि ढो लोपो दीर्घश्च । उद्यते स्मासौ ऊढः भारः ऊढोऽन-  
 दुहा पङ्क्तुः ॥ वेञ् तन्तुसन्ताने । ऊयते स्मासौ उतः ॥ व्येञ् संवरणे ।  
 संवीयते स्मासौ संवीतः ॥ हेञ् स्पर्धायां । हेञ् आह्वाने । हेञ् कौटिल्ये ।  
 संप्रसारणं दीर्घः । आहूयते स्मासौ आहूतः ॥ वद् व्यक्तायां वाचि । संप्र-  
 सारणम् । उद्यते स्मासौ उदितः ॥ वच् परिभाषणे । उच्यते स्मासौ उक्तः ॥  
 वसिष्णुधोरिद् । वस् निवासे । उष्यते स्मासौ उषितः । घसादेः षः । क्षुध  
 बुमुक्षायाम् । क्षुध्यते स्मासौ क्षुधितः ॥ जिष्वप् शये । सुष्यते स्मासौ  
 सुप्तः । ओत्रश्चू छेदने ॥ वेढो निष्ठायां इद् न ॥ १२२ ॥ स्कोरा-  
 द्योश्च संप्रसारणम् । स्वाद्योदितः इति नत्वम् । णत्वम् । चोः कुः । प्रवृश्च्यते  
 स्मासौ प्रवृक्णः ॥ जनेर्जा निष्ठायाम् ॥ जनेर्धातोर्जा आदेशो भवति  
 निष्ठायां परतः ॥ १२३ ॥ जन जनने । जन्यते स्मासौ जात ॥ खनेरात्वं  
 निष्ठायाम् ॥ १२४ ॥ खन खनने । खन्यते स्मासौ खातः ॥

( च० ) टुवप् बीजसंताने ॥ अन्नादिवपने इत्यर्थः । टुकारः 'टिवतो थुक्' इति  
 कार्यार्थः । वप् क्तवतुप्रत्ययः । 'यजां यवराणां०' इति वस्य उः । 'स्वरहीनं०' प्रथमैक-  
 वचने । 'अतोऽम्' उर्ध्वं बीजम् । अवापि इत्यर्थः ॥ वह प्रापणे । वह क्तप्रत्ययः । 'यजां  
 यवराणां०' इति वस्य उः । 'हो ढः' तथोर्धः । 'ष्टुः भिष्टुः' 'ढि ढो लोपः, ढलोपः—उकारस्य  
 ऊकारः । प्रथमैकवचने 'स्रोवि०' ऊढः । अनुदुहा वृषभेण पङ्क्तुः खञ्जः पुमानूढः ॥ व्येञ्-  
 संवरणे । व्ये संपूर्वः । क्तप्रत्ययः । कित्त्वात् । 'यजां यवराणां' इति संप्रसारणम् । सस्व-  
 रस्य संप्रसारणं दीर्घं च दीर्घः इति व्ये इत्यस्य बी । संवीतः ॥ हेञ् आह्वाने । आह् पूर्वः  
 क्तप्रत्ययः । संप्रसारणम् । हे इत्यस्य ह् । प्रथमैकवचने 'स्रोवि०' आहूतः । आहूतवान् ।  
 आहूयते स्म इत्याहूतः । आजुहाव इत्याहूतवान् ॥ वद्व्यक्तायां वाचि । वद् क्तप्रत्ययः ।  
 'कृतः' इतीडागमः । कित्त्वात्संप्रसारणम् । वस्य उः । प्रथमैकवचने 'अतोऽम्' उपितम् ॥  
 वच् क्तप्रत्ययः । संप्रसारणम् । 'चोः कुः' उक्तः ॥

'जनेर्जा' जनी प्राटुर्भावे इत्यस्य जा इत्यादेशः । क्तप्रत्ययः जातः ॥ एवं खन इत्य-  
 स्य खा आदेशः । खातः ॥

पचो वः ॥ पचेः परस्य क्तस्य वो भवति निष्ठायाम् ॥ १२५ ॥  
 पच्यते स्मासौ वा पाकक्रियया निर्वृत्तः पक्कः । पचति स्मासौ पक्वान् ॥  
 क्षायो मः ॥ क्षायः परस्य क्तस्य मो भवति निष्ठायाम् ॥ १२६ ॥ क्षे  
 क्षये । सन्ध्यक्षरणामा । क्षायते स्मासौ क्षामः ॥ शुषेः कः ॥ शुषः परस्य  
 क्तस्य को भवति निष्ठायाम् ॥ १२७ ॥ शुष् शोषणे । शुष्यते स्मासौ

शुष्कः ॥ स्फायः स्फीः ॥ स्फायः स्फीरादेशो भवति निष्ठायां परतः ॥१२८॥ ओस्फायी वृद्धौ । स्फायते स्मासौ स्फीतः । धेट् पाने । धीयते स्म तत् धातम् स्थामी । गै शब्दे । गीयते स्म तत् गीतम् । पा पाने । पीयते स्म तत् पीतम् । दो अवस्व०डने । दीयते स्म तत् दितम् । षोऽन्त-  
कर्मणि । सीयते स्म तत् सितम् । माङ् माने । मीयते स्म तत् मितम् ॥  
**सेति निष्ठायां जेर्लोपो वाच्यः ॥१२९॥** चोर्यते स्मासौ चोरितः ।  
याच्यते स्माऽसौ योचितः ॥ क्तक्वत् निष्ठासंज्ञौ ॥

इति निष्ठाधिकारप्रक्रिया ॥

( च० ) 'पचो वः' पचेर्धातोर्तोतेऽर्थे वप्रत्ययो भवति क्तप्रत्ययार्थे । यद्वा क्तप्रत्यय-  
स्यैव व इत्यादेशो भवति 'चोः कुः' ॥ 'शुषेः कः' शुष शोषणे इत्यस्य क्तप्रत्ययः शुष्कः ॥  
'स्फायः स्फी' स्फायेर्धातोः क्तप्रत्ययो भवति क्तप्रत्यये परे स्फीआदेशो भवति । स्फायी  
वृद्धौ । स्फाय् क्तप्रत्ययः । स्फी आदेशः स्फीतः ॥ क्षे क्षये । 'संध्यक्षराणामा' 'क्षायो मः'  
क्षायतेर्मप्रत्ययः । क्षामः ॥ इति निष्ठाधिकारप्रक्रिया ॥ १२९ ॥

( प्र० ) पचो व इति ॥ पचतेः परस्य क्तक्वत्योस्तस्य वः स्यात् । वत्यासिद्धत्वा-  
च्चोः कुरिति कः । पक्कः ॥ १२९ ॥

### कस्वादिप्रक्रिया ॥३॥

अथ कस्वादिप्रक्रिया ॥ **कसुकानौ णवेवत् ॥** धातोः कसुकानौ  
प्रत्ययौ भवतः अतीते काले वाच्ये सति तौ च णवेवत् परस्मैपदात्मनेपदे  
भवतः ॥ १२६ ॥ णवादित्वाद्द्विर्वचनं न तु णपो णित्वाद्द्विरित्याशयः ॥  
यथा च णप् परस्मैपदे तथा कसुः । यथा आत्मनेपदे ए तथा कानः । क-  
कारो गुणप्रतिषेधार्थः । तकारो नुम्बिधानार्थः ॥ डुकृञ् करणे । चकार इति  
चकृवान् । त्रितो नुम् । हे चकृवन् चकृवांसौ चकृवांसः । चकृवांसम् चकृ-  
वांसौ । वसोर्व उः । चक्रुषः । चक्रुषा । वसां रसे । चकृवद्भ्याम् चकृव-  
द्भिः । इत्यादि । चक्रे इति चक्राणः । स्त्रीलिङ्गे चक्रुषी । नपुंसके चकृवद्  
चक्रुषी चकृवांसि ॥ भिदिर् विदारणे । विभेद इति विभिद्वान् विभिद्वांसौ  
विभिद्वांसः । विभिद्वांसम् । विभिद्वांसौ । वसोर्व उः । विभिदुषः । विभिदु-  
षा । वसां रसे । विभिद्वद्भ्याम् । विभिद्वद्भिः । इत्यादि । विभिदे इति वि-  
भिदानः ॥ भञ्जो आमर्दने । बभञ्जे इति बभञ्ज्वान् । बभञ्जे इति बभञ्जा-

नः । जागृ निद्राक्षये । जजागार इति जजागृवान्-जजागर्वान् । इत्यपि भव-  
ति ॥ जागर्तेः किति गुणो वक्तव्यः ॥ १२७ ॥ तेन जजागरुषः ॥  
कृतद्वित्वानामेकस्वराणामादन्तानां च घसेरेव कसोरिद्धा-  
च्यः नान्येषाम् ॥ १२८ ॥ बभूव इति बभूवान् ॥ ऋ गतौ । आर इति  
आरिवान् ॥ पपौ इति पपिवान् ॥ अद भक्षणे । आद इति आदिवान् ॥  
तस्थौ इति तस्थिवान् ॥ बभौ इति बभिवान् ॥ ययौ इति ययिवान् । या  
प्रापणे । दरिद्रातेरनपि नित्यालोपित्वेनेट् । ददरिद्रौ इति ददरिद्रिवान् ॥  
वण्सयुटौ हित्वा दरिद्रातेरनप्यालोपो वाच्यो लुङि वा  
॥ १२९ ॥ ददरिद्रुषः ॥ डुदाञ् दाने । ददौ इति ददिवान् ददुषः ॥ घस्त्व  
अदने । जघास इति जक्षिवान् । कुहोश्चुः । झपानां जवचपाः । गमां स्वरे ।  
खसे चपा झसानाम् । किलात् वस्योत्वे कृते इडभावः । जक्षुषः ॥ गम्-  
धन्विद्-विद्-हृशां कसोर्वेद् ॥ १३० ॥ गम्ल गतौ । जगाम इति  
जगिवान्-जगन्वान् । मो नो घातोः ॥ द्विरुक्तस्य हन्तेर्हकारस्य घत्वं  
वक्तव्यम् ॥ १३१ ॥ जघान इति जग्निवान्-जघन्वान् ॥ विद ज्ञाने । विवेद  
इति विविदिवान् विविद्वान् ॥ विश् प्रवेशेन । विवेश इति विविशिवान्-विवि-  
श्वान् । दृशिर् प्रेक्षणे । ददर्श इति ददृशिवान्-ददृश्वान् ॥ इण् गतौ ॥  
इण् दीर्घता क्वसौ वक्तव्या ॥ १३२ ॥ इयाय इति ईयिवान् ।  
उपेयाय इति उपेयिवान् । लोपः पचां कित्ये । पपाच इति पेचिवान् ॥

( च० ) सूत्रम्—‘क्वसुकानौ णवेघत्’ ॥ कसुश्च कानश्च कसुकानौ प्रथमाद्विवच-  
नान्तम् । ‘ओ औ औ’ । णप् च ए च णवे णवेभ्यां तुल्यौ वर्तते इति णवेवत् प्रथमैकव-  
चनान्तम् ॥ धातौ रतीते काले कसुकानौ प्रत्ययौ भवतः तौ च णवेवद् भवतः । यथा आ-  
ख्याते परस्मैपदीनां धातूनां परोक्षे णप् तथा अत्रापि तेषां परस्मैपदिनां कसुः । यथा चा-  
त्मनेपदिनाम् ए आते तथात्र कानः । उभयपदिनामुभावपि आख्याते तु णप् ए इत्येतयोः  
प्रथमपुरुषः । अन्यत्र पुरुषत्रयमपि । ककारो गुणनिषेधार्थः । कसोः उकारो नुम्बिधानार्थः ।  
णवादित्वाद्विवचनं न तु वृद्धिः । उदाहरणम् ॥ विद ज्ञाने । ‘कसुकानौ०, इति परस्मैप-  
दित्वात् कसुप्रत्ययः । वस् । णवादित्वात् द्वित्वम् । ‘पूर्वत्य’ ‘हसादिः शेषः’ । नामसं-  
ज्ञायां स्यादिविभक्तिः विविद्स् स् इति स्थिते । उकारानुबन्धत्वात् ‘त्रितो नुम्’ इति  
नुमागमः । ‘नसंमहतो०’ इति दीर्घः । ‘हसेपः०’ ‘संयोगान्तत्यस्य०’ इति सलोपः । विवि-  
द्वान् विविद्वांसौ विविद्वांसः । विविद्वांसं विविद्वांसौ । शसादौ स्वरे तु विशेषः ‘वसोर्व  
उः’ ‘किलात्पः सः०’ ‘स्वरहीनं’ विविदुषः विविदुषा । भकारादौ ‘वसां रसे’ विविद्वद्भ्या-



मित्यादि । विवेद इति विविद्वान् ॥ एवं भिदिर् विदारणे । भिद् । कपुप्रत्ययः । द्वित्वम् । झपानां जवचपाः' भस्य बः । शेषं पूर्ववत् । विभेद इति विभिद्वान् ॥ कृ कसुप्रप्रत्ययः । वस् णबादित्वात् द्वित्वम् । 'रः' इति पूर्वऋकारस्य अकारः । 'कुहोश्नुः' ॥ चक्रवस्शब्दात् प्रथमैकवचने 'त्रितो नुम्' 'न्सम्महत०' इति दीर्घः । 'हसेपः०' 'संयोगान्तस्य लोपः' चक्रवान् चकार इत्यर्थः । शसादौ स्वरे तु वस्य उत्वे कृते 'ऋरम्' 'स्वरहीनं०' 'क्विलात्षः सः' चक्रुषः चक्रुषा इत्यादि । आत्मनेपदे कानप्रत्ययः । आन । द्वित्वम् 'रः' 'कुहोश्नुः' 'स्वरहीनं०' 'ऋर्नोणो०' प्रथमैकवचने 'स्रोर्वि' चक्राणः चक्रे इत्यर्थः । देववत् ॥ षड् लुविशरणे । 'आदेः षणः स्नः' सद् आङ्पूर्वः । क्वसुप्रत्ययः । द्वित्वम् पूर्वस्य 'हसादि०' इति दलोपः । 'लोपः पचां कित्ये चास्य' इति पूर्वपदस्य लोपः अकारस्य एकारः । 'कृत०' इतीडागमः । 'स्वरहीनं०' प्रथमैकवचने नुमादिकं प्रारवत् । आसेदिवान् आसेदिवांसौ इत्यादि । शसादौ 'वसोर्वडः' 'निमित्ताभावे नैमित्तकस्याप्यभावः' इति वचनात् इत्यो लोपः । 'स्वरहीनं' 'क्विलात्षः सः' आसेदुपः । आसेदुपा आसेदिवद्भ्यामित्यदि । एवमन्येऽप्युह्याः । क्वल्लप्रत्यये । घस् एकस्वरम् । ऋ इण् आकारान्तानामिदं वक्तव्यः । जक्षिवान् पेचिवान् उपेयीवान् ददिवान् विद् हन् गम् हशां वा इट् । इडभावे गम्घातोर्मकरस्य नकारः । यद्वा 'क्वचिदपदन्तेऽपि पदान्तता' इति 'मो नो घातोः' इति विद्वान् विविद्वान् जघन्वान् जगन्वान् जग्मिवान् ददृशिवान् ददृश्वान् । वाशब्दे व्यवस्थार्थः । विविश्वान् विविशिवान् ॥ १२६-१३२ ॥

( प्र० ) णवेवदिति । यथा परस्मैपदिभ्यो णप् तथा कसुः । यथाऽऽत्मनेपदिभ्य ए तथा कानः ॥ १२६ ॥

**शतृशानौ तिप्तेवत् क्रियायाम् ॥** क्रियापदे गम्यमाने सति घातोः शतृशानौ प्रत्ययौ भवतः वर्तमानेऽर्थे तौ च तिप्तेवत् परस्मैपदात्मनेपदयोर्भवतः ॥ १३३ ॥ अदे । पचतीति पचन् आस्ते ॥ ऋकारानुबन्धस्य नुमागम एव भवति न दीर्घता वक्तव्या ॥ १३४ ॥ पठतीति पठन् । तिष्ठतीति तिष्ठन् । गायतीति गायन् । गच्छतीति गच्छन् । पिबतीति पिबन् ॥ **मुगानेतः ॥** अकारस्य आने परे मुगागमो भवति ॥ १३५ ॥ पचतेऽसौ पचमानः पिबति वा पठति ॥ यज देवपूजासङ्गतिकरणदानेषु । यजतेऽसौ यजमानः स्तौति ॥ मन ज्ञाने । मन्यतेऽसौ मन्त्रमानः ॥ मनु अवबोधने । तनादेरुप् । मनुतेऽसौ मन्वानः परागच्छति । करोतीति कुर्वन् सः । डित्यदुः । कुरुतेऽसौ कुर्वाणः । क्रियतेऽसौ क्रियमाणः ॥ **उपसर्गस्थनिमित्तात् नकारस्य णो वाच्यः ॥ १३६ ॥** प्रपीयतेऽसौ प्रपीयमाणः ॥ **आसेरान ई ॥** आसेर्घातोः परस्य आन आकारस्य ईकारादेशो

भवति । आस् उपवेशने । आस्तेऽसौ आसीनः ॥ १३७ ॥

( च० ) सूत्रम्-शतृशानौ तिप्तेवत् क्रियायाम् ॥ शतृश्च शानश्च शतृशानौ प्रथमाद्विवचनान्तम् । 'ओ औ औ' तिप्तेवत् 'अव्यया०' क्रियायां सप्तम्येकवचनान्तम् । 'आम् डे' 'ङितां यद्' 'सवणं०' ॥ क्रियापदे गम्यमाने प्रोच्यमाने धातोः शतृशानौ प्रत्ययौ भवतः तौ तिप्तेवत् भवतः । परस्मैपदिनां शतृ । आत्मनेपदिनां च शानच् । उभयपदिनामुभावपि इत्यर्थः । शकारः शित्कार्यार्थः । ऋकारश्च नुम्बिधानार्थः पच् शतृप्रत्ययः । अत् । चतुर्वत्त्वात् 'अप् कर्तरि' 'स्वरहीनं०' 'अदे' अलोपः । 'स्वर०' प्रथमैकवचने 'त्रितोनुम्' 'ह्रसेपः०' 'संयोगान्तस्य लोपः' पचन् आस्ते ॥ एवं पठ व्यक्तायां वाचि । पठन् तिष्ठति । 'नः सकृच्छते' । 'नश्चापदान्ते०' पठंतिष्ठति ॥ गौ शब्दे । शतृप्रत्ययः । अत् 'अप् कर्तरि' 'ऐ आय्' 'स्वरहीनं०' 'अदे०' 'त्रितो नुम्' 'ह्रसेपः०' 'संयोगान्तस्य०' गायन् गच्छति । एवं कुर्वन् कुर्वाणः ॥ सूत्रम्-'सुगानेतः' ॥ सुक् प्रथमैकवचनान्तम् । 'ह्रसेपः०' आने सप्तम्येकवचनान्तम् । 'अ इ ए' अतः षष्ठ्येकवचनान्तम् । 'स्वरहीनं०' 'स्रोर्विस०' अकारस्य शानप्रत्ययसम्बन्धिनि आकारे परे सुमागमो भवति । ककारः स्थाननियमार्थः । उकार उच्चारणार्थः ॥ डुपचष् पाके । पच् उभयपदित्वात् शानप्रत्ययः । आन । 'शिति चतुर्वत्' इति । 'अप् कर्तरि' 'सुगानेतः' इति सुगागमः । कित्त्वात् पच् अग्रे म् । 'स्वरहीनं०' प्रथमैकवचने 'स्रोर्वि०' पचमानः पानीयं पिबति ॥ एवं यज देवपूजासंगतिकरणदानेषु । यजमानः सन् पूजां कुर्वन् सन् स्तौति ॥ मन ज्ञाने । शानप्रत्ययः । 'तनादेरुप्' उपप्रत्ययः । 'स्वरहीनं०' 'उवम्' 'स्वरहीनं०' प्रथमैकवचने 'स्रोर्वि०' मन्वानः मनुत एति मन्वानः ॥ आस उपवेशने । आस् । 'शतृशानौ तिप्ते०' इति शानप्रत्ययः 'अप् कर्तरि' 'अदादेर्लुक्' ॥ 'आसेरान ई' आसेः षष्ठ्येकवचनान्तम् । 'ङिति' 'ङस्य' 'स्रोर्वि०' आनः षष्ठ्येकवचनान्तम् । 'स्वरहीनं०' । 'स्रोर्वि०' ई प्रथमैकवचनान्तम् । सांकेतिकम् । चतुःपदं सूत्रम् । 'आस उपवेशने' इत्यस्य धातोः परस्य आनप्रत्ययसम्बन्धिन अकारस्य ईकारो भवति । 'स्वरहीनं०' आसीनः ॥ १३३-१३७ ॥

( प्र० ) शतृशानाविति । परस्मैपदिभ्यः शतृ आत्मनेपदिभ्यः शानः उभयेपदिभ्यस्तुभयम् । पचन्निति । विकिलित्यनुकूलवर्तमानव्यापाराश्रयश्चैत्रः ॥ १३३ ॥

वादीपोः शतुः ॥ अवर्णात्परस्य शतृप्रत्ययस्य वा नुमागमो भवति ईकारे ईपि च परे ॥ १३८ ॥ तुद व्यथने । तुदतीति तुदन् तुदन्तौ तुदन्तः । स्त्रीलिङ्गे तुदति सा तुदन्ती तुदती तुदन्त्यौ-तुदत्यौ तुदन्त्यः-तुदत्यः । नपुंसके तुदतीति तुदत् तुदन्ती-तुदती तुदन्ति । इत्यादि ॥

( च० ) सूत्रम्-'वादीपोः शतुः' ॥ वा प्रथमैकवचनान्तम् आत् पञ्चम्येकवचनान्तम् । 'ङिसिरत्' 'सवणं०' इश्च ईप् च ईपौ तयोः सप्तमीद्विवचनान्तम् । 'स्वरहीनं०' पश्चात् 'चपा अवे जबाः' शतुः षष्ठ्येकवचनान्तम् । 'ऋतो ड डः' टिलोपः । 'स्वरहीनं०'

चतुःपदम् । अवर्णान्तात्परस्य शतुः शतृप्रत्यस्य वा नुमागमो भवति नपुंसके 'ईमौ' इति सूत्रोत्पन्ने ईपि परे ॥ तुद व्यथने । तुद शतृप्रत्ययः । अत् । 'तुदादेरः' 'स्वरहीनं' 'अदे' 'स्वरहीनं—' तुदत् । नपुंसकात्स्यमोर्लुक् द्विवचने तुदत् औ इति स्थिते । 'ईमौ' औस्थाने ई । 'वा दिपोः शतुः' इति एकत्र नुमागमः । 'मिदन्त्थात्स्वरात्परो वक्तव्यः' 'नश्चापदान्ते' 'स्वरहीनं' तुदन्ती पक्षे तुदती व्याकुले ॥ तुदन्ति पुनरपि तुदत् तुदन्ती तुदती तुदन्ति । स्त्रीलिङ्गे तुदत् ऋकारानुबन्धत्वात् 'ध्रिब्रतः' इतीप् । 'वादिपोः शतुः' इति एकत्र नुमागमः । तुदन्ती तुदती वा स्त्री वर्तते । तुदन्त्यौ तुदत्यौ तुदन्त्यः तुदत्यः । एवं पक्षद्वयेऽपि नदीशब्दवत् ॥ १३८ ।

( प्र० ) वादीपोरिति ॥ ननु तुदती इत्यत्र शित्चतुर्वदित्यनेन कृतस्य तुदादेरित्यप्रत्ययस्य अदे इत्यनेनान्तरङ्गत्वाद्धोपे कृतेऽवर्णात्परत्वाभावाननुमु न स्यात् । उच्यते । प्रत्ययलक्षणेन तत्परत्वमस्येव । न चैवं घ्नन्तीत्यादावतिप्रसङ्गः, लुकि न तन्निमित्तिमित्यनेन प्रत्ययलक्षणप्रतिषेधात् ॥ १३८ ॥

**अप्ययोरान्नित्यम् ॥** अप्रत्ययप्रत्ययसम्बन्धिनः अकारात्परस्य शतुर्नित्यं नुमागमो भवति ईपोः परतः ॥१३९॥ भवति ईति भवन् भवन्तौ भवन्तः । भवति सा भवन्ती भवन्त्यौ भवन्त्यः । भवति तत् भवत् भवन्ती भवन्ति । पचतीति पचन् पचन्तौ स्त्री । नपुंसके पचति तत् पचत् पचन्ती पचन्ति । दिवु क्रीडादिषु । दीव्यति इति दीव्यन् । दीव्यन्ती स्त्री । नपुंसके ॥ दीव्यति तत् दीव्यत् दीव्यन्ती दीव्यन्ति । पठतीति पठन् । पठन्ती स्त्री नपुंसके पठत् पठन्ती पठन्ति । हसतीति हसन् । हसन्ती स्त्री । हसत् नपुंसके । श्लिष्यतीति श्लिष्यन् । श्लिष्यन्ती स्त्री । श्लिष्यत् नपुंसके ॥ जयतीति जयन् जयन्ती स्त्री । नपुंसके जयत् ॥ **वादीपोः शतुरित्यत्र वाशब्दात् द्विरुक्तानां जक्षादीनां च शतुर्नित्यं नुमप्रतिषेधो वक्तव्यः नपुंसके शौ वा ॥१४०॥** ददातीति ददत्-दधत् ददती दधती । जक्ष भक्षहसनयोः । जक्षतीति जक्षत् जक्षती जक्षति जक्षन्ति कुलानि ॥ जागृ निद्राक्षये । जागृतीति जाग्रत् जाग्रती जाग्रन्ति-जाग्रति ॥

( च० ) सूत्रम्—'अप्ययोरान्नित्यम्' ॥ अप् च यश्च अप्यौ तयोः पष्ठीद्विवचनान्तम् । 'ओसि' 'ए अय्' 'स्वरहीनं' 'सोर्विं' आत् पञ्चम्येकवचनान्तम् । 'डसिरत्' 'स्वर्णं' पश्चात् 'नामिनोरः' 'स्वरं' नित्यम् प्रथमैकवचनान्तम् । 'अव्ययां' 'जमे जमा वा' 'स्वरहीनं' ॥ 'अप् कर्तरि' इति अप्रत्ययः । 'दिवादेर्यः' इति यप्रत्ययः । एतयोः सम्बन्धिनः अकारात्परस्य शतृप्रत्ययस्य नित्यं नुमागमो भवति न तु विकल्पेन ईकारे ईपि च परे । मकारः स्थाननियमार्थः । शू शतृप्रत्ययः अत् । 'अप् कर्तरि' 'गुणः'

‘औ अच्’ ‘स्वरहीनं०’ ‘अदे’ ‘स्वरहीनं०’ ‘घृत्रतः’ इतीप्प्रत्ययः । ‘अप्यथोरान्नित्यम्’ इति नुमागमः । भवन्ती ॥ एवं पचन्ती ॥ दिव् । ‘दिवादेर्यः’ शतृप्रत्ययः । ‘ध्वोर्विहसे’ इति दीर्घः ‘अदे’ ‘स्वरहीनं०’ ‘घृत्रतः’ ‘अप्यथोरान्नित्यम्’ इति नुमागमः । दीव्यन्ती दृश्यते ॥ एवं श्लिष आलिङ्गने श्लिष्यन्ती ॥ द्विरुक्तानां धातूनां विशेषमाह—‘द्विरुक्तानां०’ जक्ष भक्ष हसनयोः यक्ष जागृ दरिद्रा चकास् शास् इत्यादीनां च सम्बन्धिनः शतृप्रत्ययस्य ‘त्रितो नुम्’ तस्य निषेधो वक्तव्यः । नुमागमो न भवतीत्यर्थः । उदाहरणम्—दा शतृप्रत्ययः अत् । ‘अप् कर्तरि’ ‘ह्लादेद्विश्च’ अप्लुक् द्वित्वं च । ‘ह्रस्वः’ ‘दादेः’ इत्यालोपः । ‘स्वर०’ द्विरुक्तानुम्निषेधः । प्रथमैकवचने ‘ह्रसेपः०’ ददत् ददतौ ददतः इत्यादि ॥ स्त्रीलिङ्गे—ददती ददतौ ददत्यः । नपुंसके ददत् ददती ददन्ति । द्विरुक्तानां नपुंसके वा नुम् तेन ददति ददन्ति इति रूपद्वयम् ॥ डुधाञ् धारणपोषणयोः । धा शतृप्रत्ययः ‘अप् कर्तरि’ ‘ह्लादेद्विश्च’ अपो लुक् द्वित्वं ‘ह्रस्वः’ ‘झपानां जबचपाः’ पूर्वस्य धस्य दः । ‘स्वरहीनं०’ प्रथमैकवचने ‘द्विरुक्तानां०’ इति नुम्निषेधः । दधत् दधतौ दधतः ॥ एवं बिभ्रत् डुभृञ् भृ शतृप्रत्ययः । अत् ‘अप् कर्तरि’ ‘ह्लादेद्विश्च’ ‘रः’ ‘झपानां जबचपाः’ भृञां लुकि ‘ऋरम्’ ‘स्वरहीनं० ॥ जिभो भये । जिभी अत् अप् ‘ह्लादेद्विश्च’ ‘झपानां०’ ‘ह्रस्वः’ ‘नुधातोः’ । अनेकस्वरस्य० इति यकाः । विभ्यत् ॥ एवं जुह्वत् विदधत् इत्यादयोऽन्येपि ह्लादितुल्या यङ्लुगन्ताश्च ज्ञातव्याः ॥ जक्षभक्ष हसनयोः । यक्षशतृप्रत्ययः । ‘अप् कर्तरि’ ‘अदादेर्लुक्’ ‘स्वरहीनं०’ यक्षादित्वानुम् निषेधः । ‘ह्रसेपः०’ जक्षत् जक्षतौ जक्षतः ॥ जागृनिद्राक्षये । जागृ अत् । ‘अप् कर्तरि’ ‘अदादेर्लुक्’ ‘ऋरम्’ ‘स्वरही०’ प्रथमैकवचने ‘ह्रसेपः०’ जाग्रत् जाग्रतौ जाग्रतः ॥ १३९-१४० ॥

( प्र० ) अप्यथोरिति ॥ ननु अप्यथोरित्यत्र ‘चपा अथे’ इति जवत्वं वक्तुं युक्तम्, उच्यते, ज्ञापनार्थमेवं निद्वेदेशः ॥ प्रत्यये परतः क्वचित् पदत्वं नेति । तेन तद्वित्वानित्यादि सिद्धम् ॥ १३९ ॥

दरिद्रा दुर्गतौ ॥ दरिद्रातेरालोपो वक्तव्यः ॥ १४१ ॥ दरिद्रातीति दरिद्रत् दरिद्रन्ती-दरिद्रति दरिद्रन्ति । चकास्तीति चकासत् चकासती चकासन्ति-चकासति । शास्तीति तत् शासत् । अनुशास्ति तत् अनुशासत् ॥ दादेः । ददत् ददती ददन्ति-ददति । दधत् । इत्यादि ॥ विदेर्वा वसुः ॥ विदेर्घातोः शतृविषये वा वसुः प्रत्ययो भवति ॥ १४२ ॥ वेचीति विद्वान्-विदन् ॥ भविष्यदर्थे तिप्पेवत् शतृशानौ भवतः ॥ १४३ ॥ अत्र भवत्तत्र भवच्छब्दौ पूज्यार्थे निपात्येते ॥ १४४ ॥ अत्र भवन्तो भट्टमिश्राः । पूज्या इत्यर्थः । तत्र भवद्भिर्भगवत्पादैर्भणितम् ॥

( च० ) दरिद्रा दुर्गतौ । दरिद्रा अत् । ‘अदादेर्लुक्’ ‘ददित्वातेरालोपो वक्तव्यः’ इत्याकारलोपः । ‘स्वरहीनं०’ ‘ह्रसेपः०’ दरिद्रत् ॥ चकासु दीप्तौ । चकास् शतृप्रत्ययः । ‘अदादेर्लुक्’ ‘स्वरहीनं०’ चकासत् ॥ शास् अनुपूर्वः । शतृ अनुशासत् । एषु ‘द्विरुक्तानां

जक्षादीनां०' इति नुम्निषेधः । इत्यादि जक्षादयः । आनप्रत्यये जक्षाणः दरिद्राणः विभ्रानाः विदधानः ॥ सूत्रम्—'विदेर्वा वसुः' ॥ विदेः षष्ठ्येकवचनान्तम् 'डिति' 'डत्य' 'स्रोर्वि०' । वा प्रथमैकवचनान्तम् । 'अन्यथा०' । वसुः प्रथमैकवचनान्तम् । 'स्रोर्वि०' सिद्धम् । विद ज्ञाने इत्यस्य धातोः शतृप्रत्ययार्थे वा विकल्पेन वसुप्रत्ययो भवति । उदाहरणम्—विद एकत्र वसुप्रत्ययः । विद्वस् हसान्तपुंलिङ्गवत्प्रक्रिया । 'त्रितो नुम्' 'न्सम्महतो०' 'संयोगान्तस्य०' विद्वान् विद्वार्त्सौ इत्यादि । द्वितीये तु शतृप्रत्यये कृते भवच्छब्दवत्प्रक्रिया । विदन् विदन्तौ इत्यादि ॥ अर्हं पूजायाम् शतृप्रत्ययः । अत् । अप् । 'अदेः' 'स्वरहीनं०' प्रथमैकवचने 'त्रितो नुम्' 'संयोगान्तस्य लोपः' 'हसेपः०' अर्हं-तीत्यर्हन् । अत्र भवत् तत्र भवत् इत्येतौ द्वौ शब्दौ उकारानुबन्धौ पूजायै पूज्यत्ववाचकत्वे निपात्येते । शतृप्रत्ययं विनापीत्यर्थः । "पूज्ये तत्र भवानत्र भवांश्च भगवानपि" इत्यभिधानवचनात् उकारानुबन्धत्वात् 'त्रितो नुम्' 'अत्वसोः सौ' इति भवति । अत्र भवान् अत्र भवन्तौ अत्र भवन्तः इत्यादि । अत्र भवन्तः पूज्या एते भट्टमिश्राः । एवं तत्र भवान् तत्र भवन्तौ तत्र भवन्तः । तत्र भवद्भिः पूज्यैः भगवत्पादैर्युस्माभिः भणितं कथितम् । शतृप्रत्ययरहितावेतौ निपातौ ॥ १४१-१४४ ॥

**शीले तृन् ॥** धातोस्तृन् प्रत्ययो भवति शीले स्वभावेऽर्थे ॥ १४५ ॥  
नकारः प्रत्ययभेदज्ञापनार्थः । करोतीत्येवंशीलः कर्ता । विचरतीत्येवंशीलः विचारिता ॥ गीञ् प्रापणे । नयतीत्येवंशीलः नेता । धर्ता । श्रियते इत्येवंशीलः मर्ता । विभर्तीत्येवंशीलः भर्ता । शयिता इत्यादि ॥ इति कस्वादिप्रक्रिया ॥

( च० ) सूत्रम्—'शीले तृन्' ॥ शीले सप्तम्येकवचनान्तम् 'अ इ ए' तृन् प्रथमैकवचनान्तम् । 'हसेपः०' ॥ शीले स्वभावार्थे धातौ तृन्प्रत्ययो भवति । नकारः प्रत्यये पदे भेदाज्ञापनार्थः । कृ तृन्प्रत्ययः । 'गुणः' । जलतुम्बिकान्यायेन० । प्रथमैकवचने 'स्तु-रार्' 'सेरा' डित्वाट्टिलोपः । 'स्वरहीनं०' करणशीलः कर्ता ॥ अश्वम् । हृञ् हरणे । हरणशीलो हर्ता । भरणशीलो भर्ता । इति कस्वादिप्रक्रिया ॥ १४६ ॥

( प्र० ) शीलेत्त्रिति । शीले स्वभावेऽर्थे धातोस्तृन्प्रत्ययो भवति । नकारः प्रत्यये पदे भेदज्ञापनार्थः ॥ १४६ ॥

### शीलार्थप्रक्रिया ॥ ४ ॥

अथ शीलार्थप्रक्रिया ॥ इष्णुस्तुक्नुः ॥ धातोः शीले स्वभावेऽर्थे इष्णु स्तु क्तु इत्येते प्रत्यया भवन्ति ॥ १४६ ॥ कृञ् अलंपूर्वः ॥ अलंकृञ् निराकृञ् प्रजन् उत्पच् उत्पत् उत्पद् ग्रस् उन्मत् रुच् अप-त्रप् वृत् वृधु सह चर भू आञ् ज्यन्त एभ्य इष्णुः ॥ १४७ ॥ अलङ्करोतीत्येवंशीलः अलङ्करिष्णुः । निराकारिष्णुः । प्रजायते इत्येवंशीलः

प्रजनिष्णुः । उत्पत्तीत्येवंशीलः उत्पत्तिष्णुः ॥ पत्न्य पतने । उत्पत्तीत्येवं-  
शीलः उत्पत्तिष्णुः । पद गतौ । उत्पद्यते इत्येवंशीलः उत्पदिष्णुः ॥ प्रस्  
अदने । प्रसतीत्येवंशीलः प्रसिष्णुः ॥ उन्माद्यतीत्येवंशीलः उन्मदिष्णुः ॥  
रुच दीप्तौ । रोचतीत्येवंशीलः रोचिष्णुः ॥ त्रपूष् लज्जायाम् । अपत्रपति वा  
अपत्रपते इत्येवंशीलः अपत्रपिष्णुः ॥ वृत्तु वर्तने । वर्तते इत्येवंशीलः वर्ति-  
ष्णुः ॥ वृधुङ् वृद्धौ । वर्धते इत्येवंशीलः वर्धिष्णुः ॥ सहति सहते वेत्येवं-  
शीलः सहिष्णुः ॥ चरतीत्येवंशीलः चरिष्णुः । भविष्णुः ॥ आजृ दीप्तौ ।  
आजते इति आजिष्णुः ॥ इष्णुप्रत्यये परे लघन्तानां जित्त्वोपा-  
भावो वाच्यः ॥ १४८ ॥ कारयतीत्येवंशीलः कारयिष्णुः ॥ एते इष्णु-  
प्रत्ययान्ताः ॥

( च० ) सूत्रम्—‘इष्णुस्नुक्नु’ ॥ इणुश्च स्नुश्च क्नुश्च इष्णुस्नुक्नु प्रथमैकवचनान्त-  
म् । ‘नपुंसकात्स्वमोर्लुक्’ शीलेऽर्थे इष्णु स्नु क्नु एते त्रयः प्रत्यया भवन्ति यथायोग्यम्  
व्यन्त आज्, भू, सह, रूच्, वर्, वृध्, वृत्, प्रजन्, अपत्रप्, अलंक्नु, निराक्नु, उन्मद्,  
उत्पच्’ उत्पत्, एभ्यः इष्णुः । उदाहरणानि । कृ अलंपूर्वः । अलंकरणशीलोऽलंकरिष्णुः  
इष्णुप्रत्ययः । ‘गुणः’ ‘स्वरहीनं’ निराङ्पूर्वः । निराकरिष्णुः निराकर्तुं शीलमस्येति नि-  
राकरिष्णुः । भानुशब्दवत् । प्रस अदने । प्रसिष्णुः उन्मदिष्णुः इत्यादि ॥ १४९ ॥

( प्र० ) इष्टिर्वति । व्यन्तआजभूसहचरवृध्वृत्प्रजनरुच्यपत्रपालंक्नुनिराक्नुत्प-  
तोन्मद् इष्णुः ॥ १४६ ॥

ग्ला जि स्था भू म्ला क्षि पच् यज् परिमृज् एभ्यः  
स्नुः ॥ १४९ ॥ ग्लै हर्षक्षये । ग्लायतीत्येवंशीलः ग्लास्नुः । जयतीत्येवंशी-  
लः जिष्णुः । भवतीत्येवंशीलः भृष्णुः ॥ जिभवोः स्त्रौ गुणाभावो न  
इट् ॥ १५० ॥ क्षेश्च तथा ॥ १५१ ॥ तिष्ठतीत्येवंशीलः स्थास्नुः । क्षि  
क्षये । क्षयतीत्येवंशीलः क्षिष्णुः । पचतीत्येवंशीलः पक्षुः । मृजूष् शुद्धौ ॥  
मृजेर्गुणनिमित्ते प्रत्यये परे वृद्धिर्वाच्यः ॥ १५२ ॥ परिमार्ष्टीत्येवं-  
शीलः परिमार्क्षुः ॥

( च० ) स्था, म्ला, ग्ला, पच्, परिमृज्, जि, भू, एभ्यः स्नुः जिभुवोर्गुणः इडभा-  
वश्च । जि जये स्नु त्ययः । ‘क्विलात्ष०’ ‘ऽरुर्नोणो’ नस्य णः । जिष्णुः एवं भूष्णुः  
स्थास्नुः ग्लास्नुः पक्षुः मार्क्षुः ॥

विष् त्रस् गृध् धृष् क्षिप एभ्यः क्नुः ॥ १५३ ॥ विष्णु  
व्याप्तौ । वेवेष्टि इत्येवंशीलः विष्णुः । त्रसी उद्वेगे । त्रसी भये । त्रस्यती-

त्येवंशीलः त्रस्तुः । गृध्र अभिकाङ्क्षायाम् । दिवादिः । गृध्रतीत्येवंशीलः गृ-  
ध्रुः । जिघृषा प्रागल्भ्ये । स्वादिः । घृष्णातीत्येवंशीलः घृष्णुः । क्षिप्  
प्रेरणे । क्षिपतीत्येवंशीलः क्षिप्नुः । ककारो गुणनिषेधार्थः ॥

( च० ) क्षिप्, त्रस्, गृध्र, विष्, एभ्यः क्तुः । विद्ध्ययासौ वेवेष्टि जगदिति एवं-  
शीलो विष्णुः । क्तुप्रत्ययः । ककारो गुणप्रतिषेधार्थः । गृध्रघातुः अभिकाङ्क्षायां वाच्छा-  
याम् । गृध्र क्तुप्रत्ययः । गर्धनशीलो गृध्रुः क्षिप्नुः त्रस्तुः ॥

**षाकोकण ॥** घातोः शीलेऽर्थे षाक उ उकण इत्येते प्रत्यया भवन्ति  
॥१५४॥ जल्प भिक्ष कुट्ट लुण्ट वृङ् एभ्यः षाकः प्रत्ययो  
भवति ॥१५५॥ जल्प व्यक्तार्यां वाचि । जल्पतीत्येवंशीलः जल्पाकः ॥  
भिक्ष याञ्चयाम् । भिक्षतीत्येवंशीलः भिक्षाकः ॥ कुट्ट ताडने वा छेदने ।  
कुट्टतीत्येवंशीलः कुट्टाकः ॥ लुण्ट चौर्ये । लुण्टतीत्येवंशीलः लुण्टाकः ।  
वृङ् सम्भक्तौ । वृङ् संवरणे । वर निवारणे । वृणुते वा वरतीत्येवंशीलः वा-  
वृणीत इत्येवंशीलः वराकः । ष ईवर्थः । वराकी ॥

( च० ) 'षाकोकणः' ॥ पाकश्च उश्च उकण् च पाकोकणः प्रथमावहुवचनान्तम् ।  
स्वरहीनं० 'स्वोर्वि०' शीले स्वभावाथं पाकः उः उकण् एते त्रयः प्रत्यया भवन्ति । भिक्ष  
जल्प, कुट्ट, लुण्ट, वृङ्, वर एभ्यः पाकः षकार ईवर्थः । वर निवारणे । वर पाकप्रत्यय ।  
'स्वरहीनं०' वराकः । स्त्री चेत् वराकी 'द्रितः' 'यस्य लोपः' 'स्वरहीनं०' वारयतीति वरा-  
कः : भिक्ष याचनायाम् । भिक्ष पाकप्रत्ययः । आकः । 'स्वरहीनं०' 'स्वोर्वि०' भिक्षाकः ॥  
जल्प जल्पने । कुट्ट कुट्टने । लुठि स्तेये । जल्पाकः । कुट्टाकः लुण्टाकः ॥ १५५ ॥

**सान्ताशंसु भिक्ष एभ्य उः प्रत्ययो भवति ॥ १५६॥**  
**सान्ताशंसयोश्च ॥** सप्रत्ययान्तादाङ्पूर्वात् शंसु स्तुतावित्यस्माद्धातोश्च  
शीलार्थं विनापि उः प्रत्ययो भवति ॥१५७॥ वच परिभाषणे । विवक्षतीति  
विवक्षुः । इच्छायामात्मनः सः । द्वित्वम् । 'पूर्वस्य' हसादिः शेषः । ऋत  
इर् । खोर्विहसे । कुहोश्चुः । चिकीर्षतीत्येवंशीलः चिकीर्षुः । जिघृक्षती-  
त्येवंशीलः जिघृक्षुः । आङ्पूर्वः शंसुस्तुतौ । शंसु कथने । आशंसती-  
त्येवंशीलः आशंसुः । भिक्षतीत्येवंशीलः भिक्षुः । पिपासतीत्येवंशीलः  
पिपासुः । तितीर्षतीत्येवंशीलः तितीर्षुः ॥

( च० ) सान्ताशंसुभिक्ष एभ्यः उप्रत्ययो भवति । भिक्ष उप्रत्ययः । 'स्वरहीनं०'  
भिक्षुः । 'सान्ताशंसयोश्च' इच्छार्थं सप्रत्ययो भवति । आङ्पूर्वात् 'शंसु स्तुतौ' इत्य-  
स्माद्धातोः शीलार्थं विनापि उप्रत्ययो भवति ॥ वच परिभाषणे । वच् वक्तुमिच्छुर्विवक्षुः ।

‘इच्छायामात्मनः सः’ द्विश्च पूर्वस्य ‘हसादिः शेषः’ ‘यः से’ अकारस्य इकारः । ‘चोः कुः’ ‘क्विलात्षः सः०’ ‘कषसंयोगे क्षः’ विवक्षुरिति सिद्धम् । शस् उप्रत्ययः । ‘स्वरहीनं०’ प्रथमैकवचने ‘सोर्वि०’ आशंसुः ॥ ग्रहउपादाने । ग्रह इच्छार्थे सप्रत्ययः । ‘द्विश्च’ पूर्वस्य ‘हसादिः०’ ‘कुहोरक्षुः’ ‘यः से’ ‘ग्रहां ङिति’ इति संप्रसारणम् । ‘हो ङः’ ‘आदिजवानां०’ इति गस्य घः । ‘घटोः कः से’ ‘क्विलात्षःसः’ ‘कषसंयोगे०’ उप्रत्ययः । ‘यतः’ इत्यलोपः । ‘स्वरहीनं०’ प्रथमैकवचने ‘सोर्वि०’ जिघृक्षुः । ग्रहीतुमिच्छुर्जिघृक्षुः ॥ पा पाने । सप्रत्ययः । द्वित्वं ‘ह्रस्वः’ ‘यः से’ उप्रत्ययः । ‘सोर्वि०’ पिपासुः ॥ १९६-१९७ ॥

लष पत भिक्ष पद स्था भू वृष हन् कम् गम् शृ एभ्यः  
उकण् प्रत्ययो भवति ॥१५८॥ लष कान्तौ । लषतीत्येवंशीलः लाषु-  
कः । पततीत्येवंशीलः पातुकः ॥ भिक्ष याञ्चायाम् । भिक्षतीत्येवंशीलः भि-  
क्षुकः ॥ पद गतौ । णित्वाद्बुद्धिः । पद्यतीत्येवंशीलः । पादुकः ॥ तिष्ठती-  
त्येवंशीलः स्थायुकः । भवतीत्येवंशीलः वा भवितुं शीलमस्यास्तीति भावुकः ॥  
वृष वृष्टौ । वृषु सेचने । वर्षतीत्येवंशीलः वर्षुकः ॥ हन्तीत्येवंशीलः घातुकः ॥  
कमु कान्तौ । कामयते इत्येवंशीलः वा कामितुं शीलमस्यास्तीति कामुकः ॥  
गम्ल गतौ । गच्छतीत्येवंशीलः गामुकः ॥ शृ हिंसायाम् । शृणातीत्येवं-  
शीलः शारुकः ॥ शृवन्धोरारुः ॥ शृवन्धोर्धात्वोरारुः प्रत्ययो भवति  
॥१५९॥ शरारुः । वन्दारुः । स्पृहि गृहि पति शीङ् एभ्य आ-  
लुर्वाच्यः ॥१६०॥ स्पृह ईप्सायाम् । ईप्सा ईच्छा । गृह ग्रहणे । पत  
ऐश्वर्ये । त्रयश्चुरादयोऽदन्ताः ॥ आम्लौ जिलोपाभावो वाच्यः  
॥१६१॥ स्पृहयतीत्येवंशीलः स्पृहयालुः । गृहयतीत्येवं शीलः गृहयालुः ।  
पतयतीत्येवंशीलः पतयालुः । शीङ् स्वप्ने । शेते इत्येवंशीलः शयालुः ॥

( च० ) कम्, भिक्ष, भू, स्था, हन्, गम्, लप्, शस्, पत्, पङ्, एभ्यः उकण् ।  
कम् घातुः कान्तौ अभिलाषे । कामयतीति कामुकः । कम् उकण्प्रत्ययः । यकारो  
वृद्धयर्थः । ‘अत उपधायाः’ ‘स्वरहीनं०’ सोर्वि० एवं भैक्षकः ॥ भू सत्तायाम् । भू  
उकण्प्रत्ययः । ‘धातोर्नामिनः’ इति वृद्धिः । ‘औ आव्’ ‘स्वरहीनं०’ ‘सोर्वि०’ भातुकः ॥  
स्थायुकः । ‘आतो युक्०’ ॥ ‘हो घत्’ घातुकः । अभिलाषुकः । वार्षुकः । पातुकः ।  
पादुकः । अगामुकः इत्यादि ॥ १९८-१६१ ॥

( प्र० ) शरारुरिति । “शरारूर्वातुको हिंसो वन्दारुरभिवादके” इत्यमरः ॥ १९८ ॥

नमादे रः ॥ नम्, कपि, स्मिङ्, नञ्पूर्वो जस्, कम्, हिंस्,  
दीप्, एभ्यो रः प्रत्ययो भवति शीलेऽर्थे ॥१६२॥ णमु प्रहृत्वे शब्दे च ।  
सा० उ० २४



नमतीत्येवंशीलः नम्रः ॥ कपि चलने । कम्पतीत्येवंशीलः कम्पः ॥ स्मिङ्  
ईषद्धसते । समयते इत्येवंशीलः स्मेरः ॥ जसु मोक्षणे । जस् गतिनिवृत्तौ ।  
दिवादिः । न जस्यतीत्येवंशीलं अजस्रम् ॥ कामयते इत्येवंशीलः कम्पः ॥  
हिसि हिंसायाम् । हिनस्तीत्येवंशीलः हिंस्रः ॥ दीपी दीप्तौ । दीप्यते इत्येवं  
शीलः दीप्रः ॥

( च० ) 'नमादे रः' ॥ नम् आदिर्यस्यासौ नमादिः तस्य षष्ठ्येकवचनान्तम् ।  
'ङिति' 'उस्य' 'स्त्रावि०' प्रथमैकवचनान्तम् । 'स्त्रोर्वि०' मध्ये । 'नामिनो रः' 'रिलोपो  
दीर्घश्च' ॥ नम् कम् स्मिङ् अजस् कम्प् दीप् हिंस् एभ्यो रप्रत्ययः । णम् प्रह्वीभावे ।  
'आदे' षणः स्नः' नम् रप्रत्ययः । 'स्वरहीनं०' 'स्त्रोर्वि०' नमशीलो नम्रः ॥ एवं कम्  
कान्तौ कम्पः । स्मेरः अजस्रम् कम्पः दीप्रः हिंस्रः ॥ १६१ ॥

घसादेः कम्पः ॥ घस् सृ अद् एभ्यः कम्पः प्रत्ययो भवति  
शीलेऽर्थे ॥ १६३ ॥ घस्लृ अदने । घसतीत्येवंशील घस्मरः ॥ सृ गतौ ।  
सृ सरणे । सृ हिंसायाम् । सरतीत्येवंशीलः सृमरः ॥ अद् भक्षणे । अत्ती-  
त्येवंशीलः अन्नरः ॥ भिदि छिदि विदि एभ्यः कुरड्वाच्यः  
शीलेऽर्थे ॥ १६४ ॥ भिनतीत्येवंशीलः । भिदुरः ॥ विद् ज्ञाने । वेत्तीत्येवं-  
शीलः विदुरः ॥ छिदिर द्वैधीकरणे । छिनतीत्येवंशीलः छिदुरः ॥ भासा-  
देर्घुरः ॥ भास् भञ्ज भिद् एभ्यो घुरः प्रत्ययो भवति शीलेऽर्थे ॥ १६५ ॥  
घकारो घित्कार्यार्थः ॥ भासु दीप्तौ । भासते इत्येवंशीलः भासुरः ॥

( च० ) सूत्रम्—'घसादेः कम्पः' ॥ घस् आदिर्यस्यासौ घसादिः तस्य षष्ठ्येक-  
वचनान्तम् । कम्पः प्रथमैकवचनान्तम् । 'स्त्रोर्वि०' घसादेर्धातोः आदेश्च कम्पप्रत्ययो  
भवति शीलार्थे । ककारो गुणनिषेधार्थः । घस्लृ अदने घस् कम्पप्रत्ययः । 'स्वरहीनं०'  
'स्त्रोर्वि०' ॥ सृ गतौ । मरप्रत्ययः । प्रथमैकवचने 'स्त्रोर्वि०' समरः ॥ अद् भक्षणे अद्  
मरप्रत्ययः । 'स्वरहीनं०' अन्नरः ॥ 'भासादेर्घुरः' भास दीप्तौ भञ्ज जिमिदा स्नेहने  
एभ्यो धातुभ्यो घुरप्रत्ययो भवति शीलेऽर्थे । घकारो घित्कार्यार्थः । भास् उरप्रत्ययः ।  
'स्वरहीनं०' प्रथमैकवचने 'स्त्रोर्वि०' भासनशीलो भासुरः । भञ्जो आदर्भने भञ्ज  
'भाषादेः०' इति उरप्रत्ययः ॥ १६३-१६५ ॥

( प्र० ) भासादेरिति ॥ आदिपदात् भञ्जादेर्ग्रहणम् । भञ्जुर इति । भञ्जोः कर्म-  
कर्त्तरि । अभिधानस्वाभाव्यमत्र हेतुः । छिदुर इति कर्मकर्त्तरि कश्चित् । भाष्ये तु  
न तथा । एवमाद्योऽपि प्रागुक्त एव मुख्यकर्त्तरि । तथा च माघे—'प्रियतमाय वपुर्गुरुमत्स-  
रच्छिदुरयादुरयाचितमङ्गनाः' इति ॥ १६५ ॥

चजोः कर्गौ घिति ॥ धातोश्चकारजकारयोः ककारगकारौ भवतः

धिति प्रत्यये परे ॥१६६॥ भञ्जो आमर्दने । मनक्तीत्येवंशीलः भङ्गुरः ।  
जिमिदा गात्रविक्षेपे । मेद्यते इत्येवंशीलः मेदुरः ॥

( च० ) 'चजोः कर्गो धिति' इति जस्य गः । 'स्वरहीनं०' प्रथमैकवचने  
'स्रोत्रि०' भङ्गुरः स्वयमेव भज्यत इत्येवंशीलो भङ्गुरः । 'मृदुः मृदुरः । 'छिदिभिदि-  
विदां कुरुः' ककारो गुणनिषेधार्थः । छिदुरः भिदुरः विदुरः । एते सर्वे प्रत्ययाः शीलार्थाः ॥१६६॥

यङ् ऊकः ॥ यज् जप् दश् वद् एभ्यो यङ्प्रत्ययान्तेभ्य ऊकः प्र-  
त्ययो भवति शीलेऽर्थे ॥१६७॥ यङो लुक् । तत्सन्नियोगेन धातोर्द्विव-  
चनम् ॥१६८॥ यज देवपूजासङ्गतिकरणदानेषु । अतिशयेन यजतीति वा  
इज्यते इत्येवंशीलः ॥ जप व्यक्तायां वाचि । जमजपां नुक् । जङ्गपूकः ॥  
दंश दंशने । दंशशूकः ॥ वावद्यते इत्येवंशीलः वावदूकः ॥

( च० ) सूत्रम्—'यङ् ऊकः' ॥ 'यङ्' पञ्चम्यैकवचनान्तम् । 'स्वरहीनं०'  
'स्रोत्रि०' ऊकः प्रथमैकवचनान्तम् । 'स्रोत्रि०' अतिशयार्थे यङ् प्रत्ययाद्धातोः शीलार्थे  
ऊकः प्रत्ययो भवति । यज् जप् जागृ वद् दंशिभ्य इति वक्तव्यम् । वक्तव्यस्य प्रयोगा-  
नुसरणार्थत्वात् । अयङन्तस्यापि जागतैः ऊकःप्रत्ययो भवति ॥ सूत्रम्—यङो लुक् ॥  
यङ् षष्ठ्यैकवचनान्तम् । लुक् प्रथमैकवचनान्तम् । 'हसेपः' तस्य ऊकस्य संनियोगे यङ्-  
प्रत्ययस्य लुक् भवति । उदाहरणम् । यज देवपूजा० । यज् । अतिशयेन यजतीत्येवंशीलो  
यायजूकः । 'अतिशयेन हसादेर्यङ्' द्वित्वम् । 'पूर्वस्य' 'हसादिः०' 'आतः' इत्यकारस्य  
अकारः । यायज्य इति स्थिते ऊकप्रत्ययः । 'यङो लुक्' इति यङो लुक् । 'स्वरहीनं०'  
'स्रोत्रि०' ॥ दंश दशने । दश् अतिशयेन दशतीत्येवंशील इति विग्रहे यङ्प्रत्ययः । 'नो  
लोपः' द्वित्वम् । 'पूर्वस्य' 'हसादिः शेषः' । 'जमजपां नुक्' 'नश्चापदान्ते०' उकप्र-  
त्ययः । 'लुक्' इति यङो लुक् । दंशशूकः सर्पः ॥ जप व्यक्तायां वाचि । जङ्गपूकः ।  
वावदूकः ॥ १६७-१६८ ॥

जागर्तेरूको वाच्यः ॥१६९॥ जागर्तीत्येवंशीलः जागरूकः ॥  
इण्णशजिसृगमिभ्यः क्वरप् वाच्यः ॥१७०॥ इण् गतौ । हस्व-  
स्य पिति । एतीत्येवंशील इत्वरः ॥ णश् अदर्शने । नश्यतीत्येवंशीलः नश्व-  
रः । जयतीत्येवंशीलः जित्वरः ॥ सरतीत्येवंशीलः सृत्वरः ॥ गत्वरो  
निपात्यते ङालेऽर्थे ॥ १७१ ॥ गच्छतीत्येवंशीलः गत्वरः ॥ भिघः  
क्रुक्रुकौ वक्तव्यौ ॥१७२॥ विभेतीत्येवंशीलः भीरुः । भीरुकः ॥ इषे-  
रुश्च ॥ इषेरुः प्रत्ययो भवति छान्तोदेशश्च ॥ १७३ ॥ इच्छतीति  
इच्छुः ॥ वरः ॥ स्था इश् भास् पिसु कसादिभ्यो वरः प्रत्ययो भवति  
शीलेऽर्थे ॥१७४॥ तिष्ठतीत्येवंशीलः स्थावरः ॥

( च० ) अयङन्तस्यापि जागतैः उकप्रत्ययो भवति । जागरूकः ॥ यायेर्यङन्ताद्वरप्रत्ययः । तत्संनियोगे यङो लुक् । अतिशयेन कुटिलं वा यायीत्येवंशीलो यायावरः इत्यादि ॥

**आहृतः किर्द्धिश्च भूते ॥** आकारान्ताहकारान्ताद्धातोर्जननिमिगमिभ्यश्च शीलेऽर्थे भूतकाले किः प्रत्ययो भवति णवादिबद्धातोश्च द्विर्वचनं भवति ॥ १७५ ॥ आतोऽनपि

रामः सोमं पपियेज्ञे ददिर्गाश्चक्रिरद्भुतम् ।

याजकान् वत्रिराजहिः पौण्डरीके महाद्विजम् ॥ १ ॥

तदा जज्ञिर्महाश्चर्यं नेमिर्नृपगणोऽपि तम् ।

ब्राह्मणानां श्रुतिविदां गणो जग्मिर्धनं मुदा ॥ २ ॥

इति कृदन्तप्रक्रियायां शीलार्थप्रक्रिया ॥ ४ ॥

( च० ) सूत्रम्—‘आहृतः किर्द्धिश्च भूते’ ॥ आच्च ऋ च आहृत तस्मात् पञ्चम्येकवचनान्तम् । ‘स्वरहीनं०’ ‘सोर्वि०’ किः प्रथमैकवचनान्तम् । ‘सोर्वि०’ ‘द्वित्रिचतुर्भ्यः सुः’ प्रथमैकवचनान्तम् । ‘अव्यया०’ ॥ च प्रथमैकवचनान्तम् । ‘अव्ययाद्वि०’ ॥ भूते सप्तम्येकवचनान्तम् । ‘अ इ ए’ ॥ आकारान्ता दादयः, ऋकारान्ता हुक्ञ्करणे ह्रज्हरणे इत्यादयः तेभ्यो धातुभ्यः शीले स्वभावार्थं अतीते काले किप्रत्ययो भवति । ककारो गुणनिषेधार्थः । तत्संनियोगे धातोर्द्विर्वचनम् ॥ पा पाने । पा किप्रत्ययः । इ द्वित्वम् । ‘पूर्वस्य’ ‘ह्रस्वः’ ‘आतोऽनपि’ इत्यकारलोपः । प्रथमैकवचने ‘स्वरहीनं०’ ‘सोर्वि०’ अपि । एवं हुदाञ् दाने । ददिः ॥ हुक्ञ् करणे । कृ किप्रत्ययः । इ । ‘द्विश्च’ । ‘रः’ इति पूर्वऋकारस्य अकारः ‘कुहोश्चुः’ ‘स्वरहीनं०’ ‘सोर्वि०’ चक्रिः ॥ एवं वृञ् वरणे वत्रिः । ह्रज् हरणे ह आङ्पूर्वः । कि प्रत्ययः । इ द्वित्वम् । ‘रः’ ‘कुहोश्चुः’ ह्रस्य झः । ‘झपानां जवचपाः’ झस्य जः । ‘ऋरम्’ ‘स्वरहीनं०’ आजहिः । श्लोकश्चात्र—

‘रामः सोमं पपियेज्ञे ददिर्गाश्चक्रिरद्भुतम् ।

याजकान् वत्रिराजहिः पौण्डरीके महाद्विजान् ॥ १ ॥

तदा जज्ञिर्महाश्चर्यं नेमिर्नृपगणोऽपि तम् ।

ब्राह्मणानां श्रुतिविदां गणो जग्मिर्धनं मुदा’ ॥ २ ॥

व्याख्या । रामः पौण्डरीके नाम्नि यज्ञे सोमममृतं पपिः पीतवान् । पपौ इत्येवंशीलः पपिः । पुनः गाः धेनूः ददि दत्तवान् । पुनः अद्भुतमाश्चर्यं चक्रिः कृतवान् । पुनः याजकान् यज्ञकर्तृन् वत्रिः ववारैत्येवंशीलः । पुनः महाद्विजान् ब्राह्मणान् आजहिः आवृतवान् आजहारैत्येवंशील इत्यर्थः । इति श्लोकव्याख्या । चकाराद्बुधधालोपिनामपि किप्रत्ययः । गम् जग्मिः । हन् जग्निः । जन् जज्ञि । सहिवहिवहिलिपतिभ्यो यङन्तेभ्यः किः । सासहिः वावहिः चाचलिः पापतिरित्यादि ॥ इति शीलार्थप्रक्रिया ॥ १७६ ॥

( प्र० ) रामइति । रामो यज्ञे सोमं पपाविति पपिः । अक्तादाविति वर्जनान्न

कर्मणि षष्ठी । रामो यज्ञे गाः सुरभीः ददाविति ददिः । रामो यज्ञे अद्भुतमाश्रय्यं चकारेति चक्रिः । रामो यज्ञे याजकान् यज्ञकर्तृन् वज्रे इति वज्रिः । रामः पौण्डरीकनाम्नि यज्ञे महान्तश्च ते द्विजाश्च महाद्विजास्तान् आजहारेति आजहिः ॥

इति प्रसादे कृदन्तप्रक्रियायां कर्त्रर्थ्यादिशोलाथप्रक्रिया ॥

### उणादिप्रक्रिया ॥ ५ ॥

अथोणादयो निरूप्यन्ते ॥ सद्दोणादयः ॥ सर्वस्मिन्काले उणादयः प्रत्यया भवन्ति ॥ १ ॥ कृ वा पा जि मि स्वदि साधि अशुङ् एभ्यः उण् प्रत्ययो भवति ॥ २ ॥ णकारो वृद्धर्थः करोतीति कारुः कारुकः ॥ वा गतिगन्धनयोः । आतो युक् । वातीति वायुः ॥ पा पाने । पातीति पायुः ॥ जयति अनेनेति जायुः ॥ डुमिञ् प्रक्षेपणे । मि कौटिल्ये । मिनोतीति मायुः ॥ स्वदि आस्वादाने । स्वद्यते इति स्वादुः । साध्यतीति साधुः । अश्नोतीति आयुः ॥ सि तनि गमि मसि सचि अवि हि धा क्रुशि एभ्यस्तुन्प्रत्ययो भवति ॥ ३ ॥ षिञ् बन्धने । सिनोतीति सेतुः । अव रक्षणे । अवतेर्वकारस्य उकारः । अवतीति ओतुः ॥ हि गतौ वृद्धौ च । हिनोतीति हेतुः ॥ दधातीति धातुः ॥ कुश आह्वाने । क्रुशि रोदने च । क्रुश् आक्रोशे । छशषराजादेः षः । ष्टुभिः ष्टुः । क्रोशतीति क्रोष्टा ॥

( च० ) अथोणादिप्रक्रिया ॥ सत्रम्—‘सद्दोणादयः’ ॥ सदा सप्तम्येकवचनान्तम् । ‘अव्यया०’ उण् आदियेषां ते उणादयः प्रथमाबहुवचनान्तम् । ‘ए ओ जसि’ ‘ए अय्’ ‘स्वरहीनं०’ ‘स्रोर्वि०’ पश्चात् ‘उ ओ’ ॥ सर्वस्मिन् भूतभविष्यद्वर्तमानकाले उणादयः प्रत्यया भवन्ति । उण् आदियेषां ते उणादयः । उदाहरणम्—करोतीति कारुः । कृ उण्प्रत्ययः । णित्वाद्बुद्धिः । कृस्थाने कार् ‘स्वरहीनं०’ ‘स्रोर्वि०’ कारुः ॥ वा गतिगन्धनयोः । वा अयं धातुर्गतौ गन्धने च । वा उण्प्रत्ययः । ‘आतो युक्०’ ‘स्वरहीनं०’ ‘स्रोर्वि०’ वातीति वायुः ॥ पा पिबतीति पायुः ॥ मिनोति हिनस्तोति मायुः । गोपूर्वकत्वे गोमायुः ॥ क्रुश आह्वाने । क्रुश् उणादयः इत्यादिशब्दात् तुप्रत्ययः । ‘उपधाया लघोः’ गुणः ‘छशषराजादेः षः’ ‘ष्टुभिः ष्टुः’ ‘स्वरहीनं०’ क्रोशति आह्वयति पूत्करोतीति वा क्रोष्टा श्रृगालः । साधना स्वरान्तपुं लिङ्गे कथिता ॥ जायते जन्यते वा जन्तुः । जन् तु प्रत्ययः कायति अभिलषतीति कन्तुः ॥ १-३ ॥

( प्र० ) उण् प्रत्ययमाह;—सद्दोणादय इति । करोतीति कारः शिल्पी कारकश्च । तत्राद्ये योगरूढिः द्वितीये तु योगमात्रमिति विवेकः । अत एव यौगिके तु धात्वर्थं प्रति

कारकान्वयो भवत्येव । तथा च भट्टिः—“राघवस्य ततः कार्यं कारुर्नारपुंगवः । सर्ववानरसेनानामाश्रवागमनमादिशत्” ॥ इति । “विश्वकर्मणि ना कारुस्त्रिषु कारकशिल्पिनोः” इति मेदिनी । कारुशिल्पिनि कारके इति धरणी । पायुरिति । ‘गुदं त्वपानं पायुर्ना’ इत्यमरः । पातीति विग्रहे रक्षकोऽपि पायुः । जयति अभिभवति रोगान् इति जायुः । औषधम् । ‘भेषजौषधभैषज्यान्यगदो जायुः’ इत्यमरः । मायुरिति । ‘मायुः पित्तं कफः श्लेष्मा’ इत्यमरः । स्वादुरिति । साधुरिति । एतौ विशेष्यनिध्नौ । आशुरिति । आशुर्ब्रौहिः पयलः स्यात् । शीघ्राथोऽप्ययम् । सेतुरिति । ‘सेतुरालौ स्त्रिणां पुमान्’ इत्यमरः । ‘सेतुर्तालो कुमारके’ इति मेदिनी । ओतुरिति । “ओतुर्विडालो मार्जारो” इत्यमरः । क्रोष्टा शृगालः ॥

**अवतेर्मुक्** ॥ अवतेर्धातोर्मुक्प्रत्ययो भवति ॥ ४ ॥ अवतीति अव रक्ष पालने । किच्वात्सम्प्रसारणमुकारः ॥ ओम् ओमौ ओमः ॥ अतिवृ-  
**हिभ्यां मनिष्** ॥५॥ अत सातत्यगमने । सततं अततीति आत्मा वा अतति अखिलजनान्तर्निवासित्वेन सुकृतदुष्कृतकर्माणि पश्यतीति आत्मा ॥

( च० ) अव रक्ष पालने । अवधातुः रक्षधातुश्च द्वावपि पालने । अव मुक्प्रत्ययः किच्वात्संप्रसारणम् । किच्वकरणसामर्थ्यादेव व्यञ्जनस्यापि वकारस्य संप्रसारणं भवति वस्य उः । ‘उ ओ’ ‘मोनुस्वारः’ ओम् । अवतीति ओम् । जनपूर्वः जनान् अवतीति जौनम् । विश्वमवतीति विश्वौम् । जनौ जनौमौ जनौमः जनौममित्यादि । यद्वा । अवतीति ओम् । अव्ययमेतत् । अतधातुः सातत्यगमने । निरन्तरगमन इत्यर्थः । अतति सातत्येन गच्छति तांस्तान् भावानित्यात्मा । अत मनिष्प्रत्ययः इकार उच्चारणार्थः । णकारो वृद्धर्थः । मन् ‘अत उपधायाः’ ‘स्वरहीनं०’ आत्मन् प्रथमैकवचने ‘नोपधायाः’ इति दीर्घः । ‘ह्रसेपः०’ । ‘नाम्नो नो०’ ॥ ४-५ ॥

**वृहि वृद्धौ** ॥ **मन्युपधाया ऋ रः** ॥ मनिष्प्रत्यये परे उपधाया ऋकारस्य रेफो भवति ॥ ६ ॥ वृंहतीति वृद्धा ॥ **घृधृपदो मः** ॥ ७ ॥ घ क्षरणे दीप्तौ च । घरतीति वा प्रियते इति घर्मः ॥ घृ धारणे । घरतीति वा प्रियतेऽप्तौ घर्मः ॥ पद गतौ । पद्यते तत् पद्यम् ॥ **ऋ स्तु सू ह्रु मृ क्षि क्षु भा मा या वा जक्ष रै नी श्यैङ् पद् एभ्यो मः प्रत्ययो भवति** ॥८॥ ऋ गतौ । ऋच्छतीति अर्मः नेत्ररोगः ॥ स्तौतीति स्तोमः ॥ पूङ् प्रसवे । सूतेऽप्तौ सोमः । हर्मः ॥ जुहोतीति होमः ॥ प्रियते इति मर्मः ॥ क्षि निवासगत्योः । क्षयतीति क्षेमः ॥ टुक्षु क्षब्दे । क्षौतीति क्षोमः ॥ भातीति भामः ॥ मार्ताति मामः ॥ यातीति यामः ॥ वातीति वामः ॥ जक्ष भक्ष हसनयोः । जक्षमः । रायतीति रामः ॥ नेमः ॥ श्यैङ्

दीप्तौ । श्यायतीति श्यामः ॥ पद्मः ॥ भीध्वोर्वा मक् ॥ ९ ॥ बिभेत्य-  
स्मादिति भीमः । धूयतेऽसौ धूमः ॥ ध्वादेरुल्लिक् ॥ ध्वादेर्धातोर्ल्लिक्  
प्रत्ययो भवति ॥ १० ॥ धूनोति वा धूयतेऽसौ धूलिः । अगि लधि रधि  
गत्यर्थाः । इदितः । अङ्गते सा अङ्गुलिः ॥

( च० ) वृहि वृहि वृद्धौ । वृह् वृह् । वृंहति वेति ब्रह्म । मन्प्रत्ययः । 'मन्पु-  
धाया करः' मनि परे उपधासम्बन्धिन ऋकारस्य रो भवति । वृहृत्यस्य व्र । ब्रह्मन्निति  
सिद्धम् । प्रथमैकवचने 'नपुंसका०' 'नाम्नो नो०' पुंलिङ्गे ब्रह्मा स्वयं ब्रह्मत्वात् अन्येषां  
वृंहणत्वाद्वापक्त्वाद्वा ब्रह्मा । आगमजमनित्यमिति न्यायात् 'इदितो०' इति लुम् न ॥  
धृञ् धारणे धृ मप्रत्ययः । 'गुणः' 'राद्यपो द्विः' जलतुम्बिका० । प्रथमैकवचने 'स्त्रोर्वि०'  
धारणात् धर्मः ॥ 'ध्वादेरुल्लिक्' ध्वादेर्धातोः उल्लिप्रत्ययो भवति किञ्च । धूञ् कम्पने ।  
धू उल्लिप्रत्ययः 'सवर्णे०' धूलिः धूयते वातादिना इति धूलिः । अगि रगि लगि गत्यर्थाः ।  
अग् उल्लिप्रत्ययः । 'इदितो०' इति सुमागमः । 'नश्चापदान्ते०' 'स्वरहीने०' प्रथमैकवचने  
'स्त्रोर्वि०' अङ्गुलिः ॥ ६-१० ॥

( प्र० ) ब्रह्मेति । 'ब्रह्म तत्त्वतपो वेदे न द्वयोः पुंसि वेधसि, ऋत्विग्योगभिदो-  
र्विप्रे' इति मेदिनी । 'वेदस्तत्त्वं तपो ब्रह्म ब्रह्मा विप्रः प्रजापतिः' इत्यमरः ।

**भविष्यदर्थे णिनिः॥११॥** आगमिष्यतीति आगामी । भविष्यतीति  
भावी शसादेः करणे ऋक् ॥ शसादेर्धातोः करणेऽर्थे ऋक् प्रत्ययो भवति  
॥१२॥ **सर्वधातुभ्यस्त्रमनो॥१३॥** शस् हिंसायाम् । शंसति वा शस्यते  
अनेनेति शस्त्रम् । शास् अनुशिष्टौ । शिष्यते अनेनेति शास्त्रम् । असु क्षेपणे ।  
अस्यते अनेनेति अस्त्रम् । पा पाने । पीयते अनेनेति पात्रम् । नीयते अने-  
नेति नेत्रम् । दाप् लवने । दायते अनेनेति दात्रम् ॥ [ (१)युवहागिभ्यो  
निः ॥ १४ ॥ एभ्यो धातुभ्यो निःप्रत्ययो भवति ॥ यु मिश्रणे । यौतीति  
योनिः । वहतीति वह्निः । अङ्गतेऽसौ अग्निः ॥ इदिचदिशाकिरुदिभ्यो  
रः ॥ एभ्यो रप्रत्ययो भवति ॥ १५ ॥ इदि परमैश्वर्ये । चदि आह्लादने  
दीप्तौ च ॥ इन्दत्यसौ इन्द्रः । चन्दतेऽसौ चन्द्रः । शक्नोतीति शक्रः ।  
रोदितीति रुद्रः ॥ पुष्पादेरः ॥ पुष्पादेर्धातोः प्रत्ययो भवति ॥ १६ ॥ पुष्प  
विकसने । पुष्पति तत् पुष्पम् । फल निष्पत्तौ । फलति तत् फलम् । मूल  
व्याप्तौ । मूलति तत् मूलम् ॥ रध सामर्थ्ये ॥ उप्रत्ययः ॥ १७ ॥ रधते  
शास्त्राणां शत्रूणां च अन्ते गच्छति प्राप्नोतीति रधुः ॥

( च० ) गम्ल् गतौ । गम् । अङ्पूर्वः । 'भविष्यदर्थे णिनिः' इति णिनिप्रत्ययः । णित्वाद्बुद्धिः । 'स्वरहीनं०' 'इनां शौ सौ' 'हसे पः०' 'नाम्नो नो०' आगमिष्यतीत्यागमी । भू णिन् वृद्धिः । 'औ आव्' भविष्यतीति भावी ॥ ११-१४ ॥

( प्र० ) अस्त्रमिति । 'अस्त्रं प्रहरणे चापे करवाले नपुंसकम्' इति मेदिनी । बहिरिति । वह्निर्वैश्वानरेऽपि स्याच्चित्रकाख्यौपधौ पुमान् इति मेदिनी । योनिरिति । 'योनिस्त्रीपुंसयोश्च स्याच्चित्रकाख्यौपधौ पुमान्' इति मेदिनी । अग्निरिति । 'अग्निर्वैश्वानरो वह्निः' इत्यमरः । इन्द्र इति । 'इन्द्रः शचीपतावन्तशतम्न्यादित्ययोः ।' इति विश्वः । चन्द्र इति । 'हिंमांशुश्चन्द्रमाश्चन्द्रः' इत्यमरः । मूलमिति । मूलं बुध्नोऽङ्घ्रिनामकः इत्यमरः । रघुरिति । रघुर्नृपभेदः 'अवेक्ष्य धातोर्गमनार्थमर्थवित् चकार नाम्ना रघुमात्मसम्भवम्' इति रघुवंशे ।

ईश् ऐश्वर्ये । ईष्टे इत्येवंशीलः ईश्वरः । भासु दीप्तौ । भासते इत्येवंशीलः भास्वरः । पिसु गतौ । पिसतीत्येवंशीलः पेस्वरः । कम् गतौ । कसतीत्येवंशीलः कस्वरः ॥

( च० ) ईश् ऐश्वर्ये । ईष्टे ऐश्वर्ये करोतीति ईश्वरः । ईश् वरप्रत्ययः । 'स्वरहीनं०' एवं तिष्ठतीति स्थावरः । ष्टा गतिनिवृत्तौ । 'आदेः ष्णः स्नः' स्था वरप्रत्ययः । 'स्रोर्वि०' भास्वरः । 'दृण्णश्जि०' इति कर्प् । पित्त्वात्कुक् । जयतीत्येवंशीलो जित्त्वरः । एतीत्येवंशील इत्वरः । नश्यतीत्येवंशीलो नश्वरः ॥

गमेर्दोः ॥ गमेर्धातोर्दोः प्रत्ययो भवति ॥ १८ ॥ गच्छतीति गौः ॥ ग्लानुदिभ्यां डौः ॥ १९ ॥ ग्लायतीति ग्लौः । नुदतीति नौः । नुदप्रेरणे । ष्ट्यै स्त्यै शब्दसङ्घातयोः ॥ स्त्यायतेर्डूट् ॥ २० ॥ डित्त्वाद्धिलोपः । संयोगान्तस्य लोपः टित्त्वादीप् । स्त्यायति समूहं करोति सा स्त्री ॥ लक्ष दर्शनाङ्कनयोः ॥ लक्षतेरी मुट् च ॥ २१ ॥ लक्षतेर्धातोरिः प्रत्ययो भवति तस्य ईप्रत्ययस्य मुडागमश्च ॥ लक्ष्यते पुमान् अनया सा लक्ष्मीः ॥

( च० ) 'गमेर्दोः' । गम् डोप्रत्ययः । टिलोपः । 'स्वरहीनं०' 'ओरौ' 'स्रोर्वि०' गच्छतीति गौः ॥ 'नुदिग्लैभ्यां डौ' नुदति नुद्यते वा नौः । ग्लायतीति ग्लौः चन्द्रः ॥

( प्र० ) गौरिति । 'गौर्नाऽदित्ये बलीवदं किरणक्रतुभेदयोः । स्त्री तु स्याद्विशि भारत्यां भूमौ च सुरभावपि । "वृस्त्रियोः स्वर्गवज्राम्बुरदिमद्गवाणलामसु" इति केशवः । 'गौः स्वर्गं वृषभे रश्मौ वज्रे चन्द्रे पुमान् भवेत् । अर्जने नेत्रद्विगवाणमुवाग्वारिषु गौर्मता' इत्यमरः । नौरिति । 'स्त्रियां नौस्तरणिस्तरिः' इत्यमरः । ग्लौरिति । 'ग्लौर्मगाङ्कः कलानिधिः' इत्यमरः । स्त्रीति । 'स्त्रीयोषिद्वला योषा नारी सीमन्तिनी वधूः' इत्यमरः । लक्ष्मीरिति । 'लक्ष्मीः संपत्तिशोभयोः । ऋद्भ्यौषधौ च पद्मायाम्' इति मेदिनी । 'आशीरात्रयहिदंष्ट्रायां लक्ष्मीर्लक्ष्मी हरिप्रिया' इति द्विरुपकोशः ।

**राजादेः कन्** ॥ राजादेर्धातोः कन् प्रत्ययो भवति ॥२२॥ राज् धन्व  
यु द्यु प्रतिदिव् वृष् तक्ष् दंश पचि षप् अशुङ् तु मह एते राजादयः ॥ राजृ  
दीप्तौ । राजतेऽसौ राजा ॥ धन्व गतौ । धन्वतीति धन्वा ॥ यु मिश्रणे ।  
यौतीति युवा ॥ द्यु गतौ । द्योतीति द्युवा ॥ प्रतिदीव्यतीति प्रतिदिवा ॥  
वृषु वृष्टौ । वर्षतीति वृषा ॥ तक्षू तनूकरणे । तक्ष्णोतीति तक्षा ॥ दंशन्ती-  
ति दश ॥ पचि विस्तारे ॥ पचि संङ्खयाने । इदित् । जम्शसोर्लुक् । पञ्च-  
न्तीति पञ्च ॥ षप् सम्बन्धे । षप् गणने । अशुङ् व्याप्तौ ॥ **षपेरशोः**  
**किति तुग् वक्तव्यः** ॥२३॥ सपन्ति ते सप्त । अशुवते इति अष्ट ॥  
णु स्तुतौ ॥ अस्य गुणः ॥ नुवन्ति ते नव । मह पूजायाम् ॥ **अस्य**  
**घान्तादेशो बुगागमश्च निपात्यते कन्प्रत्यये परे** ॥ २४ ॥  
मह्यते इति मधवा । इति राजादयः ॥ **इस्मन्त्रासुकः सर्वधातुभ्यः**  
**॥२५॥ सर्वधातुभ्यः इस् मन् त्र असुक् इत्येते प्रत्यया भवन्ति ॥**

( च० ) 'राजादेः०' ॥ राजृ दीप्तौ इत्यादेर्धातोः कन्प्रत्ययो भवति । राजते इति  
राजा । राज् अन्रप्रत्ययः । 'स्वरहीनं०' 'नोपधायाः' 'हृतेपः०' 'नाम्नो नो०' ॥  
युमिश्रणे । यु अन्रप्रत्ययः । 'नुधातोः' इत्युक् । 'स्वरहीनं०' यौतीति युवा ॥

( प्र० ) राजेति । 'राजा प्रभौ नृपे चन्द्रे पक्षे क्षत्रियशक्रयोः' इत्यमरः । धन्वेति ।  
'धन्वा तु मह्येशे ना ह्येषे चापे शरेऽपि च' इति मेदिनी । युवेति । युवा स्यात्क्षणे श्रेष्ठे  
निसर्गबलशालिनी'ति मेदिनी ॥

**वचादेरम्** ॥ वचादेर्धातोरम् प्रत्ययो भवति वा सर्वधातुभ्योऽस्प-  
त्ययः ॥२६॥ उच्यते इति वचः । मह्यते इति महः । पीङ् पाने । पीयते  
तत् पयः ॥ **पिवतेरसि** ॥ पिवतेर्धातोरसुन्प्रत्ययो भवति इकारान्तादेश-  
श्च ॥ २७ ॥ पीयते इति पयः ॥ तिज् निशाने क्षमार्यां च । तितिक्षतीति  
तेजः । तप्यते इति तपः ॥ रञ्ज रागे । **असि नलोपो वाच्यः** ॥२८॥  
रजते तत् रजः । रक्ष हिंसायाम् । रक्षतीति रक्षः ॥ **अर्चिरुचिशुचि-**  
**हुस्रुपिच्छादिहृदिभ्य इस् प्रत्ययो भवति** ॥ २९ ॥ अर्चिरुची  
दीप्तौ । अर्चतीति अर्चिः । गुणः । रोचिः । शोचिः । हूयते इति हविः ।  
सर्पिः ॥ **छादेरिस्मन्त्रघञ्किप्सु ह्रस्वो वाच्यः** ॥ ३० ॥ छद्  
संवरणे । चुरादिः । छादयतीति छदिः ॥ उच्छृदिर् दीप्तिदेवनयोः । छृण-  
त्तीति छर्दिः ॥ सर्वधातुभ्यस्त्रमगौ ॥ तनु विस्तारे । तनोतीति तत् तन्त्रम् ॥



मन ज्ञाने । मन्यते इति मन्त्रः ॥ यम उपरमे । यच्छतीति यन्त्रः ॥ छदि संवरणे । ऋयन्तः । छादयतीति छन्नम् ॥ क्रियते तत्कर्म ॥ वृञ् आच्छा-  
दने वृणोतीति वर्म । मर्म । दाम । घर्म । छादयतीति छन्न ॥ धनार्ति-  
चक्षिङ्पृष्वपितपिजनिघजिभ्य उस् प्रत्ययो भवति ॥ ३१ ॥  
धन शब्दे । धनतीति धनुः ॥ ऋ गतौ । गुणः । अरुः ॥ चक्षिङ् व्यक्ता-  
र्यां वाचि । चष्टे इति चक्षुः । पिपतीति परुः । वपतीति वपुः । तपतीति  
तपुः । जायते इति जनुः । यजतीति यजुः ॥ अवनृस्तृञ्जन्त्रिकण्ठ-  
भ्यः ईः ॥ ३२ ॥ अवतीति अवीः । तरतीति तरीः स्तृञ् आच्छादने ।  
स्तृणोतीति स्तरीः । तन्त्रि धारणे । तन्त्रयति वा तन्त्रयते सा तन्त्रीः ।  
कण्ठ अवधारणे । कण्ठयतीति कण्ठीः ॥

( च० ) 'वच्चादेरस्' ॥ वच् अस्रप्रत्ययः । 'स्वरहीनं०' प्रथमैकवचने 'नपुंसकोत्स्य-  
मोर्लुक्' 'क्षोर्वि' वचः वचसो वचांसि । एवं मह दीप्तौ । महः । उच्यते इति वचः ।  
मह्यत इति महः ॥ कादीनामिः । कु शब्दे । इप्रत्ययः । कौतीति कविः ।  
पुनातीति पविः । हरतीति हरिः । 'मनेरुचव' मन ज्ञाने इत्यस्य इप्रत्ययः अकारस्य  
चोकारः । मनुते तत्त्वमिति मुनिः ॥ मुहो खः सुरादेशश्च । मुह्यतीति मूर्खः ॥ 'पुरः  
कुषन्' पृ पालनपूरणयोः इत्यस्य कुषन् प्रत्ययः । पृ उषप्रत्ययः । 'पोरु' पिपतिं पृथैते वा  
पुरुषः ॥ माप्रभृतिभ्यः सः । मीयत इति मासः । ददात्यात्मानं दासः ॥ माप्रभृतिभ्यो  
यः । मातीति माया । जन्यते अपत्यमिति जाया । जनेजादेशः । 'दधातेयं नुट्' दधाति  
सस्त्वानीति धान्यम् ॥ पतिचण्डिभ्यामालच् । वृद्धिः पतत्यस्मिन्निति पातालम् । चडि  
कोपेऽतश्चण्डालः ॥ खर्जादिभ्यः ऊः । खर्जं व्यथने । खर्जूः ॥ वधेर्धश्च । वहति गृहभारं  
वधुः । अवितृत्त्रिभ्यः ईः । अवीः तरीः तन्त्रीः ॥ ऊतियूतिञ्जृत्तिसातिहेतिकीर्तयश्च निपा-  
त्याः । अवनम् ऊतिः । यु मिश्रणे । यूतिः । हन्यते अनयेति हेतिः । कीर्तनं । कृत  
संशब्दे ॥ शृवन्द्यो राहूः । श्रु हिंसायाम् । हिंसनशीलः शरारुः । वन्दनशीलो वन्दारु ।  
वद आरुप्रत्ययः । 'इदितो०' इति नुम् 'स्वरहीनं०' ॥ भृजादिभ्यो यण् । हृभृञ् यण्प्र-  
त्ययः । वृद्धिः । जलतुम्बिका० । त्रियते इति भार्या । एवं ऋ गतौ । आर्या स्त्रीत्वादाप् ।  
'युवहअगिभ्यो निः' योनिः वह्निः अग्निः ॥ 'इदिचदिशकिरुदिभ्यो रः' । इन्द्रः शक्रः ।  
रुद्रः इत्यादि ॥ २६-३२ ॥

( प्र ) पय इति । 'पयः स्यात् क्षीरनीरयोः' इति मेदिनी । अर्चिरिति । 'ज्वाला-  
मासोर्नपुंस्यार्चिः' इत्यमरः । रोचिरिति । 'रोचिः शोचिरुभे क्लीबे' इत्यमरः ।  
हविर्घृतम् ।

सौकर्ये केलिनः ॥ ३३ ॥ सुखेन भिद्यते तत् निदेलिमं वा भेत्तुं

सुकरं भिदेलिमं । किं ? काष्ठम् । सुखेन पच्यन्ते इति पचेलिमा आढक्यः  
वा पक्वुं सुकराः पचेलिमाः के ? तण्डुलाः ॥

संज्ञासु धातुरूपाणि प्रत्ययाश्च ततः परे ।

कार्याद्विद्यादनुबन्धमेतच्छास्त्रमुणादिषु ॥ १ ॥

उणादयोऽपरिमिता येषु सङ्ख्या न गम्यते ।

प्रयोगमनुसृत्याद्धा प्रयोक्तव्यास्ततस्ततः ॥ २ ॥

इति कृदन्ते उणादिप्रक्रिया ॥ ५ ॥

( च० ) 'सौकर्ये केलिमः' ॥ सुखेन क्रियते इति सुकरम् तस्य भावः सौकर्यं तस्मिन्नर्थे केलिमप्रत्ययो भवति । ककारो गुणनिषेधार्थः । एलिम इति । भिदिर् विदारणे । सुखेन भिद्यत इति विग्रहे एलिमप्रत्ययः । 'स्वरहीनं०' प्रथमैकवचने 'अतोऽम्' भिदेलिमं काष्ठम् । पच् एलिमप्रत्ययः 'स्वरहीनं०' 'भावतः स्त्रियाम्' प्रथमाबहुवचने अस् । 'सवर्णं०' 'स्त्राविं०' सुखेन पच्यन्ते इति पचेलिमाः आढक्यः आढकी धान्यविशेषः ॥ ऊपसंहारमाह-उणादयः प्रत्ययाः अपरिमिताः संख्यारहिता इत्यर्थः । यो यत्र प्रयोगः संभवति तत्र तं प्रयोगमनाश्रित्याश्रित्य वा प्रयोगानुसारेण प्रयोक्तव्या इत्यर्थः ॥ ३३ ॥ इत्युणादयः ॥ ६ ॥

( प्र० ) सौकर्येति । धातोः कर्मणि केलिमः प्रत्ययः स्यात् ॥ ३३ ॥

इति पूर्वकृदन्ते प्रसादटीकायामुणादिप्रक्रिया ॥ ६ ॥

### भावाधिकारप्रक्रिया ॥ ६ ॥

तुम् तदर्थायां भविष्यति ॥ धातोर्भविष्यति काले तुम् प्रत्ययो भवति तदर्थायां क्रियायां प्रयुज्यमानायाम् ॥ १ ॥ भुज् पालनाभ्यवहारयोः । भोक्ष्यतीति भोक्तुं व्रजति । पठिष्यतीति पठितुं इष्टे । स्तोष्यतीति स्तोतु ईहते । स्थातुं ईहते ॥ तुमर्थे बुष् वक्तव्यः ॥ २ ॥ द्रक्ष्यतीति द्रष्टुम् । कृष्णं द्रष्टुं व्रजति । कृष्णदर्शको व्रजति ॥

( च० ) 'तुम् तदर्थायां भविष्यति' ॥ तुम् प्रथमैकवचनान्तम् । स एवार्थो यस्याः सा तदर्था तस्यां सप्तम्येकवचनान्तम् । 'आम्डे' 'डितां यट्' 'स्वरं०' भविष्यति सप्तम्येकवचनान्तम् । 'स्वरहीनं०' ॥ धातोर्भविष्यति काले तुम्प्रत्ययो भवति यस्याग्रे तुम्प्रत्ययो भवति स एव धात्वर्थ एवार्थः प्रयोजनं यस्याः सा तस्यां तत्सम्बन्धार्थवाचिकायां तत्प्रयोजनायां क्रियायां वाच्यमानायां सत्याम् ॥ भुज् पालनाभ्यवहारयोः । भुज् तुम्प्रत्ययः । 'बोः कुः' 'उपधाया लघोः' 'खसे चपा झसानाम्' 'स्वरहीनं०' । तुम्प्रत्ययान्तोऽव्ययम् । । भोक्तुं व्रजति अत्र भुज्धात्वथप्रयोजने व्रजतीति क्रिया प्रयु-

ज्यते ॥ पञ् तुम्प्रत्ययः । 'कृतः' इतीडागमः । 'स्वरहीनं०' पठतुमीष्टे समर्थो भवति ॥  
ष्णा शौचे । 'आदेः ष्ण स्नः' स्ना तुम्प्रत्ययः स्नातुमीहते वाञ्छति ॥ १ ॥

( प्र० ) तुमतर्थायामिति । क्रियाार्थायां क्रियायामुपपदे भविष्यत्यर्थे धातोर्भावे  
तुम् प्रत्ययः स्यात् । तच्छब्देन क्रिया, सा अर्थः प्रयोजनं यस्याः सा तस्याम् । भोक्तुं  
व्रजतीति । भविष्यद्रूपं यद्भोजनं तत्प्रयोजकं देवदत्तकर्तृकं व्रजनमित्यर्थः ॥ १ ॥

**कालसमयवेलासु तुम् ॥ ३ ॥ भोक्तुं कालः । अध्येष्यतीति**  
अध्येतुं समयः । स्तोष्यतीति स्तोतुं वेला ॥ घञ् भावे ॥ धातोर्भावे  
घञ् प्रत्ययो भवति ॥४॥ चजोः कर्गौ घिति ॥ पच्यते तत् पचनं पाकः ॥  
त्यज् वयोहानौ । त्यज्यते तत् त्यजनं त्यागः ॥ भज्यते तत् भजनं भागः ॥  
इज्यते तत् यजनं यागः ॥ विभज्यते तत् विभजनं विभागः ॥ युजिर् योगे ।  
अनुप्रयुज्यतेऽसौ अनुप्रयोगः ॥ अनुच्यते तत् अनुवचनं अनुवाकः ॥ इण्  
गतौ नन्दादिस्वाद्युः । ततोऽनादेशः । गुणः । वृद्धिः । अयनं आयः ॥  
भूयते तत् भवनं भावः ॥ आतो युक् । दीयते तत् दानं दायः । पानं  
पायः ॥ भावे करणेऽर्थे घञि रञ्जेर्नलोपो वक्तव्यः ॥५॥ रज्यते  
रजनेति रञ्जनं वा रागः ॥ भावे किम् । रज्यतेऽस्मिन्निति रङ्गः ॥ रभ राम-  
स्ये ॥ रभलभोः स्वरे णाद्यपौ विना नुम् वाच्यः ॥६॥ आर-  
म्भः ॥ अञ्चु गतिपूजनयोः । परितः अञ्चतीति पर्यङ्कः ॥

( च० ) 'कालवेलासमयेषु च तुम् वक्तव्यः' ॥ भोक्तुं कालः भोक्तुं वेला  
भोक्तुं समयः ॥ 'घञ् भावे' ॥ घञ् प्रथमैकवचनान्तम् । 'अ इ ए' धातोर्भावे कर्मरहितेऽ-  
र्थे केवलधात्वर्थ एव घञ् प्रत्ययो भवति । जकारो वृद्धयर्थः । घकारो घित्कार्यार्थः । हुप-  
चप् पाके । घञ् प्रत्ययः । 'अत उपधायाः' पाच् अ इति स्थिते । 'चजोः कर्गौ' चश्च ज्  
च चजौ तयोः षष्ठीद्विवचनान्तम् । 'स्वरहीनं०' 'स्रोर्वि०' कश्च गश्च कर्गौ प्रथमाद्विवचना-  
न्तम् । 'ओ औ औ' घ इत् यस्य स घित् तस्मिन् घिति सप्तम्यैकवचनान्तम् । 'स्रोर्वि०'  
घिति परे चकारस्य ककारः । जकारस्य गकारः । अनेनचस्य कः । 'स्वरहीनं०' 'स्रोर्वि०'  
पचनं पाकः ॥ त्यज हानौ त्यज् घञ्प्रत्ययः । आवृद्धिः । 'चजोः कर्गौ घिति' इति जस्य-  
गः । 'स्वरहीनं०' त्यजनं त्यागः ॥ भज सेवायाम् । विपूर्वः । घञ् । 'चजोः कर्गौ'  
वृद्धिः । 'स्वरहीनं०' विभजनं विभागः ॥ इण् गतौ इ घञ् । ऐ वृद्धिः । 'ऐ आय्'  
'स्वरहीनं०' प्रथमैकवचने 'स्रोर्वि०' ॥ अयनन् आयः । अय गतौ । अयनमायः । ये ग-  
त्यर्थास्ते ज्ञानार्थाः । एवं भवनं भावः हुदाज् दाने । दा घञ्प्रत्ययः । 'आतो युक्' स्व-  
रहीनं० प्रथमैकवचने 'स्रोर्वि०' दानं दायः ॥ एवं विस्तरणं विस्तारः ॥ ६ ॥

( प्र० ) कालेति । प्रेरणग्रहणमत्रानुवर्त्तते । तेन 'भूतानि कालः पचतीति वाचां'

इत्यत्र न ॥ भावे इति ॥ भवनं भावः क्रिया सामान्यं नतु भवत्यर्थमात्रम् । उक्तं च ।  
‘क्रियाया सिद्धता वस्था साध्यावस्था च कीर्त्तिता । सिद्धतां द्रव्यमिच्छन्ति तत्रैवेच्छन्ति  
घञ्विधिः ॥ सिद्धत्वं नाम क्रियान्तराकाङ्क्षोत्थापकतावच्छेदकरूपत्वम् । इति वैया-  
करणभूषणे कौण्डभट्टपादाः ॥३-४ ॥

**संज्ञायामकर्त्तरि च ॥** धातोः कर्तृवर्जिते कारके भावे कर्मणि च  
घञ् प्रत्ययो भवति संज्ञायां विषये ॥ ७ ॥ कार्यं कार्यं प्रति आह्वियते इति  
प्रत्याहारः दीयते अस्मिन् इति दायः । पीयते अस्मिन् इति पायः । विक्रि-  
यते अनेनेति विकारः ॥ मृजूष् शुद्धौ । अपामृज्यते अनेनेति अपामार्गः ॥  
लिख् आलेखने । लिख्यतेऽस्मिन्निति लेखः ॥ आचर्यतेऽस्मिन्निति आचारः ।  
उपाधीयतेऽस्मादिति उपाध्यायः ॥

( च० ) सूत्रम्—‘संज्ञायामकर्त्तरि च’ ॥ संज्ञायां सप्तम्येकवचनान्तम् । ‘आम्  
ले’ ‘ङितान् यट्’ ‘सवर्णे दीर्घः’ न कर्ता अकर्ता तस्मिन् अकर्त्तरि सप्तम्येकवचनान्तम् ।  
‘ङौ’ इति अर् । ‘स्वरहीनं’ च प्रथमैकवचनान्तम् । ‘अव्य०’ ॥ संज्ञायां विषये कल्या-  
पि नास्ति वाच्ये सति कर्तृवर्जिते कारके भावेऽर्थे कर्माथं च घञ्प्रत्ययो भवति । अनुव-  
न्धादिः प्राग्वत् । उदाहरणम्—हृ प्रत्याङ्पूर्वः प्रतिकार्यमाह्वियत आनीयत इति प्रत्या-  
हारः । घञ्प्रत्ययः वृद्धिः ‘स्वरहीनं’ ‘स्रोर्वि०’ ॥ एवं विक्रियते विकारः । दीयत इति  
दायः ॥ वस्यते अस्मिन्निति वासः ॥ ७ ॥

**स्वरादः ॥** इउऋवर्णान्तेभ्यो धातुभ्यः अः प्रत्ययो भवति भावादौ  
॥ ८ ॥ घञोऽपवादः । सञ्जीयतेऽतौ सञ्जयः । चयनं चयः । जीयते इति  
जयः । नीयते तत् नयनं नयः । उन्नीयते इति उन्नयः । नूयते तत् नवनं  
नवः । लवनं लवः । स्तूयते तत् स्तवनं स्तवः ॥ कृ विक्षेपे । कीर्यते इति  
करः । गरः ॥ नृ विक्षेपे । निर्यते विक्षिप्यते कामादिभिरिति नरः ॥ षिञ्  
बन्धने । विशेषेण सीयते बध्यते अनेनेति विषयः ॥

( च० ) सूत्रम्—‘स्वरा०’ ॥ स्वर० पञ्चम्येकवचनम् । ङसिरत् । ‘सवर्णे’ अ प्रथ-  
मैकवचनान्तम् । ‘स्रो०’ ‘चपा अवे जबाः’ ‘स्वर’ ॥ वृत्तिः सुगमा । चिञ् चयने चि  
अप्रत्ययः । ‘गुणः’ ‘ए अय्’ ‘स्वरहीनं’ प्रथमैकवचने ‘स्रोर्वि०’ चयनं चयः । अत्र भावे  
सम्पूर्वः । सञ्जीयत इति सञ्जयः अत्र कर्मणि ॥ षुञ् स्तुतौ । ‘आदेः षणः स्नः’ स्तु ।  
‘स्वरादः’ इति अप्रत्ययः गुणः । ‘ओ अक्’ ‘स्वरहीनं’ प्रथमैकवचने ‘स्रोर्वि०’ स्तवनं  
स्ववः ॥ एवं भवनं भवः । अनुभवनमनुभवः ॥ णु स्तुतौ । नवनं नवः ॥ णीञ् प्रापणे  
‘आदेः षणः स्नः’ नी उत्पूर्वः । उत्प्राबल्येन ऊर्ध्वं वा नयनं प्रापणमुन्नयः अप्रत्ययः गुणः  
‘ए अय्’ ‘स्वरहीनं’ प्रथमैकवचने ‘स्रो०’ ॥ नृ विक्षेपे निर्यते विक्षिप्यते कर्मादिभिः अथ

कामादिभिः इति नरः । 'स्वरादः' इति अप्रत्ययः । 'गुणः' 'स्वरहीनं०' प्रथमैकवचने 'स्रोर्वि०' ॥ ८ ॥

**मदामः ॥** मदादीनां अः प्रत्ययो भवति भावादौ कर्तृवर्जिते ॥६॥  
मदी हर्षे । मद्यते तत् मदनं मदः । प्रमद्यते अनेनेति प्रमदः । प्रमद्यते पुरु-  
षोऽनया सा प्रमदा । पण्यते तत् पणनं पणः ॥ शमु दमु उपशमे । शम्य-  
तेऽसौ शमः । दमनं दमः ॥ श्रम खेदे । श्रम्यते इति श्रमः । भ्रमः ॥ यमु  
उपरमे । यम्यते इति यमः । दीव्यति विश्वमनेनेति देवः । जङ्गम्यतेऽसौ  
जङ्गमः ॥ हिसि हिंसायाम् ॥ सिंहे वर्णविपर्ययश्च ॥१०॥ चकारादः  
प्रत्ययः । हिनस्तीति सिंहः ॥

( च० ) सूत्रम्—'मदामः' ॥ मदां षष्ठी बहुवचनान्तम् । 'स्वरहीनं०' 'मोऽनु-  
स्वारः' । अः प्रथमैकवचनान्तम् । मदादीनां धातूनामप्रत्ययो भवति भावे कर्मणि च ।  
मदी हर्षे मद् । अप्रत्ययः । 'स्वरहीनं०' 'स्रोर्वि०' मदनं मदः अत्र भावे । एवं प्रमद्यते  
प्रकर्षेण हृष्टः क्रियते अनयेति प्रमदा स्त्रीत्वादाप् । अत्र कर्मणि । पणधातुः व्यवहारे स्तु-  
तौ च । पण् अप्रत्ययः । 'स्वरहीनं०' पणः । शम दम उपशमे । शमः दमः । यम उप-  
रमे । यमः विस्तरः । दीव्यते विश्वमनेनेति देवः । पिञ् बन्धने । 'आदेः षणः स्नः' सि  
विपूर्वः । विशेषेण सिनीते वधनाति पुरुषमीश्वरोऽनेनेति विपर्ययः । अप्रत्ययः 'गुणः'  
'प्रादेश्च तथा तौ सुनमाम्' प्रथमैकवचने 'स्रोर्वि०' ॥ हिंसतेर्धातोः अप्रत्ययो भवति वर्ण-  
विपर्ययश्च भवति । 'सिंहे वर्णविपर्ययः' इति प्रागुक्तत्वात् । हिंस् हिंसायाम् । हिंस्  
हिनस्तीति सिंहः । अप्रत्ययः वर्णविपर्ययः । हस्य स्थाने सः । सस्य स्थाने सः । सस्य  
स्थाने ह इति । 'स्वरहीनं' 'स्रोर्वि०' ॥ ९-१० ॥

( प्र० ) मदाम इति । अथ कथं विश्राम इति । अपाणिनीयमिति दीक्षितः ।  
'विश्रामं लभतामिदं च शीथिलज्यावद्धमस्मद्धनुः' इत्यादौ तु विश्रान्तिपदप्रक्षेपेणाप्यु-  
पपत्तेः । विश्रामभूरिति त्वन्याय्यमेवेति वामनादयः । वस्तुतस्त्वत्रापि प्रमादशब्दवत्स-  
माधानम् ॥ ९ ॥

**मूर्तौ घनः ॥** मूर्तौ काठिन्ये परिच्छेदेऽर्थे चाभिधेये हन्तेरः प्रत्ययो  
भवति भावादौ हन्तेर्घनादेशश्च ॥११॥ दधिकाठिन्यं हन्यते इति दधिघनः ।  
परिच्छिन्नं सैन्धवं हन्यते इति सैन्धवघनः । हनो वधादेशश्चाप्रत्य-  
यः ॥ १२ ॥ हन्यते इति वधः ॥

( च० ) सूत्रम्—'मूर्तौ घनः' ॥ मूर्ताविति मूर्तिशब्दस्य सप्तम्येकवचनम् ।  
'डेरौ डित्' टिलोपः । 'स्वरहीनं०' । घनः प्रथमैकवचनान्तम् 'स्रोर्वि०' ॥ मूर्तौ कोऽर्थः  
काठिन्येऽर्थे पुनः परिच्छेदे परिमाणेऽर्थे स्तोकाथे वा ज्ञानविशेषे वा अभिधेये वाच्ये सति  
हन्तेर्धातोः अप्रत्ययो भवति हन्तेश्च घनादेशः । हन् एकत्र दधिपूर्वः द्वितीये सम्बन्धपूर्वः

अप्रत्ययः । घनादेशः । 'अदे' 'स्वरहीनं०' प्रथमैकवचने 'स्रोर्वि०' कठिनं दधि दधिवचनः । परिच्छिन्नमेतावत्स्तोत्रं वा सैन्धवं सैन्धवघनः ॥ १२ ॥

**द्वितोऽथुः ॥** द्वितो घातोरथुः प्रत्ययो भवति भावादौ ॥१३॥ दुवेष्ट कम्पने । वेप्यते अनेनेति वेपथुः ॥ टुनदि समृद्धौ । नन्द्यते अनेनेति नन्द-थुः ॥ टुवप् बीजतन्तुसन्ताने । उप्यते इति वेपथुः ॥ दुक्षेष्ट क्षेपणे । क्षेप्यते अनेनेति क्षेपथुः । दुओशिव गतिवृद्धोः । श्वयथुः । दुक्षु शब्दे । क्षुयते इति क्षेपथुः । टुवम् उद्दिगरणे । वमथुः ॥

( च० ) सूत्रम्—'द्वितोऽथुः' ॥ टु इद्यस्य स ट्वित् तस्मात् पञ्चम्येकवचनान्तम् । 'स्वरहीनं०' 'स्रोर्वि०' अथुः प्रथमैकवचनान्तम् । 'स्रोर्वि०' 'अतोऽत्युः' 'उ ओ' 'एदोतोऽतः' ॥ टु इद्यस्य स तथा घातोः अथुप्रत्ययो भवति भावे । टुवेष्ट कम्पने । वेप् अथुप्रत्ययः । 'स्वरहीनं०' प्रथमैकवचने 'स्रोर्वि०' वेपथुः ॥ एवं क्षिप प्रेरणे । क्षेप-थुः ॥ टुणदि समृद्धौ । नन्दथुः दवथुः ॥ टुक्षु शब्दे । श्वयथुः ॥ टु ओशिव गतिवृद्धोः । श्वयथुः ॥ टुवम् उद्दिगरणे । वमथुः ॥ १३ ॥

**द्वितस्त्रिमक् तत्कृते ॥** द्वितो घातोस्त्रिमक् प्रत्ययो भवति तेन धात्वर्थेन कृतेऽर्थे वाच्ये सति ॥१४॥ क्रियया निर्वृत्तः कृत्रिमः घटः । संभारेण सम्भृतं वा निवृत्तं सम्भृत्रिमं युद्धम् । पाकेन निवृत्तं पक्त्रिमं फळम् । याचनेन निर्वृत्तं याचित्रिमं किं ? विप्रघनम् ॥

( च० ) सूत्रम्—'द्वितस्त्रिमक्' ॥ 'द्वितः पञ्चम्येकवचनान्तम् । 'स्वरहीनं०' 'स्रोर्वि०' त्रिमक् प्रथमैकवचनान्तम् । 'हसेपः' तत्कृते सप्तम्येकवचनान्तम् । 'अ इ ए' ॥ डु इत् अनुबन्धो यस्य स द्वित् तस्माद्धातोः त्रिमक् प्रत्ययो भवति तेन धात्वर्थेन साधनभूतेन कृते निष्पादितेऽर्थे वस्तुनि वाच्ये सति । कृ । क्रियया करणेन निर्वृत्तो निष्पन्न इति कृत्रिमः अस्वाभाविको घटः । अत्र कृधातोरर्थः करणं तेन कृतो निष्पन्नो यो घटरूपोऽर्थः पदार्थस्तस्मिन् वाच्ये सति त्रिमक् प्रत्ययः । ककारो गुणनिषेधार्थः प्रथमैकवचने 'स्रोर्वि०' ॥ एवं डभृज् धारणपोषणयोः । सम्पूर्वं त्रिमक्प्रत्ययः । प्रथमैकवचने 'अतोऽम्' संभारेण जनसमूहेन निर्वृत्तं संभृत्रिमं युद्धम् ॥ डुपचष् पाके । पच् त्रिमक्प्रत्ययः । 'चोः कुः' 'स्वरहीनं०' प्रथमैकवचने । 'अतोऽम्' पाकेन निर्वृत्तं निष्पन्नं पक्त्रिमं फलम् । एवं पक्त्रिमः ओदनः ॥ १४ ॥

( प्र० ) तत्कृत इति । तेन धात्वर्थेन कृतस्तत्कृतस्तस्मिन्नित्यर्थः ।

**नट्की ॥** घातोर्नट्की इत्येतौ भवतः भावादौ ॥१५॥ यज् याच् यत् विच्छः प्रच्छ स्वप् एभ्यो नट् प्रत्ययो भवति ॥ १६ ॥ स्तौः श्चुभिः श्चुः । असम्प्रसारणम् । इज्यते अनेनेति यज्ञः । याच्यते सा याच्ञा । यती प्रयत्ने यत्यते तत् यतनं यत्नः ॥

( च० ) सूत्रम्—'नट्की' ॥ नट् च किञ्च नट्की प्रथमाद्विवचनान्तम् 'औ यू' 'सवणो' धातोर्नट् कि इत्येतौ प्रत्ययौ भवतः भावादौ । स्वप् रक्ष यत् प्रच्छि विच्छ याच् यज् एभ्यो नट् । यती धातुः प्रयत्ने । यत् नट् प्रत्ययः 'स्वर०' 'स्रोर्वि०' यत्नः ॥ १५-१६ ॥

( प्र० ) नट्कीति । यज् इति । यजनं यज् : 'यज्ञार्थात्कर्मणोऽन्यत्र लोकोऽयं कर्मबन्धनः' इत्यत्र तु इज्यत यज्ञो विष्णुरिति कर्मणि ॥ १५ ॥

**छः श्ने ॥** छकारस्य शकारादेशो भवति नप्रत्यये परे भावादौ ॥ १७ ॥ शकारादेशः संप्रसारणवाधार्थः । विच्छि गतौ । विच्छथते इति विश्नः । प्रच्छ शीप्सायाम् । पृच्छथतेऽसौ प्रश्नः । रक्ष्यतेऽसौ रक्षणः । सुप्यते इति स्वप्नः ॥ **उपसर्गकर्माधारेषु दाधोः किः ॥** उपसर्गे कर्मण्युपपदे आधारे च दाधोः किः प्रत्ययो भवति ॥ १८ ॥ अन्तर्धीयते इति अन्तर्धिः । आधिः । आदिः । विधिः । आधीयते तत् आधानं आधिः आदीयते तत् आदानं आदिः । आतोऽनपि इत्याकारलोपः । विधीयते तत् विधानं विधिः । संधीयते तत् संधानं सधिः । उदकं धीयतेऽस्मिन्निति उदधिः ॥ **उदकस्य ॥** उदकशब्दस्य उदादेशो भवति अधिकरणे ॥ १९ ॥ पयोधिः । अम्भो निधीयते यत्र स अम्भोनिधिः ॥

( च० ) प्रच्छ शीप्सायाम् ॥ प्रच्छ नट् प्रत्ययः । प्रश्नः ॥ सू०—'छः श्ने' ॥ प्रच्छ धातोर्न परे छकारस्य शकारो भवति संप्रसारणाभावश्च । 'स्वरहीनं' प्रथमैकवचने 'स्रोर्वि०' पृच्छन् प्रश्नः । याचनं याच्ञा । यज् देवपूजा० । यजनं यज् । नट्प्रत्ययः । 'स्तोः श्चुभिः श्चुः' 'जजोर्ज्ञः' प्रथमैकवचने 'स्रोर्वि०' स्वप्नं स्वपनः । टकार ईवर्थस्तेन द्रवतीति द्रोणी । राजा धीयते यस्यामिति राजधानी ॥ हुधाञ् धारणपोषणयोः । धा विपूर्वः । किप्रत्ययः । ककारः कित्कार्यार्थः । इ । 'आतोऽनपि' इत्याकारलोपः । 'स्वरहीनं' 'स्रोर्वि०' विधानं विधिः । एवं निधिः आविसंधिः अम्भो निधीयते यत्र सः अम्भोनिधिः । आदीयत इति आदिः । ग्रन्थिः । ग्रन्थि ग्रन्थने । ग्रथ् कि.प्रत्ययः । 'इदित०' 'नश्वापदान्ते' स्वरहीनं प्रथमैकवचने 'स्रोर्वि०' ग्रन्थिः । विधि, निधि, संधि, आधि, समाधि अम्भोनिधि, [ ग्रन्थि ] एते सर्वेऽपि किप्रत्ययान्ताः पुंलिङ्गे हरिश्-ब्दवत्साध्याः ॥ १९ ॥

**भावे युट् ॥** धातोर्भावे युट् प्रत्ययो भवति ॥ २० ॥ युवोरनाकौ । ज्ञायते तत् ज्ञानम् । क्रियते तत् करणम् । दीव्यते तत् देवनम् । दीयते तत् दानम् । भूष अलंकारे । भूष्यते तत् भूषणम् द्वियते तत् हरणम् । ह्यते तत् हवनम् उद्यते तत् वहनम् ॥ भाष व्यक्तार्या वाचि । भाष्यते तद्भा-

षणम् ॥ दुष वैचित्ये तत् दूषणम् । गीयते तत् गानम् । पीयते तत् पानम् । मीयते तत् मानम् ॥ उदः स्थास्तम्भोः सलोपश्च ॥ उदुपसर्गात्परयोः स्थास्तम्भयोः सकारस्य लोपो भवति ॥ २१ ॥ उत्थीयते तत् उत्थानम् । स्तम्भ रोधने । उत्तभ्यते तत् उत्तम्भनम् ॥

( च० ) सूत्रम्—‘भावे युट्’ ॥ प्रथमैकवचनान्तम् । ह्रसेपः ॥ वृत्तिः कण्व्या । युट्प्रत्ययान्ता नपुंसकलिङ्गे भवन्ति । कृ युट् प्रत्ययः । यु ‘युवोरनाकौ’ ‘गुणः०’ ‘वृहर्णो गो०’ क्रियते इति कारणम् ॥ हु दानादनयोः । हूयते इति हवनम् ॥ दुष वैकृत्ये । दूष्यत इति दूषणम् । ‘दुषेर्न्यन्तस्य कृत्ति च क्वचित्’ इति दीर्घः ॥ डुडाञ् दानम् ॥ एवं भाषणमुदाहरणम् इति ॥ उत् उपसर्गपूर्वात् स्थाधातोर्युट्प्रत्ययो सलोपश्च भवति । ष्टा गतिनिवृत्तौ ‘आदेः षणः स्तः’ स्था उत्पूर्वः । यु ‘युवोरनाकौ’ ‘उदः स्थास्तम्भोः सलोपश्च’ इति सकारस्य लोपः । ‘खसे चपा झसानाम्’ उत्थानम् । एवं स्तम्भ निरोधे । उत्तम्भनम् उत्थितिः ॥ २१ ॥

**साधनाधारयोर्युट्** ॥ साधने आधारे चार्थे युट् प्रत्ययो भवति । २२ ।

पच्यते अनेनेति पचनः अग्निः । पच्यतेऽस्यां स्थाल्यां सा पचनी स्थाली ॥

( च० ) सूत्रम्—‘साधनाधारयोः’ ॥ साधनं च आधारश्च साधनाधारौ तयोः सप्तमीद्विवचनान्तम् । ‘ओसि’ ‘ए अय्’ ‘स्वरहीनं०’ ‘खोर्वि०’ साध्यते येन कृत्वा तत्साधनं करणं यत्र आधेये साध्यते स आधारः एतयोः अर्थे युट्प्रत्ययो भवति । पच् ‘युवारनाकौ’ ‘स्वरहीनं०’ ‘खोर्वि०’ पच्यते अन्नमनेनेति पचनोऽग्निः । अन्न साधने युट् । पच्यते अस्यामिति पचनी स्थाली युट् टित्वादीप् । आधारे युट् । एवमन्येऽप्युह्या । २२ ।

**ईषद्दुःसुषु खल्यू** ॥ ईषदादिषु प्रयुज्यमानेषु खल्यू इत्येतौ प्रत्ययौ भवतः भावादौ ॥ २३ ॥ लकारः प्रत्ययभेदज्ञापनार्थः ॥ खकारो गुणविधानार्थः मुमागमार्थश्च ॥ ईषत्सु अकृच्छार्थी । दुःकृच्छार्थः । ईषदनायासेन भूयते इति ईषद्भवः । दुर्भवः । सुभवः । ईषदनायासेन क्रियते इति ईषत्करः प्रपञ्चो हरिणा । दुःखेन क्रियते इति दुष्करः । सुखेन क्रियतेऽसौ सुकरः । ईषदाढ्यः क्रियते अनेनेति ईषदाढ्यंकरः । दुराढ्यंकरः । आढ्यंकरश्चैत्रो भवता । ईषत् । पीयते असौ ईषत्पानः सोमो भवता । दुष्पानः । सुपानः । युधि संप्रहारे । दुःखेन योषयितुं शक्यः दुर्योषनः सुखेन योषयितुं शक्यः सुयोषनः । ईषच्छासनः । दुःखेन शासयितुं शक्यः दुःशासनः । सुशासनः ॥

इति कृदन्ते भावाधिकारप्रक्रिया ॥ ६ ॥

( च० ) सूत्रम्—ईषद्दुःसुषु खल्यू ॥ ईषच्च दुश्च सुश्च ईषद्दुःसुवः तेषु सप्त-



मीबहुवचनान्तम् । 'क्विला०' खल् च युश्च खल्यू धमाद्विवचनान्तम् । 'आ यू' 'सवर्णे०' ॥ ईषदादिषु ईषव दुःसु एतेषु त्रिषु पूर्वपदेषु सत्सु धातोः खल् यु एतौ प्रत्ययौ भवतः । खकारः 'खितिपदस्य' इति सुमागमार्थः । लकारः 'इखखि' इति खप्रत्ययाद्भेदज्ञापनार्थः । भू ईषव् दुःसुपूर्वः । खल्प्रत्ययः । अ 'ओ अब् 'स्वरहीनं०' 'सोर्वि०' ईषद्भवतीति ईषद्भवः । एवं दुःखेन भवतीति दुर्भवः । सुखेन भवतीति सुभवः । एवं करोतेः । ईषत्क्रियते इति ईषत्करः । दुःकरः । सुकरः । एवं दुर्जयः सुजयः । दुर्लभः सुलभः । युधधातुः संप्रहारे संग्रामे । युध् दुर् पूर्वः । युप्रत्ययः । 'युवोरनाकौ' इति अनादेशः 'उपधाया लघोः' 'स्वरहीनं०' 'सोर्वि०' दुर्योधनः दुःखेन युध्यते अनेनेति दुर्योधनः एवं सुयोधनः ॥ २३ ॥ इति कृदन्ते भावाधिकारप्रक्रिया ॥ ६ ॥

( प्र० ) खत्विति । लकारः इखखीत्यत्रोक्तात् खप्रत्ययाद्भेद ज्ञापनार्थः । खकारो सुमागमार्थः ॥ २३ ॥

### कृत्यप्रक्रिया ॥ ७ ॥

अथ कृत्यप्रक्रिया ॥ तव्यादीनां कृत्यसंज्ञा पाणिनीयानाम् । कृत्यादि भावकर्मणोरेव ॥ **तव्यानीयौ** ॥ धातोस्तव्यानीयौ प्रत्ययौ भवत भावादौ ॥ १ ॥ एध वृद्धौ । एध्यते वा एधितुमर्ह एधितव्यं एधनीयं धनं त्वया । भावस्यैकत्वादकवचनं नपुंसकत्वं च । भूयते वा भवितुमर्ह भवितव्यं भवनीयम् । क्रियते वा कर्तुमर्ह कर्तव्यं करणीयम् । आस्यते वा आसितुमर्ह आसितव्यं आसनीयम् । कर्तव्यः करणीयो वा धर्मस्त्वया । या प्रापणे । प्रयातुमर्ह प्रयातव्यं प्रयाणीयम् । इटो ग्रहाम् । गृह्यते तत् ग्रहीतव्यं ग्रहणीयम् । वृञ् संभक्तौ । व्रियते वा वरितुं योग्यं वरितव्यं वरीतव्यं वरणीयम् वृञ् वरणे व्रियते तत् वरितव्यं वरीतव्यं वरणीयम् ।

( च० ) सूत्रम्—'तव्यानीयौ' ॥ तव्यश्च अनीयश्च तव्यानीयौ प्रथमाद्विवचनान्तम् । 'ओऔ औ' ॥ धातोस्तव्यानीयौ प्रत्ययौ भवतः । अकर्तरि कर्मादिकारके भावे च ॥ भू तव्यप्रत्ययः 'कृतः' इतीडागमः । 'स्वरहीनं०' 'अतोऽम्' भवनं भवितव्यम् । अत्र भाषे तव्यप्रत्ययः ॥ आस उपवेशने । अनीयप्रत्ययः । 'स्वरहीनं०' 'अतोऽम्' ॥ कृ एकत्र तव्यप्रत्ययः । एकत्र अनीयप्रत्ययः । स्वरान्तत्वान्नेट् । 'स्वरहीनं०' कर्तव्यं वरणीयम् । अत्र कर्मणि । क्रियते इति कर्तव्यं करणीयम् ॥ ग्रह तव्यप्रत्ययः । 'कृतः' इतीडागमः । ग्रहि तव्य इति स्थिते । सूत्रम् 'ईटो ग्रहाम्' ॥ ई प्रथमैकवचनान्तम् । सांकेतिकम् । इटः षष्ठ्येकवचनान्तं 'स्वरहीनं०' 'सोर्वि०' । ग्रहां षष्ठीबहुवचनान्तं 'स्वर०' 'भोऽनुस्वारः' ॥ ग्रहादीनां ग्रह वृञ् वृङ् इत्यादीनामिटः ईकरो भवति नतु णबादौ । तेन जग्रहियेत्यादौ न अनेन इकारस्य ईकारः । ग्रहीतव्यम् ॥ वृञ् धातुः संभक्तौ संसेवायाम् । तव्यप्रत्ययः । 'कृतः' इतीडागमः । 'गुणः' 'स्वरहीनं०' 'अतोऽम्' 'ईटो ग्रहाम्' वरीतव्यम् ॥ १ ॥

( प्र० ) तद्व्यानीयाविति । 'कृत्याः पञ्च समाख्याताः क्यञ्च्यणौ भावकर्मणोः । तद्व्यानीयौ स्वराद्यश्च केलिमः कर्मकर्त्तरि' ॥ १ ॥

**स्वराद्यः** ॥ स्वरान्ताद्धातोर्यः प्रत्ययो भवति भावादौ ॥ २ ॥ चीयते वा चेतुमर्हं चेत्यम् । नेयम् । जेयम् मीयते तत् मेयम् ॥ असरूपोऽपवादः प्रत्यायोऽस्त्रियां वा बाधकः सरूपस्तु नित्यम् ॥ ३ ॥ चीयते वा चेतुमर्हं चेतव्यं चयनीयम् । चिकीर्ष्यते वा चिकीर्षितुमर्हं चिकीर्ष्यम् । दातुमिच्छतीति दित्सति वा दित्स्यते इति दित्स्यम् ॥ क्षय्यज्ययौ शक्यार्थे निपात्येते ॥४॥ क्षेतुं शक्यं क्षय्यम् । जेतुं शक्यं ज्ययम् । अन्यत्र क्षेयं पापं जेयं मनः । क्षय्यज्ययौ चेति चकारादज्ययमिति निपात्येते । न जीर्यतीत्यज्ययं संगतम् ॥

( च० ) सूत्रम्—'स्वराद्यः' ॥ स्वरात् पञ्चम्येकवचनान्तम् । 'डिसिरत्' 'सवर्णे०' यः प्रथमैकवचनान्तम् । 'स्रो०' 'चपा अवे जवाः' 'स्वरहीनं०' सिद्धम् । उदाहरणम् । चिञ् चयने । यप्रत्यये 'गुणः' प्रथमैकवचने 'अतोऽम्' 'मोऽनुस्वारः' चेत्यम् । एवं गीञ् प्रापणे । 'आदेः षणः स्नः' नीयप्रत्ययः । 'गुणः' नेयम् । ऋय्यज्ययौ एतौ द्वौ शक्यार्थे निपात्येते । क्रेतुं योग्यं शक्यं वा ऋय्यम् । जेतुं योग्यं शक्यं वा ज्ययम् । एतौ निपात्येते । केचित्तु क्षय्यज्ययौ निपात्यौ तन्मते क्षि क्षये । क्षेतुं शक्यं क्षय्यं जेतुं शक्यं ज्ययम् । पक्षे क्षेयं जेयम् ॥ २-३-४ ॥

( प्र० ) स्वराद्भ्य इति । 'यद्भव्यं तद्भव्यं तद्भव्यव्यति' इत्यत्र औरावश्यक इति ध्यण् । अत्र स्वरग्रहणं चिन्त्यम् । धातोर्द्विविधत्वेनैव हसान्ताद्ध्यणो विधानेन परिशेषात् स्वरान्तलाभात् । यदि तु यत् इत्यन्तानपीति विषयसप्तमी तदा भूतपूर्वस्वरान्तादपि य इत्येतदर्थं स्वरग्रहणम् । तेन दित्स्यमित्यादौ यः । वस्तुतस्तत्स्वन्न स्वरग्रहणे प्रयो-जनाभावाद्ध्यण्यपि न क्षतिरिति ध्येयम् ॥ २ ॥

**ईच्चातः** ॥ अकारान्ताद्धातोर्यः प्रत्ययो भवति आकारस्य च इकारादेशः ॥५॥ दीयते वा दातुमर्हं देयम् । ज्ञातुं योग्यं ज्ञेयम् । गीयते तत् गेयम् । ग्लेयम् । पातुमर्हं पेयम् धीयते तत् धेयम् ॥

( च० ) सूत्रम्—'ईच्चातः' ॥ ईत् प्रथमैकवचनान्तं सांकेतिकम् । च प्रथमैकवचनान्तम् । 'अव्यया०' । अतः पञ्चम्येकवचनान्तम् । 'स्वरहीनं०' 'स्रोर्वि०' सिद्धम् । वृत्तिः सुगमा । अकारस्य चेकारः । डुदाञ् । 'ईच्चातः' इति यप्रत्ययः । आकारस्य ईकारः । 'गुणः' 'स्वरहीनं०' 'अतोऽम्' 'मोऽनुस्वारः' । देयं दीयत इति देयम् । एवं गेयं पेयं गै 'संध्यक्षराणामा' ॥ खनेश्च । खनेर्धातोः यप्रत्ययः । टेश्चेकारः । खन खनने । यप्रत्ययः । खन इत्यस्य खि । 'गुणः' प्रथमैकवचने । 'अतोऽम्' 'मोऽनुस्वारः' खेयम् ॥ ५ ॥

**पुशकात्** ॥ पवर्गान्तात् शकादेश्च यः प्रत्ययो भवति भवादौ ॥६॥

शप् उपालम्भे आक्रोशे च । शप्यते इति शप्यम् । डुलभष् प्राप्तौ । लब्धुं योग्यं लभ्यम् । यम् मैथुने । यब्धुं शक्यं यभ्यम् । जप्तुं योग्यं जप्यम् । सरूपत्वात् पक्षे न घ्यण् । शक्यम् शक् सह गद् मद् चर् यम् तक् शस् चत् यत् पत् जन् हन् शल् रुच् एते शकादयः । षह मर्षणे । सोढुं शक्यं शक्यते सङ्घते वा सोढुमर्हं सङ्घम् । गद्यते वा गदितुमर्हं गद्यम् । मद्यते वा मदितुमर्हं मद्यम् । चरितुमर्हं चर्यम् । यम्यम् ॥ तक् हसने । तक्यते वा तकितुमर्हं तक्यम् ॥ शसु हिंसायाम् । शंसितुमर्हं शस्यम् ॥ चते माने । चते कान्तौ ॥ चत्यते इति चत्यम् ॥ यत्यम् । पत्यम् । जन्यम् ॥ हनो वधादेशो ये ॥ ७ ॥ हन्यते वा हन्तुमर्हं वध्यम् । शल् शोभायाम् । शल्यम् । रोचितुं शक्यं रुच्यम् । शक् सामर्थ्ये । शकल् शक्तौ । शक्यते तत् शक्यम् ॥

( च० ) सूत्रम्—‘पुशकात्’ ॥ पञ्चम्येकवचनान्तम् । ‘डसिरत्’ ‘सवणे०’ पवर्गांन्तात् पफबभम इत्येतदन्तात् शकादेश्च धातोयंप्रत्ययो भवति भावादौ । यभ मैथुने । यभ् यभ्यते इति यभ्यं कलत्रम् । पवर्गान्तत्वात् यप्रत्ययः । प्रथमैकवचने ‘अतोऽम्’ ‘मोऽनुस्वारः’ एवं लभ्यं जप्यं नम्यम् इत्यादयः पवर्गान्ताः । शकल् शक्तौ । शक् यप्रत्ययः । शक्यम् । मह पूजायाम् । मह् यप्रत्ययः ‘स्वरहीने०’ ‘अतोऽम्’ ‘मोऽनुस्वारः’ मद्यम् । एवं षह मर्षणे सङ्घम् ॥ ६-७ ॥

ऋहसात् घ्यण् ॥ ऋवर्णान्ताद्धसान्ताच्च धातोर्घ्यण् प्रत्ययो भवति भावादौ ॥ ८ ॥ घकारो धित्कार्यार्थः । णकारो वृद्धार्थः । क्रियते वा कर्तुमर्हं कार्यम् । वृञ् वरणे । त्रियते तत् वार्थम् धार्यम् चार्यम् । हस् हसने । हास्यम् । हियते तत् हार्यम् । हनो घत् । हन्यते तत् घात्यम् । चजोः कगौ धिति ॥ पक्तुं योग्यं पाक्यम् । वच पारिभाषणे ॥ वचेः शब्दसंज्ञायां कुत्वं वाच्यम् ॥ ९ ॥ तेन वाक्यम् । अन्यत्र वाच्यम् ॥ यजूयाच्चरुचप्रवच्अर्च्यज्पूज्गर्ज्भुजां घ्यणि कुत्वाभावः ॥ १० ॥ याज्यम् । याच्यम् । वाच्यम् । रोच्यम् । प्रवाच्यम् । अर्च्यम् । त्याज्यम् । पूज्यम् । गर्ज् शब्दे । गर्ज्यते तत् गर्ज्यम् । भुज्यते तत् भोज्यम् । बाध् हिंसायाम् । बाधितुं योग्यं बाध्यम् । भाजितुं योग्यं भाज्यम् ॥

( च० ) ‘ऋहसान्तात् घ्यण्’ ॥ ऋश्च हसश्च ऋहसं ऋहसमन्ते यस्य स ऋहसान्तस्तस्मात् पञ्चम्येकवचनान्तम् । ‘डसिरत्’ ‘सवणे०’ घ्यण् प्रथमैकवचनान्तम् । ‘हसेपः०’ ऋवर्णान्तात् हसान्ताच्च धातोः घ्यण्प्रत्ययः स्यात् भावादौ । घकारो धित्कार्यार्थः ।

णकारो वृद्धयर्थः । कृ ध्यण्प्रत्ययः । वृद्धिः । 'स्वरहीनं०' 'राद्यपो०-' जलतुम्बिका० । प्रथमैकवचने 'अतोऽम्' । कारणाय अहं क्रियते वा तत्कार्यम् । वृञ् वरणे । वार्यम् ॥ वच् परिभाषणे । वचनाय योग्यं वाच्यम् । बध् बन्धने । बध् ध्यण्प्रत्ययः । य वृद्धिः । 'स्वरहीनं०' बन्धनाय योग्यं बध्यम् । हस हसने । ध्यण्प्रत्ययः । वृद्धिः । 'स्वरहीनं०' 'अतोऽम्' हास्यम् । डुपचष् पाके । पच् ध्यण्प्रत्ययः । य 'वजोः कर्गौ०' इति चस्य कः । वृद्धिः पाक्यम् । एवं वाक्यम् उच्यते इति वाक्यम् । घित्वात्ककारोऽपि भवति । अपिशब्दात् कुत्रचित् 'वजोः कर्गौ०' इति भवति । कुत्रचिन्न भवति । कुत्रचिद्विकल्पः । तेन वाच्यं वाक्यं भोज्यं भोग्यम् । इत्यादौ विकल्पः । त्याज्यं पूज्यं रुच्यम् अर्च्यम् इत्यादौ न । प्रयोगानुसारेण कुत्वाभावो ज्ञेयः ॥ अमापूर्वस्य वसतेर्ध्यण् णित्वाद्बृद्धि-र्वक्तव्या । अकर्तरि ध्यण् च । अमा सह वसतश्चन्द्राकौ अस्यामिति अमावास्या अमा-वस्या इति विकल्पेन वृद्धिः ॥ ८-१० ॥

य एते भावकार्योर्विहितास्तव्यादयस्तेऽर्हविधौ च वक्तव्याः । 'रारो झसे दशाम् ।' दर्शनाहो द्रष्टव्यः । दर्शनीयः । दृश्यः ॥ इड् अध्ययने । स्वाध्या-योऽध्येतव्यः । स्वाध्यायो नाम वेदः ॥ श्रु श्रवणे । श्रवणार्हः । श्रोतव्यः । श्रोतुं योग्यं श्रवणीयम् ॥ मान पूजायाम् । मानितुं योग्यो मानितव्यः । मा-ननीयः ॥ ध्यै चिन्तायाम् । ध्यानाहो ध्यातव्यः । ध्यातुं योग्यो ध्यानीयः ॥ मन ज्ञाने । मननाहो मन्तव्यः । मन्तुं योग्यो मननीयः । सप्रत्ययान्तादपि एते प्रत्यया भवन्ति । नितरां ध्यातुमेष्टव्यो निदिध्यासितव्यः । भवितुमेष्टव्यो बुभूषितव्यः । बुभूषणीयः ॥

( च० ) पुनर्विशेषमाह—य एते इति ॥ एते पूर्वोक्तास्तव्यादयः तव्य, अनीय, य, ध्यण् एते प्रत्यया भावकार्ययोः भावोक्तौ कर्मोक्तौ विहिताः कृताः ते अहं योग्यत्वादि-विधौ च कर्तव्यार्थोपदेशे च वक्तव्याः । कर्तव्या इत्यर्थः । दृशिर् प्रेक्षणे । दर्शनाहो द्रष्ट-व्यः । तव्यप्रत्ययः । 'गुणः' 'रारो झसे दशाम्' इति द्रा । 'छशषराजादेः षः' 'ष्टुभिः ष्टुः' दृश् अनोयप्रत्ययः । 'गुणः' जलतुम्बिका० । दर्शनीयः । पुनः दृश् । 'ऋहसात्' इति ध्यण् प्रत्ययः । 'स्वरहीनं०' दृश्यः ॥ इड् अध्ययने । ई अधिपूर्वः । अध्येतुं विधेयोऽहो वा अध्येतव्यः तव्यप्रत्ययः । 'गुणः' 'इयं स्वरे' 'स्वरहीनं०' स्वाध्यायोऽध्येतव्यः ॥ एवं श्रु श्रवणे । श्रोतुं योग्यः । श्रूयते वा इति श्रोतव्यः ॥ मन ज्ञाने । मन्तव्यः ॥ ध्यै 'सन्ध्यक्षराणामा' ध्यातव्यः । 'सप्रत्ययान्तादपि०' इच्छार्थसप्रत्ययान्ताद्वातोरपि तव्या-दयः प्रत्यया भवन्ति । ध्यै नितरां ध्यातुमेष्टव्यो निदिध्यासितव्यः । नितरां ध्यातुमेष्टव्य इति विग्रहे इच्छार्थे सप्रत्ययः । 'द्विश्च' 'पूर्वस्य' 'हसादिः शेषः' 'ह्रस्वः' 'यः से' इति पूर्वकारस्य इकारः । 'झपानां जबचपाः' धस्य दः । ततः सप्रत्ययान्तात्तव्यप्रत्ययाः । 'कृतः' इती डागमः । 'यतः' इत्यकारलोपः । निपूर्वः । निदिध्यासितव्यः । ज्ञा अवबोधने ज्ञा । सप्रत्ययः । द्वित्वादि प्राग्वत् । विजिज्ञासितव्यः । विशेषेण ज्ञातुमेष्टव्यः ॥

ओरावश्यके द्यण् ॥ उवर्णान्ताद्धातोरावश्यकेऽर्थे द्यण् प्रत्ययो भवति ॥११॥ ओदौतोर्यः प्रत्ययः स्वरवत् ॥ धातोरकारौकारयोर्निमित्तं वा सम्बन्धी यः प्रत्ययः स स्वरवत् स्यात् ॥१२॥ समासे अवश्य-मादीनामन्तलोपमिच्छन्ति शाब्दिकाः ॥

लुम्पेदवश्यमः कृत्ये तुंकाममनसोरपि ।

समो वा हितततयोर्मांसस्य पचि युद्धजोः ॥ १ ॥

लृञ् छेदने । लृयते वा लवितुं योग्यः लाव्यः । अवश्यं लाव्यो अवश्यलाव्यः । भोक्तुं कामो यस्य स भोक्तुकामः । श्रोतुं मनो यस्य स श्रोतुमनाः । सम्यक्प्रकारेण हितं सहितं संहितम् । संततं-सततम् । मांसस्य पचनं मांसपचनम् । युद्धजोः पचि परे मांसस्याकारो वा लुम्पेत् । मांसस्य पचनं मांसपचनम् । मांसस्य पाकः मांस्पाकः मांसपाकः ॥

( च० ) 'ओरावश्यके द्यण् ॥ ओः पञ्चम्येकवचनान्तम् । 'ङिति' 'ङस्य' 'स्रोर्वि०' आवश्यके सप्तम्येकवचनान्तम् । 'स्वरहीनं०' ॥ उवर्णान्ताद्धातोः आवश्यकेऽर्थे द्यण्प्रत्ययो भवति भावादौ । भू द्यण्प्रत्ययः । य णकारो वृद्धयर्थः । भो अवश्यपूर्वः । 'ओदौतोर्यः प्रत्ययः स्वरवत्' ओश्च औश्च ओदौत् तस्मात् । ओकारौकाराभ्यां परो यप्रत्ययस्य यकारः स्वरवत् ज्ञेयः । स्वरवत्त्वात् 'औ आव्' 'स्वरहीनं०' अवश्यभाव्यम् । एवं लृञ् छेदने । अवश्यं लाव्यम् । मकारलोपार्थमाह—समासे सति अवश्यादोनाम् अवश्यं, तुम्, सम्, मासानां मलोपमिच्छन्ति । मश्च अश्च मः । इति समासस्तेन मकारलोपः । यद्वा अन्तलोपमिच्छन्तीति पठन्ति । श्लोकश्चात्र—लुम्पेदिति । कृत्ये प्रत्यये परे अवश्यंशब्दस्य षष्ठीनिर्दिष्टस्येति अन्तं मकारं लुम्पेत् । व्याख्या । तव्य, अनीय, य, द्यण्, क्यप्, एतेषां पञ्चप्रत्ययानां कृत्यसंज्ञा ॥ तथा काममनसोः शब्दयोः परयोः तुम्शब्दस्यान्तं मकारं लुम्पेत् । तुमिति पष्ठग्रन्तमव्ययम् ॥ हिततत एतयोः परयोः सतोः सममित्यस्य मकारं वा लुम्पेत् ॥ युट्प्रत्ययसहिते घञ्प्रत्ययसहिते च पचिधातौ परे मांसशब्दस्य अन्तं मकारं वा लुम्पेत् विकल्पेन ॥ कृत्यसंज्ञार्थां संमतिमाह—तव्या० । पाणिनीयानां मते तव्यादीनां कृत्य इति संज्ञा । अवश्यं लाव्यमित्यत्र तव्यप्रत्ययपरत्वात् अवश्यंशब्दस्य मकारलोपः । अवश्यलाव्यमिति सिद्धम् । अवश्यं निश्चयेन लवितुं योग्योऽवश्यलाव्यः ॥ तथा भुज तुम्प्रत्ययः । 'उपधाधा लवोः' गुणः । 'चोः कुः' 'स्वरहीनं०' भोक्तुं कामोऽभिलाषो यस्य सः भोक्तुकामः ॥ तथा श्चु श्रवणे । तुम् प्रत्ययः । 'गुणः' श्रोतुं मनो यस्य स श्रोतुमनाः । अत्रोभयत्रापि काममनसोः सतोः तुमो मकारलोपः ॥ ओहाङ् गतौ । सम्पूर्वः । 'क्तवत्' इति क्तप्रत्ययः । 'स्थामि' इकारः संहितम् । 'समो वा' इति विकल्पेन समो मकारलोपः संहितम् । तनु विस्तारे । क्त प्रत्ययः । 'लोपस्त्वनुदात्तं०' सम्पूर्वः । सन्ततं सततम् । अत्रापि ततशब्दे परे विकल्पेन

समो मकारलोपः ॥ पच् युट्प्रत्ययः । 'युवोरनाकौ' 'स्वरहीनं०' 'मांसपूर्वः' । युट्प्रत्यय-  
सहिते पचिधाता परे विकल्पेन मांसशब्दस्याकारलोपः । मांसपचनं मांसपचनम् । पुनः  
पच् 'घञ् भावे' इति घञ् प्रत्ययः । अ वृद्धिः । 'चजोः कर्गौ घिति' 'स्वरहीनं०' पाक  
मांसपूर्वः । अत्र घञ्प्रत्ययसहिते पचि धातौ परे विकल्पेन मांसशब्दस्याकारलोपः ।  
मांसपकः मांस्पाकः इति रूपद्वयम् ॥ केचित्तु मांसशब्दस्य मकारस्य तथान्त्यस्याकारस्य  
लोपमिच्छन्ति । यथा मांस्पाकः ॥ इति ॥ ११—१२ ॥

( प्र० ) आदौतोरिति । द्योतितार्थस्यापि क्वचित् प्रयोगो दृश्यते लाघवं प्रत्यया-  
दरादित्यत आह—अवश्यलाघवमिति ।

**ऋदुपधात् क्यप् ॥** ऋकारोपधाद्धातोः क्यप् प्रत्ययो भवति भाव-  
कार्ययोः ॥ १३ ॥ कृती छेदने । कर्तितुमर्हं कृत्यम् । नितरां कर्तितुं योग्यं  
निकृत्यम् । वृद्धयम् । वृत्यते तत् वृत्यम् ॥ कृपिचृत्योर्न क्यप् ॥ १४ ॥  
कूप सामर्थ्ये । कृपो रो लः । कल्पितुं योग्यं कल्प्यम् । चृत दीप्तौ । चर्त्यम् ॥  
मृजो वा क्यप् ॥ १५ ॥ मृज्यं मार्ग्यम् ॥ ह्रस्वाच्च क्यप् ॥ ह्रस्वा-  
न्ताद्धातोर्भावे क्यप् प्रत्ययो भवति ॥ १६ ॥ तस्य ग्रहणे तदन्तस्य ग्रहणम् ।  
क्रियते तत्कृत्यम् ॥ कृजः क्यपि वा रिङ् वक्तव्यः तुगभावश्च  
॥ १७ ॥ कृत्या क्रिया ॥ छिदनेकाक्षरोऽप्यादेशस्तदन्तस्यैव व-  
क्तव्यः ॥ १८ ॥ गुप्गुहोः क्यप् ॥ १९ ॥ गोप्तुं योग्यं गुप्यम् । गूहितुं  
योग्यं गुह्यम् ॥ वदेः क्यप् भावादौ ॥ वदेषातोः क्यप् प्रत्ययो भवति  
भावादौ ॥ २० ॥ मृषा उद्यते इति मृषोद्यम् । ब्रह्मणा उद्यते या कथा सा  
ब्रह्मोद्या ॥ गृहेः क्यप् ॥ अर्जुनगृह्यासेना ॥ २१ ॥ भुवो भावे क्यप् ॥  
नाम्नि उपपदे भुवो भावे क्यप् प्रत्ययो भवति ॥ २२ ॥ ब्रह्मणो भावः ब्रह्मभूयं  
गतः । ब्रह्मणा भूयेत तत् ब्रह्मभूयं गतः । नाम्नि किम् । भवितव्यं भव्यम् ॥  
(१)स्यै ष्ट्यै शब्दसङ्घातयोः । स्त्यायतेर्ङ्ङ् ॥ २३ ॥ डित्वाङ्लोपः । संयो-  
गान्तस्य लोपः । टित्वादीप् । स्त्यायति समूहं करोति सा स्त्री । लक्ष दर्श-  
नाङ्कनयोः ॥ लक्षेरी मुद् च ॥ २४ ॥ लक्षतेर्धातोरीः प्रत्ययो भवति तस्य  
मुडागमश्च । लक्ष्यते पुमाननया सा लक्ष्मीः ॥

( च० ) सूत्रम्—'ऋदुपधात्क्यप्' ॥ ऋत् ऋकारः उपधा यस्य स ऋदुपधस्त-  
स्मात् पञ्चम्येकवचनान्तम् । 'डसिरत्' 'सवर्णे०' क्यप् प्रथमैकवचनान्तम् । 'ह्रस्वेषः'  
ऋकारोपधात् 'वृत्तु वर्तने' इत्यादेर्धातोः क्यप्रत्ययो भवति भावादौ । ककारो गुणनिषे-  
धार्थः । कृती छेदने । कृत् क्यप्प्रत्ययः । 'स्वरहीनं' प्रथमैकवचने 'अतोऽम्' निःपूर्वः ।

निःकृत्यं नितरां कृत्यते निःकृत्यम् ॥ वृत्तु वर्तने । वृत्त्यं नृत्यम् । 'ह्रस्वाच्च' क्यप्प्रत्ययो भवति । पिप्त्वात् 'ह्रस्वस्य पिति कृति तुक्' इति तुगागमः । डुकृञ् कृ क्यप्प्रत्ययः । 'ह्रस्वस्य पिति कृति तुक्' कृत्यं स्तुत्यम् । 'भुवो भावे क्यप्' भूधातोर्भावे शब्दप्रवृत्ति-निमित्ते क्यप्प्रत्ययो भवति । कित्वाद्गुणे न । क्यप्प्रत्ययः । ब्रह्मपूर्वः । प्रथमैकवचने 'अतोऽम्' ब्रह्मभूयं ब्रह्मणो भावः । ब्रह्मत्वं गतः प्राप्त इत्यर्थः । एवं देवभूयं देवत्वम् ॥ २२ ॥ [ 'स्त्यायतेर्डट् स्त्यायतेर्धातोः स्त्रीत्वे वाच्ये डट्प्रत्ययो भवति । डकारष्टिलो-पार्थः । ष्ट्यै स्त्यै शब्दसंवातयोः । शब्दार्थं समूहाथं च स्त्य डट्प्रत्ययः । डित्वाष्टिलोपः । 'संयोगान्तस्य०' इति यलोपः । 'स्वरहीनं०' 'ष्टिव्रतः' इतीप् । प्रथमैकवचने 'ह्रसेपः०' स्त्री 'लक्षेरी मुट् च' लक्षधातोः ईप्रत्ययो भवति तस्य च मुडागमः । लक्ष दर्शनाङ्कनयोः । लक्ष ईप्रत्ययः । मुट् । टित्वादादौ । 'स्वरहीनं०' 'स्रोर्वि०' लक्ष्यत इति लक्ष्मीः । अत्र ईचन्तत्वाभावात्सेर्लोपो न ॥ २४ ]

इण् स्तु वृट् भृट् शास् जुष् खन् एभ्यः क्यप् वाच्यः ॥२५॥ तुक् , ईयते इति इत्यः । स्तुत्यः । वृत्यः । वृड् आदरे । इत्यः । भृत्यः । शासेरिः शिष्यः । जुष् प्रीतिसेवनयोः । जुष्यः ॥ खन् एत्वं क्यपि वाच्यम् ॥२६॥ खन्यते इति ख्यम् ॥ भिद्योद्धयौ नदे नि-पात्येते ॥२७॥ भिनत्ति कूलमिति भिद्यः । उज्झ उत्सर्गे । उज्झति जल-मिति उच्च्यः नदः । नदे किम् । भेत्ता उज्झता ॥ कृवृष्णोर्वा क्यप् ॥२८॥ क्रियते तत् कृत्यम् । कर्तुं योग्यं कार्यम् । वृष वृष्टौ । वृष्यम् । वर्ष्यम् ॥ घ एते भावकार्ययोर्विहितास्तव्यादयस्तेऽर्हविधौ च वक्तव्याः ॥२९॥ रारो ज्ञसे दशाम् । दर्शनाहो द्रष्टव्यः । द्रष्टुं अहः दर्शनीयः दृश्यः । इड् अध्ययने । स्वाध्यायोऽध्येतव्यः । स्वाध्यायो नाम वेदः । श्रु श्रवणे । श्रवणार्हः श्रोतव्यः । श्रोतुं योग्यं श्रवणीयम् । मान पूजायाम् । मानितुं योग्यो मानितव्यः माननीयः । ध्यै चिन्तायाम् । ध्यानाहो ध्यातव्यः । ध्यातुं योग्यो ध्यानीयः । मन ज्ञाने । मननाहो मन्तव्यः । मन्तुं योग्यो मननीयः ॥ सप्रत्ययान्तादपि एते प्रत्यया भवन्ति ॥३०॥ नितरां ध्यातुमेष्टव्यो निदिध्यासितव्यः । भवितुमेष्टव्यो बुभूषितव्यः-बुभू-षणीयः । तव्यानीयौ क्यब्ध्यण्याः ॥

कृत्याः पञ्च समारूपाता ध्यण्क्यपौ भावकर्मणोः ।

तव्यानीयौ स्वराद्यश्च शब्दशास्त्रविचक्षणैः ॥ २ ॥

॥ इति कृत्यप्रक्रिया ॥ ७ ॥

( प्र० ) भिद्योद्धयाविति । घत्वं निपात्यम् ।

**स्त्रीप्रत्ययाधिकारः ॥ ८ ॥**

अथ स्व्यधिकारः ॥ स्त्रियां यजां भावे क्यप् ॥ यजादेर्धातोः स्त्रियां भावे क्यप् प्रत्ययो भवति ॥१॥ यज् ब्रज् समज् निषद् निपत् मन् नम् विद् घुञ् शीङ् भृञ् इण् कृ इषु परिसृप परिचर अटाट्य आस् चर् जागृ हन् एते यजादयः ॥ कित्वात्सम्प्रसारणम् ॥ इज्यते सा इज्या । स्त्रीत्वादाप् ॥ ब्रज्यते सा ब्रज्या ॥ अज गतौ क्षेपणे च । समज्यते सा समज्या शिबिका ॥ प्रकर्षेण ब्रज्यते अस्यामिति प्रब्रज्या ॥ षद् विशरणगत्यवसादनेषु । निषद्यते सा निषद्या ॥ निपत्या ॥ मन ज्ञाने । मन्यते सा मन्या ॥ नम्या । विद्यते सा विद्या । सुत्या ॥ शीङोऽघङ् क्किङति ये वक्तव्यः ॥२॥ शय्या । भृत्या । ईर्यते सा इत्या । कृत्या ॥ कृजो यक् वा चाच्यः ॥३॥ 'अयकि' । क्रियते सा क्रिया ॥ इषेऽछान्तादेशो यलोपश्च ॥ ४ ॥ इष्यते सा इच्छा ॥ सरतेर्गुणः ॥ ५ ॥ परिसर्या ॥ परिचर्या । अटाट्या । आस्या । चर्या ॥ जागर्तेर्गुणः ॥६॥ जागर्या । हनस्तकारान्तादेशो हिंसायामर्थे । हन्यते सा हत्या ॥ हन्तेस्तः ॥ हन्तेर्नकारस्य तकारादेशो भवति क्यपि स्त्रियाम् ॥७॥ ब्रह्म हन्यते इति ब्रह्महत्या ॥

( च० ) सूत्रम्—'स्त्रियां यजां भावे' ॥ स्त्रियां सप्तम्येकवचनान्तम् । यजां षष्ठीबहुवचनान्तं भावे सप्तम्येकवचनान्तम् । यज् अज् हन् शीङ् ब्रज् विद् आस् मन् चर् भृ अटाट्यानिषद् निपत् इत्यादेर्धातोः स्त्रीलिङ्गे भावे क्यप् प्रत्ययो भवति । ककारः संप्रसारणार्थः । यजनमिज्या क्यप्प्रत्ययः । 'यजां यवराणां' इति संप्रसारणम् यस्य इः । 'स्वरहीनं' स्त्रीत्वात् 'आवतः स्त्रियाम्' 'सवर्णे' प्रथमैकवचने 'आपः' । अज गतौ क्षेपणे च । अज् संपूर्वः । 'स्वरहीनं' क्यप्प्रत्ययः । 'स्वरहीनं' स्त्रीत्वादाप् । समज्या परिषत् । हन् ब्रह्मपूर्वः । क्यप् । 'लोपस्त्वनुदात्तनाम्' इति तुशब्दात् झसाभावेऽपि नकारस्य लोपः 'ह्रस्वस्य पिति' । 'स्वरहीनं' ब्रह्महत्या । ब्रह्मणो ब्राह्मणस्य हननं ब्रह्महत्या । शीङ् शय्या ब्रज् ब्रज्या विद् विद्या षद् लृ निषद्या आस्या मन्या चर्या भृत्या अटाट्या । 'कृजो वा' रिज् । कृत्या क्रिया ॥ १-७ ॥

( प्र० ) स्त्रियामिति । बहुवचनमाद्यर्थमत आह—यज् इत्यादि ।

**स्त्रियां भावे क्तिः ॥** धातोः स्त्रियां भावे क्तिः प्रत्ययो भवति ॥८॥ क्रियते सा कृतिः । बुद्ध्यते सा बुद्धिः । स्मृद् चिन्तायाम् । स्मर्यते सा स्मृतिः । पच्यते सा पक्तिः । पचि विस्तारे । पठ्यते तत् पञ्चनं पङ्क्तिः । सम्प्रसारणम् । उद्यते सा ऊढिः । संविद्यते संवितिः ॥



( च० ) सूत्रम्—‘स्त्रियां भावे क्तिः’ ॥ धातोः क्तिप्रत्ययो भवति स्त्रीलिङ्गे भावे । ककारो गुणनिषेधार्थः संप्रसारणार्थश्च । डुपचपू पाके पक्तिः । पचि विस्तारे । पच् क्तिप्रत्ययः । ति । ‘चोः कुः’ ‘स्वरहीनं०’ ‘इदितः०’ इति नुम् । ‘नश्चापदान्ते०’ ‘स्रोर्वि०’ पञ्चनं पंक्तिः श्रेणिरित्यर्थः । वह प्रापणे क्तिप्रत्ययः । ‘हो ङः’ ‘तथोर्धः’ ‘ष्टुभि- ष्टुः’ ‘यजां यवराणां०’ इति संप्रसारणम् । वस्य उः । ‘ढि ङो लोपो दीर्घश्च’ इति ढलोपः ऊकारस्य उकारः । प्रथमैकवचने ‘स्रोर्वि०’ ऊढिः । विद् संपूर्वः । क्तिप्रत्ययः । ‘खले चपा झसानाम्’ इति दस्य तः । ‘स्वरहीनं०’ संवित्तिः ॥

( प्र० ) क्तिरिति । धातो स्त्रीलिङ्गे भावादौ क्तिप्रत्ययः स्यात् घञोऽपवादः ॥८॥

**शमां दीर्घः ॥ शमादीनां दीर्घो भवति क्तिप्रत्यये परे ॥९॥ शम्यते सा शान्तिः । दम्यते सा दान्तिः । गम्यते सा गतिः । हन्यते सा हतिः । अमु चलने । अम्यते सा आन्तिः । अनुमूयते तत् अनुभवनं अनुभूतिः । विशिष्टा भूतिः विभूतिः । प्रभूतिः । भवनं भूतिः । शुध शौचे । शोधनं शुद्धिः ॥**

( च० ) शम् क्तिप्रत्ययः ॥ ‘शमां दीर्घः’ ‘नश्चापदान्ते०’ ‘स्रोर्वि०’ शान्तिः आन्तिः । ग्लै (संध्यक्षराणाम्) ग्ला क्तिप्रत्ययः । ‘ल्वद्योदितः’ तस्य नः । ग्लानिः । म्लै म्लानिः । भू क्तिप्रत्ययः । भूतिः । अनुपूर्वः । अनुभवनमनुभूतिः । प्रथमैकवचने ‘स्रोर्वि०’ ॥ गमनं गतिः । नमनं नतिः । ‘लोपस्त्वनुदात्तनां०’ इति मलोपः ॥

**ईशशीङोर्वरक्तिप्रत्ययौ नेङ्गुणश्च ॥ ईशशीङोर्वरक्तिप्रत्ययौ स्तो वरप्रत्ययस्य क्तिप्रत्ययस्य च इट् न । शीङो गुणोऽपि न भवति ॥१०॥ ईष्टेऽसौ ईश्वरः । संशय्यते तत् संशयनम् संशीतिः । ही गतौ । हीयते इति हीतिः । जागरणं जागृतिः । निगृह्यते सा निगृहीतिः । कुच संकोचने । कुच सम्पर्चनकौटिल्यप्रतिष्ठम्भाविलेखनेषु । तुदादिः । निकुचितिः । निपठितिः । स्निह् आस्कन्दने । उपस्निहितिः । निपतितिः । विशेषेण त्रियते सा विधृतिः ॥ ग्लाम्लाज्याहाक्त्वरिभ्यः क्तेरर्थे निः प्रत्ययो भवति ॥११॥ ग्लायते सा ग्लानिः । ज्यानिः । हानिः । जित्वरा सम्भ्रमे ॥ त्वरतेर्वस्य उत्वं वाच्यम् ॥ १२ ॥ त्वर्यते सा तूर्णिः ॥ कृल्वादिभ्यश्च क्तेरर्थे निः प्रत्ययो भवति ॥ १३ ॥ ऋत इर् । कौर्यते सा कौर्णिः । लनिः । धूनिः । पूर्णिः ॥ सम्पदादेः क्तिप् वा वाच्यः ॥१४॥ सम्पत् सम्पत्तिः ॥**

( च० ) शीङो गुणाभावो वक्तव्यः । ‘ईशशीङोर्वरक्तिप्रत्यये नेङ्

गुणश्च' ॥ संशीतिः । बुध् अवगमने । बुध् तिप्रत्ययः 'तयोर्धः' 'झवे जवाः' 'स्वर-  
हीनं०' बुद्धिः ॥ अनुभूतिरित्यादौ 'कृतः' इतीडागमे प्राप्ते तन्ननिषेधार्थं 'हिवक्त्योनेट्'  
इति सूत्रं पठन्ति केचित् । हकारवकारादेः प्रत्ययस्य क्तिप्रत्यये इटो निषेधः । प्रहादेस्तु  
क्तप्रत्यये इटो न निषेधः । गृहीतिः भणितिरित्यादिः ॥ १०-१४ ॥

**कर्तरि क्तिश्च संज्ञायाम् ॥** कर्त्रर्थे घातोः क्तिः प्रत्ययो भवति  
संज्ञार्या विषये ॥ १५ ॥ डुकृञ् करणे । प्रकुरुते सा प्रकृतिः । घृञ् धारणे ।  
विपूर्वः । विशेषेण धरतीति विघृतिः ॥

( च० ) 'कर्तरि क्तिश्च' ॥ कर्त्रर्थेपि क्तिप्रत्ययो भवति ॥ तन् क्ति संपूर्वः । 'लोप-  
स्त्वनुदात्त०' संतनोति कुलमिति संततिः ॥ एवं कृ क्तिप्रत्ययः । प्रपूर्वः । प्रकुरुते इति  
प्रकृतिः प्रधानं पुरुषः । घृञ् धारणे विपूर्वः । त्रिप्रत्ययः । विघृतिः ॥ पत् तिप्रत्ययः ।  
प्रथमैकवचने 'स्त्रोर्वि०' पत्तिः ॥ १५ ॥

**षिद्धिदामङ् ॥** षितो घातोर्भिदादेश्च स्त्रियामङ् प्रत्ययो भवति भा-  
वादौ ॥ १६ ॥ पच्यते सा पचा । मृज्यते सा मृजा ॥ जृष् वयोहानौ ॥  
जरादौ डानुबन्धरहितः अः प्रत्ययो भवति ॥ १७ ॥ जीर्य-  
त्यनया सा जरा ॥ इषु इच्छायामिति निर्देशाज्ज्ञापकादिच्छा इत्यादि  
निपात्यते । इच्छा । इषादेरङ्गर्थे युट् ॥ १८ ॥ एषणमिति एषणा ।  
भिद्यते अनया सा भिदा । छिद्यतेऽनया सा छिदा । क्षिपा ॥ गुहू संवरणे ।  
गुहा ॥ मेघृ हिंसायाम् । मेघृ वधमेधासङ्गमेषु । मेघ्यते इति मेघा ॥ कृपा ।  
पीड बाधायाम् । पीडा ॥ बाध पीडायाम् । बाधा ॥ क्षपा रात्रिः ॥

( च० ) सूत्रम्—'षिद्धिदामङ्' ॥ षिच्च भिदश्च षिद्धिदस्तेषां षष्ठीबहुवचनान्तम् ।  
'स्वरहीनं०' अङ् प्रथमैकवचनान्तम् 'ह्रसेपः०' षितः षकारेतो घातोः भिदादेश्च  
घातो स्त्रीलिङ्गे अङ्प्रत्ययो भवति भावादौ । ङकारो गुणनिषेधार्थः । डुपचष् पाके ।  
षित्त्वात् अङ्प्रत्ययः । 'स्वरहीनं०' स्त्रीत्वादाप् । पचनं पचा । मृजूष शुद्धौ मृजा । अङ् ।  
'स्वरहीनं०' आप् । मार्जनं मृजा ॥ एवं भेदनं भिदा । छेदनं छिदा । जरा इत्यत्र 'ङ-  
कारानुबन्धरहितोऽप्रत्ययो वक्तव्यः' तेन गुणप्राप्तिर्भवति । केचित्तु 'नोक्तमनित्यम्' इति  
न्यायेन गुणं कुर्वन्ति । जृष् वयोहानौ । जृ अप्रत्ययः । 'गुणः' 'स्वरहीनं०' स्त्रीत्वादाप् ।  
जरा । साधना स्वरान्तस्त्रीलिङ्गे प्रतिपादिताऽस्ति ॥ १६-१८ ॥

( प्र० ) षिद्भिदामिमात् । कथं तर्हि—'मधुसुरभिमुखाब्जगन्धलब्धेः' इति  
माघः । 'प्रेक्षोपलब्धिश्चित् संवित्' इत्यमरश्च । षित्त्वादिहाङ्प्रत्यय उचितः, सत्यम् ।  
'अनर्थकास्तु प्रतिवर्णमनुपलब्धेः' इति भाष्यप्रयोगाद् बाहुलकात् क्तिप्रत्ययोऽपि बोध्यः ॥ १६ ॥

**गुरोर्हसात् ॥** गुरुमतो हसान्ताद्धातोः स्त्रियामङ् प्रत्ययो भवति

भावादौ न क्तिः ॥ १९ ॥ ईह चेष्टायाम् । ईह्यते सा ईहा ॥ ऊह्यते सा ऊहा ॥ ईक्ष दर्शनाङ्कनयोः । ईक्ष्यते तत् ईक्षणं ईक्षा ॥ एध्यते सा ऐषा । गुरोः किम् । भक्तिः ॥ हसात्किम् । नीतिः ॥ लिख् रिख् लेखने । लिख्यते तल्लेखनं लेखा । रिरुयते तद्रेखणं रेखा ॥ गुध परिवेष्टने । गुध्यते इति गोधा ॥ घेष्ट् पाने । सुष्टु धीयते इति सुधा ॥ डुधान् धारणपोषणयोः । श्रद्धीयते सा श्रद्धा ॥ क्तिरापादिभ्यः ॥ २० ॥ आप्तिः । दीप्यते सा दीप्तिः । राध्यते सा राद्धिः । प्रशास्तिः ॥

( च० ) सूत्रम्—‘गुरोर्हसात्’ ॥ गुरुशब्दस्य पञ्चम्येकवचनान्तम् । ‘ङिति’ ‘ङस्त्वस्य’ इत्यलोपः । ‘त्वोर्वि०’ हसादिति पञ्चम्येकवचनान्तम् । ‘ङसिरत्’ ‘सवर्णे०’ पञ्चात् ‘नामिनोरः’ गुरुमतो गुरुपधात् हसान्ताद्धातोः अप् कर्तरि भावेऽर्थं अप्रत्ययो भवति । उदाहरणम्—एध वृद्धौ । एध् । गुरुपधत्वात् हसान्ताच्च अप्रत्ययः । स्त्रीत्वादाप् । प्रथमैकवचने ‘आपः’ एषा ॥ ईहा ईह वाञ्छायाम् ॥ ऊह वितर्के । ऊहा ॥ ईक्ष दर्शनाङ्कनयोः । ईक्षा ॥ एवं रेखा लेखा ॥

( प्र० ) गुरोरिति । हसेन धातोर्विशेषणात् तदन्तलाभ इत्याह—हसन्तादिति । तथा च तादृशसमुदायो न गुरुर्भवितुमर्हति । इति गुरुपदं तल्लक्षकमित्याशयेनाह—गुरुमत इति । प्रशंसार्थरूप इत्यादिनिर्देशाद्विपर्ययोऽपि नाशङ्क्यः ॥ १९ ॥

प्रत्ययान्तात् ॥ प्रत्ययान्ताद्धातोः स्त्रियामङ् प्रत्ययो भवति भावादौ ॥२१॥ चिकीर्ष्यते सा चिकीर्षा । आत्मनः कर्तुमिच्छा चिकीर्षा । आत्मनः पुत्रेच्छा वा पुत्रीयते सा पुत्रीया । अशितुमिच्छा अशनाया । लोलयते सा लोल्या । अटाट्या । कण्डून् गात्रविधर्षणे । कण्डूयते सा कण्डूया । मुमूर्षणं मुमूर्षा ॥

( च० ) सूत्रम्—‘प्रत्ययान्तात्’ ॥ पञ्चम्येकवचनान्तम् । ‘ङसिरत्’ ‘सवर्णे०’ सादयः प्रत्यया अन्ते यस्य स प्रत्ययान्तस्तस्मादपि धातोः अप्रत्ययो भवति । उदाहरणम् । कृ । ‘इच्छायामात्मनः सः’ ‘ऋत इर्’ ‘द्विश्व’ ‘पूर्वस्य’ ‘हसादिः शेषः’ ‘कुहोश्चुः’ ‘ध्वोर्विहसे’ इति दीर्घः । क्लिलात्पः सः० जलतुम्बिका० चिकीर्ष इति जातम् । ततः ‘प्रत्ययान्तात्’ इति अप्रत्ययः । ‘यतः’ इत्यलोपः । ‘स्वरहीनं०’ ‘आबतः स्त्रियाम्’ ‘आपः’ कर्तुमिच्छा चिकीर्षा । एवं जिहीर्षा बुभूषा । ‘पुत्र नाम्नो य ई चास्य’ इति यप्रत्ययः । तत्संनियोगे अकारस्य ईकारः पुत्रीयत इति जातम् । ‘स धातुः’ ततः ‘प्रत्ययान्तात्’ इति सूत्रेण अप्रत्ययः । ‘यतः’ इत्यलोपः । ‘स्वरहीनं०’ ‘आबतः स्त्रियाम्’ प्रथमैकवचने ‘आपः’ आत्मनः पुत्रेच्छा पुत्रीया । एवं पुत्रकाम्या कण्डूया इत्यादि ॥२१॥

( प्र० ) प्रत्ययान्तादिति । कण्डूयते । कण्डूयादियगन्तात् केवला क्तिरिति । कण्डूतिः

इक्षितपौ धातुनिर्देशे ॥ धातुनिर्देशे वाच्ये सति इक्षितपौ प्रत्ययौ भवतः ॥ २२ ॥ शकारः शिति चतुर्वत्कार्यार्थः । पच् इत्ययं धातुः पचिः । श्रयतिः । पचतिः । भवतिः ॥ उच्यन्तआसूग्रन्थअर्थग्रन्थ-गट्विद्ववदिहाषिभ्यः स्त्रियां युर्वाच्यः ॥ २३ ॥ डुकृञ् करणे । युवोरनाकौ । कारणा । आसना । उपासनमिति उपासना । अर्थ याञ्चा-प्रकाशनयोः । अर्थेना । ग्रन्थ सन्दर्भे । ग्रथयते तद्ग्रन्थनमिति ग्रन्थना । श्रथि शैथिर्ये । श्रन्थना । घटनमिति घटना । विद्यते वेदनमिति वेदना । वन्द्यते सा वन्दना । एषणमिति एषणा ॥ इञ् अजादिभ्यः ॥ २४ ॥ अज गतौ । आजिः । अत सातत्यगमने । आतिः ॥ इक् कृष्यादिभ्यः ॥ २५ ॥ भावादौ ॥ कृष्यते सा कृषिः । गिरिः । किरिः । सर्वधातुभ्यः इः । कविः । रविः ॥

इति स्त्र्यधिकारप्रक्रिया ॥ ८ ॥

( च० ) सूत्रम्—'इक्षितपौ धातुनिर्देशे' ॥ इक् च शित्प् च इक्षितपौ प्रथमा-द्विवचनान्तम् । धातुनिर्देशे सप्तम्येकवचनान्तम् । धातोनिर्देशे धातोर्नामग्रहणे नामोच्चारणेऽर्थे इक् शित्प् इत्येतौ प्रत्ययौ भवतः । शित्पः शकारः चतुर्वत्कार्यार्थः । पच् पच् एकत्र इप्रत्ययः । 'स्वरहीनं०' 'स्रोर्वि०' पचिः पच्धातुरित्यर्थः । द्वितीये शित्पप्रत्ययः । शित्त्वात् 'अपकर्त्तरि' 'स्वरहीनं०' पचतिः ॥ एवं पठिः पठतिः । गमिः गच्छतिः । करोतिः ॥ २२ ॥

इयि स्त्र्यधिकारप्रक्रिया ॥

( प्र० ) इक्षितपाचिति । निर्देशोऽनुकरणम् । बाहुलकत्वात् क्वचित् गुब्भ्यः इत्यादौ । ज्यन्ता० इति । धट्टचलने भ्वादिः । चुरादिस्तु ज्यन्तादेव सिद्धिः । विद्मल्ल्या-भार्थः । दाने तुविचेतनादिष्विति चुरादिज्यन्तस्यैव । इषेस्तु गत्यर्थस्याभीक्ष्ण्यार्थस्य च न त्विच्छार्थस्य ॥ २२ ॥

इजजा०इति । जित्वाद्बृद्धिः । आजिरिति । वीभावस्तुन बाहुलकात् ॥

इगिति । कित्त्वान्न गुणः । कृषिरिति । ऋतहर् गिरिः ॥ २५ ॥

इति प्रसादे स्त्र्यधिकारप्रक्रिया ।

क्त्वाप्रत्ययाधिकारः ॥ ९ ॥

अथ क्त्वादयः प्रत्ययाः ॥ पूर्वकाले क्त्वा ॥ धातोः क्त्वाप्रत्ययो भवति पूर्वकाले समानकर्तृके धातौ प्रयुज्यमाने ॥ १ ॥ देवदत्तः स्नात्वा भुङ्के । भुक्त्वा व्रजति ॥

( मनो० )—समानकर्तृकइति । इह धात्वधिकारेऽपि समानकर्तृकत्वं क्रिययोरेव

( च० ) 'पूर्वकाले क्त्वा' ॥ पूर्वकाले सप्तम्येकवचनान्तम् । 'अ इ ए' ॥ क्त्वा प्रथमैकवचनान्तम् । 'अव्यया०' ॥ धातोः समानकर्तृके एककर्तृके धातोः क्रियापदे अग्रे प्रयुज्यमाने सति पूर्वकाले प्रथमकाले क्त्वाप्रत्ययो भवति । उदाहरणम्—ष्णा शौचे । 'आदेः षणः स्नः' स्ना क्त्वाप्रत्ययः त्वा इति । 'अव्यया०' 'क्त्वाद्यन्तं च' इत्यव्ययसंज्ञा । स्नात्वा भुङ्क्ते अत्र स्नानभोजनक्रियाद्वयमध्ये स्नानक्रियायाः पूर्वकालीनत्वात् त्वाप्रत्ययः भुज् पालनाभ्यवहारयोः । भुज् क्त्वाप्रत्ययः । त्वा 'चोः कुः' 'स्वरहीनं०' प्रथमैकवचने 'अव्यया०' भुक्त्वा व्रजति । अत्र भोजनाग्रे व्रजनक्रियामध्ये च भोजनस्य प्रथमकालीनत्वात् त्वाप्रत्ययः । एवं कृत्वा दत्त्वा । 'दो दत्ति' इति सूत्रेण दत्त आदेशः ॥ लात्वा शयित्वा सुप्त्वा उक्त्वा गृहीत्वा भङ्क्त्वा । णश् अदर्शने । नष्ट्वा हित्वा जग्ध्वा इत्यादि ॥ १ ॥

( प्र० ) पूर्वकाले । धातोरिति । पूर्वकालक्रियावचनादित्यर्थः । समानकर्तृके धातौ प्रयुज्यमाने यस्माद्धातोः क्त्वा विधीयते तत्क्रिया कर्ता यस्य धातोः कर्ता तस्मिन् प्रयुज्यमाने क्त्वाप्रत्ययो भवति—इत्यर्थः । स्नात्वा भुङ्क्ते इत्यत्र स्नानभोजनक्रिययोरेक एव कर्ता । स्नानक्रियायाः पूर्वभावित्वेन स्नाधातोः क्त्वा । यद्यपि शक्तिः कारकं सा च प्रतिक्रियं भिद्यते तथापि शक्तिशक्तिमतोरभेदादेककर्तृकत्वमुक्तम् । एवमेककर्तृकाणामपि नत्वा स्तुत्वा व्रजति । न तु चात्र सर्वपूर्वाया एव भविष्यति । यथामीषां विप्राणां पूर्व आनीयतामित्युक्ते सर्वं पूर्वं एव आनीयते । अत्राहु -आख्यातवाच्याः क्रियायाः प्राधान्यम् । तेन तामेव प्रति सर्वासां विशेषणत्वात् परस्परं सम्बन्धः । न हि भिक्षुको भिक्षुकान्तरं याचते किन्तु सर्वं एव प्रभुमिति यथा तथा स्तुतेरिह व्रज्यपेक्षं पौर्वकाल्यमिति । पूर्वं भुङ्क्ते ततो व्रजति इत्यत्र तु पूर्वशब्देनैव कालस्योक्तत्वात् क्त्वाप्रत्ययः । आस्यते भोक्तुमित्यपि भवति । आसित्वा भोक्तुमिति न भवति अनभिधानात् किन्त्वासित्वा भुङ्क्ते इत्येव ॥ १ ॥

न क्त्वा सेट् कित् ॥ सेट् क्त्वा किञ्च भवति ॥२॥ वर्तित्वा । शयित्वा । भवित्वा । सेट् किम् । कृत्वा ॥ रलो व्युपधाद्दलादेः संश्च ॥ उश्च इश्च वी ते उपधे यस्य तस्माद्दलादेरलन्तात्परौ क्त्वासनौ सेटौ वा कितौ स्तः ॥३॥ विद् ज्ञाने । विदित्वा वेदित्वा ॥ लिखित्वा । द्युति-त्वा । व्युपधातिकम् । वर्तित्वा । रलः किम् । सेवित्वा । हलादेः किम् । एषित्वा । सेट् किम् । भुक्त्वा ॥ मृड्मृद्गुध्गुह्कुष्क्रिश्बद्बस्-मुष्ग्रहिभ्यः ॥४॥ सेट् किद् भवति । मृड सुखने । मृडित्वा । मृद

सम्भवतीत्याशयेनाह—धात्वर्थयोरिति । निर्धारणे षष्ठीसप्तमी वा । धात्वर्थयोर्मध्ये पूर्वः कालो यस्य धात्वर्थस्य तस्मिन् विद्यमानादित्यर्थः । एवञ्च निर्धारणे विभक्तिरेव पूर्वकाले इत्यस्य बहुव्रीहित्वद्योतिकेति फलितम् ।

क्षोदे । मृदित्वा । गुष् रोचने । गुष् रोषे । गुषित्वा । गुह रोगे । गुह्र संवरणे । गुहित्वा । कुष् निष्कर्षे । कुषित्वा । क्लिश् विबाधने । क्लिशित्वा । वद व्यक्तार्या वाचि । उदित्वा । वस् निवासे । उषित्वा । मुषित्वा । गृही-  
त्वा ॥ नोपधात्थफान्ताद्वा कित् ॥५॥ नकारोपधात् थफान्ताद्धातोः  
सेट् क्त्वा वा किद्धवति ॥ ग्रन्थ संदर्भे । नो लोपः । ग्रथित्वा ग्रन्थित्वा ॥  
गुम्फ् ग्रन्थने । गुफित्वा-गुम्फित्वा । इत्यादि ॥ अलंखलवोः प्रतिषेधे  
क्त्वा ॥६॥ प्रतिषेधार्थयोरलंखलुशब्दयोः पूर्वपदयोः सतोः पूर्वकालं वि-  
नापि वत्वा प्रत्ययो भवति ॥ अत्रालंखलुशब्दौ निषेधार्थौ तयोरुपपदत्वात् ।  
अलं भुक्त्वा न भोक्तव्यम् । भोजनं मा कुरु इत्यर्थः । खलु वक्त्वा न  
वक्तव्यम् ॥

( च० ) सूत्रम्—‘न क्त्वा सेट्’ ॥ न प्रथमैकवचनान्तम् । ‘अव्यया०’ । क्त्वा  
प्रथमैकवचनान्तम् । ‘अव्यया०’ । सेट् प्रथमैकवचनान्तम् । ह्रसेपः० । कित् प्रथमैक० ।  
इत्सहितः क्त्वाप्रत्ययो विकल्पेन कित्संज्ञो भवति । कित्त्वपक्षे गुणनिषेधः । कित्त्वाभावे  
गुणः । विद् ज्ञाने । क्त्वाप्रत्ययः । ‘कृतः’ इतीडागमः । एकत्र कित्त्वान्न गुणः । द्वित्वे  
क्त्वाभावे ‘उपधाया लवोः’ इति गुणः ‘स्वरहीनं०’ प्रथमैकवचने ‘अव्यया०’ विदित्वा  
वेदित्वा । वृत्तित्वा वर्तित्वा ॥ ‘अलंखलवोः प्रतिषेधे क्त्वा’ अलं खलु एतयो पूर्वपदयोः  
पूर्वकालं विनापि निषेधार्थं धातोः क्त्वाप्रत्ययो भवति । भुज क्त्वाप्रत्ययः । ‘चोः कुः’  
‘खसे चपा०’ अलं पूर्वः । ‘स्वरहीनं०’ ‘अव्यया०’ । अलं भुक्त्वा भोजनेन अलं । भोजनं  
मा कुर्वित्यर्थः ॥ वच् परिभाषणे । वच् क्त्वाप्रत्ययः । ‘यजां यवराणां०’ इति संप्रसारणम् ।  
‘चोः कुः’ ‘स्वरहीनं०’ खलुपूर्वः । ‘सवर्णं०’ खलुक्त्वा वचनेन अलं मावदेत्यर्थः ॥ २-६ ॥

**उदितः क्त्वा वेट् ॥** उदितो धातोः परस्य क्त्वाप्रत्ययस्य वा  
इडागमो भवति ॥७॥ एषित्वा-इष्ट्वा । अमु चलने । अमित्वा-भ्रान्त्वा । अदो  
जघुः । जग्ध्वा ॥

( च० ) सूत्रम्—‘उदितः क्त्वा वेट्’ ॥ उदितः पञ्चम्येकवचनान्तम् । ‘स्वर-  
हीनं०’ ‘स्रोर्वि०’ क्त्वा षष्ठ्येकवचनान्तम् । ‘अव्यया०’ । वा प्रथमैकवचनान्तम् ।  
इत् प्रथमैकवचनान्तम् । ‘ह्रसेपः०’ ॥ उत् उकारः इद्यस्य स उदित् तस्मात् उदितः । उदितो  
धातोः परस्य क्त्वाप्रत्ययस्य इडागमो भवति । इषु इच्छायाम् । इष् क्त्वाप्रत्ययः ।  
‘उदितः क्त्वा वेट्’ इत्येकत्र इडागमः । ‘स्वरहीनं०’ ‘इपधाया लवोः’ इति गुणः ।  
इडभावे कित्वान्न गुणः । ‘ष्टुभिः ष्टुः’ प्रथमैकवचने ‘अव्यया’ एषित्वा इष्ट्वा ॥ ७ ॥

**समासे क्यप् ॥** समासे सति पूर्वकाले क्यप्प्रत्ययो भवति तत्कर्तृके  
धातौ प्रयुज्यमाने ॥८॥ इस्वस्य पिति कृति तुक् ॥ डुभृञ् धारणपोषणयोः ।

सं भृत्वा करोतीति संभृत्य करोति । णमु प्रहृत्वे शब्दे च । प्रकर्षेण काय-  
वाङ्मनोभिर्नत्वा इति प्रणम्य गच्छति । अनञ्पूर्व इत्येके । अकृत्वा जरूपति ।  
अकृत्वा गच्छति ॥

अजित्वा शात्रवान्सर्वानकृत्वा विमलं यशः ।

अदत्त्वा वित्तमर्थिभ्यः कथं जीवन्ति भूमतः ॥ १ ॥

( च० ) सूत्रम्—‘समासे०’ ॥ सप्तम्येकवचनान्तम् । ‘अ इ ए’ । क्यप् प्रथमै-  
कवचनान्तम् । ‘ह्रसेपः०’ ॥ समासे सति उपसर्गपूर्वकत्वे सति धातोः पूर्वकाले क्यप्प्रत्ययो  
भवति स एव कर्ता यस्य स तत्कर्तृकः तस्मिन् तत्कर्तृके एककर्तृके धातोः प्रयुज्यमाने सति  
उदाहरणम् ङुभृञ् भृ क्यप्प्रत्ययः । ‘ह्रस्वस्य पिति’ संपूर्वः । ‘स्वर०’ ‘अव्य०’ संभृत्य  
मिलित्वा सं सम्यक् प्रकारेण भृत्वा करोति ॥ अत्र समुपसर्गेण समासः अत्र सम्भारक-  
रणक्रिययोः एव एव कर्ता । ततः संभारक्रियायाः पूर्वकालीनत्वात् क्यप्प्रत्ययः ॥ णम्  
प्रह्वीभावे । ‘आदेः णः स्रः’ नम् प्रपूर्वः । क्यप्प्रत्ययः । ‘प्रादेश्च तथा तौ’ इति नस्य  
णः । ‘स्वरहीने०’ प्रथमैकवने ‘अव्यया०’ अत्र प्रकर्षेण नत्वा प्रणम्येति समासे क्यप् ।  
देवदत्तः प्रणम्य गच्छति । अत्र प्रणामगमनरूपद्वयोः क्रियायोः एव एव कर्ता यत्र स एव  
प्रणन्ता स एव गन्ता इत्येककर्तृत्वम् । ततः प्रणामस्य पूर्वकालीनत्वात् क्यप्प्रत्ययः ॥  
अनञ्पूर्व इति । नञ्पूर्वकत्वे क्यप्प्रत्ययो न भवति इत्येकं वदन्ति । यथा कृ नञ्पूर्वः ।  
क्त्वाप्रत्ययः । ‘ना’ इति सूत्रेण नस्य आकारादेशः । अकृत्वा गच्छति । अत्र नञ्पूर्वक-  
त्वात् क्यप्प्रत्ययो नायातः । किंतु क्त्वाप्रत्यय एवायातः ॥ ७ ॥

क्यपि जेर्गुणश्च ॥ क्यपि लघुपूर्वस्य जेरयादेशोऽपि वाच्यः ॥९॥  
परिणमयित्वा इति परिणमय्य भुङ्क्ते । विगमय्य । विगणय्य ॥ अलघुपूर्वस्य  
न । तेन बेलोपो वाच्यः । प्रतार्य । सम्प्रधारयित्वा इति सम्प्रधार्य । विचार्य  
करोति । आप्लु व्याप्तौ । आप्नोतेर्वा । प्रापय्य । प्राप्य ॥ दादीनां  
क्यपि क्त्वाभावो वाच्यः ॥ १० ॥ क्यपि ‘स्थामी’ इति ईकारो न  
भवति ॥ दो अवखण्डने । प्रदाय । प्रसाय । प्रमाय । प्रस्थाय । उप समीपे  
स्थित्वा इति उपस्थाय ॥ पिबतेर्वा-प्रपाय प्रपीय । लोपस्त्वनुदात्तनाम् ॥  
जमस्य क्यपि वा लोपः ॥११॥ प्रकर्षेण नत्वा इति प्रणम्य प्रणत्य ।  
आसमन्तात् ग्रामे आगम्य आगत्य ॥ विपूर्वस्य दधातेः करोतेरर्थे  
क्यप् ॥१२॥ विषाय । प्रहाय ॥ तत्कालेऽपि क्यप् दृश्यते ॥१३॥  
नेत्रे निमील्य हसति । मील सम्मीलने । मील सङ्गमे उभयपदी । अक्षिणी

संमीलित्वा इति अक्षिणी सम्मील्य हसति । चक्षुषी सम्मील्य हसति । मुखं व्यादत्त्वा इति मुखं व्यादाय स्वपिति ॥

( च० ) 'क्यपि जेर्गुणश्च' ॥ क्यप्रत्यये परे जिप्रत्ययस्य गुणो भवति । णम् गरिपूर्वः । 'धातोः प्रेरणे' जिप्रत्ययः । 'प्रत्ययान्तात्' इति समासे क्यप्रत्ययः । गरिणमिय इति स्थिते । 'क्यपि जेर्गुणः' क्वचित्स्वरवद्यकारः 'स्वरहीनं०' 'अव्यया०' परिणमय्य भुङ्क्ते परितो सामस्येन नमयित्वा परिगमय्य पूर्वभुक्तं परिपाकं प्राप्य भुङ्क्ते इत्यर्थः । एवम् उन्नमय्य आकलय्य ॥ 'तत्कालेऽपि' द्वयोः क्रिययोः समकालत्वेऽपि क्यप्रत्ययो भवति । मील मीलने मील् संपूर्वः । क्यप्रत्ययः । 'स्वरहीनं०' । प्रथमैकवचने 'अव्यया०' नेत्रे संमील्य हसति समकालमेव संमीलति हसति च । अत्र नैत्रसंमीलनहसनयोः समकालीनत्वात्पूर्वकालं विनापि तत्कालेऽपि क्यप्रत्ययः ॥ डुदान् दाने । विआङ्पूर्वः । क्यप्रत्ययः । 'इ यं स्वरे' वि आङ्पूर्वको दाधातुः मुखप्रसारणार्थं । तेन मुखं व्यादाय प्रसार्य स्वपिति । अत्रापि मुखप्रसारणस्वप्नयोः युगपत्कालीनत्वात् समानकाले क्यप्रत्ययः । क्वचिद्भिन्नकर्तृकेऽपि क्यप्रत्ययो दृश्यते—'मत्प्रसूतिमनाराध्याऽप्रजेति त्वां शशाप सा' इति । 'अबधार्थकार्यगुस्तामभवन्न भयाय सान्द्रतमसम्' इत्यादि ॥९-१३॥

**पौनःपुन्ये णम् पदं द्विश्च ॥ समानकर्तृकेषु धातुषु प्रयुज्यमानेषु पूर्वकाले पौनःपुन्यार्थे धातोर्णम् प्रत्ययो भवति णमन्तस्य पदस्य द्विर्वचनं भवति ॥१४॥** आतो युक् । पीत्वा पीत्वा इति पायं पायं गच्छति । आदरे वीप्सार्था द्विर्भावः ॥ भुक्त्वा भुक्त्वा इति भोजं भोजं व्रजति । स्मृत्वा स्मृत्वा इति स्मारं स्मारं नमति शिवम् ॥ कथमादिषु स्वार्थे कृञो णम् ॥१५॥ कथं इत्थं अन्यथा एवं एतेषु प्रयुज्यमानेषु स्वार्थे कृञो णम् प्रत्ययो भवति ॥ कथंकारं इत्थंकारं अन्यथाकारं एवंकारं पठति । एवं पठतीत्यर्थः ॥ **समूलाकृतजीवेषु हन्कृञ्ग्रहां णम् वाच्यः स्वार्थे तेषामनुप्रयोगश्च ॥१६॥** समूलघातं हन्ति । अकृतकारं करोति । जीवं गृहीत्वा इति जीवग्राहं गृह्णाति इत्यादि ॥

( च० ) सूत्रम्—'पौनःपुन्ये णम्पदं द्विश्च' ॥ पुनःपुनर्भवतीति पौनः पुन्यं तस्मिन् । सप्तम्येकवचनान्तम् 'अ इ ए' । णम् 'हसेपः०' । पदं प्रथमैकवचनान्तम् । 'अतोऽम्' । द्विः प्रथमैक० । 'अव्यया०' । च प्रथमैक० । 'अव्यया०' ॥ पौनःपुन्ये वारं-वारार्थं धातोः पूर्वकाले णम्प्रत्ययो भवति तस्य च णम्सहितस्य पदस्य द्वित्वं भवति समानकर्तृकेषु धातुषु प्रयुज्यमानेषु सत्सु । पा पाने । पा णम्प्रत्ययः । अम् । 'आतो युक्०' 'स्वरहीनं०' 'मोऽनुस्वारः' द्वित्वम् । प्रथमैकवचने 'अव्यया०' पायं पायं गच्छति । पीत्वा पीत्वा गच्छतीत्यर्थः एवं कारंकारं स्मारंस्मारम् । द्विश्रेषि चकारात्—समूलघातं हन्ति जीवग्राहं गृह्णाति केशग्राहं युध्यति इत्यादावपि णम्कथनात् एषु पूर्वपदेषु सत्सु ।



स्वार्थे कथमादीनामेवार्थे कृञ् धातोर्णम्प्रत्ययो भवति । गित्वाद्बुद्धिः । कृ कथंपूर्वः । णम्प्रत्ययः । अम् । 'धातोर्नामिनः' इति बुद्धिः । 'स्वरहीनं' प्रथमैकवचने 'अव्ययां' कथंकारं कथमित्यर्थः इत्थंकारम् । इत्थमित्यर्थः ॥ १६ ॥

( प्र० ) पौनः पुन्ये इति । पौनः पुन्ये द्योत्ये समानकर्तृकयोः पूर्वकाले धातोर्णम् स्याच्चकारात् क्त्वा णमन्तस्य द्वित्वञ्च । णमन्तस्य नोमत्वात्स्यादौ पदत्वम् ।

**वर्णात्कारः ॥** वर्णमात्रात्कारः प्रत्ययो भवति ॥१७॥ क इति वर्णः ककारः । व इति वर्णो वकारः । अ इति वर्णः अकारः । वर्णसमुदायादपि कारो दृश्यते । अहङ्कारः । ओंकारः । टकारः । पकारः । तकारः । इत्यादि ॥

( च० ) 'वर्णात्कारः' ॥ वर्णनिर्देशे वाच्ये सति वर्णात् अकारादिक्षकारान्तात् अग्रे कारप्रत्ययो भवति । क अग्रे कारप्रत्ययः । ककारः खकारः गकारः अकार इकारः । अत्र बहुलमित्यनुवर्तते तेन अ इ उ ऋ लृ ह्यवरल इत्यादौ कारप्रत्ययो न । वर्णभिन्ननिर्देशे यथा । अः कृष्णः इः कामः को ब्रह्मा खमाकाशमित्यादौ न ॥ १७ ॥

( प्र० ) वर्णात् कार इति । प्रयोगस्थवर्णवाचिनः कारप्रत्ययः । अतः—'अः केशवे विरिञ्चे वा' इत्यादौ प्रयोगस्थवर्णप्रतिपादकत्वाभावात् कारप्रत्ययो नेति केन चिदुक्तम्, तन्न युक्तम्, 'अकारो वासुदेवः स्यात्' इत्यादौ हसस्वरसमुदायस्योच्चार्यमाणत्वात् कारप्रत्ययो न स्यात् । अतो वर्णनिर्देश इत्यनुवर्त्य वर्णमात्रानुकरण इत्यर्थे अकारस्योच्चारणार्थत्वाद् वर्णमात्रस्यैवानुकार्यत्वात् लघुभाष्ये तु न एव नकार इत्यादौ समुदायात् कारप्रत्ययाभावेन करोतेरुच्चारणार्थत्वात् करणं कार इति व्युत्पत्त्यैव सिद्धैरेवमकारादिसिद्धौ वर्णात् कार इति वार्तिकं व्यर्थमित्युक्तम् । यत्तु अकारकरणं न सिद्धयेत् । करोतेः पौनरुक्त्यादित्येतदर्थं वार्तिकमिति कृष्णपण्डितेनोक्तम् । तत्रेदं वक्तव्यम् । अकारणमित्यत्र घञन्तकरोतेरुच्चारणार्थत्वेन पौनरुक्त्याभावात् ॥ १७ ॥

**रादिफो वा ॥१८॥** र इति वर्णः रेफः-रकारः ॥

रकारादीनि नामानि रामत्रस्तस्य रावण ।

रत्नानि च रमण्यश्च संत्रासं जनयन्ति मे ॥ २ ॥

रकारादीनि नामानि शृण्वतो मम पार्वति ।

मनः प्रसन्नतामेति रामनामाभिश्ङ्कया ॥ ३ ॥

( च० ) 'रादिफो वा' ॥ रात् रकाराक्षरात् वा विकल्पेन इफप्रत्ययो भवति । र अग्रे इफप्रत्ययः । 'अ इ ए' रेफशब्दात् प्रथमैकवचने 'स्त्रोर्वि०' । पक्षे, कारप्रत्ययः ॥ रकार इति प्रयोगे संमतिमाह—रकारादीनीति श्लोकः । हे पार्वति रकारादीनि रकार आदिर्येषां तानि नामानि शृण्वतः ततो मम मनः प्रसन्नतां प्रसन्नभावं नैर्मल्यं सानन्दत्वं एति प्राप्नोति । कथा । रामनामाभिश्ङ्कया रकारादीनि नामान्युच्चरन् कदाचिद्रामनामाप्युच्चरेदित्याशङ्कया इत्याकाङ्क्षया ॥ १८ ॥

कृ० प्र० ३५ क्त्वा० ९] सप्रसादचन्द्रकीर्ति--मनोरमोपेता । ३११

लोकाच्छेषस्य सिद्धिर्यथा मातरादेः ॥ अस्य सारस्वतव्या-  
करणस्य ये शेषप्रयोगास्तेषां लोकात् अन्यव्याकरणात्सिद्धिर्भवति यथा मात-  
रादेः । इत्यादिप्रयोगानुसारेण बोद्धव्यम् ॥ १९ ॥

( च० ) अथोपसंहारसूत्रमाह—‘लोकाच्छेषस्य०’ ॥ लोकात् पञ्चम्येकवचनान्तम् । ‘डसिरत्’ ‘सवर्णे०’ । शेषस्य षष्ठ्येकवचनान्तम् । ‘डस्स्य’ । सिद्धिः प्रथमैकवचनान्तम् । ‘सोर्वि०’ उक्तादन्यः शेषस्तस्य शेषस्य । अत्र व्याकरणेऽनुक्तस्य सिद्धिः साधनं लोकादन्यव्याकरणात् ज्ञातव्या । माता च पिता च पितरौ इत्यादीनां सिद्धिर्लोकाज्ज्ञेया ॥

शास्त्रान्ते च मङ्गलाचरणं युज्यते अतो मातृपित्रोर्नामग्रहणेन मङ्गलमप्याचरितम् ॥१९॥

स्वरूपान्तोऽनुभूत्यादिः शब्दोऽभूद्यत्र सार्थकः ।

स मस्करी शुभां चक्रे प्रक्रियां चतुरोचिताम् ॥ ४ ॥

( च० ) अथ कविः स्वनामगर्भमलंकारश्लोकमाह—स्वरूपान्त इति । स मस्करी मस्करो वंशदण्डोऽस्त्यस्येति मस्करी संन्यासिकः प्रक्रियां शुभामृज्वां चक्रे कृतवान् । कथंभूतां प्रक्रियां चतुरोचितां चतुराणां सुबुद्धीनां पुरुषाणामुचिता योग्या तां । स कः । यत्र यस्मिन् मस्करिणि अनुभूत्यादिः अनुभूतिः इति आदौ यस्य सः अनुभूत्यादिः तथा स्वरूपान्तः स्वरूप इति शब्दोऽन्ते यस्य स अर्थात् अनुभूतिस्वरूपनामवाचकः शब्दः सार्थकः । अनुभूतिर्ज्ञानमेव स्वरूपं यस्येत्यर्थः । सहितोऽभूदित्यनेन अनुभूतिनामा संन्यासिकः इमां प्रक्रियां शुभामृज्वां सरलां चक्रे । शुभामित्यनेन स्वकपोलकल्पनानिरासः कृतः ॥

आवताद्वो हयग्रीवः कमलाकर ईश्वरः ।

सुरासुरनराकारमधुपापीतपत्कजः ॥ ५ ॥

इति श्रीमत्परमहंसपरिव्राजकाचार्याऽनुभूतिस्वरूपाचार्यविरचितायां

कृदन्तप्रक्रियायां क्त्वादिप्रत्ययप्रक्रिया समाप्ता ॥ ९ ॥

( च० ) अथ पाठकश्रोतृणामभीष्टसिद्धयै इष्टदेवताशिषमाह-अवतादिति । हयग्रीवः ईश्वरः वो युष्मान् शिष्यान् अवतात् रक्षतु । हयस्य ग्रीवा इव ग्रीवा यस्य सः । अर्थात् पुंश्वशरीरः अश्वमुखः चतुर्विंशत्यवतारमध्यस्थः एको भगवतोऽवतारः । उक्तं च भागवतेऽष्टादशाध्याये षष्ठस्कन्धे । 'वेदान् युगान्ते तमसा तिरस्कृतान् रसातलाद्यो नृतुरङ्गविग्रहः । प्रत्याददे वा कवयेऽभियाचते तस्मै नमस्ते विदधे हिताय ।' सांप्रतं तु तां हयग्रीवमूर्तिं भद्राश्वखण्डे धर्मपुत्रो राजाभद्रश्रवाः पूजयन्नस्ति इति पुराणोक्तिः । कथंभूतो हयग्रीवः । कमलाकरः कमलां लक्ष्मीं करोतीति । यद्वा कमलाया लक्ष्म्या आकरः । पुनः कथंभूतः ? ईश्वरः ईष्टे ऐश्वर्यं करोतीति ईश्वरः । पुनः कथंभूतः ? सुराखरनराकारमधुपापीतपत्कजः । के पानीये जाते कजे, पादावेव कजे कमले पत्कजे, सुराश्च अखराश्च नराश्च त एव आकारा येषामीदृशा ये मधुपाः भ्रमरास्तैरापीते अत्यादरेणावलोकिते पत्कजे चरणकमले यस्य सः ॥

इति कृत्प्रक्रिया ॥

श्रीनागपुरीयतपागच्छाधिराजभट्टारकश्रीचन्द्रकीर्तिसूरिविरचिता

सारस्वतव्याकरणस्य दीपिका समाप्ता ॥




( प्र० ) लोकाच्छेषस्येति । शेषस्योक्तादन्यस्य शब्दस्य सिद्धिर्निष्पत्तिर्लोकादनादिवृद्धशब्दप्रयोगात् ज्ञातव्येत्यर्थः । सिद्धिशब्दो मङ्गलवाचकत्वादान्ते प्रयुक्तः । आदिमध्यावसानेषु मङ्गलमाचरणीयमित्युक्तं ॥ १९ ॥

सारस्वतस्योत्तरार्द्धे प्रसादाख्या व्यपूयर्थत ।

व्याख्या नवकिशोरेण यास्केन करशर्मणा ॥

इति-यास्क-श्रीनवकिशोरकरविरचिता सारस्वत-

व्याकरणस्योत्तरार्द्धे प्रसादटीका समाप्ता ॥



● लिङ्गानुशासनप्रक्रिया ● ३६ ॥

लिङ्गराजं नमस्कृत्य मत्वा पूर्वमुनेर्वचः ।

सारस्वतप्रक्रियायां कुर्वे लिङ्गानुशासनम् ॥ १ ॥

अथ लिङ्गानुशासनम् ॥ १ ॥

● चक्रधरा ●

ग्रन्थे विघ्नविघाताय कृतं मङ्गलं शिष्यशिक्षार्थं निवघ्नानि—लिङ्गराजमिति । लिङ्गयतेऽनेनेति लिङ्गं शिवमूर्त्तिविशेषः । लिङ्गि गतावस्माद् घञ् । लिङ्गं चिह्नं नुमाने च सांख्योक्तप्रकृतावर्षि शिवमूर्त्तिविशेषे च मोहनेऽपि नपुंसकमिति मेदिनी । तस्मिन् राजेति लिङ्गराजः, उत्तमशिवमूर्त्तिविशेषः, तन्नामकशिवो वा । राजाहःसखिभ्यष्ट इति टप्रत्ययः । तं नमो नर्ति कृत्वेति नमस्कृत्य, कृञः 'समासे क्यप्' इति समासे क्यप् । ह्रस्वस्येति तुक् । वाचस्पत्यादित्वाद्विसर्गस्य सः । पूर्वमुनेः पाणिनेर्वचः सूत्रात्मकं वचनं मत्वा बुद्ध्वा । मन ज्ञाने पूर्वकाले क्त्वा । सारस्वतप्रक्रियामस्मिन् ग्रन्थे लिङ्गानां स्त्रीपुंसादीनामनुशासनं तदभिधं प्रकरणं कुर्वे ॥ कुरुक्षुरोरिति न दोषः अहमिति कर्तृपद-मध्याहार्यम् ॥ १ ॥

लिङ्गानुशासनं प्रकुर्वाणो ग्रन्थकर्ता सूत्रमारचयति—अथेति । अथशब्दोऽधिकार-द्योतकः । अनुशिष्यते व्याख्यायते लक्षणभेदोपायफलैर्येन तदनुशासनम् । लिङ्गानाम-नुशासनं लिङ्गानुशासनम् ॥ १ ॥

स्त्री ॥ अधिकारसूत्रे एते ॥ २ ॥

( चक्र० ) अधिकारसूत्र इति । उभयारधिकारसूत्रत्वेऽपि 'लिङ्गानुशासनमि'त्या-शास्त्रसमासेः, स्त्रीति 'ताराधारा—' इति यावदिति विवेकः । अत्रापि लिङ्गं शास्त्रोर्थं विवक्षितम् । तच्चार्थनिष्ठम्, तत्रार्थं विशेषः । शब्दशक्तिस्वभावेन कस्यचित् सर्वलिङ्ग-प्रतिपादकता, कस्यचिद् एकलिङ्गप्रतिपादकता, कस्यचिद् द्विलिङ्गप्रतिपादकता चेति ॥२॥

ऋकारान्ता मातृदुहितृस्वसृपोतृनानन्दरः ॥ ऋकारान्ताः पञ्चैते शब्दाः स्त्रीलिङ्गाः ॥ ३ ॥

( चक्र० ) ऋकारान्ता इति । स्त्रीति पदमेषु सूत्रेषु संबध्यते । तच्च भावप्रधान-निर्देशेन स्त्रीत्वपरम्, तस्य लिङ्गपदेन बहुव्रीहिसमासे स्त्रीलिङ्गा इति सामानाधिकरण्येन व्यवहारः । मात्रादिशब्दानां विशेषत उपादानात्पञ्चेति लब्धम् ॥ यद्यपि शब्दानाम-र्थानां चानन्त्यात्प्रातिस्विकरूपेण तेषां ज्ञानं योगिनां युक्तयुक्तान्तत्वेन व्यवहारयोग्यानामेव सम्भवति, नत्वस्मद्वादीनामज्ञानाम्, तथाप्यस्मदाद्युद्देशेन शास्त्रप्रवृत्तेर्यथा लघूपायेनास्म-दादीनां ज्ञानं संभवेत्ततोऽयमारम्भः ॥ ३ ॥

अन्यूप्रत्ययान्तः ॥ अनिप्रत्ययान्त ऊप्रत्ययान्तश्च स्त्रियां स्यात् ॥  
अवनिः । वधूः ॥ ४ ॥

( चक्र० ) अन्यूप्रत्ययान्तः । अनिप्रत्ययान्त ऊप्रत्ययान्तश्च स्त्रियां स्यात् ॥

अवनिः । 'अत्यादेरनिः' इत्यनिः । वधूः । 'वहो धश्च' । इत्युः ॥ ४ ॥

**अशानिभरणपरणयः स्त्रीपुंसयोः ॥** अशान्यादयः स्त्रियां पुंसि च भवन्ति ॥ पूर्वस्यापवादः । इयमयं वा अशनिः ॥ ५ ॥

( चक्र० ) अशनिभर ॥ पूर्वसूत्रापवादोऽयम् ॥ ५ ॥

**मिन्गन्तः ॥** मिनिप्रत्ययान्तः स्त्रियां स्यात् ॥ भूमिः ॥ ६ ॥

( चक्र० ) मिन्गन्तः । भूमिः । 'नियो मिः' इत्यतो मिनित्यनुवर्त्य विहितो 'भु-  
वक्किञ्चेति' मिक् । ग्लानिः । 'वहादेर्निः' इति निः ॥ ६ ॥

**वह्निवृष्णयग्रयः पुंसि ॥** वह्नादयः पुंसि स्युः । पूर्वसूत्रापवा-  
दः । निप्रत्ययान्ता अप्येते पुंसि स्युः ॥ ७ ॥

( चक्र० ) वह्नादिशब्दानां निप्रत्ययान्तत्वेन स्त्रीत्वे प्राप्ते आह—वह्निवृष्णि ।  
वृष्णिः । 'स्वादेर्निः कित्' इति निः । अग्निः । 'अङ्गेर्नलोपश्च' इति निः । वह्निः । वहा-  
देर्निः' इति नि ॥ ७ ॥

**श्रोणियोन्मूर्मयः स्त्रीपुंसयोः ॥** इयमयं वा श्रोणिः, योनिः, ऊर्मिः ॥ ८ ॥

( चक्र० ) श्रेणियोन्मूर्मयः । श्रोणिः । योनिः । 'वहादेर्निः' इति निः । ऊर्मिः ।  
'अत्तैर्ह्व' इति मिः ॥ ८ ॥

**क्त्यन्तः ॥** क्तिप्रत्ययान्तः स्त्रियां स्यात् ॥ कृतिरित्यादिः ॥ ९ ॥

( चक्र० ) क्त्यन्तः । क्तिप्रत्ययान्तः स्त्रियां स्यात् । कृतिः । क्तिरिति क्तिः ॥ ९ ॥

**ईश्च ॥** ईप्रत्ययान्तः स्त्री स्यात् ॥ लक्ष्मीः ॥ १० ॥

( चक्र० ) ईश्च । अत्र ईकारःप्रत्यय एत्र । पूर्वोत्तरसाहचर्यात् । लक्ष्मीः । 'लक्ष्-  
सुंद्च' इति सूत्रे 'अवितृप्तृन्तन्त्रिभ्यः ईः' इत्यत ईरित्यस्यानुवृत्त्या ईप्रत्ययः । एवमव्या-  
दिधातुभ्य ईकारप्रत्ययेऽपि स्त्रीत्वम् । तद्यथा अवीर्नारी रजस्वला, तरोर्नास्तरौ धुमः,  
तन्त्रीवीणादेर्गुणः ॥ १० ॥

**ऊदावन्तौ ॥** ऊदन्त आवन्तश्च स्त्रियां भवतः ॥ कुरुः । विद्या ।

( चक्र० ) ऊदावन्तौ । 'उत ऊः' इत्युः । आब्रह्मणेन डावादीनामपि ग्रहणम् ।  
कुरुः । विद्या ॥ ११ ॥

**एवन्तमेकाक्षरम् ॥** इप्रत्ययान्तमेकाक्षरमूप्रत्ययान्तमेकाक्षरञ्च

स्त्रियां स्यात् ॥ श्रीः । भूः । एकाक्षरं किम् । पृथुश्रीः ॥ १२ ॥

( चक्र० ) एवन्तमेकाक्षरम् । 'ईकारोऽत्र प्रत्ययः [ऊकारसाहचर्यात् । श्रीः ।  
भूः । एकाक्षरं किम् । पृथुश्रीः ॥ १२ ॥

**विंशत्यादयो नवत्यन्ताः ॥** आनवतेविंशत्यादयः स्त्रियां  
स्युः ॥ इयं विंशतिः, त्रिंशत्, चत्वारिंशत्, पञ्चाशत्, षष्टिः, सप्ततिः,  
अशीतिः, नवतिः ॥ १३ ॥

( चक्र० ) विशत्यादिरानवतेरिति । विशत्यादयः सूत्रनिर्दिष्टाः ॥ १३ ॥

**दुन्दुभिरक्षेषु ॥** अक्षेषु बोधनीयेषु दुन्दुभिः स्त्रियां स्यात् । इयं दुन्दुभिः । अन्यत्रायं दुन्दुभिर्वाद्यविशेषोऽसुरो वा ॥ १४ ॥

( चक्र० ) दुन्दुभिरक्षेषु । अक्षेषु बोधनीयेषु यो दुन्दुभिर्शब्दः प्रयुज्यते सः स्त्रियां स्यादित्यर्थः ॥ १४ ॥

**नाभिरक्षत्रिये ॥** क्षत्रियभिन्ने यो नाभिर्शब्दः प्रयुज्यते सः स्त्रियां स्यात् । इयं नाभिः ॥ १५ ॥

( चक्र० ) नाभिरक्षत्रिये । क्षत्रियभिन्ने यो नाभिर्शब्दः प्रयुज्यते सः स्त्रियां स्यादित्यर्थः ॥ दुन्दुभिर्नाभिश्चोक्तत्रिषयादन्यत्र पुंसि भवति । अयं नाभिः क्षत्रियः । कथं तर्हि-समुल्लसत्पङ्कजपत्रकोमलैरुपाहितश्रीण्युपनीविनाभिभिरिति भारविः । उच्यते । दृढभक्तिरित्यादाविव कौमलैरिति सामान्ये नपुंसकं बोध्यम् । वस्तुतस्तु लिङ्गमशिष्यं लोकाश्रयत्वाल्लिङ्गस्येति भाष्यात्पुंस्त्वमपीह साधु । अत एव नाभिर्मुह्यन्ते चक्रमध्यक्षत्रिययोः पुमान्, द्वयोः प्राणिप्रतीके स्यात्, स्त्रियां कस्तूरिकामदे । इति मेदिनी ॥ रभसोऽप्याह । सुख्यराद् क्षत्रिये नाभिः पुंसि प्राण्यङ्गके द्वयोः । चक्रमध्ये प्रधाने च स्त्रियां कस्तूरिकामद् इति । एवमेवविधेऽन्यत्रापि बोध्यम् ॥ १५ ॥

**तान्तः ॥** तप्रत्ययान्तः स्त्रियां स्यात् । ब्राह्मणस्य भावो ब्राह्मणता, देव एव देवता, जनानां समूहो जनता ॥ १६ ॥

( चक्र० ) तान्तः । 'भावे तत्त्वयणः' इति सूत्रविहितत ( ल् ) प्रत्ययान्तः स्त्रियां स्यात् । ब्राह्मणस्य भावो ब्राह्मणता ॥ १६ ॥

**भूमिविद्युत्सरिल्लतावनिताभिधानानि ॥** स्पष्टम् । भूमिर्भूः । विद्युत् सौदामिनी । सरिन्नदी । लता वल्ली । वनिता योषित् ॥ १७ ॥

( चक्र० ) भूमिविद्युदिति । अत्राभिधानशब्दो भूम्यादिशब्दे शक्यतावच्छेदकधर्मावच्छिन्नशक्तपरत्वेन प्रमेयशब्दव्यावृत्तिः ॥ १७ ॥

**यादो नपुंसकम् ॥** पूर्वस्यापवादः । यादः शब्दः सरिद्धाचक्रोऽपि नपुंसके स्यात् ॥ १८ ॥

( चक्र० ) यादो नपुंसकम् । पूर्वस्यापवादः ॥ १८ ॥

**भाः सुक् स्रग् दिगुष्णिगुपानहः ॥** एते स्त्रियां स्युः । इयं भा इत्यादि ॥ १९ ॥

**स्थूणोर्णे नपुंसके च ॥** एते नपुंसके स्तः, चात् स्त्रियाम् ॥ स्थूणम्, ऊर्णम्, स्थूणा, ऊर्णा ॥ २० ॥

( चक्र० ) स्थूणोर्णे नपुंसके च । चकारेण स्त्रियामित्यस्यानुकर्षणार्थमत्र लेखः । स्थूणा काष्ठमयी द्विकर्णिका । ऊर्णा तु मेषादिलोम ॥ २० ॥



बुद्धिवेणिस्वार्यश्च ॥ इयं बुद्धिः । वेणिः । खारी ॥ ३२ ॥

ताराधाराज्योत्सनाशलाकादयश्च ॥ स्त्रियां स्युः । इयं तारा,  
अरुन्धती, शलाका । इत्यादि ॥ ३३ ॥ इति सारस्वतप्रक्रियायां स्त्र्यधिकारः ।

( चक्र० ) शलाकेति । इयं स्त्रियां स्यात् । अत्र नित्यग्रहणं केचित्कुर्वन्ति अतो  
नित्यग्रहणादन्येषां क्वचिद् व्यभिचारः । तेन तिथिशब्दस्य पूर्वत्र यथा पुस्त्वं प्रदर्शितं  
तथान्येषामन्यलिङ्गत्वेऽपि साधुत्वमिति ॥ ३३ ॥

इति लिङ्गानुशासने स्त्र्यधिकारः ॥ १ ॥

### ● पुंलिङ्गाधिकारः ● २ ।

पुमान् ॥ अधिकारोऽयम् ॥ १ ॥

घञ्दन्तौ ॥ घञ्प्रत्ययान्तोऽप्रत्ययान्तश्च पुमान् स्यात् । पाकः  
त्यागः भावः दायः ॥ भावार्थ एवेदम् ॥ २ ॥

( चक्र० ) भावार्थ एवेति । भावे यो घञ् तदन्तस्य 'स्वराद्' इत्यनेन योऽप्रत्य-  
यस्तदन्तस्य च पुस्त्वं स्यादित्यर्थः । अदिति तपरकरणमसन्देहाय ॥ २ ॥

भयलिङ्गभगपदानि नपुंसके ॥ एतानि नपुंसके स्युः ।  
पूर्वस्यापवादः ॥ भयम् । लिङ्गम् । भगम् । पदम् ॥ ३ ॥

(चक्र०) भयलिङ्गभगपदानि नपुंसके इति । पूर्वापवादः । नपुंसकविधानञ्च ॥ ३ ॥

याञ्जामृते नङन्तः ॥ याञ्चां विना नङ्प्रत्ययान्तः पुंसि स्यात् ॥  
यज्ञः । यत्नः । प्रश्नः । याञ्चामृत इति किम्, इयं मे याञ्जा ॥ ४ ॥

( चक्र० ) याञ्जामृते नङन्तः । नङन्तः पुंसि स्यात् । याञ्जा स्त्रियाम् ॥ ४ ॥

अपिहाधारूपः क्यन्तः ॥ अपिहारूपो धारूपश्च क्यन्तः  
पुंसि स्यात् ॥ आदिः । आधिः । निधिः । वारिधिः । क्यन्तः किम्,  
दानम् । दाधारूपः किम्, जज्ञिर्वाजम् ॥ ५ ॥

( चक्र० ) अपिहाधारूपः क्यन्तः । किप्रत्ययोऽन्तः परो यस्मात्तादृशः पिद्-  
भिन्नो धारूपः धारूपश्च पुमानित्यर्थः । आदिः । आधिः ॥ ५ ॥

स्त्रीपुंसयोरिषुधिः ॥ इषुधिशब्दः स्त्रियां पुंसि च स्यात् । पूर्व-  
स्यापवादः ॥ इयमयं वा इषुधिः ॥ ६ ॥

देवासुरात्मस्वर्गागिरिसमुद्रनखकेशदन्तस्तनभुजकण्ठ-  
खड्गशरपङ्काभिधानानि ॥ एतानि पुंसि स्युः । देवाः सुराः ।



असुराः दैत्याः । आत्मा क्षेत्रज्ञः । स्वर्गो नाकः । गिरिः पर्वतः समुद्रोऽ-  
ब्धिः । नखः कररुहः । केशः शिरोरुहः । दन्तो दशनः । स्तनः कुचः ।  
भुजो दोः । कण्ठो गलः । खड्गः करवालः । शरो मार्गणः । पङ्कः कर्दमः ।  
इत्यादि ॥ ७ ॥

( चक्र० ) देवासुरा० । अत्र पङ्कशब्दान्तद्वन्द्वं कृत्वा तस्य षष्ठीसमासाऽभिधान-  
शब्देन कर्तव्यः । अभिधानशब्दः करणयुङन्तो वाचकशब्दपरः, तेन देवादिशब्दवाच्य-  
तावच्छेदकेत्यादि पूर्ववद्वोध्ध्यम् । शब्दस्वरूपापेक्षया च नपुंसकत्वम् इति ॥ ७ ॥

त्रिविष्टपत्रिभुवने क्लीबे ॥ त्रिविष्टपत्रिभुवनशब्दौ नपुंसके  
भवतः ॥ तृतीयं विष्टपं त्रिविष्टपम् । त्रिभुवनम् ॥ ८ ॥

( चक्र० ) त्रिविष्टपमिति ॥ स्वर्गाभिधानत्वात्पुंस्त्वे प्राप्तेऽस्यारम्भः । अत एव-  
वामरसिंहः—‘क्लीबे त्रिपिष्टपम्’ इति ॥ ८ ॥

द्याः स्त्रियाम् ॥ स्पष्टम् , इयं द्यौः ॥ ९ ॥

( चक्र० ) द्यौः स्त्रियाम् । अस्य स्वर्गाभिधानत्वात्पुंस्त्वे प्राप्तेऽस्यारम्भः ॥ ९ ॥

इषुवाहू स्त्रियां पुंसि ॥ इषुवाहू स्त्रियां पुंसि च स्याताम् ॥ १० ॥

( चक्र० ) इषुवाहू । शरभुजपर्यायाविमौ ॥ १० ॥

वाणकाण्डौ नपुंसके च । चात्पुंसि ॥ ११ ॥

( चक्र० ) वाणकाण्डौ । शराभिधानोऽयम् ॥ ११ ॥

नान्तः । नान्तप्रत्ययान्तः पुंसि स्यात् । राजा । तक्षा । नहि चर्म-  
वर्मादिष्वतिव्याप्तिः, नपुंसकप्रकरणे वक्षमाणत्वात् ॥ १२ ॥

( चक्र० ) नान्तः । नान्तप्रत्ययान्त इत्यर्थः ॥ १२ ॥

क्रतुपुरुषकपोलगुल्फमेघाभिधानानि । एते पुंसि भवन्ति ॥  
क्रतुरध्वरः । पुरुषो नरः । कपोलो गण्डः । गुल्पः प्रपदः । मेघो वारिदः ॥ १३ ॥

अभ्रन्नपुंसकम् । पूर्वस्यापवादः ॥ १४ ॥

( चक्र० ) अभ्रं नपुंसकमिति । मेघाभिधानविषये पूर्वस्यापवाद इत्यर्थः ॥ १४ ॥

उकारान्तः । उकारान्तः पुंसि स्यात् । प्रभुः । इक्षुः (क) ॥ १५ ॥

धेनुरञ्जुकुहू सरयुतनुरेणुप्रियङ्गवः स्त्रियाम् । घेन्वादयः  
स्त्रियां स्युः ॥ १६ ॥

( क ) हनुर्हृष्टविलासिन्यां नृत्यारम्भे गदे स्त्रियाम् । द्वयोः कपोलावयव इति मेदि-  
नी । कोणुरिभ्यां स्त्री नेभे इत्यमरः । एवं जातीयकविशेषवचनानाक्रान्तस्तु प्रकृतसूत्रस्य  
विषयः । उक्तं च लिङ्गशेषविधिव्यापी विशेषैर्यद्यवाधित इति, एवमन्यत्रापि ॥

समासे रज्जुः पुंसि च ॥ कर्कटरज्ज्वा, कर्कटरज्जुना ॥ १७ ॥

इमश्रुजानुवसुस्वाद्भ्रुजतुन्नपुतालूनि नपुंसके ॥ ए-  
तानि नपुंसके स्युः । वसु चार्थवाचि । अर्थवाचि इति किम्, वसुर्मयूखा-  
ग्निधनाधिपेषु ॥ १८ ॥

( चक्र० ) वसु चार्थवाचि । अर्थवाचि वसुशब्दो नपुंसके द्रष्टव्यः ॥ १८ ॥

मद्गुमधुसीधुशीधुसानुकमण्डलूनि नपुंसके च ॥  
एतानि नपुंसके स्युश्चात् पुंसि । अयं मद्गुः । इदं मद्गु ॥ १९ ॥

रुत्वन्तः ॥ रुत्वन्तः पुंसि स्यात् । मेरुः । सेतुः ॥ २० ॥

( चक्र० ) रुत्वन्तः । उकारो नकारेत्संज्ञकः । मेरुः । सेतुरित्यत्र स्यादेरिति तुः ।  
सूर्यवाचकः प्रथमः ॥ २० ॥

दारुकशेरुजतुवसुमस्तानि नपुंसके) इदं दारु । इत्यादि ॥ २१ ॥

( चक्र० ) दारुकशेरु । रूपत्ययान्ता एते ॥ २१ ॥

सकतुर्नपुंसके च ॥ चात्पुंसि ॥ सकतुः । सकतु ॥ २२ ॥

अदन्ता कटणथनपभघरषसोपधाः ॥ अदन्ता एते पुंसि स्युः ॥  
क । स्तवकः । करकः । ट । घटः । पटः । ण । गुणः । गणः । पाषा-  
णः । थ । रथः । न । इनः । फेनः । प । यूपः । दीपः । भ । स्तम्भः ।  
कुम्भः । म । सोमः । भीमः । य । समयः । हयः । र । क्षुरः । अङ्कु-  
रः । ष । वृषः । वृक्षः । स । वत्सः । वायसः । महानसः ॥ २३ ॥

( चक्र० ) अदन्ता इति । कोपधोऽकारान्तः, टोपधोऽकारान्तः, णोपधोऽकारान्तः,  
थोपधोऽदन्तः, नोपधोदन्तः, पोपधोदन्तः, भोपधोदन्तः मोपधोदन्तः, योपधोऽदन्तः,  
रोपधोदन्तः षोपधोदन्तः, सोपधोऽदन्तश्च पुंसि स्यात् ॥ उदाहरणं मूले ऊह्यम् ॥ २३ ॥

सिवुकशालूकप्रातिपदिकांशुकोलमुकानि क्लीबे ॥ पूर्व-  
सूत्रापवादः ॥ २४ ॥

कण्टकानीकसरकमोदकचषकमस्तकपुस्तकतडाकानि-  
ष्कशुष्कवर्चस्कपिनाकभाण्डकापिण्डककटकशण्डकपिटकता-  
लकफलकपुलाकानि क्लीबे च ॥ चात्पुंसि । अयं कण्टकः-इदं क-  
ण्टकम् । इत्यादि ॥ २५ ॥

( चक्र० ) कोपधस्यापवादमाह-चिवुकेत्यादि ॥ २५ ॥

किरीटमुकुटललाटवटवीटशृङ्गाटकराटलोष्ठानि क्लीबे ।  
किरीटम् । इत्यादि ॥ २६ ॥

कुटकूटकपटकवाटकपर्दनटनिकटकीटकटानि क्लीबे च ।  
चात्पुंसि । कुटः—कुटम् । इत्यादि ॥ २७ ॥

( चक्र० ) टोपधस्यापवादमाह—किरीटित्यादि ॥ २७ ॥

ऋणलबणपर्णतोरणणोष्णानि क्लीबे । पूर्वसूत्रापवादः ॥ २८ ॥  
कार्षापणस्वर्णसुवर्णव्रणचरणवृषणविषणचूर्णतृणानि  
नपुंसके च । चात्पुंसि ॥ २९ ॥

( चक्र० ) णोपधस्यापवादमाह—ऋणेत्यादि ॥ २९ ॥

काष्ठपृष्ठसिक्थोक्थानि नपुंसके । इदं काष्ठम् । इत्यादि ।  
काष्ठा दिगर्था स्त्रियाम् । इमाः काष्ठाः ॥ ३० ॥

तीर्थप्रोधयूथगाथानि नपुंसके च । चात्पुंसि । अयं तीर्थः-  
इदं तीर्थम् । ॥ ३१ ॥

( चक्र० ) थोपधस्यापवादमाह—काष्ठेत्यादि ॥ ३० ॥

जघनाजिनतुहिनकाननवनवृजिनविपिनवेतनशासन-  
सोपानमिथुनश्मशानरत्ननिम्नचिह्नानि नपुंसके । पूर्वस्या-  
पवादः ॥ ३२ ॥

मानयानाभिधाननलिनपुलिनोद्यानशयनासनस्थानच-  
न्दनालानसमानभवनवसनसम्भावनविभावनविमानानि  
नपुंसके च । चात्पुंसि । अयं मानः—इदं मानम् ॥ ३३ ॥

( चक्र० ) नोपधस्यापवादमाह—जघनेत्यादि ॥ ३३ ॥

पापरूपोद्भुपतल्पशिल्पपुष्पशाष्पसमीपान्तरीपाणि नपुं-  
सके । इदं पापम् । इत्यादि ॥ ३४ ॥

शूर्पकुतपकुणपट्टीपविटपानि नपुंसके च । अयं शूर्पः—  
इदं शूर्पम् । इत्यादि ॥ ३५ ॥

( चक्र० ) पोपधस्यापवादमाह—पापेत्यादि ॥ ३५ ॥

तलभं नपुंसकम् । पूर्वस्यापवादः ॥ ३६ ॥

जृम्भं नपुंसकं च । जृम्भम्—जृम्भः ॥ ३७ ॥

( चक्र० ) भोपधस्यापवादमाह—तलभेत्यादि ॥ ३६ ॥

रुक्मसिध्मयुग्मेध्मगुल्माध्यात्मकङ्कुमानि नपुंसके ।  
इदं रुक्मम् । इत्यादि ॥ ३८ ॥

सङ्ग्रामदाडिमकुसुमाश्रमक्षेमक्षौमहोमोहामानि नपुंसके च । चात्पुंसि । अयं सङ्ग्रामः—इदं सङ्ग्रामम् ॥ ३९ ॥

( चक्र० ) सोपधस्यापवादमाह—रुक्मेत्यादि ।

किसलयहृदयेन्द्रियोत्तरीयाणि नपुंसके । स्पष्टम् ॥४०॥

गोमयकषायमलयान्वयाव्ययानि नपुंसके च । गोमयः—गोमयम् ॥ ४१ ॥

( चक्र० ) योपधापवादमाह—किसलयेत्यादि ।

द्वारग्रस्फारतक्रवक्रवप्रक्षिप्रक्षुद्रनारतीरदूरकृच्छरन्ध्रा-  
श्रश्वभ्रभीरगभीरक्रूरविचित्रकेयूरकेदारोदराजस्रशरीरकन्द  
रमन्दारपञ्जराजरजठराजिरवैरचामरपुष्करगह्वरकुटीरकुली-  
रचत्वरकाशमीरनीराम्बर शिशिरतन्त्रयन्त्रनक्षत्रक्षेत्रमित्र-  
कलत्रचित्रमूत्रसूत्रवक्रनेत्रगोत्राङ्गुलित्रभलत्रशस्त्रशास्त्रव-  
स्त्रपत्रपात्रच्छत्राणि नपुंसके । इदं द्वारम् । इत्यादि ॥४२॥

( चक्र० ) रोपधापवादमाह—द्वारमित्यादि ।

शुकमदेवतायाम् । इदं शुकं रेतः ॥ ४३ ॥

चक्रवज्रान्धकारसारावारपारक्षीरतोमरशृङ्गारभृङ्गार-  
मन्दारोशीरतिमिरशिशिराणि नपुंसके । चात्पुंसि । चक्रः, च-  
क्रम् । इत्यादि ॥ ४४ ॥

( चक्र० ) रोपधस्यापवादमाह—चक्रमिति ।

शिरीषर्जाषाम्बरीषपीयूषपुरीषकिलिषकल्माषाणि न-  
पुंसके ।

यूषकरीषभिषविषवर्षाणि नपुंसके च । चात्पुंसि । अयं  
यूपः—इदं यूपम् । इत्यादि ॥ ४५ ॥

( चक्र० ) षापधस्यापवादमाह—शिरोषेत्यादिना ॥

पनसबिसबुससाहसानि नपुंसके ॥ ४६ ॥

चमसांसरसनिर्यासोपवासकार्पासवासमासकासकां-  
समांसानि नपुंसके च । इदं चमसम्—अयं चमस इत्यादि ॥४७॥

कंसं चाप्राणिनि । 'कंसोऽब्धी पानभाजनम्' । प्राणिनि तु—कंसो-  
नाम कश्चिद्राजा ॥ ४८ ॥

( चक्र० ) सूत्राण्येतानि सोपधापवादकानि ॥ ४८ ॥

रश्मिदिवसाभिधानानि । एतानि पुंसि स्युः । रश्मिर्मयूखः ।  
दिवसो घञः ॥ ४९ ॥

दीधितिः स्त्रियाम् । पूर्वस्थापवादः ॥ ५० ॥

दिनाहनी नपुंसके । इदमप्यपवादकम् ॥ ५१ ॥

( चक्र० ) दिनाहनी । दिवसाभिधानाविमौ ॥ ५१ ॥

मानाभिधानानि । एतानि पुंसि स्युः । कुडवः । प्रस्थः ॥ ५२ ॥

द्रोणाढकौ नपुंसके च । इदं द्रोणम्-अयं द्रोणः ॥ ५३ ॥

खारीमानिके स्त्रियाम् । इयं खारी । इयं मानिका ॥ ५४ ॥

( चक्र० ) खारीमानिके । मानाभिधानत्वात्पुंस्त्वे प्राप्तेऽस्यारम्भः ॥ ५४ ॥

दाराक्षतलाचासूनां बहुत्वं च । इमे दाराः ॥ ५५ ॥

( चक्र० ) बहुत्वं च । चकारः पुंस्त्वस्य समुच्चायकः ॥ ५५ ॥

नाड्यपजनोपपदानि ब्रणाङ्गपदानि । यथासङ्ख्यं नाड्याद्यु-  
पपदानि ब्रणादीनि पुंसि स्युः । अयं नाडीब्रणः । अपाङ्गः । जनपदः ।  
ब्रणादीनामुभयलिङ्गत्वेऽपि क्लीबत्वनिवृत्त्यर्थं सूत्रम् ॥ ५६ ॥

मरुद्गरुत्तरदृत्विजः । अयं मरुत् ॥ ५७ ॥

ऋषिरांशिदृतिग्रन्थिकृमिध्वनिवलिकौलिमौलिरविक-  
विकपिसुनयः । एते पुंसि स्युः । अयमृषिः ॥ ५८ ॥

ध्वजगजमुञ्जपुञ्जाः । एते पुंसि ॥ ५९ ॥

हस्तकुन्तान्तब्रातवातदूतधूर्तसूतचूतमुहूर्ताः । एते पुंसि ।  
अमरस्तु 'मुहूर्तोऽस्त्रियाम्' इत्याह ॥ ६० ॥

( चक्र० ) अमरस्त्विति । एवं च तन्मतेऽर्धर्चादिष्वयं द्रष्टव्यः ॥ ६० ॥

षण्डमण्डकरण्डभरण्डवरण्डतुण्डगण्डमुण्डपाषण्डशि-  
खण्डाः । अयं षण्डः ॥ ६१ ॥

वंशांशपुरोडाशाः । अयं वंशः । पुरो दाश्यते पुरोडाशः ।  
कर्मणि घञ् ॥ ६२ ॥

हृदकन्दकुन्दबुद्बुदशब्दाः । अयं हृदः ॥ ६३ ॥

अर्घपथिमथ्यूभुक्षिस्तम्बानितम्बपूगाः । अयमर्घः ॥ ६४ ॥

पल्लवपल्वलकफरेफकटाहनिर्व्युहमठमाणितरङ्गुरङ्ग-

न्धस्कन्धमृदङ्गसङ्गसमुद्गपुङ्खाः । अयं पल्लवः । अयं पल्लवः  
इत्यादि ॥ ६५ ॥

सारथ्यतिथिकुक्षिवस्तिपाण्यञ्जलयः । एते पुंसि । अयं  
सारथिः ॥ ६६ ॥ इति पुंलिङ्गाधिकारः ॥

( चक्र० ) अयं सारथिरिति । इति पुंलिङ्गाधिकारः ॥

## ✽ नपुंसकाधिकारः ✽ ३ ॥

नपुंसकम् । अधिकारोयम् ॥ १ ॥

भावे युडन्तः । हसनम् । भावे किम् । पचनोऽग्निः । इधमप्रत्र-  
श्चन कुठारः ॥ २ ॥

( चक्र० ) भावे युडन्तः । इदं च सूत्रं यद्यपि 'नपुंसके भावे'क्तः 'युट् च' इत्य-  
नेन गतार्थन्तथापि स्पष्टार्थमुपात्तम् । एवमन्तग्रहणं बोध्यम् । इधम प्रश्चन इति ।  
अत्र करणे युट् ॥ २ ॥

क्तश्च । भावे यः क्तप्रत्ययस्तदन्तं क्लीबं स्यात् । हसितं गीतम् ॥ ३ ॥

( चक्र० ) क्तश्चेति । इदमपि सूत्रं 'नपुंसके भावे'क्तः इत्यनेन गतार्थम् । प्रत्य-  
यग्रहणे तदन्तस्य ग्रहणात् ॥ ३ ॥

त्वयणौतद्धितौ च । शुक्लत्वं । शौक्ल्यम् ॥ ४ ॥

( चक्र० ) त्वयणौ तद्धितौ । भाव इत्यनुवर्त्तते । यद्यपि 'भावे तत्वयणः' इति  
सूत्रे भावशब्दः प्रकृतिजन्यबोधायप्रकारताधर्मपरः । 'भावे युटन्तः' इत्यत्र तु भावशब्दो  
भावनाबोधक इति भेदस्तथापि इह भावशब्दः शब्दाधिकारेणान्यार्थको द्रष्टव्यः ॥  
चकारात् कर्मण्यपि ब्राह्मणादिगुणवचनेभ्यो बोध्यम् । तेन ब्राह्मणस्य कर्म ब्राह्मण्यम् ॥  
एवञ्च चकारादेवानुक्ततद्धितादिगतप्रत्ययान्तानि क्लीबानि बोध्यानि । तेन स्तेयम् ।  
सख्यम् । कापेयम् । आधिपत्यम् । औष्ट्रम् । द्रहायनम् । पितापुत्रकम् । अच्छावाकी-  
यम् । अधिस्त्रि । इत्यादिविवेच्यम् ॥ ४ ॥

द्वन्द्वैकत्वम् । पाणिपादम् ॥ ५ ॥

( चक्र० ) द्वन्द्वैकत्वमिति । 'प्राणितृथ' इत्यादिना येषां द्वन्द्वानामेकवद्भावो  
भवति ते द्वन्द्वानपुंसकाभिधायकाः बोध्या इत्यर्थः ॥ ५ ॥

हेमन्तशिशिराबहोरान्ने चाभाषायाम् । स्पष्टम् ॥ ६ ॥

अनल्पेच्छाया । शरच्छायम् ॥ ७ ॥

राजामनुष्यपूर्वा सभा । इनसभमित्यादि ॥ ८ ॥

सुरासेनाच्छायाशालानिशाः स्त्रियां च । स्पष्टम् ॥ ९ ॥

( चक्र० ) स्त्रियां चेति । चेन नपुंसकमित्यनुकर्षः ॥ ९ ॥

परवत् । अन्यस्तत्पुरुषः परवल्लिङ्गः स्यात् ॥ रात्राहाहाः पुंसि ॥ १० ॥

( चक्र० ) परवदिति । 'द्वन्द्वतत्पुरुषयोः परपदस्यैव लिङ्गमिति सूत्रोपात्त इत्यर्थः ॥ परपदस्य लिङ्गमिति सूत्रस्य स्मारकमिदम्, न तु अपूर्वम् ॥ १० ॥

अपथपूण्याहे नपुंसके ॥ ११ ॥

संख्यापूर्वा रात्रिः । त्रिरात्रम् ॥ संख्यापूर्वेति किम् । सर्वरात्रः ।

( चक्र० ) संख्यापूर्वा रात्रिः । संख्यापूर्वं रात्रं क्लीबमित्यस्यानुवादः ॥ १२ ॥

द्विगुः स्त्रियां च । व्यक्स्थया । पञ्चमूली । त्रिभुवनम् ॥ १३ ॥

( चक्र० ) द्विगुः स्त्रियां च । चात्रपुंसकमिति संबध्यते ॥ १३ ॥

इसुसन्त । हविः धनुः ॥ १४ ॥

( चक्र० ) इसुसन्तः । 'अच्यादेरिस्' 'जनादेरुस्' एतयोरुपात्ता एतौ ॥ १४ ॥

अर्चिः स्त्रियां च । इसन्तत्वेऽपि अर्चिः स्त्रियां क्लीबे च स्यात् ॥ इयमिदं वा अर्चिः ॥ १५ ॥

छदिः स्त्रियामेव । इयं छदिः ॥ १६ ॥

( चक्र० ) छदिः स्त्रियामेवेति । यद्यपि छदिरित्यस्येसन्तत्वेन नपुंसकत्वे प्राप्ते विशेषोपादानेन स्त्रियामित्यनेन न नित्यस्त्रीत्वलाभे सिद्धे एवकारो व्यर्थः तथापि 'पठलं छदिः' इत्यमरग्रन्थदर्शनेन साहचर्यात्रपुंसकत्वमपीति श्रान्तिः स्यात्तन्निवारणायैवकारः ॥ १६ ॥

मुखनयनलोहवनमांसरुधिरकार्मुकविवरजलहलधना-  
न्नाभिधानानि । एतेषामभिधायकानि क्लीबे स्युः । मुखमाननम् । नयनं  
लोचनम् । लोहं कालं । वनं गहनं । मांसमामिषम् । रुधिरं रक्तम्, कार्मुकं  
शरासनम् । विवरं विलम् ॥ जलं वारि ॥ हलं लाङ्गलम् । धनं द्रविणम् ।  
अस्त्रमशनम् । १७ ॥

सीरार्थोदनाः पुंसि ॥ १८ ॥

( चक्र० ) सीरार्थोदनाः । सीरशब्दो हलाभिधानः । अर्थशब्दस्तु धनशब्दस्य  
पर्यायः । ओदनशब्दोऽन्नवाची । भिस्सामिस्सदाशब्दौ तु दग्धान्नपराविति तयोः स्त्रीत्वे-  
ऽपि न क्षतिरिति ॥ १८ ॥

वक्रनेत्रारण्यगाण्डीवानि पुंसि च । वक्त्रः । वक्त्रम् ।  
नेत्रः । नेत्रम् । अरण्यः । अरण्यम् । गाण्डीवः । गाण्डीवम् ॥ १९ ॥

अटवी स्त्रियाम् ॥ २० ॥

( चक्र० ) अटवी स्त्रियाम् । अयं वनाभिधानः ॥ २० ॥

लोपधः । कुलम् । कूलम् । स्थलम् ॥ २१ ॥

तूलोपलतालकुसूलतरलकम्बलदेवलवृषलाः पुंसि ।  
अयं तूलः ॥ २२ ॥

शीलमूलमङ्गलसालकमलतलमुसलकुण्डलपललमृणाल-  
वालनिगलपलालबिडालखिलशूलाः पुंसि च । चात्कलीबे ।  
इदं शीलम्-शीलः । इत्यादि ॥ २३ ॥

शतादिः सङ्ख्याः । शतम् । सहस्रम् । शतादिः इति किम् ?  
एकः, द्वौ, बहवः । सङ्ख्या इति किम् ! शतशृङ्गो नाम पर्वतः ॥ २४ ॥

( चक्र० ) संख्येति । संख्यावाचीत्यर्थः ॥ २४ ॥

शतायुतप्रगुताः पुंसि च । अयं शतः-इदं शतम् । इत्यादि ॥

( चक्र० ) शतायुत० । अयं शतशब्दोऽनन्तवाची 'शतादि'रिति पूर्वसूत्रापवाद-  
कोऽयम् ॥ २५ ॥

लक्षा कोटिः स्त्रियाम् । इयं लक्षा । इयं कोटिः । 'वा लक्षा-  
नियुतं च तत्' इत्यमरात्कलीबेऽपि लक्षणम् ॥ २६ ॥

( चक्र० ) लक्षा कोटिः । एतयोरपि संख्यावाचकत्वान्नपुंसकत्वे प्राप्ते इदम् ॥  
कलीबेऽपीति । एवं चायमर्द्धचोदिषु द्रष्टव्यः ॥ २६ ॥

शङ्कुः पुंसि ॥ २७ ॥

( चक्र० ) शङ्कु पुंसिः । अस्य शङ्कुशब्दस्य संख्याविशेषवाचकत्वात् 'शतादिः  
संख्या' इति नपुंसकत्वे प्राप्तेऽस्यारम्भः ॥ २७ ॥

सहस्रः क्वचित् । अयं सहस्रः--इदं सहस्रम् ॥ २८ ॥

( चक्र० ) सहस्रः क्वचित् । क्वचिदित्यर्थविशेष इति अर्थः ॥ 'सहस्रशीर्षा-  
पुरुषः सहस्राक्षः सहस्रपाद्' इत्यत्रानन्तवाची न चात्र सहस्रशब्दस्यानन्तपरत्वे संख्यापर-  
त्वाभावेन सहस्रपादित्यत्र 'संख्यासुख्याग्रादिपूर्वस्य' इति पादशब्दस्यान्त्यलोपो न स्यात्  
इति वाच्यम् ॥ नियतविषयपरिच्छेदकत्वरूपसंख्यात्वाभावेऽपि यथाकथञ्चित् संख्यायाः  
प्रतीतिरिति लोपः । वस्तुतश्छान्दसो लोप इति तूचितम् ॥ २८ ॥

मन्द्रिश्वरकोऽकर्तरि । मन्प्रत्ययान्तो द्विस्वरकः क्लिवे स्यान्न  
तु कर्तरि । वर्म । चर्म । द्विस्वरकः किम् ? अणिमा । महिमा । 'अकर्तरि'  
किम् ? ददाति इति दामा ॥ २९ ॥

( चक्र० ) मन्द्रिस्वरकः । अत्र मन्प्रत्ययः श्रूयमाणनकारान्तः 'मन्धातोः'  
इति विहितः । चर्म । वर्मेति । चरादिधातोर्मन्प्रत्ययः । बाहुलकादिङभावः ॥ अ-



णिमादौ त्विट् । दामेत्यत्रापि 'मन्धातोः' इत्यनेनव मन् । परन्त्वर्थं विशेषः । उणादि-  
प्रत्ययान्तानां संज्ञाशब्दपरत्वेन यादृशी व्युत्पत्तिर्यत्रोचिता, सा कल्पनीयेति कर्त्तव्यमपि  
प्रत्ययः सम्भवतीति ॥ २९ ॥

**ब्रह्मनृपुंसि च । अयं ब्रह्मा-इदं ब्रह्म ॥ ३० ॥**

( चक्र० ) ब्रह्मेति । 'बृहदेर्नस्य अः' इति मन्प्रत्ययः, नुमो नस्य अकारे कृते  
स्त्वञ्च ॥ ३० ॥

**असन्तो द्विस्वरकः । यशः । मनः । तपः । द्विस्वरकः किम् । चन्द्रमाः ॥ ३१ ॥**

( चक्र० ) असन्तो द्विस्वरकः । 'धातोर्सुः' इति विहितोऽसुः । तस्य असोर्य-  
त्रानुवृत्तिस्तदन्ता अपि बोध्याः ॥ 'चन्द्रे माङो डित्' इति विहितासिन्प्रत्ययान्तश्च  
न्द्रमशब्दोपि असन्तः ॥ कृद्ग्रहणे गतिकारकपूर्वस्यापि ग्रहणात् । एवमप्सरः  
शब्दोऽपि ॥ ३१ ॥

**अप्सराः स्त्रियाम् । एता अप्सरसः । प्रायेणायं बहुवचनातः ॥ ३२ ॥**

**त्रान्तः । पत्रम् । छत्रम् ॥ ३३ ॥**

( चक्र० ) त्रान्तः । त्रप्रत्यान्तो नपुंसकः स्यात् ॥ 'धातोस्त्रः' इति त्रप्रत्ययः ॥ ३३ ॥

**यात्रामात्राभ्रञ्जादंष्ट्रावरत्राः स्त्रियामेव ॥ ३४ ॥**

( चक्र० ) यात्रामात्रेति । एवकारो न्यायसिद्धवाच्यवाचकभावानुवादकः ॥ ३४ ॥

**भृत्रामित्रञ्जात्रपुत्रमन्त्रवृत्रमेदोष्ट्राः पुंसि । अयं भृत्रः ।  
न मित्रममित्रः । 'तस्य मित्राप्यमित्रास्ते' इति माघः । 'स्याताममित्रे मित्रे  
च' इति च ॥ ३५ ॥**

( चक्र० ) भृत्रामित्र । पूर्वस्यापवादः ॥ ३५ ॥

**पत्रपात्रपवित्रसूत्रच्छत्राः पुंसि च ॥ ३६ ॥**

**वलकुसुमशुल्बयुद्धपत्तरणाभिधानानि । बलं वीर्यम् ॥ ३७ ॥**

**पद्मकमलोत्पलानि पुंसि च । पद्मादयः शब्दाः कुसुमाभिधा-  
यित्वेऽपि द्विलिङ्गाः स्युः । अमरोऽप्याह-'वा पुंसि पद्मं निलनम्' इति ॥ ३८**

( चक्र० ) कुसुमाभिधायित्वेऽपीति । वस्तुतः कुसुमाभिधायित्वेऽपीत्यर्थः ।  
यदि तु कुसुमविशेषाभिधायकोऽयं न तु कुसुमशब्दशक्यतावच्छेदकावच्छिन्नशकः इति  
विभावयते तदात्वपूर्वमेवोभयलिङ्गत्वाभिधानमिति । मतान्तरेण जलजशब्दस्य जलजातकु-  
सुमान्तराभिधायकत्वमित्यभिप्रायकमतान्तरेणेत्यर्थः ॥ ३८ ॥

**आहवसङ्ग्रामौ पुंसि ॥ ३९ ॥**

( चक्र० ) आहवसंग्रामौ पुंसि । एतयोर्युद्धाभिधायकत्वात्तपुंसकत्वे प्राप्ते  
एवमाजिशब्दोऽपि ॥ ३९ ॥

आजिः स्त्रियामेव ॥ ४० ॥

फलजातिः ॥ फलजातिवाचिशब्दो नपुंसके स्यात् । आमलकम् ।  
आम्रम् ॥ ४१ ॥

( चक्र० ) फलजातिरिति । फलोपादानाद्बृक्षपरस्यामलकशब्दस्यस्त्रीत्वेऽपि न  
क्षतिः ॥ ४१ ॥

वृक्षजातिः स्त्रियामेव । क्वचिदेवेदम् । हरीतकी ॥ ४२ ॥

( चक्र० ) हरीतकीति । हरीतक्याः फलानि हरीतक्यः ॥ ४२ ॥

विद्यज्जगत्सकृत्शकन्पृषच्छकृद्यकृदुदाशिवतः ॥ एते  
क्लीबा भवन्ति ॥ ४३ ॥

नवनीतावतानानृतामृतानिमित्तवित्तचित्तपित्तब्रतर-  
जतवृत्तपलितानि ॥ ४४ ॥

श्राद्धकुलिशदैवपीठकुण्डाङ्गाङ्गदधिसक्थ्यक्ष्यस्यास्पदा-  
काशकण्वबीजानि ॥ एतानि क्लीबे स्युः ॥ ४५ ॥

दैवं पुंसि च ॥ दैवम्—दैवः ॥ ४६ ॥

( चक्र० ) दैवमिति । चात्क्लीबे ।

धान्याज्यसस्यरूप्यपर्णधृष्यहृष्यकष्यकाव्यसत्यापत्य-  
मूल्याशिक्यकुड्यमद्यहर्म्यतूर्यसैन्यानि ॥ इदं धान्यम् । इत्यादि ॥

द्वन्द्वबर्हदुःखवाडिशपिच्छविम्बकुटुम्बकवचवरशरवृ-  
न्दारकाणि ॥ ४८ ॥

अक्षमिन्द्रिये ॥ इन्द्रिये किम् । रथाङ्गादौ माभूत् । इति  
नपुंसकाधिकारः ॥ ४९ ॥

( चक्र० ) रथाङ्गादाविति । आदिना देवनाक्षपरिग्रहः इति ॥  
नपुंसकाधिकारः ॥

### ✽ अथ स्त्रीपुंसाधिकारः ✽ ४ ।

स्त्रीपुंसयोः अधिकारोऽयम् ॥ १ ॥

( चक्र० ) स्त्रीपुंसयोः । अधिकारोऽयम् ॥ १ ॥

गोमणियंष्टिमुष्टिपाटलिवस्तिशात्मलित्रुटिमसिमरी-  
चयः ॥ इयमयं वा गौः ॥ २ ॥

मृत्युसीधुर्कन्धुकिष्कुण्डुरेणवः ॥ इययं वा  
मृत्युः ॥ ३ ॥

उकारान्तगुणवचनं नपुंसकं च ॥ त्रिलिङ्गम्, इत्यर्थः ।  
पटुः-पटु-पट्वी ॥ ४ ॥

अपत्यार्थकस्तद्धिते ॥ औपगवः-औपगवी । इति स्त्रीपुंसा-  
धिकारः ॥ ५ ॥

( चक्र० ) नपुंसकं चेति । चात्स्त्री पुंसाधिकारः ॥ ४ ॥

### \* पुंनपुंसकाधिकारः \* ५ ।

पुंनपुंसकयोः ॥ अधिकारोऽयम् ॥ १ ॥

घृतभूतमुस्तक्ष्वेलितैरावतपुस्तकबुस्तलोहिताः ॥ अयं  
घृतः-इदं घृतम् ॥ २ ॥

शृङ्गार्धनिदाघोद्यमशल्यदृढाः ॥ अयं शृङ्गः-इदं शृङ्गम् ॥ ३ ॥  
ब्रजकुञ्जकुथकूर्चप्रस्थदर्पाभार्धर्चदर्भपुच्छाः ॥ अयं ब्रजः-इदं ब्रजम्  
कबन्धौषधायुधान्ताः ॥ स्पष्टम् ॥ ४ ॥

दण्डमण्डखण्डशमसैन्धवपाशुर्वाकाशकुशकाशाङ्कुश-  
कुलिशाः ॥ एते पुंनपुंसकयोः स्युः ।

‘कुशो रामसुते दर्भे योक्त्रे द्वीपे कुशं जले’ इति विश्वः ।

शलाकावाची तु स्त्रियाम् । तथा च ‘जानपदादिभ्यः-’ इत्यादिसूत्रेणा-  
योविकारे ईप्-कुशी । दारुणि तु आप्-कुशा ॥ ५ ॥

गृहमहेदहेपटपटहाष्टपदाम्बुदककुदाश्च ॥ ६ ॥

इति पुंनपुंसकाधिकारः ॥ ६ ॥

( चक्र० ) कुश इति । तथा च श्रुतिः-‘कुशा वानस्पत्याः स्थ ता मा वात’ इति ॥  
शलाकावाचीति । सा च शलाकाकाष्ठादिनिर्मिता । तत्र मानमाह-तथा-  
चेति ॥ ५ ॥

इति पुंनपुंसकाधिकारः ॥ ५ ॥



# सारस्वतोत्तरार्द्धसूत्रपाठा-

## नुक्रमणिका ।

सूत्राणि०	पृष्ठं०	सूत्राणि०	पृष्ठं०
अ		अप कर्तरि	८
नकर्मकयोरात्माङ्गकर्मकयोर्वा	२१९	अपित्तादिर्ङित्	८
भङ्गपरे औ इङो गाङ् वा वक्तव्यः	१८०	अपिद्वास्थामित्त्वं सेर्ङित्त्वं आत्मनेपदे	
भङ्सयोः	१७४	वाच्यम्	७२
भङ्गि लघौ ह्रस्व उपधायाः	६९	अपिरञ्जदंशस्वञ्जष्वञ्जाम्	६८
भजेरार्धधातुके वी वक्तव्यः वसादौ वा	१४०	अप्ययोरान्नित्यं	२७२
भञ्जे सौ नित्यमिड् वाच्यः	१४५	अप्रत्ययोर्ङित्त्वं	१५१
भटाँ	२४२	अवादावीपि तित्स्मिन्	११०
भङ्गद्विव्यवधानेपि सुट् स्यात्	१४९	अभूततद्भावे कृन्वस्तियोगे नाम्नश्चिच्चः	२६०
भतः	१४	अमनुष्यकर्त्तृकेच	२४१
भत उपधायाः	३३	अयकि	१५९
भतिशये हसादेर्यङ् द्विश्च	१९६	अचिरुचिञ्चुपिहुस्सुपिछादिछदिभ्य इस्	
भतिर्घृह्भ्यां मनिण्	२८२	प्रत्ययो भवति	२८५
भक्त्यतिव्ययतीनां थपो नित्यमिड्	५४	अलंकृञ् निराकृञ् प्रजन् उत्पत् उत्पच्	
”	८३	उत्पद्ग्रस् उन्मत् रूच् अपत्रपवृत्तु-	
भन्न गत्वाभावो वाच्यः	२०१	वृधुसहचरभूआञ् अन्त एभ्य इष्णुः	२७४
भन्नभवत्तन्नभवच्छब्दौ पूजार्थं निपात्येते	२७३	अलं खल्वोः प्रतिषेधेः	३०७
भत्त्वतो नित्यान्तिस्थपो वेट्	४५	अल्लोपिनो नाङ्कार्यम्	१७१
भदसोऽमु आदेशः	२५६	अवतेर्मुक्	२८२
भदादेलुक्	८४	अवेतृस्तृञ्जतन्त्रिकण्टिभ्य ईः	२८६
भदे	९	अव्यवधानच्च पुरुषविशेषः	१०
भदो जघुः	२६३	अशिष्टव्यवहारदण् प्रयोगे चतुर्थ्यर्थं	३०७
भदो द्विस्योरडागमो वक्तव्यः	८४	अशोरनायो वा	१९४
भद्विरुक्तस्य ह्यतेः सम्प्रसारणं वक्तव्यम्	८३	अश्ववृषयाम्थुनेच्छायां यः प्रत्ययः सु-	
भन उस्	११२	गागमश्च	२१६
भन उः	२४९	असरूपोऽपवादः प्रत्यये स्त्रियां वा वा-	
भनः	२६२	धकः सरूपस्तु नित्यम्	२९५
भनघतनेऽतीते	१४	असवर्णे स्वरे पृक्कारोकारयोरियुवौ	
भनपि च हसात्	१९६	वक्तव्यौ	३९
भनितो नामिवतः	३२	असि नलोपो वाच्यः	२८५
भनिति	९७	अस्तेरनपि भू वक्तव्यः	१४
भनुपसर्गाञ्जानातेरात्मगामिनि फले आ-		अस्तेरीट्	१४
त्मनेपदं वाच्यम्	२२०	अस्य घान्तादेशो वुगागमश्च निपात्येते	
भन्यत्र सो जः	१५१	कन्प्रत्यये परे	२८५

सूत्राणि०	पृष्ठं०	सूत्राणि०	पृष्ठं०
अस्यतिवक्तिख्यातीनामात्मनेपदे सेडौ			
वाच्यः	१०२	इक्श्रितपौधातुनिर्देशे	३०६
अस्यतेडें ध्रुवक्तव्यः	१३२	इक्कृष्यादिभ्यः	३०६
आडो दोऽनस्याविहरणे	२१८	इखस्वि	२६४
आडो यमहनः	२१९	इडः से गम् वाच्यः	१९२
आचार उपमानात्	२१६	इडादेजौ पुक् च	१८०
आढ्यसुभगस्थूलपलितनम्रान्धप्रियेषु		इडो णादौ गा वक्तव्यः	१०६
कृजः ख्युट् वाच्यः	२४८	इडो वा गी सौ लडि च तत्परस्य डित्वं	
आतः	१९८	वाच्यम्	१०६
आतिसकोकारलोपः स्वरे	७८	इचातः	२९६
आतो डः	२४३	इच्छायामात्मनः स	१८६
आतो णप्डौ	६१	इङ् अजादिभ्यः	३०६
आतोऽनपि	६१	इट ईटि	२६
आतोऽन्तोऽदन्तः	२३	इणः किति णादौ पूर्वस्य दीघा वक्तव्यः	९१
आतो मनिन्कनिव्वनिपः	२६२	इणः किडति स्वरे यो वक्तव्यः	९१
अतो युक्	२२६	इणिको सिलोपे गा वक्तव्यः	९१
आदनुदातडितः	३	इणो दीर्घता क्लौ वक्तव्या	२६९
आदन्तविद्विषामन् उस् वा वक्तव्यः	८६	इणतन्त्यकर्तरि	२२३
अदन्तानां यमिरभिमनीनां सेरिट् सक्		इण् नश्जिभृगमिभ्यः करप् वाच्यः	२७९
च पे वक्तव्यौ	४६	इण्स्तुवृट्मृशासृजृषखन् एभ्यः क्यप्	
अदाथ इः	११	वाच्यः	३००
आदितकर्मणि निष्ठा कर्तरि च वाच्या	२६२	इदिचदिशकिरुदिभ्यो रः	२८३
आदीदितः	२६२	इदितो नलोपाभावो वाच्यः	२९
आदतः किद्विश्च भूते	२८०	इदितो नुम्	२९
आदेः षणः स्नः	२९	इषादेरङ्थे	३०३
आद्भुवि कर्मणि	२२२	इषुसहलुभरिषरुषामानपि तस्येड् वा	
आप्नोतेरीः	१९३	वक्तव्यः	४७
आम्बोर्णादौ	१७	इषेस्दङ्थश्च	२७९
आमि विदेर्न गुणः	९३	इषेश्छान्ता	३०१
आम्प्रत्ययो यस्माद्विहितः स चेदात्म-		इष्णुप्रत्यये परे जन्तानां जिलोपाभावो	
नेपदी तर्हि अनुप्रयुक्तकृद् आत्मने		वाच्यः	२७६
पदं भवसानात्मनेपदम्	६४	इष्णुस्नुक्नुः	२७४
आयः	४४	इशशीडो	३०२
आलौ जिलोपाभावो वाच्यः	२७७	इस्मन्त्रासुकः सर्वधातुभ्यः	२८६
आशिषि	१९	इस्से	१९२
आशीः प्रेरणयोः	१३		
आशीर्यादादेः पं किति वक्तव्यम्	१९	ई	
आ सवादेः	२६६	ईटो ग्रहाम्	६८
असेरानहे	२७७	ईडीशोः सञ्चयोरौङ्क्तव्यः	१०३
आहश्च पञ्चानाम्	११०	ईपि वनो नस्य रो वाच्यः	२६३

सूत्राणि०	पृष्ठं०	सूत्राणि०	पृष्ठं०
ईर्वा हौ	११६	ऋकारादौ नामधातौ वा ऋकारानुबन्ध-	
ईषटुःसुपु खल्यू	२१३	स्य नुमागम एव भवति न दीर्घता	
ई हले	१६१	वक्तव्या	२७०
		ऋत इर्	९८
उ		ऋतेरीयङ् स्वार्थेऽनपितु वा	८३
	७७	ऋता रिः	२०२
ऋः	२९२	ऋत्वतो रीगवाच्यः	२०९
उदकस्य	२१९	ऋदन्तस्युथपो नेट्	५७
उदश्चरस्त्यागे	२९३	"	७७
उदः स्थास्तम्भोः सलोपश्च	३०७	ऋदुपधात्क्यप्	२९९
उदित क्त्वा वेट्	२१९	ऋप्रोरिः पूर्वस्य	११४
उद्विभ्यां तपः	१६९	ऋप्रोदिस्योरडागमो वक्तव्यः	११४
उपधाया ऋवर्णस्याङि ऋ वा वक्तव्यः	१७९	ऋसंयोगात् णादेरकित्त्वं वाच्यम्	२८
"	२४	"	११४, ९८
उपधाया लघाः	२९२	ऋस्तुसुहृत्क्षिभामान् यावाजक्षरती-	
उपसर्गकर्मोधारपु दाधाः किः	२७०	श्यैङ्पद् एभ्यो मः प्रत्ययो भवति	२८२
उपसर्गस्थनिमित्तान्नकारस्य णो वाच्यः	३३	ऋहसात् घ्यण्	२९६
उपसर्गस्थानिमित्तान्नेर्गदादा गत्वं			
वाच्यम्	१९९	ए	
उपात्किरतेश्छेदेथं सुङ् वाच्यः	२८३	एजां खङ्	२४७
उप्रत्ययः	२४४	ओ	
उरसः सलोपां मुम्वा	९०	ओदौतोर्थः प्रत्ययः स्वरवत्	२९८
उप्विद्जागुणामाम्वा वक्तव्यः	९८	ओरावश्यके घ्यण्	२९८
उसि जागतेर्धातोर्गुणा वक्तव्यः	९३	ओरौ	८९
उस्यालोपः		ओवां हेः	१३६
		औ	
ऊ		और्वमोवां लोपः	१३९
ऊद्विश्च जिडित्करणे स धातुर्जरङ् स्वरादे-	२१९	कथमादिपु	३०९
ईज औज ढश्च	३१	क	
ऊदिता वा	१११	कमेरङ् द्वित्वेवाच्ये	६९
ऊर्णोतेर्गुणो दिस्वोः	१११	कमेः स्वार्थे ञिः प्रत्ययो वक्तव्यः	६९
ऊर्णोतेरान्न	१११	करणे उपपदे यजेर्णिनिर्वाच्यः	२९०
ऊर्णोतेर्वा वृद्धिः	१११	करणे च	२१२
ऊर्णोतेर्वा वृद्धिः सौ परे	१११	कर्तरि पं च	७
ऊर्णोतेरिडादिः प्रत्ययो वा ङित्	२१४	कर्त्तरिक्त्तिश्च	३०३
ऊष्मवाप्पाम्यामुद्गमने यङ् वाच्यः		कर्त्तर्युपमाने णिनिर्वाच्यः	२६७
ऋ	२४०	कर्त्तर्यङ्	२१९
ऋकारान्ताच्च		कर्मणि मपूर्वाच्च	२४९
ऋकारान्तानामृदुपधानां च यङ्लुकि		कर्मवत्कर्मणा तुल्यक्रियः	२३०
सति पूर्वस्य स्फुरिक्राक् आगमा	०७२	कर्मव्यतिहारेऽन्यत्र हिसादेरात्	२२१
वक्तव्याः			

सूत्राणि०	पृष्ठं०
कवतेर्यङि च्नुत्वाभावो वाच्यः	२०४
कार्येण	२४३
कालसमयवेलासु तुम्	२८८
कासादिप्रत्ययादामृक्असभृपरः	३६
किमिदमः कीश्	२९६
कुटादेर्जिङ्गर्जः प्रत्ययो ङिद्वत्	१९४
कुर्तुरोर्न दीर्घः	१४९
कुहोश्चुः	२९
कृजः क्यपि वा रिङ् वक्तव्यः	२९९
कृजो नित्यं वमोरुलोपो वाच्यः	१४९
कृजोयका	३०१
कृजो ये	१४९
कृतः	२३६
कृतद्वित्वानामेकस्वराणामादन्तानां च	
यत्सेरेव क्तोरेरिङ्गाच्यः नान्येषाम्	२६९
कृत्कर्त्तरि च	२३९
कृपिचत्थोर्न क्यप्	२९९
कृपो रोलः	७६
कृवापाजिमिस्विदिसाशूङ् एभ्य उण्प्र-	
त्ययो भवति	२८१
कृल्वादि	३०२
कृषादीनां रो वा वक्तव्यः	४९
कृषादीनां वा सिर्वक्तव्यः	४९
”	१९६
कृष्टृष्टृष्टप्रच्छस्मिड्वज्जवशूङ्तीसस्येङ्	
वक्तव्यः	१९०
किङ्त्स्यद्व्युसि	९
क्तक्तवत्	२९९
क्तक्तत् निष्ठा	२६३
क्तस्य च वर्तमाने	२६२
क्तरापादिभ्यः	३०४
क्तो वा सेट्	२६०
कपि जे गुणः	३०८
क्रमः पे चतुर्षु दीर्घता वक्तव्या	४५
क्रमुभ्रमुन्नसि चुटिलष्आशभ्लाशो वा	
यः प्रत्ययो वक्तव्यः	४५
क्रादेर्गादिः	१८
क्रीडोनुसंपरिभ्यश्च	२१८
कनिष्कचिदन्येभ्योपि दृश्यते	२५२

सूत्राणि०	पृष्ठं०
कसुकानौ णवेवत्	२६८
क्किप्	२५३
क्किपो लोप०	२१६
क्किप्कनिष्ठाः	२५८
क्किबन्ते वद्वानसो डान्तादेशो वक्तव्यः	२५६
क्षय्यज्ययौ शक्यार्थे निपात्येते	२९५
क्षायो मः	२६७
क्षियो निष्ठायां कर्त्तरि दीर्घो वाच्यः	२६४
क्षीरलवणयोस्तृष्णायां यः सुट् च	२१३
क्षेत्र तथा	२७५
	ख
खन एत्वं क्यपि वाच्यम्	३००
खनेरात्वं निष्ठायाम्	२६७
खशन्ते पूर्वपदस्य हस्वो वाच्यः	२४७
खिति पदस्य	२४६
ख्युट् करणे	२४८
	ग
गत्यर्थादकर्मकाच्च कर्त्तरि क्तः	२७९
गत्वरो निपात्यते शीलेऽथं	२७९
गमः परौ सिस्यौ आत्मनेपदे वा कितौ	२१८
गमां छः	४६
गमां स्वरे	४७
गमेर्डीः	२८४
गमेसेः इङ्गाच्यः	१९२
गम्यधननिद्विश्दृषां कसोर्वेद्	२६९
गम्यमनमृहमृतनादीनां क्विपि यमस्य	
लोपो वाच्यः क्यपि वा	२५५
गिरते रस्य वा लस्वरेवाच्यः	१९६
गिले परेऽगिलस्य	२३८
गुणः	८
गुणोत्तिसंयोगाद्योः	५४
गुप्गुहोः क्यप्	२९९
गुब्भ्यः	५९
गुरोर्हसात्	३०३
गुरुरूपघाया ऊद्गुणहेतौऽस्वरे	७८
गौणः प्रकृत्यर्थोऽन्यत्र सात्	१८८
ग्रहां किङ्गति च	८२
गल्हेः क्यप्	२९९
गलाजिस्थाभ्रुम्लाक्षिपच् यज्परिमृज् ए-	
भ्यः स्तुः	२७५



सूत्राणि०	पृष्ठं	सूत्राणि०	पृष्ठं
ग्लानुदिभ्यां डौः	२८४	जनेर्जा निष्ठायाम्	२६७
ग्लाम्ला ज्या	३०२	जरादौडानु०	३०३
घ		जल्पभिक्षकुट्टलुण्टवृङ्गुभ्यः पाकः प्रत्ययो	
घञ् भावे	२८८	भवति	२७६
घसादेः क्मरः	२७८	जहातेर्यादादावालोपा वाच्यः	११९
घाटादेशोवक्तव्यः	२४९	जहातेराकारस्य किञ्चित् हसे ईर्वा वाच्यः	११९
घृष्टपदो मः	२८२	जहातेश्च किति	२६६
घ्राध्मोरीः	२०३	जह्येधिशशि	८७
ङ		जागतैः किति गुणो वक्तव्यः	१८, २६९
ङिति हसे भिय इकारो वा वक्तव्यः	११३	जागतैरुको वाच्यः	२७९
ङित्यदुः	१४९	यगातैर्गुणः	३०१
ङिदनेकाक्षरोप्यादेशस्तदन्तस्यैव वक्तव्यः	२९९	जा जनीज्ञोः	१३२
ङे नशेरत एत्वं वा वाच्यम्	१३०	जानातेर्ज्ञौ वा ह्रस्वः	१८४
ङेवचेरुमागमो वक्तव्यः	९६	जानातेश्च	२३८
च		जायापत्योष्टक्	२४९
चक्षिञोऽनपि ख्याञ्कशाञौ णादौ वा		जायाया निडादेशो बहुव्रीहौ वक्तव्यो	
वक्तव्यौ	१०१	यलोपश्च जिभ्वोः स्नौ गुणाभावो न	
चजोः कर्गौ धिति	२७८	इट्	२७६
चरफलोस्वासास्य	२००	जृस्तम्भुसुवुम्भुलुचुगुलुगुगुलुञ्चुश्चिभ्य-	
चरिचलिपतिहनिवदीनां वा द्वित्वं पूर्व-		श्चलेरङ् वा	१६२
स्यागागमश्च	२३९	ज्ञाश्रुस्मृदृशां सनन्तानामात्	२२०
चायो यङि क्री वाच्यः	२०४	ज्वल्ललाक्षाश्च वा मितः	१८४
चारौ वा	२४९	ज्वलादर्णः	२४२
चिनोतेः सगादौ कित्त्वं वा वाच्यम्	१३७, १८७	झ	
चिस्फुरोर्वात्त्वं वा	१७०	झपानां जबचपाः	१७
च्वौ दीर्घ ई चास्य	२६१	झसात्	३२
च्वौसलोपश्च	२६१	झसाद्धिहेंः	८४
छ		जमस्य क्यपि	३०८
छः इने	२९२	ञ	
छादेरिस्मन्त्रघञ्क्विप्सुदस्वो वाच्यः	२८९	जमजपां मुक्	१९९
छ्वोः शङ् वाच्यो किति ङिति झसे पर-		जमान्तस्य किञ्चित् झसे दीर्घः	२६९
ऽनुनासिके क्वौ च	२६४	जाविष्टवत्कार्यम्	२१४
ज		जिनिमित्तः स्वरादेशो द्वित्वे कर्तव्ये	
जक्षादेरन्तोदन उस्	९८	स्थानिवत्	१७१
जनखनसनां किञ्चित् य आकारो वा		जित्स्वरितेत्तश्च उभे	३
वक्तव्यः	७७	णिङित्करणे	२१४
जनिवध्योर्न वृद्धिः	८७	जीतां तक् वर्तमानेपि	२६२
जनीजृष्वनसुरजोमन्ताश्च	१८३	जेः	६९
		जेरयङ्द्विश्च	९६

सूत्राणि०	पृष्ठं	सूत्राणि०	पृष्ठं
ज्यन्तानां िमतामिणिणिदिटि च ना वृद्धि-		तृफलभजनत्रपां किति णादौ सेटि थपि	
वांच्या जिलोपश्च	२२९	चैत्वपूर्वलोपौ वक्तव्यौ	४८
न्यन्तआसुग्रन्थ	३०५	त्वरतेर्वस्य	३०२
द्वतोऽधुः	२९१	त्यादौ भविष्यति स्यप्	२१
		त्राणाद्या वा	२६५
	ड		द
डीड इडभावः	२६४	ददातेस्तो वाच्यः	२६६
डाच् क्विद्वक्तव्यः	२५०	दधातेर्हिनिष्ठायां वाच्यः	२६६
डित्तस्त्रिमक् तत्कृते	२९१	दयतेर्णादौ दिग्ग्यादेशो दित्वाभावश्च	
	ढ	वक्तव्यः	२७३
ढिडो लोपो दीर्घश्च	५०	दरिद्रातेरिद्रालोपश्च डिति	९९
	ण	दः सः	९३
णपवुणसयुदो हित्वान्यस्माद्दरिद्रातेरन-		"	१४२
प्यालोपो लुङि वा	९९	दस्तस्य नोदश्च	२६२
णबादौ पूर्वस्य	६१	दादीनां क्यपि	३०८
णलुत्तमो वा णिद्वक्तव्यः	३३	दादेः	११९
णादिः कित्	१७	दादेः पे	११९
णित्पे	३३	दादेरिः	२०३
णिनिरतीते	२५७	दादेरे	५२
	त	दधास्थामित्वं सेडित्वम्	११९
तथोर्धः	३२	दावाहनो अण् वक्तव्यः	२४९
तद्ब्रूहतोः करपत्योश्चौरदेवतयोः सुट् त-		दां हौ	११९
लोपश्च तनादेरकरोतेस्तन्थासांवांसि-		दिपि सस्य तः सिपि वा	१००
लोपो वाच्यः	१४७	दिवादावट्	१५
तनादेरुप्	१४७	दिवादेर्यः	१२४
तनादेरुपधाया गुणो वा पिति	१४८	दिस्योर्हसात्	८६
तनेः से वा दीर्घः	१९४	दीर्घादेव क्षियो निष्ठायास्तस्य नो	
तनोतेर्नो वा	२२८	वाच्यः	२६४
तत्कालेक्यप् दृश्यते	३०८	दुषेयो कृति च दीर्घो वक्तव्यः	२४०
तव्यानिया	२९४	दुषेर्नो वा दीर्घो वक्तव्यः	१८३
तस्थे	११०	दुहदिह्लिहृगृह्ण्यः सको लुगवा वका-	
तिष्ठतेरुपधाया इकारो वक्तव्योऽङि।परे	१७६	रतवर्गयोरिति	७८,१०७
तुदादेरः	१५०	दुहः के वा धो वाच्यः	२३८
तुमर्थे वुण् वक्तव्यः	२८७	दुहः स्तुनमां कर्मकर्तरि यगिणौ न	२३१
तुम् तदर्थ्यां भविष्यति	२८७	दृशादेः पश्यादिः	५३
तुरुनुस्तुभ्योऽद्विरुक्तेभ्यो हसादिनां च-		दृशादेः शः	२४१
तुर्णामिड्वा	८९	दृशेष्टक्सकौ चोपमाने कार्ये	२५५
तुह्योस्तातड्डाशिषि वा वक्तव्यः	१३	द्वैडो णादौ दिग्ग्यादेशो द्वित्वाभावश्च	७३
तृवुणौ	२३५	दो दत्ति	२६१

सूत्राणि०	पृष्ठं	सूत्राणि०	पृष्ठं
द्युतेः पूर्वस्य सम्प्रसारणं वक्तव्यं णादौ परे	७३	नट्कौ	२९१
द्युतादिभ्या लुङि वा परस्मैपदं वाच्यम्	७३	नमः	१६४
द्युतिगमिजुहोतीनां क्विपि क्वचिद्द्वित्वं वाच्यम्	२५५	नमस्योऽस्य	९३
द्योततेः क्वचित्पूर्वस्य क्विपि सम्प्रसारणं वाच्यम्	२५५	नमादेरः	२७७
द्विरुक्तस्य हिनोतेः कुत्वं वाच्यम्	१३९	न रितः	१८१
द्विरुक्तस्य हन्ते कुत्वं वाच्यम्	२०४	नव परस्मैपदानि	५
"	२१०	नशेः पान्तस्य	१३०
द्विरुक्तस्य हन्तेस्थपि घत्वं वाच्यम्	८७	नहिवचिरन्तिपरः प्रथोक्तव्यः किन्तु वदन्तीत्युच्चारणीयम्	९५
द्विरुक्तस्य हन्तेर्हकारस्य घत्वं वक्तव्यम्	१६९	नहिवचिष्यधिवृषिस्महितनिषु क्विन्तेषु पूर्वपरस्योपसर्गस्यान्ते दीर्घो वाच्यः	२५४
द्विर्निमित्तेऽचि	१४७	नाक्र्यादेः	१६१
द्वैः	११३	नातः	१६१
"	२०६	नानप्योर्वः	७२
द्वैः स्वरेपि नोपधागुणः	१२१	नानिटि से	५९
ध		"	
धनार्तिचक्षिचक्षिङ्पृवपितपिजनियचिभ्य उस् प्रत्यया भवति	२८६	नामधातुष्वयैष्वक्कष्टिवां पः नो नेति वाच्यम्	२९
धातोः	२	नामिनश्चतुर्णां धो षः	१९
धातोर्नामिनः	३७	नाम्न आचारेः क्विप् वाच्यः	२१६
धातोः प्रेरणे	१७३	नाम्नि च	२४३
धातारूपधाया ऋकारस्य ईकारादेशो जिप्रत्यये परे	१७३	नाम्नि च युष्मादि चारुमादि च भागः	६
धातवंशलोपनिमित्ते आर्धधातुके पर तत्रिमित्ते समाननामिनां गुणवृद्धौ न वाच्ये	१९६	नाम्नो य ई चास्य	२११
धिन्विक्कृण्वयोर्नो लोपो वाच्यः	१४०	नाम्यन्तात्परस्य सस्य कित्त्वं वाच्यम्	१८७
धौ सलोपो वाच्यः	१०१	नाम्यन्तोपसर्गस्य दीर्घो भवति	२६६
ध्याख्यपृमूर्च्छिमदां कस्य नलाभावो वाच्यः	२६६	नाम्युपधात्कः	२३८
ध्यायतेः क्विपि सम्प्रसारणं दीर्घता च वक्तव्या	२५५	निजां गुणः	१२१
ध्वादेशलिक्	२८३	निविशादेः	२१७
ध्वे च सेलोपः	२३	निष्ठायां ह्रस्वो वाच्यः	२६२
"	८१	निसनिक्षनिन्दासुपसर्गाणान्त्वं वा वाच्यम्	३८
न		जुगशाम्	३५
नक्त्वा सेट् कित्	३०१	नूपः	१३५
नम्पूर्वभ्यः कृह	२४१	नृत्तनृदष्टदत्तदृक्कृतयोऽसेः स्मादेरिङ्गा	१४३
		नृत्तनृदृष्टदृक्कृतो सस्यामेरिट् वा वक्तव्यः	१२५
		नैकस्वरादनुदात्तात्	४१
		नोपधात्थफा	३०७
		न	
		पचिनन्दिप्रहादेर्युगिनि	२३९

सूत्राणि०	पृष्ठं०	सूत्राणि०	पृष्ठं०
पचो वः	२६७		
पततनदरिद्राभ्यः से वा इङ् वाच्यः	१९४	फ	
पतेडं पुमागमो वक्तव्यः	६०	फणादीनामेत्वपूर्वलोपौ वा वाच्यौ	६०
पतो वेट्	१९३	व	
पदसंसुध्वंसुभ्रंसुदशुक्स्वञ्चुपतस्कन्दां		ब्रुवो वचिः	११०
यङि लुकि च सति पूर्वस्य नुगागमो		भ	
वाच्यः	२०२	भजां विण्	२४९
पदादेस्तनि कर्तर्यपि सेरिण्वक्तव्यः दीपा-		भञ्जेरिणि वा नलोपो वाच्यः	२२८
दिभ्यो वा	१३२	भवादिषु दृशेष्टकारादयः पूर्वस्य टे दीर्घता	
पयसस्तु विभाषया	२१५	च वक्तव्या	२५३
परतोऽन्यत्	४	भविष्यदर्थे णिनिः	२८३
परापूर्वे यतावुपसर्गरेफस्य लृत्वं वाच्यम्	७०	भविष्यदर्थे तितेवद् शतृशानौ भवतः	२७३
परोक्षे	१६	भावे करणेऽथि रञ्जेनेलोपो वाच्यः	२८८
पाणिधताडधौ शिल्पिनि निपात्येते	२४९	भावे कर्तरि चादितः कस्येट् वा वाच्यः	२६३
पातेजौ लुग्वक्तव्यः	१७८	भावे युट्	३९२
पादेयुक्	१७७	भासादेयुः	२७८
पिबतेरङि पूर्वस्येकारोपधालोपौ वक्तव्यौः	७४	भिदिच्छिदिविदि एभ्यः कुरङ् वाच्यः	
पिबतेरसि	२८५	शीलेऽथे	२७८
पुगन्तस्य गुणो वक्तव्यः	१७६	भिद्योऽथ्या नदे निपात्येते	३००
पुशकात्	२९५	भिः कृक्लुक्कौ वक्तव्या	२७९
पुष्पादेरः	२८३	भियो जौ वा पुगात्वे वाच्ये	१८५
पूञो वा कः सेट्	२६१	भीस्त्वोर्वा मक्	२८३
पूजायामञ्जेनेलोपाभावो वाच्यः	३९	भीहुभृहीणाम्बा वक्तव्यः स लुग्वत्	१२१
पूर्वस्य डिति झसे धः	१२०	भुजस्य च मुम्वा डप्रत्ययान्ते गमौ	२४४
पूर्वस्य हसादिः शेषः	२६	भुजो भोजन आत्मनेपदं वाच्यम्	२२१
पूर्वकाले क्त्वा	३०५	भुवो भावे क्यप्	२९९
पृच्छतेर्विण्	२४९	भृते सिः	२२
पृथवादेरः	२१४	भृज्जतेः सकाररेफौ लुप्त्वा रमागमोऽनपि	
पोर्	११४	वा वाच्यः	१५१
प्यायः पी	२६४	भृजां लुकि	११७
पौनः पुन्येणम्	३०९	भृशादिभ्योऽभृततद्भावे यङ् वाच्यः	२१६
प्रत्ययलोपे प्रत्ययलक्षणम्	३२	भ्राजभासभाषदीपजीवमीलपीडां वोप-	
प्रत्ययोत्तरपदयोः परतो युष्मदस्मदोरैकत्वे		धायाम् ह्रस्वो डपरे जौ	१६९
प्रत्ययान्तात्	३०४	भ्वादिः	२
त्वत्सत इत्येतावादेशौ भवतः	२५६		
प्रादेश्च तथा तौ सुनमाम्	३०	म	
प्रीञ्भूञोर्नुक्	१७९	मदामः	२९०
प्लादेहस्य	१६२	मन्युपधाया क्र रः	२८२
		मस्तिजनशोईसे नम् वक्तव्यः	१३०
		माङि लुङेव वक्तव्यः	२६

सूत्राणि०	पृष्ठं०
मानादीनां पूर्वस्य दीर्घो वक्तव्यः	६८
मान्ताव्ययाभ्यां यो न	२१३
मितां ह्रस्वः	१८२
”	१७०, १८३
मिदेर्गुणः	२६२
मिदेर्ये गुणो वक्तव्यः	१३१
मीनातिमिनोतिदाङ्गं गुणवृद्धिविषये	
क्यपि च आत्वं वाच्यम्	१६२
सुगानेतः	२७०
सुचादेर्मुम्	१५२
मूर्तां घनः	२९०
मृङ्मृद्	३०६
मृजेर्गुणनिमित्ते प्रत्यये परे वृद्धिर्वाच्यः	२७५
मृजेर्गुणनिमित्ते प्रत्यये परे वृद्धिर्वाच्या	
किति ङिति स्वरे वा	९४
मृजो वा क्यय्	२९९
मेटः	२४
मो नो धातोः	२०९
य	
य पुते भावकार्ययोर्विहितास्तकादयस्ते-	
ऽह्विधौ च वक्तव्याः	३००
यकारस्य सम्प्रसारणनिषेधो वाच्यः	८२
यकारपरस्य रेफस्य द्वित्वं वाच्यम्	१९९
यकारस्यानपि वा लोपो वाच्यः	२११
यक्चतुर्षु	२२२
यङ ऊकः	२७९
यङि	१९६
यङि सलोपो वाच्यः	२१५
यङो लुक्	२७९
यजां यवराणां व्युतः संप्रसारणं कि	६२
यज्याञ्चवच्प्रवच्अर्चत्यज्पूजगर्जभुजां	
द्यणि कुत्वाभावः	२९६
यज्याञ्च्यत्विच्छप्रच्छस्वप् एभ्यो नङ्प्र-	
त्यथो भवति	२९१
यतः	४४
यरलवसंयोगादेरादन्तान्निष्ठातस्य नो	
वाच्यः	२६४
यवयोर्वसे हकारे च लोपो वक्तव्यः	१८१
यः से	८६

सूत्राणि०	पृष्ठं०
यस्य क्वचिद्विकल्पनेऽत्स्य निष्ठायां नेङ्	
वाच्यः	२६०
या ई	१२
यादादौ	५५
यादौ प्रत्यये ओकारौकारयोरबावो	
वक्तव्यौ	२११
यामियम्	१२
यावत्पुरानिपातयोर्योगे भविष्यदर्थं	
तिवादयो लट्	२३३
युवगाहिभ्यो निः	२८३
युवोरनाकौ	२३७
युस इट्	१२
योः	१२६
र	
रञ्जेर्जौ मृगरमणेऽर्थे नलोपो वाच्यः	१८४
रञ्जेर्नलोपो वा	२३७
रभलमोः स्वरे णाद्यपो विना सुम्वाच्यः	१७८
”	२८८
राजघ उपसंख्यानम्	२४९
राजादेः कन्	२८५
रातो जो पुक्	१७०
रात्सस्य	१४, २०८
राद्रिकोवा	३०१
राधतेर्हिसायां किति णादौ सेटिथपि चै-	
त्वपूर्वलोपो वा	१२७
रारो झसे ङशाम्	४९
राह्योपाच्छोः	२६६
रीगुदुपधस्य	२०१
रुद्विदमुषग्रहिस्वपि प्रच्छः स किद्वाच्यः	१८९
रुदादेर्दिस्योरीडटौ च वक्तव्यौ	६९
रुदादेश्चतुर्णां ह्रसादेः	९६
रुधादेर्नैम्	१४१
रुशब्दात् युरपि वक्तव्यः	२४०
रुहेर्जौ पो वा वाच्यः	१७९
रोर्युण्	२४०
ल	
लक्षेरी मुद च	२९९, २८४

सूत्राणि०	पृष्ठं०
लीलीडोरात्वम् वा	१६६
लघोर्दीर्घः	६९
लडो ध्वस्य नेट्	१०३
लषपतपदस्थाभूवृषहनुकमृगमृष्ट	एभ्य
उकण् प्रत्ययो भवति	२७७
लित्पुषादेशः	४७
लिपिसिचिह्नयतीनामात्मनेपदे सेडो वा	
वाच्यः	१५३
लीयतेर्वात्वं वा	१८१
लीलीडोरात्वंवा	१६६
लुकि सति पिति त्स्म वा ईकारो वक्तव्यः	२०५
लुपसदचरजपजभदहदशगृभ्यो धात्वर्थंग-	
ह्रांयामेव यङ्	१९९
लोकाच्छेषस्य	३११
लोपः	१३३
”	२३३
लोपः पचां कित्ये चास्य	३५
लोपस्त्वनुदात्तनाम्	८७
लोपागमयोर्मध्ये आगमविधिर्बलवान्	९४
लापो ह्रस्वाज्जसे	७३
लरान्तस्थाकारस्य सां नित्यं वृद्धिर्वाच्या	४८
लवाद्योदितः	२६३
<b>व</b>	
वचादेरस	२८५
वचिप्रच्छयायतस्तुकटप्रुजुश्रीणां दीर्घः	
संप्रसारणाभावश्च वक्तव्यः	२५३
वचेः शब्दसंज्ञायां कुत्वं वाच्यम्	२९६
वुणसयुटौ हित्वा दरिद्रातेरनप्यालोपो	
लुङि वा वक्तव्यः	२३७
वदेः क्यप् भावादौ	२९९
वनिपि जमस्यात्वं वाच्यम्	२६३
वदिन्नज्योः सौ नित्यं वृद्धिः	४०
वम एत्वपूर्वलोपो वा वाच्यौ	६१
वयो यस्य किति गादौ वा वा वक्तव्यः	८२
वरः	२७९
वर्णोत्कारः	३१०
वर्तमानार्थाया अपि विभक्तेः स्मयोगे	
भूतार्थता वक्तव्या	२३३
वर्तमाने	५

सूत्राणि०	पृष्ठं०
वलयान्तस्य वानुक्	२०१
वशोर्यङि न संप्रसारणम्	२०१
वसिष्णुवोरिट्	२६०
वहः कृतकौकृतसम्प्रसारे होढस्त्यथोर्ध्वङ्भि	
नादिदश्च	२१५
वादीपोः शतुः	२७१
वादीपोः शतुरित्यत्र वाशब्दाद्विस्तृक्तां	
दीनां च सतुर्नित्यं मुमुप्रतिषेधो वक्त-	
व्यो नपुंसके शौ वा	२७२
वान्यत्र	२०५
वजेः पर इट् किट्कव्यः	१६०
वित्तेरन्तो वा इट् आति	२१७
विदेर्वा वसुः	२७३
विदो नवानां स्यादीनां णवादिर्वा	९२
विट्दरिद्राकास्काज्ञागु उष एभ्यो वाम्	३७
विधिसम्भावनयोः	११
विपूर्वस्यदधातेः	३०
विपराभ्यां जेः	२१७
विषत्रसगुधृषक्षिप् एभ्यः क्तुः	२७५
विहायसौ विहश्च	२४४
वुणसयुटौ हित्वा दरिद्रातेरनप्यालोपो	
वाच्यो लुङि वा	२६९
वुः से	१८६
वृङ् इत्यस्य उर्वाच्यः	१८९
वृणोतेस्थपो नित्यमिट्	१३८
वृतः	२६१
वृतादिभ्यः स्यप्स्योर्वा पं पेऽनित्त्वं च	७४
वृद्धिहेतौ साविटो न दीर्घः	११४
वृद्धिहेतौ साविटो न दीर्घो वाच्यः	५८
वेः	२४९
वेजो गादौ संप्रसारणाभावो वाच्यः	८२
वेजो वय् गादौ वा वक्तव्यः	८२
वेटो निघायां इट् न	२६७
वेडिस्से दीर्घता च	१९४
वैचित्यापह्वयोरप्लकालेऽपिणादिर्वक्तव्यः	२३३
व्मोरा	१०
व्यवतेर्णादौ पूर्वस्य संप्रसारणं वक्तव्यम्	७५
व्यघपरिभ्यः क्रीजः	२२०
व्याडपर्युपेभ्यो रमः पम्	७५

सूत्राणः	पृष्ठं०	सूत्राणि०	पृष्ठं०
व्यापारभावे वक्तव्यः स च डित्	१८६	स्वजतेर्गादौ वा कित्त्वम्	६६
व्यासादेः क्रिः		श्वस्तने	२०
व्येजो गादौ नात्वम्	८३	श्वेतवाहउक्थशास्पुरोडाश्ववयाजां डम्	
श		रसे पदान्ते चेति वक्तव्यम्	
शतृशानौ तिप्तेवत् क्रियायाम्	२७०	ष	
शदेः शत्	१७६	षढोः कः से	४९
शब्दादिभ्यो यङ्	२१३	षपरशोः किति तुग्वक्तव्यः	२८५
शब्देतु न	२१८	पाको ऋणः	२७६
शप् उपालम्भे	२२०	पिद्भिदा	३०३
शमां दीर्घः	६०	स	
”	३३२	संज्ञायां कर्तरि च	२८९
शमेरपि विण् वक्तव्यः	१३१-२५०	सदोणादयः	२८१
शस्द्वादिगुणभूताकाराणां नैत्वपूर्वलो-		स धातुः	५१
पौ वक्तव्यौ	४०	संध्यक्षराणामा	१५
शसात्त्वपोः	२८	सरतेर्गु णः	३०१
शसादेः करणे ऋक्	२८३	संपद्यकर्तरीति वक्तव्यम्	२५०
शाच्छासाघ्राधेटो धेति वक्तव्यम्	२३	सपरोक्षयोस्तादौ म्रियतेः परस्मैपदं	
शासोरिः	१००	वाच्यम्	१५९
शितिचतुर्वत्	२४२	सपरोक्षयोर्जंगिः	४८
शीडोऽतो रुट्	१०५	संपर्युपभ्यः परस्य करोतेर्भूषणेश्च सुट्	१४९
शीडो यङ् किति डिति ये वक्तव्यः	२२४	संपर्युपेस्यः करोतेर्भूषणेश्च सुट्	२६५
शीडो यङ् किङ्किति ये वक्तव्यः	२०४, ३१०	सप्तम्यां जनेर्डः	२५८
शीडः सर्वत्र गुणो भवत्यपि विषये	१०५	सप्रत्ययान्तादपि एते प्रत्यया भवन्ति	३००
शीङ् स्विदिमिदिद्विदिधुपु पृङ्ः क्षेमाथं	२६१	समवप्रोपविभ्यः स्थः	२१९
शीयादेशे आत्मनेपदं वाच्यम्	५५	समस्तृतीयायुक्ताच्च	२२०
शीले तृन्	२७४	समासेक्यप्	३०७
शुचः शूढे	२४४	समो गमादिभ्यः	२१८
शुपेः कः	२६७	समूलाकृत०	३०९
शृवन्धोराः	२७७	सम्पदादेः क्विप्	२०२
श्रुवः श्रु	१४०	संयोगादि ऋदन्तवृङ्वृजां सिस्योरात्म-	
श्लिषेरालिङ्गने सक्	१२९	नेपदे इङ् वा वाच्यः	१६७
श्लिषशीङ्स्था आस् श्रिवसूजनरुहजीर्ध-		संयोगादिऋदन्तवृङ्वृजां सिस्योरात्मने-	
तीनां सोपसर्गत्वेन सकर्मकाणामपि		पदे इङ्गा वक्तव्यः	१३७
कर्तरि क्तो वाच्यः	२६०	संयोगादेरादन्तस्य किति यादाभेकारो	
श्वयतेर्ङे द्वित्वं वा	६३	वा वक्तव्यः	५१
श्वयते रिलोपे डो वक्तव्यः	६३	सतिशास्त्वार्तिभ्यो डो लुङि	५४
श्वयतेः संप्रसारणस्य दीर्घः	२६१	सर्वधातुभ्यस्त्वमौ	२८३
श्वयतेः सौ वृद्ध्यभावाद् वाच्यः	६३	ससुट् कृजोणादौ नित्यमिङ्गाच्यः	१४९
श्वयतेर्गादौ प्रथमं संप्रसारणं वा वक्तव्यम्	६३	सस्यात्मनेपदे स्वरे टिलोपो वाच्यः	८०

सूत्राणि०	पृष्ठं०	सूत्राणि०	पृष्ठं०
सस्यदः सिपि वा	१४४	स्त्रवतिश्रृणोतिद्रवतिप्रवति ष्रवतिच्यव-	
”	१०६	तीनाम्	१७६
सहिवहोरोद्वर्णस्य	८६	सुश्रिद्रुवां सेरङ् धातोर्द्वित्वं च	८०
साधनाधारयोर्युट्	२९३	स्वतन्त्रः कर्ता	२३५
सान्ताशंसयोश्च	२७६	स्वरतिसूतिसूयतिधूज्झधादीनां वा	३१
सान्ताशंसभिक्ष एभ्य उः प्रत्यया भवति	२७६	स्वरहीनपरेण संयोज्यम्	१६
सावनितो नित्यं वृद्धिः	५७, १४५	स्वराचो वा	२६६
सितनिगमिससिचिभविद्विधाकुशि		स्वरात्पराः संयोगादयो नदरा द्विर्न १११, १९९	
एभ्यस्तुन्प्रत्ययो भवति	२८१	स्वरादः	२८९
सि सः	९४	स्वरादेः	३६
सिसतासीस्यपामिट्	२०	स्वरादेः परः	१७०, १११
सिसयोरदेर्घस्त्व लिटि तु वा	८४	स्वराद्यः	२९५
सिस्योः	७६	स्वरान्तानां	
सिंहैवर्णविपर्ययश्च	२९७	भावकर्मणोः सिसतासीस्यपामिट् वा	
सुवादिभ्यो ज्ञापनायां यङ्	२१६	इण् वक्तव्यः	२२३
सूचिसुत्रिमूञ्यक्यत्यंशुर्णोतिभ्यो	यङ्	स्वरान्तान्नित्यानिट्स्थपो वेट्	४१
वाच्यः	१९८	स्वादेर्नुः	१३६
सूतेः पिति गुणाभावो वाच्यः	१०४	ह	
सेः	२५	हकारस्य कचिज्झम्भावा वाच्यः	१०७
सेटिनिष्ठायां जेर्लोपो वाच्यः	२६८	हठपौन्यपुन्ययोर्लोपमध्यमपुरुषैकवचना-	
से दीर्घः	१८७	न्ततानिपात्यते सर्वकाले सर्वपुरुष-	
सौक्यैकैलिमः	२८६	विषये अतीतेकाले	२३३
स्तम्भस्तुम्भुत्कम्भुत्कुम्भुत्कुम्भ्यो तु-		हन आत्मनेपदे सिः किट्वाच्यः	२२७
नांश्च	१६२	हनृतः स्यपः	४७
स्तुसुधूजां पे सेरिङ् वक्तव्यः	१०९	हनो वत्	१७६
”	१३६	हनो वधादेश्वाप्रत्ययः	२९०
स्त्यायतेडंट्	२९९, २८४	हनो वधादेशो ये	२९६
स्त्रियांयजांभावे	३०१	हन्तीडो सो णित्	१९१
स्त्रियांभावेक्ति	३०३	हन्तेरात्मनेपदे सिः किट्वाच्यः	२६९
स्पृशम्शृङ्शृत्पां सिवां वक्तव्यः	१२९	हन्तेर्घनश्च	२३९
स्थामी	२५२	हन्तेर्निन्दार्यां णिनिर्वाच्यः	२५७
स्पृहि ऽह्निपतिशीङ् एभ्य आलुर्वाच्यः	२७७	हन्तेः स्याशीर्यादादौ वधादेश अति वा	२१९
स्फायः स्फीः	२६८	हन्तेः स्याशीर्यादादौ वधादेशो वक्तव्यः	८७
स्फायो वकारः स्यात् जौ परे	१८५	”	२२७
स्मयतेरात्यात्वं जौ वाच्यम्	१७९	हन्तेर्हिसायां घ्री वा वाच्यः	२०४
स्मृत्यर्थधातुभिर्योगे भूतार्थे लट्	२३४	हसषान्तात्सक्	४९
स्मृद्वत्वरप्रथमदस्तुम्पृशां पूर्वस्यातोदङ्		हसात् झसस्य सवर्णे झसे लोपो वाच्यः	१४१
परे औ	१६९	हसात्तद्धितस्य लोपो ये	२१२